

ॐ श्रोरस्तु ।

श्रीमते हयग्रीवाय नमः ।

श्रीमते निगमान्तमहागुरवे नमः ।

सङ्कल्पसूर्यादये चतुर्थ्याऽङ्कः ।

ततः प्रविशति कामोवसन्तश्च

कामः—मखेवसन्त

इक्षुः पेशलमीदृशं ममधनुः पुष्पाण्यमीसायका  
स्तंत्रीमंजुलनिस्वनामधुकरश्रेणीशुभाशिंजिनी ।

भीरुस्सन्नबलाजनोममबलं तथ्यंपरंकथ्यते

सोहं निर्जितशूलभृत्प्रभृतिकस्संकल्पसिद्धोदयः ॥ १ ॥

अथेदानीं अङ्कास्येन अर्थोपलक्षणेन अङ्कमप्युक्तारयति तत इत्यादि—।

अङ्कान्तपत्रै रङ्गास्यं छिन्नाङ्गार्थस्य सूचनं

इत्यङ्कास्य लक्षणं अत्र पूर्वाङ्कान्ते ।

अवस्कन्दन् विश्वं सुमुखिमधुनासाकमधुना ।

विधत्ते दुर्दान्तो विविधमपनीतं रतिपतिः ॥

इत्युक्ताभ्यां मदनवसन्ताभ्यां तत्रास्मत्प्रतिपक्षस्य सौप्तिकसत्राहसमयं सूचयत  
इति । विवेकेनोक्तस्य सौप्तिकस्य सूचनात्कामस्तावत्स्ववैभवमाह ।

इक्षुरिति—पेशलं सुन्दरं तन्व्या इव मञ्जुलः मनोज्ञं निस्वना यस्यास्स-  
तथोक्ता शिञ्जिनी ज्या उक्तं सर्वं तथ्यं कथ्यते निर्जिता शूलभृत् प्रभृतयो येन स तथ्यं  
सङ्कल्पमात्रादेव सिद्ध उदयोभ्युदयो यस्य स तथा ॥ १ ॥

अपि च,

त्वयिसंभृतशस्त्रास्त्रे सहायेममसंस्थिते ।

महतापश्यमोहेन विश्वमेकातर्पात्रतं ॥ २ ॥

वसन्तः—किमुच्यतेकामः खल्वमि,

कामंकामंकामपिसिद्धिं करणैःस्वैः

कारंकारं कर्मनिषिद्धं विहितं वा ।

न्यस्यन्ति त्वय्यद्भुतसीम्निप्रतिबुद्धाः

कामोकार्षीन्मन्युरकार्षीदितिनाम ॥ ३ ॥

अपि च,

विषमनयनमुख्यैर्विक्रमक्रीडितन्ते

सुरपतिभवनानिस्वैरसञ्चारभूमिः ।

उदधिवलयितेयं ज्योतिरुद्यानसोमा

कथमिवमदनत्वं वर्यसेकान्तिसिन्धुः ॥ ४ ॥

कामः—मखे, सर्वलोकविदितमात्मनोपिवैभवमनुचिन्तय, यदेतत्

प्रख्यातस्त्वयिसंभवस्सुमनसांविश्वं त्वयानन्द्यते

मुख्यस्त्वं किलषद्विधेषु ऋतुषु ज्योतिस्त्वदेवाश्रयं ।

त्वयि इति—संभृतानि शस्त्रास्त्राणि येन तस्मिन् त्वयि मयि सहाये सम्यक् स्थिते सति महतामोहेन विश्वं जगदेकातर्पात्रतं एकातर्पात्रं कृतं ॥ २ ॥

वीक्ष्यमाणातिशयाभिप्रायेण कामो सखल्विति—। कोसावतिशयइत्यत आह—

कामंकाममिति—॥कामपि यां काञ्चित् सिद्धिं कामंकाममभिलषामिनामस्यै

करणैरिन्द्रियैर्निषिद्धं विहितं वा कर्म कारङ्कारं कृत्वा कृत्वा अद्भुतसीम्नि त्वयि कामोकार्षीन्मन्युरकार्षीदितिन्यस्यन्ति नाम प्रसिद्धो ह्येतदिति भावः ॥ ३ ॥

अन्यदप्याह अपिचेति—।

विषमेति—॥ विषमनयनमुख्यैः त्रिलोचनप्रधानैः ते तव विक्रमक्रीडितं पराक्रम लीला सुरपतीनां ब्रह्मादीनां भवनानिस्थानानि स्वैरसञ्चारस्य स्वच्छन्द सञ्चारस्य भूमिः कान्तीनां सिन्धुः अपारं निधानमत एव मदनमदहेतोस्तत्वं कथमिव वर्यसे तव मङ्गि कोपादत्वादयमेवविष इति परिशिद्ध्य वर्ययितुमशक्यत्वमिति भावः ॥ ४ ॥

प्रख्यात इति—॥ सुमनसां पुष्पाणां शोभनमनसां च सम्भवस्त्वयि प्रख्यात



यत्र श्रीधृतपंकजा सचपरस्त्वत्संश्रयो माधवः  
कामस्तेसचिवः कएव भविता कालोत्तमस्त्वत्समः ॥५॥

अपि च,

वसंतस्त्वं वह्निर्मलयपवनस्सारथिरसा  
वशोकादिज्वालामधुकरगणो धूमपटली ।  
सुधासूतिस्नेहस्तदिहजितनिर्वाणवचसो  
विरक्तिस्तेदाह्यंद्रुहिणगिरिशदेरपिसतः ॥ ६ ॥

वसन्तः—महावीरमकरकेतन मादृशामतिशयस्त्वदर्थेण, यथा  
कतवोहिमत्प्रधानास्तवैवनानास्त्रशिल्पिनस्सृष्टाः ।  
विजयसमयं शशांको विश्रमकालं व्यनक्तिदिवसेशः ॥७॥

विश्वं जगत् त्वयानन्द्यने तुष्यति षड्विधाः प्रकाराः येषां तेषु षड्विधेषु ऋतुषु त्वं सु-  
ख्यः ऋतूनां कुसुमाकर इति गीतत्वात् ज्योतिः ज्योतिष्टोमः त्वदेकाग्र्यं त्वमेक  
मुख्यः आश्रयो यस्य तत्तथा ।

वसन्तेवसन्ते ज्योतिषा यजेतेति श्रुतेः यत्र धृतानि पंकजानि ययाता  
शीर्लक्ष्मीः शोभा च परः उत्कृष्टः माधवः विष्णुः वैशाखश्व त्वत्संश्रयो यस्य स तथा  
अतएव कालोत्तमः त्वत्समः कएव भविता नकोपि त्वत्समे भविष्यतीति भावः ॥ ५ ॥  
तमेव अग्नित्वेन रूपयति अपिचेति -॥

वसन्तः इति—॥ हे वसन्त त्वं वह्निः अहोमलयपवनः सारथिः तद्वैश्र-  
प्रापकः अशोकः कंकेलिरादिर्यस्य स तथा आदिशब्देन आम्नादिर्यस्य ते  
ज्वाला शोणित्वा ज्वालात्वं मधुकरगणस्य धूमपटलीत्वं नीलित्वा सभासूतिः चन्द्र-  
संज्ञेहस्तैलादिः तस्मात्कारणादिह जगति जितमपास्ते निर्वाणवचसाति व्यवहारः  
यस्य तस्य ते द्रुहिणगिरिशदेरपि सतः सज्जनस्य विरक्तिर्दाह्यं वान्तेन सतां  
वैराग्यमुन्मूलितं भवतीति भावः ॥ ६ ॥

मादृशानां मत्समानां । उक्तमेवार्थं विशदयति—

ऋतव इति—॥ नानास्त्राणां विविधास्त्राणां शिबिनः स्रष्टारः सृष्टाविवि-  
धेति शेषः अशोकः विजयसमयं व्यनक्तिदिवसेशः विश्रामकालं व्यनक्ति ॥ ७ ॥

कामः—आस्तामयमन्योन्यप्रशंसनविस्तरः अवधातव्यं राजकृत्ये  
वसन्तः—यदुच्यते वयस्येन, तद्विह समानभावयोस्समाधिप्रवण  
पुरुषचेतःक्षोभणे शृंगारोद्दीपनविभावकृत्यं मय्यायत्तं भवता पुनरालम्बन  
विभावसंपत्तिरुपपादनीया,

कामः—सुहृत्संमतमहमिदानीमाचरामि, अयं खल्वपरिचितशुभा-  
श्रयधारणाभिलाषी पुरुषश्चिरपरिचितसुखालम्बने सुखेनसंमुखयितुंशक्यते  
अस्ति हि देवासुरसिद्धगन्धर्वविद्याधरकिन्नरकिंपुरुषमानुषादिसर्वपुरुषवतुः  
प्रत्यक्षं स्वतः पुरुषार्थभूतं सुलोचनाभिधानं ब्रह्मनचैतदनुपपन्नं

परमानन्ददायिन्यः प्रजानां सृष्टिहेतवः ।

ब्रह्मलक्षणशालिन्योनकथं ब्रह्मयोषितः ॥ ८ ॥

वसन्तः—सखे, त्रय्यन्तममत्तत्त्वदभिमतोऽयमर्थः स्त्रियो ब्रह्मेति  
प्रथममामनन्ति उतवापुमानितितुत्रैववादुक्तिः ।

अन्योन्य प्रशंसायाः विस्तरः अवधातव्यं सावधानतया स्यात्तव्यं ।

समाधि प्रवणस्य पुरुषस्य चेतःक्षोभणे शृंगारसंस्थोद्दीपनविभावे यत्कृत्यमस्ति  
मय्यायत्तं आलंबनविभावसंपत्तिः आलंबनविभावस्य संपत्तिः समृद्धिमुपपादयि  
तुंयोग्या अत्रविभावः कथ्यते तत्र रसोद्दीपनकारणमालंबनोद्दीपनात्मा सद्विधा  
परिकीर्तितः ।

अलंबनविभावश्च द्विथैव परिगीयते ।

नायिकाविषयश्चैकस्तथान्यो नायकाश्रयः

आलंबनगुणश्चैव तच्छ्रेष्ठा तदलंकृतिः ।

तदस्थाचेति विज्ञेयाश्चतुर्थोद्दीपनक्रमाः ॥

इत्यादिक्रमनुसन्धेयं ।

अपरिचितेऽतावन्तं कानमनभ्यस्ते शुभाशये धारणाचित्तस्यधारणं तदभिलाषिक  
तशुभालंबनमित्यत्राह—अस्तिहीति—

सुले चनाभिधानं ब्रह्मेत्येतच्च नानुपपन्नं ॥ परमेति ॥ मोक्षपटस्थ जगत्कार  
णात्वे किल ब्रह्मलक्षणे तदुभयसंपत्ता योषितः कथं न ब्रह्म वेत्यर्थः । अयमर्थो न केव-  
लमनुमानात्सिद्धिः ॥ ८

अपि च,

अलसललितमन्दं स्पन्दनलोचनानां

अकृतकरमणीयावृत्तयोविभ्रमाणां ।

अपितरुणबधूनामाहरेयुर्मुनीन्द्रान्

शतमपि च विधूय ब्रह्मणां शाश्वतानाम् ॥ ६ ॥

कामः—(महर्षे) सखेवसन्त अवितथमेवैतदभिलष्यते ततश्च

अयमप्सरसांगणः प्रनृत्यन्

विशिखाधारविकल्प्यमानदृष्टिः ।

अभिगच्छतुमक्षुमत्प्रयुक्तः

पुरुषंकाक्षितपुण्यहीनयोगम् ॥ १० ॥

वसन्तः—वयस्यपुण्यधन्वन् त्वदादेशवर्तिनीषुमत्तकाशिनीषुसिद्धं:

समीहितं अद्याहि

स्वादुगीतमधुमोहितश्रुतेः

चारुनृत्तवशवर्त्तिचक्षुषः ।

अपितु वेदान्तादपीत्याह त्रय्यश्चेति । त्वदभिमतं एवार्थो यस्यस तथोक्तः  
कोसौ त्रय्यन्त इत्यत्राह स्थियो ब्रह्मेति—

स्त्रीणां ब्रह्मत्वस्य प्रथमोपात्तत्वात् अत्रेवास्त्यतात्पर्यमिति वदन्ति । प्रथमे  
मामनन्ति वेदान्ता इतिदोषः । वैभवेतिः अर्थवादः । अन्यदप्याह—

अलसेति—॥ अलसं क्रोडाध्वजमादिना सायासं ललितं प्रेमार्द्रमन्तर्विचलितारं  
ललितमित्युक्तलक्षणं मन्दमल्पप्रचारं नयनानां स्पन्दनं चलनं अकृतकरमणीया  
स्वभावमणीया विभ्रमाणां वृत्तयश्च शाश्वतानां ब्रह्मणां शतमपि विधूय मुनीन्द्रा  
नाहरेयुः मुनीन्द्राणामपि मनांसि स्त्रीणां विभ्रमा आहरेयुरित्यर्थः ॥ ६ ॥

अयमिति ॥ प्रनृत्यन् विशिखानां छाणानामाधारेण धारासंपातेन विक  
ल्प्यमानादृष्टिर्यस्यस तथा मत्प्रयुक्तः अयमप्सरसांगणः काक्षितः दृष्टः पुण्यहीन  
पुण्यविधुरो योगो यस्यतः पुरुषंमभिगच्छति ॥ १० ॥

त्वदादेशवर्त्तन्त इति त्वदादेशवर्त्तिन्यः तासु मत्तकाशिनीषु स्त्रीषु समीहितं  
सिद्धिमुपपादयति ।

भावभेदभृतकीकृतात्मनो  
योगिनस्त्यजति यौवतं नधीः ॥ ११ ॥

कामः—विविन्स्यसरोषहासं

यदिमामवमत्यसंयतेन  
व्यवसायान्वयदर्पितोविवेकः ।  
वनिताशतवञ्चिनस्यपुंसः

स्वयमाधास्यतिसौभरेरवस्थाम् ॥ १२ ॥

वसन्तः—किमत्रादुतं विश्वविदितंहि भवतो वीरायितं  
विकस्वरसुरद्रुमप्रसवशस्त्रमाध्वीमद  
भ्रमद्भ्रमरसुन्दरीनिकरसंभृतज्याभृतः ।  
प्रहृष्टपरभृत्प्रियापणववेणुबोणादिभिः  
कण्ड्विरूपघुष्यतेकुसुमधन्वनोविक्रमः ॥ १३ ॥

स्वाद्विति—॥ स्वादु मनोज्ञं यत् गीतं गानं तदेव मधु तेन मोहिता सुगंध  
श्रुतिस्त्रोत्रं यस्य तस्य चारुणः सुन्दरस्य नृत्यस्य वशवर्त्तो अधीनं चक्षुर्यस्य तस्य  
भावभेदानां रसभेदानां भृतकीकृतात्मनः भृत्यायितचित्तस्य योगिनः धीः यौवतं  
युवतिसमूहं न त्यजति ॥ ११ ॥

तत्प्राप्तिकूल्यस्मरणश्रेष्ठः । तद्विषयस्मरणजनितवञ्चया ह्रासः ॥

यदिति—॥ व्यवसायस्य अन्वयेन संपर्केण दर्पितः गर्वितः विवेकः मामवमत्य  
संयतेन यदि वनिताशतेन वञ्चितस्य पुंसः सौभरेरवस्थाम् स्वीयभोगैकप्रवणतां स्वयमेवं  
आधास्यति संपादयिष्यति ॥ १२ ॥

विश्वविदितं विश्वप्रसिद्धं वीरायितं मेघं विशदयति— ।

विकस्वरेति ॥ विकस्वराणि विकसितानि सुरद्रुमप्रसवान्वेव शस्त्राणि  
बाणास्तेषां माधव्या मधुना योमदः तेन भ्रमन्तीनां भ्रमसुन्दरीणां मधुपाङ्गनानां  
निकरेण समूहेन संभृतां संपादितानां ज्ञानं मैत्रीं विभर्तीति ज्ञाभृतं तस्यैव विक्रम  
प्रहृष्टाः परभृत्प्रियाः कौकिलवध्वः पशवः क्षेपुः वंशनादः वीणाद्विभिः कव्याभेदरूप  
घुष्यते आदिशब्देन तालादयो गृह्यन्ते ॥ १३ ॥

तोदह लघुव्यापारलभ्येवस्तुननत्वया त्वरितेनप्रयतितव्यं  
 माभूदभोगविशिखंनमितन्धनुस्ते  
 मौर्वी चमाभवतुपुंखितचित्रपुंखा ।  
 महर्षितैरपि सखेबिभियाद्विवेकः  
 शाखानिषङ्गनिहितैश्शतशस्त्वदस्त्रैः ॥ १४ ॥  
 कामः—महत्प्राप्तपक्षमैवमन्दोत्साहेन च भवितव्यं दृश्यतेहि  
 मितप्रद्योतनिष्पाद्येतमसामपसारणे ।  
 सहस्रेणकरैस्सार्द्धमुदेतिदिवसेश्वरः ॥ १५ ॥

अपि च

तिष्ठतुसंप्रामकपायूते-  
 पुरुषस्यवादमात्रेवा ।  
 भवतिपरिभूतिलेशेकतिकति-  
 विपदोनिदर्शिताःकविभिः ॥ १६ ॥

लघुना व्यापारेण लभ्ये वस्तुनि प्रतिपक्ष जयरूपेत्वरितेन त्वया प्रयतितव्यं  
 लघुव्यापारलभ्यत्वमेव दर्शयति- ।

माभूदिति ॥ अमोघाः विशिखाः खाणाः यस्य तत्तथा तेधनुर्मितं नतं  
 नाभूत मौर्वी च पुंखिताः समुद्राश्चित्राः नानावर्णाः पुंखाः शरा यस्यां सामाभुवन्तु  
 शाखा एव निषङ्गाः तूणीराः तेषुनिहितैः शतशः असंख्यैः त्वदस्त्रैः युष्मैरपि विवेकः  
 विभीयात् ॥ १४ ॥

प्रतिपक्षे महति सति एवं मन्दोत्साहेन मा भवितव्यं किंतु महोत्साहेनैव भवितव्यं  
 लघुव्यापारलभ्येपि वस्तुनि महतां गुरुव्यापारसाहित्यं दृश्यते हीत्यर्थः । तदेवाह- ।

मिनेति-॥ मितप्रद्योतेन निष्पाद्ये तमोपसारणे दिवसेश्वरः सहस्रेण करै-  
 स्सार्द्धमुदेति ॥ १५ ॥

महोत्साहेन भवितव्यमित्यत्र हेत्वन्तरयाह- ।

तिष्ठत्विति-॥ पुरुषस्य संगामकथा युद्धप्रसंगः तिष्ठतु द्यूते वाकमात्रे वा  
 परिभूतेः परिभवस्य लेशम्भवति सति कविभिः कतिकति विपदः नदर्शिताः अनेन  
 विपदोनिदर्शिता इत्यर्थः ॥ १६ ॥

वसन्तः—किमित्येवमात्मप्रभावमवमत्यपरावरविश्वपरिभाविनस्ते-  
कुतश्चित्परिभूतिलेशमाशङ्कसे नखलुशलभास्सहस्रमपि सहस्रकिरणमभि-  
भवन्ति

अथ

विपुलसुषुमापत्तौ नृत्यद्विहारतुरंगमे  
मधुमदसमारम्भस्तम्बेरमस्थगितान्तरे ।  
रतिरसरथोत्सेधे कश्चिद्विधित्सितसंघमः  
क्वचनभवतस्कन्धावारेन जीवति जीवति ॥१७॥

नचेदानीं पुरुषस्समाधिसेधमधिहृष्टः यतस्तेतस्मिन्मनोरथप्रति-  
दृतिशङ्का दृश्यते हि ।

स्मरतिमहतामातङ्कानां मनस्कुरुतेग्रहान्  
प्रसजति परब्रह्मप्राप्तौ प्रसक्तिमपेक्षते ।

अवरे अपकृष्टाः परे उत्कृष्टाः तद्रूपविश्वभाविनः उक्तमर्थं दृढयति न खल्विति—  
न केवलं परिभूत्यभाव एव अपितु त्वदये प्रतिपक्षो न भवतीत्याह—  
विपुलेति—॥ विपुना अधिका सुषुमा कान्तिरेव पत्तिः पदानिर्यस्मिन् तस्मिन्  
नृत्यन्तो विहारतुरङ्गमाः विहाराः विभ्रमा एव तुरङ्गमाः यस्मिन्तस्मिन् मधुना  
आसवेन मठः तस्यारम्भः सख स्तम्बेरमः गजः एकवचनं जात्यभिप्रायः तस्यगितं  
तरोदितमन्तरमवकाशः यस्मिन्तस्मिन् । रतौ क्रोडायां रसाः प्रोतयस्त एव रथाः  
तेषां उत्सेधः उच्छ्वापो यस्मिन्तस्मिन् भगवतः स्कन्धावारे सेनानिवेशे जीवति सति  
विधित्सितः विधातुमिष्टः संघमः प्रणिधिर्यस्य स तथा कश्चिदपि क्वचन न  
जीवति ॥ १७ ॥

समाधिरेव सौधं तदिदानीं नाधिहृष्टश्च यतः समाधिसौधारोद्गृह्यात्  
तस्मिन्पुरुषे मन एव रथः तस्य प्रतिदृतिशङ्का रथस्य सौधारोद्गृह्य संभवात् दृश्यते  
हीत्येतत्—

प्रणिधिरित्यनेन संवध्यते ।

स्मरतीति—॥ महतामातङ्कानां स्मरति कर्मणि षष्ठि गृह्यान्मनस्कुरुते गृहा-  
द्विकं मनसि धत्ते परब्रह्मप्राप्तौ प्रसजति प्रसक्तोभवति प्रसक्तिं भगवत्प्राप्तमपेक्षते  
भगवत्प्राप्तः तत्प्राप्तादृते नसेत्यतीति बुद्ध्या भोगा एव उदन्वान् तस्मिन्भिनिधि

अभिनिविशतेभोगोदन्वत्यपत्रपतेपुनः  
प्रणिधिरधुनासिद्धापायस्सितासितपद्धतिः॥ १८

तथाह

सोयमसमग्रयोगे पुरुषेसर्वास्त्रमोक्षसमयोगे ।  
रथवैगुण्यविलक्षे राधेयेफलगुनस्येव ॥ १९ ॥

वसन्तः-भवतुनामैवं भगवतस्समीचीनमीहितसिद्धिः  
विरक्तिकपटक्रमाद्दृजिनकोटिभिर्दुर्दमे  
परप्रणिधिकर्दमेपतितुमेकतानः पुमान् ।  
त्वदस्त्रगणताडनत्रुटितगर्वनिर्वेदवान्  
भवप्रणिधिसेवितं भजतुभोगवर्गपुनः ॥ २० ॥

अपि च

मलयपवनज्यात्स्नामल्लीमधुव्रतकूजित  
प्रभृतिविजयस्कन्धावारप्रधानपताकया ।

अते अभिनिविष्टो भवति पुनः अपत्रपते लल्लते अतः अधुना प्रणिधिः सितासित  
पद्धतिः व्यक्ताव्यक्तमार्गः तत एव सिद्धापायः ॥ १८ ॥

प्रियसखेन वसन्तेन । सौक्तिकस्यावसरः सन्दर्शितः । तदेवाह ।

स इति-॥ पुरुषे असमयः असंपूर्णं योगः समाधिर्यस्य तस्मिन् मेसत्रांस्तः  
सोत्तममयः सोयं राधेयस्यासमययोगत्वमसंपूर्णसाधनत्वं रथस्य वैगुण्यमधःपातः  
तेनविलक्षे ब्रीहिते राधेये कर्णे फल्गुनस्याज्जनस्येव ॥ १९ ॥

भगवतः समीहितसिद्धिः इष्टसिद्धिः समीचीना भवतु । उक्तमेव  
विशदयति ।

विरक्तोति-॥ विरक्तेः वैराग्यस्य कपटानां वञ्चनानां क्रमात् पारंपर्यतः  
दृजिनकोटिभिः पापसमूहः दुर्दमं अविनाशये परप्रणिधिः परमात्मविषयप्रणिधिः स-  
यव कर्दमः तस्मिन् पतितुमेकतानः प्रकाय इत्यर्थः पुमान् त्वदस्त्रगणैः ताडनेन  
त्रुटितः विच्छिन्नः गर्वः यस्य स तथा स मय निर्वेदवान् भवप्रणिधिना कामविषय  
समाधिना सेवितं भोगवर्गं पुनर्भजतु ॥ २० ॥

अन्यदप्यहं अपिचेति- ॥

हसितलपितक्रीडाचित्रैरनुभूतदभिरूपया  
युवतिकथयायोगी सन्नप्यसङ्गमुपैतिकः ॥ २१ ॥

कामः—पक्षे सर्वथानूनमविचक्षणोविवेकः यत्सागरतरणगगनाति-  
लङ्घनमरीचिकाचर्वणमहीतलमञ्जनार्दवदशक्यमेवसमाधिलाभमाधिव्या-  
धिशालिनः पुरुषस्य बालिशइवसाधयितुमीहते

अपि च

पुरुषमजहद्भोगश्रद्धापुरस्कृतसंभ्रमं  
विषयमदिरास्वादक्षीर्वाविमोचयितुं स्थितः ।  
अमृतमिलितद्राक्षावल्लीफलद्रवसंपदा  
ममरतरुणीबिंबोकानामवैतिनवैभवम् ॥ २२ ॥

दृश्यतां पुनरियमुभयतः पाशारज्जुः

मलयपवनंति—॥ मलयपवनः मलयानिलः ज्योत्स्ना चन्द्रातपः मल्ली मल्लि-  
काकुसुमानि मधुव्रतानां कूजितं भंकारः एतत्प्रभृतिकस्य विजयस्कन्धावारस्य विज-  
यार्थसेनायाः प्रधानपताकया मुख्यध्वजभूतया हसितं हामः लपितव्य भाषणं क्रीडा  
विभ्रमाः एतान्येव चित्राणि तैरनुभूतदभिरूपया अत्यजत्कान्त्या युवतिकथया क  
क्रीडा योगीसचक्षुसंगं वैराग्यमुपैति ॥ २१ ॥

कथमविचक्षणत्वमित्यताह यदिति—॥ मरीचिकायाः सगत्प्रणायाः चर्वणं  
भक्षणं महीतलं मञ्जनं श्रवणाहनं आदिशब्देन स्वालायसनादिगुह्यं आधिमनः  
पीडा व्याधिः शरीरपीडा ।

अविचक्षणत्वे हेत्वन्तरमाह अपिचेति—॥

पुरुषमिति—॥ अजहत्भोगश्रद्धया अत्यजता भोगादरेण पुरस्कृतः संभ्रम  
उद्योगो यस्यतं युवतिरेव मदिरा तस्यास्वादः पानं तेन लोभंमत्तं पुरुषं मोचयितुं  
स्थितः कृतसंकल्पः विवेकः अमृतेन सुधया मिलितं मिश्रं यद्द्राक्षावल्लीफलं तद्रवस्य  
तद्रसस्य संपद इव संपदो येषां तेषां ममरतरुणी बिंबोकानां देवस्त्राविभ्रमाण  
वैभवं नावैति न जानाति ॥ २२ ॥

समयतः पाशारज्जुः यं दृश्यतां । उक्तार्थमेव विशदयति—



विवेकावष्टुम्भादुपजनितवैराग्यविभवो  
यदिक्लृद्धेन्मह्यं भवतिसकथंक्रोधविजितः ।  
अथत्यक्तक्रोधोयदि कथमपक्रामयतुमां  
मुधाकामक्रोधप्रशमनकथामूढमनसां ॥ २३ ॥

ततः प्रावशतिविकृतवेषः क्रोधः-

क्रोधः-ससध्रममुपसृत्य स्वस्तिमुद्धदेस्वैरसंचारविजितविवेकविभ-  
वाय कुसुमधन्वने कः खल्वसौविवेकशयर्त्तो कामक्रोधप्रशमनकथा वृथा  
जल्पमुपपादयति ( विकटं परिक्रम्य, साट्टहासं )

अयमहमुद्धटप्रथनचारभटारभटी  
नटपतिरुत्थितः कथमुदेतिविवेककथा ।  
यदनुविधायिदैत्यभयसंज्वरितासुमुधा  
सुरसुभटीपयोधरतटीषुपटीररसः ॥ २४ ॥

विवेकेति-॥ विवेकावष्टुम्भात् आश्रयेण उपजनितः वैराग्यस्य विभवोयस्य  
सतथा मह्यं यदि क्लृध्येत् क्रोधविजितः क्रोधेनविजितः कथं न भवति क्रोधविजिता-  
भवत्येवेत्यर्थः । अथ शब्दः पञ्चान्तरं द्योतयति त्यक्तक्रोधो यदि मां कथमपक्रामयतु  
मद्विषयकोपाभावे मां कथमतिक्रामेत् अतः मूढमनसां कामक्रोधप्रशमनकथा काम-  
क्रोधयोः प्रशमनप्रसंगः मुधा वृथा प्रसंगमात्रमेव नतु तत्संभव इति भावः ॥ २३ ॥

एवं प्रसक्तस्य क्रोधस्य प्रवेशमाह तत इति-॥ विकृतवेष इति रोषाधिक-  
व्योतनं ।

स्वैरसंचारेण विजितं विवेकवैभवं यस्य तस्मै विवेकस्य वशेयतंत इति वशयर्त्तो  
कामक्रोधप्रशमनकथायाः वृथाजल्पं व्यर्थजल्पं उपपादयति अस्मै कः खलु कीदृश  
इत्यर्थः । विकटं विस्वृतं यथाभवति तथापरिक्रम्य दर्पेण अट्टहासं स्वातिशयं  
वर्णयति ।

अयमिति-॥ उभट्टे क्लृप्ते प्रथने युद्धे चारः संचारो यस्य भटस्य तस्यारभट्यां  
उद्धटयते नटपतिः नर्तकः अयमहमुत्थितः अत्र विवेककथा कथं समुदेत् मय  
सन्निधौ नोदेति इतिभावः यस्यमम अनुविधायिभ्यः अनुवर्त्तिभ्यः दैत्यभ्यापद्यम्य तेन  
संज्वरितासु संजात तापासु सुरसुभटीनां देववीरपत्नीनां पयोधराणां कुक्षानां तटीषु  
प्रदेशेषु पटीररसः छन्दनपर्कः मुधाव्यर्थो भवति । मटनुवर्त्तिदैत्यनिमित्तभीतितासु  
सुराङ्गनाकुक्षतटीषु निक्षिप्तं छन्दनपर्कः क्षणेन पांशुर्भवति नतु तापशान्त्य इति  
भावः ॥ २४ ॥

कामः—(स्वागतं प्रियसुहृद्रे मत्प्रतिपत्तनियतमन्यवे मन्यवे महा-  
रथायसमागतोसि च स्वामिकार्यनिर्वहणसमयमनुचिन्त्यमत्साहाय्यकम-  
नोरथेनवर्तयसि च स्ववशेषशिरोमहेश्वरादीन् अहोजितंमहाराजेन ।

किं च

मुधारम्भेडम्भे मयि च मदनेमुत्तकदने  
मितोत्साहेमोहेवृजिनगहने व्याप्तदहने ।

अवज्जालेशायैरपिखलुभवानिन्धनशतैः

प्रदीप्तः प्रत्यञ्चं प्रणिधिमुपरोद्धुं प्रभवति ॥ २५ ॥

वसन्तः—नन्वसौपवनपावकममागमः यदुत्कामस्यनवचसंगतं तदि-  
हकिमिति सामग्रीसंभवेसाध्यनपत्ताबुदास्यते, अनुपरतिखलुत्साहमभि-  
लषितमिद्विः एतदेवचेदानीमात्मसंभवेन प्रियसुहृदापुनः पुनरभिहितम-  
भिमतप्रतिलम्भनमनुपश्यामि ।

मत्प्रतिपत्ते नियतः स्थिरो मन्युः कोपो यस्य तस्मै मन्यवे क्रोधाद्य स्वाग-  
शोभनं आगतमागमनं किमितिशेषः । मत्साहायिकमनोरथे मत्साहायिके साहायिकं  
साहाय्यकृत्यं तस्मिन्मनोरथेन आशया वशिनः जितेन्द्रियानपि महेश्वरादीन् आदि-  
शब्देन दुर्वासप्रभृतयो एह्यन्ते स्ववशे त्वदधीनतायां वर्तयसि । महाराजेन महामो-  
हेन । तत्कथमित्यपेक्षायां त्वमेवं विधः खल्वित्याह—।

मुधारम्भेति ॥ डम्भे मुधारम्भे व्यर्धारम्भे मदने मुत्तकदने त्यक्तपीडे मोहेमितो-  
त्साहे अल्पात्साहे वृजिनमेवगहने वनं तस्मिन्व्याप्तदहने व्याप्तसर्वत्रप्रसूतः दहने-  
यस्मिन्तथासति पापाटव्यां दग्धायामपोत्यर्थः अवज्जायाः अवमत्याः लेशः स्वल्पांशः  
तदाद्यैरपीन्धनशतैः प्रदीप्तः प्रज्वलितः प्रत्यञ्चमन्तर्मुखं प्रणिधिमुपरोद्धुं प्रभवति  
शक्नोति । अतो महाराजेन जितमितिभावः ॥ २५ ॥

कामक्रोधयोः सङ्गमः पवनपावकयोः समागम इवदुस्सह इतिभावः । सामग्री  
भेदानां साधनभेदानां सम्भवे सति साध्यसम्पत्तौ किमित्युदास्यते उदासीनतया स्वी-  
यते । उत्साह एवकार्य इत्याह अनुसरतीति—।

यतदुख्यमाणं प्रियश्चासौ सुहृद्वृत्तंतात्मसम्भवेन कामेन पुनः पुनरभिहितं अभि-  
मतस्यप्रतिनम्बनं प्रापकं । तत्किमित्यत आह यदुतेति—॥

यदुत

रतिपतिवारयोषिदनुपालितरत्नलता

स्तवकविलोभनीयललितस्तनभारनताः ।

अमरमृगेक्षणाः परिचरन्तुविरक्तिधनं

मदनधनुर्गुणभ्रमरमन्थरतारदृशः ॥ २६ ॥

कामः—सखे कालोचितकार्यप्रतिसंन्धायकः खलुकालनल्लजोभ्रमन्त  
तदेनमेव विबुधपतिनगरवेशनारीपुरस्सरं नासीरयोधमहमधिज्यधनुर्नुव  
जामि त्वमपि परितः परिवृतदृष्टिः पाणिमभिरत्नं सावधानमन्वायेथा  
सर्वेतेतथानुसर्पन्ति

वसन्तः—श्रूयतामयमिहमहामोहमरसैनिकधुरंधराभ्यांमन्मथ  
प्रतिधाभ्यां मामक्रोधाहारः अयमेवावसरस्संयमारम्भोत्पत्तिकेनसंस्था  
पयितुं यत्र समुत्थितं चतुर्दधित्रक्ष्णं चान्द्रमसमहः अद्याखलुपुरतस्सर  
न्यमीमुग्धयुवतिमुखचन्द्रकिंकरस्यकुमुदिनीपतेरुदयवार्ताहराः कतिचन  
'करणाङ्कुराः—

रतिपतिवारयोषिदिति—॥ रतिपतेः वारयोषिद्धिः वंश्याभिः अनुपा  
लितायाः वर्धितायाः रत्नलतायाः रत्नमयालतायाः स्तवक इव लोभनीय  
ललितश्चयस्तनभारः तेन नताः अमरमृगेक्षणाः अप्सरसः मदनधनुर्गुण  
मौल्यः तेवते भमराश्च तैव मन्यराः सुन्दराः तारादोर्घाश्चदृशः यासां ताः तथोक्ता  
विरक्तिः धनं यस्य तंपुरुषं परिचरन्तु ॥ २६ ॥

सखे क्रोध कालोचितस्य कार्यस्यप्रतिसन्धायकः स्मारकः कालतल्लजः काज  
श्रेष्ठाः विबुधपतिनगरवेशनार्यः अप्सरसः पुरस्सरा अप्सरा यस्य तं नासीरयोर्ध  
सेनामुखसुभटमेनं वसन्तं अधिज्यमारोपितमौर्वीकं धनुर्यस्य स तथा पाणिं पृष्टभागम  
भिरत्नं अन्वीयेथाः अनुगच्छेत्यर्थः ।

महामोहस्य ममरे धुरन्धराभ्यां धूर्वहाभ्यां मदनप्रतिधाभ्यां कामक्रोधाभ्यां  
व्यावहारः उत्तिः । संयमस्य समाधेरारम्भं सौप्तिकेन संस्थापयितुं नाशयितुमयमेवासर  
यत्रावसरे चतुर्दधित्रक्ष्णं चतुर्णां उदधीनां वधकं चान्द्रमसं महः ज्योतिष्ठा समु-  
त्पत्तं मुग्धानां युवतीनां मुग्धान्येव चन्द्राः तत्किंकरस्य उदयवार्तां आहरन्तीति  
उदयवार्ताहराः ।

अमी च

तिमिसुखपीतमुक्तसितसागर पूरनिभा  
 रजनिविलासहासललिताहरिणाङ्ककराः ।  
 शुभघनसारमिश्रहरिचन्दनपङ्करुचः  
 स्फुटमनुलेपयन्ति पुरुहूतदिशा सुदृशं ॥ २७ ॥

अपि च

प्रथमस्य कान्तिमद्रेः  
 पश्यतमेतेन भावितां शशिना ।  
 मदजलकलङ्कभाजा  
 करटिनइव कर्णशंखेन ॥ २८ ॥

श्लोथः—सखेशम्बरासुरसूदन सूनृतवादी सोयं सुरभिः

अद्याह्नि

हरेरिह दिगन्तरे हसितदुग्धसिन्धुद्युतिः  
 श्रियंकुमुदवासिनीं प्रजनयत्यसौ चन्द्रिका ।

तिमीति—॥ तिमोनां मत्स्यविशेषाणां मुखैः पीतः पुनर्मुक्तश्च यस्मिन्  
 सागरः तस्य पूराणां प्रवाहाणां निभाः तुल्याः रजनि रात्र्याः विलासेन भासद्वललिताः  
 सुन्दराः शुभेन घनसारेण मिश्रः यश्च हरिचन्दनपङ्कः तस्य रुच इव रुचाः येषां ते  
 तथा हरिणाङ्कस्य चन्द्रस्य कराः पुरुहूतदिशेऽसुदृक् तामनुलेपयन्ति स्युटम् ॥ २७ ॥

अन्यथाप्याह अपिचेति—॥

प्रथमस्येति— प्रथमस्य प्राचीनस्याद्रेः शशिना भावितां कान्तिं मदजलकलङ्क  
 मदजलेन जातं कलङ्कं मालिन्यम्भजतीति तत्भाक् तेन कर्णशङ्खेन भावितां करटिनः  
 यजस्य कान्तिमिदं प्रयतं अवलोकयतं ॥ २८ ॥

सूनृतं सत्यहितं तद्वक्तुं शीलमस्यास्तीति सूनृतवादी । तदेव विशदयति—

हरेरिति—॥ इहहरेः इन्द्रस्य दिगन्तरे प्राच्यादिशीत्यर्थः हसितस्य संजाल  
 जालस्य दुग्धसिन्धोः द्युतिरिव द्युतिः यस्यास्सासौ चन्द्रिका कुमुदवासिनीं कुमुदस्थान  
 विधं प्रजनयति कुमुदशोभां मुत्पादयति । मधुराणां तारकाणां नक्षत्राणां उन्मीलन-

मनागिवविवर्तितमधुरतारकोन्मोलने  
निशामयनिशामुखे तिमिरकन्दलं कुन्तलं ॥२६॥

कामः—संभावनीयः खल्वसौ बहुलतरतमःपटलपाटनपटीयस्तर  
किरणस्तनाक्रान्तपशुरतिजटामण्डलस्तखा मितारकेश्वरः

अथ च

कुर्वन्कामपिकौमुदीकुमुदिनीसंमोददानव्रती  
सान्द्रानन्दरथाङ्गनामतरुणीसन्तापचिन्तामणिः ।  
शृङ्गारागमदेशिकस्त्रिजगतामानन्दनाडिन्धमो  
रुन्धेसर्वदिशानिरन्तरतमस्तन्द्रालुताञ्चन्द्रजाः ॥३०॥

अपि च

पदे विष्णोरेषा प्रभवमधिगम्यप्रसृमरा  
स्फुरत्ताराफेनस्तबकपरिपाटीपरिगता ।  
क्षरन्तीपूर्वाद्रेरमरतदिनीसंभ्रवसखी  
तमिस्राकालिन्दीशबलयतिचन्द्रांशुपटली ॥३१॥

मुद्रमो यस्मिन्तस्मिन् निशामुखे सन्ध्यायां च मनागल्यं विवर्तितं कुन्तलमिव स्थितं  
तिमिरकन्दलं तमोबुन्दं निशामय पश्य ॥ २६ ॥

बहुलं सान्द्रं यत्तमःपटलं तमस्समूहस्य पाटने पटीयस्तरः अतिशयेन पटीयान्  
किरणो यस्य स तथा समाक्रान्तः पशुपते जटामण्डलोयेन स तथा तारकाणां नक्षत्राणां  
ह्रस्वरः ।

कुर्वन्निति—॥ कुमुदिनीनां संमोदस्य दाने घतं नियमो अस्यास्तीति व्रती  
सान्द्रातङ्गानां रथाङ्गनाम्नां तरुणीनां चक्रवाकस्त्रीणां सन्तापस्य चिन्तामणिः प्रदाता  
शृङ्गारागमस्य कामशास्त्रस्य देशिक उपदेष्टा त्रिजगतां आनन्दनाडिन्धमः आनन्द  
जनकनाडीधमनधरः आनन्दहेतुरिति यावत् चन्द्रमाः सर्वासां दिशां निरन्तरिण  
तमसां तन्द्रालुतां जडतां रुन्धे ॥ ३० ॥

पदेति—॥ विष्णोः पदे विद्यति चरणेच प्रभव मुन्यतिमधिगम्य प्रसृमरा प्रथमानाः  
स्फुरन्त्यः तारा एव फेनस्तबक द्विपटीरमण्डलानि तेषां परिपाटीभिः प्रक्रियाभिः  
परिगता पूर्वाद्रेः पूर्वाचलस्य क्षरन्ती प्रसरन्ती अतएव अमरतदिनी संभ्रवस्य सखा  
समाना चन्द्रांशुपटली तमिस्रा तमः स इव कालिन्दी तांशबलयति ॥ ३१ ॥

सखेक्रोधपश्यमेवहायसंपत्तिं

ताराकान्तः प्रियसुहृदयंचन्द्रकेयंवयस्या

बाणारम्भाद्बहुमतिपदंबान्धवोमेवसन्तः ।

त्वंचत्राताविपदुपगमेक्रोधदुर्वारिवेगः

कोवामह्यंकुसुमधनुषे तिष्ठतेजीवितार्थी ॥ ३२ ॥

क्रोधः—सखे अनुकूलोहिर्वाधः किञ्चामनानुकूलयति

अपि च

विजेतुकामः कामन्तवानिष्कामइतिकाकथा ।

त्वन्निवर्तननिष्कामस्सकामस्त्वय्यनुविजते ॥ ३३ ॥

कामः—अलमनेन विलम्बहेतुना व्याप्तेपेण उपक्रान्तसमाधिरस्माभिरप्य  
सर्पणीयः पुरुषः ( सर्वे तथा कुर्वन्ति )

वसन्तः—पश्यतमेन परमपुरुषचरणयुगले निगलिताशयं परिहृत  
बहिर्विषयरागं प्रतिपन्नकारिणा विवेकेन प्रचोदितं प्रक्रान्तयोगं पुरुषं—

सहायसम्पत्तिं सहायसम्पदं तामेवाह—

ताराकान्त इति—॥ ताराकान्तः चन्द्रः बाणानामारम्भात् सृष्टेः बहुमति-  
पदं बहुमतेः बहुमानस्य पदं स्थानं हे क्रोध दुर्वारः वारयितुमशक्यः वेगो यस्य स तथा  
त्वञ्च विपदुपगमे प्राप्नोत्राता अतः कुसुमधनुषे मह्यं जीवितार्थी कोवातिष्ठते  
आत्मानं प्रकाशयति स्तिष्ठति न कोप्यति तिष्ठतीत्यर्थः ॥ ३२ ॥

किञ्चाम नानुकूलयति सर्वमनुकूलमेव करोति । अन्यदप्याह अपि च इति—॥

विजेतुकामः इति—॥ हे कामत्वां विजेतुं कामइच्छा यस्य स तथा त्वच्चि-  
त्तेन तव निवर्तने निष्काम आशारहितः त्वय्यनुमिक्त अत्यन्तं सकाम एव  
भवति ॥ ३३ ॥

व्याक्षेपः प्रसङ्गान्तःसुप्रक्रान्तः आरब्धा समाधिर्न स तथा ।

परमपुरुषस्य भगवतः चरणयुगले निगलितं मानसं यस्यतं परिहृतः बहिर्विषयेषु  
शब्दादिषु राग इच्छा यस्यतं प्रतिपन्नं युक्ततया ज्ञानं करोतीति तत्कारी तेन पुरुषं  
पश्यतं ।

अयं हि

भयस्थानग्रन्थान्परिपठति निद्राति च मुहुः  
स्वमात्मानं पश्यत्युपचरति देहश्च विधिना ।  
निवृत्तिन्दुःखाब्धेरभिलषति रज्यत्यपि सुखे  
द्विधा वृत्त्या दुःख्यन् पुरुष इह डोलायित इव ॥ ३४ ॥

कामः—सखे क्रोध अद्य खलु संतोभणीयदशामनतिक्रान्त इति समर्थितं  
वसन्तेन दूरावधूतबाह्याभ्यन्तरवैरिभिरपि दुर्जया अस्मत्सहायिनी  
अनादिसन्ततिविचित्रप्ररोहावैषयिकी वासना ।

भवत्वतिपतिष्यतो भवपयोधिमेकान्ततो  
रतिस्महमुमुक्षया ललितभाषितयोगिभिः ।  
तदप्यवसरे क्वचित्सर्पादिपाष्णिमालम्बते  
ममत्वशतवासनारचितवारवाणमनः ॥ ३५ ॥

मयेति—॥ भयस्थानानि भयजनकान् ग्रन्थान् आध्यात्मिकादितापत्रयप्रति-  
पादनद्वारा भयहेतून् ग्रन्थान् परिपठति अनेन सत्त्वगुणोन्मेषो दर्शितः मुहुर्निद्राति च  
अनेन तमोगुणोन्मेषः स्वमात्मानं स्वस्वरूपं पश्यति देहं चोपचरति दुःखान्धेव अन्धि  
तस्य निवृत्तिमभिलषति सुखे रज्यति रागवान्भवति एवं द्विविधया वृत्त्या द्विप्रकारवर्त्तनेन  
दुःख्यन् पुरुषः डोलायित इव ॥ ३४ ॥

संक्षोभयोग्यां दशां अनतिक्रान्तः पुरुष इति समर्थितं वसन्तेन दूरे अवधूत  
बाह्या आन्तराश्च वैशिष्ट्या यैस्तैः बाह्या मलयमरुतादयः आन्तराः कामक्रोधादयः  
पुरुषैरिति श्रेयः अनादिसन्तत्या सिद्धः विचित्रः प्ररोहो अङ्कुरो यस्य स्यात् तथा वैषयिकी  
शब्दादिगोचरा वासना ।

तदेव उपादयति तथाहीति—॥

भवत्विति—॥ भवपयोधिं संसारसमुद्रं अतिपतिष्यतः पुरुषस्य मुमुक्षया सह  
रतिरेकान्ततः भवतु मुमुक्षयासाकं भगवति प्रीतिर्निश्चयेनास्तु तदपि तथार्थापयोगिभिः  
ललितया मदुत्वेन भाषितं उक्तं ममत्वशते वासनयारचितं वारवाणं कञ्चुकं यस्य  
ततथा मनः क्वचित्तदवसरे पाष्णिमालम्बते आरुक्क्षीः पुरुषस्य मुमुक्षया सह भगवत्प्रीति  
वर्त्तमानायामपि चञ्चलं मनः ममकारशतवासनावृतं सत् तदनन्धेतीति भावः ॥ ३५ ॥

वसन्तः—इदमप्यपरमवधारिणीयमरातिजनभयंकराभ्यां भवद्भ्यां सर्वसङ्गनिवृत्तस्यापि संमानागतिस्समाधिपरिपन्थिनी अतएव खलु अनुचि-  
न्तितहिरण्यगर्भवचसस्संवर्तभरतविदुरादयो दुरितोच्छेदकारणं जनाध-  
मानमिच्छन्तउन्मत्तचर्यामभ्यनैषुः तदिदानीं यावदयमवमानापेक्षामा-  
दीत ततः पूर्वमेव संमानभङ्गादिकं द्वारीकृत्यप्रसभं क्षेत्रे प्रवेष्टव्यं क्रोधेन—

अथवा

श्रुणोति कथयत्यसौ परिचिनोति संपृच्छते  
समर्चयति गायति स्पृशति पश्यति स्तौति च ।

इतीवनियतादरो मुरभिदंघ्रिसेवारसे

न भेत्तुमिह शक्यते स्थिरविवेकदुर्गास्थितः ॥ ३६ ॥

अपि च

वितथपरिग्रहत्य जननिवृत्तबुद्धिरसौ  
तदितरसंग्रहेऽपि विधिनैव परस्त्रियतः ।

अरातिजनस्य वैरिजनस्य भयंकराभ्यां संमाननायाः आगतिः प्राप्तिः अनुचिन्तितं  
अनुसंहितं हिरण्यगर्भस्य वचो यैस्ते तथा

संमानना परां हानिं योगध्वंः कुरुते यतः ।

जनैर्नाचयतो योगी योगसिद्धिं च विन्दति ॥

तस्माच्चरेत् वै योगी सतां वर्त्म नदृश्यन् ।

जना यथावमन्येरन् गच्छेरन् नैव संगतिं ॥

इत्यादिकं हिरण्यगर्भवचः अभ्यनैषुः अभिनयन्ति स्म । अयं यावत् अवमानापेक्षां  
आददीत इदानीं तावदिदानीमेव ततः पूर्वमेव संमानभंगादिकं द्वारीकृत्य प्रवेष्टव्यं

श्रुणोतीति—। असौ हरिगुणान्यरेभ्यः श्रुणोति श्रोतव्यः कथयति स्वयं परिचि-  
नोति ज्ञानिनः संपृच्छते हरिसमर्चयति तद्गुणान् गायति तत्पादौ स्पृशति तद्गुः पश्य-  
ति तमेव स्तौति च स्थिरे विवेकयुक् दुर्गे स्थितस्सन् मुरभिदः आङ्घ्रयोः सेवाया  
से प्रीतौ इति प्रदुक्तप्रकारेण नियतादरो भवति अतएव भेत्तुं न शक्यते ॥ ३६ ॥

वितथेति—॥ वितथाः व्यर्थाः परि गृह्यन्त इति परिग्रहाः गृह्येनादयः तेष-  
जनेन निवृत्ता तुष्टा बुद्धिरस्य सतथा तस्य इतरे तदितरेषां परिग्रहाणां संग्रहेऽपि



उपनतमपि धर्म्यमुपभोगमपोह्य भज  
त्यजगरवृत्तिमात्रमवधीरितभूतहतिः ॥ ३७ ॥

कामः—( सविलज्जस्मितं ) सखे नूनमप्रगल्भद्वयसंयामसमये साध्वस-  
मवलम्बसे कालोपपन्नकार्यवप्रतिसन्धत्से

ऋतुश्रेष्ठस्त्वन्नसुहृदमितभोगार्हविभवः  
स्वयंकामस्सोहंसुरनरतिरश्चस्ववशयन् ।  
अयंकोधः क्रूरप्रकृतिरसहन्नस्मदहितं  
त्रिभिः कार्यद्वौणिप्रभृतिविहितं सौप्तिकमिह ॥ ३८ ॥

वसन्तः—सखे प्रतिसंहितकार्येवाहमस्मि अवस्कन्दसमयमति  
क्रामति पुरुषे कथमस्माभिरमोघवृत्तिभिर्भवितव्यमितितु विमृशामि पाटच्चर-  
लुण्ठितेषु भवनेषु जायतेऽपि यामिकाः किमुपकरिष्यन्ति ।

विधिना शास्त्रेणैव परंनियतः नियतं निर्धूतः उपनतं प्राप्तं धर्म्यं धर्मादनपेतमु  
भोगं विषयानुभवं अपोह्य अवधीरिता निरस्ताभूतहतिः भूतहिंसा येन सतथा अज-  
गरवृत्तिमात्रं भजन्ति ॥ ३७ ॥

एवमस्य दुर्यधत्वात् स्वमनोषितं न सिद्ध्यतीति लज्जा परेष्ववज्ञयास्मितं ताभ्यां  
संहितं यथाभवति तथा । साध्वसं भयं न प्रतिसंधत्से न स्मरसीत्यर्थः ॥

किं तत्कार्यमित्यत आह ।

ऋतुत्विति—॥ ऋतूनां श्रेष्ठः अस्मिन्नां भोगानामहो योग्यो विभवः संपत्  
यस्य तथा त्वं नः अस्माकं सुहृत् मित्रं सुरनरतिरश्चः स्ववशयन् स्ववशान् स्वाधीनान्  
कुर्वन् अस्मदहितं पुरुषं मनहन् अस्माभिस्त्रिभिः द्वौणिप्रभृत्यामा तत्प्रभृतिभि-  
र्विहितं सौप्तिकं कार्यम् ॥ ३८ ॥

प्रतिसंहितं अनुस्मृतं कार्यं येन सतथा अवस्कन्दनं पीडनं तत्समर्थं पुरुषे अति-  
क्रामति । अमोघा सफला वृत्तिव्यापारो येषां तैः अस्माभिः कथं भवितव्यमिति तु  
विमृशामि । सौप्तिकसमयातिक्रमे अस्मद्व्यापारो व्यर्थस्यादिति विमृशामीति  
भावः । उक्तेश्च दृष्टान्तमाह पाटच्चरेति—। पाटच्चरैः चौरैः लुण्ठितेषु सत्सु-  
यामिकाः जायतः अनिद्राणां किमुपकरिष्यन्ति न किञ्चिदपीत्यर्थः ।

अयं हि

प्रचेतुमनघां वृत्तिमपचेतुमपक्रियां ।

भजते विश्वकर्त्तारं भिषज्यन्तमिवातुरः ॥ ३९ ॥

क्रोधः—(संसारम्) श्रोतव्यमेतत्सुरभिणा सुहृदा च कामेन मामकं-  
मनीषत निष्पादने कौशलं यदुत

जमदग्निमुखान् परित्यजन्

परिगृह्णन् दशकन्धरादिकाम् ।

विनिपातितवानुपायतः

पुरुषान् द्रुतपौरुषानहम् ॥ ४० ॥

वसन्तः—प्रख्यातमिदमित्यम्भवत्श्चातुर्यं तथाप्यत्यन्तवीतरागे कद्व-  
तवावकाशः ।

कृत इत्यत आह अयं हि—इति ।

प्रचेतुमिति—॥ अनघां निर्दोषां वृत्तिं प्रचेतुं संपादयितुं अपक्रियां विपरीत-  
वृत्तिं अपचेतुं त्यक्तुं भिषज्यन्तमातुर इव विश्वकर्त्तारं भजते निर्वृतिधर्मं सिद्ध्यर्थं  
प्रवृत्तिधर्मं सिद्ध्यर्थञ्च भगवन्तमेवावयतीति भावः ॥ ३९ ॥

संसारं सोत्साहं सुहृदेति पदं उभयत्रान्वेति । मनीषितस्य निष्पादने उत्पादने  
कौशलं सामर्थ्यं तत्किमित्यत आह ।

जमदग्नेति—॥ जमदग्निमुखान् जमदग्निप्रभृतीन् परित्यजन् जमदग्निरपि  
धन्तमपि हेहयं नृशत्राव एवमन्यैपिकेचित्त्वमावन्तः दशकन्धरादिकान् रावणप्रभृतीन्  
यच्छान् रावणादयो हिति ।

द्विधा भज्येयमप्येवं न नमेयं कथंचनेति ।

क्रोधवशाः अद्भुतं पौरुषं पराक्रमो येषां तान् पुरुषान् उपायतो विनिपातित-  
वान् ॥ ४० ॥

इत्यर्थः एवंभूतं भवत्श्चातुर्यं प्रख्यातं वीतरागे पुरुषे तवावकाशः कद्व-  
क्रोदश्च इत्यर्थः ।

क्रोधः—( हाहाकारमभिडयन् ) अस्य वसंतोत्राप्यवकाशः यथा

पुंसस्त्यक्तपरिग्रहस्यविषयग्राहोभिक्तस्याप्यहं  
कन्थाविष्टरकुण्डिकादिहरणप्रच्छादनाद्याश्रयः ।

अन्तःक्षोभमलीकजल्पमसदारोपस्पृहांपैशुनं  
संमोहादि च संमुख्यसहसादास्येसमाधिच्छयम् ॥ ४१ ॥

किं च महेश्वरप्रमुखमहापुरुषचित्तविदाभक्त्यसमाहितहृदयसमा  
रम्भविघटने किमत्राश्रयं यतः

बिभर्तु विबुधेश्वरं क्षिपतु दानवानाकिर्नीं  
भिनत्तुकुलपर्वतान् वनशतानि मृद्रातुवा ।  
अयत्नविधृतक्षितिस्तबकशेखरालङ्कृतः  
किमद्भुतपदं भवत्ययममीभिरैरावणः ॥ ४२ ॥

आभिडयन् पुनःपुनर्वदन् अत्रापि संमतोवकाशोऽस्येव ।

कथमित्यत आह

पुंस इति—॥त्यक्ताः परिग्रहाः येन तस्य विषयाः शब्दादयः तु एव ग्राह्याः  
तैरञ्जितस्यापि पुंसः कन्था क्षीर्णवस्त्रं विष्टरमासने कुण्डिका कमण्डलुः आदिशब्देन  
द्रव्यादीनां ग्रहणं एतेषां ग्रहणमणहारः प्रच्छादनं तिरोधानं आदिशब्देन स्थानान्तर-  
निवेशः एतान्याश्रयो यस्य सतथा । अन्तः मनसि क्षोभं कालुष्यं अलीकजल्पमसत्य-  
चनं असतो सत्यस्यार्थस्यारोपे स्पृहां पैशुनं कर्णजापं संमोहादि कृत्यमौदां  
आदिशब्देन महदतिक्रमो गृह्यते संमुख्य प्रकाश्य समाधिच्छयं तास्ये ॥ ४१ ॥

महेश्वरप्रमुखाः ये महापुरुषाः तेषां हृदयविज्ञोभक्त्य समाहितहृदयानां  
संरम्भस्य विघटने भेदने आश्रयभावमेव दृष्टान्तोनाह—

बिभर्ति—॥ विबुधेश्वरं देवेन्द्रं । बिभर्तुं दधतु दानवानीकिर्नी दानवानां  
अनीकिर्नी सेनां क्षिपतु हन्तिवत्यर्थः कुलपर्वतान् भिनत्तु दलयतु वनानां शतानि  
मृद्रातु ध्वंसयतु अयत्नं यथा भवति तथा विधृता क्षितिरेव स्तबकशेखरं तेनालं-  
कृतः ऐरावणः ऐरावतः अमीभिः विबुधेश्वरभरणादिभिः अद्भुतपदं अद्भुतस्थानं  
भवति किं न भवत्येव तथा समापि समाहितहृदयसंरम्भविघटनमाश्रयेन भवती-  
त्यर्थः ॥ ४२ ॥

कथमवितथत्वमित्यत्राह=

कामः—सखे पुष्पाकर क्रोधोदोरितमप्यवितथमिदमप्रधारणीयं ।  
 निद्रामुग्धिनिमीलितेष्वसुलभनिर्धूतनिम्नोन्नतं  
 निद्राणाखिलवर्णभेदनियमं विष्वक्प्रवृत्तोदयं  
 कः क्राधोद्भवमुत्सहेततरितुं कल्पान्तकादम्बिनो  
 कालोद्वेलकलिन्दशैलतनयाकल्लोलकालन्तमः ॥४३॥

अपि च वाल्मीकिप्रभृतिभिर्महर्षिभिरप्युद्धोषितंमामकं महि  
 मानंमाघमंस्थाः अहह

विराधकरिकेसरी विशिखवह्निदग्धार्णवः  
 प्रभूतखरदूषणप्रभृतिनैऋतव्यूहजित् ।  
 विलूनदशकन्धरोमृदितकुम्भकर्णस्तदा  
 मदस्त्रजनिते स्थितः क्वचनलाघवेराघवः ॥४४॥

निद्रेति—॥ निद्रामुग्धिः मुग्धिः मोहः ताभ्यां निमीलितेषु पुरुषेषु असुलभ-  
 मनेन प्रविद्धतमसोवैलक्षण्यमुक्तं निर्धूते निम्नोन्नते यस्मिन् तत्तथा निम्नोन्नतशब्दाभ्यां  
 मङ्गती वस्तुनी गृह्यते निद्राणाः अखिलवर्णभेदनियमाः वर्णाः शुक्रादभां ब्राह्मण्या-  
 दयश्च यस्मिन् तत्तथा विष्वक् सर्वतः प्रवृत्तः उदयउत्भवो यस्य तत्तथा कल्पान्ते  
 प्रलययाकादम्बिनी मेघपर्झिः तस्याःकाले समये उद्वेलायाः कलिन्दशैलतनयाया  
 यमुनायाः कल्लोल इव कालं नीलं क्राधोत्भवं तमः कउत्सहेत कोपि नात्सहेते-  
 त्यर्थः ॥ ४३ ॥

स्ववैभवातिशयमाह अपिचेति—।

वाल्मीकिप्रभृतिभिः इत्यत्र प्रभृतिशब्देन व्यासादयो गृह्यन्ते । स्वातिशय  
 स्मरणजनितादाश्चर्या (अहहेति—)।

विराधेति—॥ विराध एव करी यस्य केसरी सिंहः विशिखवह्निना आया  
 ग्निना दग्धाः अर्णवाः प्रभूताः अधिकं खरदूषणे प्रभृतयो ये जैर्हताः राज्ञसाः तेषां  
 व्यूहं जयतीति व्यूहजित् विलूनः नृदितः दशकन्धरोयेन स तथा मृदितः मर्धित-  
 कुम्भकर्णो येन स तथा राघवः मदस्त्रजनिते क्वचनलाघवे स्थितः अभूत् अन्ये किं  
 पुनरिति भावः ॥ ४४ ॥

कुत एव मुच्यत इत्यत आह त्वयेति—॥

वसन्तः-काम साधुक्रतं भवता

कामः-त्रयस्य आत्मानं बहुमन्यथाः त्वदायत्त वृत्तिनाखलुमया सर्वं  
मेतदाचरितं ।

वसन्तः-हन्तमकरध्वज महावीराणामपि भवति वैक्लव्यं भवत्यर्भा  
वेन यदुन्मत्तदशामप्यधिगच्छन्ति-

अथवा

रागोपलिप्तदृष्टिः प्रलपति मुह्यति विधूर्णति स्खलति ।

युवतिमदिरामदान्धो युक्ता युक्तं न जानाति ॥ ४५ ॥

(विचिन्त्य) यद्यपि दुर्जयो युवां कामक्रोधौ तथापि किञ्चिन्मनसि मे परि  
वर्तते सहायभूयस्त्वं त्वैव्यपिकार्येष्वप्यसिद्धिकारणं, (पदशब्दसूचयन् )

धर्मध्वंसधुरन्धरश्शमदमपारम्भसर्वकषः

प्रज्ञावारिधिघस्मरः प्रणिदधत्प्रत्यूहमृत्युञ्जयः ।

मुक्तिप्रार्थनमोचनाय महता मोहेन संप्रेषित

स्तृष्णावारविलासिनो सहचरो लोभः किलोदीयते ॥ ४६ ॥

दत्ता प्रवृत्तिर्जीवनं यस्य तेन मया । वैक्लव्यं जाड्यं भवति ।

यदुन्मत्तदशामप्यधिगच्छति । पक्षान्तरमाह अथवेति-

रागोपलिप्तेति-॥ रागेण कामेणोपलिप्तादृष्टिर्ज्ञानं यस्य स तथा प्रलपति  
जल्पति मुह्यति मूढो भवति विधूर्णति भ्रमति स्खलति प्रमादयति युवतिरेवमदिर  
मदः तेनान्धः युक्ता युक्तं युक्तमयुक्तं च न जानाति ॥ ४५ ॥

युवां दुर्जयो यद्यपि तथापि किञ्चिन्मनसि मे परिवर्तते तदेवाह सहायेति-॥  
महापानां भूयस्त्वं कार्येष्वप्यनेन सिद्धिकारणं अस्मिन्नवसरे कस्याचिदागच्छतः पदशब्द  
तमयं पदशब्द इति तयोः सूचयन्माह ।

धर्मेति-॥ धर्मध्वंसधुरन्धरः शमदमयोः पारम्भस्य सर्वकषः कात्स्न्यः  
घनाशकः प्रज्ञेय वारिधिः प्रज्ञावारिधिः तस्य घस्मरः भक्तकः प्रणिदधतां योगं  
कुर्वतां प्रत्यूहस्य विघ्नस्य यो मृत्युः तं जयतीति मृत्युञ्जयः प्रत्यूहप्रधं क इत्यर्थः ।  
मुक्तिः प्रार्थनस्य मोचनाय महता मोहेन संप्रेषितः तृष्णैव वारविलासिनो वेपथ्या तथा  
सहचरतीति तत्सहचरः लोभः उदीयते उदेति किल ॥ ४६ ॥

कामक्रोधौ सहर्षमवलोकयतः

वसन्तः—विश्वहृल्लोभनो लोभइहाकार्यः ।

कामक्रोधौ—सुष्टुचिन्तितं सुहृदावसन्तेन ।

कामः—छोटिकां ददाति ।

क्रोधः—सोद्घोषमनुमोदते ।

ततः प्रविशति लोभस्तृष्णा च ।

लोभः—

महामोहस्याज्ञां शिरसिनिदधानस्रजमिमा

महन्तृष्णाजानिस्त्वरितमिहलोभस्समुदितः ।

प्रदिष्टैस्तत्तादृक्प्रथिमविकटैर्हाटकमयै

रखण्डैर्ब्रह्मण्डैर्ममकइवतृप्तिं घटयिता ॥ ४७ ॥

तृष्णां परिष्वज्य प्रिये

अशेषसुरनारीणामाभिरूप्यसमुच्चयैः ।

अजहद्यौवनान्तृष्णेविदधेत्वांविधिस्स्वयम् ॥ ४८ ॥

तदिदं निदर्शयामि--

कनककलधौतशैल

प्रभृतिभिरपिहन्तपूरणैस्त्रिभिः ।

विश्वेषां हृल्लोभनः हृदय लोभकारी आकार्यः आहूतव्यः ।

छोटिक इष्टमध्यमाङ्गुलीभ्यां उत्तभूतं शब्दं ददाति । उद्घोषः उच्चर्च्छैः शब्दः  
तेन सहितं यथाभवति तथा अनुमोदते प्शानुभवं वर्णयति ।

महामोहस्येति--॥ इमां महामोहस्याज्ञां स्रजं शिरसि निदधानः तृष्णाजाया  
यस्य स तृष्णाजानिः लोभाऽहं समुदितः । तत्तादृक्प्रथिमभिः विकटैश्च हाटकमयै  
स्वर्णमयैः अखण्डैः श्रेणैः ब्रह्मण्डैः प्रतिष्टैः दत्तैः मम तृप्तिं क इव घटयिता ॥ ४७ ॥

अशेषेति--॥ अशेषाणां सुरनारीणां आभिरूप्यस्य सौन्दर्यस्य समुच्चयैः  
पुञ्जैः ॥ ४८ ॥

पूर्वे श्लोके यदुक्तं तदिदं निदर्शयामि ।

कनेकेति--॥ कनककलधौतशैला सुमेरुकैलासा तत्प्रभृतिभिः पूरणैः पूर्तिं

तृष्णे भजतिसमृद्धिं

भूयोभूयस्तवोदरेकार्श्यम् ॥ ४६ ॥

तृष्णा—अ० अउत्ततुह्यवृद्धहाणमहरमणिज्जतणं सव्वरमणिममम  
हियंति किं अच्चरियं तहवि देवासुरघरगअसअलरअणोवहारणमहसोभ  
जागाइहारकेजल मेहलणूउराइ तुग् करणिज्जाइ ।

लोभः—प्रिये ईषत्करमिदमभ्यर्थयसे निर्जिताः खलु मया देशासुरकि-  
गचरकिपुरुषविद्याधरमुनिमनुष्यतिर्यञ्चः यथापरस्परमेव व्यातिहन्यन्ते यथा  
वातुषकणमपि मेहं मन्यन्ते तत्र तावद्वृन्दबिहृदविख्यातस्य च म्बकसवस्य-  
त्कृतामवस्थां आकर्णय

लब्धन्नमुञ्चति विलक्षमतिर्नभुङ्के

धत्ते पुनः पुनरसौ महतीन्धनायां ।

निद्रारसन्नलभते महतां निधीनां

रक्षापिशाच इव संप्रति राजराजः ॥ ५० ॥

आयं पुत्रतव वल्लभायाममरमणीयत्वं सर्वमणीसमभ्यधिकमिति किं आश्चर्यं तथा  
पि देवासुरगृहगतसकलरत्नोपहारणममसौ भाग्ययोग्यानिहारकेयूः मेहलणूपुराणित्वयाकर-  
णीयानि

हेतुभः क्षिप्रैरपि तवोदरे कार्श्यं भूयोभूयस्समृद्धिं भजते उक्तं उदरेकार्श्यं मन्येषामप्य  
भिरुपाणामप्युपलक्षकं ॥ ४६ ॥

ईषत्करमल्पयन्नसाध्यं । ईषत्करत्वं कथमित्यत आह निर्जिता इति—  
देवादीनां निर्जितत्वात् तत्तत्पृथगुत्तराणां सुलभत्वात् तैर्हारादिकरणं ईषत्करमिति  
भावः । कथं ते निर्जिता इत्यपेक्षाया माह यथेति— यथाते परस्परमेव व्याहृन्त्यन्ते  
तथा निर्जिता इत्यर्थः । प्रकारान्तरं चाह यथा तुषकणमपि मेहं मन्यन्ते इति  
तुषस्य कणमल्पं । धनद इति बिहृदेन विख्यातस्य केयमवस्थेत्यत आह ।

लब्धमिति—॥ लब्धं वस्तु न मुञ्चति विलक्षाव्रीणावती मतिर्यस्य स तथा  
करगतं वस्त्वप्यं भुक्तवानिति सर्वे परिहसन्तीति व्रीणा पुनः पुनर्महती धनायां वित्ताणां  
धत्ते निद्रामुखं न लभते अतस्सम्प्रति राजराजः यत्नेशः महतां निधीनां रक्षापिशाच  
इव वर्तते ॥ ५० ॥

तृष्णा—अ० अ उत्ततु ए अथ्य पुरुषस्य संध्यासंठाविग्रहि अतिल्लोक्क विवे-  
अपरिगहि अस्स पुरुषस्स का उणदसा

लोभः—प्रिये विमर्शनीयमेतत् तस्य पुनस्समाधिकौतुकं प्रशमयितुं  
महाराजेन महामोहेन समादिष्टौ कामक्रोधौ मदागमनकांक्षितौ निष्ठतः इमौ  
तावदुपसर्पावः (उपसृत्य) लोभनामाहमभिवाद्ये ज्यायां सौ कामक्रोधौ

तृष्णा—सोऽह्मा एषा प्रणमद्गुरुं (इति उभौ प्रणमतः) ।

कामक्रोधौ—दीर्घायुषौ भूयास्तां ।

वसन्तः—अहो निदाघपवनदवाग्नीनामिव भवतां समागमः किञ्चि-  
त्स्यति राजो महामोहस्य माभूद्विवेकतो भवत्यग्नीनां रतिजिघांसा तृष्णानां  
माङ्गल्यभूषणवैकल्यं (सर्वपरस्परमाश्लिष्यन्ति) ।

कामः—अपि स्वागतमस्मदुपजीव्यमर्थपुरुषार्थमभिरक्षते लोभाय ।

लोभः—अथ किं अनुग्रहपदं खल्वहं भवतां ।

क्रोधः—अपि कथममोघवृत्तिरपवर्गादन्तवैदेशिकस्त्वमवधत्से स्वामि-  
कृत्यं ।

लोभः—युष्मदवष्टाभेन सर्वत्रामोघवृत्तिरस्मि पश्य सुयोधनादिवन्म-  
त्परिगृहीतस्य नो कस्येदानीमद्वितीयां द्वितीयपुरुषार्थनिष्ठां ।

**क्षुद्रक्षोणिरजः कणास्थिरतृषः क्षुभ्यन्ति पृथ्वीभृत-  
स्तप्येतस्वपदायकः कचिदिति अस्यन्त्यमर्त्यैश्चराः ।**

आर्यपुत्र त्वया अर्थपुरुषार्थश्रद्धासंस्थापितहृदये त्रैलोक्ये विवेकपरिगृहीतस्य पुरुषस्य  
कापुनर्देशा

सुषैषा प्रणमति गुरुजनं ।

अर्थरूपे पुरुषार्थे या श्रद्धा तस्यां संस्थापिते हृदये यस्य तस्मिन् ।  
एतत् त्वदुक्तं विमर्शनीयं चिन्तनीयं । तस्य पुरुषस्य समाधा कौतुके प्रशमयित-  
मदागमने प्रतिष्ठा यये स्तौ । ज्यायासौ कामक्रोधलोभानां क्रमेण ।

सुषैषा प्रणमति गुरुजनं उभयतः कामसमीपे क्रोधसमीपे च ।

दीर्घमायुषं योस्ती दीर्घायुषौ ।

निदाघः योष्मः पवनः वातः दवाग्निः घनवाहिः तेषामिव त्रयाणां भवतां  
समवायः । महामोहस्य राज्ञः किञ्चिदस्येति सर्वं सेतुस्यत्यवेत्यर्थः । माङ्गलानां माङ्गलानां  
भूषणानां हानिर्माभूत् । कामस्य गतिः क्रोधस्य निघांसा लोभस्य तृष्णैति विवेकः ।



भिक्षाकेवपिकेषुचित्कचिदुपक्षिमेवधिक्षेपतः  
पक्षेर्दुर्मतिभृत्ययोरिहजगत्तिष्ठन्त्यसूयेर्व्ययोः ॥ ५१ ॥

अपि च

अटन्तिहरितोदशस्थपुटयन्तिविश्वम्भरां  
पठन्तिधनिनाञ्चटूनपरपरिच्छदंविभ्रति ।  
तरन्तिजलधिं प्लवैस्समरमारभन्तेमुधा  
दुरन्तधनदोहलग्रहिलचेतसोदेहिनः ॥ ५२ ॥

वसन्तः—यायुष्मन्महामोहामात्यधुरीण पुनस्तृष्णासहायस्यतेपूर्वा  
परपुरुषार्थमाधकेव्यञ्चसर्ववित्तसात्तिकस्वादुतयोपलभ्यमाने सर्वराजन्य  
सेवनीयचरमोपवेदसिद्धेप्रत्यक्षपुरुषार्थकः प्रत्यूहः

अस्मदुपजीव्यं अस्माकमुपजीव्यं ।

अथ किमित्यङ्गीकारे । अत्र हेतुमाह अनुग्रहेति—

अपवर्गादन्तस्य मोक्षवृत्तान्तस्य वैदेशिक अनभिज्ञ इत्यर्थः । एवं भूतस्त्वं स्वामिन  
महामोहस्य कृत्यं कथमवधसे ।

युष्माकमवष्टंभेन अवलंभनेन सर्वत्रामोघवृत्तिः सकलयत्नोत्ति ।

दुर्योधनादिवत् दुर्योधनादीनामिव—तामेव विशदयन्ति ।

क्षुद्रेति—॥ पृथ्वीभूतः राजानः क्षुद्रे क्षोणीरजः कथं भूरेणुलेशे स्थिरवृषः  
गाढस्पर्शासन्तः क्षुभ्यन्ति क्षुब्धाभवन्ति अमर्त्येश्वराः ब्रह्मादयः स्वपदाय स्वाधि  
काराय क्वचित्पुत्रेण कःकोवा तप्येत तपःकुर्यादितिब्रूयन्ति क्षिभ्यन्ति । केषुभिन्नाकेषु  
याचकेष्वपि केषुचित् क्वचित् प्रयोजने उपक्षिप्तेषु समीपमानीतेषु सत्सु अधिक्षेपत  
अन्येषां जिन्दनात् दुर्मतिभृत्ययोः असूयेर्व्ययोः पक्षे जगत्तिष्ठति ॥ ५१ ॥

अन्यदप्याह

अटन्तीति—॥ दशहरितः दिशः अटन्ति सञ्चरन्ति विश्वम्भराः भूमिंस्थ  
पुटयन्ति धनलिप्सया खननेन विपुलां कुर्वन्ति धनिनां पुरश्चाटून चाटूनि पठन्ति  
परेषां परिच्छदं उपकरणं विभ्रति वहन्ति प्लवैः जलधिं तरन्ति समरं संग्राममारभन्ते  
दुरन्तेन धनदोहलेन धनाभिलाषेन ग्रहिलं ग्रहणशीलं चेता येषां तं तथा देहिनः  
एवमेवं कुर्वन्ति ॥ ५२ ॥

अथञ्च

कालप्राप्ताद्धर्मतो धर्मतो वा

कक्षीकार्यः कामतन्त्रप्रधानैः ।

लाभे गुप्तावप्रदानव्रते च

त्वय्यायत्तो ह्यर्थनामा पुमर्थः ॥ ५३ ॥

शयवन्तुमर्षेभवन्तो मा मक्रमनुयोगं विवेककवचदुर्भेदविज्ञानो विप-  
श्चित्तमः कथङ्कारमवस्कन्दनीयः ।

कामः—सखे एवमहमेतदध्यवस्यामि अहन्तावदयेमरोगच्छामि भव  
द्विस्तुपन्नद्वयं पार्ष्णिं च परिपालयद्विरन्तरानि वेश्य नृणामनुभूवैर्भवितव्यं  
तदनेन दुर्भेदेन व्यूहेन विवेकस्य स्वकुनविध्वंसनमनोरथप्रत्यूहीभविष्यामः  
इति (तथा व्यूहसर्वपञ्चषाणिपदानिपरिक्रामन्ति)

कामः—(सरभसपुंखितशरं पौष्पधनुरान्दोलयनं) पश्यततावदि-  
दानीमधिज्यधन्वनामे ललितघोराणामिषूणां लक्ष्यलाभं ।

महामोहामात्यानां धुरीणाः अयेसराः पूर्वापरयोः धर्मकामयोः पुरुषार्थयोः  
वाधके सर्वेषां चित्तं साक्षिणस्मिन्कर्मणि तत्तथा स्वादुतया भोग्यतयोपलभ्यमाने  
ज्ञायमाने सर्वैः राजन्यैः सेवनीयेन चरमेण उपवेदेन अर्थशास्त्रेण सिद्धे ।

आयुर्वेदे धनुर्वेदे वेदो गान्धर्व एव च ।

अर्थशास्त्रं परं तस्मात् विद्याह्यष्टादशस्मृताः ॥ इत्यञ्च

अर्थशास्त्रस्य चरमोपवेदत्वं ज्ञायते । प्रत्यक्षपुरुषार्थे अर्थरूपे कः प्रत्यक्षः विधुः  
मकोपीत्यर्थः ।

कालेति—॥ कामतन्त्रं कामशास्त्रं प्रधानं येषां तैः काले तत्तत्समये प्राप्ता-  
धर्मतः अधर्मतो वा कक्षीकार्यः अङ्गीकार्यः अर्थनामा पुमर्थः लाभे गुप्ते अप्रदानरूपे-  
व्रते च त्वय्यायत्तः ॥ ५३ ॥

अनुयोगं पश्यन् । तमेवाह विवेकेति—

विवेक एव कवचः तेन दुर्भेदं विज्ञानं यस्य स तथा विपश्चित्तमः पुरुषः कथं  
कारमवस्कन्दनीयः पीड्यः ।

कामः स्वमतमाह सखेति—। पन्नद्वयं पार्ष्णिद्वयं पृष्ठभागं च पालयद्विभः

प्रणिधानविशेषभावितात्मा  
करणग्रामनिरोधनिष्प्रकम्पः ।  
निभृतश्वसनो निवृत्तिधर्मा  
पुरुषस्त्यक्तपरिग्रहोयमास्ते ॥ ५४ ॥

वसन्तः—सूक्ष्ममवलोक्य हन्तावहितैरस्माभिर्भविष्यत्यं  
अत्र हि

वितमसिपदे विधास्य  
न्मायाजलधेस्समुद्धृतं पुरुषं ।  
विमृशतिकिमपिरहस्यं  
सुमतिसहायो विवेकएकान्ते ॥ ५५ ॥

सृष्ट्यामन्तरा मध्ये निवेश्य अनुसृष्टैः भवितव्ये दुर्भेदव्यूहेन स्वकुलध्वंसिनो मनोरथस्य  
प्रत्युद्गी भविष्यामः ।

पञ्चबाणद्वया पञ्चबाणि ।

सरभसे सवेगं यथा भवति तथा पुंखिताः ज्यामारोपिताः शराः यस्मिन् तत्  
अधिज्यामारोपितमौर्वीकं धनुर्धस्य सोधिज्यधन्वा तस्य कनितानां घोराणां ।  
पुष्पत्वाल्ललितत्वं बाधकत्वेन घोरत्वं लवस्य शरव्यस्यलाभं तल्लव्यमित्यत आह—

प्रणिधानेति—॥ प्रणिधानविशेषेण योगविशेषेण भावितः ध्यातः आत्मा  
परमात्मा यस्य स तथा करणानां मिन्द्रियाणां ग्रामस्य समूहस्य निरोधेन प्रत्याहारेण  
निष्प्रकम्पः निभृतः नियतः श्वसनः प्राणानिलो येन स तथा निवृत्तिधर्मः निवृत्तिरेव  
धर्मो यस्य स तथा त्यक्ताः परिग्रहाः येन स तथा अयं पुरुषः आस्ते ॥ ५४ ॥

अत्रहितैः सावधानैः । कुन इत्यत आध अत्रहीति—॥

वितमसीति—॥ मायाप्रकृतिः सैवजलधिः तस्मात्समुत्थितं पुरुषं वितमसि  
रजस्तमोभ्यामस्युष्टे पदे स्थाने । तमसस्तु पारे तमसः परस्तात् क्षयंतमस्य  
रजसः पराके इयादेशुतिभ्यो रजस्तमसोः पारे यत्प्रतिपच्चं तस्मिन्पदे वैकुण्ठाख्ये  
विधास्यन् स्यादपिष्वन् विवेकः एकान्ते सुमतिसहायस्यन् किमपि रहस्यं विम-  
शति ॥ ५५ ॥

रोषाधिक्येन भूभङ्गः तेन सहितं यथाभवति तथा । विवेकेन किंचित्पयोजन-  
मितिभावः । कथं नातिवर्तत इत्यत्राह—

क्रोधः—( सधुकुटीभङ्गं ) भोवसन्त विमृश्यतां किमपि दुरात्मनावि-  
वेकेन पुरुषस्तावत्पुरुषस्तमन्मथानामस्माकमभिमतत्वातिवर्तते यतः

अनघसमाधिसम्पदुदरं भरिरात्मभवः  
प्रबलमहोर्मिजाल भरितेदुरिताम्बुनिधौ ।  
जडमतिजन्तुजातमुपजातविहारमसौ  
सुखबडिशावकृष्टमुपदंशदशान्नयति ॥ ५६ ॥

पश्यतु भवानेतस्य पुरुषस्य भावनाविशेषं

स्वसंवाधस्सौधश्शुभगुणगणोमण्डनविधि  
स्समाधिस्सम्भोगोरहसिजपशैलोरतिकथा ।  
सुषुप्ते लोकेद्यश्रुतिपरिषदन्तः पुरगतो  
मुनिः शान्तिव्याजान्मुखरयति शृङ्गारनिगमं ॥ ५७ ॥

वसन्तः—(स्वगतं) आशामात्रतेयमन्यथाकल्पना (प्रकाशं) सखे  
प्रचलप्रतिपत्तसन्निधौ किमनेन प्रगल्भभाषितेन

अनघेति—॥ अनघया समाधिसम्पदा उदरम्भरिः उदरपोषकः आत्मभवश्च  
मदनः प्रबलाः प्रकृष्टबलाश्च महान्तः कर्मयः अशनाया पिपासे शोकमाहौ चेति  
षट् त एव कर्मयः मरीचयः तेषां जालैः भरिते पूर्णं दुरितान्येवाम्बुनिधिः तस्मिन्सुखं  
मेव बलिशं तेनापकृष्टं तेषां जातं समूहं उपजातो विहारो यस्मिन्कर्मणितद्वया  
भवति तथा उपदेशस्य व्यञ्जनस्य दशां नयति कामस्य समाधिसंपदश्रवणं जडमतिजन्तु  
जातं उपदेशः ॥ ५६ ॥

भावना विशेषः समाधिविशेषः । विशेषशब्देन वैलक्षण्ये द्योत्यते । तदेवाह—  
स्वेति—॥ स्वस्य संवाधः ज्ञानमेवसौधं शुभानां गुणानां श्रमदमादोनां गण  
सयवमण्डनविधिः अलंकारं विधीयत इति विधिः समाधिरेव संभोगः सुखानुभवः  
रहसि जपशैली जपस्वभाव एव रतिकथा रतिविषयः प्रसङ्गः अद्याल्लोके सुषुप्ते सति  
स्वस्वरूप परस्वरूपाद्यनभिज्ञे सति अत्र ।

यानिशासर्वभूतानां तस्यांजामर्ति संयमो त्येतदनुसन्धेयं । श्रुति-  
परिषदेव अन्तःपुरं तदगतः मुनिर्योगी शान्तिव्याजात् शृङ्गारनिगमं शृङ्गारशास्त्र  
मुखरयति पठति ॥ ५७ ॥

लोभः—सखेवसन्तप्रियातावन्ममैषाप्रतिपक्षप्रतिपक्षेभीता प्रत्याश्वास  
यितव्या (तृष्णामवलोक्य) सुमुखितृष्णोमहावीरव्यूहमध्यगता महत्यपिप्रति-  
पक्षेमाभैषीः ।

तृष्णा—सञ्जलसुरासुरमहिममाहम्पेसु तुह्नेसुजीवन्तेसुगिच्छन्निभ-  
ग्रामि

कामः—(सान्तस्त्रासं) परिवृत्यावलोक्यपश्चात्पदानिप्रतिपक्षेप्यन्ताव  
दस्माभिः

अद्यहि

अनिद्राणप्रज्ञासहजबलधीराद्भुतगति  
स्तिन्तिज्ञासन्तोषस्थिरतरतनुत्राणघटितः ।

प्रयुक्तंकेनापिप्रणवरथमास्थायपुरतो

विवेकः प्रत्युद्यन्विघटयतिमे व्यूहघटनां ॥ ५८ ॥

सकलसुरासुरमहितमाहात्म्येषुयुष्मासुजीवत्सुनित्यंनिर्भयास्मि

इयं समाधेरन्यथा कल्पना आशामात्र कृतानतु वास्तवी इयं नकार्येहेतुरित्याह  
नखन्विति—।

मनोरथसंपादितया चतुरङ्गसंपत्त्या महाराज्य सिद्धिः नखलु प्रवक्ष्यस्य प्रति  
पक्षस्य सन्निधौ प्रगल्भभाषितेन समर्थोचितभाषितेन किंसिद्ध्यति ।

प्रतिपक्षस्य उपक्षेपेणप्रसंगेन भीता प्रत्याश्वासयितव्या भयापनोदनेन स्थिराक-  
र्त्तव्या । महावीराणां व्यूहस्य मध्यगता प्रतिपक्षेमहत्यपि मामैषीः ।

सकलैः सुरासुरैः महितं पूजितं माहात्म्यं येषां तेषु । अन्तर्मनसि प्राप्तेन  
सहितं यथाभवतितथा । परिवृत्य निवृत्य पश्चात्पृष्ठतः प्रक्षिप्यन्तां निधीयन्तां  
कृतं यतदित्यत आह अद्यहीति—॥

अनिद्राणेति—॥ अनिद्राणायाः प्रज्ञायाः सहजेन स्वभावेन बलेन धीरा-  
निश्चला अतमुता आश्चर्यभूता च गतिवृत्तिर्यस्य सतथा तितित्ज्ञासन्तोषस्य तावे-  
व स्थिरतरं तनुत्राणं कवचं तेनघटितः संबद्धः केनापिप्रयुक्ते प्रणवरथं प्रणवमेवरथं  
आस्थायप्रत्युद्यन् प्रत्युत्थानंकुर्वन् मे व्यूहघटनां व्यूहरचनां विघटयति विदलयति ॥५७॥

अयं नाटयन्ति अभिनयन्ति ।

सर्वे भयवाटयन्ति

वसन्तः—युष्मासु त्रिषुकस्य चिद्यदिविपत्संपत्स्यते केनचित्  
त्यद्यत्येव हि भक्तजीविततया मोहस्स्वयं जीवितं  
सद्यश्चैनमनुम्रियेत नियतन्तद्वल्लभादुर्मतिस्त-  
त्संप्रत्यपसर्पणक्षममितः क्षिप्रं—

विवेकास्पदात् ॥ ५६ ॥

लोभः—अराजकैरस्माभिरञ्जनयोद्व्यं मन्त्रयिष्यति च राजा स्वयमेव  
कृत्यशेषं

क्रोधः—(सनिर्वेदं) धिग्धिक्कमियता कालेनास्माभिराचरितं राजकृत्यं

लोभः—सखे

अतिक्रामन्कालस्तपनरथवेगेन महता  
नरोद्धुं शक्येत प्रतिवहनवातूलरहितः ।

युष्मांस्त्विति—॥ त्रिषु युष्मासु कस्यचिदेकस्य विपत् मतिः केन चिद्हेतुना संप्रत्य-  
स्ते भविष्यति यदि मोहः भक्तजीविततया भक्तः जीवितं यस्य सः भक्तजीवितः तस्य भावः  
तत्तातया स्वयं जीवितं त्यक्त्येव हि प्रमिद्धो तद्वल्लभादुर्मतिः एनं मोहं सद्यः सहसा  
अनुस्रियेत अनुमता स्यात् तत् तस्माद्हेताः इतः विवेकास्पदात् क्षिप्रमपसर्पणं  
संप्रतिक्षमं युक्तं अस्मिन् युद्धे अस्मासु यस्य कस्यचित्पराजयेण मोहो दुर्मतिश्च  
मरिष्यतः एवं स्वामिनाश्चेतेर्युद्धार्थाय अपसर्पणमेवास्माकं युक्तमिति भावः ॥ ५८ ॥

हेत्वन्तरमाह आराजकैरिति—॥ न विद्यते राजा येषां तेऽस्माभिर्न योद्धव्यं  
एवं सति स्वामिकायं कथं सेत्स्यतीत्यताह मन्त्रयिष्यतीति—

कृतस्य कार्यस्य शेषं ।

धिग्धिगिति खेदोक्तिः । इयता कालेन अस्माभिः किं राजकृत्यमाचरितं न  
किञ्चिदिति भावः ।

किमाचरितमस्योत्तरमाह—

अतिक्रामन्श्रिति—॥ महता तपनरथस्य वेगेन अतिक्रामन् गच्छन् कालः

भट्टास्तु धर्मिकल्पनातो धर्मकल्पनाया लघुत्वात्  
यागादेरेव स्थायित्वं युक्तं न त्वपूर्वं । न चैवमि-  
दानीं यागप्रत्यक्षापत्तिः आत्मविशेषगुणानां द्विती-  
यक्षण एव योग्यत्वादित्याहुस्तन्न इदानीं न यजेयमि-  
ति प्रत्यक्षविरोधात् । विधिभिन्नोऽर्थवादः स त्रिविधः  
गुणवादोऽनुवादो भूतार्थवादश्चेति तदुक्तं विरोधे  
गुणवादः स्यादनुवादोऽवधारिते भूतार्थवादस्तद्धाना-  
दर्थवादस्त्रिधा मतः । सोऽयं शब्दोऽनित्य उत्पन्नो  
गकारो विनिष्टो गकार इतिप्रतीतिः । अत्र गुरवः  
नित्यः शब्दो व्योमैकगुणत्वात्तत्परिमाणवत् नचा-  
प्रयोजकत्वं सोऽयं गकार इति प्रत्यभिज्ञानस्यान्य-  
थानुपपत्तेः । न चायं भ्रमे बाधकाभावात् न चात्प-  
त्त्यादिप्रतीतिर्बाधिका तस्याभिव्याञ्जकवायूत्पत्त्या-  
दिविषयकत्वादित्याहुस्तन्न । गकारगतत्वेनोत्पत्त्या-  
दिप्रतीतिः । न चासौभ्रान्तिर्बाधकाभावात् प्रत्यभि-  
ज्ञानं बाधकमिति चेन्न । अनयैव सा बाधिता किं न  
स्यात् न ह्यत्र विनिगमकमस्ति । नन्वेवं विनिगम-  
काभावे विनाशादिप्रत्ययस्यैव कुतोऽबाधितत्वमिति  
चेन्न । उत्पत्तिविनाशप्रत्यययोरुभयोर्बाध्यत्वकल्पना-  
पेक्षया प्रत्यभिज्ञानभात्रस्य बाध्यत्वकल्पनायां लाघ-  
वात् । अन्ये तु विनिगमनाभावादुभयोरेव प्रमात्व

कथमेतदिति चेत् प्रत्यभिज्ञानस्य गत्वावच्छिन्नभेदा-  
भावविषयत्वात् तथा च सति गकारोयमिति स्यान्न  
तु सोयमिति चेन्न सोयमित्यस्य गत्वावच्छिन्नाभिज्ञे-  
यमित्यर्थात् गकारोयमित्यत्र च गत्वे तद्वृत्तित्वानव-  
गाहनात् तथा च सति तज्जातीयोयमिति स्यादिति  
चेन्न गत्वे जातित्वानवभासादित्याहुः । भट्टास्तु-  
शब्दो नित्यो निःस्पर्शद्रव्यत्वादात्मवदित्याहुः तदपि  
नोक्तदोषात् शब्दस्य द्रव्यत्वे मानाभावाच्च । शब्दो  
द्रव्यं साक्षात्सम्बन्धनेन्द्रियग्राह्यत्वाद्घटवदिति चेन्न  
अप्रयोजकत्वात् शब्दस्य नीरूपद्रव्यत्वेन बहिरिन्द्रि-  
याग्राह्यत्वापत्तेः ॥

ननु कृत्कारणीभूतयाग एव स्थायी स्वीकार्यो लाघवादिति  
भट्टमतमाह भट्टास्त्विति । नत्वपूर्वमिति स्वीकार्यमिति शेषः युक्त-  
मिति चानुषज्जनीयं । एवं यागस्य स्थायित्वे । इदानीमिति ।  
यागस्य विद्यमानत्वे यागाभावस्याभावे यागाभावप्रत्यक्षं न स्यादिति  
भावः । विधिस्वरूपकथनपूर्वकमर्थवादं विभजते विधिभिन्न इति गुण-  
वादिति विरोधकथनपूर्वकातिशयबोधकपदकदम्बत्वं गुणवादत्वं यथादि-  
त्यो यूप इत्यत्र यूप आदित्याभेदे विरुद्धस्तत्रादिन्यषड्रूपातिशयलक्षणो  
गुणो बोध्यत इति । ज्ञातार्थज्ञापकत्वमनुवादत्वं यथा भूमेऽत्र जुहुया-  
दित्यनेन होमे ज्ञाते दधना जुहोतीत्यत्र जुहोतिना होमज्ञापकत्वं ।  
यथावाग्निर्होमस्य भेषजमित्यादौ प्रत्यक्षज्ञातार्थज्ञापकत्वं । विरोधावधा-  
रणोभयविधिभिन्नवाक्यबोध्यत्वं भूतार्थवादत्वं यथा वायुर्वैतेपिष्टेत्यादि ।  
यच्च दुःखेन संभिन्नमित्यादि वा अत्र स्वर्गपदवाच्यताविरोधावधारणो भ-



याभावात् । नन्वादौ वाक्यार्थज्ञानं तेन पदघटितं वाक्यं जन्यते ततः  
 पदज्ञानयदार्थोपस्थितिः शाब्दप्रमितिस्तत्करणत्वेन शब्दस्य प्रमाणत्वमुक्तं  
 तच्च न संभवति वर्णानां नित्यत्वेन वाक्यार्थज्ञानजन्यत्वस्य बाधितत्वा-  
 दित्यत आह सोऽयमिति । अत्र वर्णा नित्यो न वेति विप्रतियत्तौ । शब्दो  
 वर्णात्मकः शब्दः अन्यथा ध्वन्यात्मकशब्दस्य गुरुणाप्यनित्यत्वस्वीकारे-  
 णांशतो बाधापत्तेः । व्योमघटसंयोगे व्यभिचारवारणायैकेति । गुणत्व-  
 पदं स्वरूपासिद्धिवारणाय । अन्यथा नित्यत्वानुमानस्याप्रयोजकत्वे तथा-  
 चैकैका एव गकारककारादिव्यक्तय इति हृदयम् । न च तथापि घटादि-  
 वर्त्तस्थिरत्वं शब्दस्य प्रत्यभिज्ञया सिद्धं न नित्यत्वमिति वाच्यम् पश्चा  
 चाशकाभावेन नित्यत्वस्य पर्यवमानात् । तदुक्तं । “तावत्कालस्थिरं  
 चेनं कः पश्चन्नाशयिष्यती”ति । अयं प्रत्यभिज्ञारूपः । शब्दे नित्यत्वबाध  
 संभवेन भ्रमायोगादित्याह बाधकेति । ननूत्यत्रो गकरो विनष्टो गकार  
 इति प्रतीतिरेवबाधका भविष्यतीत्याह । न चेति । तस्याः प्रत्यभिज्ञायाः ।  
 व्यञ्जकेति । वर्णानामभिव्यञ्जनको यो वायुस्तदीयोत्यत्तिरूप्यबोगकार  
 इति प्रतीतिविषयः । एवं तदीयविनाशो विनष्टो गकार इति प्रतीतिविषय  
 इत्यर्थः । उत्पत्त्यादिविषयत्वात् । उत्पत्त्यादिप्रतीतिविषयत्वात् । गका-  
 रगतत्वेनेति । उत्पन्नो गकार इत्यादौ गकारनिष्ठमुत्पत्त्यादिकं प्रतीयते  
 ने वायुनिष्ठमित्यर्थः असौ । इयमित्यर्थः । इयं गकारादिगतेत्यत्त्या-  
 दिप्रतीतिः । बाधकामावादिति । गकारादिगतत्वेनोत्पत्त्यादिस्वीकारे  
 यथाशुक्तौ रजतत्वस्वीकारे बाधकं तद्वन्न किमपि बाधकमित्यर्थः ।  
 अन्यथा घटोत्पत्तिसिद्धिरपि न स्यादिति भावः । प्रत्यभिज्ञानं सोऽयमिति  
 ज्ञानं । अनयैव उत्पत्त्यादिप्रतीत्यैव । सा प्रत्यभिज्ञा अत्र प्रत्यभिज्ञानस्य  
 बाधकत्वे । यत्नं उत्पत्त्यादिज्ञानप्रत्यभिज्ञानयोः समवलम्बे । उत्पत्तीति ।  
 प्रत्ययद्वयस्य बाध्यत्वापेक्षयैकस्य प्रत्यभिज्ञानस्य बाध्यत्वे लाघवमित्यर्थः ।  
 उभयोः । उत्पत्त्यादिप्रत्ययप्रत्यभिज्ञानयोः । ननु विरोधविषयकप्रत्ययद्व-  
 यस्य कथं प्रमात्वमित्याह । कथमिति । एतत् । उभयोः प्रमात्वं । प्रत्यभिज्ञान-

स्यति । तथा च गत्वावच्छिन्नाभिन्नेयमित्यर्थः । तथामति । प्रात्यभिन्नस्य गत्वावच्छिन्नभेदाभादविषयत्वे । नतु सोयमिति । गकारोयमित्यत्र गत्वावच्छिन्नाभेदे बुध्यते सोयमित्यत्र श्रुतपूर्वगकाराभेद एव बुध्यते । नतु गत्वावच्छिन्नाभेद इत्यर्थः । सोयमित्यस्येति । श्रुतपूर्ववृत्तिगत्वावच्छिन्नाभेदे बुध्यते नतु श्रुतपूर्वगकाराभेद इत्यर्थः । ननु तर्हि सोयं गकारोयमिति प्रत्ययद्वयस्यावैतत्तय स्यादित्यत आह गकारोयमिति । तद्वृत्तित्वं श्रुतपूर्वगकारवृत्तित्वं । ननु तथापि गत्वजातीयोयमिति प्रत्ययः स्यात् नतु कारोयं सोयमित्याह । तथा चेति । जातित्वानवभासात् । गत्वजातित्वानवभासात् । शब्दो ध्वनिभिन्नशब्दः तेन ध्वनेरनित्यत्वेन नांशतो बाधः । उक्तदोषात् । उत्पत्तिविनाशप्रत्ययविरोधात् । नन्वनुमानमिदं यद्वनित्यत्वं तर्हि कल्प्यतामुत्पत्तिविनाशप्रत्यययोः प्रत्यभिज्ञाबाध्यत्वमत आह शब्दस्येति तथा च हेत्वमिद्विरिति भावः । हेत्वमिद्वि निराकरोति । शब्द इति रूपादौ व्यभिचारवारणाय साक्षादिति अप्रयोजकत्वं विवृणोति शब्दस्येति । वहिरिन्द्रियजन्यद्रव्यप्रत्यक्षत्वावच्छिन्नमिति रूपत्वेन कारणत्वमित्यर्थः । वायूस्तु न प्रत्यक्ष इत्यभिप्रायेणेदं यदि च वायुः प्रत्यक्ष इत्याद्यहस्तदा वहिरिन्द्रियग्राह्यत्वे स्पशंवत्वमपि प्रयोजकं वाच्यमिति ॥

अन्ये तु वर्णो नित्यो ध्वन्यान्यशब्दत्वात् स्फोटवदित्याहुस्तदप्यत एव निरस्तं दृष्टान्तासिद्धेश्च । न हि वर्णान्यः स्फोटात्मकः प्रमाणसिद्धोस्ति । नन्वस्तिसः तथा हि पदानां वर्णकदम्बरूपाणामाशुविनाशितया मेलनासम्भवान् अप्रत्यक्षत्वं तावन्निरुद्धं । तथा च तदप्रत्यये कुतोऽर्थप्रत्ययः स्यात्तस्माद्वर्णाभिव्यङ्ग्यः पदस्फोटः कश्चिदभ्युपेयो यतोऽर्थप्रत्यय

इति तदशुद्धं स हि स्फोटस्ताद्वर्णव्यङ्ग्यः स्तावद् व्यक्त  
मध्ये यत्किद्वर्णव्यङ्ग्यो वा ताद्वर्णाभिक्तिव्यङ्ग्यो वा नाव्य  
आशुविनाशिनां क्रमिकाणां तेषां मेलनासम्भवात् ।  
न द्वितीयो घकारमात्रोच्चारणे घटपद स्फोटप्रत्यये-  
ऽर्थप्रत्ययापत्तेः वर्णान्तरवैफल्याच्च नान्त्यः तदसम्भ-  
वात् । अथ पूर्वपूर्ववर्णगोचरसंस्कारसहितश्चरमव-  
र्णापलम्भस्तद्व्यञ्जक इति चेत् तर्हि स स्वार्थप्रत्या-  
यकोऽस्तु कृतं स्फोटेन । अथ पदप्रतीतिवशात्-  
सिद्धिरिति चेन्न तस्य क्रमविशेषवत्तावद्वर्णगोचर-  
त्वात् । ननु तावद्वर्णगोचरप्रत्यय एव न सम्भवतीति  
चेन्न तावद्वर्णगोचरसंस्कारात् समूहालम्बनरूपता-  
वद्वर्णगोचरस्मरणसम्भवात् । ननु तावद्वर्णमात्रं न  
पदम् अर्थाप्रत्यायकत्वात् अन्यथा नदीदीनयोरविशि-  
ष्टापत्तेः किन्तु आनुपूर्वीविशेषविशिष्टतावद्वर्णरूपम् ।  
न च तत्प्रत्ययः सम्भवतीति चेन्न घोरत्तत्वं हि  
तस्यानुपूर्वी अस्ति च तस्य प्रत्ययं घोत्तरं टंशृणो-  
मीति प्रतीतेरिति दिक् ।

वैयाकरणतमाहान्ये त्विति । ध्वनौ व्यभिचारवारणाय ध्वन्या-  
न्येति । स्फोटवदिति । तत्र पदस्फोटरूपपदार्थान्तरस्वीकारादित्यर्थः ।  
अत एव विनाशादिप्रत्ययबलादेव । नन्वन्यथानुपपत्त्या विनाशादि-  
प्रत्ययस्य प्रत्यभिज्ञाबाध्यत्वमेवोच्यतामित्यत आह दृष्टान्त इति ।

स्फोटं दूषयितुमितिपादयति । तथाहीत्यादिना । वर्णकदम्बरूपाणां वर्णसमूहरूपाणां । अप्रत्यक्षत्वं । निरुद्धम् प्रसिद्धम् । तदप्रत्यये पदाप्रत्यक्षे इति पदप्रत्यक्षाधीनमये पदस्मरणं ततः पदार्थापस्थितिशब्दबोध इति क्रमः । तत्र पदघटितवर्णानां नाशात्पदप्रत्यक्षासम्भवे कुतः पदार्थापस्थितिरिति भावः । इत्थं च यज्ज्ञानात्पदार्थापस्थितिस्तादृशशब्दात्मको नित्योऽवश्यमभ्युपेय इत्याह तस्मादिति । यतो यज्ज्ञानाद्बोधः । नाद्य इति न तावद्वर्णव्यङ्ग्य इत्यर्थः । तत्र हेतुमाहाश्रिति न द्वितीय इति तावतां मध्ये यत्किञ्चिद्वर्णव्यङ्ग्यस्तदा घकारोच्चारणे घटपदस्फोटप्रत्ययः स्यादित्यर्थः । ननु वर्णान्तरत्वे घमात्रादापि प्रत्ययो जायत एवेत्यत आह वर्णान्तरेति । एकस्यापि व्यञ्जकत्वादिति भावः । तदसम्भवात् । तावद्वर्णाभिव्यक्त्यसम्भवात् । ननु पूर्वं पूर्ववर्णानामुच्चारणे सति वर्णानाम्प्रत्यक्षाणि तैश्च संस्कारा जन्यन्ते-तत्संहितान्त्यवर्णोपलम्भस्य स्फोटव्यञ्जकत्वमित्याहायेति । स एव चरमवर्ण एव । ननु स्फोटं विना तावद्वर्णगोचरपदप्रत्यय एव न सम्भवतीत्याहायेति । तत्सिद्धिः । क्रमविशेषवत् आनुपूर्वीविशेषवत् यथा पदे आनुपूर्वीविशेषो बुध्यते तथा तावद्वर्णा अपि बुध्यन्त एवेत्यर्थः । तत्समूहालम्बनेति । तावद्वर्णानुभवैस्तावत्संस्कारा जन्यन्त तत्संस्कारैश्चरमवर्णरूपोद्वाधकसहकारेण निखिलवर्णगोचरस्मृतिरित्यर्थः । तथा च तावद्वर्णगोचरस्मृतिरेव पदज्ञानमिति भावः । अथ तावद्वर्णानां पदत्वाभावं शङ्कते नन्विति तथा च क्रमिकतावद्वर्णानामेवार्थप्रत्यायकत्वमिति भावः । अन्यथा व्युत्क्रमवर्णानामर्थप्रत्यायकत्वे अविशेषेति वर्णानां तुल्यत्वाच्चदीति वर्णसमुदायाद्वीनबोधः स्यादिति भावः । रूपमित्यनन्तरं पदमित्यनुषज्यते । तत्प्रत्ययः । आनुपूर्वीविशेषविशिष्टतावद्वर्णरूपपदप्रत्ययः घोत्तरत्वमिति घाव्यवहितोत्तरत्वन्तस्यानुपूर्वीत्यर्थः । तस्य आनुपूर्वीविशेषस्य ॥

नन्वर्थापत्तिरपि प्रमाणान्तरं तथा हि पीनो देवदत्तो दिवा न भुङ्क्ते इति प्रत्ययानन्तरं दिवसेऽभोजनः पीनत्वं रात्रिभोजित्वमन्तरैरानुपपन्नमिति तत्कल्पयति । न चात्र प्रत्यक्षादि प्रमाणं किन्त्वनुपपत्तिज्ञानमेव सैवार्थापत्तिरिति चेन्न केवलव्यतिरेकेणैवोपपत्तस्तथा हि देवदत्तो रात्रौ भुङ्क्ते दिवाऽभुञ्जानत्वे सति पीनत्वात् यन्नैवं तन्नैवं यथ केवलमभोजीति अर्थापत्तिपदं केवलव्यतिरेकिण एव नमानन्तरमिति संक्षेपः ॥

अर्थापत्तिः प्रमाणान्तरमिति मिमांसकमतमित्याशङ्कते । नन्विति तत् रात्रिभोजनं अत्र रात्रिभोजने । अनुपपत्तिज्ञानमेव दिवसेऽभुञ्जानस्य रात्रिभोजनं विना पीनत्वमनुपपन्नमिति ज्ञानमेव । अथ केवलव्यतिरेक्यनुमानेनैवोपपत्तौ कृतं प्रमाणान्तरेणेत्याह केवलेति दिवेति । रागियोगिभिर्वत्त्वे पतीति विशेषणीयन्तेन दिवसे रात्रौ च भोजनमन्तरैरपि रागियोगिनोः पीनत्वसत्त्वेऽपि न क्षतिः । तथा च रागियोगिभिर्वत्त्वे सति दिवाऽभुञ्जानत्वे च सति पीनत्वादिति हेत्वर्थः । पीनत्वस्य भोजनव्याप्यत्वावधारणात् । प्रत्यक्षादिना दिवाभोजनवाधे रात्रिभोजनमनुमितौ भासत इति भावः । यन्नैवं यो रात्रौ न भुङ्क्ते । तन्नैवं दिवाभुञ्जानत्वे सति पीनो नेत्यर्थः । नन्वर्थापत्तिपदेन पृथङ्निर्देशः कथमित्य आहार्थापत्तीति ॥

अविदितवक्तृकः शब्दविशेष ऐतिह्यं नाम स यदि मानान्तरं तदा शब्द एव न चेत् प्रमाणमेव नेत्युभयथापि न मानान्तरमिति सिद्धं चत्वारि

प्रमाणानीति । ननु सर्वमिदं प्रमात्वसिद्धौ स्यात्  
तदेव तावदसिद्धं न हि तत्प्रत्यक्षं ज्ञानस्यातीन्द्रिय-  
त्वात् अन्यथा ज्ञानतज्ज्ञानानां ज्ञानमेव स्यात् न  
तु विषयान्तरसञ्चार इति । अत्रगुणः स्वप्रकाशमेव  
ज्ञानं घटादिकमिव स्वात्मानं स्वाधिकरणमात्मा-  
नञ्च विषयी करोति अत एव सर्वमेव ज्ञानं घटमह-  
ज्ञानामीत्याकारम् । इत्यञ्च ज्ञानस्य मितिमातृमेय-  
विषयत्वात् त्रिपुटीप्रत्यक्षताप्रवाद इत्याहुस्तन्न चक्षु-  
र्जन्यघटज्ञानादिना स्वात्मनो विषयीकर्तुमशक्य-  
त्वात् चक्षुषादिज्ञाने विषयसन्निकर्षधारिणि हेतुत्वात्  
न चात्पद्यमानं ज्ञानं पूर्वमस्ति सन्निकृष्टम्वा कथम्वा  
चक्षुषा आत्मविषयकं ज्ञानं जायते चक्षुषादिज्ञाने  
उद्भूतरूपवत एव द्रव्यस्य येग्यत्वात् अन्यथा आका-  
शस्यापि चक्षुषादिग्रहापत्तेः ॥

ननु मास्त्वर्थापत्तिः प्रमाणान्तरं परत्वैतत्त्वं तु प्रमाणान्तरं भवि-  
ष्यतीत्याशङ्कते । अविदितोऽवनिर्णयः कर्त्ता यस्यैतादृशो यः शब्दवि-  
शेषः स ऐतिह्यनाप्रमाणं तस्य शब्देन्तर्भावः । यथा नदीतीरे पंचफलानि  
सन्तीत्यादिशब्दविवेशेणोऽनिर्णीतकृतकशब्द एवान्तर्भवतीति । स  
तादृशशब्दविशेषः । संक्षेप इति । चेष्टापि प्रमाणान्तरं भविष्यतीति चेन्न  
तत्र यदि व्याप्यादि धीस्तदानुमितावन्तर्भावः यदि च लिप्यादिवच्छेष्टायाः  
संक्षेपस्याहकशब्दस्मारकत्वं तदा शब्द एवान्तर्भावः । एवं संभवोपि न  
मानान्तरं सहस्रशतमस्तीति सहस्राकृतसंभवोमानमिति दिक् ॥ अथ

प्रमायाः करणं प्रमाणमित्युक्तं तत्र संभवति प्रमात्वस्याज्ञानादिति सिंह-  
 वलोकनन्यायेनाह । नन्विति । तदेव । प्रमात्वमेव । अथ भट्टमतमी-  
 न हीति तत्प्रमात्मकज्ञानस्य मनोयोग्यत्वात्मनसैव ज्ञानप्रत्यक्ष भविष्यता  
 त्यत आहान्ययेति । अन्यथा । ज्ञानस्यैन्द्रियत्वे । तथा च ज्ञानविषय  
 कज्ञानानां प्रत्यक्षत्वेऽनवस्था स्यादिति भावः । ननु तत्र विषयान्तरसं-  
 चारान्नानवस्येत्यत आह । नन्विति । विषयान्तरसंचारे मानाभावादित्य  
 र्थः । विषयान्तरसञ्चारे सत्यपि तत्तज्ज्ञानादिविषयसमुद्भवाया ज्ञानधा-  
 रान्तर्गतायाः कस्याश्चिज्ज्ञानव्यक्तेः प्रत्यक्षं स्यादिति ज्ञानस्यातीन्द्रियत्व-  
 मिति भावः । ज्ञानजनकसामया एव ज्ञानग्राहकत्वमिति कथं ज्ञानस्या  
 तीन्द्रियत्वमिति प्राभाकरमतमुत्थापयति । अत्र गुरुव इति । स्वप्रकाश-  
 मेवेति स्वमेवस्वस्य ग्राहकं तथा च यथा ज्ञानं घटादिकं गृह्णाति । तथा  
 स्वस्यस्वरूपं स्वाधिकरणमात्मानं गृह्णातीत्यर्थः । नचायं घट इत्याकारक-  
 ज्ञाने ज्ञानात्मनः कथं विषयता भविष्यतीत्यत आहात एवेति । अत एव  
 घटांशज्ञानांशात्मांशानां विषयत्वादेव । मितिज्ञानं । माता प्रमाता अ-  
 त्मेति पावत् मेयोघटः । वहिरिन्द्रियजन्यज्ञानेनात्मनोऽविषयीकरणात्  
 वाद इत्युक्तम् । तथा च निर्युक्तिप्रवादो नशब्देय इति भावः । तदेव ।  
 त्वाह चतुरिति । चातुषादीति चतुरादीनामात्मना सहसन्निकर्षाभावा  
 दिति भावः । ननूत्यद्यमानमात्मविषयमेव ज्ञानं पूर्वं भविष्यतीत्यत  
 आह नेति । स्वस्य स्वपूर्ववृत्तित्वाभावादिति भावः । ननु मास्तु स्वस्य  
 स्वपूर्ववृत्तित्वं तथाप्यात्मनि संनिष्ठं भविष्यतीत्यत आह संनिष्ठं  
 चेति । स्व विषयकज्ञानस्योत्पत्तेः पूर्वं सन्निकृष्टत्वाभावादिति भावः ।  
 अथ ज्ञानस्य स्वप्रकाशकत्वादुत्पद्यमानं स्वमेव स्वविषयसंनिष्ठं भविष्य-  
 तीत्यत आह कथमिति । तथा चात्मनो रूपवत्त्वाभावाच्च चतुर्योग्यत्व-  
 मत्यर्थः । अन्यथा नीरूपस्यापि चतुर्योग्यत्वं । ज्ञानेन स्वविषयघटादौ  
 ज्ञाततोत्पद्यते तथा च ज्ञानमनुमीयत इति ।

भट्टास्तु ज्ञानं तावत्स्वविषये ज्ञातताख्य  
फलञ्जनयतीति निरूढं तथैवानुमेयं ज्ञानमित्याहुः  
स्तदपि न ज्ञातताया निरस्तत्वात् । ज्ञानरूपस्य सा-  
ध्यस्याप्रसिद्धौ अनुमानासम्भवाच्च उच्यते मनसैव  
ज्ञानं गृह्यते योग्यत्वात् न चैवं तज्ज्ञानमपि स्यात्  
एवं तज्ज्ञानमपीत्यनवस्था । विषयान्तरसञ्चारसाम-  
न्याः प्रतिबन्धकत्वेन कस्यचिज्ज्ञानस्य मनसाऽग्र-  
हात् तत्प्रतिबन्धकत्वे किम्मानमिति चेत् फलानुदय  
एवेति संक्षेपः । तथापि तस्य प्रामाण्यं केन गृह्यते  
न तदनुमानेन ग्रहीतुं शक्यं साध्याप्रसिद्धेः । अत्र भट्टाः  
ज्ञाततया ज्ञानानुमितिर्ज्ञायमाना प्रामाण्यमपि विष-  
यीकरोतीत्याहुः तन्न ज्ञातताया हि ज्ञानमात्रस्य  
व्याप्तिर्गृहीता प्रमात्वविशिष्टस्य वा नाद्याः ॥

भट्टमतं दूषयितुमुपन्यस्यति । भट्टास्त्विति निरूढं प्रसिद्धं । तथा  
ज्ञाततया । ज्ञातताया इति । नष्टेऽपि घटे ज्ञातो घट इति प्रतीतेस्तत्र  
घटस्यापत्वाज्ज्ञानेन भावकार्यरूपा ज्ञातता समवायिकारणं बिना  
कथमुत्पाद्येति पूर्वं निरस्तत्वादित्यर्थः । नन्विदं ज्ञातता घटत्वप्रकारक-  
घटविषयकज्ञानजन्या घटवृत्तिघटत्वप्रकारकज्ञाततात्वादित्यनुमानाज्ज्ञा-  
तता दूरापास्तेऽयं आह ज्ञानस्येति । तत्र मते ज्ञानस्यातीन्द्रियत्वाज्ज्ञान-  
रूपसाध्यस्याप्रतिष्ठित्यर्थः । भट्टमताभिप्रेतं ज्ञानस्यातीन्द्रियत्वं  
खण्डयति । मनसैवेति । योग्यत्वात् योग्यात्मविशेषगुणत्वात् । एवं ज्ञानस्य  
मनोयोग्यत्वं । तज्ज्ञानमपि । एवं मनो योग्यं तज्ज्ञानमपीति



ज्ञानविषयकज्ञानमपि मनोयाह्यं स्यादित्यनवस्थत्यर्थः । विषयन्तरेति ।  
विषयान्तरसंचारस्य प्रतिबन्धकत्वात्तत्साम्यया अपि प्रतिबन्धकत्वमिति  
धारान्तः पातिनः कस्यचिज्ज्ञानस्य मनोयाह्यत्वाभावाच्चानवस्थेत्यर्थः  
फलानुदय इति । मध्ये ज्ञानान्तरेद्धा कृतिसुखादीनां जायमानत्वाच्च  
ज्ञानपरम्परारूपफलोदय इत्यर्थः । तुष्यतुदुर्जनन्यायेन शङ्कते तथापीति  
तथापि । ज्ञानस्यातीन्द्रियत्वेपि । तस्य ज्ञानस्य तदनुमानेन । ज्ञातता  
लिङ्गकज्ञानानुमानेन । साध्येति । तत्र मते ज्ञानस्यातीन्द्रियत्वाज्ज्ञानरूप  
साध्याप्रसिद्धिरित्यर्थः । साध्याप्रसिद्धिरूपं दूषणमाह्वाघ भट्टमताभिप्रेतं  
स्वतोयाह्यत्वमाह्वाघ भट्टा इति । यद्वा । तदनुमानेन प्रामाण्यानुमानेन  
अनुमानं तु इदं ज्ञानं प्रमा संवादि प्रवृत्तिजनकत्वादिति बोध्यं  
साध्याप्रसिद्धेः । प्रामाण्यरूपसाध्याप्रसिद्धेः । ज्ञाततयेति । अयमर्थः  
भट्टमते ज्ञानस्यातीन्द्रियत्वेपि ज्ञानानुमापिका विषयनिष्ठा ज्ञातता  
प्रत्यक्षा तथा च । ज्ञाततालिङ्गकानुमानरूपया ज्ञानयाहकसाम्यया प्रामाण्य  
एक्यत इति यावज्ज्ञानयाहकसाम्योयाह्यमिति निखिलमीमांसकाः तदेव  
स्वतस्त्वं नेति नैयायिकाः । भट्टमते तु ज्ञातताजनकज्ञानानुमाने स्वजन  
कीभूतविषयस्य भानं व्यवसायरूपप्रत्यासत्तेः सत्त्वात् । विषयनिरूपणं हि  
ज्ञानमतो ज्ञानवित्तिवेद्यो विषय इति तज्ज्ञानविषयकज्ञानेन तज्ज्ञानप्रा-  
माण्यं विषयी क्रियत इति ।

ततो ज्ञानमात्रं सिद्ध्येन्न तु तत्प्रमात्वमपि  
साध्यतावच्छेदकरूपेण साध्यं व्याप्त्या सिद्ध्येन्न तु  
रूपान्तरेण अन्यथा वह्निय्याप्योधूम इति ज्ञानाद्द्रव्य-  
त्वेन दीपत्वेन दहनसिद्ध्यापत्तेः । नान्त्यः व्यभिचारा-  
त्साध्याप्रसिद्धेश्च । गुरवस्तु स्वप्रकाशमहिम्ना स्वमिव  
स्वप्रामाण्यमपि सिद्ध्यतीत्याहुः तन्न स्वप्रकाशताया

असिद्धेः। किञ्चैवं ज्ञाने प्रामाण्यसंशयो न स्यात् ज्ञान-  
ग्रहे प्रामाण्यनिश्चयान्निश्चिते च संशयायोगात्  
अग्रहे स्वप्रकाशग्राह्यताव्याघातात् धर्मिज्ञानाभाव-  
वाच्च समानधर्मवत्तया धर्मिज्ञानस्यान्वयव्यतिरेका-  
भ्यां संशयहेतुत्वावधारणाच्च ॥

तत इति । ज्ञाततारूपहेतुना ज्ञानत्वविशिष्टस्य साध्यस्य व्याप्ति-  
यद्वादानुमित्या ज्ञानत्वेन रूपेण ज्ञानसिद्धिर्न तु तत्ज्ञानप्रामाण्यसिद्धिरि-  
त्यर्थः । तदेवाह साध्यतेति । ज्ञाततायाः प्रमात्वविशिष्टस्य व्याप्यत्वे  
बाधकमाह । नान्य इति । व्यभिचारादिति । इयं ज्ञातता प्रमाजन्या  
ज्ञाततात्वादित्यत्र यत्र ज्ञाततात्वं तत्र न प्रमाजन्यत्वं भ्रमजन्यज्ञात  
तायां व्यभिचादित्यर्थः । प्रमाजन्यज्ञाततात्वं हेतुर्भविष्यतीति न व्यभि-  
चार इत्यत आह साध्येति । गुरुवस्त्विति । यथा स्वस्मिन् स्वंविषयो  
भवति तथा स्वनिष्ठं प्रामाण्यमपि विषयो भवतीत्यर्थः । अयं भावः  
ज्ञानजनकसामग्र्या ज्ञानग्राहकया घटत्ववति घटत्वप्रकारकज्ञानत्वरूप  
प्रामाण्यं गृह्यते घटमहं जानामीत्याकारकमेवज्ञानज्ञानं । तत्र वस्तुषा  
घटत्वानुभयवैशिष्ट्यं गृह्यते मनसा च ज्ञानज्ञानत्वं तदुभयवैशिष्ट्य  
प्रकारत्वं च गृह्यत इति गुरुमते प्रामाण्यस्य स्वतो ग्राह्यत्वमिति स्वेति  
ज्ञानस्यनि पूरणीयं । सिध्यसिद्धिव्याघातदाह किञ्चेति । एवं प्रामा-  
ण्यस्य ज्ञानग्राहकसामग्रीग्राह्यत्वे । तथा च यदि ज्ञानं गृहीतं तर्हि  
तद्गतं प्रामाण्यं गृहीतमिति । यदि च ज्ञानं न गृहीतं तदा ज्ञानरूप  
धर्मिणो ह्यज्ञानाच्च ज्ञानधर्मिकप्रामाण्यसंशय इति । ननु मास्तु धर्मि  
ज्ञानं संशयहेतुरित्यत आह समानेति । पुरुषत्वपुरुषत्वाभावकोट्याः समा-  
नोधर्म उर्धत्वादिविदिः । तदुद्धर्मिज्ञानस्यान्वयव्यतिरेकाभ्यां हेतुत्वमित्यर्थः ।  
अथ जानामीति प्रतीतिबलावज्ञानं मनोयोग्यमिति नातीन्द्रियं तथाचानु-

व्यवसायेन व्यवसाये गृह्यमाणे व्यवसायविषयधर्मधर्मिवत्तदुभयवैशिष्ट्यमपि  
विषयीकरोति व्यवसायरूपप्रत्यासत्तेस्तुल्यत्वादिति ।

मुरारिमिश्रास्तु तद्वद्विशेष्यकत्वे सति तत्प्र-  
कारकत्वं प्रामाण्यं तच्च प्रथमानुव्यवसायेनैव गृह्यते  
तथा हि घटत्ववांस्तावद्व्यवसायेनोपनीतस्तद्विशेष्यक-  
तासंस्वरूपाज्ञाने मनसा गृह्यते विशेषणस्य तद्वतः पूर्वमु-  
पस्थितत्वात् । न च मनसो बहिरर्थप्रकाशासामर्थ्यं  
उपनयसहकारेण तस्य बहिरर्थप्रकाशकत्वात् ।  
कथमन्यथा कविकाव्यादौ मूलभूतं ज्ञानं कथम्बाऽनु-  
व्यवसाये विषयप्रतिभानं घटत्वमपि व्यवसायेनैवो-  
पनीतमतस्तत्प्रकारकता विषयतावत्सुग्रहा इत्युभय-  
स्यैकत्र ग्रहेण गृहीतं प्रामाण्यमिति ॥

स्वाश्रयग्राहकेण गृह्यत एवेत्यभिप्रायवतां मतमाह मुरारिमिश्रा-  
स्त्विति । तद्वद्विशेष्यधर्मत्वेति घटत्ववद्विशेष्यत्वेति । तत्प्रकारक-  
त्वं घटत्वप्रकारकत्वं । तच्चति । अयं घट इति व्यवसायः । ततो  
ज्ञानज्ञानत्वनिर्विकल्पकं । ततो घटमहं जानामीति प्रथमानुव्यवसाय-  
स्तत्र प्रामाण्यं गृह्यत इत्यर्थः । अत्रेवकारेण विलम्बाभावः सूच्यते ।  
तथाचैतन्मते यावत्स्वाश्रयग्राहकेण गृह्यत एव न वेति विप्रतिपत्तिरिति  
भावः । ज्ञानज्ञानस्य यावद्विषयविषयकमाज्ञात्कारतया धर्मधर्मिवत्तद्वैशि-  
ष्ट्यस्यापि भानात् व्यवसायरूपप्रत्यासत्तेस्तुल्यत्वादित्यभिप्रेत्याह घटत्ववा-  
निति । तावद्व्यवसायोपनीतः अयं घट इति व्यवसायलक्षणसर्विकर्षण  
सचिकृष्टः अतः घटत्वव्यवसायोपनयात् तद्वद्विशेष्यताकसंसर्गरूप-  
ज्ञानेन घटत्ववद्विशेष्यताकः संसर्गो यस्य एतादृशव्यवसायरूपज्ञानेन मन-

सा दृश्यत इत्यर्थः । अथ घटत्ववतो विशेषणतयैव भानं न तु संसर्गवि-  
धयेत्यत आह विशेषणस्येति । तद्वतः । घटत्ववतः । पूर्वं अनुव्यवसा-  
यात्पूर्वं । ननु मनसो वहिरस्वातन्त्र्याद्घटवतः कथं संसर्गविधया भान-  
मित्यभिप्रायवानाह । न चेति । उपनयेति । व्यवसायोपनीतं घटादिक-  
मनुव्यवसाये भासते । तथा च मनो वहिः पदार्थग्रहणे न स्वतन्त्रं । परं  
तु लौकिकालौकिकसच्चिर्कर्षद्वारा वहिः पदार्थग्राहकं भवत्येवेत्यर्थः । अन्य-  
थोपनयसहकारेणापि वहिः पदार्थयोग्यत्वे । अतीतानागतपदार्थानां  
लौकिकसच्चिर्कर्षाभावेऽपि ज्ञानलक्षणलौकिकसच्चिर्कर्षस्य सत्त्वात्काव्यमूलभूतं  
वाक्यार्थज्ञानमित्यर्थः । कथं वेति । अयं घट इति पूर्वं व्यवसायस्ततो  
घटमहज्ज्ञानमित्यनुव्यवसायस्तत्र व्यवसायलक्षणोपनयं विना कथं  
घटादिरूपविषयभानमित्यर्थः । घटत्ववद्विशेष्यकत्वेऽसि घटत्वप्रकारकत्वं  
प्रामाण्यं तत्र सत्यन्तभानप्रकारमुक्त्वा घटत्वप्रकारकत्वभानप्रकारमाह  
घटत्वमपीति । व्यवसायोपनीतमित्यनन्तरं दृश्यत इत्यनुषज्यते । अतो  
घट इति व्यवसायोपनीतत्वात् । तत्प्रकारता घटत्वप्रकारता । विषयता-  
वत् । घटत्ववद्विशेष्यकत्ववत् । यथा घटत्ववद्विशेष्यकत्वं सम्बन्धविधया  
व्यवसायोपनीतमनुव्यवसाये भासते तथा घटत्वप्रकारकत्वमित्यर्थः ।  
उभयत्र उभयमित्यर्थः । एकत्रेति । एकत्रानुव्यवसाये घटत्ववद्विशेष्यकत्वं  
घटत्वप्रकारकत्वं बोधयं गृहीतं तदा गृहीतमेव प्रामाण्यमित्यर्थः ॥

तदपि न एवं हि तद्विशेष्यकत्वं तत्प्रकारकत्वं च  
गृहीतं । न चैतावदेव तत्प्रामाण्यं किन्तु तद्विशेष्यक-  
त्वविशिष्टतत्प्रकारकत्वं न च तद्वद्विशेष्यकत्ववैशि-  
ष्ट्यमनुव्यवसायो गृहीतुमर्हति तद्वद्विशेष्यकत्वस्य  
पूर्वमनुपस्थितेः संसर्गविधया हि विशेष्यता प्रकारता  
च भासते । किञ्चित्तदपि न प्रामाण्यं वह्निगुञ्जयोगुञ्जा-

वद्ही इति भ्रमेऽतिव्याप्तेः अस्ति हि तत्र वद्विविशेष्यकत्वं वद्वित्वप्रकारकत्वं च किन्तु तद्वद्विशेष्यकत्वावच्छेदेन तत्प्रकारकत्वमित्युक्तं । न चावच्छेद्यावच्छेदकभावः प्रथमं ग्रहीतुं शक्यः तद्विशेष्यकत्वस्य पूर्वमप्रतीतेः ॥

अथ रङ्गरजतयोरिमे रङ्गर जत इति समूहालम्बनस्य भ्रमसाधारण्यात्तद्विशेष्यकत्वे सति तत्प्रकारकत्वमात्रं प्रामाण्यमित्यभिप्रययानाह । तदपि नेति । तदपि निरुक्तमिष्टमतमपि । न चैतावदेवेति । तद्विशेष्यकत्वे सति तत्प्रकारकत्वरूपप्रामाण्यस्य रङ्गरजतयोरिमे रङ्गरज इति समूहालम्बनभ्रमेऽपि सत्त्वादिति भावः । यद्वा ननु तद्विशेष्यकत्वे सति तत्प्रकारकत्वमात्रं प्रामाण्यं न तस्यानुव्यवसायोत्तरं व्यवसायनिष्ठप्रामाण्यसंशयो न स्यात्तथा च तद्विशेष्यकत्वावच्छिन्नं तत्प्रकारकत्वं तच्च नानुव्यवसायगम्यमित्यभिप्रायवानाह । तदपि नेति किंत्विति तद्विशेष्यकत्वं संसर्गविधयानुव्यवसाये भासते न तु प्रकारतयेति तद्वैशिष्ट्यं न व्यवसाये भासते तथा च यदि तद्विशेष्यकत्ववैशिष्ट्यं न व्यवसाये भासते तदा व्यवसायोपनीतं तद्विशेष्यकत्ववैशिष्ट्यं नाव्यवसाये भासत इति भावः । अनुपस्थितेः । विशेषणतयानुपस्थितेः । संसर्गति संसर्गविधयाभातस्य तद्विशेष्यकत्वस्य तत्प्रकारकत्वस्य च वैशिष्ट्यं नानुव्यवसाये भासत इति भावः । अथ विशिष्टज्ञानसमूहालम्बनर्योर्वैलक्षण्यान्यथानुपपत्त्या सम्बन्धसम्बन्धोऽपि भासते तथा तद्विशेष्यकत्ववैशिष्ट्यस्य व्यवसायोपनीतस्यानुव्यवसाये भानं भवत्येवेति विवक्षितप्रमाणमपि स्वतो ग्राह्यं भवत्येवेत्यत आह । किं चेति । तदपि । तद्विशेष्यकत्वविशिष्टं तत्प्रकारकत्वमपि वद्हीति वद्ग्रहणे गुञ्जात्वं प्रकारो । गुञ्जांशे वद्वित्वं प्रकार इति वद्विगुञ्जयोर्गुञ्जावद्हीति भ्रमस्तत्र वद्वित्ववद्द्वि-

शेष्यकत्वं वह्नित्वप्रकारकत्वं च भासत इति तत्रातिव्याप्तिरित्यर्थः तद्वद्विशेष्यकत्वविच्छेदेन तथा च वह्नित्ववद्विशेष्यकतावच्छेदकं वह्नित्वमिति वह्नियुज्ययोगुजावह्नीति भ्रमे वह्नित्वावच्छेदेन वह्नित्वप्रकारकत्वाभावाच्च दोष इति । न चेति । तथा चानुव्यवसाये घटत्ववद्विशेष्यकत्वमिति घटत्वप्रकारकत्वं गृह्यते न तु घटत्ववद्विशेष्यकतावच्छेदकघटत्वावच्छेदेन घटत्वप्रकारकत्वं गृह्यत इत्यर्थः तद्वद्विशेष्यकत्वस्य घटत्ववद्विशेष्यकत्वस्य अप्रतीतिरिति । विशेषतयाऽप्रतीतिरित्यर्थः । घटत्ववद्विशेष्यकत्व व्यवसाये संसर्गमयोदया भासते न तु विशेषणतयेति तदवच्छेदावच्छेदकभावो नानुव्यवसाये भासत इति भावः ।

अत्रोच्यते मास्तां प्रथमानुव्यवसायेन प्रामाण्यग्रहः द्वितीयेन तु स्यात् तद्वद्विशेष्यकत्वस्य पूर्वप्रथमानुव्यवसायेनापस्थितेः । न चैवं प्रामाण्यस्यानुव्यवसायगम्यत्वे प्रामाण्यसंशयो न स्यादिति वाच्यम् दोषवशादात्र प्रामाण्यं नानुव्यवसायेन गृहीतं तत्र संशयसम्भवात् अन्यथा पुरुषत्वसंशयोपि न स्यात् तस्य चतुर्विधत्वात् न चैवं प्रामाण्यस्य स्वतो ग्राह्यत्वमागतमसति प्रतिबन्धके यावदाश्रयानुव्यवसायग्राह्यत्वं हि मिश्रनये स्वतो ग्राह्यत्वं तच्च न प्रथमानुव्यवसायेनाग्रहात् एवञ्चसाध्यप्रसिद्धावनुमानमपि तद्ग्राहकं तद्यथा इदं पुरुषजनं प्रमा करादिमति पुरुषज्ञानत्वात् सम्प्रति जन्यज्ञानवत् यद्वा यन्नैवं तन्नैवं यथा घट इति व्यतिरेकी ॥

अथ प्रथमानुव्यवसायेन प्रामाण्यग्रहे तृतीयतृणवृत्तिसंशयो न  
 स्यात्तथा हि प्रथममयं घट इति व्यवसायस्ततो ज्ञानज्ञानत्वनिर्विकल्पकं  
 ततो घटमहं जानामीत्यनुव्यवसायस्ततः प्रामाण्याप्रामाण्यकोटि स्मरणं  
 ततो इदं ज्ञानं प्रमा न वेति संसयानुभवसिद्धः स न स्यात् । प्रथमा  
 व्यवसायेनावच्छेदकत्वांशस्याग्रहात्तदुर्मवद्विशेष्यकत्वावच्छेदेन तत्प्रकार-  
 कत्वग्रहे तदुर्मवद्विशेष्यकत्वज्ञानत्वेन हेतुत्वात् । द्वितीयानुव्यवसायेन प्रा-  
 माण्यग्रहे तु प्रथमानुव्यवसायोपनीततदुर्मवद्विशेष्यकत्वं गृह्यत एवेत्यभि-  
 प्रायवान्समाधत्ते मास्तामिति । द्वितीयेनेति द्वितीयानुव्यवसायेन प्रामा-  
 ण्यग्रहे सति तत एव निष्कम्पप्रवृत्तिर्भविष्यतीति भावः । तदुद्विशेष्य-  
 कत्वस्य विशेषणतया तदुद्विशेष्यकत्वस्य पूर्वद्वितीयानुव्यवसायात्पूर्वं  
 प्रथमानुव्यवसायेनेति । अयं भावः । यथा प्रथमानुव्यवसाये विशेषणतया  
 व्यवसायोपनीतघटत्ववान् घटत्वं च भातम् घटत्वद्विशेष्यकत्वम्  
 घटत्वप्रकारकत्वम् च संसर्गमर्यादयाभातम् । तथा द्वितीयानुव्यवसाये  
 प्रथमानुव्यवसायोपनीतं घटत्वद्विशेष्यकत्वं घटत्वप्रकारकत्वम् च  
 विशेषणतया भातम् । अवच्छेदकत्वांशस्तु संसर्गमर्यादया भात इति  
 घटत्वद्विशेष्यकत्वावच्छेदेन घटत्वप्रकारकत्वंभातमिति प्रामाण्यं गृह्यो-  
 तमेवेति । दोषवशात् प्रामाण्यग्रहप्रतिबन्धकीभूतदोषवशात् । अन्यथा  
 संशयजनकीभूतदोषसत्त्वे संशयानुत्पत्तौ कुत इत्यत आह तस्येति । तस्य  
 पुरुषत्वस्य । तथा च पुरुषत्वस्य चाक्षुषसामयीत्वे पुरुषत्वसंशयजनकसा-  
 धारणधर्मवद्गुर्मिज्ञानरूपमामयां सत्यां पुरुषत्वसंशयस्तथा प्रामाण्यग्रहस्य  
 ज्ञानग्राहकानुव्यवसायरूपसामयीसलेपि प्रामाण्यसंशयजनकसाध्यां सत्यां  
 प्रामाण्यसंशय एव भवतीति भावः । एवं प्रामाण्यस्यानुव्यवसायगम्यत्वे  
 मिश्रमतविवक्षितस्वतोयाहत्वाभावं व्यवस्थापयति असतीति व्यवसाये  
 त्वप्रामाण्यग्रहरूपप्रतिबन्धकसत्त्वेनुव्यवसायेन प्रामाण्याग्रहादसतीत्युक्तं  
 सर्वप्रामाण्यानां स्वाश्रयग्राहकानुमितिग्राह्यत्वस्य सत्त्वात्परतत्त्वं

स्यादत उक्तं यावदिति । स्वं प्रामाण्यं तदाश्रयो व्यवसायस्तस्यानुव्यवसायसाध्यत्वमित्यर्थः । प्रामाण्याश्रयीभूतव्यवसायसाहकाणां यावदनुव्यवसायानां न प्रामाण्यसाहकत्वं प्रथमानुव्यवसाये व्याभिवारादित्याह तच्चेति । तच्च स्वतस्त्वं च । अयहात् प्रामाण्यायहात् । इत्थं च प्रथमानुव्यवसायेन प्रामाण्यायहान्मिश्रमताभिप्रेतं यत्स्वाश्रयसाध्यत्वरूपं स्वतस्त्वं निरस्तमिति भावः । अथ द्वितीयानुव्यवसायरूपसाध्यप्रसिद्धानुमानमपि प्रामाण्यसाहकमित्याहैवञ्चेति । तथा च न साध्याप्रसिद्धिरिति भावः । तद्वाहकं । प्रामाण्यसाहकं । तत् अनुमानं । संप्रतिजन्यज्ञानवत् अभ्यासदशोत्पन्नपुरुषज्ञानवत् । व्यतिरेकव्यात्यभिप्रायादाहा यद्वेति यच्चैवं यत्प्रमा न तच्चैवं तत्करादिमति पुरुषत्वप्रकारकज्ञानमपि न ।

अन्ये तु प्रथम प्रामाण्याभाव एव प्रामाण्यं व्यतिरेकिणा साध्यं न च साध्याप्रसिद्धिः न हि व्यतिरेकिणा साध्यहेत्वोर्व्याप्तिर्गृह्यते किन्तु साध्याभावहेत्वभावयोरिति किन्तदप्रसिद्ध्या । न च साध्याप्रसिद्धौ तदभावासिद्धिः प्रतियोगिज्ञानसाध्यत्वान्तदभावस्येति वाच्यम् तस्य प्रतियोगिरूपत्वात् न च प्रतियोगिज्ञाने हि अभावज्ञानं कारणं प्रमाणाभावात् एवञ्च यद्वापकतया हेत्वभावो गृहीतस्तेन हेतुना तदभावः सिद्ध्यतीति । न च साध्याज्ञाने कथं तद्विशिष्टज्ञानरूपानुमितिः अप्रामाण्याभावविशेष्यकाया एवानुमितेरभ्युपगमादित्याहुः ॥



अथ प्रामाण्यरूपसाध्यप्रसिद्धिं विना व्याप्तेरपहात्कथं प्रामा-  
ण्यस्य परितो वाच्यत्वमिति पूर्वपक्षे चिन्तामणिमतमाह । अन्येत्विति अयं  
भावः प्रथमप्रामाण्याभावरूपं प्रामाण्यं व्यतिरेकिणा साध्यं तत  
एव निष्क्रम्यप्रवृत्त्युपपत्तेः तदेवसिध्येत् पक्षधर्मतावलात्तद्वृत्तिं तत्प्रकारक-  
त्वमादाय सिध्यति । तथा हि अयं वह्नित्वेनानुभवः वह्नित्वाभाववति  
वह्नित्वप्रकारको न अवह्नित्वप्रकारको घान दाहसमर्थमात्रविशेष्यक-  
त्वेति वह्नित्वप्रकारकत्वात् पक्षैवम् तत्रैवम् । यथा वह्न्यप्रमेति । अथा  
प्रामाण्याभावरूपसाध्याप्रसिद्धिरिति कथं व्यतिरेक्यनुमानम् । न च घटा-  
दावप्रामाण्याभाव रूपं साध्यं प्रसिद्धमिति वाच्यम् । तर्हि तद्वृत्तिं तत्प्र-  
कारकत्वरूपप्रामाण्यस्यच्छादौ प्रसिद्धस्य ज्ञाने भानमभवाद्भावप्रामा-  
ण्यानुसरणं व्यर्थमित्यभिप्रायवानाह न चेति । किंत्विति । व्यतिरेकिणि  
साध्याभावव्यापकत्वं साधनाभावेति भावः । किमिति । तथा चाप्रा-  
माण्या भावरूपसाध्यस्याप्रसिद्धत्वपि न क्षतिरिति भावः । साध्याप्रसिद्ध  
अप्रामाण्याभावरूपसाध्याप्रसिद्धौ । तदभावाप्रसिद्धिः । अप्रामाण्या  
भावाभावरूपसाध्याभावाप्रसिद्धिः । प्रतियोगीति । अभावज्ञाने प्रतियो-  
गिज्ञानं कारणम् । तथा च प्रामाण्याभावाभावज्ञानेह्यप्रामाण्यभाव-  
ज्ञानं कारणमित्यर्थः तस्य अप्रामाण्याभावाभावस्य । प्रतियोगीति  
अभावज्ञाने प्रतियोगिज्ञानं कारणम् न तु प्रतियोगिज्ञानेऽभावज्ञानम्  
तथा चाप्रामाण्याभावाभावस्याप्रामाण्यरूपत्वादप्रामाण्यज्ञाने नाप्राम-  
ण्याभावज्ञानं कारणमित्यर्थः । यद्व्यापकतया साध्याभावव्यापकतया  
तदभावः सिध्यति । साध्याभावभाववरूपसाध्यं सिध्यति । तथा हि  
वह्न्यभावव्यापकतया धूमाभावो गृहीतस्तं धूमेन हेतुना वह्निः सिध्यति  
तथा च प्रकृते वह्नित्वाभाववति वह्नित्वप्रकारत्वाभावरूपप्रामाण्याभा-  
वरूपसाध्यम् । तदभावस्य व्यापकः दाहसमर्थभावविशेष्यकत्वेति  
वह्नित्वप्रकारकत्वरूपहेत्वभाव इति दाहसमर्थमात्रविशेष्यकत्वेति वह्नि-

त्वप्रकारकत्वेन हेतुना वह्नित्वाभाववति वह्नित्वप्रकारकत्वाभावरूपं साध्यं सिध्यतीति । साध्याज्ञाने निरुक्तसाध्याज्ञाने । तद्विशिष्टज्ञानरूपा साध्यविशिष्टज्ञानरूपा । अप्रमाण्येति । विशिष्टवैशिष्ट्यबोधे विशेषणतावच्छेदकप्रकारकनिश्चयः कारणम् । तथा चाप्रसिद्धसाध्यकस्यले साध्यविशेषिकैः अनुतिमिस्तत्र पक्षतावच्छेदकविशिष्टपक्षज्ञानरूपविशेषणतावच्छेदकप्रकारकनिश्चयस्यापेक्षितत्वादिति भावः ।

आस्तां तावत्तथापि तद्वति तत्प्रकारकत्वग्रहे उक्तैव गतिः । किञ्च करादिमति पुरुषत्वज्ञानहेतुत्वं केन ग्राह्यं अनुव्यवसायेनेति चेत् तर्हि पुरुषत्ववति तत्प्रकारकत्वग्रहः केन वार्य्यतां यतस्तमपहाय एव सृष्ट्यादर इति । अन्ये तु तत्प्रकारकज्ञानत्वमेव प्रामाण्यं । न च रजतत्वप्रकारकं शुक्तिज्ञानमिति प्रमाणं स्यात् तदसिद्धेः । न हि यत्र यत्रास्ति तत्र तत्प्रकारकज्ञाने मानमस्ति कथन्तर्हि शुक्ताविदं रजतमिति व्यवहार इति चेत् तत्र व्यवहर्त्तव्यरजतत्वासंसर्गाग्रहात् रजत्वप्रकारकशुक्तौ प्रवृत्तिरपि तन्नेष्टताच्छेदकरजतत्वस्या संसर्गाग्रहात् ॥

अस्तीमिति । तत् । आप्रामाण्याभावरूपप्रामाण्यं तथा चाप्राण्याभावरूपं प्रामाण्यं व्यतिरेकेणा साध्यं तथा ऽपि तद्वति तत्प्रकारकत्वग्रहे तु द्वितीयानुव्यवसायेन गृह्यत इत्युक्ताव गतिरित्यर्थः । न चाप्राण्याभावरूपं प्रामाण्यं व्यतिरेकेणा साध्यं तदेव वा सिध्येत्यन्तधर्मतावलात्तद्वति तत्प्रकारकत्वमादायैव सिध्यतीत्यत आह किं चेति । अयं पुरुषत्वेनानुभवः पुरुषत्वाभावाति पुरुषत्वप्रकारको न करादिमति

पुरुषत्वज्ञानत्वादित्याद्यनुमानेन करादिमति पुरुषत्वज्ञानत्वं केन याद्व-  
मित्यर्थः । हेतुग्रहे स्वतोयाह्यत्वमिति शङ्कते अनुव्यवसायेनेति । तर्हि  
करादिमति पुरुषत्वज्ञानत्वस्य स्वतोयाह्यत्वे । तत्प्रकारकत्वग्रहः पुरुषत्व-  
प्रकारकत्वग्रहः । अत इति । तद्वितत् प्रकारकत्वरूपप्रमाणस्य द्विती-  
या अनुव्यवसाययाह्यत्वं परित्यज्याप्रामाण्याभावरूपप्रामाण्यं व्यतिरेकिया-  
साध्यमित्यादिकुस्मृष्टिमात्रमित्यर्थः । अथ सर्वेषां ज्ञानानां यथार्थत्वा-  
त्प्रामाण्ये तद्विशेष्यकत्वं व्यर्थमिति प्राभाकरमतमाहान्ये त्विति तत्प्र-  
कारत्वमात्रं प्रामाण्यं भ्रमसाधारणमित्याह न चेति । तदसिद्धेः । रजतत्व-  
प्रकारकशुक्तिज्ञानस्यासिद्धेः । तत्र व्यहर्तव्येति । रजतमिति व्यव-  
हारविषयीभूतशुक्तौ रजतत्वासम्बन्धग्रहाभावाच्छुक्तौ रजतमिति व्यव-  
हार इत्यर्थः । इष्टेति । इष्टं रजतं तथा चेष्टतावच्छेदकीभूतरजतत्वा-  
सम्बन्धग्रहाच्छुक्तौ रजतत्वप्रकारिका प्रवृत्तिर्भवत्येवेत्यर्थः ।

अथ रजतत्वप्रकारकप्रवृत्तौ रजतत्वप्रकारकं  
ज्ञानं प्रमास्थले कारणं क्लृप्तं तथा च तेन विना कथं  
शुक्तौ प्रवृत्तिस्स्यादिति चेन्न तत्रापि रजतत्वासंसर्गा-  
ग्रहस्य हेतुत्वात् । अथासंसर्गाग्रहस्याविशेषात्क्वचित्स-  
म्बादिनी प्रवृत्तिः क्वचिद्विसम्बादिनीति कुतो नियम-  
इति चेन्न तद्वति तत्संसर्गाग्रहस्य तत्प्रकारकसम्बादि-  
न्यां तदभाववति तत्संसर्गाग्रहस्य तत्प्रकारकविस-  
म्बादिन्यां प्रवृत्तौ हेतुत्वात् । अत्रोच्यते लाघवाद्रज-  
तत्वसंसर्गाग्रहो रजतत्वप्रकारकप्रवृत्तौ हेतुः न तु  
रजतत्वासंसर्गाग्रहो गौरवात् । न च शुक्तौ तदसम्भवः  
विशेषणज्ञानं विशेष्येन्द्रियसन्निकर्षस्तयोरसंसर्गाग्रह

एव हि विशिष्टज्ञाने हेतुः । अस्ति चात्रापि विशेषण-  
जगत्वस्य ज्ञानं विशिष्टरूपशुक्तीन्द्रियसन्निकर्षस्तयो-  
रसंसर्गाग्रहश्च । अथ रजतत्वेन्द्रियसन्निकर्षविरहा-  
त्कथं तत्प्रकारकं प्रत्यक्षमिति चेत् सन्निहितं यत्र  
रजतं तत्रसंयुक्तसमवायस्यान्यत्र ज्ञानस्य सन्निकर्षस्य  
त्वात् । ज्ञानस्य सन्निकर्षत्वे किं मानमिति चेत् रजत-  
त्वप्रकारकं प्रत्यक्षमित्यवहि तत्रैव किं मानमिति  
तत्प्रकारिका प्रवृत्तिरिति संक्षेपः ॥

इति महामहोपाध्यायश्रीचूडामणिविरचितायां  
न्यायसिद्धान्तमञ्जर्यां शब्दपरिच्छेदसमाप्तः ॥

रजत्वासम्बन्धाग्रहस्य तत्प्रवृत्तिं प्रति कारणत्वमिति सङ्कते अथेति  
भवतु तादृशप्रवृत्तौ रजतत्वप्रकारकं ज्ञानं हेतुस्तथापि रजतत्वासंसर्गा-  
ग्रहस्य कारणात्वं केन वार्यमित्यभिप्रायधानाह तत्रापीति । अविशेषात् ।  
जतशुक्तिसाधारण्यात् । गौरवादिति । अभावद्वयप्रवेशे गौरवादित्यर्थः ।  
तदसंभवः रजतत्वसंसर्गाग्रहासंभवः । अत्रापि शुक्तौ रजतमिति ज्ञानेपि  
अन्यत्र । असन्निहिते रजतत्वे तत्रैव शुक्तौ रजतत्वप्रत्यक्ष एव तत्प्रकारिका  
रजतत्वप्रकारिका । संक्षेप इति । अयं भावः प्रमापरत एवोत्पद्यते न तु  
स्वतः । अत्र यथा ज्ञानप्रामाण्यं ज्ञानयाहकसामयीयाह्यं न वेति विप्र-  
तिपत्तिस्तथा ज्ञानप्रामाण्यं ज्ञानसामयीमात्रज्ञानं न वेति विप्रतिपत्तिः ।  
ज्ञानसामान्यसामयीजन्यत्वे प्रमायास्तत्त्वप्रमापेतया वैलक्षण्यं न स्यादिति ।  
अथैकजातीयसामयीसत्त्वे यथा पटयोर्वैलक्षण्यं तथा प्रमाप्रमयोरपीति  
चेत् । प्रमायाः सामान्यसामयीजन्यत्वात्स्वत एवोत्पद्यते । अप्रमायास्तु  
दोषरूपज्ञानव्यतिरिक्तसामयीजन्यत्वात्परतस्त्वमिति । अत्राच्यते अप्रमाया

यथादोषजन्यत्वं तथा प्रमाया अपि गुणः । जन्यत्वं तथाचानित्यप्रमात्वं  
कार्यतावच्छेदकं बाधकमन्तरेण कार्यमात्रवृत्तिर्धर्मत्वात् अप्रमात्ववदिति  
प्रत्यक्षप्रमायां भूयोवपर्वेन्द्रियसन्निकर्षः । आनुमितौ यथार्थलिङ्गपरामर्शः  
उपमितौ सादृश्यं ज्ञानं गुणः शब्दप्रमायां यथार्थवाक्यार्थज्ञानं गुण इति  
जन्यत्वात्प्रमा परतत्त्वोत्पद्यत इति दिक् । तर्कार्णवे खेलनचञ्चलाये  
पश्यन्तु ते यन्यममुन्मदीपं यतो निवेशाच्चिखिलं निरीक्ष्य मुक्तोऽयं गीर्वा-  
णगुरुपमेयः ॥ १ ॥ श्रीमन्मृसिहात्मजयादवेन श्रीरामकृष्णस्य गुरोः प्रसा-  
दात् विभाव्य सत्तर्कसमूहसारं व्याख्याकृता सा शुभदास्तु लोके ॥ २ ॥ मदी  
ययन्नो हि न बुध्यते यैर्नायं हि यन्नः खलु तेषु योग्यः सुहृत्कदाविद्वि-  
ताञ्च दत्तः सूर्यक्रियाया घटकोप्यनन्तः । श्रीरामो जयति तस्मात् ॥ ३ ॥





<sup>१</sup>निःसाध्यसमिदं वाक्यं धर्मादभिहितं बहिः ।  
यस्मात्स्वमांसमुद्दिष्टं युष्माभिरवमन्य माम् ॥ १६ ॥  
<sup>२</sup>स्वमांसवृत्तयस्तस्माद्वासिष्ठा इव <sup>३</sup>जातितः ।  
<sup>४</sup>पतिताब्दसहस्रं तु कुत्सिता विचरिष्यथ ॥ १७ ॥  
<sup>५</sup>इति शापाग्निना दग्ध्वा <sup>६</sup>पुत्रांस्तान् कुशिकात्मजः ।  
शुनःशेफमुवाचेदं वचनं परिसान्त्वयन् ॥ १८ ॥  
<sup>७</sup>यदा पशुत्वे पुत्र त्वं प्रोक्षितः स्यास्तदा <sup>८</sup>जप ।  
इमं मन्त्रं मया प्रोक्तमिन्द्राभिष्टवसंयुतम् ॥ १९ ॥  
जपन्तमेतन्मन्त्रं त्वां मोक्षयिष्यति वासवः ।  
पशुत्वादस्य चाविघ्नं भविष्यति महीपते ॥ २० ॥  
<sup>९</sup>शुनःशेफोऽथ तं मन्त्रमधीत्य त्वरितस्तदा ।

1. For this Sl. C. 16 निःसाध्यसमिदं प्रोक्तं धर्मादपि विगर्हितं । अतिक्रम्य तु मद्र्वा दारुणं रोमहर्षणं ॥ 2. For this Sl. C. 17. अवमांसभोजिनः सर्वे वा सिष्ठा इव जातिषु । पूर्णं वर्षमहस्रं तु पृथिव्यामनुवस्यथ ॥ P. has. अवमांसवृत्तय etc. 3. G. 17. जातिषु but P. has जातितः । 4. G. 17. पतिता वर्ष-सहस्रं etc; P. has पतिताः शतवर्षाणि etc. 5. For this Sl. C. 18. कृत्वा शापसमायुक्तान् पुत्रां मुनिवरस्तदा । शुनःशेफमुवाचार्थं कृत्वा रक्षां निरामयां ॥ 6. G. 18. पुत्रान् स्वान् etc. 7. For this, and the following Sl. C. 19. and. 20. (a) पवित्रपाशैराबद्धो रक्तमास्यानुलेपनः । वैष्णवं धूपमासाद्यवाग्भिरग्निमुदाहर ॥ (b) इमे च गात्रे द्वे दिव्ये गात्रेण मुनिपुत्रकः । अम्बरीषस्य यज्ञेस्मिन्ततः सिद्धिमवाप्स्यसि ॥ (a) Before this Sl. V. & S. read the line : इदमाह मुनिश्रेष्ठा विश्वामित्रो महातपाः । (b) Before this Sl. V. & S. read the line : इन्द्राविष्णुसुरश्रेष्ठैः स्तौर्हित्वं मुनिपुत्रकः । 8. G. 19. जपे ; P. is illegible here. 9. For This Sl. B. 21. शुनःशेफो महीपते तर्ह्ये गात्रे सुसमाहितः । त्वरया राजसिंहं तमम्बरीषमुवाच ह ॥

उत्पत्य हृष्टो राजानमम्बरीषमभाषत ॥ २१ ॥

<sup>१</sup>एहि राजन्नितः शीघ्रं नय मां यज्ञमात्मनः ।

पशुं मां मन्त्रतः प्रोक्ष्य दीक्षामेतां समापय ॥ २२ ॥

तद्वाक्यमृषिपुत्रस्य श्रुत्वा हर्षसमन्वितः ।

जगाम नृपतिः <sup>२</sup>श्रीमान् स्वमेव यजनं तदा ॥ २३ ॥

<sup>३</sup>सदस्यानुमतः सोऽथ पवित्रं कृतलक्षणम् ।

शुनःशेफं पशुं यूपे निबबन्धानुषन्त्रितम् ॥ २४ ॥

<sup>४</sup>स बद्ध ऋग्भिस्तुष्टाव तथेन्द्रं हरिवाहनम् ।

भागार्थिनमनुप्राप्तं स्वरेणोच्चैर्विनादयन् ॥ २५ ॥

<sup>५</sup>तस्मै प्रीतः सहस्राक्षस्तदा प्रादादभीप्सितम् ।

आयुरिष्टं यशश्चाग्यं शुनः शेफाय राघव ॥ २६ ॥

<sup>६</sup>स तु राजा क्रतुफलं तदावाप यथेप्सितम् ।

धर्मं यशः श्रियं चाग्यां सहस्राक्षप्रसादतः ॥ २७ ॥

<sup>७</sup>विश्वामित्रोऽपि धर्मात्मा चचारोग्रं महत् तपः ।

1. For this Sl. B. 22 राजसिंह महाबुद्धे शीघ्रं (a) गच्छावहे, वयम् । निवर्तयस्व राजेन्द्र दीक्षां च समुपाहर ॥ (a) V. has गच्छामहे, ( a better reading ). 2- B. 23. शीघ्रं यज्ञवाटमन्त्रितः । 3. G. 24. सदस्यानुमते &c. B. 24. सदस्यानुमते राजा पवित्रकृतलक्षणं । पशुं रक्ताम्बरं कृत्वा यूपे तं (2) समबन्धयत् ॥ (a) S. स बबन्ध ह । 4. For this Sl. B. 25. स बद्धो ऋग्भिस्तुष्टाव वै सुरैः । इन्द्रमिन्द्रानुजं चैव यथावन्मुनि (a) पुत्रकः ॥ (a) B V. पुङ्गवः । 5. For this Sl. B. 26. ततः प्रीतः सहस्राक्षो रक्षस्यस्तुतितापितः । दीर्घमायुस्तदा प्रादाच्छुनःशेफाय वासवः ॥ 6. For this Sl. B. 27. स च राजा नरश्रेष्ठ यज्ञस्य च समस्तवान् । कलं बहुगुणं राम सहस्राक्षप्रसादजं ॥ 7- For this Sl. B. 28. विश्वामित्रोऽपि धर्मात्मा भूयस्तेषु महत्तपः । पुष्करेषु नरश्रेष्ठ दशवर्षशतानि च ॥



पुष्करेष्वेव वर्षाणां सहस्रं नियतव्रतः ॥ २८ ॥

॥ इत्यार्षे रामायणे वालचरिते आदिकाण्डे  
विश्वामित्रमाहात्म्ये अम्बरीषयज्ञः ॥

XLV.

<sup>1</sup> पूर्णं वर्षसहस्रेऽथ व्रतान्ते मुनिसत्तमम् ।

अभ्यगच्छन् सुरा राम तत्तपो बलविस्मिताः ॥ १ ॥

<sup>2</sup> तत्रैवमब्रवीद् ब्रह्मा पुनः सुरचिरं वचः ।

ऋषिस्त्वमसि भद्रन्ते निवर्त्त तपसोऽधुना ॥ २ ॥

<sup>3</sup> इत्युत्त्वानन्तरं ब्रह्मा जगामाशु यथागतम् ।

विश्वामित्रोऽपि तच्छ्रुत्वा चचारैव पुनस्तपः ॥ ३ ॥

<sup>4</sup> आजगामाप्सरो राम तस्मलोभयितुं रहः ।

मेनका नाम सुश्रोणी विश्वामित्राश्रमं प्रति ॥ ४ ॥

पुष्करे सा सुचार्वङ्गी स्नातुं समुपचक्रमे ।

तां ददर्शाद्गुताकारां मेनकां कुशिकात्मजः ॥ ५ ॥

1. For this Sl. G. LXV. 1. पूर्णं वर्षसहस्रे तु (a) व्रतघातं महासुनिम् । अभ्यगच्छन् सुरा राम तपोबलसमाहिताः । (a) P. has तपःघातं &c. B. LXIII. 1. पूर्णं वर्षसहस्रे तु व्रतघातं महासुनिम् । अभ्यगच्छन् सुराः सर्वे तपःफलचिकीर्षवः ॥ 2. For this Sl. B. 2 अब्रवीत् सुमहातेजा ब्रह्मा सुरचिरं वचः । ऋषिस्त्वमसि भद्रन्ते स्वाजितैः कर्मभिः शुभैः ॥ 3. For this Sl. B. 3. तमेव-मुत्त्वा देवेशस्त्रिदिवं पुनरभ्य (a) गात् । विश्वामित्रो महातेजा भूयस्तेषु सहतपः ॥ (a) S. यात् । 4. Before this Sl. of one text G. (4) reads this line : तत्र येन तपस्यन्तं कालस्य महत्तपः । For this and the following Sl. B. 4-5. ततः कालेन महता मेनका (a) परमाप्सरा । पुष्करेषु नरश्रेष्ठ स्नातुं समुपचक्रमे ॥ तां

<sup>१</sup>रूपेणाप्रतिमां राम श्रियं मूर्त्तिमतीमिव ।  
 तां दृष्ट्वा चारुसर्वाङ्गीं मेनकां निर्जने वने ॥ ६ ॥  
 जलप्रक्षिप्तवसनां मनोहरतराकृतिम् ।  
 कन्दर्पवशगोऽभ्येत्य मुनिर्वचनमब्रवीत् ॥ ७ ॥  
<sup>२</sup>का त्वं कस्य <sup>३</sup>कुतश्चेदं वनं भद्रेऽभ्युपागता ।  
 एहि विश्राम्यतां भीरु ममाश्रमपदे शुभे ॥ ८ ॥  
 मेनका तद्वचः श्रुत्वा विश्वामित्रमभाषत ।  
 अप्सरा मेनका नाम त्वत्प्रीत्याहमुपागता ॥ ९ ॥  
 रोचते यदि ते ब्रह्मन् भजमानां भजस्वमाम् ।  
 इति तां रुचिरं वाक्यं भाषमाणामनिन्दिताम् ॥ १० ॥  
 पाणौ गृहीत्वा भगवानाश्रमं प्रविवेश ह ।  
 तथा च सह वर्षाणि पञ्च पञ्च च राघव ॥ ११ ॥  
<sup>४</sup>विश्वामित्रस्य रमतः क्षणवद् व्यतिचक्रमुः ।  
 हतविज्ञानबुद्धिर्हि तया मुनिरसौ तदा ॥ १२ ॥

उदर्थं महातेजा सेनकां कुशिकात्मजः । (a) परमाप्सराः 1. For this, and the following Sl. B. 5-6. रूपेणाप्रतिमां तत्र विद्युतं जलदे यथा ॥ कन्दर्पवशगो मुनिस्तामिदमब्रवीत् । 2. For this, and the following 3 Slokas B 6-8. अप्सराः स्वागतं तेऽस्तु वस चेह ममाश्रमे ॥ अनुवृत्तणीष्व भद्रन्ते मदनेन विमोहितम् । हत्युक्ता सा वरारोहा तत्रावासमथाकरोत् ॥ तपसो हि महाविघ्नो विश्वामित्रः सुपागमत् । तस्यां वसत्यां वर्षाणि पञ्च पञ्च च राघव ॥ 3. G. 8. कुतो सेदं &c. 4. For this and the following 4 Slokas, B. 9-13 विश्वामित्राश्रमे सोम्ये सुखेन व्यतिचक्रमुः । अथ काले गते तस्मिन् विश्वामित्रो महासुनिः ॥ सतीह ह्य संवत्त्रिचत्वारिंशोऽक्षरायणः । बुद्धिर्मनेः समुत्पन्ना सामर्था रघुनन्दन ॥ सर्वे सुरा

तानि वर्षाण्यतीतानि बुबोधैकमहर्षया ।  
 अथ काले गते तस्मिन् बुद्ध्या बुध्यात्मविक्रियाम् ॥ १३ ॥  
 जगादैतत्तदावाक्यं विश्वामित्रस्तपोधनः ।  
 सामर्षस्तच्च मे ज्ञानं तत्तपः स च निश्चयः ॥ १४ ॥  
 नष्टान्येकगदेनेह सर्वथा किमपि स्थिरयः ।  
 अनया लोभयित्वा मां तपोऽपहरणं कृतम् ॥ १५ ॥  
 इन्द्रप्रियं चिकीर्षन्त्या तस्मादेनां त्यजाम्यहम् ।  
 ततस्तां मधुरैर्वाक्यैर्विसृज्य कुशिकात्मजः ॥ १६ ॥  
<sup>१</sup>पुष्कराणि परित्यज्य जगामोत्तरपर्वतम् ।  
 नैष्ठिकीं बुद्धिमास्थाय जेतुं कामममर्षितः ॥ १७ ॥  
 कौशिकीतीरमासाद्य तपस्तेपे <sup>२</sup>सुदारुणम् ।  
<sup>३</sup>सहस्रमपरं राम वर्षाणाममितद्युतिः ॥ १८ ॥  
<sup>४</sup>चचार दुश्चरं तेन देश भयसमन्विताः ।  
 समेत्य मन्त्रयामासुः सर्षिसङ्घाः सवासवाः ॥ १९ ॥  
 महर्षिशब्दं लभतां साध्यं कुशिकात्मजः ।

शां कर्मैतत्तपोहरणं महत् । अथो रात्रापदेशेन गताः संवत्सरा दृष्ट ॥ काममोहा-  
 भिभूतस्य विप्रोऽयं प्रत्युपस्थितः । स निःश्वसन्मुनिवरः पञ्चाक्षापेन दुःखितः ॥  
 भीतामप्सरसं दृष्ट्वा वेपन्तीं प्राञ्जलिं स्थितां । मेनकां मधुरैर्वाक्यैर्विसृज्य कुशिका-  
 त्मजः ॥ १. For this Sl. B. 14. उत्तरे पर्वते राम विश्वामित्रो जगाम ह । ह  
 क्त्वा नैष्ठिकीं बुद्धिं (a) जेतुकामो महापुत्रः ॥ (a) S. जेतुं कामं &c. ( a better  
 reading ). 2. B. 15. दुरासदं. 3. B. 15. तस्य सर्वे सहस्राणि योरं तप-  
 दयासतः । 4. For this Sl. B. 16. उत्तरे पर्वते राम देवतानामसूक्ष्मं । चमत्

<sup>१</sup>मा च नस्तपसोऽग्रेण तापयत्येवमुद्यतः ॥ २० ॥  
<sup>२</sup>निवर्त्यतामयं ब्रह्मस्तपसोऽग्रादिति प्रभो ।  
<sup>३</sup>देवानां निश्चयं श्रुत्वा ब्रह्मा लोकपितामहः ॥ २१ ॥  
<sup>४</sup>अब्रवीदभिग<sup>५</sup>म्येदं विश्वामित्रं तपोनिधिम् ।  
 महर्षे विनिवर्तस्व तपसः कुशिकात्मज ॥ २२ ॥  
<sup>६</sup>महत्त्वमृषिमुख्यानां <sup>७</sup>ददानि तव सुव्रत ।  
 ब्रह्मणस्तद्वचः श्रुत्वा<sup>८</sup> विश्वामित्रस्तपोधनः ॥ २३ ॥  
 प्राञ्जलिः प्रणतो<sup>९</sup> वाक्यं प्रत्युवाच पितामहम् ।  
<sup>१०</sup>ब्रह्मर्षिशब्दं <sup>११</sup>भगवन् दुर्लभं तपसार्जितम् ॥ २४ ॥  
 लभेयं त्वत्प्रसादेन यदि मेऽस्ति तपश्चितम् ।  
 तमुवाच ततो ब्रह्मा न तावत् त्वं जितेन्द्रियः ॥ २५ ॥  
 कामक्रोधावनिर्जित्य कथं ब्रह्मत्वमिच्छसि ।  
 जयेन्द्रियाणि तावत् त्वं कामक्रोधौ च कौशिक ॥ २६ ॥

यन् समागम्य सर्वे सर्षिण्याः सुराः ॥ १ For this, and the following line of our text are wanting in B. 2. G. 21 निवर्ततामयं &c. but P. has निवर्त्यतामयं &c. 3. B. 17. देवतानां वचः श्रुत्वा सर्वलोकपितामहः ॥ 4. For this Sl. B. 18. अब्रवीन्मधुरं वाक्यं विश्वामित्रं तपोधनं । महर्षे स्वागतं वत्स तपसोऽग्रेण तोषितः ॥ 5. G. 22. म्येदं &c. 6. For this Sl. B. 19. महत्त्वमृषिमुख्यत्वं ददामितव कौशिक । ब्रह्मणस्तु वचः &c. 7. G. 23. ददामि &c. but P. has ददानि &c. 8. G. 24. स्तुवचः &c. but P. has स्तद्वचः &c. 9. B. 20. श्रुत्वा &c. 10. For this line, and the following 3 Slokas B. 20-22. ब्रह्मर्षिशब्दमतुलं स्वार्जितैः कर्मभिः शुभैः ॥ यदि मे (a) भगवाच्चाह ततोऽहं विजितेन्द्रियः । (a) V. & S. भगवानाह &c. 11. P. च ब्रह्मन् दुर्लभं &c. तमुवाच भगो ब्रह्मा न तावत्त्वं जितेन्द्रियः ॥ यतस्व मुनिशार्दूल इत्युक्त्वा त्रिदिवं गतः ॥

ततः परं त्वं ब्रह्मत्वं समवाप्स्यसि दुर्लभम् ।  
 इत्युक्त्वा प्रययौ ब्रह्मा पुनरेव यथागतम् ॥ २७ ॥  
<sup>१</sup>विश्वामित्रोऽपि तत्रैव तेपे चारतरं तपः ।  
 ऊर्ध्वबाहुर्निरालम्ब एकपादाग्रविष्टितः ॥ २८ ॥  
<sup>२</sup>वायुभक्षः स्थितः स्थान एकस्मिन् स्थाणुवत् स्थिरः ।  
 घर्मं पञ्चतपा भूत्वा वर्षास्वभावकाशिकः ॥ २९ ॥  
<sup>३</sup>शिशिरे जलशायी च भूत्वा तेपे महत् तपः ।  
 एवं वर्षशतं <sup>४</sup>साग्रं चारमातिष्ठतस्तपः ॥ ३० ॥  
<sup>५</sup>समस्ता दिवि काकुत्स्थ देवा भय<sup>६</sup>मुपागमन् ।  
 संभ्रमं परमास्थाय ततः शक्रः सुराधिपः ॥ ३१ ॥  
<sup>७</sup>चिन्तयित्वा तपोविघ्नमुपायं रघुनन्दन ।  
<sup>८</sup>आहूयाप्सरसं रम्भां मरुद्गणवृतः प्रभुः ।  
 उवाचात्महितं वाक्यमहितं कौशिकस्य च ॥ ३२ ॥  
 ॥ इत्यार्षे रामायणे बालचरिते शतानन्दवाक्ये  
 मेनकानिर्वासः ॥

1. For this, and the following Sl. B. 22-23- विप्रस्थितेषु देवेषु विश्वामित्रो  
 महामुनिः । ऊर्ध्वबाहुर्निरालम्बो वायुभक्षस्तपश्चरन् । घर्मं पञ्चतपा भूत्वा वर्षास्वा-  
 काशसंश्रयः । 2. G. 29. वायुभक्षः &c. but P. has वायुभक्षः &c. 3. For  
 this Sl. B. 24. शिशिरे जलशायी रात्र्यहानि तपोधनः । एवं वर्षसहस्रं हि तपो  
 चारमुपागमत् ॥ 4. G. 31. चारं साग्र तप उपासतः । 5. For this Sl. 25-  
 तस्मिन्सन्तप्यमाने तु विश्वामित्रे महामुनौ । सन्तापः सुमहानासीत् सुराणां वासवस्य  
 च ॥ 6. G. 31. मुपाविशन्, but P. has मुपागमन् 7. This line wanting  
 in B. 8. For this line B. 26. रम्भामप्सरसं शक्रः सखैः सह मरुद्गणैः ।

## LXVI

<sup>1</sup>सुरकार्यमिदं रम्भे कर्तुमर्हसि भामिनि ।

लोभयस्व तपस्यन्तं कौशिकं रूपसम्पदा ॥ १ ॥

<sup>2</sup>एवमुक्त्वा ततो रम्भा सहस्राक्षेण धीमता ।

प्राञ्जलिः परमोद्विग्ना प्रत्युवाच सुराधिपम् ॥ २ ॥

<sup>3</sup>कोपनश्च तपस्वी च विश्वामित्रः शचीपते ।

स कोपं नियतं देव मय्युत्सह्यति कोपितः ॥ ३ ॥

<sup>4</sup>तस्मात् त्वं मे सुरपते प्रसादं कर्तुमर्हसि ।

<sup>5</sup>नास्योत्सादयितव्यानि तेजांसि च तपांसि च ॥ ४ ॥

तामुवाच<sup>6</sup>ततः शक्रो वेपमानां कृताञ्जलिम् ।

<sup>7</sup>रम्भे त्वं कुरु मा भैषीः प्रियं मे प्रियभाषिणि ॥ ५ ॥

कोकिलो हृदयग्राही<sup>8</sup> काले कुसुमितद्रुमे ।

अहं कन्दर्पसहितः<sup>9</sup> स्थास्ये तव समीपतः ॥ ६ ॥

<sup>10</sup>मनोहरं<sup>11</sup> त्वं रम्भोरु कृत्वा रूपमथाद्भुतम् ।

1. For this Sl. B. LXIV. 1. सुरकार्यमिदं रम्भे कर्तव्यं सुमहत्त्वया ।  
लोभनं कौशिकस्यैव काममोहसमन्वितं ॥ 2. For this Sl. B. 2. तथोक्त्वा साप्सर  
राम सहस्राक्षेण धीमता । ब्रूहिता प्राञ्जलिर्व क्यं प्रत्युवाच सुरेश्वरं ॥ 3. For  
this Sl. B. 3. अयं सुरपते घोरो विश्वामित्रो महाभुनिः । (a) कोपमुत्सह्यते  
घोरं मयि देव न संशयः ॥ (a) V. कोपमुत्सृजते कूरं &c. 4. For this Sl. B. 4.  
ततो हि मे भयं देव प्रसादं कर्तुमर्हसि । एवमुक्तस्तथा रामं समर्थं भीतया तदा ॥ 5.  
G. 4- नास्य सादयि &c. P. नात्युसादयि &c. 6. B. 5. महस्राक्षो वेप &c. 7. G.  
5. त्वं रम्भे &c B 5. माभैषी रम्भे मद्रुन्ते कुरुष्व मम ज्ञापनं ॥ 8. B. 6. माधवे  
रञ्जितद्रुमे । 9. B. 6. स्थास्यामि तव पाश्र्वतः । 10. For this Sl. B. 7. त्वं हि  
कल्पं बहुगुणं कृत्वा परमभास्वरं । तमपि कौशिके (a) भद्रे भेदयस्व तपस्विनं ॥ (a) V.  
रम्भे &c. 11. G. 7. तु &c.

तमृषिं रुचिरापाङ्गि गच्छ लोभयितुं वने ॥ ७ ॥  
<sup>१</sup>इत्युक्त्वा देवेराजेन रम्भा सुरुचिरानना ।  
 कृत्वा रूपं <sup>२</sup>मनोहारि <sup>३</sup>विश्वामित्रमलेभयत् ॥ ८ ॥  
<sup>४</sup>इन्द्रोऽपि कोकिलो भूत्वा कन्दर्पसहितस्तदा ।  
<sup>५</sup>वल्गुवागभितस्तस्यास्तस्थौ राम विलोभयन् ॥ ९ ॥  
 कोकिलस्य <sup>६</sup>स्वनं श्रुत्वा वल्गु व्याहरतो वने ।  
 रम्भागीत <sup>७</sup>स्वनं श्रुत्वा मधुरं सुमनोहरम् ॥ १० ॥  
 मारुतश्च सुखस्पर्शं दिव्यं <sup>८</sup>पुष्पादिवासितम् ।  
 आयातन्तं समभिप्रेक्ष्य कामिनां मदवर्द्धनम् ॥ ११ ॥  
 सहसा हृतचित्तात्मा मदनेन महामुनिः ।  
 गीतस्वने <sup>९</sup>चानुसृत्य रम्भां दृष्ट्वा मनो <sup>१०</sup>हराम् ॥ १२ ॥  
 शब्देनापहृतस्तेन रम्भासन्दर्शनेन च ।  
 स्मृत्वा <sup>११</sup>चात्मतपो भ्रंशं मुनिः शङ्कामुपा <sup>१२</sup>गतः ॥ १३ ॥  
<sup>१३</sup>सहस्राक्षस्य तत् कर्म दृष्ट्वा ध्यानचक्षुषा ।

1. For this Sl. B. 8. सा श्रुत्वा वचनं तस्य कृत्वा (a) रूपमनुत्तमं । लोभयामास ललिता विश्वामित्रं शुचिस्मिन् ॥ (a) S रूपमनन्तरं 2. G. 8 मनोहरं &c. but P. has मनोहारि &c. 3. P विश्वामित्रमनोहरत । 4 For this and the following 4 Slokas B. 9 & 10. कोकिलस्य तु सुषाव वल्गु व्याहरतः स्वनं । रम्भादृष्टेन मनसा स चैनामन्ववैक्षत ॥ अथ तस्य च शब्देन गोतेनाप्रतिमेन च । दर्शनेन च रम्भाया मुनिः सन्देहमागतः ॥ 5. P. वल्गुवागभितस्तस्थौ विश्वामित्र मनोहरत् ॥ 6. G. 10 वचः &c 7. G. 10 स्वरं &c. 8. G. 11. गन्धाधि &c, but P. has: पुष्पादि &c. 9. G. 12. नानु &c 10 P रम्भां 11. G. 13 चात्र &c. 12. G. 13 गमत्. 13. For this Sl. B. 11. सहस्राक्षस्य

रम्भां कोपसमाविष्ट इदं वचनमब्रवीत् ॥ १४ ॥  
<sup>१</sup>यस्माल्लोभयसे <sup>२</sup>मां त्वमात्मनोगुणसम्पदा ।  
 तस्मात् <sup>३</sup>शीलमयी भूत्वा स्यास्यसीह तपोवने ॥ १५ ॥  
<sup>४</sup>वर्षाणामयुतं पूर्णं मच्छापकलुषीकृता ।  
 ब्राह्मणस्तु तपःसिद्ध उद्धृता ते भविष्यति ॥ १६ ॥  
<sup>५</sup>रम्भां शैलमयीं कृत्वा विश्वामित्रो महामुनिः ।  
 सन्तापमगमत् तीव्रं क्रोधस्य वशमागतः ॥ १७ ॥  
<sup>६</sup>दृष्ट्वा तथा कृतां रम्भां सद्यः शैलमयीं रुषा ।  
 कन्दर्पसहितश्चैव दृष्ट्वा <sup>७</sup>नष्टं पुरन्दरम् ॥ १८ ॥  
<sup>८</sup>स्वपापहारश्च पुनः कृतं दृष्ट्वा तथात्मनः ।  
 अजितेन्द्रियोऽस्मीति भृशं जगर्ह्यत्मानमात्मना ॥ १९ ॥

तत्सर्वं विज्ञाय मुनिपुङ्गवः रम्भां (a) क्रोधसमाविष्टः शशाप कुशिकत्मजः ॥  
 a) S. कोप &c. 1. For this Sl. B. 12. यन्मां लोभयसे रम्भे-  
 (रामक्रोधकथयिष्ये) । दशवर्षसहस्राणि शैली स्यास्यसि दुर्भगे ॥ 2. G. 15.  
 रम्भे मामात्मगुण &c. 3. G. 15. शीलमयी &c. but P. has शैलमयी &c.  
 4. For this Sl. B. 13. ब्राह्मणः सुमहातेजास्तपोबलसमन्वितः । उद्धरि-  
 ष्यति रम्भे त्वां मत्क्रोधकलुषी कृतां ॥ 5. For this Sl. B. 14. एवमुक्त्वा महा-  
 तेजा विश्वामित्रो महामुनिः । अशक्नुवन् धारयितुं कोपं सन्तापमात्मनः ॥ 6. For  
 this, and the following Sl. B. 15. & 16. तस्य शपेन महता रम्भा शैली तदा  
 भवत । वचः श्रुत्वा च कन्धो महर्षेः स च निर्गतः ॥ कोपेन च महातेजास्तपोपहरणे  
 कते । इन्द्रियेरक्तिराम म लेभे शान्तिमात्मनः ॥ 7. G. 18. तत्र &c. but P. has  
 नष्टं &c. 8. G. 19. तपोऽपहारं &c. P. has तपोऽपहारं च ( which has  
 been changed to स्वपाप &c. in our text by the writer's mistake )



<sup>1</sup> अथ हैमवती<sup>2</sup>राम दिशं त्यक्त्वा महामुनिः ।

पूर्वां दिशमुपागम्य तपस्तप्तुं प्रचक्रमे ॥ २० ॥

<sup>3</sup>मौनं वर्षसहस्रन्तु कृत्वा स कृतनिश्चयः ।

वज्रस्थानमुपाश्रित्य तस्यै गिरिरिवाचलः ॥ २१ ॥

इत्यार्षे रामायणे बालचरिते आदिकाण्डे शतानन्द  
वाक्ये रम्भाशापः ॥

LXVII.

<sup>4</sup>स्थाणुभूते स्थिते तस्मिन् मुनौ मौनव्रतान्विते ।

आवेष्टुं नान्तरं कामो न क्रोधो द दृशे मुनेः ॥ १ ॥

1. The first 2 Slokas of the next chap. in B. correspond to this & the next Sl. our text. B. G. 20. पुण्यां &c, P. रम्यां &c 2. For this Sl B. 17 20 बभूवास्य मनश्चिन्ता तपोऽपहरणे कृते । (a) नेवं क्रोधं गमिष्यामि न च क्रुद्धो कथञ्चन ॥ अथ वा नेच्छसिष्यामि संवत्सरशतान्यपि । अहं हि शोषयिष्यामि आत्मानं विजितेन्द्रियः ॥ तावदावच्छि मे प्राप्तं ब्राह्मण्यं तपसाजितम् । अनुच्छ्वमच भुञ्जानस्तिष्ठेवं शश्वतीः समाः ॥ न हि मे तप्यमानस्य क्षयं यास्यन्ति मूर्तेयः एवं वर्षे सहस्रस्य ढीक्षां स मुनिं पुङ्गवः ॥ चकाराप्रतिमां लोके प्रतिज्ञां रघुनन्दन ॥ (a) V. & S. नैव &c. 3. The first two Sl. of B LXV. are:-अथ हैमवतीं राम दिशन्त्या त्वा महामुनिः । पूर्वां दिशमुपागम्य तपस्तपे सुदारुणः ॥ मौनं वर्षसहस्रस्य कृत्वा व्रतम तुल्यम् । चकाराप्रतिमं राम तपः परमदुष्करं ॥ These correspond to the last 2 Sl. of the last chap. of our text. 4 For the first Sl of this Chap. of one text. B. 3. पूर्णं वर्षसहस्रे तु काष्ठभूते महामुनिः । विघ्नैर्बहुभिराद्यानं क्रोधो नान्तरमाविशत् ॥ After this B reads the following lines, which are wanting in the Bengal recension : स कृत्वा निश्चयं राम तप आतिष्ठताव्ययं तस्य वर्षसहस्रस्य व्रते पूर्णं महाव्रतः ॥ भोक्तुमारब्धवान् स तस्मिन्काले रघुनन्द

<sup>१</sup> अक्रोधनमकामञ्च तं दृष्ट्वा शान्तचेतसम् ।  
 तपसोग्रेण संसिद्धिं परां गतमरिन्दम ॥ २ ॥  
 संभ्रान्तमनसो भीता ब्रह्माणं<sup>२</sup> तपसोनिधिम् ।  
 ऊचुरभ्येत्य बिबुधाः सर्वे शक्रपुरोगमाः ॥ ३ ॥  
<sup>३</sup> उपायैर्बहुभिः ब्रह्मान् विश्वामित्रस्तपो<sup>४</sup> धनः ।  
 क्रोधितो लोभितश्चैव तपसा च त्रियर्द्धितः ॥ ४ ॥  
<sup>५</sup> न ह्यत्र वृजिनं देव दृश्यते स्वल्पमप्यथ ।  
<sup>६</sup> यथा न दीयते तस्मै मनसो यदभीप्सितम् ॥ ५ ॥  
<sup>७</sup> नाशयिष्यति लोकांस्त्रीनेष वै सचराचरान् ।  
 व्याकुलाश्च दिशः सर्वा न च सूर्यः प्रकाशते ॥ ६ ॥

न्द्रो द्विजातिर्भूत्वा तं निद्धमनमयाद्यत ॥ तस्मै दृष्ट्वा तदा सिद्धं (१) मये विप्राय-  
 नश्चितः । निःशेषितोऽत्र भगवान्भुक्तवैव महातपाः ॥ न किञ्चित्पदद्विष्टं मौनव्रतमुपा-  
 स्थितः । तथैवासीत् पुनर्मौनमनुच्छवासं चकार ह ॥ अथ वर्षसहस्रं च नोच्छ्वसन्मुनि-  
 पुङ्गवः । तस्यानुच्छ्वसमानस्य मूर्ध्नि धूमो व्यजायत । त्रैलोक्यं येन सम्भ्रान्तमाता (२)  
 पितमिवाभवत् । (a) V. सिनः (b) S. पुनर्मौनं चकार ह (c) S. दीयते  
 मित्रा &c. 1. For this, and the following Sl. B. 9-10. ततो देवैर्विगन्धर्वाः  
 पत्रगोरगाक्षसाः ॥ मोहितास्तपसा तस्य तंजसा मन्दरप्रमयः । कश्मलोपहृताः सर्वे  
 पितामहमयाद्भुवन ॥ 2. (3. 3. तपसां &c. 3. For this Sl. B. 11. बहुभिः  
 कारणैर्देव विश्वामित्रो महामुनिः । लोभितः क्रोधितश्चैव तपसा चाभि वर्द्धते ॥  
 4. G. 4 सिन &c. P. is illegible here. 5. G. 4. निधिः but P. has  
 धनः । 6. For this Sl. B. 12. न ह्यस्य वृजिनं किञ्चिदृश्यते सूक्ष्ममप्यथ ।  
 न दीयते यद्वि त्वस्य मनसो यदभीप्सितम् ॥ (a) V. & S. एष्य. This and the  
 following 3 Slokas of our text are wanting in P. 7. G. 5. नदीयते  
 यद्वि तस्मै &c. 8 For this Sl. B. 13 विनाशयति त्रैलोक्यं तपसा सचराचरं ।  
 व्याकुलाश्च दिशः सर्वा न च किञ्चित्प्रकाशते ॥ G. 8. विनाशयति लोकां स्त्री

सागराः क्षुभिता <sup>१</sup>श्चैव व्यदीर्यन्त च पर्वताः ।  
<sup>२</sup>प्रकम्पते च पृथिवी वायुर्वाति भृशाकुलः ॥ ७ ॥  
<sup>३</sup>ब्राह्मं विप्रो न भजते नास्तिको जायते नरः ।  
 त्रैलोक्यमपि संमूढं प्रतिक्षुभितमानसम् ॥ ८ ॥  
<sup>४</sup>बुद्धिं न कुरुते यावदेष प्रतपतां वरः ।  
 देवराज्यं परिप्राप्तौ लभतां तावदीप्सितम् ॥ ९ ॥  
 ततः <sup>५</sup>सुरगणाः सर्वे पितामह <sup>६</sup>पुरःसराः ।  
<sup>७</sup>विश्वामित्रमुपागम्य वाक्यमूचुरिदं तदा ॥ १० ॥  
<sup>८</sup>ब्रह्मर्षे विनिवर्त्तस्व तपसोऽग्यादतः परम् ।  
 ब्रह्मर्षित्वमनुप्राप्तस्तपसा ह्यसि दुर्लभम् ॥ ११ ॥  
<sup>९</sup>प्रीतः स्वच्छन्दमरणं <sup>१०</sup>ददानि भवतेप्सितम् ।

स्तेजसा &c. 1. B. 14. सर्वेविशीर्यन्ते च G. 7. विदीर्यन्ते च &c.  
 2. G. 7. कम्पते पृथिवी चैव &c. B. 14 प्रकम्पते च (a) वसुधा वायुर्वातीश्च  
 सङ्कुलः ॥ (a) V. पृथिवी &c. 3. For this Sl. B. 15. 16 ब्रह्मचरप्रतिज  
 नीमो नास्तिको जायते जनः । संमूढमिव त्रैलोक्यं सम्प्रक्षुभितमानसं भास्करो निष्ठा  
 भश्चैव महर्षे तस्य तेजसा । This Sl. is wanting in G. 4. For this Sl. B.  
 16. 18 बुद्धिं न कुरुते यावचाशे देव महासुनिः ॥ तावत्प्राप्तो भगवन्नग्निरूपे  
 महाद्युतिः । कालाग्निना यथा पूर्वं त्रैलोक्यं दह्यतेऽपि स ॥ देवराज्यं विदीर्यन्त  
 दीयतामस्य (a) यन्मनः ॥ (a) V. यन्मतं 5. G. 9. सर्वे सुरगणाः &c, P. is  
 illegible here 6. B. 18. पुरोमसाः 7. B. 19. विश्वामित्रं महात्मानं वाक्यं  
 मधुरमब्रुवन् ॥ 8. For this Sl. B. 19-20 ब्रह्मर्षे स्वागते तेऽस्तु तपसा स्म सुतो  
 षिताः ॥ ब्राह्मण्यं तपसोऽपेक्ष प्राप्तवानसि कैशिक । 9. For this Sl. B. 20-21  
 दीर्घमायुश्च ते ब्रह्मन् ददामि समरुद्रणः ॥ स्वस्ति प्राप्नुहि भद्रं ते यच्छैव यथा  
 सुखं । 10. G. 11. ददामि तव चेप्सितं P. ददानि च तवोप्सितं.

स्वस्त्यामुहि<sup>१</sup>त्वं भद्रन्ते तपसोऽस्मादुपारम ॥ १२ ॥  
<sup>२</sup>पितामहवचः श्रुत्वा तत्तदा मधुराक्षरम् ।  
 कृताञ्जलिरिदं वाक्यमुवाच मुनिपुङ्गवः ॥ १३ ॥  
<sup>३</sup>यदि प्राप्तं मया ब्रह्मन् ब्राह्मण्यं तपसो बलात् ।  
 ततो ब्रह्म च वेदाश्च सत्यञ्च वरयन्तु माम् ॥ १४ ॥  
 सिद्धिर्धृतिः स्मृतिश्चैव विद्या मेधा शमः क्षमा ।  
 तपो दमो दया क्षान्तिः सर्वज्ञत्वं कृतज्ञता ॥ १५ ॥  
 असंमोह इति प्राहुर्ब्रह्मन् ब्रह्मविदो जनाः ।  
 अद्रोहः सर्वभूताना<sup>४</sup>मसाङ्कल्पमसङ्गिता ॥ १६ ॥  
<sup>५</sup>तन्मां भजतु विश्वेश <sup>६</sup>ब्रह्म चाव्ययमुत्तमम् ।  
<sup>७</sup>ब्रह्मपुत्रो वसिष्ठोऽयमेवञ्चैव ब्रवीतु माम्  
 तपसा च यदि प्राप्तं ब्राह्मणत्वं यथेष्टितम् ॥ १७ ॥

1 This word is superfluous here, disagreeably interfering with the metre, but it is in both G. P. 2. For this Sl. B. 21-22. पितामहवचः श्रुत्वा सर्वेषां तद्विदोक्तम् ॥ कृत्वा प्रणामं मुदितो व्याजहार महासुनिः । 3 For this Sl. B. 22-23 ब्राह्मण्यं यदि मे प्राप्तं<sup>३</sup> दीर्घमायुस्तथैव च ॥ ओंकारोऽथैव वेदाश्च वेदाश्च वरयन्तु माम् । This, and the following Slokas are wanting in B. 4. G. 15. मसाङ्कल्पम (a) सङ्गिता. (a) P. मसङ्गिता. 5 For this and the following 2 Slokas, B. 23-26. अथवेदविदो येषु ब्रह्मवेदविदामपि ॥ ब्रह्मपुत्रो वसिष्ठो मामेवं वदतु देवताः । यद्येवं परमः कामः कृतो यान्तु सुरर्षभाः ॥ ततः प्रसादितो देवैर्वीसिष्ठो जपतां वरः । सख्यं चकार ब्रह्मर्विष्वमस्त्विति चाब्र. वीत् ॥ ब्रह्मर्विस्त्वं न सन्देहः सर्वे सम्पद्यते तव । इत्युक्त्वा देवताश्चापि सर्वा जगमुर्षया गतं ॥ 6. G. 16, ब्रह्माव्ययमुत्तमं । 7. This line is wanting in G. P. has it on the margin, and with it another line which illegible.

तमेवंवादिनं ब्रह्मा प्रत्युवाच तपोनिधिम् ।  
 प्रतिभास्यन्ति ते<sup>१</sup> वेदा ब्रह्म चाव्यय<sup>२</sup> मीप्सितम् ॥१८॥  
<sup>३</sup> अधिकस्त्वं मतो मेऽह्य सर्वब्रह्मविदां मुने ।  
 इत्युक्तत्वेनं ततो ब्रह्मा ययौ सुरगणैर्वृतः ॥ १९ ॥  
 विश्वामित्रोऽपि धर्मात्मा लब्ध्वा ब्राह्मणमुत्तमम् ।  
<sup>४</sup> कृतकृत्यश्च चारेमां पृथिवीं सिद्धिमानसः ॥ २० ॥  
<sup>५</sup> एष ब्रह्मविदां श्रेष्ठ एष तेजस्विनां वरः ।  
 एष विग्रहवान् धर्म एष सिद्धिमतां वरः ॥ २१ ॥  
<sup>६</sup> शतानन्दवचः श्रुत्वा रामलक्ष्मणसन्निधौ ।  
 जनकः प्राञ्जलिभूत्वा विश्वामित्रं ततोऽब्रवीत् ॥२२॥  
 धन्योऽस्म्यनुगृहीतोस्मि यस्य मे<sup>७</sup> त्वं महामुने ।  
 यज्ञं काकुत्स्थसहितो<sup>८</sup> द्रष्टुमभ्यागतः स्वयम् ॥ २३ ॥  
<sup>९</sup> गुणाः सुबहवः प्राप्तास्त्वत्सन्दर्शनजा मया ।

1. P. देवा &c. 2. G. 17. मुत्तमं, but P. has मीप्सितं. 3. Before this P. the line सन्नवेदविदां श्रेष्ठो ब्रह्मवेदविदामपि । 4. For this line B. 27-28 पूजयामास ब्रह्मर्षिं वसिष्ठं जपतां वरं ॥ कृतकामो महीं सर्वां चचार तपसि स्थितः । एवं त्वनेन ब्राह्मण्यं प्राप्तं राम महात्मना ॥ 5. For this Sl B 29. एष राम मुनिश्रेष्ठ एष विग्रहवांस्तपः । एष(a) धर्मोऽपरो नित्यं धैर्यस्यैव परावयं (a) V. & S. धर्मपरो &c. 6. For this Sl. B. 30-31. एवमुक्त्वा महातेजा विरराम द्विजोत्तमः । शतानन्द &c. ॥ जनकः प्राञ्जलिर्वाक्यमुवाच कुशिकात्मजं । Before this Sl. of our text G. reads the additional line एष सत्ये दमे चैव धर्मेषु च समास्थितः which however is wanting in P. 7. B. 31. मुनिपुङ्गव. 8. B. 32. आप्तवानसिं कौशिक ॥ 9. For this Sl, B. 32- 33. पावि-  
 तोऽहं त्वया ब्रह्मन् दर्शनेन महामुने ॥ गुणा बहुविधाः प्राप्तास्तव संदर्शनान्मया ॥

सदश्चपावितमिदं त्वद्गुणौघैस्तपोनिधे ॥ २४ ॥  
<sup>१</sup>विप्रभावश्च ते ब्रह्मन् कीर्त्यमानो <sup>२</sup>महात्मना ।  
 श्रुतो मया महातेजो रामेण च महात्मना ॥ २५ ॥  
 सदस्यैः प्राप्य च सदः श्रुतास्ते बहवो गुणाः ।  
 अप्रमेयं <sup>३</sup>तव तप<sup>४</sup> इत्यप्रमेयश्च ते बलम् ॥ २६ ॥  
 अप्रमेया<sup>५</sup>गुणाश्चापि नित्यं ते पुरुषर्षभ ।  
 तृप्तिराश्चर्यभूतानां कथानां नास्ति मे विभो ॥ २७ ॥  
 कर्मकालो मुनिश्रेष्ठ लम्बते रविमण्डलम् ।  
<sup>६</sup>श्वः प्रभाते भवन्तं च द्रष्टुमेष्यामि वै पुनः ॥ २८ ॥  
<sup>७</sup>एवमुक्त्वा मुनिश्रेष्ठं <sup>८</sup>वैदेहो मिथिलाधिपः ।  
<sup>९</sup>प्रदक्षिणमुपावृत्य विश्वामित्रं ततो ययौ ॥ २९ ॥  
 विश्वामित्रोऽपि धर्मात्मा सहारामः सलक्ष्मणः ।  
 (a) स्ववास<sup>१</sup>मुपचक्राम पूज्यमानो <sup>११</sup>द्विजातिभिः ॥ ३० ॥

इत्यार्षे रामायणे आदिकाण्डे बालचरिते

विश्वामित्रब्रह्मत्वप्राप्तिः ।

1. For this Sl. B. 33-34. विस्तरेण च वै ब्रह्मन् कीर्त्यमानं महत्तपः ॥ श्रुते मया &c. 2. G. 24. महातपः. P. महत्तपः ॥ 3. B. 35, तपस्तुभ्यमप्रमेयं च &c. 4. G. 26 ह्यप्र. &c. 5. B. 35 गुणाश्चैव नित्यन्ते कुशिकात्मज ॥ 6. B 37. श्वः प्रभाते महातेजो द्रष्टुमर्हसि मां पुनः । स्वागतं (a) जयतां शेष्ठ मामनुज्ञातुमर्हसि ॥ (a) V. जयतां &c. After this Sl. of our text G. also reads the line स्वागतं जयतां शेष्ठ मामनुज्ञातुमर्हसि, which however is wanting in P. 7. Before this sl. B. (38) reads the additional Sl. एवमुक्त्वा मुनिवरः प्रशस्य पुरुषर्षभं । विसर्ज्याशु जनकं प्रीतं प्रीतमनास्तदा ॥ 8. P. has विदेहो &c. 9, B. 39. प्रदक्षिणं चकाराशु सोपाध्यायः सवान्धवः ॥ (a) V. & S. स्ववाट &c. 10. B. 40. अभिचक्राम &c. 11. B. 40. महात्मभिः ।

काम्यः ॥ ७ ॥

स्वस्य यदिवन्तं तस्माद्वा काम्यो भवतीच्छायाम् ।  
पुत्रमिच्छत्यात्मनः पुत्रकाम्यति । पटकाम्यति । ककारस्य  
प्रयोगार्हत्वादित्संज्ञा नास्ति । योगविभागादुत्तरत्र  
क्यच एवानुवृत्तिर्न काम्यस्य ॥

गौणादाचारे ॥ ८ ॥

गौणमुख्यमाचरणक्रियायामुपमानमित्यर्थः । गौ-  
णादिवन्तादाचारेऽर्थे वा क्यञ् भवति । पुत्रमिवाचरति  
पुत्रीयति ह्यत्रम् । प्रावारीयति कम्बलम् । व्यवस्थितवि-  
भाषाधिकारादीदपि भवति । प्रासादीयति कुट्ये ॥

कर्तुः क्यङ् सखं विभाषा ॥ ९ ॥

कर्तुर्गौणादाचारेऽर्थे वा क्यङ् भवति यद्यन्ते सकार-  
स्तस्य च खं विभाषया । इह कर्तृग्रहणादिना सम्भवति  
सुवन्तात् क्यङ् । श्येन इव आचरति काकः श्येनायते ।  
कुमुदं पुष्करायते । व्यवस्थितविभाषेयम् । ओजोप्स-  
रसोर्नित्यं पयसस्तु विभाषया सखम् । ओजस्वीवाचरति  
ओजायते । वृत्तिविषये मत्वर्थीयः क्यङोक्तः । अप्स-  
रायते । मथितं पयायते पयस्यते । असखपक्षे नः क्य इति  
नियमात् पदत्वाभावे रित्वादिविधि<sup>१</sup> भवति । कर्तुर्निति  
सखापेक्षया तथा विपरिणम्यते तेनान्त्यस्य खं इह न भव-  
ति । सारसायते । आचारे सर्वमृद्भ्यः क्त्वा भवतीत्येके ।  
अश्व इवाचरति अश्वति । अश्वायते ॥

भृशादेश्चो हलो भुवि ॥ १० ॥

कत्तु रिति वर्तते । भृश इत्येवमादिभ्यः च्यर्थे वर्तमानेभ्यो भवत्यर्थे वा क्यङ् भवति यद्यन्ते हल् तस्य नित्यं खम् । च्विर्विकल्पेन विधीयते । यत्र नोत्पद्यते तत्रायं क्यङ् । अभृशो भृशो भवति भृशायते । भृश शीघ्र चपल पण्डित उत्सुक । नात्र गेर्वाहिर्भावः । उन्मनस् सुमनस् दुर्मनस् अभिमनस् संग्राम युद्ध इतिज्ञापकादुदादोनामडागमादिषु वहिर्भावः । रेहत् वेहत् शश्वत् नृपत् वर्चस् ओजस् अण्डर शुचिमन्द नोलमद्र फेन हरित ॥

### डाज्लोहितात् क्यष् ॥ ११ ॥

डाजन्ताल्लोहितशब्दाच्च च्यर्थाद्भवत्यर्थे वा क्यष् भवति । च्यर्थग्रहणं लोहितस्य विशेषणं न डाजन्तस्याव्यभिचारात् । पटपटायति । पटपटायते । यदा न क्यष् तदा पटपटाभवतीति प्रयोगः । अलोहितो लोहितो भवति लोहितायति । लोहितायते । एवं हि नः क्य इत्यत्र सामान्यग्रहणार्थः ककारः शोभेत यदि चर्मादिभ्योऽपि स्यात् । चर्मायति । चर्मायते । निद्रायति । निद्रायते । करुणायति । करुणायते । कृपायति । कृपायते । वृत्तिविषये मत्वर्थीयः क्यषा ऽभिहितः ॥

### कष्टाय ॥ १२ ॥

क्यङ् अनुवर्तते । कष्टायेति तादर्थ्ये अप् । कष्टाय ये शब्दा वर्तन्ते तेभ्यः क्यङ् भवति । कष्टार्थादिति वक्तव्यम् । अवन्तनिर्देशः समर्थविभक्त्युपादानार्थः । अभिधानवशात् क्रमणोर्नार्जवे क्यङ् द्रष्टव्यः । यथा नमोवरिवश्चित्रङः क्यजित्यत्र पूजायर्थनियमः । कष्टाय कर्मणे



क्रामति कष्टायते । अनार्जवं पापं करोतीत्यर्थः । सत्राय  
कर्मणे क्रामति सत्रायते । कक्षायते । गहनायते । अनार्जवं  
इति किम् । अजः कष्टं क्रामति । नात्र पार्श्वं गम्यते ॥

बाष्पोष्मफेनादुद्धमे ॥ १३ ॥

इष इति वर्तते । बाष्प उष्मन् फेन इत्येतेभ्यः उद्धम  
इत्यर्थे क्यङ् भवति । बाष्पमुद्धमति बाष्पायते । उष्माण-  
मुद्धमति ऊष्मायते । फेनायते ॥

रोमन्थतपःशब्दवैरकलहाभ्रकण्वमेघात्

कृञि ॥ १४ ॥

रोमन्थ तपम् शब्द वैर कलह अभ्र कण्व मेघ इत्ये-  
तेभ्यः करोत्यर्थे क्यङ् भवति । रोमन्थं करोति रोमन्थायते  
गौः । अत्र करोतिः क्रियासामान्ये वर्तमानेऽपि अभ्यवहृत  
चर्चणक्रियायां गृह्यते । तेनेह न भवति । कोटको रोमन्थं  
वर्तयति । तपसो मञ्चेति वक्तव्यम् । तपः करोति तपस्यति ।  
तपश्चरतीत्यर्थः । शब्दं करोति शब्दायते । वैरायते । कल-  
हायते । अभ्रायते । कण्वायते । पापं करोतीत्यर्थः ।  
मेघायते । सुदिनदुर्दिननीहारेभ्यश्चेति वक्तव्यम् ।  
सुदिनायते । दुर्दिनायते । नीहारायते । अटाट्टासी-  
काकोटापोटासोटापुष्टाभ्योऽपीति केचित् । अटायते ।  
अट्टायते । सीकायते । कोटायते । पोटायते । सोटायते  
पुष्टायते ॥

सुखादेः स्वभोगे ॥ १५ ॥

भोगोऽनुभवो वेदना वा । सुख इत्येवमादिभ्य इवन्ते-

भ्यः स्वभोगे क्यङ् भवति । सुखमात्मनः करोति सुखा-  
यते । सुखं भुङ्क्ते अनुभवति वेदयतीत्यनर्थान्तरम् । एवं  
दुःखायते । सुख दुःख तप्त कृच्छ्र अलोक करुणा कृपण सोढ  
प्रतीप । स्वभोग इति किम् । सुखं करोति प्रसाधको देव-  
दत्तस्य ॥

नमोवरिवश्चित्रङ् क्यच् ॥ १६ ॥

कृजोति वर्तते । नमस् वरिवस् चित्रङ् इत्येतेभ्यः  
क्यञ् भवति करोत्यर्थे । पूजापरिचर्याश्चर्यविशेषे ।  
नमः करोति नमस्यति देवान् । अत्र नमःशब्दस्यानर्थक-  
त्वात्तद्योगे नाब् भवति । वरिवः करोति वरिस्यति गुरुन् ।  
चित्रङ् करोति चित्रीयते । डित्वाद्दः । पूजादिभ्योऽन्यत्र  
नमः करोतीति भवति ॥

पुच्छभाण्डचीवराण् णिङ् ॥ १७ ॥

पुच्छ भाण्ड चीवर इत्येतेभ्य इवन्तेभ्यो णिङ् भवति  
करोत्यर्थविशेषे । कोऽसौ विशेषः । पुच्छादुदसने पर्यसने  
वा उत्पुच्छयते । परिपुच्छयते । भाण्डात्सञ्चयने परि-  
चयने । वासं भाण्डयते परिभाण्डयते । चीवरादर्जने  
परिधाने वा संचीवरयते भिक्षुः । एकारो णार्विण्ठवन्मृद  
इत्यत्र सामान्यग्रहणाविघातार्थः । अर्थविशेषादन्यत्र  
णिजेव भवति ॥

मुण्डमिश्रश्चक्षुलवणव्रतवस्त्रहलकलकृततू-

स्तेभ्यो णिच् ॥ १८ ॥

मुण्ड इत्येवमादिभ्य इवन्तेभ्यो णिञ् भवति करो-  
त्यर्थे । चुरादिषु मृदो ध्वर्थ इति णिचि सिद्धे अर्थविशेषपरि-

ग्रहार्थमिदम् । च्यर्थे वायमिति केचित् । अमुण्डं मुण्डं करोति मुण्डयति । मिश्रयति । श्लक्ष्णयति । लवणयति । व्रताद्भोजने तन्निवृत्तौ च । पयो व्रतयति । पयो भुङ्क्ते इत्यर्थः । सावद्यं व्रतयति । सावद्यं न भुङ्क्ते इत्यर्थः । वस्त्रात् समाच्छादने । वस्त्रेण संच्छादयति संवस्त्रयति । हलिं गृह्णाति हलयति । कलिं गृह्णाति कलयति । हलिकल्पोरकारान्तता णिचा योगे निपात्यते । द्यौ कच्यन्जके सन्वदिति सन्वद्भावप्रतिषेधार्थम् । कलिं गृहीतवानचकलम् । अजहलम् । अन्यथा परत्वादपि कृते टिखं स्यात् ततः सन्वद्भावः प्रसज्येत । यथा अलीलघत् अपिपटत् इति । कृतं गृह्णाति कृतयति । तुस्तानि केशजटाः विहन्ति वितुस्तयति ॥

### धोयङ्क्रियासमभिहारे ॥ १६ ॥

पौनःपुण्यं भृशार्थो वा क्रियासमभिहारः । धोयङ् भवति क्रियासमभिहारे । पुनः पुनः पचति भृशं वा पापच्यते । बोभुज्यते । क्रियान्तरैरव्यवहितायाः प्रधानभूतविक्लेदनक्रियायाः पुनः पुनरारम्भः पौनःपुन्यम् । गुणभूताधिश्रयणादिक्रियाणां क्रियान्तरैरव्यवहितानां साकल्येन करणं भृशार्थता । सूचिसूत्रिमूत्रयव्यत्यंशूनीतीनां ग्रहणं नियमार्थं कर्त्तव्यम् । सोसूच्यते । सोसूत्रयते । मोमूच्यते । अनेकाज्भ्य एव नान्यस्मात् । अत्यर्थं जागर्तीति । अटाव्यते । अरार्यते । एडीत्येप् । अत्यर्थमश्नुते अशाश्यते । प्रोर्णोनूयते । अद्यादिग्रहणं किमर्थमन्यस्मादजादेर्मा भृत् । भृशमीक्षते । पुनः पुनरीहते । क्रियासमभिहारे सर्वस्य द्वित्वे वेति विभाषानुवर्तते । तेन यङन्तस्य द्वित्वं न भवति । तत एव क्रियासमभिहारे यो लोट् तदन्तस्य भवति । लोट्-

यस्व लोलूपस्व इत्येवायं लोलूपते । घोरिति किम् ।  
सगेरुत्पतिर्मा भूत् । अगसंज्ञार्थं च धुग्रहणं पेपीयते ।  
शुभिरुचिभ्यां प्रतिषेधो वक्तव्यः । अत्यर्थं शोभते । अत्यर्थं  
राचते ॥

### नित्यं गतिविशेषे ॥ २० ॥

नित्यं यङ् भवति गतिविशेषे गम्यमाने । चंक्रम्यते ।  
आवनीवच्यते । गतिविशेषो हि यङन्तवाच्यः । तेनास्व-  
पदेनार्थमात्रकथनमिदं कुटिलं क्रमनीति । नित्यग्रहणं तु  
विषयनियमार्थम् । एतयोर्गतिविशेष एव गर्हं एव च यङ्  
यथा स्यात् क्रियासमभिहारे मा भूत् । भृशं क्रामति ।  
भृशं लुनाति ॥

### लुपसदचरजपजभदहृदशो गर्हं ॥ २१ ॥

लुपादिभ्यो गर्हं गम्यमाने नित्यं यङ् भवति प्रत्या-  
सत्तेर्ध्वर्थस्य गर्हो गृह्यते न साधनस्य । अनर्थकं लुम्पति  
लोलुप्यते । सासद्यते । चंचूर्यते । जंजप्यते । दन्दह्यते ।  
निजेगित्यते । दन्दश्यते । दशोः कृतनखस्य निर्देशादयङ्प्यपि  
ध्वं भवतीति केचित् । दंदशोति । तदयुक्तं सौत्रत्वान्निर्दे-  
शस्य । गर्हं इति किम् । सुखं सीदति स्वगृहे ॥

### पाशरूपवीणातूलश्लोकसेनालोमत्वचवर्म-

### वर्णचूर्णचुरादेर्णिच् ॥ २२ ॥

पाशरूपवीणातूलश्लोकसेनालोमत्वचवर्मवर्णचूर्णचु-  
रादिभ्यश्च णिञ् भवति । चुरादौ मृदो ध्वर्थ इति सिद्धेऽपि  
अर्थविशेषपरिग्रहार्थं पाशादेः पृथग्रहणम् । पाशाद्विमोचने ।

पाशं विमोचयति विपाशयति । रूपाद्दर्शने । रूपं दर्शयति रूपयति । वीणया उपगायति उपवीणयति । तूलैरनुकुष्णाति अनुतूलयति । इलौकैरुपस्तौति उपश्लोकयति । सेनया अभियाति अभिषेणयति । लोमान्यनुमार्ष्टि अनुलोमयति । त्वचं गृह्णाति त्वचयति । त्वच इति अकारान्तनिपातनात् परेऽचः पूर्वविधावित्यखस्य स्थानिवद्भावादङोत इत्यैम्न भवति । वर्मणा सन्नहति संवर्मयति । वर्णान् गृह्णाति वर्णयति । चूर्णैरवकिरति अवध्वंसयति वा अवचूर्णयति । चुरादिभ्यः चोरयति । मन्त्रयते ॥

आ चार्थवेदसत्यानाम् ॥ २३ ॥

अर्थ वेद सत्य इत्येतेषां आकारश्चान्तादेशो भवति णिच् । अर्थमाचष्टे अर्थापयति । वेदापयति । सत्यापयति ।

हेतुमति ॥ २४ ॥

हेतुस्तयोजकः । हेतुमति ध्वर्थेऽभिधेये णिज् भवति अन्येषां दर्शनं प्रयोजकव्यापारः प्रेषणाध्येषणरूपो हेतुमान् । तस्मिन्नभिधेये णिज् भवति । कटं कारयति ओदनं पाचयति । अत्रवाग्विसर्गो हेतुव्यापारः । कचित् समर्थाचरणं यथा भिक्षा वासयति । कारोषोग्निरध्यापयति । आख्यानात् कृत्तस्तदाचष्ट इति कृदृप् प्रत्यापत्तिः प्रकृतिवच्च कारकमिति । आख्यायते यत्तदाख्यातं तस्मात् कृदन्तात् आचष्ट इत्यस्मिन्नर्थे णिज् वक्तव्यः कूरुप्प्रकृतिप्रत्यापत्तिः प्रकृतिवच्च कारकं भवतीति वक्तव्यम् । कंसं धधमाचष्टे कंसं घातयति । बलिबन्धमाचष्टे बलिं बन्धयति । राजागमनमाचष्टे राजानमागमयति । आख्यानशब्दात्प्र-

तिषेधो वक्तव्यः । आख्यानमाचष्टु इति वाक्यमेव भवति ।  
 मृगरमणमाचष्टु मृगान् रमयति । यदा ग्रामे मृगरमणमा-  
 चष्टु तदा नेष्यते । आङ्निर्वात्तिश्च कालात्यन्तसंयोगे मर्या-  
 दायां कृदन्तात् णिच् तदाचष्टे इति कृदुप् प्रकृतिप्रत्या-  
 पत्तिः प्रकृतिवच्च कारकमिति वर्तते । आरात्रिविवासमा-  
 चष्टे रात्रिः विवासयति । चित्रीकरणे च प्राप्त्यर्थे णिच्  
 वक्तव्यः । उज्जयिन्याः प्रस्थितो माहिष्मत्यां सूर्योद्गमनं  
 सम्भावयति सूर्यमुद्गमयति । नक्षत्रयोगे सार्थे । पुष्पेण योगं  
 जानाति पुष्पेण योजयति । चन्द्रमसा मघाभिर्योगं जानाति  
 मघाभिर्योजयति । नेदं बहु वक्तव्यमत्रापि कथाञ्च हेतुव्या-  
 पारोऽस्ति बहुलग्रहणाद्वा सिद्धम् ।

### कण्ड्वादेर्यक् ॥ २५ ॥

कण्डूञ् इत्येवमादिभ्यो यक् भवति । यक् कित्करणं  
 एट् प्रतिषेधार्थं ज्ञापकमिह कण्ड्वादयो धवो गृह्यन्ते न मृदूरू-  
 पाणि । कण्डूञ् हृणीडादिषु दीत्वोच्चारणं ज्ञापकं विकल्पेन  
 धुरूपतैषामन्यथा दीरकृद् इति दीत्वेनाप्येतत्सिद्ध्येत ॥  
 तेन मृत्पक्षे कण्डुः मन्तुः वल्गुः इत्यादिप्रयोगा ज्ञातव्याः ।  
 कण्डूयति । कण्डूयते । कण्डूतिः । मन्तूयति । कण्डूञ् मन्तु  
 वल्गु असङ् हृणीङ् महीङ् वेटलीङ् डकारो दविध्यर्थः ।  
 ईयस् इरस् तिरस् मगधस् कभडबस् पम्पस् तन्तस् सुख  
 दुःख भिषज् भिष्णुज् अरच् चुरण तुरण तरल सरणसपर  
 इषुध इषुभ गद्गद एला वेला लेट् लोट् उरस् । अकारा-  
 न्तानां अनखम् ॥

गुपृधूपविच्छिपणिपनेरायः ॥ २६ ॥

गुप् धूप विच्छि पणि पनि इत्येतेभ्यो धुभ्य आयो भवति । गोपायति । धूपायति । विच्छेरन्तरङ्गत्वात्तुकि कृत् आयः । विच्छायति । अनुदात्तेत्वं केवले चरितार्थमिति दो न भवति । गुपादिभिर्भौवादिकैः साहचर्यात्पणैर्भौवादिकस्य ग्रहणं न तौदादिकस्य शतस्य पणते व्यवहृ-पणोः सामर्थ्य इति कर्मणि ता । पनिरिहैव पणिना समानार्थः उपदिश्यते । पनायति ॥

वाऽगे ॥ २७ ॥

अगविषये गुपादिभ्यो वा आयो भवति । गोपायिता । गोप्ता । गोपायांचकार । जुगोप । गोपाया । गुप्तिः । इत्येवमादि योज्यम् ॥

कमुत्योर्णिङीयङ् ॥ २८ ॥

सूत्रत्वात्कायाः स्थाने ता कृता । कम् ऋति इत्येनाभ्यां णिङ् ईयङ् इत्येतौ त्रौ भवतः । कामयते । एकारः ऐवर्थः । न कम्पमिचमामित्यत्र कमेर्मित्संज्ञाप्रतिषेधः किमर्थः इणमोदीर्मतामिति वा प्रादेशो मा भूदित्येवमर्थः । अकामि । कामं कामम् । वा ग इति णिङाऽनुत्पत्तौ णिज्जिमित्तस्यैपः प्रादेशनिवृत्त्यर्थश्च ङकारो दविध्यर्थः । क्लितोत्प्रेप्रतिषेधार्थं न भवति इकस्तत्रानुवृत्तेः ऋतिरिहैव घृणार्थमुपदिश्यते ऋतीयते । वाग इति च वर्तते । तेन कमिता । कामयिता । अर्तिता । ऋतीयिता ॥

तदन्ता धवः ॥ २९ ॥

येऽनुक्रान्ताः सनादयस्ते अन्ता येषां ते धुसञ्ज्ञका भवन्ति । तथा चैवोदाहृतम् । पदसंज्ञायामन्तग्रहणं निय-

मार्थमुक्तम् । अन्यत्र संज्ञाविधौ त्यग्रहणे तदन्तविधि-  
र्नास्ति इति एष प्रतिषेधो मा भूदित्यन्तग्रहणम् ।

**स्यतासी लृलुटोः ॥ ३० ॥**

लृ इति लृङ्लुटोः सामान्येन ग्रहणं धोः स्यतासी  
इत्येतौ मध्ये त्यौ भवनः लृलुटोः परतः । शब्दापेक्षमत्र  
यथासंख्यम् । धोरधिकरात् पूर्वभक्ततानिवृत्तिः अगासंज्ञा  
च भावकर्मकर्तृषु लो विहितः । तत्र यक्सपावुत्सर्गौ  
स्यादयस्तदपवादाः । करिष्यति । अकरिष्यत् । कर्ता ।  
तासेरिदित्करणं किम् । हलुङञित्यनिदित इति नखप्र-  
तिषेधार्थम् । हन्ता । मन्ता ॥

**कास्यनेकाज्ज्याल्लित्याम् ॥ ३१ ॥**

कासेरनेकाजस्त्यान्ताच्च लिटि परतः आम्भवति ।  
कासाञ्चकारे । अनेकाज्ज्यः चकासाञ्चकार । चुलुम्पाञ्चकार ।  
दरिद्राञ्चकार । त्यान्तात् लोलूयाञ्चकारे । कारयाञ्चकारे ।  
गवाञ्चकार । आचारार्थे मृद्भ्य इति किप् । अनेकाज्जग्रहण-  
मत्यान्तार्थम् । आभिति नायमागमः । कासेर्विधानात् ॥

**सरोरिजादेः ॥ ३२ ॥**

सह रुणा वर्त्तते इति सरुः । सरोरिजादेर्धोः लि-  
त्याम्भवति । ईहाञ्चकारे । इन्दाञ्चकार । उपदेशावस्थायां  
नुम् । ऊहाञ्चकारे । उञ्छाञ्चकार । उदम्भाञ्चकार । सरोरिति  
किम् । इयेष । उवोष । एपि कृते सरुरिति चेत् सान्नपात-  
लक्षणो विधिरनिमित्तं तद्विधातस्येति न भवति । इजा-  
देरिति किम् । तनच्चञ्छत्यतामिति लिद्येपवचनं ज्ञापकं  
ञ्चञ्छेरास्मि भवति । आनर्च्छ । आनर्च्छतुः । आनर्च्छः ।



कथं प्रोर्णुनाव । वाच्य ऊर्णोर्णुवभ्दावो यङ्सिद्धिः  
प्रयोजनम् । आमश्च प्रतिषेधार्थमेकाचश्चेणिवृत्तये ।  
प्रोर्णुनूषति । सनिग्रहश्चेतिट्प्रतिषेधः ।

दयायासः ॥ ३३ ॥

दय अय आस इत्येतेभ्यश्च लिटि आम्भवति । दया-  
ञ्चक्रे । पलायाञ्चक्रे । गेरयताविति लत्वम् । आसाञ्चक्रे ॥

वोषजागृविदात् ॥ ३४ ॥

उष जागृ विद् इत्येतेभ्यो लिटि परतो वा आम्  
भवति । उषाञ्चकार । उवोष । जागराञ्चकार । जजागार ।  
विदाञ्चकार । विवेद । विदेराम्यकारान्तत्वं निपातनात्  
एन भवति । जागृसाहचर्यादादादिकस्य ग्रहणम् ॥

भीह्रीभृहुवामुज्वत् ॥ ३५ ॥

भी ह्री भृ हु इत्येतेभ्यो लिटि आम् भवति उचीव  
कार्यं भवत्येषामुचि कार्यं द्वित्वमित्येव तदतिदिश्यते ।  
लिङपेक्षं द्वित्वमामा व्यवधानान्न प्राप्नोति । विभयाञ्चकार ।  
विभाय । जिह्याञ्चकार । जिह्याय । विभराञ्चकार ।  
वभार । भृञ् नन्त्रयाणामिति चस्येत्वम् । जुह्वाञ्चकार ।  
जुहाव ॥

लिङ्वत् कृजि ॥ ३६ ॥

कृजिति प्रत्याहारेण कृभ्वस्तीनां त्रयाणां ग्रहणं  
मण्डूकप्लुत्या वेति विभाषापेक्षणीया तेन सम्पदो वहि-  
र्भावः । य उक्त आम् लिङ्वकृञ् प्रयुक्ते साधुर्भवति लिङ्-  
वत् कृजोतीन्निर्देशात् आमन्तस्याव्यवहितस्य पूर्व प्रयोगः ।  
ईहाञ्चक्रे । आम्बत् कृञ् इति दः । ईहाम्बभूव । ईहः

भास । अस्तिब्रूञोर्भूवचीत्यत्रोक्तमस्तेरनुप्रयोगस्य भूभावो  
न भवति । कृञि प्रत्याहारग्रहणसामर्थ्याद्वा ॥

विदाङ्कुर्वन्तु वा ॥ ३७ ॥

विदाङ्कुर्वन्तिवति एतद्वा निपात्यते किमत्र निपा-  
त्यते लोटि वा आम् एवभावो लोटन्तस्य करोतेरनुप्र-  
योगश्च निपात्यते । विदाङ्कुर्वतु । विदन्तु । सर्वेषु लोट-  
श्चनेषु निपातनमिदं प्रायेण त्यन्तस्य प्रयोगान्तेन निर्देशः ।  
विदाङ्करवाणि । वेदानि । विदाङ्करवाव । वेदाव । वेदा-  
ङ्करवाम । वेदाम । विदाङ्कुरु । विद्धि । विदाङ्कुरुतम् ।  
वित्तम् । विदाङ्कुरुत । विदाङ्करोतु । वेत्तु । विदाङ्कुरु-  
ताम् । वित्ताम् ॥

सिर्लुङि ॥ ३८ ॥

घोःसिर्भवति लुङि परतः । अकार्षीत् । अभैत्सीत् ।  
अकृषातां कटौ देवदत्तेन । इदित्करणं किम् । अमंस्त ।  
अनिदित इति प्रतिषेधात् नोङः खं न भवति ॥

स्पृशमृशकृषतृपटृपो वा ॥ ३९ ॥

स्पृश मृश कृष तृप टृप इत्येतेभ्यो लुङि वा सिर्भ-  
वति । तृपिटृप्योर्पुषादित्वात्रित्यमङ् प्राप्तः । अन्यत्र शल  
इति क्सः । अस्पाक्षीत् । अस्पाक्षीत् । वानुदातस्य ईङ इति  
वामागमः । यणादेशे कृते षदव्रजहलो इत्यैप् । पक्षे अस्पृ-  
क्षत् । अस्पाक्षोत् । अमाक्षीत् । अमृक्षत् । अक्राक्षीत् ।  
अकृक्षत् । अत्राप्सीत् । अताप्सीत् । अतृपत् । अब्राप्सीत् ।  
अकाक्षीत् । अदाप्सीत् । अटृपत् ॥

इगुङः शलोऽनिटोऽदृशः क्तः ॥ ४० ॥

इगुङ् शलन्तो यो धुः अनिट् तस्माद्दृशवर्जितात् भृङि क्सो भवति । दिह । अधिक्त । दुह । अधुक्षत् । लिह । अलिक्त । इगुङः इति किम् । दह । अधाक्षीत् । शल इति किम् । अभैत्सीत् । अनिट इति किम् । अकोक्षीत् । नेदी-  
त्यैप्रतिषेधः । अदृश इति किम् । अदर्शत् । अद्राक्षीत् ।  
वेरित इत्यङ् ।

श्लिषः ॥ ४१ ॥

अनिट इत्यधिकारात् श्लिष दाहे इत्यस्य ग्रहणं न भवति । श्लिषः क्सो भवति लुङि परतः । अश्लिक्त । पूर्वण प्राप्तस्य बाधके पुषादित्वादङि प्राप्ते अयमारम्भः । पुरस्ताऽपवादा अनन्तरान् विधीन् बाधन्ते नोत्तरानित्यङ् एव बाधा न ज्ञेः । आश्लेषि ॥

स्वार्थे ॥ ४२ ॥

स्वार्थः आलिङ्गनं श्लिषः स्वार्थ एव क्सो भवति । आश्लिक्त कन्यां देवदत्तः । स्वार्थ इति किम् । समा-  
श्लिषत् जतु च काष्ठं च । दविषये सिखे समाश्लिष्टस्त्वं  
धवस्वदिरेण । भ्रूलो भ्रूलोति सेः खम् ॥

णिश्रिद्रुश्रुकमेः कर्त्तरि कच् ॥ ४३ ॥

णिजन्तेभ्यः श्रि द्रु श्रु कमि इत्येतेभ्यः कर्तृवाचिनि लुङि कञ्भवति । ककारः कित्कार्यार्थः । चकारः लुङि कचि धोरिति विशेषणार्थः । अचीकथत् । अपीपचत् । ओ-  
नयत्यादेः कच्प्रतिषेधो वक्तव्यः । औनयोत् । अशिश्रियत् ।

अदुद्रुवत् । कमिग्रहणं वाग इति यदा णिङ् न भवति तदा प्रयोजयति अचकमत । अकः खं यस्मिन् णाविति तत्र विग्रहात् सन्वद्भावो न भवति । णिङ्पक्षे सन्वद्भावः । अचीकमत् । आत्मकर्मणापि चङ् भवति । अचीकरत कटः स्वयमेव । णिअश्रिअथिअन्थब्रूअन्दविधौ धीनाञ्चेति जियकोः प्रतिषेधं वक्ष्यति ।

वा धेट्शब्दोः ॥ ४४ ॥

धेट् श्वि इत्येताभ्यां वा कञ्भवति कर्तरि लुङि परतः । अदधत् । द्वित्वे ऽचोत्यात्वस्य स्थानिवद्भावाद् द्वित्वं यदा सिस्तदा वा घाधेट्च्छासास इति वा सेरूप् । अधात् । अधासीत् । अनुपि यमरमनमातः त्कति सगिदौ । अशिश्चि- यत् । नञौ जिरित्यत्रेकारप्रश्लेषात् जिप्रतिषेधः । कचा मुक्ते पक्षे जृश्चिइत्यादिना विकल्पेनाङ् । अश्वत् । अश्वयीत् । ह्यपक्षेइत्यादिना सावैप्रतिषेधः । कर्तरीत्येव । अधिष्ठातां वत्सेन ॥

वक्तयसुख्यातेरङ् ॥ ४५ ॥

वक्ति असु ख्याति इत्येतेभ्यो लुङि परतः अङ् भवति । इदमेव वक्तिवचनं ज्ञापकं गेपि ब्रूओ वचिरादेशो भवतीति । अवोचत् । अवोचत । अस्पद्वचोथुकुपुममोञ्छी- त्युमागमः । अस् । उदास्थत । उदास्थेताम् । उदास्थन्त । अगेरत्यूस्यहोर्वचनमिति दः । मविषये पुषादित्वादेवाङ् सिद्धः । ख्यातिरिति ख्या प्रकथन इत्यस्य चक्षादेशस्य च कृतयकारस्याविशेषेण ग्रहणम् । आख्यत् । आख्यताम् । आख्यन् ॥

ह्वालिप्सिचः ॥ ४६ ॥



घटादौ सद्यवधारबलेन सत्ताजातिसिद्धौ जात्यादावेकार्थसम-  
वायादिसम्बन्धेन तथा जात्यैव सद्यवधाराभावेन वर्तमानत्व-  
निबन्धन एव तच्च सद्यवधारः समर्थनीय इत्यत आह ।  
घटादाविति । अतीतादौ सद्यवधाराभावेन वर्तमानत्वनि-  
बन्धन एव तच्च सद्यवधार इति भावः । घटादावनुगतसदा-  
कारप्रत्ययस्तु न लोकानां नहि विज्ञाय देशकालयोः  
सत्त्वं नाम किञ्चित्कोनाप्यनुभूयते ऽतिरिक्तं कदापि । अत  
एवास्मिन् काले घटप्रागभावः सन्न घटः तन्नुषु पटः सन्न  
पट इत्यादिकः सार्वलौकिको व्यवहारः किन्तु भावत्वं  
तदिति प्रत्यक्षसिद्धमित्यर्थः । अथवा सत्ता चेत्यादेस्ता-  
न्त्रिकाणां सच्छब्दसङ्केतावच्छेदिका न जातिरित्यर्थः । किं  
तु भावत्वं तदिति तान्त्रिकाणां सच्छब्दसङ्केतावच्छेदकं  
भावत्वमित्यर्थः । ननु भावत्वमपि साक्षात्परम्परासाधारणं  
सत्त्वमेव अतिरिक्तस्य दुर्वचत्वादत आह । तच्चेति । नन्व-  
भावत्वमपि भावान्यत्वं तच्च च भावत्वमुक्तरूपेण सत्ताजातिरेव  
वक्तव्या अन्यथाऽन्योन्याश्रयापत्तेरत आह । अभावत्वं चेति ।  
अनुगतेति । अभावाकारानुगतप्रत्यक्ष इत्यर्थः । वस्तुतोऽभाव-  
त्वस्य भावान्यत्वात्मकतया भावत्वस्य च विधित्वेनावभासात्  
भावत्वमखण्डोपाधिः अभावत्वं तु भावान्यत्वमित्यभिप्रेत्याह ।  
भावत्वमेवेति । एवकारेणाभावत्वं नाखण्डोपाधिः किन्तु भा-  
न्यत्वमिति सूचितमिति प्राहुः । नन्वेवं भावत्वं भावो न स्यात्  
स्वसिन् स्वावृत्तेरित्यत आह । तच्चेति । अत्र च विधिरूपे भावत्वे  
मानाभावः । भावायमित्यादिप्रत्यय एवानुगतो मानमिति चेत्

कस्यायं बोधः । न साधारणस्य लोकस्य तदसिद्धेः । अस्त्वयं  
तान्त्रिकाणामनुगतो व्यवहारश्चेति चेत् द्रव्यान्यतमत्वमादाय  
तस्याप्युपपत्तेः । न चेदेवं तन्त्रेषु परवचनादेव पदार्थस्वीकारा-  
पत्तिरिति वदन्ति ॥

५१ । ३ । अतीन्द्रियेष्टित्युपलक्षणम् ऐन्द्रिकेष्टपि रूप-  
रसादिष्वेकजात्याननुभवादित्यपि द्रष्टव्यम् । ननु रूपादावनुग-  
तगुणव्यवहारादेव गुणत्वं सेत्स्यतीत्यत आह । तुरगार्दरिति ।  
तथा चोत्कर्षप्रवृत्तिनिमित्तगुणव्यवहारो न जातिमेवालम्बते  
उत्कर्षः पुनरनुगत एवेति भावः । ननु द्रव्यकर्मन्यसामान्यवह-  
त्तिकारणतात्वेनानुगतीकृतानां रूपादिकारणतानामवच्छेदकतया  
गुणत्वं जातिरायातीत्यत आह । एकस्येति । अतिप्रसङ्ग इति ।  
रूपद्रव्यकर्मतरसामान्यवहत्तिकारणतावच्छेदकत्वेन रूपव्यावृत्त-  
रसादिचयोर्विंशतिवृत्तिजातेरेवं जात्यन्तराणामपि सिद्धाप-  
त्तिरित्यर्थः । जातिसङ्करेति । रूपद्रव्येतरसामान्यवहत्ति-  
कारणतावच्छेदकत्वेन रसादिकर्मसाधारणजातेरपि सिद्धा-  
पत्त्या तथा सङ्करप्रसङ्ग इत्यर्थः । प्रत्यक्षानुमित्यादिसाधा-  
रणीमनुभवत्वजातिं निराकरोति । शाब्देति । स्मृत्य-  
न्येति । तथा च तान्त्रिकाणामनुभवबलान्नानुभवत्वजातिसि-  
द्धिरिति भावः । अनुभवामीत्याकारप्रत्यय<sup>(१)</sup>बलादनुभवत्व-  
जातिसिद्धिर्निराबाधेत्यत आह । जातिस्त्विति । उक्तप्रत्ययवि-  
षयजातिस्त्वित्यर्थः । ननु विशेषणज्ञानविशेषणतावच्छेदकप्रकार-

कज्ञानयोः कार्यतावच्छेदकघटकतया तत्सिद्धिः । विशिष्टानु-  
भवत्वविशिष्टवैशिष्ट्यानुभवत्वाभ्यामेव तत्कार्यतावच्छेदात् न तु  
तथा ज्ञानत्वाभ्याम् तादृशस्मृतौ व्यभिचारात् संस्कारद्वारा  
तथात्वस्य च प्रत्यक्षे ऽसम्भवात् । क्वचित् साक्षात् क्वचित्  
परम्परया तथात्वस्यानुगतत्वात् । विशिष्टस्मरणेभ्यः पूर्वं निर्वि-  
कल्पकस्मरणात् विशिष्टवैशिष्ट्यस्मरणेभ्यश्च पूर्वं विशिष्टस्मर-  
णानां कल्पनामपेक्ष्य लाघवेन स्मृतिव्यावृत्ततयानुभवत्वजातेरे-  
कस्या एव कार्यतावच्छेदकतया कल्पनस्योचितत्वात् न च  
स्मृत्यन्यज्ञानत्वमेव तदवच्छेदकम् एतदपेक्षया ऽनुभवत्वजातेरेवा-  
वच्छेदकतया कल्पयितुमुचितत्वात् तादृशस्मृत्यन्यज्ञानत्वानां  
विशेषणविशेष्यभावे विनिगमकाभावेन घटकारणाभावापत्ते-  
रित्यस्माकं पूर्वपक्षः । सिद्धान्तस्तु सर्वमिदं विशेषणज्ञानत्वा-  
दिना विशिष्टबुद्धिं प्रति हेतुतासत्त्वे एव शोभते तदेव तु  
नास्ति प्रमाणाभावात् । विशेषणादिसन्निकर्षादेव तदुपपत्तेः  
अत एव निर्विकल्पकमपि नास्ति विज्ञानमित्याहुः । न च  
स्मृतिं प्रति अनुभवत्वेन हेतुत्वात् तस्य च लाघवाज्जातिरेवा-  
वच्छेदकतया कल्प्यते । न च स्मरणस्य स्मरणाजनकत्वे घट  
इत्यादिस्मरणोत्तरतृतीयक्षणादौ तादृशस्मरणं न स्यात् घट  
इत्याकारकस्मरणत्वेन तदाकारसंस्कारनाशकतया तत्स्मरणेन  
तादृशसंस्कारनाशादिति वाच्यम् लाघवेन तत्तत्पुरुषीयचरमस्मृ-  
तेरेव तत्तद्भक्तित्वेन तत्पुरुषीयसंस्कारनाशकतोपगमेन तदानीं  
संस्कारनाशनिरासात् उद्बोधकविरहेणैवावान्तरा स्मरणवि-



रक्षात् । युज्यते च रीतिरियम इतरथा चानन्तसंस्काराणाम-  
नन्तनाशकल्पनापत्तेः । एकदा तदीयसकलसंस्कारनाशोपगमे  
तु तावत्संस्कारप्रतियोगिक एक एव नाशो बाधकाभावात् ।  
एवं कार्यतापि तत्तद्व्यक्तित्वेनैवेति तु प्रकारो विभाव्यताम् ।  
तर्हि मया वक्ष्यमाणवर्त्मना भावनाख्यसंस्कारनिराकरणमपीति  
सर्वथा नानुभवत्वजातिसिद्धिरिति दिक् ॥

५५ । १ । घटाद्यभावेति । घटाद्यत्यन्ताभावान्योन्याभा-  
वात्यन्ताभाव इत्यर्थः । अतिरिक्तं वेति । भावातिरिक्त एव न तु  
घटाद्यात्मक इत्यर्थः । असाधिताभादत्वेति । अत्र चाभावत्वं  
भावभिन्नत्वं न त्वखण्डोपाधिस्तस्य भावसाधारण्याभ्युपगमे-  
नैव तर्कोपपत्तेः सम्भवात् । अभावाभावस्यातिरिक्तत्वे इत्यर्थः ।  
तदाभावत्वेति । तदा घटाभावत्वेपरामर्शः । परे तु नास्तीति प्रत्य-  
यो नाभावत्वमालम्ब्यते परमखण्डमत्यन्ताभावत्वं तच्च भावाभाव-  
साधारणमभ्युपेयतां कृतमतिरिक्तैरभावाभावैः । घटाभावात्य-  
न्ताभावे न भाव इति च प्रत्ययो न लोकानामिति वर्दान्त ॥

अन्ये तु घटवति घटाभावे नास्तीतिप्रत्ययबलादति-  
रिक्त एव तदभावः विशेषणतावच्छेदकैक्येन तदुपपादने चाभा-  
वमात्रविलयप्रसङ्गः तदधिकरणवृत्तिधर्मैरेव तदभावत्वेनानुग-  
तीकृतैरनुगततदभावप्रत्ययानामुपपादयितुं शक्यत्वात् । विशेष-  
णैक्यानुभवे भावभिन्नत्वानुभवे वा पुनरत्रापि न पाणिपिहित  
इति प्राहुः । भावत्वं संसर्गाभावत्वं चेति । अन्योन्याभावसा-  
मान्यान्योन्याभावमभिप्रेत्य घटान्योन्याभावभेदतादृशाभावत्वं

संसर्गाभावत्वं पटान्योन्याभावत्वं चेत्यवसेम् । भावत्वं संसर्गा-  
भावत्वं प्रायशस्तत्तदन्योन्याभावत्वं चेति युक्तः पाठः । तात-  
चरणास्तु प्रामाणिकत्वादियमनवस्था न दोषायेति अतिरिक्ता  
एव भेदाभेदाः । अन्यथा अन्योन्याभावमात्रमेव नातिरिच्येत  
अधिकरणावृत्तिधर्माणामेव तत्त्वमभ्युपेतुं शक्यत्वादित्याहुः  
ध्वंसस्य प्रागभावः प्रागभावस्य च ध्वंसः प्रतियोग्येव प्रतियोगि  
सत्त्वकाल एव तत्प्रत्ययादिति प्राचीनमतं दूषयति । ध्वंसेति ।  
तस्येति । घटादेरित्यर्थः । ध्वंसप्रागभावौ न स्त इति द्वित्वमि-  
होपलक्षणं तेन घटस्य ध्वंसो नास्ति प्रागभावो नास्तीत्यर्थः ।  
वस्तुतो घटादेर्ध्वंसो भविष्यति प्रागभावो नष्ट इत्यादिक-  
प्रयोग एव ग्राह्यः । उक्तस्य प्रत्ययस्यात्यन्ताभावविषयत्वेना-  
प्युपत्तेरित्यवधेयम् । अभावत्वेति । यद्यपि दर्शितप्रत्ययो ध्वंस-  
त्वप्रागभावत्वे अखण्डोपाधी एवावगाहते न तु भावभिन्नत्व-  
घटिते तेऽच भावसाधारणे एवोपगमितुमुचिते लाघवात् । घटध्वं-  
सस्य प्रागभावो न भाव इत्यादिकश्च प्रत्ययः शशविषाणसम  
एव तथापि घटादौ ध्वंसत्वप्रागभावत्वे घटध्वंसप्रागभावप्रति-  
योगित्वोपगमे घटध्वंसस्य प्रागभावो भविष्यति ध्वंसो नष्ट  
इत्यादिप्रत्ययप्रसङ्गा एव दूषणमवसेयमिति वदन्ति । उत्तानाः  
पुनरत्र ध्वंसप्रागभावयोः ध्वंसत्वप्रागभावत्वनिरूपितप्रतियोगि-  
त्वविरहादेव नोक्तप्रत्ययप्रसङ्ग इति नातिरिक्तावेव तावित्याहुः ।  
परे तु प्रागभावो ध्वंसोऽन्योन्याभावोऽत्यन्ताभावश्च नाभाव इति  
प्रागभावत्वावच्छेदेन भावभिन्नत्वप्रत्ययं कल्पयन्तोऽभावाभा-  
वमात्रमेवातिरिक्तं कल्पयन्ति । प्रागभाव एवेति । भविष्यतीति

प्रत्ययो वर्तमानकालोत्तरकालोत्पत्तिकत्वावलम्बनः इदानीं घट-  
प्रागभाव इत्यादिकस्तु प्रत्ययो न लोकानामिति भावः ॥

५७ । ३ । संस्कार एवेति । युक्तं चैतन् लाघवेन तत्त-  
विषयत्वेन विषयितासंसर्गेण तत्तथा वा ज्ञानलक्षणप्रत्यासत्ते-  
हेतुत्वात् अत एव कृतितज्जनकेच्छादेषाणां तत्ताविशिष्टतया  
तत्तासाक्षात्कार उपपद्यते कृत्यादेरेव प्रत्यासत्तित्वादिति  
संस्कारेति । संस्कारध्वंसेव्यभिचारवारणाय ज्ञानेति । अविरो-  
धादिति । प्रत्यभिज्ञायाः संस्कारजन्यत्वाविरोधादित्यर्थः ।  
अनुद्भूते । उद्बोधकविरहिते । अभिभूते । स्मृतिप्रतिबन्धकस-  
हिते । तत्तास्मृतीति । तथा च गुरुणापि तत्ताज्ञानत्वेन  
हेतुत्वम् कृतिसाक्षात्कारपूर्वं च विषयस्मृतिर्नियमतः कल्प्यते  
तज्जनकेच्छादेषयोश्च न तज्जनकज्ञानस्येव वा प्रत्यक्षत्वमेवेति  
भाव इति साम्प्रदायिकाः । संस्कारान्यतत्ताविषयकत्वेन  
तदन्यत्वविशिष्टतत्तथा संस्कारव्यावृत्तकृत्यादिसाधारणजाति-  
विशेषवत्तत्ताविषयकत्वादिना हेतुत्वम् । उक्तानन्तविषय-  
स्मृतिकल्पनामपेक्ष्य लाघवेन जातिविशेषकल्पनाया उचित-  
त्वात् । वस्तुतस्तत्त्वनिरूपणदशायां समानाधिकरणज्ञानेच्छा-  
दीनामपि युगपदुत्पादाभ्युपगमात् तत्ताज्ञानत्वेनैव हेतुत्वमिति  
परैरपरिशीलितः पन्था । संस्कारो निर्विषयक एव सविषय-  
कत्वे मानाभावात् । अनुभवव्यापारतयैव तत्सिद्धेः । इत्थं तत्ता-  
विषयकत्वेनैव हेतुत्वमिति स्ततन्त्राः । एतेन विशिष्टबुद्धिं प्रति  
विशेषणधियो हेतुत्वेन विशिष्टवैशिष्ट्यबुद्धिं प्रति च विशेष-  
णतावच्छेदकप्रकारकबुद्धेर्हेतुत्वमते तदपि व्याख्यातम् । अत्र च

विशेषणतावच्छेदकप्रकारकबुद्धेर्हेतुतायां तथा निश्चयत्वमेवा-  
वच्छेदकं रक्तो दण्डो न वेति संशयोत्तरं रक्तदण्ड-  
वानिति ज्ञानानुदयादिति साम्प्रदायिकाः । तादृशज्ञानत्वेनैव  
तत्कारणताया अवच्छेदो न तु निश्चयत्वेन उक्तसंशयानन्तर  
रक्तारक्तदण्डवानिति बुद्धेरानुभविकत्वादिति पुनरस्मत्पिता-  
महचरणाः । वस्तुतो भावनाख्यसंस्कारेपि मानाभावः ध्वंसद्वारैव  
स्मृतिहेतुताया उपपत्तेः ध्वंसस्यानन्तत्वेपि उद्बोधकविरक्षादेव  
स्मतेर्विरक्षात् । प्रतियोगिध्वंसयोरैकचाजनकत्वप्रवादस्य  
मानाभावेनाश्रद्धेतत्वात् । यत्तु ध्वंसस्य कारणत्वे ऽनुभवादि-  
प्रतिबन्धकः स्यात् न चैवमेकच जनकत्वाप्रतिबन्धकत्व-  
प्रतिबन्धकयोर्विरोधादिति तन्न विरोधासिद्धेः । अथैवं स्वनाश-  
सहायस्य मणेरपि दाहहेतुत्वं स्यान्न स्यात् मानाभावात्  
मणिध्वंसं विनापि दाहदर्शनात् । यदभावत्वेन कारणत्वं  
तस्यैव प्रतिबन्धकत्वाद् विना चानुभवादिकं स्मृतेरनुदयात् ।  
अथैवं धर्मोऽधर्मश्च द्वयमपि न स्यात् विहितनिषिद्धक्रिय-  
योरपि ध्वंसद्वारा सुखदुःखादिहेतुत्वोपपत्तेः । ध्वंसस्यानन्त-  
त्वेपि फलप्रवाहविच्छेदस्य तत्तद्विषयविशेषसान्निध्यविरक्षा-  
देव सम्भवात् सत्यपि धर्मदौ फलानुत्पत्तेस्त्वयापि तथाभ्युपग-  
मात् प्रायश्चित्तादीनां ध्वंसद्वारा सालाहा नरकादिप्रतिबन्धक-  
तयैव प्रवृत्त्यादेरुत्पत्तिरिति चेन्न स्यादेवं यदि न स्यातां पापाना-  
शमुद्दिश्य प्रायश्चित्तादौ पुण्यनाशं विशिष्य कर्मनाशाजलस्य-  
र्शादौ प्रवृत्तिनिवृत्तौ शिष्टानाम् । न स्याच्च प्रायश्चित्तादेः

पापादिनाशकताबोधको वेदः । यदि च शिष्टानां तथा प्रह-  
त्यादिकं नोपेयते उपेयते च वेदानामन्यथार्थकत्वं तदा  
स्वर्गादिकं प्रत्येव न मानं युक्तेस्तुल्यत्वात् कैव कथा तदर्थ-  
कव्यापारविचारेष्विति दिक् । अत्र च तत्ताज्ञानजन्यत्वं तत्ता-  
विशिष्टसाक्षात्कारत्वेन लाघवात् । अत एव निर्विकल्पक-  
सिद्धिरपीत्यस्मत्पितृचरणाः । तत्तादिविषयितानिष्ठं वैजात्य-  
मेकमेव कल्प्यते । अनन्तनिर्विकल्पककल्पनामपेक्ष्य लघु-  
त्वात् । एतेनेन्द्रियसंयोगादिजन्यतापि व्याख्याता व्याख्यातं  
चानुमित्यादौ लिङ्गकत्वादिकं घटादिशाब्दबुद्धौ घटपटादि-  
ज्ञानजन्यत्वं च । वस्तुतो लिङ्गभेदेन व्याप्तिभेदेन विभिन्नेषु  
परामर्शेषु बह्व्यादिविषयितानिष्ठमेकमेव वैलक्षण्यं कल्प्यते  
लाघवात् एवञ्च पर्वतविशेष्यकवह्निविधेयकानुमितित्वादिक-  
मेव जन्यताया जनकतायाश्च वह्निनिरूपितविलक्षणविषयि-  
त्वादिकमेवावच्छेदकम् । एवं घटादिपदजन्यन्यघटाद्युपस्थिता-  
वपि घटादिविषयितायामपि वैलक्षण्यमेकमेव कल्प्यते तथा च  
घटादिशाब्दत्वघटादिनिरूपितविलक्षणविषयित्वाभ्यामेव का-  
र्यकारणभावः । इत्थं च केवलान्वय्यनुमानमपि निराबाध-  
पदमादधातीति नैयायिकनयनानन्दनी शरणिः ॥

६७ । १ । अयं स्थाणुर्न वेति वाक्यश्रवणानन्तरं  
षट्पदजन्यधर्मिकोटिद्वयादिज्ञानसंहितात् प्रत्यक्षप्रमाणादेव  
साक्षात्कारात्मकः संशयः तच्चस्य प्रत्यक्षत्वव्याप्यत्वादिति  
प्राचीनमतं निराकरोति । पदेति । पदज्ञानजन्येस्वर्यः ।

तत्राद्यां पञ्चदश द्वितीयं षोडश । उभयत्र हरः स एव । ततः खण्डा-  
भ्यां हरे पृथगपवर्तिते जात आद्यो हरो द्वात्रिंशत् ३२ । अन्यस्त्रिंशत्  
३० । अतो द्वात्रिंशता त्रिंशता च पृथग्गताब्दा भक्ताः फलैक्यमेकादश-  
गुणाब्दयुतं त्रिंशद्भक्तं फलमधिमाताः । शेषं प्राग्वच्छुद्धिरित्युपपन्नम् ॥ ६ ॥

वा.वा.—अत्रापि प्रकारान्तरं द्विधाऽब्दा द्विरामैरिति । अत्राधि-  
दिनानां ११ । ३ । ५२ । ३० खण्डत्रयं कृतम् । एकम् ११ । द्विती-  
यम् ० । २ । तृतीयम् ० । १ । ५२ । ३० । तत्र प्रथमे शिवप्राब्दाः । द्वितीयं  
त्रिंशत्सवर्षितम् । तृतीयं तु द्वात्रिंशतेति सर्वे निरवयवम् ॥ ६ ॥

मरीचिः—अथेदमेव भुजङ्गप्रयातवृत्तनिबद्धप्रकारान्तरेण धीवृद्धयर्माह  
द्विधाऽब्दा द्विरामैरिति । ते आप्ताः पूर्वागता एव । अन्यत् स्पष्टार्थम् ।

अत्रोपपत्तिः । एकवर्षे शुद्धिः ११ । ३ । ४३ । अस्य गुणनार्थे  
खण्डद्वयमेकत्रैकादशापरत्रेद— ० । ३ । ५२ । ३० मिदमेकस्य तदधो  
हरश्चेति गुणहरौ  $\frac{१३६४०}{२१६०००}$  । अत्रापि खण्डगुणनार्थे गुणस्य खण्डद्वयम् ।  
एकं खण्डद्विरसमित द्वितीयं द्विसप्ततिशतम् । प्रत्येकं हरश्च स एवेति ।  
 $\frac{६०४०}{२१६०००} + \frac{०००}{२१६०००}$  । एतौ गुणहरौ स्वगुणेनापवर्त्य हरस्थाने सिद्धौ ३२, ३० ।  
तथा च द्विधागतवर्षाणि द्वात्रिंशद्भक्तानि त्रिंशद्भक्तानि च । फलयोगे  
द्वितीयखण्डोत्पन्नफलम् । अस्य प्रथमखण्डफलं योज्यमित्येकादशगु-  
णितगतवर्षाणि योजितानि । शेषं प्रागुपपादितमित्युपपन्नं द्विधाऽब्दा  
इत्यादि ॥ ६ ॥

इदानीं दिनाद्येन विनाऽप्यब्दाधिपानयनमाह ।

\* गताब्दाधिमासान्तरं द्विघ्नमाढयं  
क्षयाहैर्गतैः सप्तभक्तावशिष्टम् ।  
विशुद्धं च शुद्धेः स वर्षाधिपो वा

\* अत्रोपपत्तौ मरीचेर्वासनावर्तितकं शेष इति निपुणैर्विभाव्यम् ।

भवेत् सप्तभक्तावशिष्टोऽर्कपूर्वः\* ॥ ७ ॥

वा.भा.—स्यष्टम् ।

अत्रोपपत्तिः । रव्यब्दान्ते योऽहर्गणस्तत्र यो वारः सोऽब्दाधिपः । प्रत्यब्दं सौरदिनसंख्या षष्ठ्यधिकं शतत्रयम् । तस्मिन् सप्ततष्टे त्रयोऽवशिष्यन्ते मासदिनेषु सप्ततष्टेषु द्वयमवशिष्यते । अतो गताब्दास्त्रिगुणा गताधिमासा द्विगुणास्तदैश्वर्यं सप्ततष्टं यावद्भवति तावदेव चैत्रादेः प्रागतीति तिथिगणे सप्ततष्टेऽवशेषं स्यात् । तत् किल शुद्धितिथिषु योज्यम् । ततः पूर्ववन्ध्याः क्षयाहाः शोध्याः । तथा प्रत्यब्दं पञ्च पञ्च । अतोऽब्दाः पञ्चगुणाः शोध्याः । पूर्वं त्रिगुणाः क्षेप्याः । अतो द्विगुणाः शोध्या एव । द्विगुणाः किलाधिमासाश्च योज्याः । अतो लाघवार्थमधिमासोना अब्दा द्विगुणास्तैर्लब्धावमैश्च सप्ततष्टैः शुद्धिरुना सप्ततष्टा रव्यब्दान्ते वारो भवति । स एवाब्दप इत्युपपन्नम् ॥ ७ ॥

वा.वा.—इदानीं दिनाद्येन विनाऽप्यब्दपमाह गताब्दाधिमासान्तर-

\* गताब्दाधिमासान्तरमित्यादिना यदब्दपानयनं तत् पूर्वमेवाचार्यैः “अधोऽधस्त्रिधा” इत्यादिना कृतम् । मध्येऽत्र तदुपयोगि प्रकारान्तरेणवमाद्यमानेय पुनरब्दपानयनं पूर्वप्रकारादन्यथेति ‘दिनाद्येन विनाऽपीत्यत्र न कश्चिदन्यो गूढाशयः । प्राचीनसमये गणितगोत्रयोर्विषयस्य दुर्ज्ञेयत्वेऽपि व्याक्यप्रिचनव्युत्पत्त्याधिब्याञ्च भाष्यकार्तिकमरीचिकाराणां तदानीन्तनानामाचार्याणां व्याख्योपपत्तयः इदानीन्तनानां प्रायः शाब्दबोधरहितानां पुरतोऽपमानिता न भवेयुरतो नव्योपपत्तिरीतिमाश्रित्य तदुपपत्तिः ।

कन्यादितो गतसौरवर्षाणि = गव, गतसौरमासाः = गसौमा इत्यादिसंकेताक्षराणि संकेतचिह्नान्यपि संप्रति प्रसिद्धानीति ।

अथ गव × १२ = गसौमा,

∴ गचांमा = गसौमा + गअधिमा = गव × १२ + गअधिमा

∴ गचांदि = गव × १२ × ३० + गअधिमा × ३० + चैसिति ।

∴ गसांदि = गचांदि - गअदि = गव × ३६० + गअधिमा × ३० + चैसिति -

(५गव + अथमादि)

मिति । अत्र भाष्यकारः । \* सौरवर्षाणि षष्ठ्यधिकशतत्रयगुणितानि सौरदिनानि भवन्ति तेषु गताधिमासास्त्रिंशद्गुणिता योज्यास्ते चान्द्रा भवन्ति । तेषु पूर्वानीतक्षयाहाः पञ्चगुणाब्दयुक्ताः शोध्यास्ते सावनाः सौरवर्षादौ भवन्ति शुद्धिश्च योज्या । ततः सप्ततष्टाः कार्याः स सौर- वर्षादौ वारो भवति । तत्रैवं कृतम् । वर्षदिनानि ३६० सप्ततष्टानि जातं त्रयम् ३ । गताधिमासगुणकीभूता त्रिंशदपि सप्ततष्टा शेषं द्वयम् २ । तस्मादयमर्थो निष्पन्नः । द्विगुणगताधिमासेषु त्रिगुणवर्षाणि योज्यानि पञ्चगुणानि वर्षाणि शोध्यानि । तत्र द्विगुणगताधिमासेषु द्विगुणवर्षाण्येव शोध्यानीत्यागतम् । तत्रापि प्रथममेवान्तरं कृत्वा द्विगुणे क्रियमाणे

एवं तिथ्यन्ते सावना अत उदयार्थमवधत्वाः शोध्यास्तदा गतवर्षान्ते विद्यमान- वर्षादौ वा सावनाहर्गणः

= गव  $\times$  ३६० + गत्रधिमा  $\times$  ३० + चैसिति - (५ गव + अवमादि) - अवध  
वारगणनार्थं सप्ततष्टोऽतोऽब्दपः

= गव  $\times$  ३ + गत्रधिमा  $\times$  २ + चैसिति - ५ गव - अवमादि - अवध  
= चैसिति - अवध - { २ ( गव - गत्रधिमा ) + अवमादि }  
= शु - { २ ( गव - गत्रधिमा ) + अवमादि }

इह सर्वत्र सप्ताधिके सप्ततष्टः ।

धनार्थं भाष्यवासनामरीचयोऽवलोक्या अत उपपन्नम् ।

अथ प्रकारान्तरोपपत्तिः ।

“दिनादिक्षयाहादिदिग्घ्राष्टयोगः” - इत्यादिना

$\frac{\text{दिशा} + क्षया + १० \text{ गव}}{३०} = \text{गत्रधिमा} + \frac{\text{शु}}{३०}$

∴ दिशा + क्षया + १० गव = गत्रधिमा  $\times$  ३० + शु = (दिशा + गव) + (क्षया + १० गव)

अत्र दिशा + गव = वष ∴ वष = गत्रधिमा  $\times$  ३० + शु - क्षया - १० गव

ख्यादिवारार्थं सप्ततष्टः

वष = गत्रधिमा  $\times$  २ - क्षया + शु - २ गव = शु - { २ ( गव - गत्रधिमा ) + क्षया }

पुनः सति संभवे सप्ततष्टमित्युपपन्नम् ।

\* इतोऽप्ये भाष्यकारस्याभिप्राय एव न स्वानुपूर्व्यं भाष्यकारस्य तत्पक्षः ।



तादृशमेव भवतीति गताब्दाधिमासान्तरं द्विगुणित्युक्तम् । तत्राब्दानां बहुत्वाद्गताधिमासा एव तेभ्यः शोधिताः । तस्माद्विपरीतशोधनादृणमिदं शोधितम् । स्वषष्ठ्यंशहीनाब्दाखाङ्गेन्दुभाग इत्याद्यानीतव्याहा अपि शोध्यत्वेनर्णगताः । अस्वयोर्योग इति गताब्दाधिमासान्तरं द्विगुणमात्रं क्षयाहैर्गतेरित्युक्तम् । पुनः सति संभवे सप्ततष्टम् । द्विगुणगताब्दाः सावयवेषु द्विगुणगताधिमासेषु शोध्य इति शुद्धिर्धनगतैवास्ति । द्विगुण-गताधिमासा एव विपरीतशोधनेन परमृणगता जाताः । शुद्धिस्तु धन-गतैव । तस्माद् “धनर्णयोरन्तरमेव योगः” इति विशुद्धं च शुद्धेरित्युक्तम् । पुनः सप्तभक्तावशिष्टोऽर्कपूर्वोऽब्दपो भवति । अथ वाऽन्यथोच्यते दिना-दित्याहादिदिग्घ्राब्दयोगे खरामहूते लब्धं गताधिमासा अवशिष्टं शुद्धि-संज्ञं भवतीति प्रागभिहितम् । तत्र दिनादिस्थानेऽब्दपो यदि दृश्यते तदाऽब्दपक्षयाहादिनवघ्राब्दयोगः खरामैर्हूतो लब्धं गताधिमासा भवन्ति शेषं च शुद्धिरिति । यतो दिनाद्यान्तरेऽब्दान्तरमदप इति । अतो विलोमेन त्रिंशदुणितगतधिमासाः शुद्धियुक्ता विधेयास्तेषु नव-गुणगताब्दाः पूर्वानीतक्षयाहाद्यं च शोध्यं सप्ततष्टोऽब्दपो भवति । तत्र गुणकावेव पूर्वं सप्ततष्टौ कृत्वा ताभ्यां गुणे द्विगुणागताधिमासा जाताः । नवसु सप्तोर्वरितेषु द्वयमेव गुणो भवतीति द्विगुणागताब्दाश्च भवन्ति तयोरन्तरे क्रियमाणे पूर्ववत् सर्वमुत्पद्यते । एवं सर्वत्र वासना-भिरनेकाभिः शिष्याणां कौतूहलमुत्पादयन्त्यस्मद्विधाः । अत्रास्माभिर्य-न्यविस्तरभयाव लिख्यन्ते ॥ ७ ॥

**मरीचिः**—अथ प्रकारान्तराब्दपानयनव्याजेन पूर्वसाधितशुद्धित्याहादी-नामुपकरणानां शुद्धत्वज्ञानं भुजङ्गप्रयातेनाह गताब्दाधिमासान्तरमिति । कल्पगतवर्षप्रागानीतशुद्धानावगतगताधिमासयोरन्तरं द्विगुणम् । गतैः “ये गत्यर्थोस्ते ज्ञानार्थाः” इति । पूर्वसाधनप्रकारेण जातेरित्यर्थः । क्षयाहैर्युक्तम् ततः सप्तभक्तं फलस्य त्यागेनावशेषम् । शुद्धेरधिमासप्राप्तावसरे शेषादि-

त्यर्थः । अन्यथा पूर्वातीताब्दपतुल्यत्वासिद्धेः । यदा गतैः क्षयाहैरित्या-  
गतक्षयाहोर्ध्वं क्लेशैर्वेत्यर्थः । ननु तदधोऽधमवध्यादिभिरपि । पूर्ववदादि-  
पदाभावात् । तेनाधमशेषघटिकोनाधिशेषस्य दिनादेः शुद्धिपदवाच्यत्वेन  
यथाश्रुतशुद्धेरहणेऽपि न क्षतिः । विशुद्धं हीनम् । यदा न शुद्ध्यति तदा  
सप्तयुतशुद्धिर्याहोति ज्ञेयम् । वर्षाधिपः स पूर्वागत एव भवेदिति ।  
ननु यदा शेषं सप्ताधिकं तदा पूर्वतुल्यत्वं कथमत आह । सप्तभक्ताव-  
शिष्ट इति । अयं सप्तभक्तफलत्यागेन शेषितः कार्य इत्यर्थः ।  
शेषमर्कपूर्वगणनयाऽब्दपः पूर्वागत एव स्यात् । तथा चैतत्प्रकारेण  
पूर्वसाधिताब्दप आयाति तदा शुद्ध्यादिकमानीतं शुद्धमन्यथा त्वशुद्धम् ।  
एतत्प्रकारस्य तदुपजीव्यत्वादिति भावः ।

अत्रोपपत्तिः । सौरवर्षादौ कल्पात् सावनाहर्गणः सावयवः सप्त-  
तष्टोऽब्दप इति प्राक्प्रतिपादनादहर्गणः साध्यस्तदर्थं तत्र चान्द्राहर्गः  
साध्यः । तज्ज्ञाने तत्कालीनसावयवाधमहीनेनाहर्गणज्ञानसम्भवात् ।  
चान्द्राहर्गणस्तु सौरदिनस्य सावयवाधिदिनयोगरूप इति । तत्र सौरदि-  
नज्ञानार्थं सौरवर्षाणि षष्ठ्यधिकशतत्रयगुणानि । एषां शुद्धानयनावसरप्रा-  
प्ताधिमासदिवसचान्द्रशुद्धियोगो योज्यः । तत्राधिमासानां सावयवत्वात् ।  
अतोऽधिदिनार्थमधिमासास्त्रिगुणाः कार्याः । अथान्ते सप्ततष्टोऽत्रयव-  
निमित्तमहर्गणः कार्य इति पूर्वमेव लाघवाद्दृष्टेगुणा- ३६० धिमास-  
३०गुणौ सप्ततष्टौ कृतौ ३, २ । तथा च त्रिगुणागतवर्षद्विगुणगताधि-  
मासयोर्यागश्चान्द्रशुद्धियुक्त इति । अत्रावमानि तत्कालोत्पन्नानि हीनानि  
कार्याणि । तत्र सौरवर्षादौ संपूर्णदिनक्षयज्ञानाभावादेकवर्षक्षयाहोर्ध्वा-  
ङ्कृत्यागेन तदैकदेशानयनस्योक्तत्वाच्च पञ्चगुणितवर्षयुक्तानीनि क्षयाहा-  
हीनाः कार्या इति सिद्धम् । अथ त्रिगुणवर्षाणां पूर्वमेव पञ्चगुणितवर्षैः  
सहान्तरे गुणयोरन्तमेव लाघवाद्दृष्टेगुणां गुणक उत्पन्नः । पञ्चगुणित-  
शोधस्य शेषत्वाद्विगुणगतवर्षाणि ऋणमवशेषं च द्विगुणवर्षद्विगुणाधि-

मासयोरन्तरं कार्यमिति सिद्धेऽपि लाघवाद्गताधिमासगतवर्षयोरन्तरं  
द्विगुणमिति कृतं फलस्य तुल्यत्वात् । वर्षेभ्योऽधिमासानां न्यूनत्वात्  
सिद्धमिदमृणमवमावयवम् । अथानीतक्षयाद्वा अपि तदवयवत्वात्  
पञ्चगुणितवर्षेषु पूर्वं योजनेनर्णत्वाच्चात्र योजिताः । अथाधिमासाव-  
यवत्वात् केवलाधिशेषरूपचान्द्रशुद्धेर्योजने “धनर्णयोरन्तरमेव योगः”  
इति । धनशेषार्थं तदूनशुद्धिः कार्या सिद्धाब्दपदार्थस्यानृणत्वेन धन-  
त्वात् । पूर्वसिद्धस्यावमावयवत्वाच्छुद्धेश्चान्द्रावयवत्वाच्चावमोचन्द्रस्य  
साधनत्वेन तदूनशुद्धिर्वा कार्या शेषस्याब्दपत्वेन सप्ताधिकत्वेन तष्टमिति  
पूर्वमेवावमावयवं सिद्धम् । शुद्धाधिकं चेत् सप्ततष्टं कार्यमन्यथा तदूनशु-  
द्धिर्न स्यादिति तत् कृतम् । अत एवैतस्य सप्ततष्टेऽपि कदाचिच्छुद्ध्या-  
धिकत्वेऽपि सप्तयोजितशुद्धिर्यहणाच्च क्षतिः । अथ सिद्धस्याब्दपस्य सप्ता-  
धिकत्वसंभवेन तत् तष्टं पुनश्चतुष्पञ्चम् । गताब्दाधिमासान्तरमित्या-  
दिश्लोकोक्तमित्यलम् ॥ ७ ॥

इदानीमवमैर्विनाऽप्यवमशेषघटिका आह ।

यत् त्वाधिमासकशेषकनाडी-

पूर्वमिदं रहितं विहितं सत् ।

आद्यदिनाद्यघटीभिरथैव

स्युः क्षयशेषभवा घटिका वा ॥ ८ ॥

वा-भा-यदाधिमासशेषं तिथ्यात्मकं तस्याधो या घटिकास्ता आद्य-  
दिनाद्यस्य घटीभिरूनाः सत्यः क्षयघटिका भवन्ति । अत्र “द्विधाऽब्दा  
द्विरामैः खरामैश्च भक्ताः” इत्यादिना ये दिनादौ फले उत्पद्येते तन्निरा-  
करणार्थमाद्यग्रहणम् ।

अत्रोपपत्तिः सुगमा । यतो दिनावमघटिकैक्येनाधिमासशेषस्य  
घटिकास्ता दिनघटिकोना अवमघटिकाः । यदाऽवमघटिकोनास्तदा दिन-  
घटिकाः स्युरिति भावः ॥ ८ ॥

वा.वा.—अथावमैर्विनाऽवमशेषघटिकानयनमाह यत् त्वधिमासकशेष-  
कोत ॥ ८ ॥

मरीचिः—अथानीतक्षयाहाधोऽवयवस्य घट्यादित्वेन तज्ज्ञानेऽपि ग्रह-  
र्णणे केवलघट्यादेरुपयोगात् तदानयनप्राधान्येनाह यत् त्वधिमासकशेष-  
कोति । शुद्धानयनेऽधिमासप्राप्तौ यच्छेषं दिनादिकं तदधोऽवयवभूतं  
घट्यादि यत् स्थितम् । इदमाद्यादिनाद्याघटीभिरब्दोपयुक्तानीतदिनाद्य-  
धोऽवयवरूपघट्यादिभिः । जनं कृतं सत् । एवमनेन प्रकारेण शेषं क्षयशे-  
षभवा घटिकाः स्युः । अनीतक्षयाहानामधोऽवयवरूपघट्याद्यवमशेषो-  
त्पन्नमिति तच्छेषसंज्ञं स्यात् । वा प्रकारान्तरेण । अनीतक्षयाहैः पूर्वं  
तज्ज्ञानात् । अत्र 'द्विधाऽब्दा द्विरामैः खरामैश्च भक्ताः' इत्यनेन ये  
दिनाद्ये फले आगते तद्वारणार्थमाद्यापदोपादानमिति ध्येयम् । "दोधकवृत्त-  
मिदं भ्रमभाद्गौ \*"—इति लक्षणाद्दोधकमिदं छन्दः ।

अत्रोपपत्तिः । चान्द्रसावनान्तरेऽवमानीति तद्घट्याद्योरन्तरे-  
ऽवमघटिका एव । अतोऽधिमासप्राप्तावमशेषस्य चान्द्रत्वेन तद्घटीनामपि  
तथात्वेनाङ्गीकारादब्दोपयुक्तदिनाद्यस्य सावनत्वे तद्घटीनामपि तथा-  
त्वाङ्गीकाराच्च तदूनं तत् क्षयशेषघट्याद्यं भवेत् । अत एव यदा हीनं  
तदा घटियुक्ताधिशेषघटीबह्वन्नात्र घट्याद्यानयने क्षतिः ॥ ८ ॥

इदानीं ख्यब्दान्तयहानयनमाह ।

कल्पजचक्रहतास्तु गताब्दाः

कल्पसमाविहता भगणाद्याः ।

स्युर्ध्रुवका दिनकृद्भगणान्ते

पातमृदूच्चचलोच्चखगानाम् ॥ ९ ॥

वा. भा.—स्पष्टार्थमिदम् ।

अत्रोपपत्तिस्त्रैराशिकेन । यदि कल्पवर्षैः कल्पभगणा लभ्यन्ते तदा गतैः किमिति फलं रविमण्डलान्तिका ग्रहा भवन्ति । ये तत्र ग्रहास्ते ध्रुवकाः कल्पिताः । यदत्र पातमृदूच्चग्रहणं तत् तेषामतिमन्दगतित्वाद्दर्पणनेत्रानयनमुचितमिति सूचितम् ॥ ९ ॥

वा.वा.—इदानीं रश्मिद्वान्ते ग्रहानयनं कल्पजचक्रहता इति ॥९॥

मरीचिः—अथ ग्रहसाधनार्थमुपयुक्तं ध्रुवकाख्योपकरणानयनं दोषकवृत्तेनाह कल्पजचक्रहता इति । कल्पगताब्दाः कल्पोक्तभगणगुणाः कल्पवर्षमानभक्ताः फलं पातमृदूच्चचलोच्चग्रहाणां यथायोग्यं दिनक्रद्गणान्ते सूर्यस्य मेषादिमीनान्तात्मकभगणभोगपरिपूरणकाले 'रवेश्चक्रभोगोऽर्कवर्षम्'—इत्युक्तेर्मेध्यमसौरवर्षादावित्यर्थः । भगणाद्या भगणादिविकलाभ्तावयवात्मका ध्रुवकाः स्युः ।

अत्रोपपत्तिः । कल्पसौरवर्षैः कल्पभगणास्तदेष्टसौरगतवर्षैः के इत्यनुपातेनोपपन्नम् । वर्षस्य सौरत्वात् तदादौ वर्षपर्यन्तग्रहसाधने एतत्फलस्योपयोगेन स्थिरत्वाद्ध्रुवका इति संज्ञा युक्ता ॥ ९ ॥

इदानीं चन्द्रध्रुवकं प्रकारान्तरेणाह ।

यत् तु दिनाद्यधिशेषमिन-१२ घ्नं

स्याद् ध्रुवकस्त्वथ वा स लवायः ।

कैरविणीवनिताजनभर्तुः

पीतवकोरमरीचिचयस्य ॥ १० ॥

वा.भा.—यदधिमासशेषं तिथ्यात्मकं तद्विगुणं भागात्मको विधुर्भवति ।

अत्रोपपत्तिः सुगमा । यतो द्वादशगुणास्तथयो रवीन्द्वारन्तरभागाः स्युः । तत्र रविः पूर्णम् । अतस्तादृगेव शशीत्युपपन्नम् ॥ १० ॥

वा.वा.—प्रकारान्तरेण चन्द्रध्रुवकमाह । यत् तु दिनाद्यधिशेषमिति । यदूनाहनादौविहीनं न कृतं तदधिशेषमेव । शेषं स्पष्टम् ॥ १० ॥

वा.वा.-स्कारान्तरेण चन्द्रध्रुवकमाह यदिति । यदूनाहनाडीविहीनं न कृतं तदधिशेषमेव शेषं स्पष्टम् ॥ १० ॥

मरीचिः-अथ दोधकवृत्तनिबद्धप्रकारान्तरेण लाघवार्थं चन्द्रध्रुवकान-  
यनमाह यदिति । अधिमासलब्धौ यदधिशेषं दिनादि तद्द्वादशगु-  
णम् । अथ वा प्रकारान्तरेण । स ध्रुवको लघ्वाद्भो भागाद्वयवत्मात्मकः  
स्यात् । अयं कस्यागतोऽन आह कैरविणीत्यादि । “समे कुमुदकैरवे”  
इत्यभिधानात् । कैरविणी कुमुदिनी सैव वनिता स्त्री । तज्जनानां  
तज्जातीयानां भर्ता स्वामी । तस्य स्वविकासकाले चन्द्रोदयसद्भावाच्च-  
न्द्रस्येत्यर्थः ।

“घनतरघनवृन्दच्छादिते व्योम्नि लोके

सवितुरथ सुधांशाः शङ्कयैव व्यरंसीत् ।

रजनिदिवसभेदं मन्दवाताः शशंसुः

कुमुदकमलगन्धानाहरन्तः क्रमेण” ॥

इत्यादिकाव्यप्रसिद्धेः । ननु के रौतीति केरवो हंसस्तस्येदं  
प्रियमिति क्षीरस्वाप्युक्तव्युत्पत्त्या कैरविणीति पदेन कमलिन्यपि संभवति ।

“हंसी वेति परागपिञ्जरतनुः \* कुचापि पद्माकरे

प्रेयान् मे विसकन्दलीकमलयं भुङ्क्ते स्वयं निर्वृतः ।

नो जानाति मर्गस्विनी यदधुना जम्बालमालेडयन्

शैबालाङ्गुरमप्यसौ न लभते हंसे विशीर्णच्छदः” ॥

इत्यादिकाव्ये हंसस्य कमलप्रियत्वात्तेस्तत्पदेन सूर्योपस्थितिरपि  
संभवत्यतस्तद्वारणार्थमाह पीतित्यादि । पीता आस्वादिताः । चकोरैरेत  
दाव्यप्रसिद्धपक्षिभिः । मरीचिचयाः किरणसमूहाः । यस्येत्यर्थाच्चन्द्रस्ये-  
त्यर्थः ।

“यस्य क्षोण्णपतेर्विहायसि यशोराशौ चमत्कुर्वति  
 द्राक् कर्पूरजोभ्रमेण वणिजो वीथीमुपस्कुर्वते ।  
 चञ्चुं चञ्चलयन्ति चन्द्रकिरणभ्रान्त्या चकोराः पयो-  
 बुद्ध्या व्योम्नि नियोजयन्ति कलशीमाभीरवामभ्रवः” ॥

इत्यादिकाव्योक्तेः । अथ द्वितीयोक्तावतिप्रसङ्गनिरासात् प्रथमवि-  
 शेषणस्य वैयर्थ्यमिति चेत् ।

“चुलकयासि चन्द्रदीधितिमविरलमश्नासि नूनमङ्गारान् ।  
 अधिकतरमुष्णमनयोः किमिह चकोरावधारयासि” ॥

इत्यादिप्रसिद्धाव्योक्त्या चकोरैरग्निभक्षणद्वारा तत्किरणाः पीयन्त  
 इति तत्पदेनाग्निरपि सिद्धोदिति तच्चिवारणार्थं प्रथमविशेषणावश्यकत्वात् ।  
 तथा चोभयपदविशेषोपस्थितिश्चन्द्रस्यैव नान्यस्येति भावः ।

अत्रोपपत्तिः । वर्षादौ यश्चन्द्रः स तस्य ध्रुवस्तत्र तत्साधनम् ।  
 द्वादशगुणतिथिभागयुतः सूर्य इति । तत्रापि सूर्यस्य राश्याद्वयवभावात्  
 तिथयो द्वादशगुणाश्चन्द्रध्रुवकोऽंशादयः । तिथयस्तु तत्राधिमासप्राप्तौ  
 यदधिशेषं सावयवं दिनाद्यम् । अत उपपत्तं यत् तु दिनादधिशेषमि-  
 नन्नमित्यादि ॥ १० ॥

इदानीं कलिगतादाह ।

कलेर्गताद्वैरथ वा दिनाद्यं  
 पूर्वं यदुक्तं खलु तत् प्रसाध्यम् ।

अव्दाधिपस्तत्र सितादिकः स्याद्-

ध्रुवाश्च युक्ताः कलिवक्त्रखेटैः \* ॥ ११ ॥

वा भा-स्यष्टम् ॥ ११ ॥

**मरीचिः**—अथोपजातिकया कलिगतवर्षेभ्यः पूर्वाक्तोपकरणसाधनं लाघ-  
वादाह कलेरिति । अथ वा लाघवार्थे प्रकारान्तरेण । यद्दिनादिपूर्व-  
पदादब्दपशुद्वितयाहयहध्रुवकाणां संग्रह उक्तः पश्चात् तत् सर्वमुपकर-  
णजातं कलेर्गताब्देः कलिसम्बन्धिगतवर्षैः पूर्वप्रकारान्तरेणैव साध्यम् ।  
कल्पगतस्थाने कलिगतग्रहणेन यथोक्तं कार्यमित्यर्थः । अब्दाधिपे विरोध-  
परीहाररूपविशेषमाह अब्दाधिप इति । तत्र कलिगतसाधितोपकरण-  
मध्येऽब्दो य आगतः स सितादिकः शुक्रपूर्ववारगणनया स्यात् ।  
तेन कल्पगतसाधिताब्दपेनाविरोधः । कलिगतसाधितग्रहध्रुवाणां कल्प-  
गतसाधितग्रहध्रुवेभ्यो विसंवादादाह ध्रुवा इति । कलिगतसाधित-  
ध्रुवग्रहाणां कलिवक्रखेटैः कल्पादिस्यग्रहध्रुवैः प्रागुक्तैर्युक्ताः सन्त-  
राश्यादिध्रुवाः पूर्वागतसमा भवन्तीति ।

**अत्रोपपत्तिः** । कल्पादौ शुक्रवासरसत्त्वात् तदादिगणना ।  
अधिशेषावनशेषाभावाल्लाघवाच्च तद्गतादुपकरणसाधनम् । यहास्तु  
कल्पादपेक्षिताः । कल्पादौ सर्वेषां भगणपूरणाभावात् । अतः कल्पादि-  
ध्रुवैर्युक्ता आनीतध्रुवा राश्यादिका भवन्ति । भगणानां फलाभावेना  
प्रयोजकत्वात् तत्त्यागात् । अतः सम्यगुक्तं कलेरित्यादि ॥ ११ ॥

इदानीमहर्गणार्थं क्षेपदिनान्याह ।

**स्वीयनखांशयुताः क्षयनाड्यः**

**क्षेपदिनानि दिवागणसिद्धौ \* ।**

**वा. भा.**—पूर्वमानीता ये त्रयाहास्तेषामधो यचाडिकाद्यं तत् स्वीय-  
विंशांशयुतं सद्विनाद्यं कल्प्यम् । या घटिकास्तानि दिनानि या विघ-  
टिकास्ता घटिकास्तासामप्यधो ये षष्ट्यंशास्तानि पानीयपलानि कल्पा-  
नीति । किमर्थम् । दिवागणसिद्धौ अहर्गणसिद्धयर्थम् ।

\* एतत्प्रकारस्य वासनावार्तिकमरीचिसमाख्ये टीके अथतश्चेतिताद्विगत  
इत्यादिनक्षत्रहर्गणायनपद्याख्यायावसर एव पूर्वं निहिते द्रष्टव्ये ।



अत्रोपपत्तिः । दृष्टान्तेऽहर्गणानयने यदवमानयनं तत्र चतुःषष्टि-  
 भागहारः कृतः । ततश्चान्द्राद्याणां चतुःषष्टैकमवमं पतति । अतो रव्य-  
 द्धान्ते यदवमशेषं तच्छुद्धानामु तिथिषु स्वीयकराभ्रतुरङ्ग-७०२ लवयुतासु  
 सदृशच्छेदं कृत्वा ज्ञेयम् । ततश्चतुःषष्ट्या भागे गृहीते लव्यमवमानी-  
 त्युचितम् । तत्र रव्यद्धान्ते यदवमशेषं घटिकात्मकं पूर्वं गृहीतमस्ति तत्  
 तु षष्टिच्छेदं तच्छतुःषष्टिच्छेदं कार्यम् । अतस्ता घटिकाश्चतुःषष्ट्या किल  
 गुण्याः षष्ट्या भाज्याः । एवं चतुःषष्टिच्छेदमवमशेषं भवति । अथ चतुः-  
 षष्टिस्थाने त्रिषष्टिरेव कृता । किमिति । तत्रोच्यते पूर्वं या अधिमासशे-  
 षतिथय आगतास्ता एव शुद्धित्वेन गृहीतुं युज्यन्ते । यतस्ताभिर्हनाश्चै-  
 वाद्यास्तियतोऽद्धान्तादवमं गृहीता भवन्ति । अथ च शुद्धितिथयः  
 कार्यान्तरवशादवमघटीभिर्हनाः शुद्धित्वेन परिकल्पिताः । अवमघटिको-  
 नया शुद्ध्या यावच्चैवाद्यास्तियथ कनीकृतास्तावच्छेषतिथिष्ववमशेषघटि-  
 का अधिका जाताः । यतः शोध्यमानमृणं धनं स्यादिति । यत एकगुणा  
 युक्ताः । अतस्त्रिषष्टिगुणा योज्याः । तत्रावमघटिकानां त्रिषष्टिगुणकारः  
 षष्टिभागहारः । तत्र गुणकभागहारौ त्रिभिरपवर्तिता । गुणकस्थाने एक-  
 विंशति २१ भागहारस्थाने विंशतिः २० । फलं दिनानि । अत्र हराद्गुणको  
 विंशंशाधिकोऽतः स्वीयनखांशयुताः क्षयनाड्यः क्षेपदिनानीत्युपपन्नम् ।

इदानीमहर्गणानयनमाह ।

त्रैत्रसितादिगतस्तिथिसंघः

शोधितशुद्धिरधस्तु समेतः ॥ १२ ॥

स्वीयकराभ्रतुरङ्ग-७०२ लवेन

क्षेपयुतः कृतषट्कविभक्तः ।

लब्धदिनक्षयवर्जितशेषो

रव्युदये द्युगणोऽब्दपतेः स्यात् \* ॥ १३ ॥

\* त्रैत्रसितादीत्यनेन लब्धहर्गण आनीतः । स च वर्षान्तेष्टाहर्गणयोरन्तरेण  
 सुगम इति तद्वया ।

षा. भा.-वैत्रादेर्गततिथिसंख्यः शुद्धिरहितस्त्रिष्टः कार्यः । अन्तिमो द्विखतुरङ्गै-६०२ भाज्यः । फलं मध्यस्य लेप्यम् । ततोऽनन्तरानीतानि तेषादिनानि तत्र लिप्त्वा स राशिस्तुःपञ्चा भाज्यः फलमवमानि शेषमवमशेषम् । चन्द्रानयनार्थं तत् पृथगनष्टं स्याप्यम् । अवमैह्नः प्रथमो राशिरहर्गणः स्यात् । स चाब्दपत्यादिः । यस्मिन् वारे यावतीषु घटिकासु रव्यब्दान्तो जातस्नस्नात् कालात् तदनन्तराक्रौदयं यावद्वा घटिकास्ता एवाहर्गणाव्ययीभूताः । यतस्तासु गतास्वब्दान्तो जातोऽभूत् । तदयतो दिनतुल्या द्वारा इति बुद्धिमता गणनीयम् ।

वश्वशब्द = वश्वं + वश्वदि - वश्वद्य ।

इश्वर = वश्वं + इवां - वश्वदि - अपूष । ( अवमपूर्वितोऽवमः = अपूष )

∴ इश्वर - वश्वशब्द = इवां - अपूष + वश्वद्य = लश्व

अत्र इवां = सैलितिसं - वश्वशब्द

∴ लश्व = सैलितिसं - वश्वशब्द + वश्वद्य - अपूष

= सैलितिसं - (वश्वशब्द - वश्वद्य) - अपूष

= सैलितिसं - शु - अपूष = शु - अपूष

$$\text{इश्वर, अपूष} = \frac{\text{वश्वद्य}}{६०} + \text{इश्वर} = \frac{\text{वश्वद्य}}{६०} + \frac{\text{कश्व} \times \text{इवां}}{\text{कवां}} ।$$

$$\text{अत्र} \frac{\text{कश्व} \times \text{इवां}}{\text{कवां}} = \text{इश्वर} = \frac{\text{इवां}}{६४} \times \frac{\text{कश्व} \times ६४}{\text{कवां}} ।$$

$$\begin{aligned} \text{अत्रापि} \frac{\text{कश्व} \times ६४}{\text{कवां}} &= \frac{२५०२२५५०००० \times ६४}{१६०२६६६००००००} = \frac{१६१२११ \times ६४}{१०६८६६६०} = \frac{१०३०१८८८}{१०६८६६६०} \\ &= १ + \frac{१५२२८}{१०६८६६६०} = १ + \frac{१}{७०९} + \frac{६८८}{१२६६} । \end{aligned}$$

$$\text{"अर्धाधिके रूपं ग्राह्यम्"} - \text{इत्यतः इश्वर} = \frac{\text{इवां} + \frac{\text{इवां}}{७०२}}{६४}$$

$$\therefore \text{अपूष} = \frac{\text{वश्वद्य}}{६०} + \frac{\text{इवां} + \frac{\text{इवां}}{७०२}}{६४}$$

$$\begin{aligned} &= \frac{\text{वश्वद्य}}{६०} + \frac{\text{इवां}}{७०२} + \frac{\text{वश्वद्य}}{६०} + \frac{\text{वश्वद्य}}{६०} + \frac{\text{इवां}}{७०२} \\ &= \frac{\text{इवां}}{६४} \end{aligned}$$

अज्ञोपपत्तिः । अत्र चैत्रादिगततिथयः शुद्धना अतः कृत्यतोऽधिमासशेषतिथिभिः सावयवाभिरुनीकृताः सत्यो रव्यब्दान्तादयतो गृहीता भवन्ति । रव्यब्दान्तादूर्ध्वमिष्टदिनोदयं यावद्द्वयगणः साध्यः । अतोऽब्दान्तानन्तरार्कोदयान्तरघटीतुल्येनाहर्गणाधोऽवयवेन भवितव्यम् । अब्दान्तस्तु दिनाद्यस्य घटिकान्ते । अतः शुद्धितिथिषु सावयवास्वयमघटिका विशेष्य दिनघटिका एव शेषीकृतास्ताभिस्तिथिभ्यः शोधिताभिरहर्गणावयवघटिका यथोक्ता भवन्ति । एवं कृतेऽवमानयनं किञ्चित् सान्तरं स्यात् । तत् तेषां दिनानयनेन निरन्तरीकृतम् । अवमानयनेऽनुपातः । यदि कल्पतिथिभिः कल्पावमानि लभ्यन्ते तदाऽऽभिक्रिमिति । एवमवमानि गुणश्चन्द्रदिनानि हारः । ततः संचारः । यदि चन्द्रदिनहारेणावमानि गुणस्तदा चतुःषष्ट्या क्रिमिति । चतुःषष्ट्या गुणितानामवमानां चन्द्रदिनहृतानां लब्धं रूपम् । शेषेण शेषमपवर्त्तितं जातं रूपम् । हारश्चापवर्त्तितो जातो द्विखशैलमितः  $\frac{9}{902}$  । अयं गततिथीनां गुणश्चतुःषष्टिर्हरोऽतः समेतः स्वीयकराश्रतुरङ्गलवनेति सर्वं निरवद्यम् ॥ १२-१३ ॥

$$\frac{29 \text{ वंशलघ} + \text{चैत्रितिसं} - \text{वंशअधिषे} + \frac{\text{वंशलघ}}{60} + \frac{\text{इचां}}{902}}{= \frac{68}{\text{वेदि} + \text{चैत्रितिसं} - \text{शु} + \frac{\text{इचां}}{902}} = \frac{\text{वेदि} + \text{शे} + \frac{\text{इचां}}{902}}{68}$$

∴ स्वल्पान्तरात् लब्धं = शे -  $\frac{\left( \text{वेदि} + \text{शे} + \frac{\text{शे}}{902} \right)}{68}$  अतः स्वीयनखांशेत्याद्युपपन्नपूर्वकं लघ्वहर्गणानयनं सार्धं पठ्यं सुपपन्नम् ।

अत्रान्तिमभाज्यखण्डस्येष्टचान्द्रस्थाने श्रीमद्भास्कराचार्यैर्वर्षान्तावमघटीयुक्तेष्टचान्द्र एव 'शे' — इत्यभिधो गृहीतः क्रियालाघवात् । कदाचित् सूक्ष्मावयवघट्येणापूर्तिस्थले पूर्णत्वादिष्टावमेत्येकाधिकत्वेऽपीष्टवारालाभात् सैकनिरवकरणेन न काश्चिदापत्तिरन्यनरीचावयवलोच्यम् ।

इष्टदिनोदयं यावद्ये दारास्त एव लघ्वहर्गणे दिवना इति । अथावमान-  
यनं सावनीकरणाय । कल्पचान्द्रेः कल्पावमास्तदाऽनेन सावनशुद्धनचैत्र-  
सितादिगतातिथिसंवेन किमिति दिनक्षयानयनम् । तत्र संचारः । यदि  
कल्पचान्द्रमिति हरे कल्पावमानि गुणस्तदा चतुःषष्टिमिति हरे को वा  
गुण इति लब्धो गुणः सावयवः १।०।५।७।४२। हरस्तु चतुःषष्टि-  
रेव । तत्र कखण्डं रूपमितम् १ । द्वितीयमिदम् ०।०।५।७।४२ ।  
कराधतुरङ्गैः सार्धयंतं जातमुपरि \* रूपम् । अत्र उक्तं पृथक् च समेतः स्वीय-  
कराधतुरङ्गलवेनेति । इदं चतुःषष्टिरेवम् । पूर्वाकखण्डद्वयसाधितावमयो-  
गेन कल्पादेरिष्टदिनोदयाधिसाधितनिरवयवावमतुल्येन भवितव्यमिति :  
सौरवर्षादिजा अवमघटिकाः षष्टिभक्ता अस्मिन्नवमाद्यो योज्याः । एवं  
कृतेऽत्र ये निरयावमाः सिद्ध्यन्ति त एव लघ्वहर्गणे शोभ्याः । तत्र सौरव-  
र्षादौ या दिनक्षयघटिकास्ताः षष्ट्या भाज्या दिनानि भवन्ति । एतेषाम-  
वमदिनासां यदि चान्द्राः क्रियन्ते चान्द्रगुण्ये चेतत्क्षिप्यन्ते ततो-  
ऽवमानयनेनापि येऽवमास्तं यथोक्तापेक्षितावमा एव भवन्तीति षष्टिभ-  
क्तावमघटिकाः चतुःषष्टिगुणिताश्चान्द्रगुणे योज्याः । तत्र त्रिषष्टिगुणिता  
एव योजिताः । यथाऽवमानयने केवलशुद्धनचैत्रादिचान्द्रेभ्य एवावमाः  
सायास्तत्र सावनशुद्धिशोधनादवमघटिकाः केवलशुद्धनचैत्रादिचान्द्रे-  
खोधकाः सन्ति । तस्मात् सौरवर्षादिजावमघटिकास्त्रिषष्ट्या गुणनीयाः  
षष्ट्या भाज्याः । तत्र गुणहरौ त्रिभिरपवर्त्य गुणस्थाने एकविंशतिः ।  
हरस्थाने विंशतिर्जाता । यस्तु एकविंशत्या गुणयते विंशत्या द्वियते स स्वीय-  
नखांशयुक्त एव भवति । अतः लेपयुतः कृतषट्कविभक्त इत्यादिशोधनमुक्तम् ।  
अत्र चतुःषष्ट्या गुणनं स्थूलमपि लेपे स्वीकृतं स्वल्पान्तरत्वात् । न हि  
चतुःषष्टिचान्द्राणामेकोऽवमो भवति “ह्रदांशकोनाब्धिरसैः क्षयाह”-इति

\* द्विषतुरङ्गैर्गुणनेन पुनरन्त्याकृतः षष्टिलब्धियहणादादावेकोनषट्त्रिंशच्छतप-  
लाति ततो दिनकरणाद्रूपमिति ।

दत्तादीनां मते तु ज्ञानियोगे इति चौरादिकस्य न काऽप्यनुपपत्तिः ।  
 कम्पने चलिः । चल कम्पने इति उवलादिः । चलयति शाखाम् ।  
 कम्पनादन्यत्र तु शीलं चालयति । अन्यथा करोतीत्यर्थः इति ।  
 हरतीत्यर्थः इति स्वामी । सूचं चालयति । क्षिपतीत्यर्थः । छदिरुर्जने  
 छद अपवारणे इति चौरादिकस्य स्वार्थे णिजभावे मित्त्वार्थोऽयमनु-  
 वादः । अनेकार्थत्वादूर्जैऽर्थे वृत्तिः । छदन्तं प्रयुङ्गे छदयति ।  
 बलवन्तं प्राणवन्तं वा करोतीत्यर्थः । अन्यत्र छादयति ।  
 अपवारयन्तं प्रयुङ्गे इत्यर्थः । स्वार्थे णिचि तु छादयति ।  
 बलीभवति । प्राणीभवति । अपवारयति वेत्यर्थः । जिह्वोन्मथने  
 लडिः । लड विलासे इति पठितस्य मित्त्वार्थोऽनुवादः ।  
 उन्मथनं ज्ञापनम् । जिह्वाशब्देन षष्ठीतत्पुरुषः । लडयति  
 जिह्वाम् । तृतीयातत्पुरुषो वा । लडयति जिह्वया । अन्ये  
 तु जिह्वाशब्देन तच्चापारो लक्ष्यते । समाहारद्वन्द्वेऽयम् ।  
 लडयति शबुम् । गालयतीत्यर्थः । लडयति दधि । उन्मथ्याति  
 विलोडयतीत्यर्थः । अन्यत्र लाडयति पुत्रम् । मदी हर्षग्लेपनयोः ।  
 ग्लेपनं दैन्यम् । दैर्वादिकस्य मित्त्वार्थोऽयमनुवादः । ईदित्वन्त्वस्येवा-  
 नुवाद इति बोधनार्थम् । मदयति । हर्षयति ग्लेपयति वेत्यर्थः । अन्यत्र  
 मादयति । चित्तविकारमुत्पादयतीत्यर्थः । ध्वन शब्दे । भाव्ययं  
 मित्त्वार्थमनूद्यते । ध्वनयति घण्टाम् । अन्यत्र ध्वनयति । अस्प-  
 श्चाक्षरमुच्चारयतीत्यर्थः । अत्र भोजः । दलि बलि स्थलि रणि ध्वनि  
 अपि क्षपयश्चेति पपाठ । तत्र ध्वनिरणी उदाहृतौ । दल विदारणे  
 बल संवरणे । स्थल सञ्चलने । क्षपूष् लज्जायामिति गताः । तेषां  
 णौ । दलयति । बलयति । स्थलयति । क्षपयति । क्षे क्षये इति

वक्ष्यमाणस्य कृतात्वस्य पुक्का निर्देशः । क्षपयति । स्वन अवतं-  
सने । शब्दे इति पठिष्यमाणस्यानुवादः । स्वनयति । अन्यच्च  
स्वानयति । घटादयो मितः । मित्संज्ञा इत्यर्थः । जनीजृष्ण्क-  
सुरज्जोऽमन्ताश्च । मित इत्यनुवर्तते । जृषिति षिन्निर्देशाज्जीर्यते-  
र्यहणम् । जृणातेस्तु जारयति । केचित्तु जनीजृष्णासु इति पठित्वा  
प्रासु निरसने इति देवादिकमुदाहरन्ति । उवलहूलहलनमा-  
मनुपसर्गाद्वा । एषां मित्वं वा । प्राप्तिविभाषेयम् । उवलयति । उवाल-  
यति । उपसृष्टे तु नित्यं मित्वम् । प्रचवलयति । कथन्तर्हि प्रच्वा-  
लयति उन्नामयतीति । घञन्तात्करोतीति णौ । एवमपि कथं संक्राम-  
यतीति नोदात्तोपदेशस्येति वृद्धिनिषेधादिति चेत् । मितां ह्रस्व  
इति सूत्रे वा चित्तविराग इत्यतो वेत्यनुवर्त्य व्यवस्थितविभाषाश्र-  
यणादिति वृत्तिकृत् । एतेन रजो विश्रामयन् राज्ञां धुर्योन् विश्रामयेति  
स इत्यादि व्याख्यातम् । ग्लास्त्रावनुवमां च । अनुपसर्गादेषां  
मित्वं वा स्यात् । आद्ययोरप्राप्ते इतरयोः प्राप्ते विभाषा । न कम्य-  
मचमाम् ॥ अमन्तत्वात् प्राप्ति मित्वमेषां न स्यात् । कामयते ।  
आमयति । चामयति । शमो दर्शने । शाम्यतिर्दर्शने मित्रं स्यात् ।  
निशामयति रूपम् । अन्यच्च तु प्रणयिनो निशमय्य वधूः कथाः ।  
कथन्तर्हि निशामय तदुत्पत्तिं विस्तराद्गदतो ममेति । शम आलो-  
चने इति चौरादिकस्येदम् । धातूनामनेकार्थत्वात् श्रवणे वृत्तिः  
शाम्यतिवत् । यमोऽपरिवेषणे । यच्छक्तिर्भोजनतोऽन्यच्च मित्रं स्यात् ॥  
आयामयति । द्राघयति । व्यापारयति वेत्यर्थः । परिवेषणे तु यम-  
यति ब्राह्मणान् । भोजयतीत्यर्थः । पर्यवसितं नियमयन्नित्यादि तु  
अर्थआद्यजन्तनियमशब्दात्करोतीति णौ बोध्यम् । स्थदिरवप-

रिभ्याञ्च ॥ मित्रेत्येव । अवस्वादयति । परिस्वादयति । अपाव-  
परिभ्य इति न्यासकारः । स्वामी तु न कमीति नञमुत्तरचिसूच्या-  
मननुवर्त्य शम अदर्शने इति चिच्छेद । यमेस्त्वपरिवेषणे मित्व-  
माह तन्मते पर्यवसितं नियमयन्नित्यादि सम्यगेव । उपसृष्टस्य  
स्वदेश्चेदवादिपूर्वस्यैवेति नियमात् प्रस्वादयतीत्याह । तस्मात् सूच-  
द्वये उदाहरणयोर्व्यत्यासः फलितः । इटञ्च मतं वृत्तिन्यासादिवि-  
रोधादुपेक्ष्यम् । फण गतौ । नेति निवृत्तमसम्भवात् । निषेधात् पूर्वमसौ  
न पठितः फणादिकार्यानुरोधात् । फणयति । वृत् घटादिः समाप्रः ।  
फणेः प्रागेव वृदित्येके । तन्मते फाणयतीत्येव । इति भ्वादिमितः ॥  
प्रकृतमनुसरामः ॥

चिण्णमुलोर्दीर्घाऽन्यतरस्याम् । ६ । ४ । ६३ ॥

चिण्णपरे णमुल्परं च णौ मितामुपधाया दीर्घो वा स्यात् ॥  
अशमि । अशामि । अत्मि । अतामि । शमम् २ । शामम् २ ।  
तमम् २ । तामम् २ । प्रकृतो मितां ह्रस्व एव तु न विकल्पितः ।  
गणन्ताण्यौ ह्रस्वविकल्पासिद्धेः । दीर्घविधौ णिचो लोपो न स्थानि-  
वर्द्धति दीर्घः सिध्यति । ह्रस्वविधौ तु स्थानिवत्त्वं दुर्वारम् । किञ्च  
ह्रस्व वेष्टने इति घटादिषूदाहृतस्य ह्रस्वविकल्पे अहिडि अहीडीति  
स्यात् । दीर्घविकल्पे तु अहिडि अहीडीति भवति । मित्वप्रयुक्तह्रस्वे-  
कारस्य दीर्घविधानेन दीर्घकारस्यैव प्रवृत्तेः । भाष्ये तु पूर्वचासिद्धे  
न स्थानिवदित्यवष्टभ्य द्विर्वचनसञ्ज्ञानुस्वारदीर्घजश्चरः प्रत्याख्या-  
ताः । णाविनि जातिपरो निर्देश इति तदाशयः । यङन्ताणिचि ।  
अशंशमि । अशंशामि । शंशमम् २ । शंशामम् २ । यङ्लुगन्ताणि-  
चिप्येषम् । भाष्यमते तु यङन्ताणिचि दीर्घा नास्तीति विशेषः ॥

खचि ह्रस्वः । ई । ४ । ९४ ॥

खच्परे णौ उपधाया ह्रस्वः स्यात् । द्विषन्तं परं वा  
तापयतीति द्विषन्तपः । परन्तपः । पुरन्दरः ॥

ल्हादो निष्ठायाम् । ई । ४ । ९५ ॥

ह्रस्वः स्यात् । प्रल्हन्नः । प्रल्हन्नवान् । ल्हाद इति योग-  
विभागात् क्तिनि ह्रस्वः । प्रल्हतिः ॥

छादेर्घ्यद्व्युपसर्गस्य । ई । ४ । ९६ ॥

छादेर्ह्रस्वः स्याद् घे परे न तु द्व्युपसर्गस्य । दन्ताश्छा-  
द्यन्तेऽनेन दन्तच्छदः । प्रच्छदः । छदः । पुंसि संज्ञायामिति घः ।  
अद्व्युपसर्गस्य किम् । समुपच्छादः ॥ अद्विप्रभृत्युपसर्गस्येति वक्त-  
व्यम् ॥ \* ॥ समुपाभिच्छादः । उत्तरा हि संख्या पूर्वसंख्याकृतं  
व्यपदेशं निवर्तयति । न हि त्रिपुत्रो द्विपुत्र उच्यते ॥

इस्मन्त्रन्क्लिषु च । ई । ४ । ९७ ॥

एषु छादेर्ह्रस्वः स्यात् । छदिः । छद्मः । छवम् । तनुच्छत् ।  
क्लिष्वेति क्लिप् ॥

गमहनजनखनघसां लोपः कूडित्यनङि । ई । ४ । ९८ ॥

एषामुपधाया लोपः स्यादजादौ क्लिति न त्वङि ॥ जग्मतुः ।  
जंमति । जघ्नतुः । जंघ्रति । जघ्नतुः । जघ्नेते । जघ्नति । जन  
जनने जुहोत्यादिः । चख्नतुः । चंख्रति । जघ्नतुः । अचन्नमीम-  
दन्त । क्लिति किम् । गमनम् । हननम् । अनङि किम् । अगमत् ।  
अघसत् । अचि किम् । गम्यते । हन्यते ।



तनिपत्योश्छन्दसि । ६ । ४ । ९६ ॥

एतयोरुपधाया लोपः क्ति प्रत्यये परे ॥ वितन्निरे कवयः ।  
शकुना इव पप्रिम । छन्दसि किम् । वितेनिरे । पेटिम ।

घसिभसोर्हलि च । ६ । ४ । १०० ॥

भलो भलीति सलोपः । समाना जग्धिः सग्धिश्च मे । बब्धः ।  
बन्धान्ते हरीधानाः । परान्नित्याच्च लोपात् प्राक् श्लुनिमितकमन्तरङ्गं  
द्वित्वम् । अजादौ खल्वपि । बप्सति । द्वितीत्येव । पशून् बभस्ति ॥

हुभल्भ्यो हेर्धिः । ६ । ४ । १०१ ॥

होर्भलन्तेभ्यश्च हेर्धिः स्यात् ॥ जुहुधि । अद्भि । पास्पद्भि ।  
सदिहीत्यच परत्वादिति धित्वं न ॥

श्रुशृणुपृकृवृभ्यश्छन्दसि । ६ । ४ । १०२ ॥

श्रुधी हवम् । शृणुधी गिरः । रायस्पृधि । उरुणस्कृधि  
अपां वृधि ॥

अङितश्च । ६ । ४ । १०३ ॥

हेर्धिः स्यात् । वा छन्दसीति पक्षे पित्वेनास्याङित्वम् ।  
रारन्धि । रमेर्व्यत्ययेन परस्मैपदम् । शपः श्लुरभ्यासदीर्घश्च ।  
अस्मे प्रयन्धि । युयोधि जातवेदः । यमेः शपो लुक् । यौतेः शपः  
श्लुः । अङितः किम् । हव्यं ग्रीणीहि ॥

चिणो लुक् । ६ । ४ । १०४ ॥

चिणः परस्य लुक् स्यात् ॥ अकारि । अहारि । अकारि-  
तरामित्यादौ तलोपस्यासिद्धत्वात्तरपो न लुक् ॥

अत्तो हेः । ६ । ४ । १०५ ॥

अतः परस्य हेलुक् स्यात् । भव । पच । अतः किम् ॥  
युहि । रुहि । तपरकरणं किम् । लुनीहि । ईत्वस्यासिद्धत्वादा-  
कारान्तमेतदङ्गं भवति । इह त्वनुनासिकलोपस्याभीयत्वेनासिद्ध-  
त्वान्न हेलुक् । जङ्गहि ॥

उतश्च प्रत्ययादसंयोगपूर्वात् । ६ । ४ । १०६ ॥

असंयोगपूर्वा यः प्रत्ययोकारस्तदन्तादङ्गात् परस्य हेलुक् स्यात् ॥  
धिनु । सुनु । चिनु । तनु । कुरु । उतः किम् । लुनीहि । प्रत्य-  
यात् किम् । युहि । रुहि । असंयोगपूर्वात् किम् । आप्रुहि ॥ छन्दसि  
वेति वक्तव्यम् ॥ \* ॥ अवस्थिरा तनुहि धिनुहि । यज्ञम् तेन  
मा भागिनं कृणुहि ॥

लोपश्चास्यान्यतरस्यां म्योः ६ । ४ । १०७ ॥

असंयोगपूर्वा यः प्रत्ययोकारस्तदन्तस्याङ्गस्य लोपो वा  
स्यान्म्योः परयोः ॥ धिन्वः । धिनुवः । धिन्मः । धिनुमः ।  
सुन्वः । सुनुवः । सुन्मः । सुनुमः । सुन्वहे । सुनुवहे । इह तु  
परत्वाद्गुणः । धिनोमि । प्रत्ययस्येत्येव । युवः । युमः । असंयो-  
गपूर्वस्य किम् । शक्रुवः । शक्रुमः । लोपग्रहणमन्त्यलोपार्थम् ॥

नित्यं करोतेः । ६ । ४ । १०८ ॥

करोतेः प्रत्ययोकारस्य नित्यं लोपः स्यान्म्योः परयोः ॥  
कुर्वः । कुर्मः ॥

ये च । ६ । ४ । १०९

कृञ् उलोपः स्यादादौ प्रत्यये परे । कुर्यात् ।

अत उत् सार्वधातुके । ई । ४ । ११० ॥

उप्रत्ययान्तस्य कृजोऽकारस्य उत्स्यात् सार्वधातुके ङिति ॥  
कुरुतः । कुर्वन्ति । तपरकरणं गुणवाधनार्थम् । इह त्वाभीयत्वेन  
लुकोऽसिद्धत्वादुत्वम् । कुरु । ङिति किम् । करोति । उप्रत्यया-  
न्तस्य किम् । सञ्चस्करतुः । कुरुत इत्यत्र तूकारेण व्यवधानान्नैव  
स्यात् सार्वधातुके इत्युक्तौ तु नास्योपयोगः । येननाव्यवधानन्या-  
येन कुरुत इत्यादौ चरितार्थस्य करिष्यत इत्यादावप्रवृत्तेः ।  
कर्तेति तास्यन्तेऽपि टिलोपस्याभीयासिद्धत्वेनानेकव्यवधानात् ।  
टिलोपेऽङ्गाधिकारसत्त्वेन समानाश्रयत्वस्य सूपपादत्वात् । डित्वसा-  
मर्थ्यात् किञ्चिद्व्यविषयके भाधिकारवाधेऽपि अङ्गाधिकारवाधे माना-  
भावादिति सूत्राशयः । भाष्यकारेण तु तदुक्तावपि करिष्यत इत्याद्य-  
सिद्धं मत्वोप्रत्ययान्तस्येति स्वीकृत्येतन्निष्कलीकृतम् ॥

असौरलोपः । ई । ४ । १११ ॥

अस्यास्तेश्चाकारस्य लोपः स्यात् सार्वधातुके ङिति ॥ रुन्धः ।  
रुन्धन्ति । स्तः । सन्ति । ङिति किम् । भिनति । सार्वधातुके इति  
निष्पलम् । ईहामासतुरित्यादौ अत आदेरिति दीर्घे परस्य लोपे-  
ऽप्यदोषात् ॥

आभ्यस्तयोरातः । ई । ४ । ११२ ॥

अनयोरातो लोपः स्यात् ङिति सार्वधातुके । ईत्वात् पूर्वं  
भेरन्तादेशः । परत्वान्नित्यत्वादन्तरङ्गत्वाच्च । एवं ऋस्याम्भावः ।  
ततोऽनेन लोपः । क्रीणन्ति । क्रीणते । लुनते । मिमते । माङ् माने  
शब्दे च । जिहते । ओहाङ् गतौ । दतः । दत्ते । ददते ।

दरिद्रति । जाहति । श्नाभ्यस्तयोः क्रिम् । यान्ति । वान्ति । आतः  
क्रिम् । बिभ्यति । जिहियति । झिति क्रिम् । क्रीणाति । ददाति ।  
सार्वधातुके क्रिम् । आशिषि जाहायात् ॥

ई हल्यघोः । ई । ४ । ११३ ॥

श्नाभ्यस्तयो रात ईत् स्यात् सार्वधातुके झिति हलि न तु  
घोः ॥ क्रीणीतः । क्रीणीते । लुनीते । मिमीते । जिहीते । जाहीतः ।  
जाहीथः । जहीहि । अजाहीताम् । जाहीयात् । हलि क्रिम् ।  
क्रीणन्ति । मिमते । अघोः क्रिम् । दतः । धतः । झिति क्रिम् ।  
क्रीणाति । जहाति । सार्वधातुके क्रिम् । जहायात् ।

इद् दरिद्रस्य । ई । ४ । ११४ ॥

दरिद्रातेरिकारः स्यादुलादौ झिति सार्वधातुके ॥ दरिद्रतः ।  
हलि क्रिम् । दरिद्रति । झिति क्रिम् । दरिद्राति । सार्वधातुके  
इति निष्फलम् ॥ दरिद्रातेरार्द्धधातुके विवक्षिते लोपो वाच्यः ॥ \* ॥  
दरिद्रातीति दरिद्रः । पचाद्यच् । विवक्षिते इत्यनुक्ते  
तु श्याद्व्यधेति णे कृते परन्वाद्युक् स्यात् । लोपस्त्वाशिषि  
दरिद्रादित्यादौ चरितार्थः । ईषदरिद्रमित्यातो युजिति च  
प्रसज्येत । लुङि वा सनि ण्वुलि ल्युटि च नेति वक्तव्यम् ॥ \* ॥  
अदरिद्रीत् । इट्सकौ । अदरिद्रासीत् । चिणि । अदरिद्रि ।  
अदरिद्राणीति भवति । दिदरिद्रासति । दिदरिद्रिषतीतीट्पक्षे तु  
आतेलोप इटि चेत्यालोपः । दरिद्रायकः । दरिद्राणम् ॥

भिद्योऽन्यतरस्याम् । ई । ४ । ११५ ॥

इकारो वा स्यादुलादौ झिति सार्वधातुके ॥ बिभितः ।  
बिभीतः । हलि क्रिम् । बिभ्यति । झिति क्रिम् । बिभेति ।

सार्वधातुके किम् । विभीवान् । भीयते बेभीयते इति तु  
अभ्यस्तस्येत्येव सिद्धम् । यङ्यकारसहितस्य हि द्वित्वेन भियोऽ-  
भ्यस्तत्वं नास्ति । अत एव श्नाभ्यस्तयोरित्येह हल्यघोरित्यच् च  
यायावरो न प्रत्युदाहृतः । यङो लुक्का लुप्रत्वाभावेन प्रत्ययलक्षणेन  
ङ्ङित्परत्वसत्वेऽपि वलि लोपे कृते उपदेशे आकारान्ताभ्यस्तत्वाभा-  
वेन स्यसिच्सूचादुपदेशे इत्यनुवृत्त्याऽपि वारयितुं शक्यत्वात् । श्ना-  
भ्यस्तयोरित्यालोपस्य तु वरेऽजादेशस्य स्थानिवत्त्वनिषेधेनापि वार-  
यितुं शक्यत्वाच्च । यत्वल्लोपासिद्धत्वेनापि यायावरः परिहर्तुं शक्य  
इति तन्न । वरच्यल्लोपो यङि त्वीत्वाल्लोपाविति व्याप्ययत्वात् ।

जहातेश्च । ६ । ४ । ११६ ।

इत्स्याद्वा हलादौ ङिति सार्वधातुके ॥ पक्षे ईत्वम् ।  
जहितः । जहीतः । हलि किम् । जहति । ङिति किम् । जहा-  
त् । सार्वधातुके इति निष्फलम् । जाहीत इत्यादाविवाशिषि  
जाहायादित्यच्चापि श्लिषा निर्देशादेवाप्रवृत्तेः । हीयते । जेहीयते  
इति त्वभ्यस्तस्येत्येव सिद्धम् ॥

आ च हौ । ६ । ४ । ११७ ॥

जहातेहौ परे आ स्यात् चादिदीतो ॥ जहाहि । जहिहि ।  
जहीहि । जाहीहीत्यच् श्लिषा निर्देशादेतदप्रवृत्त्येहल्यघोरित्तीत्वमेव ॥

लोपो यि । ६ । ४ । ११८ ॥

जहातेरातो लोपः स्यादादौ सार्वधातुके ॥ जह्यात् ।  
सार्वधातुके इति निष्फलम् । हेयादित्यच्चेर्लङीत्यच्चाधधातुकाधिकार-  
ेण तेनैव बाध्यात् । जाहीयादित्यच्चेव जाहायादित्यच्चापि श्लिषा

निर्देशादेवाप्रवृत्तेश्च । ह्रीयते । जेह्रीयते । हेयं हेयादित्यादि  
चाभ्यस्तस्येत्येव द्वितीति वा यथायथं सिद्धम् ।

**घोरसोरद्धावभ्यासलोपश्च । ६ । ४ । ११९ ॥**

घोरस्तेश्चैत्वं स्याद्दौ परे अभ्यासलोपश्च ॥ देहि । धेहि ॥  
लोपश्चेति द्विशकारकनिर्देशेन शित्वात् पुनर्लोपग्रहणाद्वा सर्वादेशोऽयं  
लोपः । आभीयत्वानैत्वस्यासिद्धत्वाद्धेर्धः । श्नसोरित्यतो लोपः ।  
यधि । तातङ्पक्षे एत्वं न । परेण तातडा बाधात् । सकृद्गता-  
विति न्यायात् । दतात् । धतात् । स्तात् ॥

**अत एकहल्मध्येऽनादेशादेर्लिटि । ६ । ४ । १२० ॥**

लिङ्गिनिमितादेशादिकं न भवति यदङ्गं तदवयवस्यासंयुक्त-  
हल्मध्येऽस्यस्याकारस्यैत्वं स्यादभ्यासलोपश्च किति लिटि ॥ रेणुतुः ।  
रेणुः । रेमे । रेमाते । येमनुतुः । येमुः । लेभे । लेभाते । आदे-  
शश्चेह वैरूप्यसम्पादक एवाश्रीयते । शसिदद्योः प्रतिषेधवचनात्  
ज्ञापकात् । तेन् प्रकृतिजश्चरां तेषु सत्स्वपि एत्वाभ्यासलोपौ स्त  
एव । देधे । देधाते । देधिरे । पेचतुः । पेचुः । अतः किम् ।  
दिदिषतुः । तपरः किम् । ररासे । एकेत्यादि किम् । तत्सरतुः  
अनादेशादेः किम् । जगणतुः । चक्रणतुः । लिटा आदेशविशेषणा-  
दिह स्यादेव । नेमतुः । सेहे । सेहाते । अभ्यासजश्च चत्वर्योरसि-  
द्धत्वं तु न फलिभज्योर्विधिवचनात् ज्ञापकात् ॥ दम्भेश्च एत्वाभ्या-  
सलोपौ वक्तव्यौ ॥ \* ॥ देमतुः । देमुः । नलोपस्याभीयासिद्धत्वा-  
दप्राप्तिः । नशिमन्योरलिट्येत्वं हन्तस्यमिषद्वोरपि । किम्प्रयोजनम् ।  
अनेशं मेनकेत्येतत् । अनेशमिति । नशेर्लुङि पुषादित्वाटङ् ।

मेनकेति मनेराशिषि चेति वुन् । आशिषि वुनश्च नेतीत्वाभावः ।  
भाषायां तु मेनकेति पृषोदरादित्वात् । व्येमानम् । लिङि पेचिरन् ।  
व्येमानमिति त्रिपूर्वादमतेस्ताच्छील्यादिषु चानश् । छान्दसः शपो-  
लुक् । पेचिरन्निति । पचेरन्निति प्राप्ते छान्दसे एत्वह्रस्वत्वे ॥ यजि-  
वप्योश्च ॥ \* ॥ आयेजे । आवेपे । लङ् इट् शप् छन्दस्यपि दृश्यते  
इत्याट् ॥

थलि च सेटि । ई । ४ । १२१ ॥

प्रागुक्तं स्यात् । पेचिथ । शेकिथ । सेटि किम् । पपकथ ।  
शशकथ । थलोऽन्यस्यात्कितो लिटः सेटोऽभावात् सेटीत्येव सिद्धे  
नार्थस्थलीत्यनेन ॥

तृफलभजत्रपश्च । ई । ४ । १२२ ॥

एषामत एकारो ऽभ्यासलोपश्च स्यात्किति लिटि सेटि  
थलि च ॥ तेरतुः । तेसुः । तेरिथ । फेलतुः । फेलुः । फेलिथ ।  
भेजतुः । भेजुः । भेजिथ । वेपे । वेपाते । अन्यन्यार्थाद्विना  
कित्वपक्षे एत्वाभ्यासलोपावपि । अन्यन्यार्थोर्वक्तव्यामिति हरदत्ता-  
दयः ॥ श्रेयतुः । श्रेयुः । श्रेयतुः । श्रेयुः ॥

राधो हिंसायाम् । ई । ४ । १२३ ॥

अत इति तपरत्वमविवक्षितमवायोभ्यत्वात् । राधोऽकारस्यैत्वं  
स्यादभ्यासलोपश्च किति लिटि सेटि थलि च ॥  
अपरेधतुः । रेधुः । रेधिथ । हिंसायां किम् । आरराधतुः ।  
आरराधुः ।

वा जृभ्रमुत्रसाम् । ई । ४ । १२४ ॥

शषामकारस्यैत्वमभ्यासलोपश्च किति लिटि सेटि थलि च ॥  
 जेरतुः । जजरतुः । जेरिथ । भ्रेमतुः । बभ्रमतुः । भ्रेमिथ । बभ्र-  
 मिथ । चेसतुः । चेसिथ । तचसिथ ॥

**फणाञ्च समानाम् । ई । ४ । १२५ ॥**

शषामकारस्यैत्वमभ्यासलोपश्च वा किति लिटि सेटि थलि  
 च ॥ फेणतुः । फेणिथ । पफणतुः । पफणिथ । रेजतुः । रेजिथ ।  
 रेजे । रराजतुः । रराजिथ । रराजे । अत इत्यनुवृतावपि विधा-  
 नसामर्थ्यादात एत्वम् । भ्रेजे । बभ्राजे । भ्राजतेरिह पाठः फणा-  
 दिकार्यार्थ एव । पूर्वं पाठस्तु व्रश्चादिष्टत्वाभावार्थः । तत्र हि  
 राजिसाहचर्यात् फणादेरेव ग्रहणम् । भ्रे शे । बभ्राशे । भ्लेशे ।  
 बभ्राशे । द्वावपीमौ तालव्यान्तौ । स्येमतुः । सस्यमतुः । स्येमिथ ।  
 स्वैनतुः । सस्वनतुः । स्वेनिथ । सस्वनिथ । सप्रानां किम् ।  
 दध्वनतुः ॥

**न शसददवादिगुणानाम् । ई । ४ । १२६ ॥**

शसेर्देर्देर्वकारादीनां गुणस्य च योऽकारस्तस्य एत्वाभ्यास-  
 लोपश्च न ॥ शसु हिंसायाम् । दन्त्यान्तः । शशसतुः । शशसिथ ।  
 दद दाने । दददे । दददाते । दुवम उद्गिरणे । इहैव निपातना-  
 दृत इत्वमिति सुधाकरः । ववमतुः । ववमिथ । भागवृत्तौ तु  
 वेमतुरित्याद्याप्युदाहृतम् । तद्वाप्यादौ न वृष्टम् । तत्र चेषमुपपत्तिः ।  
 सूचे आदिग्रहणं व्यर्थं वेत्यकारान्तसङ्घातग्रहणेनेष्टसिद्धेः । एवञ्चा-  
 दिग्रहणमौपदेशिकत्वप्रतिपत्त्यर्थम् । अनुबन्धाश्चैकान्ताः । यद्वा वमे-  
 रादौ यकारो लुप्रनिर्दिष्टः । तथा चोपदेशे वादित्वाभावात्



निषेधो न । वेमुश्च केचिदुधिरमित्यादिप्रयोगाश्चेहानुकूला इति ॥  
 घट वेष्टने । घवटतुः । घवटिथ । लुलविथ । ओकारस्यावादेश-  
 विधानादत्र गुणस्याकारः । शशरतुः । शशरिथेत्यत्रापि उः स्थानेऽण-  
 प्रसज्यमान एव रपरो भवति । पूर्वभक्तश्च रेफ इति विशिष्टस्य गुण-  
 त्वाद्गुणस्याकारः । पेचतुः । पेचुरित्यादौ तु गुण एवाकारो न तु  
 गुणस्येति प्रतिषेधाभावः । व्यपदेशिवद्भावस्तु न भवति । विधि-  
 प्रतिषेधयोर्विषयभेदानापत्तेः । शसिददिवादिग्रहणवैयर्थ्यापत्तेश्चेति  
 दिक् ॥ एतेन लक्षणया गुणशब्देन भावितपरो गुणशब्द इत्य-  
 पास्तमिति दिक् ॥

**अर्वणस्त्रसावनजः । ई । ४ । १२७ ॥**

नजा रहितस्यार्वन्नन्तस्याङ्गस्य तृ इत्यन्तादेशः स्यान्न तु सौ ।  
 ऋ इत् उगित्वान्नम् । अर्वन्तौ २ । अर्वन्तः । अर्वन्तम् । अर्वतः ।  
 अर्वता । अर्वद्भ्यामित्यादि । असौ किम् । अर्वा । हे अर्वन् ।  
 अनजः किम् । अनर्वा यज्ववत् ॥

**मघवा बहुलम् । ई । ४ । १२८ ॥**

मघवन्शब्दस्य वा तृ इत्यन्तादेशः स्यात् ऋ उपधादीर्घः ।  
 मघवान् । इह दीर्घे कर्तव्ये संयोगान्तलोपस्यासिद्धत्वं न  
 भवति । बहुलग्रहणात् । तथा च श्वन्नृक्षन्निति निषानन्मघशब्दा-  
 न्मतुषा च भाषायामपि शब्दद्वयसिद्धिमाश्रित्येतत्सूचं प्रत्याख्यातमा-  
 करे । हविर्जन्निति निःशङ्को मखेषु मघवानस्येति भट्टिः ।  
 मघवन्तौ २ । मघवन्तः । हे मघवन् । मघवन्तम् । मघवतः ।  
 मघवता । मघवद्भ्यामित्यादि । तृत्वाभावे मघवा । छन्दसीवनि-

पै चेति वनिबन्तं मध्योदातं छन्दस्येव । अन्तोदातं तु लोकेऽपीत  
विशेषः । मघवानो । मघवानः । सुटि राजवत् । शसदौ तु मघोनः ।  
मघोना । मघवभ्यामित्यादि ॥

भस्य । ई । ४ । १२९ ॥

आ अध्यायपरिसमाप्तरधिकारोऽयम् ॥

पादः पत् । ई । ४ । १३० ॥

पाच्छब्दान्तं यदङ्गं भं तदवयवस्य पाच्छब्दस्य पदादेशः  
स्यात् । पदाङ्गाधिकारे तस्य तदन्तस्य च । अनेकालत्वात् सर्वादेशे  
प्राप्ते निर्दिश्यमानस्यादेशा भवन्ति । सुपदः । सुपदा । भस्य किम् ।  
सुपाद्भ्याम् ॥

वसोः सम्प्रसारणम् । ई । ४ । १३१ ॥

वस्वन्तस्य भस्य सम्प्रसारणं स्यात् । पूर्वरूपत्वम् । पत्वम् ।  
विदुषः । विदुषा । अन्तरङ्गोऽपीडागमः सम्प्रसारणविषये न प्रवर्तते  
अकृतव्यूहा इति परिभाषया । सेदुषः । सेदुषा ॥

वाह ऊट् । ई । ४ । १३२ ॥

भस्य वाहः सम्प्रसारणमूट् स्यात् ॥ एत्येधत्यूट्स्विति  
वृद्धिः । विश्वौहः । विश्वौहा । छन्दस्यैव शिवरिति पक्षे भाषायां  
णिजन्ताद्विजिति केचिदिति दिक् ॥

श्वयुवमघोनामतद्धिते । ई । ४ । १३३ ॥

अल्लोपोऽन इत्यतोऽन इत्यपकृष्यते । अन्नन्तानां भसञ्चका-  
नामेषामतद्धिते परे सम्प्रसारणं स्यात् ॥ शुनः । शुना । यूनः ।  
यूना । मघोनः । मघोना । ननु सम्प्रसारणे वार्णादाङ्गस्य बलौय-

स्त्वेन पूर्वत्वं बाधित्वाल्लोपो ऽन इति लोपे शुनेति सर्वानुदात्तं स्यात् ।  
उदात्तनिवृत्तिस्वरेण घान्तोदात्तं स्यात् । इष्यते तु पूर्वरूपेणाशु-  
दात्तम् । तच्च हि वक्ष्यास्थानिकोकारस्य संसनधर्महलः स्थानिक-  
त्वेनानुदात्ततया श्वन्शब्दस्यान्तोदात्ततयाकारस्योदात्तत्वेन तयोः  
स्थाने जातस्यैकादेशस्योदात्तत्वात् । किञ्च लोपे स्थानिकत्वेन  
यणप्रसङ्गः । अतेः शुन इत्यादिनिर्देशैस्तद्वारणे तु बहुश्वः  
बहुयुवा बहुमघवेत्येवान् उपधालोपिन इति ङीप्त्रिकल्पापत्तिः ।  
बहुश्वेत्यत्र गौरादिङीषस्त्वनुपसर्जनाधिकारादप्रवृत्तिः । मघेन-  
इत्यादावन्तोदात्तप्रकृतिके उदात्तनिवृत्तिस्वरापत्तिश्चेति चेन्न । वा-  
र्णपरिभाषाया अनित्यत्वेन क्वचिदप्रवृत्त्याऽदोषात् । श्वन्शब्दे  
आभीयतया सम्प्रसारणासिद्धत्वेन न संयोगादिति निषेधान्न ।  
न च वनिबन्तप्रकृतिके मघेन इत्यादौ सम्प्रसारणे यस्यतिलोपा-  
पत्तिरिति वाच्यम् । निपातितान्तोदात्तमघवन्शब्दमादाय सिद्धेः ।  
एकादेश उदात्तेनोदात्त इत्यस्य प्रवृत्त्या तच्च स्वरे विशेषाभावात् ।  
छन्दस्यापाद्यरूपाभावान्ननिष्ठापादनम् । अन्नन्तानां किम् । मघ-  
वता । स्त्रियाम् । मघवती । न चैकदेशविकृतन्यायेनान्नन्तत्वम् । अन-  
इत्यपकर्षसामर्थ्यान्नकारप्रश्लेषाद्वा नान्तान्नन्तत्वस्य विवक्षणात् । अत-  
द्विते किम् । शुन इदं शौवनं मांसम् । तस्येदमित्यण् । द्वारादित्वा-  
दैजागमः । यौवनम् । माघवनम् ॥

अल्लोपोऽनः । ६ । ४ । १३४ ॥

नेहान्नन्तस्य भस्याङ्गस्याकारस्य लोपः स्यादित्यर्थेऽल्लो-  
त्यादौ तकाराकारस्यापि लोपापत्तेः । नापि भस्याङ्गस्यानोऽकार-

स्येति । अनसा मनसेत्यादौ नदापत्तेः । तच्चावृत्यादिनान्नन्तस्य  
 भस्यानोऽकारस्येत्यापि न । अनस्तद्धोऽद्यादावतिव्याप्तेः । किन्तु  
 भस्येत्यनेनाक्षिप्रः प्रत्ययविशेषोऽङ्गञ्चेति द्वयमनो विशेषणम् । अन्त्व-  
 कारस्य । तथा चाङ्गावयवोऽसर्वनामस्थानयजादिस्वादिपरो योऽन्  
 तस्याकारस्य लोपः स्यादित्यर्थः । श्चुम् । न चाल्लोपः स्थानिवत् पूर्व-  
 चासिद्धे तन्निषेधात् । न च बहिरङ्गतयाऽसिद्धः । यथोद्देशपक्षे षाष्ठीं  
 परिभाषां प्रति श्चुत्वस्यासिद्धतयाऽन्तरङ्गाभावे बहिरङ्गपरिभाषायां  
 अप्रवर्तनेः । जजोच्च । राज्ञः । राज्ञा । अनः किम् । महता । राज-  
 कीर्यमित्यत्र तु नान्तान्त्वाभावाददोषः । अनितेः क्लिप्यान इत्या-  
 दौ तु तपरकरणाज्ज्ञोऽभावः ॥

**षपूर्वहन्धृतराज्ञामणि । ६ । ४ । १३५ ॥**

षपूर्वो योऽन् तस्य हनादेश्च भस्यातो लोपोऽङ्गि ॥ ताक्ष्णः ।  
 पौष्णः । भौग्नः । धृतराज्ञोऽपत्यं धार्तराज्ञः । वेति किम् ।  
 सामनः । अणि किम् । ताक्ष्ण्यः । सेनान्तलक्षणकारिभ्यश्चेति  
 ग्यः ॥

**विभाषा डिश्योः । ६ । ४ । १३६ ॥**

अङ्गावयवोऽसर्वनामस्थानयजादिस्वादिपरो योऽन् तस्याका-  
 रस्य लोपो वा स्यान्डिश्योः परयोः ॥ राज्ञि । राजनि । साम्नि ।  
 सामनि ॥

**न संयोगाद्वमन्तात् । ६ । ४ । १३७ ॥**

वकारमकारान्तसंयोगात् परस्यानोऽकारस्य लोपो न स्यात् ।  
 यज्वनः । सुपर्वणः । ब्रह्मणः । कर्मणः । संयोगात् किम् । प्रति-  
 दीव्नः । साम्ना । वमन्तात् किम् । तक्ष्णः ।

of effect (from its cause). [The man's acting in a certain manner is taken as the *effect* of his ignorance, which is thus *inferred* from its effect].

Then again, by what means do you seek to prove that Inference is not a valid means of knowledge? \* As for Sense-perception it has always a positive entity for its objective and is hence always of an affirmative character; and as such it could not prove the *negation* or *absence* of Inference as a means of knowledge.

"We conclude that it is not a means of cognition, simply because we do not perceive it."

In that case you admit the authority of Inferences based upon *Non-perception*. All this has been thus summed up by the *Bauddhas*: 'The existence of another means of knowledge is proved by.—(1) its similarity to another means of knowledge universally recognised, (2) the fact of our being cognisant of other people's ideas and cognitions and (3) by negation also at times.' That is to say, for these three reasons, it must be admitted that apart from 'Sense-perception' there is a distinct means of knowledge, in the shape of Inference, based upon the 'nature of things,' on 'Effects' and on 'Non-perception.'

*Text (120): A definite cognition brought about by the due perception of the special features, is called 'Nirṇaya'; and this is opposed to Doubtful Cognition. It is only this definite cognition that can be either 'perceptive' of 'inferential.' That which is produced by a sensuous perception of the special features, and sets aside all doubts, is the 'perceptive judgment;' e.g. when we see a certain object standing before us, we may perceive only the tallness, which is a pro-*

\* The printed reading is evidently wrong: 'Aumānam pramāṇam &c.' does not give any sense.

perty common between the pole and the man, and not perceive any of the features belonging specifically to either ; and then recalling to our mind the (other) features common to both, we have the doubtful cognition as to whether the object before us is a pole of a man ; after a time, perceiving that the object has a head and hands &c., we come to the definite cognition that it is a ' man ; ' and this is a case of the ' perceptive Definite Cognition. Then again, seeing only a pair of horns in a thicket (and not any other parts of the animal's body), we have the doubtful cognition that it is a cow or a Gavaya ; and then noticing the presence of the dewlap, we have the Definite Cognition that it is a ' cow ' ; and this is a case of the ' inferential ' Definite Cognition.' (IX-ii-12 ; X-i-3.)

### Commentary.

Some people regard Definite Cognition to be a distinct means of knowledge ; and in regard to this view the author says : ' A definite cognition, &c.' That is to say, in a case where the non-perception of specific features has given rise to a doubtful cognition, the subsequent perception of such features brings about a definite cognition, which is called ' *Nirṇaya*, ' 'Definite Cognition.' It is called the 'opposite of Doubtful Cognition,' because as soon as it appears, it removes the previous ' doubtful cognition. As Maṇḍana Miśra has declared in his *Vibhramavivēka*, — ' As soon as the pole has been definitely cognised ' there is no longer any doubtful cognition based upon mere tallness ' Though every definite cognition may be called ' *Nirṇaya*, ' (no matter whether it does or does not set aside a previous doubt), yet in as much as a certainty is generally known to follow after an uncertainty, the author has called it ' opposed to Doubtful Cognition.'

With a view to explain his own general statement, the author next shows that *Nirṇaya* is included in Sense-perception

and Inference. The definite cognition with regard to objects perceived by the senses is 'Perceptive *Nirṇaya*,' and that with regard to inferable objects is 'inferential' *Nirṇaya*.

NOTES.—(a) When we perceive the horn, the doubtful cognition is due to the following inferential reasoning: 'The animal before us is either a cow or a Gavaya, as it has horns.' And then the perception of the dewlap leads us to the following Inference. 'It must be cow, because it has dewlap.' This is called 'inferential definite cognition,' as the entire animal is not actually seen.

(b) It is not quite clear who regard 'Nirṇaya' as a distinct means of knowledge.

### SMṚITI-REMEMBRANCE.

*Text (121): From the contact of the soul and the mind as aided by such causes as the perception of an 'Indicative,' 'desire' (for remembering) and 'associated ideas,' and the like, and from a faculty produced by distinct cognition, by repetition and by an impressive regard (for the object concerned),—there arises a Remembrance of objects seen, heard or experienced (inferred) in the past, which becomes the cause of the recalling of what remains (of a previous cognition), of desire, of associated or secondary remembrance, and of aversion.*

### Commentary.

The author now proceeds to describe knowledge in the form of Remembrance: The expression 'and the like' has been added with a view to include *Prāṇidhāna*, 'Close Attention' and others enunciated in the *Nyāya-sūtra* (Adh. III *Āhnika* II, *Sūtra* 43). The 'contact of the soul and the mind' aided by these constitutes the cause or source of Remembrance. For this 'Contact' the peculiarity that makes it a cause of Remembrance consists in the 'perception of the Indicative' &c.; as a mere contact of the soul and the mind cannot bring about any Remembrance.

The author next points out that like the 'perception of the Indicative,' 'Faculty' also is an instrumental cause of Remem-

brance. Remembrance follows from a peculiar faculty of the mind ; and this faculty is produced —(1) by distinct cognition ; as from the cognition of the touch of blades of grass in motion ; (2) sometimes it happens that even a distinct cognition does not produce any perceptible impression on the mind, as we find in the case of a chapter of the Veda read for the first time ; but in this case when there is a repetition of what has been cognised once, a distinct impression is produced on the mind, which fixes the chapter in the memory ; (3) sometimes when we see a strange object, the cognition produced is so impressive that even though the object is seen but once, it is remembered for all times to come.

*With regard to objects seen &c.,* This points out the objects of Remembrance. 'Seen' = cognised directly by the senses ; 'heard' = cognised only through hearing from others 'experienced' = Inferred.

*'Becomes the means &c.,* This serves to point out the effects of Remembrance. '*Āśha*' is that which remains behind. '*Anuvyavasāya*' is functioning afterwards ; and by the compound '*Āśhānuvyavasāya*' (where '*āśha*' qualifies '*anuvyavasāya*'), which literally means the 'recalling of what remains behind,' is meant the cognition of the 'object of the Inference, which is not included in the first cognition of the inferential Indicative ;' and the meaning of this is the '*remembrance*' of the invariable concomitance (of that object with that Indicative). The '*remembrance*' of a certain object having afforded pleasure in the past becomes the means of a 'desire' for that object. The '*remembrance*' of the first word of a sentence becomes the means of the 'associated remembrance' of the second word. And the '*remembrance*' of an object having produced pain in the past becomes the cause of an 'aversion' to it.

And remembrance also appears in the form of 'that' ('That thing which I had seen &c.,'): And in as much as in



all Remembrance the object is recognised as having been known *in the past*, Remembrance is called '*atītavishayā*,' 'pertaining to past objects.'

It is for this same reason of its pertaining to past objects, that Remembrance is not regarded as a 'means of knowledge; as all that it does is to point out an object as *known in the past*; and as such it depends, in the matter of making its objective known, upon previous cognitions (and as such only making known an object that is already known, it cannot be regarded as a 'means of knowledge,' which is a name given only to such means as afford knowledge of things not otherwise known). As for Inferential Cognition, though that also depends upon another cognition for its accomplishment, yet in the matter of bringing about a knowledge of its own objective it is wholly independent; *i. e.*, though the Inference is based upon the previous knowledge of concomitance &c., yet it always leads to a conclusion the matter of which is wholly unknown, until pointed out by that same Inference, which thus, with regard to this latter, does not merely recall a previous cognition, as is done by R-embrance. This has been thus declared in the *Tantravārtika* by the superhumanly intelligent Teacher: 'It is only the cognition of some previous cognition that is called *Smṛti*, Remembrance, and hence we can never accept it as true, in the absence of such previous cognition' [I-iii-1, Translation Page 105]. This same idea has been also expressed in the following *Kārikā* (*Ślokavārtika*): 'There (in the case of Remembrance) to the previous cognition (which is the origin of the Remembrance) belongs the character of the correct means of knowledge; and the purpose of Remembrance lies in the mere recalling of that previous cognition' [*Anumāna* Verse 158, Translation. Page 204]. Some people hold the non-evidential character of Remembrance to be due to the fact of its not being directly produced by a real object: but for such people there would be no evidential authority for Inferences with regard to past and future objects (which cannot be regarded as *real* at

the time of the inference) and they cannot escape from this objection.

NOTES :—(1) The *Nayāsūtras* referred to in the commentary are स्मरणंत्वात्मनो ज्ञस्वभाव्यात् ॥ ४० ॥ प्रणिधाननिबन्धाभ्यासलिङ्गलक्षणादुपपत्तिरिदहाभ्यासितसम्बन्धानन्तर्यवियोगैककार्यविरोधातिशयप्राप्तिव्यवधानसुखदुःखेच्छाद्वेषभयार्थित्वक्रियारागधर्माधर्मनिमित्तेभ्यः ॥ ४३ ॥

The first of these Sūtras simply states the fact that Remembrance belongs to the self ; as it is the self alone that is endowed with consciousness ; and in the next Sūtra Gauṭama declares that Remembrance follows from such causes as *Prāṇidhāna* and the rest ; and here we find stated in detail the various grounds of association leading to Remembrance. Each of these is thus explained by Vātsyāyana and Vāchaspati Miśra ; (1) '*Prāṇidhāna*' is the steadying or concentrating of the mind with view to recall something to the mind ; that is to say, when we wish to remember something, we withdraw the mind from all other objects and concentrate it on the various distinguishing features of the one object intended to be recalled ; and this concentration is called '*Prāṇidhāna*.' (2) '*Nibandha*.'—When a number of things are treated of in the same work ('composition'), the association thus established among them makes each one of them bring the other to the mind. (3) '*Abhyāsa*.'—is the name given to that peculiar character of the Self, which in the form of a faculty or Impression is produced by a constant repetition or repeated pondering over the same idea. This faculty thus becomes a means whereby the idea and its object is remembered easily. This *Abhyāsa* includes '*Ādara*' (great regard and '*Pratyaya*' Impressive cognition) also; as these also tend to create in the self a faculty that becomes the means of remembering; when we have a great regard for a certain thing, or when the cognition that we have of it is of a character that leaves a lasting impression on the mind, there appears a certain faculty that fixes those objects in our memory. (4) '*Linga*.'—An indicative or distinguishing mark ; everything has certain features whereby it is more easily remembered. This Indicative mark is generally of four kinds : (a) A thing is often remembered by the help of something where with it may have been found to have been in contact,—

*f. i.*, having seen a cart with a particular horse, on a former occasion, seeing that horse, we remember the carriage; (3) it is remembered by means of something wherein it has been found to inhere; for instance, having seen the yarn along with the piece of cloth, whenever afterwards we see the yarn, we at once remember the cloth. (c) When two things have been found to inhere together in the same object, the perception of one calls the other to the mind; *f. i.*, having found *whiteness* and *coolness* together in a piece of ice, whenever we see *whiteness* it brings an idea of *coolness* to the mind; or having seen the hands and feet of a man, when we see his hands we remember his feet also. (d) One thing is often found to bring about the idea of its contrary; for instance, on experiencing extreme heat, we are at once put to mind of extreme cold. (5) A certain distinguishing feature fixed by convention often serves to bring to the mind the name of the family to which one belongs, *f. i.* having found by experience that the animals belonging to a certain family are marked by a particular kind of mark on the forehead, whenever we see an animal bearing that mark, we are led to remember the family. (6) Of two similar things, one reminds us of the other; for instance, the picture of a man reminds us of the man himself. (7) By ownership a thing is remembered; for instance on seeing the servant we remember the master, or *vice versa*. (8) Of two things related to one another one reminds us of the other; as the sight of the son reminds us of the father. We often remember a thing through immediate sequence; *f. i.*, finding that the railway train leaves immediately after the whistling, as soon as we hear the whistling we are reminded of the leaving of the train; or being accustomed to take our food immediately after bath, the bath reminds us of the food. (10) The *Separation* from a man reminds us of him. (11) The identity of function is another cause of action; *f. i.*, finding that a certain set of eleven men forms a football team, on seeing any one of them we remember the rest. (1) Of two persons opposed to each other, the sight of one reminds us of the other opponent. (13) An excellence of some sort becomes a means of remembrance; *f. i.*, a student wishing to learn a certain subject remembers the teacher famous in that branch of learning. (14) The likelihood of gain from a certain person puts

us in mind of that person. (15) The covering of a thing reminds us of that thing, *f. i.*, the sight of the scabbard leads us to remember the sword. Similarly pleasure and pain, affection and aversion, fear and want put us in mind of their respective objects, the action of a man reminds us of the man, as the moving of the chariot reminds us of the driver; and Virtue and Vice also remind us of their effects. These are a few of the special instances of the general law of association, which is enunciated as—  
एकसम्बन्धिज्ञानमयसम्बन्धिनं स्मारयति ।

(2) (a) Patanjali in his Yoga-sūtra has defined it as the *non-abandonment by the mind of the object that has been once cognised* (I-ii). This definition puts us in mind of the declaration of Bishop Hall, that, "memory is the great keeper of the Rolls of the soul, a power that can make amends for the speed of time, in causing him to leave behind him those things which else he would so carry away as if they had not been."

The Vedantis hold that Remembrance does not depend upon our will; it is in this that it differs from Reflection. Their opinion is that no sooner the necessary conditions present themselves than the Remembrance appears, whether we wish it or no (*Vivaraṇa pramāṇyasamgraha*, p 151).

Remembrance is not regarded as one of the 'valid means of knowledge,' *Pramāṇa*. And on this point the Nyāyamañjarī says—  
'The invalidity of Remembrance is due, not to the fact of its pertaining to an object that has already been cognised before, but to the fact of the object whereof it affords the knowledge not having a real existence at the time that we have the Remembrance. Soon this point we find a difference of opinion between our commentator and the Nyāyamañjarī. Remembrance enters as a necessary factor in all Inferential and Verbal cognitions; and as such we cannot regard it as absolutely invalid; all that is meant is that it is not an independent *Pramāṇa*.

Some writers hold that the direct cause of remembrance does not consist in the *sanskāra*, which thus stands in the same relation to Remembrance as *sense-contact* does to Sense-perception. Gaṅkara Miśra in the *Upaśkāra* (on sūtra IX-ii-6) says that a particular kind

of conjunction is the non-material cause, *sanskāra* the instrumental cause and the Self the material cause, of *Remembrance*.

(3) It will be of interest to notice what some of the western philosophers have got to say in this connection.

Professor Fleming says—“Consciousness testifies that when a thought has once been present to the mind, it may again become present to it, with the knowledge that it has formerly been present; when this takes place we are said to *remember*, and the faculty of which *remembrance* is the act is *memory*.” [It is for this reason that ‘*smṛti*’ cannot be rightly translated as ‘*memory*’].

“This faculty (of memory) implies two things: a capacity of retaining knowledge, and a power of recalling to our thoughts when we have occasion to apply it to use” (Stewart, *Elements* VI-i).

[This is opposed to the Vedantic conception that Remembrance is wholly independent of our effort].

“The next faculty of the mind (after perception), whereby it makes a further progress towards knowledge is that which I call *retention*. This is done in two ways: first by keeping the idea which is called *contemplation* [the ‘*pranīdhāna*’ of the *Nyāyasūtra* explained above]. The other way of *retention* is the power to revive again in our minds those ideas which, after imprinting, have disappeared” (Locke *Essay* II-x-i).

In connection with the ‘invalidity’ of Remembrance, on which so much stress has been laid above, we may note the opinion of Hobbes who holds that memory is a *decaying* sense. Professor Bain regards it as a wholly independent faculty of the mind; as the phenomena thereof cannot be included under those of any other power; or as the Sanskrit writers would put it, the cognition produced by that faculty cannot be classed under the cognition due to any other ‘means of knowledge.’

Western psychologists lay down Vividness, Attention and Repetition as the conditions facilitating remembrance. These three are the same as *Ādara*, *Pranīddāna* and *Abhyāsa* of *Vātsyāgana* (see above). In relation to the mention of ‘*sukha*’ and ‘*duḥkha*’ &c. in the *Nyāyasūtra*, we may note the following from Herbert.

"The things which are best preserved by the memory are the things which *please* or *terrify*, which are *great* or *new* &c., &c."

On the question of Remembrance being independent of our will, strongly put forward in the *Vivaranapramēyasaṅgraha*, the following statement of Professor Fleming's helps to clear the difficulty "In its first manifestations, memory operates spontaneously, and thoughts are allowed to come and go through the mind without direction or control. But it comes subsequently to be exercised with intention and will, some thoughts being sought and invited, and others being shunned and as far as possible excluded. *Spontaneous memory* is *remembrance*, *Intentional memory* is *recollection* or *reminscence*. Sully calls the former *passive* and the latter *active* memory.

*Text (122) In the case of the sages whose acts are in full accordance with the Vedas, we find that from the contact of the Soul and the mind, as aided by a peculiar virtue, there appears an intuitional cognition true in all its objective details,—with regard to objects past, present and future, as also to Dharma and other (supersensuous) objects, such as are spoken of in the scriptures, as well as those that are not so mentioned; and this intuitional cognition is called 'Ārsha' or 'sagic.'*

*This cognition as a rule belongs to the Divine Sages; and only in rare instances to human beings also; as when we find a little girl saying 'my heart tells me that my brother will come tomorrow.'*

### Commentary.

The author now proceeds to describe 'sagic' cognition. With regard to all objects, sensuous as well as supersensuous, the sages have infallibly true intuitional cognitions, free from all doubt and mistake; and this is called 'Ārsha' or 'sagic.'

The name '*pratibhā*' is given to that form of consciousness which appears (*pratibhāti*) independently of sense-organs and

inferential indicatives. And the 'aṇ' affix in 'prātibham' has the reflexive sense; where 'prātibha' is equivalent to 'prātibhā'

An objection having been raised as to there being no causal agency that could give rise to such a cognition, and as such its appearance being impossible, the author adds:—*Aided by a peculiar virtue. Dharmaviṣeṣha*=the peculiar character of the virtue of the sages; this peculiar character being due to their special learning, austerities and meditation; and this is what produces in the sages an 'intuitional' consciousness.

*This form of consciousness belongs as a rule only to the Divine Sages &c., &c.* The case of the girl saying 'my heart tells me that my brother will come to-morrow' cannot be called one of 'Doubtful cognition,' as we do not find the two contradictory factors (necessary in all Doubt); nor can it be called a case of 'mistaken cognition'; as it is found to turn out true.

---

NOTE.—This 'intuitional cognition' cannot but be regarded as *valid* and *true*. It has an objective that has a real existence; and being a valid form of cognition it must be regarded as a kind of 'sense-perception,' and not an independent Pramāṇa; it cannot be regarded as 'inferential,' as it is not produced by the cognition of any inferential indicatives; nor is it 'verbal'; nor 'analogical,' not being based upon any form of similarity. Though it is not produced by any of the external sense-organs, yet we regard it as 'sensuous,' because it is produced directly by the *Mind*, which is as much a 'sense-organ' as any other organ of perception. (Page 107, *Nyāyamanjarī*.)

The word *prātibha* has been translated as 'intuitional,' this latter word being taken in the sense of 'immediate,' independently of such agencies of cognition as the external sense-organs, inferential indicatives, words and analogy or similarity.

*Text (123): Occult perception is not a distinct form of Knowledge. "Why?" Because the perception of subtle, hidden and remote things, that the perceivers of things have,—through their exerting of such occult powers as are obtained by the application*

*of certain unguents to the eyes and to the feet, and by the use of the 'sword' the 'pill' and the like,—is purely 'sensuous.'*

*Then as for another kind of cognition that is regarded as 'occult'—viz, the cognition of the fruition of past virtues and vicious deeds in the experiences of the living beings, of the heavens, the atmosphere and the Earth, as indicated by the movements of plants and asterisms,—this also is only inferential.*

*As for the cognition of virtue &c., independently of inferential 'indicatives,' this would be included either in 'sensuous' or in 'Arsha' cognition.*

*Such then is Buddhi. (IX-ii-13).*

### Commentary.

[Page 259] Some people regard 'occult perception' to be a distinct form of knowledge; and with a view to setting aside this view, the author says—'*occult perception is not a distinct form of knowledge*'; and this he next proceeds to explain further. Those people are called '*śiddha*' ('endowed with occult powers') who are capable of perceiving such things as have definite forms and are capable of being perceived; and those perceivers who have obtained their occult powers by means of unguents &c. have perceptions of such things as are too fine or subtle for ordinary perceptions, or are hidden from ordinary vision, or are too remote for ordinary perception; but this perception also is dependent upon the functioning of the sense-organs (aided by the applications &c.); and as such it cannot but be regarded as purely 'sensuous.'

The other kind of cognition put forward is distinctly 'inferential,' being due to the perception of the planetary movement &c., which, thus, serve as 'inferential indicatives'.

Then as for the cognition of virtue &c., independently of the cognition of any such 'indicatives,' it is either 'sensuous'



or '*ārsha*'; for instance, when the cognition would be brought about by the agency of the sense-organs it would be 'sensuous'; and if independently of such agencies, it would be '*ārsha*.'

The author sums up the section. Thus, in the above manner has *Buddhi* been described.

**Text (124) :** *Pleasure is of the nature of 'favour' or agreeableness. When there is proximity of such desirable things as a garland and the like, there being a commingling of that thing, its preception and the senseorgan capable of taking cognizance of it, the contact of the soul and the mind, aided by the agency of Dharma etc., brings about a feeling which produces such effects as 'favour', 'affection', brightness of the eyes etc.; and this feeling is what is called 'sukha' or 'pleasure.'*

*In regard to past objects, it is produced by memory; in regard to future objects it is brought about by reflection; and that which is felt by the wise, independently of all such agencies as the remembrance of the object, desire and reflection, is due to their knowledge, peacefulness of mind, contentment, and the peculiar character of their virtues. (X-i-1 to 6, and V-ii-15).*

#### Commentary.

**Page 260.]** In as much as pleasure is a product of *Buddhi*, the author proceeds to describe it after having dealt with *Buddhi*. *Pleasure is of the nature of 'favour'.* Pleasure having the character of something desirable or favourable, when bringing about the experiencing of its objective, *favours* the person as it were. The author explains this further: *When etc.*, when such desired things as a garland, sweet unguents, the woman one loves and so forth, are within his reach, there being a commingling of the object, its preception and the organ percipient of it, this gives rise, through the

help of the agency of virtue etc, to a feeling which is called 'pleasure'. Even when the desired object is within our reach, if our mind is taken up by some other object (and we fail to perceive the former), we do not feel any pleasure; hence we conclude that a *preception* or cognition of the object also is a factor in the cause bringing about pleasure. By '*etcetera*' in the expression '*virtue etc.*,' are meant such other concomitant circumstances as good health and the like.

'Which produces such effects etc,' In this the author points out the effects of the feeling described. '*Anugraha*', 'Favour' is the experiencing or feeling of pleasure; '*Abhishvanga*', 'Affection,' is the feeling of attachment or attraction towards the object; '*Nayanādiprasāda*,' is the brightness of the eyes and face. These indications are the effects of pleasure. When pleasure appears, it produces an experience of itself in the mind of the person; and this is the 'favour' to the experiencing soul; and when pleasure is experienced, the face becomes bright. Pleasure also gives rise to an affection or attraction towards the objects affording the pleasure.

*In regard to past objects the pleasure is produced by memory or remembrance.* That is to say, after we have once derived pleasure from an object, at any subsequent time, whenever we remember that object, we experience a sort of re-trospective pleasure. And in regard to future objects, pleasure is produced by the reflection or anticipation—'such and such an object will be mine.' In the case of the 'wise,' that is persons who have realised the true nature of the self, we find that, even when there is no object to afford the pleasure, no remembrance of any such object, nor again any reflection of it, a pleasure is actually felt; and this is due to their knowledge, the peaceful nature of their minds, their contentment, and the peculiar nature of their virtues. (1) The 'knowledge' here meant is the *realisation of the self*; (2) The 'peaceful nature of their minds' consists in the fact of their senses being

under proper control: (3) contentment consists in their not desiring any thing beyond what may be absolutely necessary for the keeping of the body; (4) the 'peculiar character of their virtues' consists in tending towards withdrawing the mind from the objects of sense. These four are the causes of the pleasures of the 'wise.'

There are some people who hold that 'pleasure' consists in the *absence of pain*; but this view is not compatible with the well-known experience of bliss in a *positive form*; nor would it be possible to explain, in accordance with this view, the two-fold action of persons with the two fold motive (a) 'I shall obtain this pleasurable thing' and (b) 'I shall avoid that which is undesirable.'

---

*Text (125): Pain is of the nature 'harm.' When there is proximity of such undesirable objects as poison and the like, there being a commingling of the object, its perception and the organ percipient of it, the contact of the soul and the mind, aided by 'adharma,' brings about a condition of the mind which gives rise to the feeling of 'anger,' idea of 'harm' and a depression of spirits; and this condition of the mind is called 'Pain.' In regard to past objects, such as snakes, tigers and thieves, experienced on some previous occasion, the pain is due to remembrance; and with reference to future objects it is produced by reflection.*

#### Commentary.

'Pain' being the opposite of 'Pleasure,' the author proceeds to describe it next: *Pain is of the nature of 'harm' 'Upaghāta' is that whereby one is harmed (upahanyatē)* **Page 261.]** As soon as pain appears it produces a cognition of its objective as something undesirable, and thereby 'harms'

the soul. The author explains this further. Pain is the cause of *anger etc.* The rest is to be explained as in the previous section.

*Text (126): Desire, 'Ichā' consists in the wishing for something not already obtained, either for one's own sake or for the sake of another. It proceeds from the contact of mind and soul, through pleasure &c., or through remembrance. It is the source of effort, remembrance, virtue and vice. Lust, Hunger, Affection, Aspiration, Compassion Aversion, Disposition to impose, Inclination and so forth are the various forms of desire. Lust is desire.....; Hunger is desire for food; Affection is desire for the repeated experiencing of an object; Aspiration is desire for bringing about something not near at hand; Compassion is disinterested desire for the removal of other's troubles; Disinclination is the desire for renouncing an object, after finding something wrong in it; Disposition to impose is the desire for deceiving others; Inclination is unexpressed desire. 'Desire to do,' 'Desire to take away' and so on are the various desires in reference to various actions (VI-ii-10 to 14; I-i-6).*

### Commentary.

An object that a man does not already possess, he wants, either for his own sake, or for the sake of another person; and he has the wish in the form—'may this be mine,' or 'may this be his;' and this is what is known as 'desire.' *This proceeds from the contact &c., &c.*

When a pleasure-giving object is such as is not present before us, we have still a desire for it; and the cause of this

उपर्युपरि लोकस्य सर्वं गन्तुं समीहते ।

यतते च यथाशक्ति न च तद्वर्तते तथा ॥ ८८ ॥

ऐश्वर्यमदमत्तांश्च मत्तान्मद्यमदेन च ।

अप्रमत्ताः शठाः शूरा विक्रान्ताः पर्युपासते ॥ ९० ॥

स्वभावमविद्याकामकर्मादिनिविडां स्त्रीयां प्रकृतिं ये शरीरिणो जीवा  
नियुक्ताः संसृतिप्रवाहे तथा प्रकृत्या प्रयोजितास्तेनामनिवर्तन्ते नोल्लुब्धयितुं  
समर्था भवन्तीत्यज्ञानां संसृतिदाढ्यप्रदर्शनं परवैराग्योत्पादनार्थमिति द्रष्ट  
व्यम् ॥ ९४—१०० ॥

क्लेशाः परिनिवर्तन्ते केषाञ्चिदसमीक्षिताः ।

स्वं स्वं च पुनरन्येषां न किञ्चिदधिगम्यते ॥ ९ ॥

महच्च फलवैषम्यं दृश्यते कर्मसंधिषु ।

बहन्ति शिविकामन्ये यान्त्यन्ये शिविकागताः ॥ २ ॥

सर्वेषामृद्धिकामानामन्ये रथपुरःसराः ।

मनुष्याश्च शतस्त्रीकाः शतशो विविधास्त्रियः ॥ ३ ॥

अर्थाः खलु समृद्धा हि वाढं दुःखं विजानताम् ।

असमृद्धास्तपि सदा मोहयन्त्यविचक्षणान् ॥ ४ ॥

यच्च काममुखं लोके यच्च दिव्यं महत्सुखम् ।

तृष्णाक्षयसुखस्यैते नार्हन्ति षोडशीं कलाम् ॥ ५ ॥

यथैव शृङ्गं गोः काले वर्द्धमानस्य वर्द्धते ।

तथैव तृष्णा चित्तेन वर्द्धमानेन वर्द्धते ॥ ६ ॥

किञ्चिदेव समत्वेन यदा भवति कल्पितम् ।

तदेव परितापाय नाशे संपद्यते पुनः ॥ ७ ॥

स्वं स्वीयं धनमन्येषां मन्दभाग्यानां किमपि यात्रामात्रार्थमपि नाधि-  
गम्यते नोपलभ्यते इत्यर्थः ॥ १ ॥ कर्मसु संधिर्येषां ते कर्मसंघयः कर्तृत्वाद्य-  
भिमानपूर्वकफलाभिसंधिवत्सु मूढेषु यावदज्ञानं नानाकर्मफलतारतम्यं ह-  
श्यते अतस्तेभ्यो विरज्य परमपुरुषार्थमोक्षाय दत्तितव्यमिति भावः ॥२-३॥  
तत्त्वज्ञानप्रतिबन्धिका सर्वानर्थहेतुस्तृष्णा ममतात्यागेन नाशनीयेति माण्ड-  
व्यं प्रति जनकोक्त्या दर्शयति अर्था इति ब्रह्मलोकान्ता विषयाः समृद्धा-  
संपन्ना हि प्रसिद्धं विजानतां विवेकिनां दुःखमेव ॥ ४-७ ॥

न कामाननुरुध्येत दुःखं कामेषु वै रतिः ।

प्राप्यार्थमुपयुञ्जीत धर्मे कामान्विवर्जयेत् ॥ ८ ॥

विद्वान्सर्वेषु भूतेषु आत्मना सोपमो भवेत् ।

कृतकृत्यो विशुद्धात्मा सर्वं त्यजति चैव ह ॥ ९ ॥

उभे सत्यानृते त्यक्त्वा शोकानन्दौ प्रियाप्रिये ।

भयाभये च संत्यज्य संप्रशान्तो निरामयः ॥ १० ॥

या दुस्त्यजा दुर्मतिभिर्या न जीर्यति जीर्यतः ।

योऽसौ प्राणान्तिको रोगस्तां तृष्णां त्यजतः सुखम् ॥ ११ ॥

मृत्युनाभ्याहतो लोको जरया परिवारितः ।

अहोरात्राः पतन्तीमे तच्च कस्मान्न बुध्यसे ॥ १२ ॥

रात्र्यां रात्र्यां व्यतीतायामायुरल्पतरं यदा ।

ऽगाधोदके मत्स्य इव सुखं विन्देत कस्तदा ॥ १३ ॥

पुष्पाणीव विचिन्वन्तमन्यत्र गतमानसम् ।

अनवाप्तेषु कामेषु मृत्युरभ्येति मानवम् ॥ १४ ॥

अद्वैव कुरु यच्छ्रेयो मा त्वां कालोऽत्यगान्महान् ।

को हि जानाति कस्याद्य मृत्युकालो भविष्यति ॥ १५ ॥

प्राप्येति धर्मार्थमपि वित्तं न लिप्सेत यथोक्तं “धर्मार्थं यस्य वित्तेहा  
वरं तस्य निरीहता । प्रक्षालनाद्धि पङ्क्तस्य दूरादस्पृशं वरमिति” धर्ममपि

अर्थं प्राप्यैव उपयुज्जीत कामस्तु अर्थं प्राप्यापि विवर्जयेदेव ॥ ८ ॥ आत्मना  
सोऽयमात्मौपम्येन सर्वेषां सुखमिच्छेत् दुःखं च नेच्छेदित्यर्थः सर्वं पुण्यपा-  
पसंचयम् ॥ ९ ॥ ततोऽपि किमत आहोमे इति । जाग्रत्स्वप्नौ सत्यानृते भयं  
संसारमभयमैश्वर्यम् ॥ १०—१३ ॥ तृष्णात्यागे पुनरपि प्रयत्नमुपदिशति  
पितापुत्रसंवादेन पुष्पाणि काम्यकर्मफलानि ॥ १४ ॥ १५ ॥

अकृतेष्वेव कार्येषु मृत्युर्वै संप्रकर्षति ।

युवैव धर्मशीलः स्यादनिमित्तं हि जीवितम् ॥ १६ ॥

कृते धर्मे भवेत्प्रीतिरिह प्रेत्य च शाश्वती ।

मोहेन हि समाविष्टः पुत्रदारार्थमुद्यतः ॥ १७ ॥

कृत्वा कार्यमकार्यं वा तुष्टिमेषां प्रयच्छति ।

तं पुत्रपशुसंपन्नं व्यासक्तमनसं नरम् ॥ १८ ॥

सुप्तं व्याघ्रं महौघा वा मृत्युरादाय गच्छति ॥ १९ ॥

दुर्बलं बलवन्तं च प्राज्ञं शूरं जडं कविम् ।

अप्राप्तसर्वकामार्थं मृत्युरादाय गच्छति ॥ २० ॥

मृत्युर्जरा च व्याधिश्च दुःखं चानेककारणम् ।

असन्त्याज्यं यदा मर्त्यैः किं स्वस्थ इव तिष्ठसि ॥ २१ ॥

जातमेवान्तकोऽन्ताय जरदोऽभ्येति देहिनम् ।

अनुषक्ता द्वयेनैते भावाः स्थावरजङ्गमाः ॥ २२ ॥

न मृत्युसेनामायान्तीं जातु कश्चित् प्रबाधते ।

बलात्सत्यमृते त्वेकं सत्ये ह्यमृतमाश्रितः ॥ २३ ॥

तस्मात्सत्यव्रताचारः सत्यव्रतपरायणः ।

सत्यागमः समो दान्तः सत्येनैवान्तकं जयेत् ॥ २४ ॥

अनिमित्तमिति । आयुरियत्तावधारणकारणहीनम् ॥ १६ ॥ मोहेनेति  
एषां पुत्रादीनाम् ॥ १७ ॥ सुप्तं सैकते महौघा महानदी अकालपूरवती ॥ १८—

२१॥ द्वयेनानेकजराख्येन ॥ २२ ॥ मृत्युसेनां जराव्याधिरूपां सत्यम् अ-  
बाधितात्मतत्त्वप्रापकत्वाद्योगधर्मम् । अमृतं मरणाभावः एतेन तस्य न रोगो  
न जरा न मृत्युः प्राप्तस्य योऽग्निमयं शरीरमिति श्रुतेरर्थ उक्तः ॥ २३ ॥ स-  
त्यव्रताचारः ब्रह्मप्राप्त्यर्थानि व्रतानि यमनियमरूपाणि आचरतीति तथा  
सत्ययोगः चिदाभासरूपस्य जीवस्य प्रविलापनं सत्यः प्रमाणभूतः आगमो  
गुरुवेदवाक्यं स सत्यागमः श्रद्धावान् ॥ २४ ॥

अमृतं चैव मृत्युश्च द्वयं देहे प्रतिष्ठितम् ।

मृत्युरापद्यते मोहात्सत्येनापद्यतेऽमृतम् ॥ २५ ॥

नायमत्यन्तसंवासो लब्धपूर्वो हि केनचित् ।

पथि संगतमेवेदं दारैरन्यैश्च बन्धुभिः ॥ २६ ॥

यथाकाष्ठं च काष्ठं च समेयातां महोदधौ ।

समेत्य च व्यपेयातां तद्वद्भूतसमागमः ॥ २७ ॥

एवं पुत्राश्च पौत्राश्च ज्ञातयो बान्धवास्तथा ।

तेषां स्नेहो न कर्त्तव्यो विप्रयोगो ध्रुवो हि तैः ॥ २८ ॥

अदर्शनादापतितः पुनश्चादर्शनं गतः ।

न त्वासौ वेद न त्वं तं कः सन् किमनुशोचसि ॥ २९ ॥

स्नेहेन तिलवत्सर्वं सर्गचक्रे निपीड्यते ।

तिलपीडैरिवाक्रम्य क्लेशैरज्ञानसंभवैः ॥ ३० ॥

पुत्रनाशे वित्तनाशे ज्ञातिसंबन्धिनामपि ।

प्राप्यते सुमहद् दुःखं दावाग्निप्रतिमं विभो ॥ ३१ ॥

ज्ञानाज्ञानकृतौ बन्धमोक्षावित्याहामृतमिति ॥ २५—२८ ॥ अदर्शना-  
दिति । नास्ति दर्शनं दृश्यत्वेन द्रष्टृत्वेन वा प्रकाशो यस्य तद्दर्शनं  
शुद्धचिन्मात्रं तस्मात् आपतितस्तव पुत्र इति शेषः त्वा त्वां चिन्मात्रमसौ  
पुत्रो न वेद स्वप्नोपलब्धपुरुषवत्कल्पनामात्रत्वात्तस्य तथा त्वमपि तं  
चिन्मात्रं न वेत्थ चित्तिद्गोचरत्वायोगात् । किमनुशोचसीत्यस्यायं  
भावः शोच्यः पुत्रः किञ्चिद्वात्म्य उताचिद्रूपो देहो वा । नाद्यः चित्



भिप्रायम् अन्तरं मध्यम् ॥ ३७ ॥ सर्वस्यासारतां भावयन्नेव संगपाशाद्वि-  
मुच्यते इति वक्तुं संगरताक्षर्यसंवादे सिद्धमर्थमुपदिशति सुखमिति ॥ ३८ ॥

सक्तबुद्धिरशान्तात्मा न शक्यं तच्चिकित्सितुम् ।

स्नेहपाशसितो मूढो न स मोक्षाय कल्पते ॥ ३९ ॥

स्नेहजानिह ते पाशान् वक्ष्यामि शृणु तान्मम ।

सकर्णकेन शिरसा शक्याः श्रोतुं विजानता ॥ ४० ॥

संभाव्य पुत्रान्कालेन यौवनस्थान्निवेश्य च ।

समर्थान् जीवने ज्ञात्वा मुक्तश्चर यथा सुखम् ॥ ४१ ॥

भार्यां पुत्रवतीं वृद्धां लालितां पुत्रवत्सलाम् ।

ज्ञात्वा प्रजहि कालेन परार्थमनुद्गृह्य च ॥ ४२ ॥

सापत्यो निरपत्यो वा मुक्तश्चर यथा सुखम् ।

इन्द्रियैरिन्द्रियार्थांस्त्वमनुभूय यथाविधि ॥ ४३ ॥

कृतकौतूहलस्तेषु मुक्तश्चर यथासुखम् ।

उपपत्योपलब्धेषु लाभेषु च समो भव ॥ ४४ ॥

मुक्ता वीतभया लोके चरन्ति सुखिनो नराः ।

सक्तभावा विनश्यन्ति नरास्तत्र न संशयः ॥ ४५ ॥

आहारसंचयाश्चैव तथा कीटपिपीलकाः ।

असक्ताः सुखिनो लोके सक्ताश्चैव विनाशिनः ॥ ४६ ॥

सक्ता विषयनिमग्ना सा चासौ बुद्धिश्च अशान्तश्चासौ आत्मा च  
तृष्णाकुलं मनः तद्द्वयं चिकित्सितुमशक्यं सितो बद्धः ॥ ३९ ॥ सकर्णकेन  
शिरसेति पदाभ्यां सावधानेन जीवतेत्यर्थो लक्ष्यते ॥ ४० ॥ निवेश्य दारैः  
संयोज्य ॥ ४१ ॥ परार्थे मोक्षे ॥ ४२ ॥ कृतकौतूहलः छिन्नौत्सुक्यः ॥ ४३ ॥  
उपपत्या यदृच्छया ॥ ४४ ॥ मुक्ताः छिन्नस्नेहपाशाः सक्तभावाः विषयासक्त  
चित्ताः ॥ ४५ ॥ उक्तेऽर्थे दृष्टान्तमाहाहारेति आहारं संचिन्वन्ति संगृह्ण-  
न्ति तादृशाः कीटादयो नश्यन्ति नत्वसंग्रहिण इत्यर्थः ॥ ४६ ॥

स्वजने न तु ते चिन्ता कर्तव्या मोक्षबुद्धिना ।  
 इमे विनामया भूता भविष्यन्ति कथं त्विति ॥४७॥  
 स्वयमुत्पद्यते जन्तुः स्वयमेव विवर्द्धते ।  
 सुखदुःखे तथा मृत्युं स्वयमेवाधिगच्छति ॥ ४८ ॥  
 भोजनाच्छादने चैव मात्रा पित्रा च संग्रहम् ।  
 स्वकृतेनाधिगच्छन्ति लोके नास्त्यकृतं पुरा ॥ ४९ ॥  
 धात्रा विहितभक्ष्याणि सर्वभूतानि मेदिनीम् ।  
 लोके विपरिधावन्ति रक्षितानि स्वकर्मभिः ॥ ५० ॥  
 स्वयं मृत्पिण्डभूतस्य परतन्त्रस्य सर्वदा ।  
 को हेतुः स्वजनं पोषुं रक्षितुं वा दूढात्मनः ॥५१॥  
 स्वजनं हि यदा मृत्युर्हन्त्येव तव पश्यतः ।  
 कृतेऽपि यत्ने महति तत्र बोद्धव्यमात्मना ॥ ५२ ॥  
 जीवन्तमपि चैवैनं भरणे रक्षणे तथा ।  
 असमाप्ते परित्यज्य पश्चादपि मरिष्यति ॥ ५३ ॥

स्वजनैर्मातापितरौ साध्वी भार्या सुतः शिशुः अप्यकार्यशतं कृत्वा  
 भर्तव्यामनुरब्रवीदिति स्मृतेः संग्रहं विना कथं मात्रादि जीवनं स्यादित्यत  
 आह स्वजन इति त्रिभिः यथा उत्पत्त्यादिकं तत् तत्कर्माधीनम् । एवं भोज-  
 नादिकमपीति मात्रादिविषये चिन्ता न कार्येत्यर्थः ॥ ४७ ॥ ४८ ॥ मात्रा  
 पित्रा कृतेन वा संग्रहम् । अधिगच्छन्तीति योजना ॥ ४९ ॥ धात्रा प्राक्कर्मफल-  
 विभाजकं ॥ ५० ॥ स्वस्याकिञ्चित्करत्वादपि मात्रादिपोषणे चिन्ता न  
 कार्येत्याह स्वयमिति अदृढेति छेदः ॥ ५१ ॥ ५२ ॥ भरणे अन्ने रक्षणे गृहादौ  
 असमाप्तेऽपि अन्नादौ एनं भर्तारं जीवन्तमपि परित्यज्य स्वकर्मणैव यथा  
 भार्यादिभिर्ग्रियते पश्चात्तदुभयनाशादूर्ध्वमपि तथैव मरिष्यत्येवेत्यर्थः ॥ ५३ ॥

यदा मृतश्च स्वजनं न ज्ञास्यसि कदाचन ।

सुखितं दुःखितं वापि नतु बोद्धव्यमात्मना ॥ ५४ ॥

मृते वा त्वयि जीवे वा यदा मोक्षयति वै जनः ।  
 स्वकृतं ननु बुद्ध्यैवं कर्तव्यं हितमात्मनः ॥ ५५ ॥  
 एवं विजानंल्लोकेऽस्मिन्कः कस्येत्यभिनिश्चितः ।  
 मोक्षे निवेशय मनो भूयश्चाप्युपधारय ॥ ५६ ॥  
 दिवसे दिवसे नाम रात्रौ रात्रौ पुमान्सदा ।  
 भोक्तव्यमिति यः खिन्नो दोषबुद्धिः स उच्यते ॥ ५७ ॥  
 संभवं च विनाशं च भूतानां चेष्टितं तथा ।  
 यस्तत्त्वतो विजानाति लोकेऽस्मिन्मुक्त एव सः ॥ ५८ ॥  
 प्रस्थं वाहसहस्रेषु यात्रार्थं चैव कोटिषु ।  
 प्रासादे मञ्चकस्थानं यः पश्यति स मुच्यते ॥ ५९ ॥  
 रक्तमूत्रपुरीषाणां रोगाणां सञ्चयांस्तथा ।  
 शरीरं दोषबहुलं दृष्ट्वा चैव विमुच्यते ॥ ६० ॥

यदेति मृतं देशान्तरस्थं वा स्वजनं सुखितं दुःखितं वा न ज्ञास्यसि  
 नाप्युपकरिष्यसि यथा एवमात्मना इदं बोद्धव्यं मामपि मृतं देशान्तरगतं  
 पुत्रादयो न ज्ञास्यन्ति नोपकरिष्यन्तीति अन्यल्पमिदमुक्तं त्वयि मृते वा  
 जीवति वा जनः पुत्रादि सुकृतं जरारोगादिकं भोक्षयति त्वं च न तद्दुरी-  
 कर्तुं शक्नोषि एवमन्येऽपि तवेति बुद्ध्वा ॥ ५४ ॥ ५५ ॥ कियत्प्रत्यहं भोक्तव्य  
 मिति यो भोगात् खिन्नः ॥ ५६ ॥ जन्ममरणजीवनक्लेशो मुच्यते इत्यर्थः ॥ ५७ ॥  
 वाहः धान्यपूर्णशकटसहस्रेषु कोटिष्विति सामानाधिकरण्यात् पुरुषाहारप-  
 रिमितं धान्यं यात्रार्थं देहव्यवहारार्थमधिकसंग्रहो व्यर्थ इति यः पश्यति ॥ ५८ ॥  
 भोगालयस्यापि बीभत्सामालोच्य विरज्येतेत्याहं रक्तमूत्रेति ॥ ५९ ॥

बलीं पलितसंयोगं काश्यं वैवर्ण्यमेव च ।

कुब्जभावं च जरया यः पश्यति स मुच्यते ॥ ६१ ॥

पुंस्त्वोपघातं कालेन दर्शनोपरमस्तथा ।

बाधिर्यं प्राणमन्दत्वं यः पश्यति स मुच्यते ॥ ६२ ॥

गतानृषींस्तथा देवानसुरांश्च तथा गतान् ।  
लोकादस्मात्परं लोकं यः पश्यति स मुच्यते ॥६३॥  
प्रभावैरन्वितास्तैस्तैः पार्यवेन्द्राः सहस्रशः ।  
ये गताः पृथिवीं त्यक्त्वा इति ज्ञात्वा विमुच्यते ॥६४॥  
अर्यांश्च दुर्लभाल्लोके क्लेशांश्च सुलभांस्तथा ।  
दुःखं चैव कुटुम्बार्थं यः पश्यति स मुच्यते ॥ ६५ ॥  
अपत्यानां च वैगुण्यं जनं विगुणमेव च ।  
पश्यन्भूयिष्ठशो लोके को मोक्षं नाभिपूजयेत् ॥६६॥  
शास्त्राल्लोकाञ्च यो बुद्धः सर्वं पश्यति मानवः ।  
असारमिव मानुष्यं सर्वथा मुक्त एव सः ॥ ६७ ॥  
इयं हि योनिप्रथमा यां प्राप्य जगतीपते ।  
आत्मा वै शक्यते ज्ञातुं कर्मभिः शुभलक्षणैः ॥६८॥  
कथं न विप्रणश्येम योनितोऽस्वा इति प्रभो ।  
कुर्वन्ति धर्मं मनुजाः श्रुतिप्रामाण्यदर्शनात् ॥ ६९ ॥  
यो दुर्लभतरं प्राप्य मानुष्यं द्विषते नरः ।  
धर्मावमन्ता कामात्मा स भवेत्खलु वञ्च्यते ॥७०॥

प्राणमन्दत्वं दौर्बल्यम् ॥ ६१ ॥ ६२ ॥ तपस्विनामृषीणां महत्प्रभावाणां  
देवानां राक्षां च मृत्युनाऽभावतां नीतानां गतिं दृष्ट्वा विरज्येतेत्याह  
गतानृषीनित्यादिना ॥६३-६७॥ जनकं प्रति पराशरः हे जगतीपते । जनकं  
प्रति पराशरः स्वर्गापवर्गसाधनानुष्ठानयोग्यां नृयोनिं प्रशंसति इयमिति  
त्रिभिः ॥ ६८ ॥ ६९ ॥ यो धर्मावमन्ता स कामात्मा भवेत् स ज्ञ  
कामेन वञ्च्यते ॥ ७० ॥

जहाति दारांश्च जहाति संपदः

पदं च यानं विविधांश्च सत्क्रियाः ।

त्रिविष्टपे जातमतिर्यदा नर  
स्तदास्य बुद्धिर्विषयेषु भिद्यते ॥ ७१ ॥  
प्रसक्तबुद्धिर्विषयेषु यो नरो  
न बुध्यते ह्यात्महितं कदाचन ।

स सर्वभावानुगतेन चेतसा  
नृपामिषेणैव भूषो विकृष्यते ॥ ७२ ॥  
संघातवन्मर्त्यलोकः परस्परमुपाश्रितः ।  
कदलीगर्भनिःसारो नौरिवाप्सु निमज्जते ॥ ७३ ॥

न धर्मकालः पुरुषस्य निश्चितो  
न चापि मृत्युः पुरुषं प्रतीक्षते ।  
सदा हि धर्मस्य क्रियैव शोभना  
यदा नरो मृत्युमुखेऽभिवर्तते ॥ ७४ ॥

यथान्धः स्वगृहे युक्तो ह्यभ्यासादेव गच्छति ।  
तथा युक्तेन मनसा प्राज्ञो गच्छति तां गतिम् ॥ ७५ ॥  
मरणं जन्मनि प्रोक्तं जन्म वै मरणाश्रितम् ।  
अविद्वान्मोक्षधर्मेषु बद्धो भ्रमति चक्रवत् ।  
बुद्धिमार्गप्रयातस्य सुखं त्विह परत्र च ॥ ७६ ॥

भिद्यते शब्दादिभ्यो व्यावृत्तो भवति ॥ ७१ ॥ हे नृप आमिषेण वडिशग-  
भिर्तेन ज्ञषः मत्स्यः संघातवहेहेन्द्रियादिसमुदायवन्मर्त्यलोकः स्त्रीपुत्रपश्वा-  
दिसमुदायः उपाश्रितः उपकारकः ॥ ७२॥७३ ॥ नेति । सदा मृत्युः सन्निहि-  
तोऽस्तीति सदैव धर्मः कार्य इत्यर्थः ॥ ७४ ॥ धर्मेण चित्तशुद्धौ सत्यां योगा-  
भ्यासः कार्य इत्याह यथेति । अगोचरेऽपि मार्गे गुरुक्तयुक्ताभ्यासादेव गच्छ  
तीत्यर्थः ॥ ७५ ॥ योगाभावेऽनिष्टमाह जन्मेति । जन्मनिमित्ते मोक्षधर्मे  
अविद्वान् मोक्षधर्मान् अजानन् ज्ञानमार्गे प्रवृत्तस्य तूभयत्रापि सुखमित्या  
हार्धेन बुद्धीति ॥ ७६ ॥

विस्तराः क्लेशसंयुक्ताः संक्षेपास्तु सुखावहाः ।  
 परार्थं विस्तराः सर्वे त्यागमात्महितं विदुः ॥ ७७ ॥  
 परार्थं वर्तमानस्तु स्वकार्यं नाभिमन्यते ।  
 इन्द्रियार्थेषु संसक्तः स्वकार्यात्परिमुच्यते ॥ ७८ ॥  
 महापदानि कथ्यसे न चाप्यवेक्षसे परम् ।  
 चिरस्य मृत्युकारिकामनागतां न बुध्यसे ॥ ७९ ॥  
 प्रयायतां किमास्यते समुत्थितं महद्भयम् ।  
 अतिप्रमाथि दारुणं सुखस्य संविधीयताम् ॥ ८० ॥  
 पुरामृतः प्रणीयते यमस्य राजशासनात् ।  
 त्वमन्तकाय दारुणैः प्रयत्नमार्जवे कुरु ॥ ८१ ॥  
 पुरा समूलबान्धवं प्रभुर्हरत्यदुःखवित् ।  
 तवेह जीवितं यमो न चास्ति तस्य वारकः ॥ ८२ ॥  
 पुराभिवाति मारुतो यमस्य यः पुरःसरः ।  
 पुरैक एव नीयसे कुरुष्व सांपरायिकम् ॥ ८३ ॥  
 पुरा सहिष्णु एव ते प्रवाति मारुतोऽन्तकः ।  
 पुरा च विभ्रमन्ति ते दिशो महाभयागमे ॥ ८४ ॥  
 श्रुतिश्च स विरुध्यते पुरा तवेह पुत्रक ।  
 समाकुलस्य गच्छतः समाधिमुत्तमं कुरु ॥ ८५ ॥  
 शुभाशुभे पुराकृते प्रमादकर्मविप्लुते ।  
 स्मरन्पुरा न तप्यसे निधत्स्व केवलं निधिम् ॥ ८६ ॥  
 पुरा जरा क्लेवरं विजर्जरीकरोति ते ।  
 बलाङ्गरूपहारिणी निधत्स्व केवलं निधिम् ॥ ८७ ॥

पुरा शरीरमन्तको भिनन्ति रोगसारथिः ।

प्रसह्य जीवितक्षये तपो महत्समाचर ॥ ८८ ॥

विस्तराः वैतानिकानि अग्निहोत्रादीनि संक्षेपास्त्यागादयः परार्थम् अनात्मभूतफलार्थम् ॥ ७७ ॥ परार्थे इन्द्रियतृप्त्यर्थे एतदेव स्वं कार्यमिति यो मन्यते मूढः सः स्वकार्यात् ॥ ७८ ॥ कुत्रापि सांसारिकविषये संसक्तिर्न कर्त्तव्या सर्वतोऽपि विरज्येत तापत्रयबन्धाद्भिस्सुक्तकामः इति वक्तुं शुक्ं प्रति व्यासोपदेशेन तीव्रतरवैराग्यसिद्धये निर्वेदहेतुनुपदिशति महापदानि-  
त्यादिना । ब्रह्मादीनां स्थानानि दृष्ट्वा कथ्यसे धन्योऽहमिति श्लाघसे परं तु ब्रह्म नावेक्षसे मृत्युकारिकां जराम् ॥ ७९ ॥ प्रयायतां प्रचल्यतां मोक्षमार्गेण प्रस्थातव्यम् ॥ ८० ॥ अन्तकाय आपदि सुखाय दारुणेः कृच्छ्रतपोभिः ॥ ८१ ॥ यावज्जीवितहरणं न जायते ततः प्रागेव सांपरायिकं परलोकहितं कुरुष्विति संबन्धः ॥ ८२—८८ ॥

पुरा वृका भयङ्करा मनुष्यदेहगोचराः ।

अभिद्रवन्ति सर्वतो यतस्व पुण्यशीलने ॥ ८८ ॥

पुरान्धकारमेकको नु पश्यसि तरस्व वै ।

पुरा हिरण्मयान् नगान्निरीक्षसेऽद्रिमूर्द्धनि ॥ ८९ ॥

पुरा कुसंगतानि ते मुहन्मुखाश्च शत्रवः ।

विचालयन्ति दर्शनाद् घटस्व पुत्र यत्परम् ॥ ९० ॥

धनस्य यस्य राजतो भयं न चास्ति चौरतः ।

मृतं न यच्च मुञ्चति समर्जयस्व तद्धनम् ॥ ९१ ॥

न तत्र संविभज्यते स्वकर्मभिः परस्परम् ।

यदेव यस्य यौनिकं तदेव तत्र सोऽश्नुते ॥ ९२ ॥

परत्र येन जीव्यते तदेव पुत्र दीयताम् ।

धनं यदक्षरं ध्रुवं समर्जयस्व तत्स्वयम् ॥ ९३ ॥

न यावदेव पच्यते महाजनस्य पावकम् ।

अपक्व एव पावके पुरा प्रलीयसे त्वर ॥ ९४ ॥

वृकाः कामादयः ॥ ८९ ॥ हिरण्यवृक्षदर्शनं मरणचिह्नम् ॥ ९० ॥  
ते त्वां तव मतिं वा ॥ ९१ ॥ तद्धनं विद्याम् ॥ ९२ ॥ यौनिकं विवाहात्तं धनं  
दायादाग्राह्यं पाथेयमित्यर्थः ॥ ९३ ॥ यावके घृतखण्डमिश्रे यवपिष्टविकारे  
त्वं त्वरायुक्तं यथा स्यात्तथा प्रलीयसे म्रियसे भोगान्मुक्त्वा मोक्षे यत्नं  
करिष्यामीति न मन्तव्यम् । अप्राप्तभोगे मृत्युभयमस्तीति भावः ॥ ९४ ॥ ९५ ॥

न मातृपुत्रबान्धवा न संस्तुतः प्रियो जनः ।

अनुव्रजन्ति संकटे व्रजन्तमेकपातिनम् ॥ ८६ ॥

यदेव कर्म केवलं पुरा कृतं शुभाशुभम् ।

तदेव पुत्र सार्थिकं भवत्यमुत्र गच्छतः ॥ ८७ ॥

हिरण्यरत्नसंचयाः शुभाशुभेन संचितः ।

न तस्य देहसंक्षये भवन्ति कार्यसाधकाः ॥ ८८ ॥

परत्र गामिकस्य ते कृताकृतस्य कर्मणः ।

न साक्षि आत्मना समो नृणामिहास्ति कश्चन ॥ ८९ ॥

मनुष्यदेहं यत्कं भवत्यमुत्र गच्छतः ।

प्रविश्य बुद्धिचक्षुषा प्रदृश्यते हि सर्वशः ॥ ९० ॥

इहाग्निसूर्यवायवः शरीरमाश्रितास्त्रयः ।

त एव तस्य साक्षिणो भवन्ति धर्मदर्शिनः ॥ ९१ ॥

अहर्निशेषु सर्वतः स्पृशत्सु सर्वचारिषु ।

प्रकाशगूढवृत्तिषु स्वधर्ममेव पालय ॥ ९२ ॥

अनेकपारिपन्थिके विरूपरौद्रमक्षिके ।

स्वमेव कर्मरक्षतां स्वकर्म तत्र गच्छति ॥ ९३ ॥

न तत्र संविभज्यते स्वकर्मणा परस्परम् ।

तथा कृतं स्वकर्मजं तदेव भुज्यते फलम् ॥ ९४ ॥

यथाप्सरोगणाः फलं सुखं महर्षिभिः सह ।

तथाप्नुवन्ति कर्मजं विमानकामगामिनः ॥ ९५ ॥



यथेह यत्कृतं शुभं विपाप्मभिः कृतात्मभिः ।  
 तदाप्नुवन्ति मानवास्तथा विशुद्ध्योनयः ॥ ६ ॥  
 प्रजापतेः सलोकतां बृहस्पतेः शतक्रतोः ।  
 ब्रजन्ति ते परां गतिं गृहस्थधमसेतुभिः ॥ ७ ॥

सार्थिकं देहेन्द्रियासार्थवाहिकम् ॥ १६ ॥ १७ ॥ परत्र गामिकस्य-  
 गमनशीलस्य साक्षि आत्मनेति इकोऽसवर्णे शाकल्यस्य ह्रस्वश्चेति प्रकृतिव-  
 द्भावे ह्रस्वः मामन्यां न जानातीति मत्वा पापं न कर्तव्यमिति भावः ॥ १८ ॥ १९ ॥  
 ननु कर्त्रात्मनोऽतिरिक्तस्य साक्षिणः सत्त्वे किं मानमत आह मनुष्येति ।  
 अमुत्र साक्षिणि गच्छतो लीयमानस्य कर्तुर्मनुष्यदेहस्य शून्यमिव शून्यकम्  
 अभावो भवति पट्टहृद्या सन्नपि योगिहृद्या मनुष्यदेहो नष्टो भवतीत्यर्थः  
 अत्र विद्वदनुभवं प्रमाणयति प्रविश्येति हार्दाकाशमिति ॥ २०० ॥ साक्ष्यन्तः  
 राण्याह इहेति ॥ २०१ ॥ २ ॥ तत्र परलोकमार्गे विरूपाः रौद्राश्च मक्षिक-  
 दंशा यस्मिन् अनेके परिपन्थिनः शत्रवो लोहतुण्डाः पक्षिवृकादयो  
 यस्मिन् ॥ ३—७ ॥

सहस्रगोऽप्यनेकशः प्रवक्तुमुत्सहाम ते ।  
 अबुद्धमोहनं पुनः प्रभुर्निनाय पावकः ॥ ८ ॥  
 गता त्रिरष्टवर्षता ध्रुवोऽसि पञ्चविंशकः ।  
 कुरुष्व धर्मसंचयं वयो हि तेऽतिवर्तते ॥ ९ ॥  
 पुरा करोति सोऽन्तकः प्रमादगोमुखं चमूम् ।  
 यथागृहीतमुत्थितस्त्वर स्वधर्मपालने ॥ १० ॥  
 यथा त्वमेव पृष्ठतस्त्वमग्रतो गमिष्यसि ।  
 तथा गतिं गमिष्यतः किमात्मना परेण वा ॥ ११ ॥  
 यदेकपातिनां सतां भवत्यमुत्र गच्छतः ।  
 भयेषु सांपरायिकं निधत्स्व केवलं निधिम् ॥ १२ ॥

अबुद्धान्मोहयतीति तथा पावकः पुनातीति पावित्रीकरोतीति व्युत्प-  
 त्या धर्मः क्लीबपाठे पावकं सत्कर्म पावकमिति पाठेऽपि पावकमिव पाथेर्य-

पो धर्म एव ॥ ८ ॥ प्रमादगृह्वासी अन्तकः चमूं चमति भक्षयतीति चमू-  
रिन्द्रियसंना ताम् असुखां अन्धत्वादोषेण स्वविषयभोगहीनां यावत्करो-  
ति ततः पुरैव गृहीतं देहम् अनतिक्रम्येति यथागृहीतं देहमात्रंणेत्यर्थः ॥ ९ ॥ १० ॥  
यथेति । पुरः पश्चाच्च सर्वम् आत्ममात्रं यथा भवति तथा गतिम् आत्मज्ञा-  
नरूपाम् आत्मना देहेन परेण तत्संबन्धिपुत्रादिना ॥ ११ ॥ भयेषूपस्थितेषु  
एकपतिनामकायिनां यत्सांपरायिकं परलोके हितं तमेव धर्मं ज्ञानं वा निधि-  
मिव निगूह्य निधत्स्व केवलं शुद्धं निष्कामं निर्गुणम् ॥ १२ ॥

सकूलमूलबान्धवं प्रभुर्हरत्यसंगवान् ।

न सन्ति यस्य वारकाः कुरुष्व धर्मसन्निधिम् ॥ १३ ॥

इदं निदर्शनं मया तवेह पुत्र सांप्रतम् ।

सुदर्शनानुमानतः प्रवर्णितं कुरुष्व तत् ॥ १४ ॥

दधाति यः स्वकर्मणा ददाति यस्य कस्यचित् ।

अबुद्धिमोहजैर्गुणैः स एक एव युज्यते ॥ १५ ॥

श्रुतं समस्तमश्नुते प्रकुर्वतः शुभाः क्रियाः ।

तदेतदर्थदर्शनं कृतञ्जमर्थसंहितम् ॥ १६ ॥

एवमभ्याहते लोके कालेनोपनिपीडिते ।

सुमहद्वैर्यमालम्ब्य धर्मं सर्वात्मना कुरु ॥ १७ ॥

अथेमं दर्शनोपायं सम्यग्यो वेत्ति मानवः ।

सम्यक् स्वधर्मं कृत्वेह परत्र सुखमश्नुते ॥ १८ ॥

न देहभेदे मरणं विजानतां

नच प्रणाशः स्वनुपालिते पथि ।

धर्मं हि यो वर्द्धयते स पण्डितो

य एष धर्माच्चिन्त्यते स मुह्यति ॥ १९ ॥

कूलम् अग्रं प्राक्कूलेषु दर्भेषूपविश्येति लिङ्गात् बालवृद्धैर्वयस्यैः  
सहितं यथा स्यात्तथेत्यर्थः ॥ १३ ॥ १४ ॥ यः स्वकर्मणा दधाति आत्मानं

देहं पुष्णाति यस्य कस्यचित् फलस्य कृते ददाति च अबुद्धिरज्ञानं मोहो विपरीतज्ञानं तदुभयजैर्गुणैः दुःखादिभिर्मुच्यते इति पाठे आत्मानं चित्तं ददाति एकस्मिन् तत्त्वं धारयति यस्येति यत्किंचिद्ददाति सर्वं त्यजतीत्यर्थः ॥ १५ ॥ श्रुतं तत्त्वमस्यादिवाक्यजं ज्ञानं कर्तुं समस्तं ब्रह्माण्डमश्नुते व्यप्नोति य एवं वेदाहं ब्रह्माम्मीति स इदं सर्वं भवतीति ब्रह्माविदः सार्व-  
त्म्यश्रुतेः तदेतत्सार्वत्म्यं सार्वज्ञ्यं च अर्थस्य मोक्षाख्यपरमपुरुषार्थस्य दर्शनं नान्यत् कृतञ्च कृतञ्चे उपदिष्टम् । अर्थसंहितं पुरुषार्थसंगतं भवति न कृतप्तादौ सार्वज्ञ्यसार्वत्म्यदा इयं विद्या उत्तमायैव दातव्येत्यर्थः ॥ १६—१८ ॥ देहभेदेऽपि मरणं नास्तीति जानताम् अनुपालिते शिष्टैराहतं पथि वर्तमाना-  
नाम् ॥ १९ ॥

पुलाका इव धान्येषु पुत्तिका इव पक्षिषु ।

तद्विधास्ते मनुष्येषु येषां धर्मो न कारणम् ॥ २० ॥

अलमन्यैरुपालम्भैः कीर्तितैश्च व्यतिक्रमैः ।

पेशलं चानुरूपं च कर्तव्यं हितमात्मनः ॥ २१ ॥

नात्यक्त्वा सुखमाप्नोति नात्यक्त्वा विन्दते परम् ।

नात्यक्त्वा चाभयं श्रेते त्यक्त्वा सर्वं सुखी भव ॥ २२ ॥

अकिञ्चनः परिपतन् सुखमास्वादयिष्यसि ।

अकिञ्चनः सुखं श्रेते समुत्तिष्ठति चैव हि ॥ २३ ॥

आकिञ्चन्यं सुखं लोके पथ्यं शिवमनामयम् ।

अनमित्रमयो ह्येष दुर्लभः सुलभो मतः ॥ २४ ॥

अकिञ्चनस्य शुद्धस्य उपपन्नस्य सर्वतः ।

अवीक्षमाणस्त्रीं लोकांश्च तुल्यमिह लक्ष्ये ॥ २५ ॥

आकिञ्चन्यं च राज्यं च तुलया समतोलयन् ।

अतिरिच्यते दारिद्र्यं राज्यादपि गुणाधिकम् ॥ २६ ॥

आकिञ्चन्ये च राज्ये च विशेषः सुमहानयम् ।

नित्योद्विग्नो हि धनवान्मृत्योरास्यगतो यथा ॥ २७ ॥

नैवास्याग्निर्नचानिष्टो न मृत्युर्न च दस्यवः ।  
 प्रभवन्ति धनत्यागाद्विमुक्तस्य निराशिषः ॥ २८ ॥  
 तं वै सदा कामचरमनुपस्तीर्णशायिनम् ।  
 बाहूपधानं शाम्यन्तं प्रशंसन्ति दिवौकसः ॥ २९ ॥  
 धनवान् क्रोधलोभाभ्यामाविष्टो नष्टचेतनः ।  
 तिर्यगीक्षः शुष्कमुखः पाककोऽभ्रकुटीमुखः ॥ ३० ॥  
 निर्दृशन्नधरौष्ठं च क्रुद्धो दाहणभाषिता ।  
 कस्तमिच्छेत्परिद्रष्टुं दातुमिच्छति चेन्महीम् ॥ ३१ ॥  
 श्रियास्त्वभीक्ष्णं संवासो मोहयत्यविचक्षणम् ।  
 सा तस्य चित्तं हरति शरदाभ्रमिवानलः ॥ ३२ ॥

पुलाका गर्तोष्मणा भक्तसिक्थवन्नष्टबीजभावाः पूतिधान्यामिति यावत्  
 पुत्तिका मशकाः कारणं सुखादिहेतुः ॥ २० ॥ उपालम्भैराक्षेपवाक्यैः व्यति-  
 क्रमैः अपराधैः अलम् उक्तैः पर्याप्तं पेशलं कौशल्युक्तं यथा स्यात्तथा सत्क-  
 र्मभिः सद्भासनोदयात्साध्वी प्रज्ञा समुदेतीति भावः ॥ २१ ॥ हितमेवोपदि-  
 शति ॥ २२ ॥ नास्ति किञ्चन धनदारादिकं यस्य स अकिञ्चनः परितः  
 पतन् गच्छन् अनिकेतश्चरन्नित्यर्थः ॥ २३ ॥ पथ्यं मोक्षमार्गादनपेतम् अना-  
 मयं निर्विघ्नः अनमित्रपथः शत्रुवर्जितः पन्थाः दुर्लभः कामिनां सुलभः  
 पारतन्त्र्याभावात् ॥ २४ ॥ उपपन्नस्य वैराग्यसम्पन्नस्य ॥ २५ ॥ २६ ॥ गुणा-  
 धिक्क्यमेवाहं आकिञ्चन्येति ॥ २ ॥ अनुपस्तीर्णं शय्याहीने भूतले शेते  
 तम् ॥ २७—३२ ॥

वृत्त एष हृदि प्रौढो मृत्युरेष मनोभवः ।  
 क्रोधो नाम शरीरस्यो देहिनां प्रोच्यते बुधैः ॥ ३३ ॥  
 यन्निमित्तं भवेच्छोकस्तापो वा दुःखमेव च ।  
 आयासो वा यतो मूलमेकाङ्गमपि तत्त्यजेत् ॥ ३४ ॥

सुखं निराशः स्वपिति नैराश्यं परमं सुखम् ।  
 आशामनार्था कृत्वा हि सुखं स्वपिति पिङ्गला ॥३५॥  
 न तृप्तिः प्रियलाभेऽपि तृष्णा नाद्विः प्रशाम्यति ।  
 संप्रज्वलति सा भूयः समिद्धिरिव पावकः ॥ ३६ ॥

वृत्तो नित्यनिष्पन्नः मृत्युजन्ममरणाख्यसंसारद्वारभूतः मनोभवः  
 कामः स एव केनचिन्निमित्तेन प्रतिहतः क्रोधरूपेण परिणमते इत्यर्थः ॥३३॥  
 यत आयासस्तन्मूलं कारणम् आयासादेः एकाङ्गं शरीरैकदेशभूतमपि त्यजेत्  
 किमुत धनदारादिः ॥ ३४ ॥ सुखमिति नैराश्यमेव परं सुखं मोक्षाख्यपरम-  
 सुखप्रापकम् अज्ञानं भोजनम् आशः विषयभोगः तद्रहितामनाशां भोगार्थं  
 हि धनाद्याशा भोगत्यागादुच्छिद्यत इत्यर्थः ॥३५॥ विपक्षे बोधकमाह नेति  
 तदुक्तम्—

न जातु कामः कामानामुपभोगेन शाम्यति ।  
 हविषा कृष्णवर्त्मेव भूय एवाभिवर्द्धते इति ॥ ३६ ॥

सर्वसाम्यमनायासः सत्यवाक्यं च भारत ।  
 निर्वेदश्चाविधित्सा च यस्य स्यात्स सुखी नरः ॥३७॥  
 तस्मान्निर्वेद एवेह गन्तव्यः सुखमिच्छता ।  
 सुखं स्वपिति निर्विण्णो निराशश्चार्यसाधने ॥ ३८ ॥  
 यः कामानापनुयात्सर्वान्यश्चैतान्केवलांस्त्यजेत् ।  
 प्रापणात्सर्वकामानां परित्यागो विशिष्यते ॥ ३९ ॥  
 इति श्रीमन्मुकुन्दपदारविन्दमकरन्दरसाभिलाषिसदा-  
 नन्दविद्वत्कृते मोक्षधर्मसारोद्धारै वैराग्यप्रकरणं  
 द्वितीयं समाप्तमगमत् ॥ २ ॥



सर्वत्र लाभालाभमानापमानादौ साम्यमवैषम्यं सर्वसाम्यम् अना-  
 यासः धनाद्यर्थं श्रमाभावः निर्वेदो वैराग्यम् अविधित्सा कर्मणीच्छाभावः  
 विधिहन्तेति पाठे श्रवणादीच्छा लाभानादौ वैषम्ये रागादिस्ततः प्रवृत्तिस्तत आ-

यासस्तः सत्यत्याग इति एतानि त्यक्तवैव सुखी स्यान्न त्वत्यक्त्वा । देहनिर्वा-  
हस्त्वारब्धकर्मोपनतैरेवान्नादिभिर्भविष्यति तस्मादुपरम एव श्रेयानित्य-  
र्थः ॥ ३७ ॥ गन्तव्यः अनुसर्तव्यः निराशः निरस्ताशः अर्थश्च तत्साधनं चेति  
समाहारः तस्मिन् ॥ ३८ ॥ विषयस्वीकारत्यागयोर्महदन्तरं सर्वमोक्षशास्त्र-  
सिद्धान्तश्च शुकवचनेनाह य इति ॥ ३९ ॥

कषायं पाचयित्वा शुश्रेणिस्थानेषु च त्रिषु ।

प्रव्रजे परं स्थानं पारिव्राज्यमनुत्तमम् ॥ १ ॥

श्रीमत्कृष्णपदाम्भोजमकरन्दस्पृहावताम् ।

शुद्धिर्विवेको वैराग्यं सिद्ध्येयुर्त्यन्तमन्तरा ॥ १ ॥

गोविन्दपादकमले रतिरेव पुंसां वेदान्ततत्त्वविषयेक्षणसाधनात्तौ ।

हेतुस्ततोऽद्वयविचारणयापवर्गप्राप्त्येकहेतुरुदियात्परमात्मबोधः ॥ २ ॥

विवेकादिसाधनसंपन्नस्य सुमुखोः संन्यास एव तत्त्वज्ञानसाधनश्रव-  
णादिप्रवृत्तौ मुख्यो हेतुर्दृष्टो दृष्टद्वारोपकारकत्वादिति ब्रह्मसंस्थोऽमृतत्वमे-  
तीति श्रुतिसिद्धमर्थं दर्शयति कषायमिति । कषायं चित्तदोषं पाचयित्वा वि-  
शुध्यं कृत्वा स्थानेषु आश्रमेषु अनुत्तमम् इदं मतं श्रेष्ठमित्यर्थः ॥ १ ॥

शरीरपक्तिः कर्माणि ज्ञानं तु परमा गतिः ।

कषाये कर्मभिः पक्वे रसज्ञाने च तिष्ठति ॥ २ ॥

एक एव चरेद्धर्मं सिद्धयर्थमसहायवान् ।

एकश्चरति यः पश्यन्न जहाति न हीयते ॥ ३ ॥

अनग्निरनिकेतश्च ग्राममन्नार्थमाश्रयेत् ।

अश्वस्तनविधाता स्यान्मुनिर्भावसमाहितः ॥ ४ ॥

कपालं वृक्षमूलानि कुचैलमसहायता ।

उपेक्षासर्वभूतानामैतावद्विक्षुलक्षणम् ॥ ५ ॥

यस्मिन्वाचः प्रविशन्ति कूपे प्रस्ता द्विपा इव ।

न वक्तारं पुनर्यान्ति स कैवल्याश्रमे वसेत् ॥ ६ ॥

नैव पश्येन्न शृणुयादवाच्यं जातु कस्यचित् ।

ब्राह्मणानां विशेषेण नैव ब्रूयात्कथं चन ॥ ७ ॥

यद् ब्राह्मणस्य कुशलं तदेव सततं वदेत् ।  
 तूष्णीमासीत निन्दायां कुर्वन्भैषज्यमात्मनः ॥ ८ ॥  
 अनभ्याहतचित्तः स्यादनभ्याहतवाग्भवेत् ।  
 निर्मुक्तः सर्वपापेभ्यो निरमित्रस्य किं भयम् ॥ ९ ॥  
 सभयं सर्वभूतेभ्यो भूतानामभयं यतः ।  
 तस्य मोहाद्विमुक्तस्य भयं नास्ति कुतश्चन ॥ १० ॥

शरीरपाक्तिः स्थूलसूक्ष्मशरीरशुद्धिः कर्माणि कर्मप्रयोज्या साध्यसाध-  
 नयोरभेदोपचारः ज्ञानं तु शब्दः पूर्ववैलक्षण्यसूचनार्थः मोक्षसाधनमित्यर्थः  
 तत्र क्रममाह कषाये इति चित्तदोषे कर्मभिः पाचिते सति रसः प्रीतिर्ब्रह्मान-  
 न्दस्तस्य ज्ञाने शास्त्रजे तिष्ठति सति ॥ २ ॥ पश्यन् आत्महृक् न जहाति  
 कञ्चित्पदार्थं सर्वव्याप्तित्वात् न हीयते मोक्षसुखात् ॥ ३ ॥ भावससाहितः  
 चित्तसमाधानवान् ॥ ४ ॥ कपालं पानमात्रं विवर्णं कषायवस्त्रं कुचैलमित्यु-  
 च्यते उपेक्षा रागद्वेषराहित्यम् ॥ ५ ॥ यस्मिन्निति आकुश्र्यमानो नाक्रोशे-  
 दित्यर्थः ॥ ६ ॥ एतदेवाह नैवेति ॥ ७ ॥ भैषज्यं भवरोगचिकित्साम् ॥ ८ ॥  
 अभ्याहतं दोषाकान्तं निरमित्रस्य अजातशत्रोः ॥ ९ ॥ सर्वभूतेभ्यो यस्येति  
 शेषः ॥ १० ॥

यथा नागपदेऽन्यानि पदानि पदगामिनाम् ।  
 सर्वाण्येवापिधीयन्ते पदजातानि कौञ्जरे ॥ ११ ॥  
 एवं सर्वमहिंसायां धर्मार्थमपिधीयते ।  
 अमृतः स नित्यं वसति यो हिंसां न प्रपद्यते ॥ १२ ॥  
 अहिंसकः सुमः सत्यो धृतिमान्नियतेन्द्रियः ।  
 शरण्यः सर्वभूतानां गतिमाप्नोत्यनुत्तमाम् ॥ १३ ॥  
 सर्वाणि भूतानि सुखे रमन्ते  
 सर्वाणि दुःखस्य भृशं व्रजन्ते ।  
 तेषां भयोत्पादनजातखेदः  
 कुर्यान्न कर्माणि हि श्रद्धधानः ॥ १४ ॥

दानं हि भूताभयदक्षिणायाः

सर्वाणि दानान्यधितिष्ठतीह ।

तीक्ष्णां तनुं यः प्रथमं जहाति

सोऽनन्त्यमाप्नोत्यभयं प्रजाभ्यः ॥ १५ ॥

आनृशंसं क्षमा शान्तिरहिंसा सत्यमार्जवम् ।

अद्रोहो नाभिमानश्च ह्रीस्तितिक्षा समस्तथा ॥१६॥

निर्भयत्वमुक्त्वा कृत्स्नानन्दप्राप्तिमप्याह यथेति । नागपदे हस्तिपदे पदगामिनां नृपश्वादीनां पदानि अपिधीयन्ते तथेन्द्रादीनां पदजातानि स्थानानि कौञ्जरे कुं पृथ्वीं शरीररूपां जरयतीति कुञ्जरः समाधिस्थो योगी तस्य स्थाने कौञ्जरे पदे यथा कृताय विजितायाधरेयाः संयन्त्येवमेवैनं सर्वं तदभिसमेति यत्किञ्च प्रजाः साधु कुर्वन्ति यस्तद्वेदेति श्रुतेः ॥ ११ ॥ दार्ष्टान्तिकं विवृणोति एवमिति । एवं दृश्यमानप्रकारं धर्मार्थम् अहिंसायां सर्वभूताभयदानरूपे संन्यासयोगे ॥ १२ ॥ १३ ॥ सर्वाणीति कर्ममात्रं हिंसा करमतस्याज्यामित्यर्थः ॥ १४ ॥ अधितिष्ठति अधिकत्वेन वर्तते तीक्ष्णां तनुं हिंसामयं धर्मं सोऽत्यन्तं यतः प्रजाभ्यः प्रजानामभयम् ॥ १५ ॥ आनृशंस्यादयः प्रवर्तन्ते तैश्च परं ब्रह्म प्राप्नोति आनृशंसं भूतदया क्षमा अभिभवेऽप्यविक्षिप्तचित्ता शान्तिः मनोजयः सत्यं यथार्थभाषणम् मार्जवम् अवकृत्वं शमः कर्मभ्य उपरतिः ॥ १६ ॥

पन्थानो ब्रह्मणस्त्वेते एतैः प्राप्नोति यत्परम् ।

तद्विद्वाननुबुद्ध्येत मनसा कर्मनिश्चयम् ॥ १७ ॥

यां विप्राः सर्वतः शान्ता विशुद्धा ज्ञाननिश्चयाः ।

गतिं गच्छन्ति संतुष्टास्तामाहुः परमां गतिम् ॥१८॥

वेदाश्च वेदितव्यं च विदित्वा च तथा स्थितिम् ।

एवं वेदविदित्याहुरतोऽन्यो वातरेचकः ॥ १९ ॥

कर्मनिश्चयं कषाय पक्तिम् अनुवैराग्याद्यत्पत्तिमनुसंजातां बुद्ध्येत ॥१७॥ यामिति परमगतेर्लक्षणं यत्र वेदा वेदितव्यं कर्म ब्रह्मस्वरूपं या स्थितिः कर्मणामनुष्ठानं ब्रह्मणश्च ज्ञानं च स एव वेदवित् अन्यस्तु वातरेचकः भस्मापरनामा चर्मकोशः ॥ १८ ॥ १९ ॥



सर्वं विदुर्वेदविदो वेदे सर्वं प्रतिष्ठितम् ।

वेदे हि निष्ठा सर्वस्य यद्यदस्ति च नास्ति च ॥ २० ॥

एषैव निष्ठा सर्वत्र यत्तदस्ति च नास्ति च ।

एतदन्तं च मध्यं च सञ्ज्ञासञ्ज्ञ विजानतः ॥ २१ ॥

मानं मेयं मातृस्थितिं च वेदादिपदोपात्तां कृमेण व्युत्पादयति सर्व-  
मित्यादिना । अस्ति वर्त्तमानं नास्ति अतीतानागतं तस्य सर्वस्य निष्ठा स्वरू-  
पम् ॥ २० ॥ मानमुक्त्वा मेयमाहैषैवेति । सर्वत्र सर्वेषु शास्त्रेषु एषा एकैव  
निष्ठा कासौ एतद् जगदस्ति च प्रतीतिकाले । नास्ति च बाधकाले ननु घटा-  
दिरपिस्थितिकाले अस्ति प्राक्प्रध्वंसाभावकाले नास्तीत्याशङ्कानिरासाय  
चकारद्वयेन समानकालिकमस्तित्वधर्मद्वयं समुच्चिनोति तेन बुद्धानां प्रती-  
यमानमपि मायापुरवन्नास्त्येव अबुद्धानां च तत्त्वतः अत्यन्तासदपि वज्रपञ्ज-  
रवद्दृढतरमस्त्येव एतदेव विवृणोति एतदिति विजानतः तत्त्वज्ञस्य एतत्प-  
रिदृश्यमानं वियदादि अन्तं च मध्यं च अनुवाद्यापेक्षं क्लीबत्वम् अन्तश्च  
मध्यश्च अन्तो निर्विशेषं लयस्थानं सत्सूत्राख्यं वस्तुतस्त्वसदिति एतद्वै  
राजरूपं शुद्धाद् ब्रह्मणोऽनन्यदेव रजतमिव शुक्तेः एतन्मायाशबलादप्यनन्यत्  
कुण्डलमिव कनकात् एतत्सूक्ष्मादप्यनन्यत् उपनेत्रदृष्टः स्थूलाक्षरमिव सू-  
क्ष्मात् तेनैतदसत् अज्ञानमात्रमनिर्वचनीयमिति । नन्वेक एव मायावी सर्वलय  
स्थानमस्तु किमिति ततोऽन्यन्निर्मायं कल्प्यते इति चेत् श्रुतिप्रामाण्यादिति  
ब्रूमः तथा हि श्रुतिः स यथा सर्वांसामपां समुद्र एकायनमेवं सर्वेषां रूपा-  
णां चक्षुरेकायनमिति अप्समुद्रदृष्टान्तेन कार्यलयाधिष्ठानं मायाविनं मुक्त्वा  
स यथा सैन्धवखिल्य उदके शस्तः सैन्धवखिल्यस्तत्र उदकमेवानुविलीयते  
इति लवणोदकदृष्टान्तेन कार्यकारणोभयलयाधिष्ठानं चिन्मात्रं दर्शयति यथो-  
दके शस्तः सैन्धवखिल्यस्तत्र स्वेपादानभूतमुदकं विलीनमनुविलीयते ननु  
करकावत्स्वरूपमात्रेण परिणामानतिरेकादेवं कार्य कारणे शुद्धे ब्रह्माणि-  
लीयत इति श्रुत्यर्थः ॥ २१ ॥

समाप्तं त्याग इत्येव सर्ववेदेषु निष्ठितम् ।

संतोष इत्यनुगतमपवर्गे प्रतिष्ठितम् ॥ २२ ॥

ज्ञातं सत्यं विदितं वेदितव्यं सर्वस्यात्मा स्थावरं जङ्गमं च  
सर्वं सुखं यच्छिवमुच्चारं च ब्रह्माव्यक्तप्रभवं चाव्ययं च ॥ २३ ॥

एवं युक्तो ब्राह्मणः स्यादन्यो ब्राह्मणको भवेत् ।

कर्मैवं पुरुषस्याह शुभं वा यदि वाशुभम् ॥ २४ ॥

एवं पक्वकषायाणामानन्त्येन श्रुतेन च ।

सर्वमानन्त्यमासीद्वै एवं नः शाश्वती श्रुतिः ॥ २५ ॥

तेषामपेततृष्णानां निर्णिक्तानां शुभात्मनाम् ।

चतुर्थोपनिषद्गर्मः साधारण इति स्मृतिः ॥ २६ ॥

संसिद्धैः साध्यते नित्यं ब्राह्मणैर्नियतात्मभिः ।

संतोषमूलस्त्यागात्मा ज्ञानाधिष्ठानमुच्यते ॥ २७ ॥

एवं विदः समाधिव्युत्थानयोः स्थितिमाह । समाप्तमिति त्यागे सत्येव क्षेत्रारामगृहपशुपत्नीपुत्रशरीरेन्द्रियप्राणमनोबुद्ध्यहङ्कारान्तानां त्यागे निर्विकल्पसमाधौ सत्येव सम्यगाप्तं भवति एतदेव सर्ववेदार्थः यथोक्तं वासिष्ठे निर्विकल्पकसमाधिर्हि सिद्धान्तः सर्ववाङ्मय इति अपि संराधने प्रत्यक्षानुमानाभ्यामिति सूत्रं च संराधने समाधौ प्रत्यक्षं श्रुतिः प्रामाण्ये अन्यानपेक्षत्वात् अनुमानं स्मृतिः मूलसापेक्षत्वात् दृश्यते त्वग्रया बुद्ध्यया योगिनस्तं प्रपश्यन्तीति श्रुतिस्मृतिभ्यां समाधौ आत्मनः सम्यग्दर्शनं भवतीति सूत्रार्थः व्युत्थानावस्थामाह सन्तोष इति श्रुतौ हि ते वै शतं मानुषा आनन्दाः स एको मनुष्यगन्धर्वाणामानन्दः श्रोत्रियस्य चाकामहतस्येत्यादिनोत्तरोत्तरशतगुणेषु मानुषानन्दादिब्रह्मानन्दान्तेषु आनन्देषु श्रोत्रियत्वाकामहतत्वयो रनुगमो दृष्टः तत्र श्रोत्रियत्वं सर्वत्र समानम् अकामहतत्वोत्कर्षादेव आनन्दोत्कर्षः तस्यैवं संतोषशब्दितस्य सर्वानन्देष्वनुगतस्य पराकाष्ठाव्युत्थिते ब्रह्मविदि इत्यर्थः ॥ २२ ॥ अपवर्गस्वरूपमाह ऋतमिति ऋतमवधिर्न सत्यं सच्चान्यच्चेति सत्यं मूर्त्तामूर्त्तप्रपञ्चात्मकं तदधिष्ठानत्वात् यतः सर्वस्यात्माऽतो विदितं यतः स्थावरजङ्गमं च तत्तद्देहादात्म्यापन्नमनो विवेक्तव्यं सर्वमविकलं सुखं दुःखासम्भिन्नं सुखमित्यर्थः । उत्तरं सर्वोत्कृष्टं शिवं शान्ताद्वैतं तुरीयमित्यर्थः शिवमद्वैतं चतुर्थं मन्यन्त इति श्रुतेः ब्रह्म त्रिविधपरिच्छेदशून्यम् अव्यक्तस्य प्रभव आविर्भावो यस्मात्तत् ईश्वरस्याप्यधिष्ठानम् अव्य-

यमपरिणामित्वान्नित्यं चात् असङ्गम् ॥ २३ ॥ ब्राह्मणो ब्रह्मविस्वे यथार्थ-  
नामा अन्यो ब्राह्मणको ब्राह्मणप्रतिकृतिः दारुगजवन्नाममात्रधारीत्यर्थः एवं  
ब्राह्मण इति ब्राह्मणक इति च कर्मसदसद्रूपं पुरुषस्य नाम आह ॥ २४ ॥  
एवं निष्कृतं कर्मप्रणाड्या आनन्त्येन त्वंपदार्थसाक्षात्कारजेन तत्त्वमसिवा-  
क्यार्थज्ञानेन सर्वं कृत्स्नमानन्त्यं प्राक् श्रुतात् ईश्वरो मदन्त्यः कश्चिदस्तीति  
सङ्कया समाधौ परिदृश्यमानमप्यानन्त्यमसर्वमभूत् श्रुतानन्तरं तु सर्वमि-  
त्यर्थः आसीदित्यनेन सर्वानन्त्यस्याकृत्रिमत्वमुक्तं शाश्वती श्रुतिः क्षेत्रज्ञं  
चापि मां विद्धीति तत्त्वमसीति च जीवस्य सिद्धवद्ब्रह्मभावकीर्तनात् ॥ २५ ॥  
निर्णिक्तानि विशुद्धानां शुभात्मनां मोक्षबुद्धीनां चतुर्थः जाग्रत्स्वप्नसुषुप्ता  
भिमानीर्विश्वेतैजसप्राज्ञानपेक्ष्य चतुर्थः निर्विशेषः परमात्मा तद्विषयिणी या  
उपनिषद्विद्या तदर्थो धर्मः शमदमोपरमतिविक्षाश्रद्धासमाध्यात्मकः साधा-  
रणो वर्णाश्रमाणामिति शेषः ॥ २६ ॥ संसिद्धैः शुद्धचित्तैर्नियतात्मभिर्निरु-  
द्धचित्तैः नित्यं तुरीयं ब्रह्म साध्यते प्राप्यते ज्ञानं शास्त्रीयं श्रवणमपि निर्वि-  
क्षेपं संन्यास एव भवतीत्यर्थः अपवर्गप्रदा मतिर्विद्या ब्रह्मसाक्षात्काररूपा  
वृत्तिर्यस्मिन्निति नित्यमावश्यकः एष नित्यो महिमा ब्राह्मणस्येति श्रुते  
सनातनः सम्प्रदायागतः ॥ २७ ॥

अपवर्गमतिर्नित्यो यतिधर्मः सनातनः ।

साधारणः केवलो वा यथाबलमुपास्यते ।

गच्छतां गच्छतां क्षेमं दुर्बलोऽत्रावसीदति ॥ २८ ॥

ब्रह्मणः पदमन्विच्छन् संसारान्मुच्यते शुचिः ॥ २९ ॥

येन पूर्णमिवाकाशं भवत्येकेन सर्वदा ।

शून्यं येन जनाकीर्णं तं देवा ब्राह्मणं विदुः ॥ ३० ॥

येन केनचिदाच्छन्नो येन केनचिदाश्रितः ।

यत्र क्वचन शायी च तं देवा ब्राह्मणं विदुः ॥ ३१ ॥

अहेरिव गणाद्रीतः सौहित्यान्नरकादिव ।

क्वणपादिव च स्त्रीभ्यस्तं देवा ब्रह्मणं विदुः ॥ ३२ ॥

न क्रुद्धेन प्रहृष्ट्येन मानितोऽमानितश्च यः ।  
 सर्वभूतेष्वभयदस्तं देवा ब्राह्मणं विदुः ॥ ३३ ॥  
 नाभिनन्देत मरणं नाभिनन्देत जीवितम् ।  
 कालमेव प्रतीक्षेत निदेशं भृतको यथा ॥ ३४ ॥  
 जीवितं यस्य धर्मार्थं धर्मो हर्यर्थमेव च ।  
 अहोरात्राश्च पुण्यार्थं तं देवा ब्राह्मणं विदुः ॥ ३५ ॥

साधारणः आश्रमान्तरधर्मसंमिश्रः दुर्वलो रागी ॥ २८ ॥ ज्ञानफलमु-  
 पसंहरति ब्राह्मण इत्येद्धेन ॥ २९ ॥ ननु संसारान्मुक्तस्य ब्राह्मणस्य कानि  
 लक्षणाणीत्यत आह येनेति । येन संप्रज्ञाते अहमेवेदं सर्वोऽस्मीति पश्यता येन  
 रूपादीनगृह्णता च जनपूर्णमपि स्थानं शून्यमिव भवति ब्राह्मणं ब्रह्मिष्ठ-  
 म् ॥ ३० ॥ ३१ ॥ अहेः सर्पात् गणात् जनसमूहात् सौहित्यात् मिष्टान्नज-  
 नितृप्तेः ॥ ३२ ॥ ३३ ॥ निदेशम् आज्ञाम् ॥ ३४ ॥ यस्य कृतकृत्यस्य  
 जीवन्मुक्तस्य जीवितं धर्मार्थं धर्ममेवाख्यनिर्विकल्पसमाधिजपुण्योत्पत्त्यर्थं  
 तथा च श्रुतिः क्षणमेकं क्रतुशतस्य चतुःसप्तत्या यत्फलं तदवाप्नोतीति  
 धर्ममेघस्य फलमाह सोऽपि धर्मो हर्यर्थं हरन्ति ते हरयः तत्समापवर्तिनस्ते-  
 षामर्थं योगिनो हि पुण्यं तद्भक्ता हरन्ति तस्य पुत्रा दायमुपयन्ति सुहृदः  
 साधुकृत्या द्विषन्तः पापकृत्यामिति श्रुतेः । अहिंसा प्रतिष्ठायां तत्सन्निधौ  
 वैरत्याग इत्यन्यनिष्ठं योगाङ्गफलं स्मर्यते च रत्यर्थमिति पाठे परेषां सुखा-  
 र्थम् अहोरात्राः समाधयो व्युत्थानानि च पुण्यार्थं लोकशिक्षार्थम् ॥ ३५ ॥

विमुक्तं सर्वसंगेभ्यो मुनिमाकाशवत्स्थितम् ।  
 अस्वमेकचरं शान्तं तं देवा ब्राह्मणं विदुः ॥ ३६ ॥  
 निराशिषमनारम्भनिर्नमस्कारमस्तुतिम् ।  
 निर्मुक्तं बन्धनैः सर्वैस्तं देवा ब्राह्मणं विदुः ॥ ३७ ॥  
 एवं प्रज्ञानतृप्तस्य निर्भयस्य निराशिषः ।  
 न मृत्युरतिगोभावः स मृत्युमभिगच्छति ॥ ३८ ॥

सङ्गेभ्यः स्थूलसूक्ष्मकारणशरीरेष्वहमित्यभिमानेभ्यः आकाशवद्विर्वि-  
 षयत्वात् शून्यवत् अस्वं निहृश्यम् । अत एवैकचरं शान्तं ज्ञेयशून्यज्ञानमात्र-  
 म् ॥ ३६ ॥ निराशिषमिति स्तुतिनमस्कारजन्यसुखासंगिनामित्यर्थः बन्धनैर्वा-

सनाभिः ॥ ३७ ॥ प्रज्ञानमात्मानुभवस्तेन तृप्तस्य मृत्युरूपो भावः तस्याति-  
गोऽतिक्रम्य गन्ता न भवति किं तु स एव मृत्युमतिक्रामतीत्यर्थः स यथा  
स्थानमाखणमृज्ज्वालोष्टो विध्वंसेतैवं हैव ते विष्वक्चो विनेशुरिति श्रुतेः ऋज्वा  
प्राप्यते कामादयो असुरा मृत्युरूपा इति श्रुत्यर्थः अखणः खननायोग्य  
स्वार्थे तद्धितः एत्विमाषं ॥ ३८ ॥

**आनत्यमुपसंप्राप्ताः संतोषादिति वैदिकम् ।**

**यथा गच्छन्ति संवारं पुनर्योनिषु तादृशाः ।**

**निलिप्पन्ते पापकृत्यैः कदाचित्कर्मयोनितः ॥ ३९ ॥**

संतोषाद्वैराग्यात् आनत्यं ब्रह्मभावं प्राप्ता अगस्त्यवसिष्ठादयः आधि-  
कारिकाः यद्यागच्छन्ति संसारं तथापि पापैः योनिप्रवेशजैर्दुःखैर्न लिप्यते  
गृहाद् गृहान्तरप्रवेशवदौच्छिक्तस्तेषां देहान्तरप्रवेशः यथाम्नातमनुक्रमणिका  
यां मित्रावरुणयोर्दीक्षितयोरुर्वशीमप्सरसं दृष्ट्वा वासतीवरे कुम्भे रेतो  
ऽपतत्ततो ऽगस्त्यवसिष्ठावाजायेतामिति वसतीवर्यः सोमाभिषवार्था आपः  
तत्सबन्धिनि वासतीवरे तेषां शुद्धब्रह्मविदामपि हिरण्यगर्भस्येव यावदधिका  
रसमाप्ति न विदेहवैकल्यमस्ति यावदधिकारमवस्थितिराधिकारिकाणामिति  
न्यायात् ननु ।

कार्तिक्यां कृत्तिकायोगे यः कुर्यात्स्वामिदर्शनम् ।

सप्तजन्म भवेद्विप्रो धनाढ्यो वेदपारगः ।

इत्येकं कर्मानेकजन्मारम्भकं दृष्टं तत्र प्रथमे ऽस्मिन्नेव जन्मनि तत्स्व  
ज्ञानोदयेऽपि प्रारब्धकर्मणां भोगादेव क्षय इति न्यायेन प्रारब्धकर्मबला-  
दन्यानि षड्जन्मान्यनिवार्याण्येवेत्याशङ्क्याह कर्मयोनित इति । अत्रेदं  
विचार्यते किं सप्तजन्मानि तेषु च गर्भवासादीनि दुःखानि अशनपानादि-  
जन्मानि सुखानि च किमैकमेव स्वामिदर्शनाख्यं कर्म प्रापयति उत  
कर्मान्तरसमेवतम् । आद्ये इष्टसाधनबुद्ध्यानुष्ठितस्य गर्भवासाद्यनिष्ठप्राप-  
कत्वे शास्त्रस्यानर्थकरत्वं स्यात् अन्ये तत्त्वज्ञानेन कर्मान्तरनाशे सति  
जन्मायोगाद्दर्शनशास्त्रानर्थक्यं स्यात् तस्माज्जातस्य हि ध्रुवो मृत्युध्रुवं  
जन्म मृतस्य चेतिशास्त्रादविच्छिन्ने जन्ममरणप्रवाहे सप्तसु जन्मसु  
विप्रत्वादियोगो दर्शनफलं नतु सप्तजन्मान्यपि तस्माद् युक्तमुक्तं  
प्रारब्धकर्मापस्थापितयोनिप्रवेशानिमित्ततः पापकृतैः पापफलैर्दुःखैस्ते न  
लिप्यन्ते इति ॥ ३९ ॥

शब्दादीन्विषयांस्तस्मान्न संरागादयं व्रजेत् ।

क्रोधो हर्षो विषादश्च जायन्ते ह परस्परात् ४० ॥

पञ्चभूतात्मके देहे सत्त्वे राजसतामसे ।

कमभिष्टवते चायं किं च क्रोशति किं वदन् ४१ ॥

स्पर्शरूपरसाद्येषु संगच्छन्ति वालिशः

नावगच्छन्ति विज्ञानादात्मानं पार्थिवं गुणम् ॥४२॥

मृगमयं शरणं यद्वन्मृदेव परिलिप्यते ।

पार्थिवोऽयं तथा देहो मृद्विकारान्न नश्यति ४३ ॥

मधुनैले पयःसर्पिर्मांसानि लवणं गुडः ।

धान्यानि फलमूलानि मृद्विकाराः सहाम्भसा ॥ ४४ ॥

यद्वत् कान्तारमातिष्ठन्नौत्सुक्यं समनुव्रजेत् ।

ग्राम्यमाहारमादद्यादस्वाद्वपि हि यापनम् ॥ ४५ ॥

यस्मात्संतोषादेवानन्त्यपदप्राप्तेस्तस्मात् संसाराद्वागाधिव्यादयं मुमु-  
क्षुः शब्दादीन्ब्रजोदित्यन्वयः । व्रजने दोषमाह क्रोध इति । क्रोधो राजसः हर्षः  
सात्त्विकः विषादस्तामसः ॥४०॥ अभिष्टवते अभिष्टैति चित्तः अविकारित्वादि  
कारिणश्च चेतसो जडत्वात् स्तुत्याक्रोशौ निरास्पदावित्यर्थः ॥४१॥ विज्ञानादि  
पर्ययं बुद्धेः आत्मानं देहं पार्थिवं पृथ्वीविकारं गुणम् ॥४२॥ देहस्य पार्थिवत्वे  
युक्तिमाह द्वाभ्यां मृन्मयमिति शरणं गृहं मृद्विकारमन्नादिकं प्राप्य न  
नश्यति जीवतित्यर्थः ॥४३॥ मृद्विकारानाह मध्विति ॥४४॥ कान्तारमातिष्ठन्  
संन्यासी औत्सुक्यं मिष्टान्नादौ रागं न समनुव्रजेत् आहारमन्नं यापनं  
देहनि वार्हकम् ॥ ४५ ॥

तद्वत्संसारकान्तारमातिष्ठन् अमृततपरः ।

यात्रार्थमद्यादाहारं व्याधितो भेषजं यथा ॥ ४६ ॥

सत्यशौचाजवत्यागैर्वचसा विक्रमेण च ।

नान्त्या धृत्या च बुद्ध्या च मनसा तपसैव च ॥ ४७ ॥

भावान् सर्वानुपावृत्तान्समीक्ष्य विषयात्मकान् ।

शान्तिमिच्छन्नदीनात्मा संयच्छेदिन्द्रियाणि च ॥४८॥

सत्त्वेन रजसा चैव तमसा चैव मोहिताः ।

चक्रवत्परिवर्तन्ते ह्यज्ञानाज्जन्तवो भृशम् ॥ ४९ ॥

तस्मात्सम्यक्परीक्षेतु दोषानज्ञानसंभवान् ।

अज्ञानप्रभवं दुःखमहंकारं परित्यजेत् ॥ ५० ॥

महाभूतानीन्द्रियाणि गुणः सत्त्वं रजस्तमः ।

जैलोक्यं सेश्वरं कर्म अहङ्कारे प्रतिष्ठितम् ॥ ५१ ॥

यथेह नियतः कालो दर्शयत्यात्मवान्गुणान् ।

तद्वद्भूतेष्वहंकारं विद्यात् कर्मप्रवर्तकम् ॥ ५२ ॥

संन्यासिवद्गृहिणापि विरक्तेन स्थेयमित्याह तद्वदिति । संसारः गृहं यात्रार्थं वेदान्तश्रवणादिनिर्वाहार्थं न त्विन्द्रियप्रीत्यर्थमित्यर्थः ॥४६॥ एवं द्वयो रपि मिष्टान्नादौ वैराग्यमुत्पाद्याश्रमद्वयसाधारणान्मोक्षधर्मानाह सत्येति सत्यं यथार्थभाषणं शौचं मृज्जलाभ्यां बाह्यं भावश्रुद्धिरान्तरमिति द्विविधम् आर्जवमकौटिल्यं त्यागो वैराग्यं वर्चः अध्ययनजं तेजस्तेन तत्कारणं लक्ष्यं विक्रमो मनोजये शौर्यं बुद्ध्या श्रवणजन्यया धृत्या क्लेशकालेऽपि चित्त विधारकयत्नेन मनसा क्रियमाणो न तपसा साध्वसाधुनोरालोचनेन भावा- न्समीक्षयेत्युत्तरेणान्वयः ॥४७॥ अदीनात्मा उदारचित्तः ॥४८॥ विक्षेपं दण्डमाह ॥४९॥ अज्ञानात्प्रभव उत्पत्तिर्यस्य तम् ॥५०॥ महेति ईश्वरादिसर्वमहंकारकल्पितमित्यर्थः ॥५१॥ नत्वेतदहंकारकल्पितं चेत्स्वप्नवन्नित्यमभिनवसंस्थानं स्या- दित्याशङ्क्य पूर्वमंस्काराजुरोधात्समानरूपमेव कल्प्यते इति स दृष्टान्तमाह यथेति भूतेति भूतेन्द्रियादीनामुपलक्षणम् ॥ ५२ ॥

दोषैर्मुखादिविच्छिन्नैर्विशुद्धात्मा विमुच्यते ।

विनाशयति संभूतमयस्मयमयो यथा ।

तथाकृतात्मा सहजैर्दोषैर्नश्यति तामसैः ॥ ५३ ॥

राजसं तामसं चैव शुद्धात्मकमकल्मषम् ।

तत्सर्वं देहिनां बीजं सत्त्वमात्मवतः समम् ॥ ५४ ॥

तस्मादात्मवता वज्रं रजश्च तम एव च ।  
 रजस्तमोभ्यां निर्मुक्तं सत्त्वं निर्मलतामियात् ॥५५॥  
 सत्त्वस्थः सात्त्विकान्भावाञ्छुद्धान् पश्यति संश्रितः ।  
 स देही विमलः श्रीमान् शूद्रो विद्यासमन्वितः ॥५६॥  
 रजसा सद्यते मोहस्तमसा भरतर्षभ ।

क्रोधलोभौ भयं दर्प एतेषां साधनाच्छुचिः ॥ ५७ ॥

दोषैरिति सार्द्धश्लोक एकं वाक्यं मूलान्मूलमज्ञानं तदारभ्यावच्छिन्नै-  
 र्मुक्तैर्मूलच्छेदेनैव दोषान् छिन्द्यात्ततश्च ते पश्चाच्छिन्नमूलतरुविलसितवत्कंचि-  
 त्कालमनुवर्तमाना अप्यफला एवेत्यर्थः मूलच्छेदे उपायं सहष्टान्तमाह विना  
 शयतीति संभूतमुत्पन्नमयस्मयं लोहानिगडमयः वास्यधाराभयम् एवं  
 कृतात्मा ध्यानसंस्कृतबुद्धिः तामसैर्विपर्यासरूपैरविद्यादिदोषैः सहजैरनादि-  
 भिः सह नश्यति तन्नाशयित्वा स्वयमपि कतकरजोवत् शाम्यति अत्र वास्य  
 धारा निगडं छित्त्वा स्वयमपि नश्यतीति विवक्षया दृष्टान्तदार्ष्टान्तिकयो-  
 साम्यम् ॥५३॥ शुद्धात्मकं सत्त्वं तच्चाकल्मषं काममोहराहित्यात् गुणत्रयं  
 देहिनं देहप्राप्तौ बीजम् आत्मवतो जितचित्तस्य तु सत्त्वं समं ब्रह्म तत्प्रा-  
 पकं निर्दोषं हि समं ब्रह्मेति समशब्दस्य ब्रह्माणि प्रयोगात् ॥५४॥ सत्त्वं बुद्धिः  
 सात्त्विकमेव सुसुश्रूणां पथ्यमित्याह सन्वस्थ इति ॥५५॥ रजस्तमसोः कार्यं  
 मोहः विपर्ययः अनात्मन्यात्मबुद्धिः अज्ञानस्य हि द्वे शक्ती आवरणशक्ति  
 विश्लेषशक्तिश्च तत्राद्यया वस्तुस्वरूपं रज्वादि आव्रियते द्वितीयया सर्पा-  
 दिस्वरूपं विक्रियते ते उभे अत्र क्रमेण तमोरजःशब्दाभ्यामुच्येते मोहजाः  
 क्रोधादयः ॥ ५६ ॥

परमं परमात्मानं देवमक्षय्यमव्ययम् ।

विष्णुमव्यक्तसंस्थानं विदुस्तं देवसत्तमम् ॥ ५८ ॥

तस्य मायापिनद्धाङ्गा ज्ञानभ्रष्टा विचेतसः ।

मानवा ज्ञानसंमोहात्ततः क्रोधं प्रयान्ति वै ॥ ५९ ॥

क्रोधात्काममवाप्याथ लोभमोहौ च मानवाः ।

मानदर्पाविहङ्कारमहङ्कारात्ततः क्रिया ॥ ६० ॥

क्रियाभिः स्नेहसंबन्धः स्नेहाच्छोकमनन्तरम् ।



सुखदुःखक्रिया रम्भाज्जन्माजन्मकृतक्षणाः ॥ ६१ ॥

जन्मनो गर्भवासं तु शुक्रशोणितसंभवम् ।

पुरीषमूत्रविकलेदं शोणितप्रभवाविलम् ॥ ६२ ॥

तृष्णाभिभूतस्तैर्बद्धस्तानेवाभिपरिप्लवन् ।

संसारतन्त्रवाहिन्यस्तत्र बुद्ध्येत योषितः ॥ ६३ ॥

प्रकृत्या क्षेत्रभूतास्ताः नराः क्षेत्रज्ञलक्षणाः ।

तस्मादेता विशेषेण नचाभियुर्विपश्चितः ॥ ६४ ॥

शुद्धेः फलं जीवब्रह्मात्मैक्यज्ञानमित्याह परमिति । परममात्यन्तिकं परं ब्रह्म कोशपञ्चकातीतम् आत्मानं प्रत्यञ्चं अक्षयं नाशहीनम् अव्ययं ह्रास-  
हीनं विदुः प्राञ्चः शुचय इति इदानीन्तनोऽपि शुचिं विन्दतीत्यर्थः ॥५७॥ पिन-  
द्धाङ्गा रूपादिभिर्जडीकृतोन्द्रिया अत एव नष्टज्ञानास्ततो विचेतसः ज्ञानसं-  
मोहात् बुद्धिवैकल्यात् ब्रह्माज्ञानाद्वा क्लृप्तं विक्षिप्तचित्तात् ॥५८॥ मान  
स्वास्मिन्पूज्यताबुद्धिः दर्पः उच्छृङ्खलत्वम् अहङ्कारः परेषां तुच्छीकरणम्  
॥५९॥ जन्माजन्मकृतक्षणाः जन्ममरणयोः कृतस्वाकाराः ॥६०॥ ६१ ॥ तैः क्रोधा-  
दिभिर्बद्धास्तान् अभितः परिप्लवन् तर्तुमिच्छन् हेतौ शत्रुप्रत्ययः प्रथमं  
योषितो हेयत्वेन जानीयात् यतस्ताः संसारपटस्य तन्त्रमिव तन्त्रं तन्तुवायव  
ब्रह्मन्ति ॥६२॥ यथा प्रकृतिः क्षेत्रज्ञं बध्नाति एवमेता अपत्योत्पत्तिक्षेत्रभूता  
जीवं बध्नन्तीत्यर्थः अतीयात् अतिक्रामेत् संन्यसेदित्यर्थः नचाभियुरिति  
पाठे नानुसरेयुरित्यर्थः ॥ ६३ ॥

कृत्या ह्येता घोररूपा मोहयत्यविचक्षणान् ।

रजस्यन्तर्हिता सूर्तिरिन्द्रियाणां सनातनी ॥ ६५ ॥

तस्मात्तदात्मकाद्रागाद्वीजाज्जायन्ति जन्तवः

स्वदेहजानस्वसंज्ञान्यद्वदङ्गात्कृमींस्त्यजेत् ।

स्वसंज्ञानस्वकांस्तद्वत्सुतसंज्ञान् कृमींस्त्यजेत् ॥ ६६ ॥

शुक्रतो रसतश्चैव स्नेहाज्जायन्ति जन्तवः ।

स्वभावात्कर्मयोगाद्वा तानुपेक्षेत् बुद्धिमान् ॥ ६७ ॥

रजस्तमसि पर्यस्तं सत्त्वं च रजसि स्थितम् ।

ज्ञानाधिष्ठितमव्यक्तं बुद्ध्यहंकारलक्षणम् ॥ ६८ ॥

तद्वीजं देहिनामाहुस्तद्वीजं देहसंज्ञितम् ।  
कर्मणा कालयुक्तेन संसारपरिवर्तनम् ॥ ६८ ॥  
रसत्ययं यथा स्वप्ने मनसा देहवानिव ।  
कर्मगर्भगुणैर्देही गर्भे तदुपलभ्यते ॥ ७० ॥

शत्रुमारणार्थं मन्त्रमयी शक्तिः कृत्या सैव एताः रजसि रजोगुणोऽन्त-  
र्हिताः सूक्ष्मरूपेण मृदि घटा इव स्थिता इन्द्रियाणां मूर्तिरिन्द्रियैः कल्पिते-  
त्यर्थः ॥ ६४ ॥ तदात्मकात् स्वाप्रधानात् एतेन साद्धश्लोकेन दोषनिमित्तं रूपा-  
दयो विषयाः संकल्पकृता इति गौतमसूत्रार्थो दर्शितः अस्वसंज्ञानं कृमीन्  
यूकालिक्षादीन् अस्वकान् अनात्मीयान् ॥ ६५ ॥ शुक्रतः रेतोरूपात् स्नेहात् द्रवांशतः  
पुत्राः रसतः स्वेदरूपात् स्नेहाद्यूकादयः एषा जन्तूत्पत्तिः स्वभाववादेऽदृष्टवादे  
च समानैवेत्यर्थः ॥ ६६ ॥ एवं हेयमुक्त्वा ज्ञेयमाह रज इति प्रवृत्तिप्रकाशात्मकं  
रजः सत्त्वे तमसि लीयते तच्च तमः अज्ञानाख्यं ज्ञानाधिष्ठितम् अधिष्ठान-  
भूते ज्ञानेऽध्यस्तं सत् बुद्ध्यहंकारयोर्लक्षणं ज्ञापकं भवति ॥ ६७ ॥ तत् बुद्ध्यहं  
काराविशिष्टमज्ञानं देहिनां जीवानां देहप्राप्तौ बीजं तस्य कार्यस्याज्ञानस्य  
बीजम् अधिष्ठानभूतं ज्ञानं तदेव जीवसंज्ञितं देहिशब्दवाच्यं तज्ज्ञानं बीज-  
संज्ञितमिति पाठे तत् अज्ञानाविशिष्टं ज्ञानं बीजम् ईश्वरस्तत्सङ्गम् ऐश्वर्यमे-  
वाह कर्मणेति ६८ अयं जीवः ईश्वरो वा गर्भे मातुरुदरे ॥ ६९ ॥

कर्मणा बीजभूतेन चोद्यते यद्यदिन्द्रियम् ।  
जायते तदहंकाराद्रागयुक्तेन चेतसा ॥ ७१ ॥  
शब्दरागाच्छ्रोत्रमस्य जायते भावितात्मनः ।  
रूपरागात्तथा चक्षुर्ग्राहिं गन्धचिकीर्षया ॥ ७२ ॥  
स्पर्शने त्वक्तया वायुः प्राणापानव्यपाश्रयः ।  
व्यानोदानौ समानश्च पञ्चधा देहयापनम् ॥ ७३ ॥  
संजातैर्जायते गात्रैः कर्मजैर्वर्ष्मणावृतः ।  
दुःखाद्यन्तैर्दुःखमध्यैर्नरः शरीरमानसैः ॥ ७४ ॥  
दुःखं विद्यादुपादानादभिमानाच्च बधन्ते ।  
त्यागात्तेभ्यो निरोधः स्यान्निरोधज्ञो विमुच्यते ॥ ७५ ॥

इन्द्रियाणां रजस्येव प्रलयप्रभवानुभौ ।

परीक्ष्य संचरेद्विद्वान्यथावच्छास्त्रचक्षुषा ॥ ७६ ॥

ज्ञानेन्द्रियाणीन्द्रियार्थान्नोपसर्पत्यतर्षुलम् ।

हीनैश्च करणैर्देही न देहं पुनरर्हति ॥ ७७ ॥

तत्र मांसपिण्डभूतोऽसौ पूर्ववासनावशाद्यं यं विषयं स्मरति तत्तद्ग्रहकामिन्द्रियमस्यावर्भवतीत्याह कर्मणेत्यादिना ॥ ७० ॥ घ्राणं गन्धचिकीर्षयेति एतस्यैव वासनावशात्सत्त्वं दर्शितम् ॥ ७१ ॥ यापनं देहयात्रानिर्वाहकम् ॥ ७२ ॥ संजातैः सम्यङ्निष्पन्नैर्गात्रैः श्रोत्रादिभिः कृत्वा नरो वर्ष्मणा शरीरेणानृतः सन् जायते ब्रह्मणा संहति पाठान्तरम् ॥ ७३ ॥ दुःखान्द्यन्तौरित्येतद्याचष्टेः दुःखमिति उपादानाद्देहेन्द्रियादीनां गर्भाङ्गाकारात् अभिमानाज्जन्मा नन्तरं दुःखं देहवद्ब्रह्मे एव त्यागान्मरणादपि ब्रह्मेऽस्तस्तेभ्यो हेतुभ्यः निरोधो दुःखस्य स्यात् कर्तव्यः यतो निरोधो विमुच्यते ॥ ७४ ॥ रजस्यन्तर्हि ता मूर्तिरिन्द्रियाणां रजोमात्रत्वमुपसंहरतिः इन्द्रियाणामिति परीक्ष्येति रजोरूपप्रवृत्तिनिरोधेनेन्द्रियनिरोधात् दुःखनिरोधो भवतीत्यर्थः ॥ ७५ ॥ अतर्षुलं तृष्णाहीनं ज्ञानेन्द्रियाणि नोपसर्पति न व्याप्नुवन्ति इन्द्रियार्थान्प्राप्यतीति शेषः तत्फलमाह हीनैरिति हीनैः क्षणैः करणैरिन्द्रियैः ॥ ७६ ॥

अत्रोपायं प्रवक्ष्यामि यथावच्छास्त्रचक्षुषा ।

तद्विज्ञानाच्चरन् राजन्प्राप्नुयात्परमां गतिम् ॥ ७८ ॥

सर्वेषामेव भूतानां पुरुषः श्रेष्ठ उच्यते ।

पुरुषेभ्यो द्विजानाहुद्विजेभ्यो मन्त्रदर्शिनः ॥ ७९ ॥

सर्वभूतात्मभूतास्ते सर्वज्ञाः सर्वदर्शिनः ।

ब्राह्मणा वेदशास्त्रज्ञास्तत्त्वार्थगतनिश्चयाः ॥ ८० ॥

नेत्रहीनो यथा ह्येकः कृच्छ्राणि लभते ध्वनी ।

ज्ञानहीनस्तथा लोके तस्माद्ज्ञानविदोऽधिकाः ॥ ८१ ॥

तांस्तानुपासते धर्मान् धर्मकामा यथागमम् ।

न त्वेषामर्थसामान्यमन्तरेण गुणानिमान् ॥ ८२ ॥

वाग्देहमनसां शौचं क्षमासत्यं धृतिः स्मृतिः ।

सर्वधर्मेषु धर्मज्ञा ज्ञापयन्ति गुणान् शुभान् ॥ ८३ ॥

यदिदं ब्रह्मणो रूपं ब्रह्मचर्यमिति स्मृतम् ।

परं तत्सर्वधर्मेभ्यस्तेन यान्ति पराङ्गतिम् ॥ ८४ ॥

अत्रेन्द्रियजये ज्ञानाज्ज्ञानं प्राप्य चरन् अमादीननुतिष्ठन् ॥ ७८ ॥  
पुरुषो मनुष्यः द्विजास्त्रैवर्णिकाः मन्त्रर्दीशनो ब्राह्मणाः ॥ ७९ ॥ तत्त्वार्थं  
प्रतिगताः निश्चयो येषाम् ॥ ८० ॥ ज्ञानविदो ब्रह्मविदः ॥ ८१ ॥ एवमुपाय-  
ज्ञानप्रशस्य तद्गुणानाह तानिति यथागमं यथाशास्त्रं तांस्तान् अनृतइष्टा-  
पूर्त्तादीन् अर्थसामान्यं फलसाम्यं मोक्षाख्यं निरतिशयम् इमान् वक्ष्यमा-  
णान् ॥ ८२ ॥ गुणानेवाह वागिति अनृतहिंसाकामादिराहित्यं वागादीनां-  
शौचं सर्वेषु प्रवृत्तिनिवृत्त्यात्मकेषु धर्मेषु ॥ ८३ ॥ ब्रह्मणि चर्या ब्रह्मचर्यं  
योगधर्मः ब्रह्मप्रापकत्वातदभिन्नं परां गतिं मोक्षम् ॥ ८४ ॥

लिङ्गं संयोगहीनं यच्छब्दस्पर्शविवर्जितम् ।

श्रोत्रेण श्रवणं चैतज्ज्ञानं चैव दर्शनम् ॥ ८५ ॥

वाक्संभाषा प्रवृत्तं यत्तन्मनः परिवर्जितम् ।

बुद्ध्या चाध्यवसायीत ब्रह्मचर्यमकल्मषम् ॥ ८६ ॥

सम्यग्बुद्धिर्ब्रह्मलोकं प्राप्नुयान्सध्यमः सुरान् ।

द्विजाग्रयो जायते विद्वान्कन्यसीं वृत्तिमास्थितः ॥ ८७ ॥

मुदुष्करं ब्रह्मचर्यमुपायं तत्र मे शृणु ।

संप्रवृत्तमुदीर्णं च निगृहीयाद्विजो रजः ॥ ८८ ॥

योषितो न कथाः श्राव्या न निरीक्ष्या निरम्बराः ।

कथञ्चिद्दर्शनादासां दुर्बलानां विशेद्वजः ॥ ८९ ॥

रागोत्पन्नश्चरेत्कृच्छ्रमहस्त्रिः प्रविशेदपः ।

मग्नः स्वप्ने च मनसा त्रिर्जपेदघमर्षणम् ॥ ९० ॥

गतिमेव विशिनष्टि लिङ्गमिति लिङ्गं पञ्च प्राणमनोबुद्धिदशेन्द्रियसंघा-  
तरूपं तेन यत्र संयोगो नास्ति अत एव शब्दादिहीनं श्रोत्रेण उपाधिनां तदेव  
श्रवणं शब्दानुभवरूपम् । एवं रूपाद्यनुभवात्मकं तथा च शब्दादीनां व्यभि-

चारित्वाद्यत्केवलानुभवरूपं तदेव मुख्यं ब्रह्म निर्विकल्पकावस्थापरब्रह्मप्रा-  
पिकेत्यर्थः ॥ ८५ ॥ वाचा सम्भाषा कथनं प्रवृत्तं यस्मिंस्तथाभूतं यद्ब्रह्म-  
चर्यं तत् मनः मनोमात्रेणावस्थानं परिवर्जितं विषयेन्द्रियहीनं शब्देन वक्तुं  
योग्या सविकल्पकावस्थेत्यर्थः । यद्बुद्ध्या श्रवणमननोत्थया अध्यवसायीत  
निश्चिनुयात् निर्विचिकित्सं परोक्षज्ञानमित्यर्थः ॥ ८६ ॥ ब्रह्मचर्याणां क्रमेण  
फलमाह सम्यगिति ब्रह्मैव लोकस्तं मोक्षं सुरान् सत्यलोके कन्यसीं कनी-  
सीम् ॥ ८७ ॥ सम्प्रदीप्तं समुत्पन्नम् उदीर्णं वृद्धिं गतं रजः कामादिरूप-  
म् ॥ ८८ ॥ कृच्छ्रं त्र्यहं प्रातस्त्र्यहं सायं त्र्यहमद्याद्याचितं त्र्यहं परं च  
नाश्रीयत् प्रजापत्योऽमुच्यत इत्यादिनोक्तलक्षणं महर्षिः शुक्रवृध्यात्यन्त-  
पीडितः अन्हस्त्रिरिति वा पाठः स्वप्ने च रेतः स्त्रावेऽप्सुमनः अघमर्षणं  
ऋतं च सत्यं चेत्युक्तत्रयम् ॥ ८९ ॥ मनसा निर्दहेदिति संबन्धः ॥ ९० ॥

पाप्मानं निर्दहेदेवमन्तर्भूतरजोमयम् ।

ज्ञानयुक्तेन मनसा संततेन विचक्षणः ॥ ८१ ॥

कुण्ठपामेध्यसंयुक्तं तद्बद्धच्छिद्रबन्धनम् ।

तद्बद्धेहगतं विद्यादात्मानं देहबन्धनम् ॥ ८२ ॥

बातपित्तकफान् रक्तत्वक्मांसं स्नायुरस्थि च ।

मज्जाभेदशिराजालैस्तर्पयन्ति रसा नृणां ॥ ८३ ॥

दश विद्याद्भूमन्योऽत्र पञ्चेन्द्रियगुणावहाः ।

याभिः सूक्ष्माः प्रतायन्ते धमन्योऽन्याः सहस्रशः ॥ ८४ ॥

एवमेताः शिरा नद्यो रसोदा देहसागरम् ।

तर्पयन्ति यथाकालमापगा इव सागरम् ॥ ८५ ॥

मध्ये च हृदयस्यैका शिरा तत्र मनोवहा ।

शुक्रं संकल्पजं नृणां सर्वगात्रैर्विमुञ्चति ॥ ८६ ॥

सर्वगात्रप्रतापिन्यस्तस्या ह्यनुगताः शिराः ।

नेत्रयोः प्रतिपद्यन्ते वहन्त्यस्तैजसं गुणम् ॥ ८७ ॥

पयस्यन्तर्हितं सर्पिर्यद्वन्निर्मथ्यते खजैः ।

शुक्रं निर्मथ्यते तद्वदेहसंकल्पजैः खजैः ॥ ८८ ॥

कुणपेति शरीरान्तर्गतं मलयन्त्रं तद्यथा दृढं बन्धनम् एवं देह  
आत्मनो दृढबन्धनमित्यर्थः ॥ ९२ ॥ शिरा नाड्यस्तासां जालैः ॥ ९३ ॥  
दश वातादिदशकवहाः धमन्यो नाड्यः पञ्चस्विन्द्रियेषु गुणं स्वस्वविषयग्र  
हणपाटवम् अत्र रसार्पणद्वारा आवहन्तीति यथा याभिरश्वत्थपणशङ्कु-  
ल्याभिः ॥ ९४ ॥ ९५ ॥ हृदयस्य कदम्बकुसुमाकारस्य मांसपिण्डस्य मध्ये  
मनोवहा अन्नमयं हि सोम्य मन इति श्रुतेरन्नरसैर्हृदयान्तर्वर्ति मनः प्रीणन-  
करी नाडी यथोक्तम् अश्वत्थपत्रनाडीवद् द्विसप्ततिशताधिका नाडी मनोवहे  
त्युक्तं योगशास्त्रविशारदैरिति सा हि सर्वगात्रेभ्यः शुक्रमादायोपस्थोन्मुखं  
करोति ॥ ९६ ॥ एका शिरा कथं सर्वगात्रैः संबद्धेत्यत आह सर्वगात्रेति  
तैजसं गुणमुष्माणम् ॥ ९७ ॥ खजैः मन्थनदण्डैः देहस्थात्सङ्कुत्पात् खेभ्य  
इन्द्रियेभ्यश्च जातैः सङ्कल्पजैः खजैः स्त्रीदर्शनस्पर्शनादिभिः ॥ ९८ ॥

स्वप्ने ह्येवं यत्राभ्येति मनः संकल्पजं रजः ।

शुक्रं संकल्पजं देहात्सृजत्यस्य मनोवहा ॥ ८८ ॥

महर्षिर्भगवानत्रिर्वेद तच्छुक्रसम्भवम् ।

त्रिवीजमिन्द्रदैवत्यं तस्मादिन्द्रियमुच्यते ॥ १०० ॥

ये वै शुक्रगतिं विद्युर्भूतसंकरकारिकासु ।

विरागदग्धदोषास्ते नाप्नुयुर्देहसम्भवम् ॥ १०१ ॥

गुणानां साम्यमागत्य मनसैव मनोवहम् ।

देहकर्मा नुदन्प्राणानन्तकाले विमुच्यते ॥ २ ॥

भविता मनसो ज्ञानं मन एव प्रजापते ।

ज्योतिष्मद्विरजो नित्यं मन्त्रसिद्धं महात्मनाम् ॥ ३ ॥

शुक्रं सङ्कल्पजमित्येतदुपपादयति स्वप्नेपीति स्त्रीसङ्काभावेऽपि संक-  
ल्पजं रजः स्त्रीरागः यथाभ्येति तथैव मनोवहा नाडी शुक्रं सृजति ॥ ९९ ॥

त्रीणि अक्षरसो मनोवहा नाडी संकल्पश्चेति बीजानि यस्य ॥१००॥ भूतानां  
 दुःक्रोद्रेकात् अनुलोमप्रतिलोमगमनाद्वर्णसंकरकारिकां विद्युर्विचारयेयुः  
 विचार्य विरागाः दग्धदोषाः निर्वासनाः ॥ १०१ ॥ देहानवाप्तौ धनुष्ठेयान्तर-  
 माह गुणानामिति मनसैव गुणसाम्यं निर्विकल्पत्वम् आगत्य योगबलेना-  
 स्ताद्य मनोवहं सत्यलोकपुरं पूर्वोक्तसुषुम्नाख्यनाडी मार्गं प्रति अन्तकाले  
 प्राणान्नुदन् प्रेरयन् विमुच्यते कः यः देहकर्मा देहनिर्वाहमात्रार्थं कर्म यस्य  
 बाह्यप्रवृत्तिशून्य इत्यर्थः ॥ २ ॥ देहबन्धच्छेदे योगमार्गं क्रममुक्तिदमु-  
 क्त्वा जीवन्मुक्तिकरं ज्ञानमार्गमाह भवितेति । मनसो विश्वात्मकस्य ज्ञानं  
 भविता भविष्यति ज्ञानं कीदृशं तज्ज्ञानं मन एव प्रजायते इति स्वप्न इव  
 सर्वविषयाकारं भवतीति एतज्ज्ञानवतः फलमाह मन्त्रसिद्धं प्रणवोपास्ति-  
 सिद्धं मन्मः नित्यमनादि मायामात्रं सत् विरजं निर्वासनं ज्योतिष्मत्प्रकाश-  
 वत्सर्वज्ञं सर्वशक्तिं च भवति यथोक्तं वासिष्ठे विगतवासनमाशुविपाशतामु-  
 पगतं मन आत्मतयोदितं यदभिवाञ्छति तद्भवति क्षणात्सकलशक्तिमयो  
 हि महेश्वर इति ॥ ३ ॥

तस्मात्तदभिधाताय कर्म कुर्यादकल्मषम् ।

रजस्तमश्च हित्वेह यथेष्टां गातेमाप्न्यात् ॥ ४ ॥

तरुणाधिगतं ज्ञानं जरादुर्बलतां गतम् ।

विपक्वबुद्धिकालेन आदत्ते मानसं बलम् ॥ ५ ॥

स दुर्गमिव पन्थानमतीत्य गुणाबन्धनम् ।

यथा पश्येत्तथा दीपानतीत्यामृतमश्नुते ॥ ६ ॥

अगर्हणीयो न च गर्हतेऽन्या

न्स वै विप्रः परमात्मानमीक्षेत् ।

विनीतमोहा व्यपनीतकल्मषो

न चेह नासुत्र च सोऽन्नमच्छति ॥ ७ ॥

अरोषमोहः समलोष्टकाञ्चनः

प्रहीणकोशो गति सन्धिविग्रहः ।

अपेतनिन्दास्तुतिरप्रियाप्रिय-

श्चरन्नुदासीनवदेष भिक्षुकः ॥ ८ ॥

इति श्रीमन्मुकुन्दपदारविन्दमकरन्दरसाभिलाषि-

सदानन्दविद्वत्कृते मोक्षधर्मसारोद्धारे

उपरत्यादिसाधनोपदेशनामकं

तृतीयं प्रकरणम् ॥ ३ ॥

तदभिधाताय मनोनाशाय अकल्मषं निवृत्तिरूपं यथा येन प्रकारेण  
इष्टां गतिं मोक्षम् ॥ ४ ॥ जरया दुर्बलता तां तृतीया तत्कृतार्थेनेति समासः  
मानसं बलं संकल्पम् आदत्ते संहरति कालेन पूर्वभाग्येन ॥ ५ ॥ गुणा देहे-  
न्द्रियादयस्तदेव बन्धनम् ॥ ६ ॥ अमृतं प्राप्तस्य तु न इहामुत्र वा भोगोऽस्ति  
तद्धेतोर्मूलाङ्गामस्य नाशादित्याहागर्हणीय इति विनीतमोहो नष्टाङ्गानः अत  
एव व्यपनीतं नष्टं कल्मषं स्थूलसूक्ष्मदेहद्वयं यस्य अन्नमदनीयं भोग्यं लोके  
आच्छति न तस्य प्राणा उत्क्रामन्तीति तस्य गत्यभावश्चेति ॥ ७ ॥ अस्य  
जीवन्मुक्तावस्थामाहागोषेति न स्तः प्रियाप्रिये यस्य सः अप्रियाप्रियः उदा-  
सीनवत् न तु प्रीत्यप्रीतियुक्तं चरन् भुञ्जानो भोगान् ॥ ८ ॥

श्रीमन्मुकुन्दकरुणोत्थाविवेकमुख्यैः

सत् साधनैर्युत इहात्मपदावबोधे ।

सम्यग्भवेदधिकृतो विरतोऽखिलेभ्यो

भोगेभ्य इत्यघिभिदाह मुनीश्वरेशः ॥

अथ त्वंपदार्थनिरूपणम्

अथ चेद्रोचयेदेतद्ब्रूते स्तोतसा यथा ।

उन्मज्जंश्च निमज्जंश्च ज्ञानवान् प्लववान् भवेत् ॥ १ ॥

नमोऽस्तु कुणाय सदसद्वयात्मने

निरस्तभेदाय सुखैकमूर्त्तये

विश्वात्मने विश्वधियां प्रवर्त्तिने

विकल्पजालोज्झिततत्त्वेदीहने १



यदर्चनं चित्तविशुद्धये नृणां

ध्यानं यदीयं मनसो विलापनम्

ज्ञानं विशुद्धं परमार्थगोचरं

यदीक्षणात्सिध्यति तं नुमो हरिम् ॥ २ ॥

धर्माच्छुद्धिर्भवति मनसो माधवार्चात्मनोऽस्माद्

वैराग्यं स्याद्विषमाविषयात्सद्विवेकैकजन्म

संसारान्त्युः शमदममुखाः सद्गुणाः सन्मुमुक्षोः

स्याज्जिज्ञासा श्रुतिवरगिरां गोचरे ब्रह्मतत्त्वे ॥ ३ ॥

जिज्ञासोरेद्वयसुखकृते मोक्षधर्मान्मुनीन्द्रः

प्राह व्यासो निगमविषयं तत्त्वमत्यादरेण

संक्षेपात्तत्त्वमितिपदयोर्वर्णने तत्रतत्र

तेनाकारि स्फुटमिदमहं दर्शयिष्ये विविच्य ॥ ४ ॥

प्राधान्यतत्त्वंपदलक्ष्यमर्थं

संक्षेपतस्तावदिहादरेण

वाक्यार्थबोधाय विविच्य बुद्ध्या

प्रदर्शयिष्ये मुनिनोक्तरीत्या ॥ ५ ॥

अथेति विवेकादिसाधनसंपत्तेरनन्तरमेतद्वक्ष्यमाणं शान्त्याख्यं कै-  
वल्यं चेद्वोचयेत् तर्हि ज्ञानवान्भवेत् एवं मुमुक्षवान् ज्ञानं साधयेदिति  
वदता बन्धस्याज्ञानकार्यत्वे मिथ्यात्वं दर्शितं यतो ज्ञानमज्ञानस्यैव निवर्तकं  
तन्निवृत्तौ तत्कृतस्य बन्धस्य निवृत्तिः संभाव्यते न तु बन्धसत्यत्वपक्षे । तथा च  
श्रुतिः । तदन्वेष्टव्यं तद्वाव विजिज्ञासितव्यमिति । आत्मजिज्ञासाविद्याक्षिप्तमाव-  
रणमनुवाद्य तस्य मिथ्यात्वं प्रसिद्धविधयैवाह एत ब्रह्मलोकं न विन्दन्त्यकृतेन  
हि प्रत्यूढा इति । यथासंगो ह्ययं पुरुष इति च । तथा चासङ्गस्यापि संगित्व-  
भानं मिथ्यैव सत्ज्ञाननिवर्त्यं भविष्यतीति युक्तमुक्तं चेदेतद्वोचयेत्तर्हि  
ज्ञानवान् भवेदिति । ज्ञानप्लवहीनः संसारस्रोतसा उह्यमान ऊर्ध्वाधोगतीर्ग-  
च्छतीत्यर्थः एतेनाथातो ब्रह्माजिज्ञासेति सूत्रपदानामर्थः साधनसम्पत्त्यनन्तरं  
बन्धस्य मिथ्यात्वात्तन्निवृत्त्यर्थं ब्रह्म जिज्ञास्यमित्येवं रूपो दर्शितः ॥ १ ॥

प्रज्ञया निश्चिता धीरास्तारयन्त्यबुधान् प्लवैः ।

नाबुधास्तारयन्त्यन्यान्नात्मानं वा कथं चन ॥ २ ॥

एतत्प्रज्ञामयैर्धीरा निस्तरन्ति मनीषिणः ।  
 प्लवैरप्लववन्तो हि किं करिष्यन्त्यचेतसः ॥ ३ ॥  
 उपपन्नं हि यत्प्राज्ञो निस्तरन्नेतरो जनः ।  
 दूरतो गुणदोषौ हि प्राज्ञः सर्वत्र पश्यति ॥ ४ ॥  
 संसयं स तु कामात्मा चलाचित्तोऽल्पचेतनः ।  
 अप्राज्ञो न तरत्येनं यो ह्यास्ते न स गच्छति ॥ ५ ॥  
 अप्लवो हि महादोषमुह्यमानो नियच्छति ।  
 कामग्राहगृहीतस्य ज्ञानमप्यस्य न प्लवः ॥ ६ ॥  
 तस्मादुन्मज्जनस्यार्थं प्रयतेत विचक्षणः ।  
 एतदुन्मज्जनं तस्य यदयं ब्राह्मणो भवेत् ॥ ७ ॥  
 संस्कृतस्य हि दान्तस्य नियतस्य यतात्मनः ।  
 प्राज्ञस्यानन्तरा सिद्धिरिहलोके परत्र च ॥ ८ ॥

प्रज्ञया ध्यानजसाक्षात्कारेण ॥ २ ॥ संसारतरणे प्रज्ञैव परमोपाय  
 इत्येवं बोधयितुमुपक्रमते एतदिति । अज्ञानकार्यं संसारबन्धनम् ॥ ३ ॥  
 प्रज्ञावर्ता संसारसिन्धुतरणमुपपन्नमेवेत्याहोपपन्नमिति । युक्तियुक्तम् । तत्रो  
 पपत्तिमाह दूरत इति ॥ ४ ॥ प्रज्ञाहीनं निन्दति संशयामिति । प्राप्त इति  
 शेषः ॥ ५ ॥ संसारतरणोपायचिन्ताहीनं शास्त्रज्ञमपि निन्दति अप्लव  
 इति ॥ ६ ॥ एवं साधकबाधकयुक्तिभ्यां मुमुक्षुमभिमुखीकृत्य मोक्षोपाये  
 प्रवर्त्तयति तस्मादिति । ब्राह्मणो ब्रह्मतत्त्वसाक्षात्कारवानित्यर्थः ॥ ७ ॥  
 ब्रह्मसाक्षात्कारवतः स्वस्वरूपावस्थानलक्षणो मोक्षो नित्यं प्राप्त एवेत्याह  
 संस्कृतस्येति । निष्कामधर्मेण चित्तशुद्धौ सत्यां गुरुशास्त्रोपदेशवतः दान्तस्य  
 निगृहीतबाह्यान्तः करणस्य जितात्मनो जितशरीरस्य नियतस्य नियमेन श्रव  
 णादिनिष्ठस्य प्राज्ञस्य ब्रह्मसाक्षात्कारवतोऽनन्तराज्ञानोदयसमसमयसिद्धिर्मो  
 क्षः । जीवतो मृतस्य चेत्यर्थः ॥ ८ ॥

अथ ज्ञानप्लवं धीरो गृहीत्वा शान्तिमात्मनः ।  
 उन्मज्जंश्च निमज्जंश्च ज्ञानमेवाभिसञ्चयेत् ॥ ९ ॥

नान्यत्र विद्यातपसोर्नान्यत्रेन्द्रियनिग्रहात् ।

नात्यत्र सर्वसंत्यागात्सिद्धिं विन्दति कश्चन ॥ १० ॥

मनसश्चेन्द्रियाणां च कृत्वैकाग्र्यं समाहितः ।

पूर्वरात्रापराद्धे च धारयेन्मन आत्मनि । ११ ।

जन्तोः पञ्चेन्द्रियस्यास्य यदेकं छिद्रमिन्द्रियम् ।

ततोऽस्य स्रवते प्रजा द्रुतेः पादादिवोदकम् १२ ।

मनस्तु पूर्वमादद्यात्कुमीनमिव मत्स्यहा ।

ततः श्रोत्रं ततश्चक्षुर्जिह्वां घ्राणं च योगवित् १३ ।

तत एतानि संयम्य मनसि स्थापयेद्व्रतिः ।

तथैवापोह्य संकल्पान्मनोह्यात्मनि धारयेत् १४ ।

इन्द्रियाणां तथैवेषां सर्वेषामीश्वरं मनः ।

नियमे च विसर्गे च भूतात्मा मानसस्तथा १५ ।

शास्त्राचार्योपदेशजं परोक्षज्ञानरूपं प्लवं संसारसमुद्रतरणसाधनं गृहीत्वा धीरो ध्यानवान् आत्मनः शान्तिं मोक्षंहतुज्ञानमेवाश्रयेत् तमेव धीरो विज्ञाय प्रज्ञां कुर्वीत ब्राह्मण इति श्रुतेः ज्ञानं शास्त्रतः संपाद्य तन्निष्ठां भवेत् ॥ ९ ॥ विद्यादिपदैः क्रमेणाश्रमचतुष्टयधर्मा उक्ताः ॥ १० ॥ ऐकाग्र्यं विषयेभ्यः निरोधं कृत्वा आत्मनि बुद्धौ मनो धारयेत्संकल्पात्मकं मनोऽभिरुन्ध्यादित्यर्थः ॥ ११ ॥ इन्द्रियाणामनिरोधे दोषमाह जन्तोरिति । प्रज्ञा-शास्त्रज्ञा बुद्धिः स्रवते विषयप्रावण्यात् क्षीयते हृतेश्रमकोशस्य ॥ १२ ॥ मन इति इन्द्रियाणां निग्रहपूर्वक एवेत्यर्थः कुमीनं जालदंशक्षमं मीनम् ॥ १३ ॥ तत इति संकल्पत्याग एव मन आत्मनि धारणं नाम ॥ १४ ॥ मनोजये सर्वजय इति वक्तुं भूमिकामारचयति एषां शब्दादीनाम् ईश्वरमुत्पत्तिस्थितिलयहेतुम् नियमे संहारे विसर्गे स्पष्टौ ॥ १५ ॥

इन्द्रियाणीन्द्रियार्थाश्च स्वभावश्चेतनात्मनः ।

प्राणापानौ च जीवश्च नित्यं देहेषु देहिनाम् ॥ १६ ॥

आश्रयो नास्ति सत्त्वस्य गुणाः शब्देन चेतना ।

सत्त्वं हि तेजः सृजति न गुणान् वै कथं च न ॥ १७ ॥

एवं सप्तदशं देहे वृतं षोडशभिर्गुणैः ।

मनीषी मनसा विप्रः पश्यत्यात्मानमात्मनि ॥ १८ ॥

न ह्ययं चक्षुषा दृश्यो न च सर्वैरपीन्द्रियैः ।

मनसा तु प्रदीपेन महानात्मा प्रकाशते ॥ १९ ॥

इन्द्रियार्थाः घटादयः स्वभावः शीतोष्णादियमः चेतना धीवृत्तिः देहेषु हृदयगुहायामेव वर्तते स्वप्न इव कर्मोदयेऽत एवाविर्भवन्तीत्यर्थः ॥ १६ ॥ ननु देहस्यापीन्द्रियार्थत्वाद्देहान्तर्गतबुद्धौ स्थितिः स्वस्कन्धारोहणन्यायमनुसरीत्याशङ्क्याह सत्त्वस्य बुद्धेराश्रयोऽयं प्रागुक्तो देहः सोऽपि नास्ति स्वप्नदेहवत्तस्यापि प्रतिमानमात्रस्वात् कस्तर्हि सत्त्वस्याश्रयः किं च तस्य रूपमत आह गुणा इति त्रिगुणात्मिका मूलप्रकृतिरेव स्वविकारस्य वाचारम्भणं विकारो नाम धेयमिति श्रुतेः शब्दमात्रस्वरूपस्य सत्त्वस्याश्रय इत्यर्थः ननु चेतना सत्त्वस्याश्रयः स्वरूपं वा असङ्गत्वादविकारत्वाच्च ननु गुणाः बुद्धेरेवधर्माः सन्तु तथा च सान्त्विकोऽयं राजसोऽयमिति तेषां तदुपाधिके पुरुषे व्यपदेशो युज्यत इत्याशङ्क्याह सत्त्वं हीति । तेजः वासना सत्त्वं सृजति ननु गुणान् । अनादिवासना हि सत्त्वस्य कारणं सा च त्रिगुणात्मिकेति सत्त्वकार्यत्वं गुणानां घटते सान्त्विकोऽयमित्यादिव्यपदेशस्तु परम्परयापि युज्यत इति भावः ॥ १७ ॥ सप्तदशं चिदात्मानं षोडशभिः पञ्चेन्द्रियाणि पञ्चेन्द्रियार्थाः स्वभावाद्यश्च षट् तैः मनीषी मनोनिग्रहशीलः आत्मनि बुद्धौ ॥ १८ ॥ मनसैवानुद्रष्टव्य इति श्रुतिमाश्रित्याह नहीति ॥ १९ ॥

अशब्दस्पर्शरूपं तदरसागन्धमव्ययम् ।

अशरीरं शरीरेषु निरीक्षेत निरिन्द्रियम् ॥ २० ॥

अव्यक्तं सर्वदेहेषु मर्त्येषु परमाश्रितम् ।

योऽनुपश्यति स प्रेत्य कल्पते ब्रह्मभूयसे ॥ २१ ॥

एकत्वं बुद्धिमनसोरिन्द्रियाणां च सर्वशः ।  
 आत्मनो व्यापनस्तात ज्ञानमेतदनुत्तमम् ॥ २२ ॥  
 तदेतदुपशान्तेन दान्तेनाध्यात्मशीलिना ।  
 आत्मारामेण बुद्धेन बोद्धव्यं शुचिकर्मणा ॥ २३ ॥  
 सर्वतः पाणिपादं तत्सर्वतोऽक्षिशिरोमुखम् ।  
 सर्वतः श्रुतिमल्लोके सर्वमावृत्य तिष्ठति ॥ २४ ॥  
 तदेवाणोरणुतरं तन्महद्भ्यो महत्तरम् ।  
 तदन्तः सर्वभूतानां श्रुत्वं तिष्ठन्न दृश्यते ॥ २५ ॥

अशरीरं स्थूलादिशरीरत्रयरहितम् ॥ २० ॥ मर्त्येषु मरणधर्मवत्सु  
 अनुपश्यति गुरुवैदवाक्यमनुब्रह्मभूयसे निर्विशेषब्रह्मभावाय ॥ २१ ॥ बाह्य-  
 व्यं गुरुमुखादवगन्तव्यम् आचार्यवान् पुरुषो वेदेति श्रुतेः तेन सुषुप्ते घट-  
 दुःखादिवृत्यभावेन ज्ञानत्वं प्रसक्तं तन्निरस्तम् आनन्दमुक् चेतो मुखः प्राज्ञ-  
 इति श्रुतेः । तत्रापि निद्रारूपाया धीवृत्तेः सत्त्वात् प्राज्ञः सुषुप्तः उपशान्तो  
 जितचित्तः दान्तो जितबाह्येन्द्रियः अध्यात्मशीलो ध्यातानिष्ठः आत्मारामः  
 आत्मनि रतिमान् बुद्धः ज्ञातशास्त्रतत्त्वः शुचिकर्मा यमनियमादिमान्  
 तेन बोद्धव्यमित्यर्थः घटादिवृत्तिद्वारं मनः तेषामेकत्वं बुद्धिमात्रेणावस्था-  
 नं बुद्धिवृत्तिनिरोध इति यावत् एवं वृत्तिनिरोधेन तत्तत्त्वं बोद्धव्यम्  
 एतदेव ज्ञानमनुत्तमं श्रेष्ठमित्यर्थः ॥ २२ ॥ २३ ॥ बोद्धव्यं वस्तु निरूपयति सर्वतः  
 इति । सर्वेन्द्रियव्यापाराणां तत्रैवारोपात् सर्वत्रानुगतं तत्त्वमित्थं बाह्य-  
 व्यम् ॥ २४ ॥ पुनरपि ज्ञेयं निरूपयति तदिति ॥ २५ ॥

श्रोत्रादीनि न पश्यन्ति स्वस्वमात्मानमात्मना ।  
 सर्वज्ञः सर्वदर्शी च सर्वज्ञस्तानि पश्यति ॥ २६ ॥  
 यथा हिमवतः पारश्वं पृष्ठं चन्द्रमसो यथा ।  
 न दृष्टपूर्वमनुजैर्न च तन्नास्ति तावता ॥ २७ ॥  
 तद्वद्भूतेषु भूतात्मा सूक्ष्मो ज्ञानात्मवानसौ ।  
 अदृष्टपूर्वश्चक्षुर्भ्यां न चासौ नास्ति तावता ॥ २८ ॥

मृगैर्मृगाणां ग्रहणं पक्षिणां पक्षिभिर्यथा ।

गजानां च गजैरेवं ज्ञेयं ज्ञानेन गृह्यते ॥ ३३ ॥

अहिरेव ह्यहेः पादात्पश्यतीति हि नः श्रुतम् ।

तद्वन्मूर्तिषु मूर्तिस्थं ज्ञेयं ज्ञानेन पश्यति ॥ ३४ ॥

अपि चाहृष्टमपि पदार्थमनुमानेन जानन्तीत्याह रूपेति । स्थूलदृष्ट्या रूपवन्ममपि वृक्षमुदयास्तमने आद्यन्ते मृन्मात्रत्वेन अरूपत्वाद् बुधाः धिया अरूपं मृन्मात्रमेव समनुपश्यन्ति यथाहुः “आदावन्ते च यत्रास्ति वर्तमाने ऽपि तत्तथेति” तथा तद्गताः उदयास्तमयगतास्तद्दर्शिनः सवितुर्गतिं दूरत्व-दोषात्प्रत्यक्षेणागृह्यमाणामपि देशान्तरप्राप्तिलिङ्गेन धिया पश्यन्ति । एवं दृश्यमानस्यासत्त्वेऽदृश्यमानस्य सत्त्वे च दृष्टान्तद्वयमुक्तम् ॥ ३० ॥ दार्ष्टा-न्तिकमाह तथेति । यथेदं तथा दूरस्थं रविगतिवद्दृष्टव्यं प्रकरणादात्मानं बुद्धिप्रदीपं पूर्वाक्तरीत्या समनुपश्यन्तीत्यनुषज्यते प्रत्यासन्नं निकटस्थ-मपि ज्ञेयं प्रपञ्चं निनीषन्ते नेतुमिच्छन्ति किं प्रतिज्ञानाभिसंहितं ज्ञानशब्दे-नाभिसंहितं ज्ञानशब्दाभिधेयं ब्रह्म । सत्यं ज्ञानममन्तं ब्रह्म विज्ञानमानन्दं ब्रह्मेत्यादिश्रुतिभ्यः तत्प्रति ब्रह्मणि प्रविलापयितुमिच्छन्तीत्यर्थः ॥ ३१ ॥ एतच्छोपायं नैव सिद्ध्यतीति सहृष्टान्तमाह । न हीति ॥ ३२ ॥ उपादानो-पादेययोरभेदान्मृगेण मृग इव ज्ञानेन स्वसजातीयेन ज्ञेयं गृह्यते वशी-क्रियते भूमिरेव वृक्ष इत्यर्थः ॥ ३३ ॥ मूर्तिषु स्थूलदेहेषु मूर्तिस्थलिङ्गदेहस्थं ज्ञेयमात्मानं ज्ञानेन धीवृत्त्या ॥ ३४ ॥

नोत्सहन्ते यथा वेत्तुमिन्द्रियैरिन्द्रियाण्यपि ।

तथैवेह परा बुद्धिः परं बोध्यं न पश्यति ॥ ३५ ॥

यथा चन्द्रो ह्यमावास्यामलिङ्गत्वान्न दृश्यते ।

न च नांशोऽस्य भवति तथा विद्धि शरीरिणम् ॥ ३६ ॥

क्षीणकोशो ह्यमावास्यामलिङ्गत्वान्न दृश्यते ।

न च नांशोऽस्य भवति तथा विद्धि शरीरिणम् ॥ ३७ ॥

क्षीणकोशो ह्यमावास्यां चन्द्रमा न प्रकाशते ।

तद्वन्मूर्तिविमुक्तोऽसौ शरीरी नोपलभ्यते ॥ ३८ ॥

यथाकाशान्तरं प्राप्य चन्द्रमा भ्राजते पुनः ।

तद्वल्लिङ्गान्तरं प्राप्य शरीरी भ्राजते पुनः ॥ ३८ ॥

जन्मवृद्धिश्च यश्चास्य प्रत्यक्षेणोपलभ्यते ।

सा तु चान्द्रमसी वृत्तिर्न तु तस्य शरीरिणः ॥ ४० ॥

नन्वात्मनो धीवृत्तिविषयत्वे जडत्वापत्तिरित्याशङ्क्याह नोत्सहन्त इति परा बुद्धिश्चरमा धीवृत्तिः परं शुद्धं बोध्यं न पश्यति घटवत् तथा च वृत्तिव्याप्तिरेव ब्रह्मण्यास्ति नतु फलव्याप्तिरित्यर्थः यथोक्तं ॥ फलव्याप्यत्वमेवेह शास्त्रकृद्भिर्निराकृतम् । ब्रह्मण्यज्ञाननाशाय वृत्तिव्याप्तिरपेक्ष्यत इति ॥ ३५ ॥ वृत्तिरूपोपाधिलयेऽपि ब्रह्मास्ति नतु शून्यशेष इति सहघ्रान्तमाह यथेति । अमावास्यां सूर्येण सह वासं प्राप्यालिङ्गत्वात् ज्ञापकोपाधिशून्यत्वात्तथाऽनष्टशरीरिणं विद्धि ॥ ३६ ॥ कोशः स्थूलशरीरं मूर्त्या वृत्त्या विमुक्तः ॥ ३७ ॥ ३८ ॥ एवं सुप्तिस्माध्योरात्मनः सत्त्वमुक्त्वा व्युत्थानलिङ्गेनापि तदाह यथेति । आकाशान्तरमवकाशभेदं लिङ्गान्तरमित्युक्तः समाधौ पूर्वलिङ्गनाश उक्तः तथा दृष्टिस्तृष्टिन्यायेन लिगान्तरोत्पत्तिरित्यर्थः ॥ ३९ ॥ जन्मेति चान्द्रमसी चन्द्रमण्डलस्य वृत्तिर्वर्मः एवं शरीरस्यैव जन्मादिर्नात्मन इत्यर्थः ॥ ४० ॥

उत्पत्तिवृद्धिवयसा यथा स इति गृह्यते ।

चन्द्र एव त्वमावास्यां तथा भवति मूर्त्तिमान् ॥ ४१ ॥

नेापसर्पद्विमुञ्चद्वा शशिनं दृश्यते तमः ।

विसृजंश्चोपसर्पश्च तद्वत्पश्य शरीरिणम् ॥ ४२ ॥

यथा चन्द्रार्कसंयुक्तं तमस्तदुपलभ्यते ।

तद्वच्छरीरसंयुक्तः शरीरीत्युपलभ्यते ॥ ४३ ॥

यथा चन्द्रार्कनिमुक्तः स राहुर्नेपलभ्यते ।

तद्वच्छरीरनिमुक्तः शरीरी नेापलभ्यते ॥ ४४ ॥

तत्र परमतेन युक्तिमाहोत्पत्तीति । उत्पत्त्यादिकालभेदात्परिमाणादिभेदेन शरीरभेदेऽपि स एवायं देवदत्त इति शरीरिण ऐक्यं प्रत्यभिज्ञायते ।

एवममावास्यामित्यदर्शनं लक्ष्यते तत् अदर्शनं गतोऽपि मूर्तिमान् लब्धदे-  
हश्चन्द्रोऽप्येक एव बाल्याद्यवस्थान्तरप्राप्ताविव देहान्तरप्राप्तावपि एक  
एव देहीत्यर्थः ॥ ४१ ॥

देहदेहिनोः सम्बन्धः प्रतीयमानोऽपि कालत्रयेऽपि नास्तीत्याह नेति ।  
चिद्रूपं देहिनम् अचिद्रूपो देहः प्रकाशान्वकार इव स्पष्टं त्यक्तुं वा न  
शक्नोतीत्यर्थः ॥ ४२ ॥ एवं सत्यपि देहं विना न देहिनः प्रकाशा नापि  
देहिनं विना देह प्रकाश इति सहष्टान्तमाह ब्राम्ह्यां यथेति । तमोराहुरदृश्योऽपि  
दृश्येनार्कादिना युक्त एव प्रकाशते एवमात्मा देहेनेति । अयमहमस्मीति  
प्रकाशते देहाभावे तु सुषुप्तौ न स्पष्टं प्रकाशते इत्यर्थः । विनाशमेवापीतो  
भवतीत्यादिश्रुतेः ॥ ४३ ॥ यथेति दृष्टान्तदार्ष्टान्तिकयोर्व्यत्ययः यथार्कवियु-  
क्तो राहुर्न प्रकाशते एवं चैतन्यमन्तरेण जडो देहो न प्रकाशत इत्यर्थः ।  
दार्ष्टान्तिकेऽक्षरयोजना तु तद्वत् राहुवत् अप्रकाशमानशरीरं स्वीयत्वेन  
यस्यास्तीति तद्वच्छरीरश्चिदात्मा तेन निर्मुक्तः शरीरा नोपलभ्यते स्वर्गो  
ध्वस्त इत्यादौ स्वर्गमात्रध्वंस इव शरीरमात्रानुपलम्भो विवक्षितः अनयैव  
रीत्या पूर्वश्लोकेऽपि शरीरोपलम्भे आत्मनोऽन्वयः प्रदर्शनीयः यथाश्रुत-  
रीत्या च उभयोरपि श्लोकयोरात्मोपलम्भे शरीरान्वयव्यतिरेकौ दर्श-  
नीयौ ॥ ४४ ॥

यथा चन्द्रो ह्यमावास्यां नञ्चैर्युज्यते गतः ।

तद्वच्छरीरनिर्मुक्तः फलैर्युज्यति कर्मणः ॥ ४५ ॥

यथा व्यक्तमिदं श्रेते स्वप्ने चरति चेतनम् ।

ज्ञानमिन्द्रियसंयुक्तं तद्वत्प्रेत्य भवाभवौ ॥ ४६ ॥

इन्द्रियाणि मनश्चैव विज्ञानात्पश्य भारत ।

सप्तमी बुद्धिरित्याहुः क्षेत्रज्ञः पुनरष्टमः ॥ ४७ ॥

नन्वेवं मरणे शरीराभावादात्मनोऽप्यभावः स्यादित्याशङ्क्याह  
तत्रापि शरीरान्तरसंबन्धोऽस्तीति सहष्टान्तमाह यथेति । अमावास्यायां  
सूर्येण सह वासं गतश्चन्द्रोऽस्माभिर्नक्षत्रयुक्तत्वेन समयान्तरे इवादृश्यमा-  
नोऽपि तद्युक्तोऽस्त्येव एवमेकशरीरानिर्मुक्त आत्मा कर्मणः फलभूतैः शरी-  
रान्तरैर्युज्यत एवेति न शरीराभावादात्माभावोऽस्ति हेत्वभावादित्यर्थः



॥ ४५ ॥ देहसंबन्धस्यापारिहार्यत्वं श्रुत्वा मुमुक्षोरुद्वेगो माभूदिति तन्निवृत्ति साधनं साक्षितस्वविवेकं वक्तुं सदृष्टान्तं देहवियोगप्रकारमाह यथेति । यथा व्यक्तं स्थूलशरीरं शेते स्वप्ने चेतनं लिङ्गशरीरं प्रेत्य व्यक्ताद्वियुज्य चरति तद्वद्भवः संसारः तथेन्द्रियसंयुक्तं लिङ्गमपि शेते सुषुप्तौ केवलं ज्ञानं प्रेत्य लिङ्गाद्वियुज्य चरति तद्वदभवो मोक्ष इत्यर्थः ॥ ४६ ॥ विवेकमेव विशदयति इन्द्रियाणीति । मन इति कर्ता जीव उच्यते अस्य विज्ञानानि च वृत्तिरूपाणि एतदुभयात्मिका बुद्धिः सप्तमी क्षेत्रज्ञः साक्षी ॥ ४७ ॥

चक्षुरालोकनायैव संशयं कुरुते मनः ।

बुद्धिरध्यवसानाय क्षेत्रज्ञः साक्षिवत्स्थितः ॥ ४८ ॥

उर्ध्वं पादतलाभ्यां यदर्वाक्चोर्ध्वं च पश्यति ।

एतेन सर्वमेवेदं विद्वद्यभिव्याप्तमन्तरम् ॥ ४९ ॥

दूरगं बहुधागामिः प्रार्थनासंशयात्मकम् ।

मनः सुनियतं यस्य स सुखी प्रेत्य चेह च ॥ ५० ॥

सत्त्वक्षेत्रज्ञयोरेतदन्तरं पश्य ब्रह्मयोः ।

सृजते तु गुणानेक एको न सृजते गुणान् ॥ ५१ ॥

मशकोदुम्बरी चापि संप्रयुक्तौ यथा सदा ।

अन्योऽन्यमेतौ स्यातां च संप्रयोगस्तथा तयोः ॥ ५२ ॥

चक्षुरिति पञ्चानामुपलक्षणम् आलोकनाय विषयग्रहणाय अध्यव-  
सानाय निश्चयाय ॥ क्षेत्रज्ञः साक्षिवदुदासीनबोधरूपत्वात् साक्षित्वमन्यापि  
साक्ष्योपाधिकत्वान्नात्मधर्मत्वमितिवत्करणेन दर्शितम् ॥ ४८ ॥ ऊर्ध्वमिति ।  
पादतलद्वयमारभ्योर्ध्वस्थितं शरीरमुपर्यधश्च यत्साक्षि चैतन्यं पश्यति ।  
एतेनैवं बहिर्दृश्यमानम् अन्तरं व्योमोदरं कृत्स्नं व्याप्तम् ॥ ४९ ॥ इत्थं  
त्रिवेकदृष्ट्या प्रसिद्धमपि साक्षितत्वं मनोनिरोधं विना न प्रकाशते तन्नि-  
रोधौ साक्षितत्वनानायासेन प्रकाशते इति मनःस्वरूपं तन्निरोधफलं चाह  
दूरगमिति ॥ दूरगं दुर्लभेऽपि वस्तुन्यासक्तं बहुधागामि अन्येकेषु विषयेषु  
युगपान्निपातितुं शीलं यस्य प्रार्थनां दंहीति दैन्यभाषणं सुनियतं निरुद्धवृ-

त्तिकम् ॥ ५० ॥ तत्फलं सत्त्वसाक्षिणोर्विवेकमाह सत्त्वेति । सत्त्वं बुद्धिसत्त्वं क्षेत्रज्ञः साक्षी तयोरन्तरं भेदं तप्तायःपिण्डवदितरेतराविवेकात् प्रागगृहीत एकः सत्त्वं गुणान् अहंकारादीन् ॥ ५१ ॥ एतौ मशकोदुम्बरौ तयोः सत्त्व-क्षेत्रज्ञयोः ॥ ५२ ॥

पृथग्भूतौ प्रकृत्या तौ संप्रयुक्तौ च सर्वदा ।

यथा मत्स्यो जलं चैव संप्रयुक्तौ तथैव तौ ॥ ५३ ॥

न गुणा विदुरात्मानं स गुणान् वेत्ति सर्वशः ।

परिद्रष्टा गुणानां तु संसृष्टान् मन्यते तथा ॥ ५४ ॥

इन्द्रियैस्तु प्रदीपार्थं कुरुते बुद्धिसत्तमैः ।

निर्विचेष्टैरजानद्भिः परमात्मा प्रदीपवत् ॥ ५५ ॥

सृजते हि गुणान् सत्त्वं क्षेत्रज्ञः परिपश्यति ।

संप्रयोगस्तयोरेष सत्त्वक्षेत्रज्ञयोर्ध्रुवः ॥ ५६ ॥

प्रकृत्या स्वभावेन ॥ ५३ ॥ ननु मशकोदुम्बरवज्जलमत्स्यवद्वा तयोः संयोगश्चदुभयोरपि विभुत्वादपरिहार्यः संयोगः स्यादित्यत आह नेति । न विदुरिति गुणानां जडत्वमुक्तं वेत्तीति क्षेत्रज्ञस्य चिदात्मत्वमुक्तम् अतश्चि जडयोर्वास्तवः संबन्धो नोपपद्यते दृष्टान्ते तु जडयोरेव मीनादिशरीरयो-र्जलादिना जडेनैव संबन्धः एतदंवाह परिद्रष्टेति । पुरुषो गुणानां देहाहंका-रादीनां द्रष्टापि सन् तान् संसृष्टान् स्वतादात्म्यापन्नान् मन्यते नहि द्रष्टृदृश्ययोः पुङ्गुगुणयोरभेदः सम्भवति प्रतीयते चाभेदः अहं गौरोऽहं काणोऽहं बधिरोऽहं सुखी अहं कर्त्तुंति । तस्मान्मरुमहाहृदयोरिवानयोरध्यात्मिकं संबन्ध इत्यर्थः ॥ ५४ ॥

ननु चिदात्मा गुणसंगी चेद् घटापिहितप्रदीपवन्न किञ्चित्प्रकाशये-दिति तत्राहोन्द्रियैरिति । प्रदीपार्थम् अर्थप्रकाशनं घटाच्छिष्टैरिव घटापिहितो दीप इत्यर्थः इन्द्रियैः मनसा सह षड्भिः ॥ ५५ ॥ संप्रयोगः संबन्धः ध्रुवोऽना-दिः ॥ ५६ ॥

आश्रयो नास्ति सत्त्वस्य क्षेत्रज्ञस्य च कश्चन ।

सत्त्वं मनः संसृजते न गुणान् वै कदाचन ॥ ५७ ॥

रश्मींस्तेषां समनसा यदा सम्यङ् नियच्छति ।

तदा प्रकाशते ह्यात्मा कटे दीपो ज्वलन्निव ॥५८॥

स सत्त्वक्षेत्रज्ञयोः संप्रयोगोऽनिर्वचनीय इत्याहाश्रय इति । आत्मनः असङ्गत्वान्निर्गुणत्वाच्च जतुकाष्ठवद्रूपरूपिवद्वा न तयोराश्रिताश्रयभावोऽस्तीत्यर्थः । क्षेत्रज्ञस्य च कश्चन आश्रयो नास्ति स्वमहिमप्रतिष्ठत्वात् । गुणः सत्त्वस्य चेतनेति प्राचीनपाठे तु सत्त्वस्याश्रयः । प्रकृतिः शाखाया इव तरुः स नास्ति प्रकृतेस्तुच्छत्वात् । तुच्छेनापिहितं यदासीत् । अनृतेन हि प्रत्यूढा इत्यादिश्रुतिभ्यस्तस्याः तुच्छत्वावगतेः कथं तर्हि सत्त्वस्यात्मलाभ इत्यत आह चेतना सत्त्वस्य गुण इति । शुक्तीदन्ता यथा तत्राध्यस्तरजतस्य विशेषणं भवति तद्वच्चेतनास्वस्मिन्नध्यस्तस्य सत्त्वस्य विशेषणं भवति तमिमं सत्त्वे चेतनानुबन्धमालक्ष्य आत्मा जडश्चेतना तद्गुणः सा च त्रिक्षणावस्थायिनीति बुद्धबन्धवः प्रलपन्ति । उक्तेऽर्थे हेतुमाह सत्त्वमिति । संसृजतं निर्दिशति प्रकाशयतीत्यर्थः । वै प्रसिद्धं मनआदिकमेव सत्त्वस्य कार्यं प्रथते न तन्मूलभूता गुणा अतस्तेषां सकार्याणां मृषात्वमित्यर्थः नहि निपुणैरपि परीक्ष्यमाणं रज्जूरगोपादानमज्ञानं दृष्टिपथमवतरतीति । भावः ॥ ५७ ॥ अध्यासानिवृत्त्युपायमाह । रश्मीनि । वृत्तिबहुत्वापेक्षया । बहुवचनं । तेषां तस्य सत्त्वस्य रश्मीनिव इन्द्रियाणि ॥ ५८ ॥

त्यक्त्वा यः प्राकृतं कर्म नित्यमात्मरतिर्मुनिः ।

सर्वभूतात्मभूतस्मात्स गच्छेदुत्तमां गतिम् ॥ ५९ ॥

यथा वारिचरः पक्षी सलिलेन न लिप्यते ।

एवमेवकृतप्रज्ञो भूतेषु परिवर्तते ॥ ६० ॥

एवंस्वभावमेवैतत्स्वबुद्ध्या विरहेन्नरः ।

अशोचन्नप्रहृष्यश्च समो विगतमत्सरः ॥ ६१ ॥

स्वभावयुक्त्या युक्तस्तु स नित्यं सृजते गुणान् ।

ऊर्णनाभिर्यथा सूत्रं विज्ञेयास्तन्तुबद्धुणाः ॥ ६२ ॥

प्राकृतं स्वाभाविकं कर्म त्यक्त्वा संन्यस्येत्यर्थः । आत्मरतिः अनन्यनिष्ठः सुनिर्ध्यानशीलः सर्वेषां भूतानामात्मैव भवतीति सर्वभूतात्मभूय एव वेदाहं ब्रह्मास्मीति स इदं सर्वं भवति । आत्मा ह्येषां स भवतीत्यादि-

श्रुतिभ्यः आत्मनः सार्वत्र्यावगतेः तस्मात्संन्यासादेः ॥ ५९ ॥ एवंविदः  
 कर्मलिपे सद्दृष्टान्तमाह यथेति वारिचरः हंसः । तथा च श्रुतिः न विदित्वा  
 न कर्मणा लिप्यते पापकेनेति ॥ ६० ॥ एवंस्वभावम् श्रुतपस्वभावम् एतत्  
 आत्मरूपं स्वबुद्ध्या निश्चित्येति शेषः ॥ ६१ ॥ एवंविदो जीवन्मुक्तिमाह  
 स्वेति स्वभावं स्वरूपे लुप्तियोगिरन्तः देहेन्द्रियादितादात्म्याध्यासकृत  
 पररूपतां परित्यज्य स्वरूपावस्थित्या युक्तश्च सः विद्वान् नित्यं गुणान्  
 भूतभौतिकान् योगैश्वर्यबलेन सृजते यस्यानुवित्तः प्रतिबुद्ध आत्मेत्युपक्र-  
 म्य स विश्वकृत स हि विश्वस्य कर्तेति श्रुतेः ऊर्णनाभिदृष्टान्तोऽभिन्ननि-  
 मित्तोपादानत्वोपपादनाय दर्शितः ॥ ६२ ॥

प्रध्वस्ता न निवर्तन्ते निवृत्तिर्नोपलभ्यते ।

प्रत्यक्षेण परोक्षं तदनुमानेन सिद्ध्यति ॥ ६३ ॥

एकमेवाध्यवस्यन्ति निवृत्तिरिति चापरे ।

उभयं संप्रधार्यैतद्व्यवस्येत यथामति ॥ ६४ ॥

इतीमं हृदयग्रन्थिं बुद्धिभेदमयं दृढम् ।

विमुच्य सुखमासीत न शोचेच्छिर्न्नसंशयः ॥ ६५ ॥

एवंजीवन्मुक्तः प्रारब्धकर्मावष्टब्धदेहः प्राक्संस्कारवशात्प्रत्युपस्थितै-  
 र्गुणैर्दृष्टिसमसमयां सृष्टिं पश्यन् योगैश्वर्यणाणिमादिना वा निर्विकल्पाव-  
 धानं वा पश्यतीत्युक्तं प्रारब्धकर्मासमाप्तौ किं गुणाः घटवन्निवर्तन्ते उत  
 रज्जूरगवद्भव्यन्ते इति मीमांसते प्रध्वस्ता इति द्वाभ्याम् । तत्र कृतार्थं  
 प्रति नष्टमप्यनष्टं तदन्वयाधारणत्वादिति योगाः प्रधानं त्रिगुणात्मकं विदेह-  
 कैवल्यभाजं प्रति नष्टं ध्वस्तमपि अध्वस्तं यतोऽन्यसाधारणं निरन्वयनाशे  
 इदानीन्तनानां संसारोपलम्भो न स्यान्न च कश्चिन्मुक्त एव नास्तीति वक्तुं  
 शक्यम् इदानीन्तनानामपि सुक्तावनाश्वासप्रसंगादित्याहुस्तत्तदनुवदति  
 प्रध्वस्ता न निवर्तन्ते इति । प्रध्वस्ता अपि गुणा निवर्तन्ते इति तदेतद्दूषयति  
 निवृत्तिः प्रत्यक्षेण नोपलभ्यते इति । अयं भावः । सतः पदार्थस्यादर्शनं  
 स्यान्निव्याभावाद्वा दृष्टिलोपाद्वाऽवगतं तत्र नाद्यः प्रधानस्य विभुत्वात् ।  
 नान्यः पुरुषस्यालुप्तदृष्टत्वात् । तथा रज्जूरगवत्प्रधानस्य बुद्धाबुद्धदृष्टिभे-  
 देन नष्टत्वानष्टत्वे बोध्यं । नतु घटवत्सत्यत्वपक्षे तद्युज्यते प्रत्यक्षविरोधा-  
 दिति भावः । परोक्षतदनुमानेन सिद्ध्यति अनुभवानारुढं तत्प्रधानस्य सत्य

स्यापि दृष्टिभेदेन नाशानाशवचनं किं तु केवलानुमानेन बन्धमोक्षव्यव-  
स्थान्यथानुपपत्त्या प्रधानस्य प्रत्याक्षादिप्रमाणसिद्धप्रपञ्चकारणस्य नित्या-  
नुमेयस्य सर्वप्रमाणविरोधापातान्निवृत्त्यान्वमदि नाध्यवसातुं शक्यमतो  
ऽगत्या कृतार्थं प्रति नष्टमनष्टं तदित्यभ्युपेयमिति । यद्वा प्रत्यक्षं श्रुतिः प्रा-  
माण्यं प्रति निरपेक्षत्वात् । अनुमानं स्मृतिः प्रामाण्यं प्रति सापेक्षत्वात् ।  
तथा च नेह नानास्ति किं च नेति प्रपञ्चस्य बाधः प्रत्यक्षसिद्धः नष्टम-  
प्यनष्टमिति ध्वंसपक्षः स्मृतिसिद्धस्तेन विरोधे त्वनपेक्षं स्यादिति न्यायेन  
ध्वंसस्मृतिरप्रमाणमिति भावः ॥ ६३ ॥ एकमेके नानाजीववादिनो व्यवहा-  
रानुरोधात् अध्यवस्यन्ति निश्चिन्वन्ति । अपरे एकजीववादिनो निवृत्तिरेव  
स्वाज्ञानकृतः प्रपञ्चस्तन्नाशे कात्स्न्येन निवर्त्तते नहि चैत्रेण स्वप्ने दृष्टे  
गजश्चैत्रप्रबोधेन बाधितोऽपि मैत्रदृष्ट्या रज्जूरगवदस्तीति शक्यं वक्तुं  
किं तु निरन्वयनाश एव तस्येत्यपि केचिद्व्यवस्यन्ति । एवमेतदुभयं दर्शि-  
तं तन्मध्येऽन्यतरन्मतं संप्रधार्य सम्यक् ज्ञानमिति ध्वंस्य यथामति व्यव-  
स्येत ध्यानेन साक्षात्कुर्यात् ॥ ६४ ॥ हृदयग्रन्थिमन्योन्याध्यासं तप्तायःपि-  
डवद्बुद्धिक्षेत्रज्ञयोः एकलोलीभावः तथा हि क्षेत्रज्ञे बुद्धिधर्मा दुःखादयो  
बुद्धौ च क्षेत्रज्ञधर्माः सत्त्वचित्त्वादयो दृश्यन्ते बुद्धिकृता भेदस्तन्मयं तत्प्र-  
धानं तं विमुच्य सत्त्वपुरुषयोः पृथक्त्वज्ञानेन त्यक्त्वा तथा च श्रुतिः ॥  
भिद्यते हृदयग्रन्थिश्चिद्यन्ते सर्वसंशया इति ॥ ६५ ॥

मलिनाः प्राप्नुयुः शुद्धिं यथा पूर्णां नदीं नराः ।

अवगाह्य सुविद्वांसो विद्धि ज्ञानमिदं तथा ॥ ६६ ॥

महानद्या हि पारजस्तप्यते न तदन्यथा ।

नतु तप्यति तत्त्वज्ञः फले ज्ञाते तरत्युत ॥ ६७ ॥

एवं ये विदुरध्यात्मं कैवल्यं ज्ञानमुत्तमम् ॥ ६८ ॥

एतां बुध्वा नरः सर्वा भूतानामागतिं गतिम् ।

अवेक्ष्य च शनैर्बुद्ध्या लभते शममन्ततः ॥ ६९ ॥

त्रिवर्गो यस्य विदितः प्रेत्य यश्च विमुञ्चति ।

अन्विष्य मनसा युक्तस्तत्त्वदर्शी निरुत्सुकः ॥ ७० ॥

नदीमिवेदं ज्ञानमवगाह्य मालिनाः शुद्धिं प्राप्नुयुरिति विद्धि यथोक्तं  
 नहि ज्ञानेन सदृशं पवित्रमिह विद्यते इति ॥ ६६ ॥ महंति नहि पारदर्शन-  
 मात्रात्कृतकृत्यता किं तु नौकादिना पारप्राप्त्यैव फलम् आत्मनि तु ज्ञानमा-  
 त्रादेव न पुनरनुष्ठानान्तरापेक्षेति भावः ॥ ६७ ॥ उपसंहरति एवमित्यर्द्धेन  
 अध्यात्ममात्मनि हृदयाकाशे केवलं निर्विषयं कैवल्यमिति पाठे स्वार्थं व्यञ्-  
 ते ज्ञानं लभन्त इति शेषः ॥ ६८ ॥ एतामिति स्त्रीत्वं विधेयलिङ्गापेक्षया  
 इदमेव ज्ञानं सर्वप्रत्यग्रभूतं भूतानां लयोदयस्थानमिति शास्त्रतो बुद्ध्या  
 ध्यानेन सूक्ष्मया बुद्ध्या वाऽपेक्ष्य शं सुखमनन्ततः अनन्तं शममन्तत इति  
 पाठः स्पष्टार्थः ॥ ६९ ॥ शमं को लभत इत्यत आह त्रिवर्ग इति विदितः क्षयि-  
 ण्युत्वेन ज्ञातः प्रेक्ष्य यत्कृतकं तदनिर्त्यं कार्यत्वाद्घटवदित्यनुमानोपगृही-  
 तया तद्यथेह कर्मजितो लोकः क्षीयते एवमेवायमुत्र पुण्याजितो लोकः क्षी-  
 यत इति श्रुत्या धर्मफलस्य प्रत्यक्षेणैवार्थकामसुखयोश्चानित्यत्वं निश्चित्य  
 विमुञ्चति तं त्यजति संन्यस्यतीत्यर्थः अन्विष्य श्रवणमननाभ्यां निश्चित्य  
 युक्तो ध्यानशीलः निरुत्सुकः आत्मदर्शनेनैव सर्वकामावाप्तेरन्यत्रास्था-  
 शून्यः ॥ ७० ॥

न चात्मा शक्यते द्रष्टुमिन्द्रियैश्च विभागशः ।

तत्र तत्र विमृष्टैश्च दुर्वायैश्चाकृतात्मभिः ॥ ७१ ॥

एतद्बुध्वा भवेद्बद्धः किमन्यद्बुद्धलक्षणम् ।

विज्ञाय तद्विमन्यन्ते कृतकृत्या मनीषिणः ॥ ७२ ॥

न भवति विदुषां ततो भयं यदविदुषां सुमहद्भयं भवेत् ।

नहि गतिरधिकास्ति कस्यचित्सति हि गुणे प्रव-

दन्त्यतुल्यताम् ॥ ७३ ॥

नचेति तत्र तत्र रूपादौ अकृत्स्नो हि स इति श्रुतेः इन्द्रियैर्वस्तुत  
 आत्मैव गृह्यते परं तु पृथक्त्वेन दर्पणेनेव मुखमतः अभेदस्य भेदग्रहण  
 तिरोधानादकृतार्थता नाशहेतुता च तेषामिति तानि निरोद्धव्यान्येवेति  
 भावः इतोऽपेक्षयाधिकं ज्ञातव्यं नास्तीत्याहैतदिति ॥ ७१ ॥ ७२ ॥ ज्ञानफलं दृष्ट्वा  
 दृष्टभयनिवृत्तिकमाह न भवतीति द्वाभ्यां भयं संसारदुःखं यद्यस्माद्धेतो  
 रज्जुरगादिवदद्वैतादविदुषां महद्भयं तत एव बाधितात् विदुषां भयं न भवति

हि यस्मात् अज्ञानसंसर्गावेव बन्धमोक्षौ अतः सर्वेषां गतिः मुक्तिः स्वरूपा-  
त्मिका तुल्यैव हि यतः गुणे आधेये अपनये वा सति गुणानामाधानापकर्ष-  
तारतम्यात् अतुल्यतां प्रवदन्ति नतु निर्गुणे इत्यर्थः ॥ ७३ ॥

यः करोत्यनभिसंधिपूर्वकं तच्च निश्चिदिति यत्पुराकृतम्  
नाप्रियं तदुभयं कुतः प्रियं तस्य तज्जनयतीह कुर्वतः ॥ ७४ ॥

लोकमातुरमसूयते जनस्तस्य तज्जनयतीह सर्वतः ॥ ७५ ॥

लोक आतुरजनान्निराविशत्तत्तदेव बहु पश्य शोचतः

तत्र पश्य कुशलानशोचतेः ये विदुस्तदुभयं पदं सताम् ॥ ७६ ॥

य इति निष्कामं कर्म प्राचीनदोषापहमिति पूर्वार्द्धार्थः तदुभयं प्राचीन  
मैहिकं च कर्म तस्य विदुषः कुर्वताऽपि नाप्रियं बन्धं जनयति । तद्यथैषी  
कातूलमग्नौ प्रोतं प्रदूयेतैवहास्य सर्वे पाप्मानः प्रदूयन्ते । तद्यथा पुष्कर  
पलाश आपो न श्लिष्यन्ते एवमेवं विदि पापं कर्म न श्लिष्यत इति  
तयोर्दाहाश्लेषश्रवणात् ॥ कुतः प्रियं ॥ मोक्षं प्रति तु कर्मणां कारणत्वं दूर-  
निरस्तमिति भावः ॥ नास्त्यकृतः कृतेनेति श्रुतेः अकृतः मोक्षः कृतेन कर्मणा  
॥ ७४ ॥ अज्ञानफलं दृष्टादृष्टभयमित्याहार्द्धेन लोकमिति ॥ कामक्रोधादिव्य  
सनैर्जर्जरीकृतं लोकं जनः परीक्षकोऽसूयते धिक्करोति तस्य कर्मणि षष्ठी  
तमातुरं तं निन्द्यं कर्म सर्वतः सर्वासु योनिषु इह लोके जनयति जन्म  
ददाति आतुरो जीवन् निन्द्यते मृतश्च तिर्यक्षु जायत इत्यर्थः ॥ ७५ ॥ तस्मा  
ल्लोकतत्त्वमालोच्य यद्धितं तत्कर्तव्यमित्याह लोक इति ॥ लोके निरा  
विशन् सम्यगभिनिवेशं कुर्वन् आतुरान्पश्य कीदृशान् तत्तदेव नष्टं नष्टं  
पुत्रदारादिकं शोचतः हा कष्टमितीष्टं शोचमानान् तथा तत्रैव पुत्रादिनाशे  
विषये कुशलान् सारासारविवेकनिपुणानशोचतः शोकहीनान्पश्य उभयं  
क्रममुक्तिं सद्योमुक्तिं च सतामुपासकानां ज्ञानिनां च पदं पदनीयम् ॥ ७६ ॥

निवर्तयित्वा रसनां रसेभ्यो

प्राणं च गन्धाच्छ्रवणौ च शब्दात् ।

स्पर्शान्त्वचं रूपगुणान्तु चक्षुः

ततः परं पश्यति स्वं स्वभावम् ॥ ७७ ॥

यतो गृहीत्वा हि करोति यच्च

यस्मिंश्च तामारभते प्रवृत्तिम् ।

यस्मिंश्च पद्ये न च यश्चकर्त्ता

यत्कारणं ते समुदायमाहुः ॥ ७८ ॥

स्वीयं । हितमपि सर्वेन्द्रियजयपूर्वकमात्मतत्त्वं साक्षात्कृत्यैव भवति नान्यथेति वदन्नात्मतत्त्वदर्शने उपायमाह निवर्त्तयित्वेति गुरुक्तं युक्तयेति शेषः नहि पुरुषकारेण शब्दात् श्रोत्रं निवर्त्तयितुं शक्यम् ।

यथोक्तं वार्तिके शान्तो दान्त उपरतस्तिष्ठुः समाहितो भूत्वात्मन्ये-  
वात्मानं पश्येदिति श्रुतेर्व्याख्याने ।

स्वातन्त्र्यं येषु कर्तुं स्यात्करणाकरणं प्रति ।

तान्येव तु निषिद्धानि कर्माणीह शमादिभिः ॥ १ ॥

अस्वातन्त्र्यं तु येषु स्यात्कर्तुः कर्मसु सर्वदा ।

समाहितोक्त्याऽथेदानीं तन्निरोधो विधीयते ॥ २ ॥

पिण्डीकृत्येन्द्रियग्रामं बुद्धावारोप्य निश्चलम् ।

विषयास्तत्स्मृतीस्त्यक्त्वा तिष्ठेच्चिदनुरोधतः ॥ ३ ॥

एषोऽभ्युपायः सर्वत्र वेदान्तेषु प्रतिष्ठितः ।

तत्त्वमस्यादिवाक्योत्थज्ञानोत्पत्त्यर्थमादरादिति ॥ ४ ॥

ततो निवर्त्तकात् प्रमातुः परं तदुपाधिभूतबुद्ध्यादेः परं स्वं प्रत्यगभिन्नं स्वभावं स्वरूपसत्तां पश्यति ॥ ७७ ॥ कोऽसौ स्वभाव इत्यत आह यत इति ते मुनयः समुदायं कर्त्रादिसंघानं यत्कारणं यद्हेतुकमाहुस्तं स्वरूपसत्ता-  
भावं पश्यतीति पूर्वणान्वयः समुदायमाहुः यः कर्त्ता प्रमाता येन ज्ञानकर्म करणेन यत्प्राप्यमुद्दिश्य यस्मिन् देशे काले च यस्मिन्सुखे दुःखे वा निमित्तभूते तां तदनुकूलां प्रवृत्तिं यत्नमारभते यच्चारभ्यं तत्कर्मदर्शनग-  
मनादिकं करोति किं कृत्वा करोति यतः रागद्वेषादितः श्रद्धात् ईश्वरेच्छातो वा गृहीत्वा अवलम्ब्येति योजना ततश्च कर्त्ता कर्म करणं देशकालौ सुख-  
दुःखे प्रवृत्त्यारम्भाख्यो यत्नो गत्यादिकं रागद्वेषेश्वरादिकं च समुदायस्तस्य यत् हेतुः चिन्मात्रं तदेव स्वभाव इत्यर्थः ॥ ७८ ॥

यद्वाप्यभूद्वाप्यपकसाधकं च

यन्मन्त्रवत्स्थास्यति चापि लोके ।



यः सर्वहेतुः परमात्मकारी

तत्कारणं कार्यमतो यदन्यत् ॥ ७८ ॥

यथा हि कश्चित्सुकृतैर्मनुष्यः

शुभाशुभं प्राप्नुतेऽथाविरोधात् ।

एवं शरीरेषु शुभाशुभेषु

स्वकर्मजैर्ज्ञानमिदं निबद्धम् ॥ ८० ॥

ननु किं तत्कारणं यदपेक्ष्य नित्ययोरपि जीवेशयोः कार्यत्वमुच्यते  
इत्याशङ्क्याह यद्वेति । वाशब्द एवार्थं यदेव व्यापकम् ईश्वराख्यं साधकं  
व्याप्यं जीवाख्यं चाभूत् उभयोर्विभुत्वे नित्यत्वे च तुल्यत्वेन नियम्यनि-  
यामकभावो न स्यात् तथा च “अन्तः प्रविष्टः शास्ता जनानां सर्वात्मे”  
त्यादयः श्रुतयो नोपसृध्येरन् एकस्योभयात्मत्वे मानमाह मन्त्रवदिति । एक  
एव तु भूतात्मा भूतेभूते व्यवस्थितः ‘एकधा बहुधा चैव दृश्यते जलचन्द्र  
वद्’ इति मन्त्र एवात्र प्रमाणमित्यर्थः भूतात्मा नित्यात्मा एकधेति व्यापक-  
त्वेन बहुधेति साधकत्वेन स्थास्यतीति स्थाणुत्वं कूटस्थं वापरपर्यायमु-  
च्यते यः आत्मकारी आत्मनैव एकाद्वितीयेन करोति सर्वमित्यात्मकारी  
तदात्मानं स्वयमकुरुते” त्यादिश्रुतेः तत्परं कारणम् “आनन्दाद्ध्येव खल्वि-  
मानि भूतानि जायन्त इत्यादिश्रुतेः आनन्दमयाख्य ईश्वरस्त्ववान्तरकारणं  
शुद्धापेक्षया कार्यमित्यर्थः तद्विदुक्तं कार्यतो यदन्यदिति ॥ ७९ ॥ एवंस्व-  
भावस्य परमकारणत्वमुक्त्वा ज्ञानात्मतामप्याह त्रिभिः यथा हीति सुकृतैः  
सम्यगनुष्ठितैः पुण्यपापैः शुभाशुभेषु शरीरेषु जडेषु इदमथजडं स्वभावाख्यं  
परमकारणं ज्ञानं नित्यज्ञप्तिमात्रं निबद्धं शुभाशुभवज्जडं अपि सह भवतोऽ-  
विरोधादित्यर्थः ॥ ८० ॥

यथा प्रदीपः पुरतः प्रदीप्तः

प्रकाशमन्यस्य करोति दीप्यन् ।

तथेह पञ्चेन्द्रिदीपवृक्षा

ज्ञानप्रदीप्ताः परवन्त एव ॥ ८१ ॥

यथा च राज्ञो बहवो ह्यमात्याः

पृथक्प्रमाणं प्रवदन्ति युक्ताः ।  
 तद्वच्छरीरेषु भवन्ति पञ्च  
 ज्ञानैकदेशाः परमः स तेभ्यः ॥ ८२ ॥  
 यथार्चिषोऽग्नेः पवनस्य वेगो  
 मरीचयोऽर्कस्य नदीषु चापः ।  
 गच्छन्ति चायान्ति च संचरन्त्य  
 स्तद्वच्छरीराणि शरीरिणां तु ॥ ८३ ॥  
 यथा च कश्चित्परशुं गृहीत्वा  
 धूमं न पश्येज्ज्वलनं च काष्ठे ।  
 तद्वच्छरीरोदरपाणिपादं  
 ह्रित्वा न पश्यन्ति ततो यदन्यत् ॥ ८४ ॥  
 तान्येव काष्ठानि यथा विमथ्य  
 धूमं च पश्येज्ज्वलनं च योगात्  
 तद्वत्सबुद्धिः समसिन्द्रियात्मा ।  
 बुधः परं पश्यति तं स्वभावम् । ८५ ॥

यथेति यथा वृक्षाग्रस्थो दीपः भूयांसं विषमवभासयति न तथा वृक्ष-  
 मूलस्थः एवं पञ्चोन्द्रियरूपाः चैतन्यप्रदीपयुक्ता वृक्षा इवाप्रकाशाः ज्ञान-  
 दीपेन प्रदीप्ताः परवन्तः चित्प्रकाशाधोनतया प्रकाशकृतैः न स्वतः इत्यर्थः  
 तथा च श्रुतयः येन वागभ्युद्यते येन चक्षुषि पश्यन्ति येनाहुर्मनोमतमि-  
 त्याद्याः ॥ ८१ ॥ तेभ्य इन्द्रियेभ्यः सः ज्ञानरूपः स्वभावः परमः ॥ ८२ ॥  
 अस्य ज्ञानस्य नित्यत्वं साधयति यथार्चिष इति । शरीरेषु मनोद्वारा ज्ञानं  
 निबद्धमपि शरीराण्येव नश्यन्ति न ज्ञानमित्यर्थः ॥ ८३ ॥ उपाधुपधेययो-  
 र्धौ ज्ञानयोरदृश्यत्वं सदृष्टान्तमाह द्वाभ्यां यथा चेति । गृहीत्वा व्यापारयित्वा  
 ॥ ८४ ॥ योगात् उपायात् पश्यामीत्यनुभवान्निन्द्रियात्मा जीवः स बुद्धिः परं  
 बुद्धिं च समम् एककालं पश्यतीत्यर्थः ॥ ८५ ॥

यथात्मनोऽङ्गं पतितं पृथिव्यां

स्वप्नान्तरे पश्यति चात्मनोऽन्यत् ।

श्रोत्रादियुक्तः सुमहान्सुबुद्धि

लिङ्गात्तथा गच्छति लिङ्गमन्यत् ॥ ८६ ॥

उत्पत्तिवृद्धिव्ययसन्निपातै

र्नयुज्यतेऽसौ परमः शरीरी ।

अनेन लिङ्गेन तु लिङ्गमन्य

दूच्छत्यदृष्टः फलसंनियोगात् ॥ ८७ ॥

न चक्षुषा पश्यति रूपमात्मनो

न चापि संस्पर्शमुपैति किञ्चित् ।

न चापि तैः साधयतेऽनु कार्यं

ते तं न पश्यन्ति स पश्यते तान् ॥ ८८ ॥

यथा समीपे ज्वलनोऽनलस्य

संतापजं रूपमुपैति कश्चित् ।

न चापरं रूपगुणं बिभर्ति

तथैव तद्दृश्यति रूपस्य ॥ ८९ ॥

देहनाशोत्पत्त्यादिना बुद्ध्युपाधिश्चिदात्मा न बाध्यते इत्याह द्वाभ्यां  
यथेति ॥ अङ्गं शरीरम् अन्यदात्मनः पृथक् स्वप्नान्तरे स्वप्नमध्ये यथा  
पश्यति सुमहान्सुबुद्धिः मनोबुद्धियुक्तः श्रोत्रादिभिः दशभिरिन्द्रियैः पञ्चभिः  
प्राणैश्च सहितः सप्तदशात्मा मरणे आत्मनः शरीरं पृथक् स्वस्मात्पश्यन्नपि  
तत्रात्मनो भिन्नत्वमजानन् शरीरान्तरयुक्तो भवति लिङ्गात्स्थूलदेहात् लिङ्गा-  
न्तरं देहान्तरम् ॥ ८६ ॥ सन्निपातो मरणं फलसन्नियोगात् सुखदुःखप्रद-  
कर्मसम्बन्धात् अनेन लिङ्गेन शरीरभूतेन अदृष्टः अलक्षितः ॥ ८७ ॥ एवमा-  
त्मनो बुद्धितादात्म्यभ्रान्तिकृतसंसारमुक्त्वा वस्तुतोऽसङ्गत्वमाह न चक्षु-  
षेति । इन्द्रियाग्राह्यत्वमुक्त्वा न स्पर्शमुपैतीत्यभोक्तृत्वद्वाराऽसङ्गत्वमुक्तं न

चापीत्यकर्तृत्वद्वारा ते चक्षुराद्याः स पश्यते तानिति साक्षित्वमुक्तं साक्षि-  
णोऽपि बुद्धिवृत्तिग्राह्यत्वात्कर्मव्यतिहारे तद् । फलद्वारा तु न पश्यतीत्यु-  
क्तम् ॥ ८८ ॥ असङ्गस्यापि तप्तायःपिण्डवद्धीतादात्म्यभ्रान्त्या संसारप्रती-  
तिरित्याह यथेति । रूपं पैङ्गल्यादिकं कश्चित् अयःपिण्डादिः तथापि सः  
वस्तुवृत्त्या दग्धत्वापिङ्गलत्वाख्यम् अपरं गुणं रूपं वा यथा न बिभर्ति तथैव  
तत् अस्यात्मनः रूपं चैतन्यं देहे दृश्यते न तु देहो वस्तुतश्चेतनः तथापि लो-  
हगतं चतुष्कोणत्वादिकं वह्नाविवात्मनि देहगतं दुःखादि प्रतीयते इत्यर्थः ॥ ८९

तथा मनुष्यः परिसुच्य काय

मदृश्यमन्यद्विशते शरीरम् ।

विसृज्य भूतेषु महत्सु देहं

तदाश्रयं चैव बिभर्ति रूपम् ॥ ९० ॥

चलं तथा दृष्टिपथं परैति

सूक्ष्मं महद्रूपमिवाभिभाति ।

स्वरूपमालोचयते च रूपं

परं तथा बुद्धिपथं परैति ॥ ९१ ॥

उक्तदृष्टान्तेनैव यच्छरीरमात्मा प्राप्नोति तस्य तस्य धर्मानात्मन्यभि-  
मन्यत इत्याह यथेति ॥ अदृश्यं तटस्थैः तदाश्रयं देहान्तराश्रयम् ॥ ९० ॥  
नन्वेवमपरिहार्यत्वाद्वातानासन्ततेः अलं मोक्षाशयेत्याशङ्क्यानादिकालागत-  
मपि भ्रमं तत्त्वधोः समूलमुन्मूलयितुं क्षमते इति प्रतिपादयितुं सदृष्टान्तं  
संसारस्य भ्रमपूर्वकत्वमाह चलमिति । यथा दृष्टिपथं दृष्टिज्ञानमनतिक्रान्तं  
सम्यक्प्रमितं वस्तु तस्य पन्था इव पन्थाः हानोपादानादिमार्गो यस्य तत्  
यथा दृष्टिपथं भ्रान्तिज्ञानं तत्त्वं चलं बाधविषयतया अस्थिरं जनः परैति  
पराकृत्य एति अवगच्छति वस्तुतत्त्वं यथा नौस्थः नौचाञ्चल्यं तीरतरैः  
आरोपयति नौस्थैर्यैः तद्बाधितं भवति । एवं परमात्मानं कूटस्थमपि द्यु-  
पादानादकूटस्थमिव भासमानं बुद्धिमार्गं भ्रान्तिजनकत्वरूपं धीनिरोधेन  
पराकृत्य परं तत्त्वमभ्येति एवं यथा सूक्ष्मं पुस्तकाक्षरं महद्रूपमिव लोचनो-  
त्तेजनबलेन अभितो भाति तथा सूक्ष्ममपि चिदात्मतत्त्वं बुद्धियोगात्स्थूलप्रप-  
ञ्चात्मना भाति एवं यथा रूपं स्वमुखप्रतिविम्बस्वरूपं त्वस्य मुखस्य

तत्त्वं स्वदृष्ट्ययोग्यमपि दर्पणः आलोचयते दर्शयति एवमेकमेव प्रत्य-  
ग्वस्तु स्वाज्ञानकल्पितधीदर्पणः पराभूतवियदाद्याकारेणावभासयति तत्र  
यथापनेत्रदर्पणयोरपायेऽक्षरस्थौल्यं मुखस्य दृश्यत्वं चापैति एवं धीनिग्र-  
हेऽपि चितः स्थूलत्वं चापैति तदेवं कूटस्थस्यात्मनोऽविकारत्वे सूक्ष्मस्य स्थू-  
लत्वे दृग्प्रपस्य दृश्यत्वे च क्रमेण दृष्टान्तत्रयम् एवं चानादिरपि भ्रान्तिस्त-  
स्वज्ञानेन पाश्चात्येनापि बाधितुं शक्या न च भ्रान्तेरुन्मज्जनं भवति बुद्धे-  
स्तत्पक्षपातित्वात् तस्माद्भ्रान्तिज्ञानापनयनाय आत्मज्ञाने यतितव्यमिति  
भावः ॥ ९१ ॥

यदिन्द्रियैस्तूपहितं पुरस्ता

त्प्राप्तान्गुणान्संस्मरते चिराय ।

तेष्विन्द्रियेषूपहितेषु पश्चा

त्सबुद्धिरूपः परमस्वभावः ॥ ८२ ॥

ननु यदुक्तं निर्विकारस्य विकारित्वं सूक्ष्मस्य स्थूलत्वञ्च ग्रहण्यस्य  
दृश्यत्वं च बुद्धियोगादिति । तत्र बुद्ध्यतिरिक्तस्यात्मनोऽनुपलम्भादित्याश-  
ङ्क्याह यदिति । आत्मेन्द्रियमनोयुक्तं भोक्तेत्याहुर्मनीषिण इति श्रुतेः सम-  
नस्केन्द्रियैरुपहितं तज्जीवचैतन्यं तच्चिराय बहुकालं पुरस्तात्पूर्वं प्राप्तान्  
गुणान्विषयान् कालान्तरे संस्मरते बाल्येऽहमिदमन्वभूवमिति । तदा मनो-  
रथकाले विषयेन्द्रियसंनिकर्षाद्यभावात् ज्ञेयज्ञानज्ञातृवासनावासिता बुद्धि-  
रेव सर्वात्मतां प्राप्ता तदन्येन चैतन्येनावभास्यते इति अस्ति बुद्ध्यधिरिक्त-  
श्चेतन इत्यर्थः । ननु तथेन्द्रियाण्येव विषयवासनावासितानि बुद्ध्या न प्रका-  
श्यन्त इत्याशङ्क्याह तेष्विति । इन्द्रियेष्वप्युपहितेषु विलीनेषु शब्दाद्यग्रहात्  
पश्चात्स्वप्नकाले बुद्धेः रूपं त्रिपुटीज्ञेयज्ञानज्ञात्रात्मिका तद्वद्रूपमस्य स  
बुद्धिरूपः स समानः सन्नुभा लोकावनुसंचरति ध्यायतीव लोलायतीवेति  
श्रुतेः । समानो बुद्धितादात्म्यं प्राप्तः परमः सर्वोत्कृष्टः स्वभावश्चिरद्वैत आत्मा  
बुद्धेरन्योऽस्त्येव । अयं भावः यथा जाग्रत्काले घटचक्षुषोर्भास्यभासकयो-  
र्व्यतिरिक्तः कूटस्थो निर्विकार आदित्यः सत्तामात्रेण चक्षुषोऽनुग्रहं घटस्य  
च प्रकाशं करोति । एवं स्वप्नेऽपि मातृमेयात्मना स्थितां बुद्धिं तदन्यः  
उदासीनः प्रकाशोऽवभासयेदिति । तस्मादस्ति बुद्धेरन्यस्तत्तादात्म्यभ्रान्त्या  
विकारित्वाद्याक्रान्त आत्मेति सिद्धम् ॥ ९२ ॥

यथेन्द्रियार्थान्युगपत्समन्ता

त्रोपेक्षते कृत्स्नमतुल्यकालम् ।

तथा चलं संचरते स विद्वान्

सतस्मात्स एकः परमः शरीरी ॥ ८३ ॥

ननु मनोरथे इव स्वप्नेऽपि वासनामयानीन्द्रियाणि सन्त्येवातस्तत्राप्यविशिष्टं बुद्धेरेव भासकत्वं तथा च श्रुतिः स्वप्नावस्थां प्रकृत्याह । “अथो खल्वहुर्जागरितदेश एवास्येति” तच्च स्वप्नस्य जागरे रूपत्वमिन्द्रियाणामसत्त्वेऽनुपपन्नम् । इन्द्रियैरर्थापलाब्धिर्जागरितामिति प्रसिद्धेः अतो न मनोरथे इव स्वप्नेऽपि बुद्ध्यतिरिक्तचेतनासिद्धिरित्याह यथेति । सः परमः युगपत् एककालम् अतुल्यकालमनेककालं च अतीतानागतं पदार्थजातं कृत्स्नमिह परत्र वा जन्मनि दृष्टमविशेषात्समन्तात् सम्यग्गन्तः सन्निधिर्येषां तान्सन्निहितान् इन्द्रियार्थान् शब्दादीन्त्रोपेक्षते किं तु प्रकाशयत्येव यथेति हेतौ तथा चलं परस्परव्यभिचारि अवस्था त्रयं संचरते यतो विद्वान्साक्षी तस्मात्सः व्यावृत्तेभ्योऽनुवृत्तं भिन्नं कुसुमेभ्यः सूत्रमिवेति न्यायादेक इत्यर्थः । अयमर्थः स्वप्नावस्थायां हि अतीतमनागतं च वस्तुजातं युगपत्सन्निहितमिव दृश्यते तथेन्द्रियाणां सत्त्वेऽतीतादिज्ञानं न स्यात् ॥ न ह्यतीतादिना तेषां सन्निकर्षोऽस्ति असन्निकृष्टज्ञाने तु तदानीमिन्द्रियसद्भावकल्पना व्यर्था नहि रज्जूरगादिष्विवाधिष्ठानज्ञानार्थं तथेन्द्रियापेक्षास्ति आत्मनो बुद्धेर्वाधिष्ठानत्वेनाभिमतस्येन्द्रियायोग्यत्वात् । तस्मात्स्वप्ने धीरेवैका मातृमानमेयात्मना सती तदन्येन साक्षिणा भास्यते तस्याश्चावस्थात्रयं चलमिति अविशेषात् ॥ जागरेऽपि सैव मात्राद्याकारेति परिशिष्ट एव साक्षी शरीरदर्शीति ज्ञेयमिति ॥ अथो खल्विति श्रुतिस्तु पूर्वपक्षविषयैवेति श्रुत्यर्थविदां प्रसिद्धम् ॥ अन्यथात्रायं पुरुषः स्वयं ज्योतिरिति स्वप्ने आत्मनः स्वयं ज्योतिष्त्वज्ञापनार्थं प्रवृत्तस्य ज्योतिर्ब्राह्मणस्य निर्विषयत्वं स्यादिति दिक् ॥ ९३ ॥

रजस्तमः सत्त्वमयो तृतीयं

गच्छत्यसौ स्थानगुणान्विरूपान् ।

तथेन्द्रियाण्याविशते शरीरी

हुताशनं वायुरिवेन्धनस्थम् ॥ ८४ ॥

न चक्षुषा पश्यति रूपमात्मनो  
न पश्यति स्पर्शनमिन्द्रियाणाम् ।  
न श्रोत्रलिङ्गश्रवणेन दर्शनं  
तथाकृतं पश्यति तद्विनश्यति ॥ ८५ ॥

चलं सञ्चरते इत्येतद्व्याचष्टे रज इति । प्रत्येकं त्रिगुणात्मकानि जाग्र-  
दादीनि बुद्धेः स्थानानि तेषां गुणान् तद्गतसुखदुःखादीन्विरूपान् परस्पर-  
विलक्षणान् गच्छति जानात्येव न भुङ्क्ते अवस्थान्तरगतस्य दुःखादेरन्यत्रा-  
दर्शनात् । तथा च श्रुतिः । स यत्तत्र पश्यत्यतिपुण्यं च पापं चानन्वागत-  
स्तेन भवत्यसंगो ह्ययं पुरुष इति अतो बुद्धेरेव दुःखादिभोक्तृत्वं तत् एव  
कर्तृत्वं न त्वात्मा भोक्ता कर्ता वा किंतूदासीनबोधमात्र एवेत्यर्थः ॥ इममेव  
न्यायमिन्द्रियसंचारेऽप्यतिदिशति अवस्थापथेनापि बुद्धिरेव सुखादिभो-  
क्त्रीत्यर्थः । अत्र दृष्टान्तः हुतेति । यथा काष्ठस्थोऽग्निरेव काष्ठं दहति न वायुः  
स त्वाग्निं दीपयत्येव एवमिन्द्रियस्था धीरेवेन्द्रियसुखादिकं भुङ्क्ते चित्तिस्तु  
बुद्धिं चेतयत एव न तु तदीयं सुखादिकं भुङ्क्ते इत्यर्थः ॥ ९४ ॥ एवं बुद्धे-  
पृथक्प्रसाधितमात्मतत्त्वं चक्षुराद्यगोचर इत्याह न चक्षुषेति ॥ रूपं  
चक्षुषा न पश्यति स्पर्शनं त्वाग्निन्द्रियं न पश्यति न स्पृशति रूपस्पर्शराहि-  
त्यात् तत्र हेतुः यत् इन्द्रियप्राणस्य प्राणमुत चक्षुषश्चक्षुः श्रोत्रस्य श्रोत्रं  
मनसोर्यत्रो मनो विदुरिति श्रुतेरिन्द्रियं प्रकाशकं नेन्द्रियं प्रकाश्यत्वं याती  
त्यर्थः ॥ न हि दारुदाहकोऽग्निर्दारुदाहो भवति इन्द्रियाणामिति पाठे निर्धारणे  
षष्ठा इन्द्रियाणां मध्ये स्पर्शनं यत्तदपि न पश्यतीति योज्यं श्रोत्रेण लिङ्ग्यते  
गम्यते इति श्रोत्रगम्यमपि न अशब्दत्वात् । एतच्च प्रमाणान्तराणामप्यु-  
पलक्षणं कथं तर्हि तस्य तं त्वौपनिषदं पुरुषं पृच्छामीत्युपनिषद्गम्यत्वं  
दृश्यते त्वग्रयया बुद्ध्येति धीगम्यत्वं च श्रूयत इत्याशङ्क्याह श्रवणेन  
दर्शनं तथा कृतमिति तथा कथं येन पश्यति तद्विनश्यतीति तच्छब्दयोगा-  
द्येनेत्यध्याहार्यम् अयमर्थः ‘आत्मा वा अरे द्रष्टव्यः श्रोतव्यो मन्तव्यो निदि-  
ध्यासितव्यः’ इति आत्मदर्शनार्थत्वेन श्रवणादिकं विधीयते तत्र विदिततत्त्वं  
पदार्थस्य तत्त्वमसीति वाक्यादात्मनो ब्रह्मभावावगतौ वेदाद्वेदान्तानामपि  
बाधः श्रूयते अन्यस्य तु वाक्यार्थध्यानेन तद्वगतौ मनसोऽपि लयः श्रूयते  
‘तावन्मनो निरोद्धव्यं हृदि यावत् क्षयं गतमि’ति तदिदमुक्तं येन करणेन

शब्देन मनसा वा पश्यति आत्मानं तद्विनश्यतीति एवं श्रवणेन वेदान्तवा-  
क्यविचारेण आत्मनो दर्शनं यथा तादृशं प्रत्यस्तमितसमस्तक्रियाकारका-  
दिद्वैतं कृतं विहितं तथा च श्रुतिः “यत्र त्वस्य सर्वमात्मैवाभूत्तत्केन कं  
पश्येदि”त्यादिः ९५ ॥

गुणैर्नेनीयते बुद्धिर्बुद्धिरेवेन्द्रियाण्यपि ।

मनःषष्ठानि भूतानि बुद्ध्यभावे कुतो गुणाः ॥८६॥

इति तन्मयमेवैतत्सर्वं स्थावरजङ्गमम् ।

प्रलीयते चोद्भवति तस्मान्निर्दिश्यते तथा ॥८७॥

येन पश्यति तच्चक्षुः शृणोति श्रोत्रमुच्यते ।

जिघ्रति घ्राणमित्याहूरसं जानाति जिह्वया ॥८८॥

अतः सर्वोऽपि संसारो बुद्धरेव तदाभावे नास्ति केवलात्मन इत्याह गु-  
णैरिति तमआदिभिर्गुणैर्बुद्धिः नेनीयते पुनःपुनरतिशये न विषयात्मतां नीयते  
अतो बुद्धिरेव मनः षष्ठानीन्द्रियाणि भूतानि च द्विविधानि सैव तदभावे  
गुणाः कुतः स्वरूपेण तेषां बाधास्त क्वापि सन्तीत्यर्थः एतेन सांख्याभिमतं  
तेषामबाध्यत्वं नित्यानुमेयत्वं च निरस्तम्। अयमर्थः रज्जुज्ञाने सति तत्कार्यं  
सर्पस्तज्जं भयादिकं च दृश्यते परीक्षादशायां सर्पाभावे सति रज्जौ न  
तन्मूलमज्ञानमुपलभ्यते नापि तज्जं भयादिकम् एवं बुद्ध्यभावे बुद्धेः कार्यं  
कारणं च नश्यतीति गुणशब्देन सत्त्वादयो मन इन्द्रियाविषयादयश्च गृह्यन्ते  
॥ ९६ ॥ इतीति यत् एवं तस्मात्तन्मयं बुद्धिमयं प्रलीयते बुद्धौ प्रलीनायाम्  
उद्भवे तस्मात्तथा बुद्धिमयत्वेन निर्दिश्यते वेदे मनसा ह्येव पश्यति मनसा  
शृणोतीति प्राणेश्वो देवा देवेश्वो लोका इति च बुद्धिमयत्वेन निर्दिश्यते  
तयोरभेदात् बुद्धिरेव श्रवणादिसाधनश्रोत्रादिरूपेण प्राणेश्वश्चक्षुरादिभ्य  
इन्द्रियेभ्यः देवास्तदनुग्राहका आदित्यादयः लोकाः भूतभौतिका इति श्रुत्यर्थः  
॥९७॥ एतदेवाह द्वाभ्यां येनेति । सा बुद्धिर्येन द्वारेण पश्यति तच्चक्षुरित्यर्थः  
जिह्वया त्वचेतीत्यभावे तृतीया जिह्वारूपया बुद्ध्या बुद्धिः कर्त्री रसं जा-  
नाति ॥९८॥

त्वचा स्पर्शयते स्पर्शं बुद्धिर्विक्रियते सकृत् ।

येन प्रार्थयते किञ्चित्तदा भवति तन्मनः ॥८९॥



अधिष्ठानानि बुद्धेर्हि पृथगर्थानि पञ्चधा ।  
 इन्द्रियाणीति यान्याहुस्तान्यदृश्योऽधितिष्ठति ॥१००॥  
 पुरुषे तिष्ठती बुद्धिस्त्रिषु भावेषु वर्तते ।  
 कदाचिल्लभते प्रीतिं कदाचिदनुशोचति ॥१०१॥  
 न सुखेन न दुःखेन कदाचिदपि वर्तते ।  
 एवं नराणां मनसि त्रिषु भावेष्ववस्थिता ॥ २ ॥

तत्र हेतुः विक्रियते बुद्धिरेव चिदाभासविशिष्टा जीवापरसंज्ञा कर्तृत्वं  
 करणत्वं चापद्यते तथा च अतिः । स प्राणज्ञेव प्राणो नाम भवति वदन्वा-  
 क् पश्यंश्च चक्षुः शृण्वन् श्रोत्रं मन्वानो मनस्तान्यस्य कर्मनामान्येवेति  
 सकृदिति यौगपद्यमुच्यते कर्त्रादिभावस्य ततश्चाकाशाद्रायुर्वायोरग्निरिति  
 क्रमो न विवक्षितः किं तु ज्ञातृज्ञानज्ञेयानां सदैवोत्पत्तिरित्यर्थः ॥ ९९ ॥  
 अधितिष्ठति रूपादीनि बुद्धिः प्रकाशयत्येतैरित्यधिष्ठानानि करणानि बुद्धेः  
 कर्त्र्याः अदृश्यश्चिदात्माधितिष्ठति स्वरूपसत्तामात्रेण इन्द्रियाणि व्यापार-  
 यति अयस्कान्त इव लोहम् ॥ १०० ॥ एतदेवाह पुरुष इति । त्रिषु भावेषु  
 सत्त्वरजस्तमोमयेषु सुखदुःखमोहात्मकेषु तानेव क्रमेणाह कदाचिदिति  
 ॥ १०१ ॥ एवं त्रिषु भावेष्ववस्थिता बुद्धिर्मनसि वर्तते मनोद्वारा इन्द्रियवि-  
 षयेष्वपीति द्रष्टव्यम् ॥ २ ॥

सेयं भावात्मिका भावांस्त्रीनेतानतिवर्तते ।  
 सरितां सागरो भर्ता महावेलामिवोर्मिमान् ॥ ३ ॥  
 अतिभावगता बुद्धिर्भावे मनसि वर्तते ।  
 प्रवर्तमानं तु रजस्तद्भावमनुवर्तते ॥ ४ ॥

सेयमिति सर्वात्मिकापि बुद्धिर्भावान्सुखदुःखमोहान् तदात्मिकापि  
 सती अतिक्रम्य वर्तते तत्र योग्यो दृष्टान्तः सरितां भर्ता पूरयिता ऊर्मिमा-  
 न्सागरः महावेलामिति अयमेवार्थः यथा समुद्रप्रभवानां नदीनां समुद्रं  
 प्राप्तानां वीच्यः समुद्रोर्मिभिस्तिरोधीयन्ते एवं बुद्धिप्रभवानां देहेन्द्रियविष-  
 याणां योगेन बुद्धौ लीयमानानां संस्काराः बुद्धेर्वह्नाकारतया तिरोधीयते  
 इति बुद्धेर्गुणातीतत्वमुच्यते । यथा घटप्रकाशे चक्षुरालोकसहकारेण समर्थ  
 दीपप्रकाशे तु तन्निरपेक्ष विषयस्यैव प्रकाशात्मत्वात् एवं धीवृत्तिंश्चिदाभा-

ससहकारेणैव घटादीन् प्रकाशयति । यथोक्तं बुद्धितत्स्थचिदाभासावुभौ व्याप्नुवतो घटं तत्राज्ञानं धियां नश्येदाभासेन घटः स्फुरेदिति । आत्मनि तु धीवृत्तिरेवापेक्षिता विषयस्य प्रकाशात्मत्वात् प्रकाशमाने त्वानन्दधीवृत्तः कतकरजोवत्सजातीयं वृत्त्यन्तरं विनाशयन्ती स्वयमपि विलीयते तदा च संस्कारात्मना सती सा सत्त्वादिकार्याणि सुखदुःखमोहाख्यानि अतिक्रम्य गता भवति सुप्तौ तु मोहस्याविनाशात्सुप्तिसमाध्योर्भेद इति ॥ ३ ॥ न त्वात्माकारवृत्तिमत्या बुद्धेर्गुणातीतत्वोपगमे ज्ञानसमकालमेव देहपातः स्यात् नष्टायास्तस्याः मूलकारणस्याज्ञानस्य नाशेन पुनरुत्पादायोगादित्याशङ्क्या हातिभावेति । सुखादिभावातिक्रान्तापि बुद्धिर्भावे मनसि निवृत्तिकृतया सत्तामात्रे मनसि वर्तते ज्ञानकाले सूक्ष्मरूपेणास्तीत्यर्थः । तु पश्चाद् व्युत्थान काले प्रवर्तमानं रजस्तद्भावं बुद्धिर्भावमनुवर्तते । घृतकाठिन्यवद्विलीनापि बुद्धिः रजोगुणेन शीतेन घृतमिव पुनर्धनीक्रियत इत्यर्थः । अयं भावः । सत्यपि ज्ञाननाशे क्षालितलशुनभाण्डगन्धवल्लेशतोऽनुवर्तमानाऽविद्या प्रारब्ध कर्मपराधीना पुनः पुनर्देहादीनुत्थापयति प्रारब्धकर्मापरमेन तु निरन्वयनाशान्निप्रत्यूहं कैवल्यमिति ॥ ४ ॥

इन्द्रियाणि हि सर्वाणि प्रवर्तयति सा तदा ।

प्रीतिः सत्त्वं रजः शोकस्तमो मोहस्तु ते त्रयः ॥ ५ ॥

ये ये च भावा लोकेस्मिन्सर्वेष्वेतेषु वै त्रिषु ।

इति बुद्धिगताः सर्वा व्याख्यातास्तव भारत ॥ ६ ॥

यत्तद् बुद्धेः परं ग्राहुः सांख्या योगाश्च सर्वशः ।

बुद्ध्यमानं महाप्राज्ञमबुद्धपरिवर्जनात् ॥ ७ ॥

सा बुद्धिर्यदा रजसा लब्धात्मिका भवति तदा हि प्रसिद्धमिन्द्रियाणि प्रवर्तयति ततश्च विषयसम्बन्धात्सत्त्वात्मिका बुद्धिः विषययाथात्म्यज्ञानं प्रवर्तते तथा तमोभावस्तमसा विषयाज्ञानेन जनितो भावः विपर्ययरूपः शुक्तिरजतादिः प्रीतियोगात्पुरुषगतरागादिदोषात्प्रवर्तते प्रमारूपं विपर्ययरूपं वा ज्ञानविषयेन्द्रियसम्बन्धाज्जायत इत्यर्थः ॥ ५ ॥ ततश्च प्रीत्यादयः सत्त्वाद्यात्मनः प्रवर्तन्ते भावाः शमदमकामक्रोधभयविषादादयः बुद्धिव्याख्यानं स प्रयोजनमुपसंहरतीति ॥ ६ ॥ एवं बुद्धिं व्याख्याय ततः परं तत्त्वं निरू-

विश्वो विराडखिलविश्वमकारवाच्यं  
 मुख्ये गतं नच ततो व्यतिरिक्तमस्ति ॥ २७ ॥  
 आब्रह्म विश्वमखिलं प्रणवादिमात्रं  
 नामात्मकर्मसु विविच्य विचिन्त्य धीरः ।  
 भेदं निरस्य पदमेकमखण्डमाद्यं  
 सूक्ष्मं समष्टिमनुचिन्त्य तयेक्षतेऽन्तः ॥ २८ ॥  
 सूत्रं च तैजसमुकारमयं विविच्य  
 ध्यात्वा द्वितीयमखिलं प्रणवस्य रूपम् ।  
 विश्वाद्यकारविदितं प्रविलाप्य तत्र  
 स्थेयं समाधिमनुसृत्य विपश्चितान्तः ॥ २९ ॥  
 सूक्ष्मं विलाप्य सकलं तदुकाररूपं  
 प्राप्ते मकारविदितेऽखिलविश्वमूले ।  
 ईशेऽद्वयेऽपि विततं प्रणवान्तमात्रे  
 ध्यायेत्ततः प्रणवमागममूलमेवम् ॥ ३० ॥  
 प्राञ्चं महेश्वरमपि प्रविलाप्य विद्वां-  
 स्तुर्येऽर्द्धमात्रविदिते प्रणवान्तसारे ।  
 तत्त्वं चिदद्वयमखण्डमनादिसिद्धं  
 ध्यायेत्ततः प्रणवलक्ष्यमशेषदर्शी ॥ ३१ ॥  
 एवं विचारकुशलः प्रणवं विविच्य  
 सव्याहृतं त्रिपदमागममौलिमूलम् ।  
 ध्यायेत्तदक्षरगतं परमार्थवस्तु  
 स्वाराज्यलाभहितमेकमनन्यमाद्यम् ॥ ३२ ॥  
 ब्रह्मैव भूप्रभृतिरूपमवाप्य विश्व-  
 माविश्य सर्वकलयया यमयत्यशेषम् ।  
 प्रत्यक्त्यान्तरगतं सकलात्मवृत्तीः  
 संचोदयत्यभिमुखं भजनानुरूपम् ॥ ३३ ॥  
 स्थित्वार्कमण्डल उदारगुणाभिरामं  
 ब्रह्मैव सर्वमतिवृत्तिविभासकत्वात् ।  
 स्तुत्यं गिरा श्रुतिशिरोभिमतं धिया तद्  
 ध्येयं स्वधामपरमार्थसुखात्मकत्वात् ॥ ३५ ॥

तत्त्वं पदार्थवपुषा विदितं श्रुतौ य-  
त्तस्यादिमं निगमसूत्रप्रथमे पदे स्यात् ।

तस्यैव विश्वजनकत्वमुदाजहार  
मायाविनः सवितुरित्यपरेण तत्र ॥ ३५ ॥

विश्वात्मना स्फुरति यद्यपि बोधतः प्राक्  
तत्त्वं तथापि निजभावगतं महिम्ना ।

स्वेनोदितं सकलमाधिकवस्तुभिस्त-  
द्भाति स्वयं सकलविश्वगतं यथार्कः ॥ ३६ ॥

श्रेष्ठं महःपदमलं परमं पवित्रं  
स्वर्ज्योतिरद्वयमखण्डसुखैकरूपम् ।

वेदान्तवेद्यमखिलेश्वरवर्णनीयं  
ध्येयं तदेव परमार्थपदं मुमुक्षोः ॥ ३७ ॥

तार्तीयमागमजनैरपि तत्तुरीये  
तत्त्वं पदे विदितमेकमशेषसारम् ।

पातं तयोरपि गतं न विभेदमाप  
ज्ञेयं मुमुक्षुभिरखण्डपदं प्रयत्नात् ॥ ३८ ॥

राहो शिरस्त्विति भिदेव न वस्तुतोऽस्ति  
स्वर्ज्योतिषः सवितुरत्र भिदाणुमात्रम् ।

यज्ज्योतिषा सकलविश्वमिदं विभाति  
प्रत्यङ्महस्तदजडं श्रुतिमौलिगम्यम् ॥ ३९ ॥

ब्रह्मादयः सुरगणा जगदीश्वरा ये  
ते यस्य धाम कलयेक्षणतो बभूवुः ।

देवाः स्वभानवपुषः किमुवाच्यमस्य  
देवत्वमद्भुतपदस्य चिदद्वयस्य ॥ ४० ॥

तज्ज्योतिरेव मनसा वचसा धिया च  
ध्येयं सदैव सवितुः सकलेश्वरत्वात् ।

दृश्यं विहाय सकलं अममूलजत्वा-  
ज्ज्ञेयं तदेव सततं किल कीर्तनीयम् ॥ ४१ ॥

यः प्रत्यगात्मवपुषाखिलबुद्धिबृत्तीः  
स्वर्ज्योतिषे रपति सर्वकलेश्वरत्वात् ।

आराधितो निजसुखात्मपदाभिमुख्यं  
 यो नो धियो नयति तं शरणं ब्रजामः ॥ ४२ ॥  
 यज्ज्योतिरस्ति मिहिरे सकलावभासं  
 तज्ज्योतिरेव परमात्मपदाभिधेयम् ।  
 दक्षेक्षिणि स्वयमखण्डसुखैकधाम  
 प्रख्यातमागमशिरो जननीपदेषु ॥ ४३ ॥  
 यज्ज्योतिरीक्षणकटाक्षलवैकसिद्धं  
 ब्रह्मादिविष्वमखिलं सचराचरं स्यात् ।  
 तज्ज्योतिरान्तरहृदा परमादरेण  
 ध्येयं विचार्यमथ वेद्यमखण्डतत्त्वम् ॥ ४४ ॥  
 एवं मुनेर्हृदयमत्र विचारणीयं  
 स्याज्ज्जापकप्रकरणेऽतिरहस्यगति ।  
 सारेप्सुना सकलशास्त्ररहस्यमेवं  
 स्वराज्यसिद्ध्य उदारधियेक्षणीयम् ॥ ४५ ॥  
 निष्कामभक्तिफलमक्षयमोक्षमाहु-  
 स्तद्दर्शितं जयमखैकनिविष्टबुद्धेः ।  
 यद्द्रोहशून्यमचिरेण तदेव सिद्ध्ये-  
 त्कर्मापि जापककथासु विशेष उक्तः ॥ ४६ ॥  
 मन्त्राक्षरैर्निखिलकर्मसमाप्तिरुक्ता-  
 मन्त्रार्थचिन्तनमुपासनमत्र सिद्ध्येत ।  
 मन्त्राशयेन परमार्थपदैक्यबोध-  
 छौविध्यमत्र विशदन्निगमप्रसूतौ ॥ ४७ ॥  
 योगाप्तितो जपवतामजरामरत्वं  
 स्वेच्छातनुत्यजनमक्षयलोकयानम् ।  
 कैवल्यमित्यपि फलं गदितं ह्यकामात्  
 कामात्तु लौकिकफलं निरयाभिधानम् ॥ ४८ ॥  
 आख्यायिकामुखत आगमसूत्रेण  
 वश्या भवन्ति यममृत्युमुखा हि देवाः ।  
 सत्यं परं सपदि तारयतीत्यवादि  
 सत्यादिकं जपवतापि च रक्षणीयम् ॥ ४९ ॥

ज्ञात्वापि शास्त्रहृदयं सकलं यथाव-  
 दज्ञावबोधनकृते सुजना यतन्ते ।  
 आरोप्य बोधविमलेऽपि निजात्मवस्तु  
 न्यञ्जानमित्यवददिन्द्रगुरुक्तितोऽसौ ॥ ५० ॥  
 शिष्यो गुरुर्मनुरभून्निगमोपदेष्टा  
 यत्रात्मबोध इति बोधकृते जनानाम् ।  
 माहात्म्यमाह परमात्मपदैकनिष्ठा-  
 सिद्ध्यै यथा त्रिविधतापविलापहेतुः ॥ ५१ ॥  
 दुःखं सुखं विषयजं त्यजतीशनिष्ठो  
 नान्यो यतो जगति कर्मफलं द्वयं तत् ।  
 विद्यामृते भगवतो न परं सुखं स्यात्  
 सा कृष्णभक्तिविमुखस्य कुतोऽस्ति जन्तोः ॥ ५२ ॥  
 यावत्तनुद्वयमतिर्जन एष ताव-  
 त्स्यात्कर्मपाशसित आन्व्यनिबद्धचक्षुः ।  
 स्याच्चेद्धरेः करुणया भगवत्प्रबोधो  
 वैराग्यभक्तियुत आशु विमुच्यतेऽसौ ॥ ५२ ॥  
 ब्रह्मैव सर्वमिति बोधजनिर्यथास्या-  
 दालोचनीयमतियत्नत आदरेण ।  
 भूतानि भौतिकगणांश्च तथात्मतत्त्वं  
 सम्यग्विविच्य गुरुशास्त्रनयैकबुद्ध्या ॥ ५३ ॥  
 अन्तर्बहिर्भगवतो विशदं स्वरूपं  
 दृग्दृश्यभावमपहाय सुसूक्ष्मबुद्ध्या ।  
 पश्येदखण्डपदमद्वयसौख्यमेत-  
 त्स्वायम्भुवोक्तिर इहावददात्मसिद्ध्यै ॥ ५४ ॥  
 तत्त्वं हरिर्न च ततः परमस्ति किञ्चिद्  
 ध्येयोर्च्य एष निजभागवतश्च वेद्यः ।  
 वेदान्तविद्भिरपि वेदगिरां सभूमि-  
 रित्याह भीष्म इह धर्मसुतं प्रतीष्टम् ॥ ५५ ॥  
 श्रीकृष्ण एव परमार्थपदं नचान्य-  
 त्तज्ज्ञास्त एव जगतामिह कीर्तनीयाः ।

तद्ध्यानतः परममङ्गलमस्ति पुंसां  
 तज्ज्ञानमेव परमार्थपदैकलाभः ॥ ५६ ॥  
 तस्यावतारचरितानि सुमङ्गलानि  
 ध्येयानि सर्वमुनिभिर्निखिलैः सुरैश्च ।  
 वेद्यं परं पुरुषभूषणमन्तरेण  
 ध्यायेद्धरिं गुरुमुखाच्छ्रुतमादरेण ॥ ५७ ॥  
 विश्वोद्भवस्थितिलया यत आगमाश्च  
 स्युर्देतुरस्ति पुरुषप्रकृतिप्रवृत्तः ।  
 यो भूतभौतिकगणान्विनियुक्त आरा-  
 द्यो वेद्य आगमविदामृत एष कृष्णः ॥ ५८ ॥  
 वैमुख्यमेव निखिलार्त्तिनिदानमस्य  
 भोगार्थिनोऽपि मनुजस्य यदीयमाहुः ।  
 यस्यावबोध उदितोऽखिलकर्मजालं  
 सन्देहमूलमपि हन्ति स एष कृष्णः ॥ ५९ ॥  
 यस्य प्रसादलव आशु तनोति वैवीं  
 पुंसोऽस्य संपदमनन्तसुखं च सद्यः ।  
 वैतृण्यमेति गुणजालमपोह्य दूरा-  
 द्यहीक्षितोपमचिराज्जन एष कृष्णः ॥ ६० ॥  
 यन्माययावृतधियो न विदन्ति तत्त्वं  
 स्वीयं जना गुणमयैरपि मोहिता ये ।  
 भावेस्त एव यदनुग्रहतस्तरन्ति  
 ज्ञात्वा परं पदमिहाक्षिग एष कृष्णः ॥ ६१ ॥  
 कामादिजालमपहाय नियम्य सर्वं  
 सर्वेन्द्रियादिगणमात्मविचारणेन ।  
 बुद्ध्यात्मतत्त्वमपवर्गमुपैति धीरो  
 यत्पादपद्मनिरतो जन एष कृष्णः ॥ ५९ ॥  
 शुद्धिर्विवेकविरतिप्रशमादयश्च  
 स्वाभाविकी रतिरशेषगुरौ सुकुन्दे ।  
 योगः परात्मधिषणाविमलस्वभावो  
 ह्येते भवन्ति यदनुग्रहतः स कृष्णः ॥ ६० ॥

यस्येक्षणं भगवतो विनिहन्त्यविद्या-  
 भैश्वर्यमप्यखिलमेत्य न चालयेत ।  
 स्वप्नाभमप्यपगतं जगदाशु भाति  
 यद्भक्तियुक्तमनसोऽक्षिग एष कृष्णः ॥ ६१ ॥  
 भञ्जानजं जगदिदं विलयं प्रयाति  
 देहत्रयं विलयमेति यतः प्रतीचः ।  
 स्वच्छं विमुक्तिपदमेति पदङ्घ्रिभक्त्या  
 तं सर्वभूतहृदयं हरिमानतोऽस्मि ॥ ६२ ॥  
 वाचो न यत्र मनसा सह संविशन्ति  
 नान्येन्द्रियाणि नच सूर्यशशङ्कभासः ।  
 सर्वावधिः परमतत्त्वमशेषसारः  
 श्रीकृष्ण एव शरणं सुमनोभिरामः ॥ ६३ ॥  
 एवं मुनिर्हरिपदं विशदं मुमुक्षोः  
 सम्यग् हिताय निजगाद दयार्द्रचेताः ।  
 वार्ष्णेयतत्त्वकथनं कुरुवर्यभीष्म-  
 संवादतोऽत्र हरिणेरित एव साक्षात् ॥ ६४ ॥  
 वेदान्तबाह्यमतजालमयो ह्याविद्धा-  
 न्वेदान्तसिद्धपरमार्थपदं विचार्य ।  
 बुद्धयैति मोक्षमिह नेतरथा कथंचि-  
 द्वैदेहपञ्चशिखवादत एवमाह ॥ ६५ ॥  
 दान्तो य इन्द्रियदमाच्छ्रुतशीलवान् स्या-  
 त्संतुष्ट आर्जवगुणैः सुहृदात्मविच्च ।  
 सर्वैषणोज्झित उदारगुणाभिरामो  
 लोके सुखीति मुनिराह पुनर्द्रव्येन ॥ ६६ ॥  
 प्रह्लादशकवचनेषु चराचरस्या-  
 वश्यं भवेन्नियतिरीश्वरनिर्मिता या ।  
 सर्वं मृषा जगदितीष्टमवेक्ष्य बुद्ध्या  
 जीवन्सुखीति सततं मुनिराह सारम् ॥ ६७ ॥  
 न स्थायिता जगति कस्यचिदस्ति सर्व-  
 माद्यन्तवीन्नखिलसारमखण्डमेकम् ।



ब्रह्मैव तच्च निजरूपमितीह बुद्ध्या  
 लोके सुखीति बलशक्रगिराह सारम् ॥ ६८ ॥  
 ऐश्वर्यदर्पशमनाय जगाद वृत्तं  
 व्यासो बलेरिह तथा सकलापि सम्पत् ।  
 न स्थायिनी सुकृतजापि विपर्ययेण  
 ग्रस्तेति भावमपि लोकहिते प्रवृत्तः ॥ ६९ ॥  
 शोको विपर्ययधियाहमिति प्रयुक्तः  
 सर्वोप्यनर्थ उदरैकनिविष्टबुद्धेः ।  
 मूढस्य सोऽपि विलयं परमार्थतत्त्व-  
 ज्ञानात्प्रयाति भगवद्रतिनिष्ठबुद्धेः ॥ ७० ॥  
 एको हरिर्जगति नास्ति परो द्वितीयः  
 शास्ता स एव जगतां सुहृदात्मनाथः ।  
 ज्ञात्वेति सर्वमपहाय विमुक्तशोकः  
 स्यादित्युवाच नमुचीन्द्रवचोमिषेण ॥ ७१ ॥  
 देवास्तथासुरगणा नृवरा असंख्या  
 ऐश्वर्यमाप्य जगतीह गता विनाशम् ।  
 आपद्गतोऽपि धृतिमेव समाश्रयेते-  
 त्याहाशयं बलिसुरेन्द्रवचस्सु भूयः ॥ ६२ ॥  
 यत्रास्तिशीलमथ सत्यमदम्भधर्मो-  
 ह्रीरार्जवं तप उदारजनैश्च योगः ।  
 तत्र श्रियो निवसनं धृतिसन्नतिद्वी  
 श्रद्धाक्षमाविजितिकीर्तिभिरेव साकम् ॥ ७३ ॥  
 साम्यं गता विविधभावनियोजिता ये  
 ब्रह्माद्वयं निजमहिम्नि सदा प्रतिष्ठम् ।  
 विज्ञाय विश्वमनृतं च सुखामृताब्धौ  
 भग्नाः सदात इति देवलयोगियोगे ॥ ७४ ॥  
 वैराग्यभक्तिनिजतत्त्वधियः प्रशान्तिः  
 क्षान्तिर्दया च समता विमला च वाणी ।  
 नाहं कृतिश्च सुगुणा निवसन्ति यस्मि-  
 न्नेते स पूज्य इति नारदकीर्तिभावं ॥ ७५ ॥

सृष्टेः पुरा परमतत्त्वमखण्डमेकं  
 ह्यासीन्न चापरमिति श्रुतिरेवमाह ।  
 तस्माज्जगत्प्रकृतिहेतुमुखेन जातं  
 सर्वं महत्प्रमुखमत्र विचित्ररूपम् ॥ ७६ ॥  
 दुर्ज्ञेयमस्ति परमात्मपदं यतस्त-  
 न्नानाविवादविमतं मनसाप्यगम्यम् ।  
 वादान्धकारमपहत्य विविच्य सम्यक्-  
 को वेद कृष्णकरुणालवमन्तरेण ॥ ७७ ॥  
 यस्मिन्निदं प्रलयमेति लये विचित्रं  
 व्योमानिलानलजलावनिभूतजातम् ।  
 यच्छिष्यते विमलमद्वयतत्त्वमेकं  
 शान्तं तदेव निगमान्तगिरैकवेद्यम् ॥ ७८ ॥  
 वेदानधीत्य विधिनाखिलकर्मयज्ञ  
 दानादिकं विहितमाश्रमवर्णरीत्या ।  
 सम्पाद्य सत्त्वविमलेन चिदात्मतत्त्वं  
 विज्ञाय सर्वकरणाद्विरमेद्विपश्चित् ॥ ७९ ॥  
 कालं दुरत्ययमवेक्ष्य निरस्य कामं  
 भक्तिं विधाय विमलां हरिपादपद्मे ।  
 घोरां हि संसृतिमिमां निजपौरुषेण  
 सम्यग् धिया तरति धीर इहैव सद्यः ॥ ८० ॥  
 चित्तेन्द्रियाणि विनियम्य बहिर्मुखानि  
 योगेन दैशिकगिरा प्रविचिच्य तत्त्वम् ।  
 पश्येन्निरन्तरधियादरतो विपश्चित्  
 तेनैव संसृतिमिमां तरतीशभक्तः ॥ ८१ ॥  
 लब्ध्वा नृदेहमजरं प्रवरं द्विजाते  
 स्तत्रापि वेदपथनिष्ठतया स्थितिर्या ।  
 ब्रह्माद्वये सुखधने मनसोऽचला सा  
 स्यादुत्तमा गतिरशेषभयापहत्यै ॥ ८२ ॥  
 त्यक्त्वा विवादमखिलं सकलं कमारात्  
 कर्माजितं फलमशेषमवेक्ष्य बुद्ध्या ।

ज्ञाने यतेत निगमान्तविचारशीलः  
 स्वोद्धारमेव पुरुषार्थबलेन कुर्यात् ॥ ८३ ॥  
 भूतानि भौतिकगुणांश्च शरीरनिष्ठान्  
 बुद्ध्वात्मतत्त्वमखिलज्ञमितो विविच्य ।  
 बुद्ध्यादिसाक्षिणमशेषधियां विरामे  
 दृष्ट्वैव तन्मयतया नितरां स तिष्ठेत् ॥ ८४ ॥  
 यावन्न तत्त्वमतिरुज्ज्वलतामुपैति  
 तावच्छ्रयेद्विमलयोगमपेतकामम् ।  
 वैराग्यतोऽभ्यसनतश्च मनो नियुज्यात्  
 प्रत्यक्सुखे सततमिन्द्रियनिग्रहेण ॥ ८५ ॥  
 ज्ञानेन कर्म न समुच्चयमेति जातु  
 नो यौगपद्यमनयोः फलतो विरोधात् ।  
 ज्ञानेन मुक्तिमितरेण तथैव बन्धं  
 प्राप्नोति ना तत इदं विषमं द्वयं स्यात् ॥ ८६ ॥  
 निष्कामकर्म यदपि श्रुतिसंमतं स्या  
 ज्ञाने तथापि न संसुचितमेकदा तत् ।  
 पूर्वं विशुद्धिकृदिदं न पुनर्विबोधे  
 सिद्धेऽथवा सह तयोः करणे विरोधात् ॥ ८७ ॥  
 यावत्स्वतस्त्यजति नो विषयस्पृहां स्वां  
 तावत्स्वधर्ममुचितं नितरां श्रयेत् ।  
 आरूढयोग इतरन्नजकर्मजालं  
 त्यक्त्वा श्रयेच्छ्रमसंमन्वित आत्मयोगम् ॥ ८८ ॥  
 आद्याश्रमेऽपि निवसन्गुरुभक्तियुक्तः  
 स्वाध्यायतत्पर उदारगुणेश्वरस्य ।  
 भक्तिं चरन्नपहरन्गुवतीसमाजं  
 भागं नयेत्प्रथममायुष आ विशुद्धेः ॥ ८९ ॥  
 धर्मं चरान्विषयभोगत आविरक्त  
 स्तिष्ठेद् गृहे हरिपदाम्बुजभक्तियुक्तः ।  
 यावन्न शुद्धिरुदिता मनसोऽस्य ताव  
 दायुर्द्वितीयमपि भागमिह व्यतीयात् ॥ ९० ॥

त्यक्त्वा गृहं वनमितो निजधर्मनिष्ठो  
 वेदोक्तमाचरति चित्तविशुद्धयेऽद्धा ।  
 आपद्गतोऽपि न विमुञ्चति धर्मनिष्ठां  
 भोगे स्पृहां तृणवदाशु परित्यजेद्वै ॥ ९१ ॥  
 प्राप्यात्मशुद्धिमथ शास्त्रविचारधीरै-  
 रालोचनीयमखिलं जडमाशु जह्यात् ।  
 बाध्यं विचार्य परमात्मनिविष्टबुद्धिः  
 ज्ञान्तः स्वयं ह्युपरमेदपि कृत्यजालात् ॥ ९२ ॥  
 यावत्स्थितिं परमतत्त्वपदे मुमुक्षु-  
 र्वृत्तीद्धबोधदृढतो न लभेत तावत् ।  
 योगेन सांख्यप्रयतो मनसः स्ववृत्ती-  
 रावम्य तत्परधिया सततं यतेत ॥ ९३ ॥  
 मायागुणैर्विरचितं जडमाविरिञ्च्यं  
 विश्वं हि भौतिकमशेषभिदा समेतम् ।  
 बांधेन सर्वमपबाध्य चिद्द्रव्येद्धा-  
 निष्ठाभियात् सपदि सांख्यविचारणेन ॥ ९४ ॥  
 बुद्धिर्बहिर्गुणमयी विविधं प्रपञ्चं  
 मायामयं सृजति देहगता तथातः ।  
 नानाकृतिं चित्तियुतानिशमाशुधत्ते  
 तस्मादिमां परपदे निनयेद्विपश्चित् ॥ ९५ ॥  
 ऐकाग्र्यमेव परमं तप इन्द्रियाणां  
 बुद्ध्या सहेह निगमान्तगिरां विचारे ।  
 तेनैव यान्ति परमं पदमाशु धीरा  
 स्तीर्त्वातिदुस्तरभवार्षवमार्जवेन ॥ ९६ ॥  
 न ब्राह्मणत्वमुपयाति जनः श्रुतीनां  
 स्वाध्यायतो न जपयज्ञमुखैः प्रयत्नैः ।  
 ज्ञानेन लभ्यत इदं परमार्थतत्त्व  
 निष्ठेन चानुभवतो विपरीतमन्यत् ॥ ९७ ॥  
 आमोक्षमेति विलयं न मनोऽस्य लिङ्गं  
 सत्त्वे विशुद्ध उपलभ्यत आत्मतत्त्वम् ।

ब्रह्मैक्यमेव विदितं दृढबोधयोगा  
 त्साम्राज्यमानयति मोक्षपदं प्रबुद्धम् ॥ ९८ ॥  
 अज्ञानमूलमिह कामतरुं विपश्चि  
 च्छित्त्वा शरीरपुरमिन्द्रियपौरुषन्तः ।  
 जीवं प्रभुं हृदयजापकमाशु बुध्वा  
 प्रारब्धमद्वयपदं सुखमेति मोक्षम् ॥ ९९ ॥  
 भूतानि भौतिकगणा धिषणासुखाश्च  
 ब्रह्मैव तन्निजवपुर्विदितं तदेतत् ।  
 मोक्षं नयेदिति शुक्रं सति शासनेन  
 व्यासो जगाद सकलार्तिभयापहृत्यै ॥ १०० ॥  
 मृत्युः प्रमादजनितो भ्रमतोऽस्य जन्तो  
 रत्यन्तविस्मृतिरियं वपुषि स्थविष्ठे ।  
 कामादिदोषनिबद्धे सति नान्यथास्या  
 दन्तस्त्वतीह मुनिराह कर्मव्यादे ॥ १०१ ॥  
 भूताभयं विगतरागमतिश्च शान्तिः  
 क्षान्तिस्तपो हरिपदस्मृतिरानृशंस्यम् ।  
 दानं दमः श्रुतिपथे रतिरार्जवं स्या  
 क्षमो वरो वदति निश्चयमत्र धर्मे ॥ २ ॥  
 कृत्वाभयं परमसिद्धिमितोऽण्डजेभ्यो-  
 विप्रैर्न गर्व इह कार्य उदारधर्मे ।  
 श्रेयान् स्वधर्म इति जाजलिर्वैश्यवादे  
 मोक्षप्रदात्ममतिरद्वय एवमाह ॥ ३ ॥  
 निष्कामधर्म इह शास्त्रमतः पुमर्थो  
 हिंसा न कुत्रचिदुदारधिया मता स्यात् ।  
 जीवन्मृतो मृतिपदं ह्यपवर्ग्यमिष्टं  
 श्रुत्यार्जवं निजपथेन तथाह तत्र ॥ ४ ॥  
 येषां न काम्यमपवर्गमृतेऽस्ति किञ्चि  
 न्नानात्मबुद्धिरपि भोगगता स्पृहा नो ।  
 तृप्तास्त एव परमार्थसुखैकलाभाद्  
 ब्रह्मात्मबोधमहसेति पुनर्जगाद ॥ ५ ॥

वेदोऽतिगूढगतिरीश्वरतत्त्वनिष्ठ  
 स्तत्तत्त्वमीश्वरकृपालवमन्तरेण ।  
 कश्चिन्न वेद तत ईश्वरपादमूलं  
 नित्यं भजेद्भुजुमतिर्मुनिरेवमाह ॥ ६ ॥  
 कुर्यान्न कर्म सहसा पदमापदां त-  
 त्कुर्याद्विमृश्य सकलं सुधिया विपश्चित् ।  
 गूढापराध इतरस्य तथात्मरागे  
 पापादिकेऽथ चिरकारिकथा प्रशस्ता ॥ ७ ॥  
 सत्यं वदेन्न जनहिंसनहेतुमेष  
 धर्मोऽतिदुर्गमपथो निगमैकवेद्यः ।  
 सद्भिर्विचार्य्य सकलं श्रुतिसारविद्भिः  
 कार्यं हि सत्यवत आह सुधीभिरेवम् ॥ ८ ॥  
 धर्मः कृतः फलति सर्व उदारबुद्ध्या  
 गार्हस्थ्य एव यतिनाश्रमिणार्जवेन ।  
 अद्रोह एव तदपीश्वरतत्त्वनिष्ठां  
 संप्रापयत्यचिरतोऽस्य न हिंसयोक्तः ॥ ९ ॥  
 सम्यग्निवृत्तिपर आत्मधियेन्द्रियाणि  
 संयम्य मानसगतीरचला विधाय ।  
 यद्वत्प्रयाति परमात्मपदं सुखेन  
 नैवं प्रवृत्तिनिरतो बहिरर्थभावः ॥ १० ॥  
 तस्मात्यजेत्सकलकर्म बहिर्मुखं यत्  
 संश्रित्य दैशिकमुदारगुणं मुमुक्षुः ।  
 संतोषवान् परमतत्त्वमवेक्ष्य मोक्षं  
 यातीति गोकपिलवाद उवाच भावम् ॥ ११ ॥  
 सम्यग्विवेकविरतिप्रमुखैकहेतु  
 निष्कामधर्म उदितो भगवत्प्रियत्वात् ।  
 कामार्थयोः परिणतेरतितुरुच्छभावा  
 त्तिन्द्यत्वमाह जलद्विजयोः प्रसङ्गे ॥ १२ ॥  
 हिंसोऽज्झितः क्रतुरिहेश्वरतुष्टये स्यात्  
 श्यामाकशाकहीविषापि कृतो मुमुक्षोः ।

हिंसान्वितोऽध्वर इतोऽपि विगर्हितः स्या-  
 त्स्वर्गादितुच्छफलदो मुनिना प्रसङ्गात् ॥ १३ ॥  
 कामात्कृतो जडाधियोऽपि सुधर्म ईष  
 त्पापादिना निरयहेतुरथैकवृद्ध्या ।  
 तस्मादकामत उदारधियैव कुर्या  
 क्षमं जनो हरिरतिप्रदमित्युवाच ॥ १४ ॥  
 धर्मेण चित्तविमलत्वमुपेत्य धीमा  
 न्वैराग्ययोगघृतिशान्तिगुणान्वितः सन् ।  
 देहेन्द्रियादि विनियम्य चिदात्मतत्त्वं  
 सम्यग्विचार्य हरितत्त्वधियैति मुक्तिम् ॥ १५ ॥  
 बाह्यान् पदार्थनिचयानवबुध्य बुद्ध्या  
 दानान्तरानपि मृषा तमसः समुत्थान् ।  
 ज्ञानेन तत्त्वमवलोक्य परात्मनोर्य-  
 स्तिष्ठेच्चिदद्वयपदे स च मुच्यतेऽतः ॥ १६ ॥  
 तृष्णाममत्स्वराहितो श्रुतमात्मबोधं  
 तेनैव बन्धमपहत्य विमुक्तिमीयात् ।  
 इत्याह साधनगणेऽसितनारदोक्तौ  
 वैदेहमाण्डवगिरा मुनिरत्र भावम् ॥ १७ ॥  
 मृत्युं प्रतिक्षणमेवक्ष्य निरस्य सर्वं  
 मायामयं ममतया च गृहीतमिष्टम् ।  
 सद्यो विचार्य परमार्थपदं विमुक्तः  
 स्यादित्युवाच मुनिपुत्रकथाप्रसङ्गे ॥ १८ ॥  
 अध्यात्मतत्त्वानिरतो विषयेष्वसक्तो  
 द्वन्द्वैरस्वल्पमतिरीश्वरभक्तिनिष्ठः ।  
 स्वाचार आत्मसुख आत्मरतिर्विपश्चि-  
 ज्जीवन्विमुक्त इति हारितगीतभावः ॥ १९ ॥  
 स्थायित्वमस्ति नच कस्यचिदत्र तस्मा-  
 द्द्वीरो मुकुन्दपदपद्मरतिप्रसक्तः ।  
 विस्मृत्य नश्वरमिदं जगदात्मतत्त्वं  
 वीक्ष्यात्र तिष्ठति सदेत्यवदन्मुनीन्द्रः ॥ २० ॥

विष्णुर्जगत्सृजति पाति निहन्त्यलिप्तो  
 मायावशेऽस्य सततं तत एष सेव्यः ।  
 एनं भजेत्स च पुमर्थमियादनन्यं  
 भक्तिर्हरावसुलभास्य कृपामृते नुः ॥ २१ ॥  
 स्वाध्यायसंयमतपोनिजधर्मतीर्थं  
 दानव्रतादिकरणं फलमन्तरा चेत् ।  
 जन्तोर्भवेद् बहुषु जन्मसु तर्हि विष्णो-  
 र्भक्तेर्जनिः सकलसाधनसिद्धिरेषा ॥ २२ ॥  
 सा चेद् दृढा सुकृतपुञ्जवतो जनस्य  
 स्यात्तर्हि जन्म चरमं भवमुक्तिदं स्यात् ।  
 क्षामं विरागयुतमद्वयतत्त्वनिष्ठं  
 सिद्धं स्वयं हरिपदाम्बुजभक्तियोगात् ॥ २३ ॥  
 सत्त्वरजस्तम इति प्रकृतेर्गुणास्त  
 द्वैचिध्यतो जनिमतां बहवः स्वभावाः ।  
 प्रायो भवन्ति जनिमृत्युभयैकभाजः  
 केचिद्भवन्ति निजधर्मपरा जगत्याम् ॥ २४ ॥  
 अज्ञानजन्यविषयोत्थधियोऽप्यनन्ताः  
 कर्माण्यनन्तगुणितानि तथैव कामाः ।  
 वैचिध्यतः प्रकृतिकार्यगुणाम्बुराशे  
 रानन्त्यमेति भव एव दुरत्ययत्वात् ॥ २५ ॥  
 तत्रापि केचन सुमुक्षव आपवर्ग्यं  
 भक्तिं चरन्ति हरिदैशिकपादयुग्मे ।  
 तत्रापि भक्तिरसिका विरला महान्त  
 स्तीर्णाः स्वयं भवभयाम्बुनिधेः सुखेन ॥ २६ ॥  
 प्राप्यापदं जगति सम्पदमैश्वरीं वा  
 नो यान्ति खेदमथ हर्षमुदारनिष्ठाः ।  
 इत्याह वृत्रचरितेन मुकुन्दभक्ति-  
 स्वराज्यलाभमुखतो मुनिरत्र भावम् ॥ २७ ॥  
 श्रीकृष्ण एव परमार्थपदं नचान्य  
 द्विश्वोद्भवस्थितिलयास्तत एव सन्ति ।



विश्वं स एव न च विश्वमितो विभिन्नं  
 प्राहेति भीष्ममुखतो मुनिरत्र भावम् ॥ २८ ॥  
 अर्थी न पश्यति पुमान् वृजिनं हि घोरं  
 घोरापदं लभत आशु चरंश्च पापम् ।  
 पापेन योजयति भूमिजलाग्निमुख्या  
 न्देवानपीति मुनिनेन्द्रकृतावदर्शि ॥ २९ ॥  
 धर्मं चरञ्जगति नायकतामवाप्य  
 मान्योऽपि नश्यति हरे कृतहेलनोऽब्धः ।  
 स्वल्पेन तुष्यति हरः स्तवनादिनापि  
 तुष्टो ददाति निजसाम्यमुदारसेव्यः ॥ ३० ॥  
 सम्यक् स्तुतिर्भगवतोऽखिलपापहन्त्री  
 तत्रैव शास्त्रहृदयं विदुषां विचारात् ।  
 तेनैव सर्वपुरुषार्थमुपैति विद्वा-  
 नित्याह दक्षमखलोपकथाप्रसङ्गे ॥ ३१ ॥  
 यस्येश्वरोऽपि परितुष्यति भक्तिवश्यो  
 वेत्यात्मतत्त्वमतिरिक्तमशेषतोऽसौ ।  
 भूतानि भौतिकगुणांश्च विविच्य बुद्ध्या  
 सारं विशुद्धमिति भाव इतः परस्मिन् ॥ ३२ ॥  
 ज्ञात्वात्मतत्त्वमखिलस्य च तत्त्वमन्त  
 निर्णयमवाप्य विचरन्ति स्वयं कृतार्थाः ।  
 कुत्रापि नैव विकृतिं सुधियो भजन्ते  
 स्वस्थाः सदेति मुनिराह समङ्गवाक्यैः ॥ ३३ ॥  
 सन्तोषसान्तिनिजतत्त्वधियो गुणा ये  
 शास्त्रे मताः परपुमर्थफलावसानाः ।  
 तैर्युक्त एव भुवि साधुरसौ विमुक्तः  
 शान्तः सुखीत्यपि च नारदगालवोक्तौ ॥ ३४ ॥  
 पुत्रादिसङ्गमतिमुच्छमनर्थहेतुं  
 चिच्छत्वा चरेद्विरतिमान् श्रुतिसारविज्ञः ।  
 त्यक्त्वाल्पसारमखिलं जगदेव बुद्ध्या  
 ब्रह्माश्रयेत्सगरतार्क्ष्यविचाररीत्या ॥ ३५ ॥

सङ्गेन याति नरकं न दिवं प्रयाति  
 सङ्गोऽस्त्यनर्थनिवहप्रद आविरिञ्चयम् ।  
 सर्वं मृषेति सुधियात्मपदं विमृश्य  
 धीरः सुखीति दितिसूनुगुरुप्रसङ्गे ॥ ३६ ॥  
 हन्तुं न शक्य उशना अपि शम्भुना यो-  
 जीर्णो न रुद्रजठरेऽपि जगज्जनन्याः ।  
 पुत्रत्वमेत्य निजयोगबलेन सोऽपि  
 नोर्ध्वं गतः किमु न सङ्गजदोषतोऽन्यः ॥ ३७ ॥  
 सर्वत्र सङ्गमपहाय चरेत्स्वधर्मं  
 धर्मो महाप्लव इहार्णवतारणे नुः ।  
 निष्काम एव स च कृष्णपदारविन्द  
 भक्त्यैकहंतुरखिलाघविनाशकत्वात् ॥ ३८ ॥  
 योगेन कर्म विनिहन्तुमंशेषमिच्छे-  
 द्योगो मनोनियमनेन न चान्यथा स्यात् ।  
 तच्छास्त्रतत्त्वसुविचारणया गुरुक्त्या  
 सा कृष्णभक्तिनिरतस्य सतां समाजात् ॥ ३९ ॥  
 श्रेयश्चरेत्स्वयमसौ निजपौरुषेण  
 नान्यो जने ह्यपकरोति विचार्यमेवम् ।  
 सूर्येन्दुशक्रगुरुशुक्रमुखा महान्तः  
 प्राप्ता महत्त्वमितरेऽपि तथात्मयत्नैः ॥ ४० ॥  
 दानं तपोऽध्ययनमार्जवतः कृतानि  
 कर्माणि सन्ति फलवन्ति सतां प्रसङ्गात् ।  
 शीलं दमः शम उदारमतिः क्षमाद्याः  
 सर्वे गुणाः सुविमलाः खलु जैह्म्यहीने ॥ ४१ ॥  
 त्यक्त्वा ममत्वमखिलेषु जडेषु धीमान्  
 कुर्यात्क्षयः परपुमर्थकृते मुमुक्षुः ।  
 नान्यत्समं सुतपसा करणं पुमर्थे  
 श्रेयस्तपो वदति शास्त्रमतश्चरेत्तत् ॥ ४२ ॥  
 माहात्म्यमस्ति तपसो नतु जातिनिष्ठं  
 ह्येनां महत्त्वमपि यान्ति तपःप्रसादात् ।

मायां विचित्रसरणिं प्रकृतिं विशालां  
 सत्त्वं रजस्तम इतीरितभेदगर्भाश्च ।  
 तत्सारमक्षयमनाकृतिमाविचार्य  
 तत्त्वं पुमांसमुपलभ्य विमुक्तिमेति ॥ ५० ॥  
 यावद्विवेकजधिया पुरुषं विशुद्धं  
 वेदान्तवेद्यममृतं जडसाक्षिणं स्वम् ।  
 आलोच्य सर्वजननीं प्रकृतिं न वेत्ति  
 तावन्न लिङ्गमपि नश्यति सर्वदुःखम् ॥ ५१ ॥  
 नानाविकारपरिणामययीं विचित्रां  
 यो वेत्ति तद्गुणविलक्षण आत्ममायाम् ।  
 साक्षी स एव पुरुषः प्रकृतेरसङ्गो  
 ज्ञात्वा तमेव भवमृत्युभयक्षयः स्यात् ॥ ५२ ॥  
 सांख्येन तत्त्वमेवबुद्ध्या समाहितः सन्  
 योगेन तत्र विनियम्य हृदिन्द्रियाणि ।  
 पश्येच्चिदद्वयमसङ्गमनादिसिद्धं  
 दृश्यं ह्यपोह्य सकलं प्रकृतेर्विकारम् ॥ ५३ ॥  
 कायं चिदद्वयसुखः पुरुषो विशुद्धः  
 कथं विकारजननीं प्रकृतिर्जडा स्यात् ।  
 अत्यन्तभेदमनयोरपि वीक्ष्य बुद्ध्या-  
 सङ्गं कथं पुनरुपैत्यनया पुमान्सः ॥ ५४ ॥  
 एवं विचार्य पुरुषं प्रकृतेः परं तं  
 तां वीक्ष्य नित्यमनृतां प्रकृतिं निवृत्ताम् ।  
 साक्षाद्विमुक्तिपदमेति पुमान्प्रबुद्धः  
 प्रोक्तं वसिष्ठमुनिना जनकं प्रतीत्यम् ॥ ५५ ॥  
 यावन्न धर्मजविशुद्धिरिहास्ति बुद्धे  
 स्तावन्न सांख्यमतिरप्रतिबन्धशून्या ।  
 जायेत पुंस इत आशु चरेत्स्वधर्मं  
 निष्काममेव जनकं प्रति गीतमेवम् ॥ ५६ ॥  
 ज्ञात्वा विचार्य विवृतिं प्रकृतिं विपश्चित्  
 तत्त्वं चिदद्वयमसङ्गमबाध्यमन्तः ।

देहत्रयोज्झितमतिर्विलस्वभावः

शान्त्यालये सुखपदे सततं स्थितः स्यात् ॥ ५७ ॥

कर्मास्ति नश्वरफलं त्रिविधं कृतं तत्

त्यक्त्वा विरक्तमतिरात्मपदं विवित्सुः ।

मोक्षं सुखं परपुमर्थमवेक्ष्य बुद्ध्या-

नित्यं श्रयेत गुणगौणभिदा विहाय ॥ ५८ ॥

जातं विनश्यति जगत्प्रलये समूलं

ब्रह्मैव शिष्यत इति श्रुतिराह सारम् ।

ब्रह्मैव सर्वमित आत्मपदं विचार्य

स्थेयं समुज्झितजगन्मतिरात्मतत्त्वे ॥ ५९ ॥

अध्यात्मतत्त्वमवधार्य विविच्य सर्वं

मायाकृतं त्रिविधमान्तरबाह्यभेदम् ।

गौणान् गुणाश्च बहुधा विकृतिं प्रयातान्

सत्त्वादिकांस्त्यजति तिष्ठति चित्स्वरूपे ॥ ६० ॥

दृश्यात्मना परिणतिं प्रकृतिर्गता या-

नादिजडा गुणमयी पुरुषैकभास्या ।

तां नित्यबाधितगुणामपबाध्यविद्वां

श्चैतन्यमेकमवधार्य विमुक्तिमेति ॥ ६१ ॥

अध्यस्य चिन्मयपदे प्रकृतेर्विकारान्

देहेन्द्रियासुधिषणाप्रमुखान्प्रमादी ।

तद्धर्मतो व्रजति संसृतिमान्ध्यमूलां

मुक्तोऽपि बद्ध इव यः स च बोधनीयः ॥ ६२ ॥

देहेन्द्रियासुधिषणायमनेन तत्त्वं

ब्रह्मात्मनोऽपि गुरुदर्शितमीक्षतेऽसौ ।

योगः प्रशस्त इत आशु चरेत्समार्धि

सांख्येन मानकुशलः प्रविविक्ततत्त्वम् ॥ ६३ ॥

ज्ञानं विना बहुविधां गतिमेति योगी

योगं विना न सुखमेति निजस्वरूपम् ।

ज्ञानी ततो युगलमेव विचार्य कुर्या-

दद्वैतमक्षयपदं सुखमाप्नुमिच्छुः ॥ ६४ ॥

गूढं परं पदमहीविगमैकवेद्यं  
 यद्याग्यवल्क्यमुनिराह निजप्रबोधम् ।  
 सूर्येण दिष्टममृतापरमात्मनिष्ठं  
 विश्वावसुप्रतिमहापुराणार्थसाध्यम् ॥ ६५ ॥  
 ब्रह्मात्मतत्त्वमगुणं सगुणं विविच्य  
 मायाकृतं सकलभेदमयो ह्यबुद्ध्या ।  
 विद्याच्चिदद्वयधियो तत एति मोक्षं  
 वैदेहियोगिवचसेति जगौ मुनीन्द्रः ॥ ६६ ॥  
 सर्वं जगन्नियतिबद्धमशेषदुःखं  
 बुद्ध्या विचार्य रतिमस्य निरस्य धीमान् ।  
 तत्त्वं किमस्ति परमार्थमिति प्रतीया  
 दाचार्यवेदवचसेति पुनर्जगाद ॥ ६७ ॥  
 ज्ञानं भवेदनुभवात्मकमागमोत्थं  
 वैराग्ययुक्तमिह यस्य स मुच्यतेऽतः ।  
 नास्त्याश्रमादिनियमो विदुषां फलाप्तौ  
 वैदेह आह सुलभां प्रतिशास्त्रमित्थम् ॥ ६८ ॥  
 साक्षात्कृतेऽपि परमार्थपदे विमुक्ते  
 किं क्षुद्रभागविभवैर्विदुषोऽस्ति कृत्यम् ।  
 त्यागः स्वभावत इहैषणभोगजाला-  
 सिद्धः स्वयं सुलभयोक्तमिति स्वशास्त्रम् ॥ ६९ ॥  
 त्यक्त्वा प्रमादमतिदुःखकरं करालं  
 कालं कलङ्कमनिशं तनुमाग्रसन्तम् ।  
 बुद्ध्याऽभयं त्वरितमीश्वरपादमूलं  
 सम्यक् श्रयेच्छरणमात्मभयापहत्यै ॥ ७० ॥  
 सारं बुभुत्सुरखिलस्य भवस्य मूलं  
 निःसारमाधिजनकं तनुयुग्ममान्वयम् ।  
 वीक्ष्म्यात्मना निजसमृद्धतमे विपश्चित्-  
 कृष्णं श्रयेदिति शुक्रं प्रति भावमाह ॥ ७१ ॥  
 स्वाध्याययज्ञतपआदिसुधर्ममेव  
 श्रीकृष्णभक्तिजनकं जन आश्रयेत ।

सद्यः स एव मतिशुद्धिविवेकसम्य  
 वैराग्यशान्तिदममुख्यकरो विमुक्त्यै ॥ ७२ ॥  
 तत्रापरो नच सहायकरः स्वयं त-  
 च्चैकाकिना सुकृतसंचयमेव कृत्वा ।  
 संसारसिन्धुमतिदुस्तरमाशु तीर्त्वा  
 स्थेयं सदा निजमहिम्नि यथा शुकोऽभूत् ॥ ७३ ॥  
 कृत्वा तपोऽद्भुतमवाप सुतं शुकं श्री-  
 व्यासः परं पदमथोपदिदेश तस्मै ।  
 तद्वाढर्यसिद्धय उदारगुणं नृपान्ते  
 गच्छेत्युवाच स मुमुक्षुहिताय पुत्रम् ॥ ७४ ॥  
 तज्ज्ञो न सज्जत इहाखिलभोगजाले  
 तद्ब्रह्म खिद्यति विपर्ययलाभतोऽपि ।  
 स्वस्थः सदैव परमार्थपदान्नचात्यः  
 कौश्रित्कदापि विषयैः शुकवन्महात्मा ॥ ७५ ॥  
 बुद्ध्यापि तत्त्वमविपर्ययमात्मबुद्धेः  
 संवादसिद्धय उदारगुणेन साकम् ।  
 संगम्य पृच्छति मुमुक्षुहिताय विद्वान्  
 ब्रह्मात्मतत्त्वममृतं शुकवन्महात्मा ॥ ७६ ॥  
 निःसंशयं विमलतत्त्वमिहावधार्य  
 स्थेयं विविक्तजनसेवित एव देशे ।  
 गोप्यं रहस्यमथ चिन्त्यमनन्यदेकं  
 नासाध्यमस्ति च सतां शुकवत्समस्तम् ॥ ७७ ॥  
 विद्याप्रचार इह कार्य उदार सिद्धयै  
 न त्याज्यमस्ति विदुषा ऽध्ययनं श्रुतीनाम् ।  
 स्नेहोऽतिदुःखद उदारधियामपीष्टे  
 त्यागे सुखं न तु परिग्रह एवमाह ॥ ७८ ॥  
 सर्वं जगच्छ्रममयं किमपि स्थिरं तद्  
 ब्रह्मादि मृत्युकलितं परितः समीक्ष्य ।  
 सारं विचार्य झटिति प्रविहाय सर्वं  
 मन्तव्यमद्वयसुखं त्विति नारदोक्तौ ॥ ७९ ॥

यः स्वात्मनो हितमवेक्ष्य निजात्मनिष्ठ  
 स्त्यक्त्वाखिलं श्रममयं विपरीतमान्द्यम् ।  
 तत्त्वं श्रुतेरनुभवादवधार्यं सम्यक्  
 तत्र स्थितः स च सुखीत्यपि नारदोक्तौ ॥ ८० ॥

व्यत्यस्तमस्तधिषणं सततं समस्तं  
 व्यस्तं विलोक्य जगद्व्यबोधनिष्ठः ।  
 सर्वं विहाय परमार्थपदं सुखात्मा-  
 सद्यः प्रयाति शुक्वन्निजयोगसिद्धः ॥ ८१ ॥

योगप्रभावमतुलं पुरुषार्थमूलं  
 प्राप्याद्वयं सुखमनामयमेति योगी ।  
 मान्यः पितात्मविदुषापि न योगिमार्गां  
 गम्योऽर्कगोऽतिगहनोऽत्र शुकोपमेयम् ॥ ८२ ॥

ज्ञानी स्वयं श्रुतिविभागकृदीश्वरांशो  
 ऽप्याचार्य आत्माविदुषामपि माननीयः ।  
 व्यासोऽपि पुत्रगतभावमियाय दुःखं  
 किं वाच्यमन्यजन एति जगावितीह ॥ ८३ ॥

ज्ञानं विराग उचितानि च साधनानि  
 सर्वाणि भक्तिफलकानि पुमर्थकानि ।  
 तस्मान्मुनिः सकलसाधनजालमुक्त्वा-  
 ऽप्यन्तेऽखिलस्य भजनीयविशेषमाह ॥ ८४ ॥

वर्णैस्तथाश्रममतैः सकलैः सदैव  
 श्रीकृष्ण एव भजनीय उदारकीर्तिः ।  
 मोक्षार्थिभिर्निग्निलविश्वसृजामुपास्यो  
 देवाधिदेव उरुविक्रम आगमार्थः ॥ ८५ ॥

नातः परं किमपि तत्त्वमिहास्ति कृष्णा-  
 ज्ञातं जगत्सकलमागमजालमस्मात् ।  
 जाताः सुरा विधिमुखाः सकला सुरारे  
 रंशांशतो जगति नास्ति ततो द्वितीयः ॥ ८६ ॥

नो गम्यते हरिरयं विधिना कृतेन  
 यज्ञेन वा सुतपसाऽध्ययनेन पुंसा ।

सत्त्वप्रधानमनसापि बिना सुभक्त्या-  
 दृष्टान्तमत्र गुरुचित्रशिषण्डिभिश्च ॥ ८७ ॥  
 भक्त्या हरिर्विशदया सुलभो नाराणां  
 यो दुर्लभः सुरगुरोर्मुनिसप्तकस्य ।  
 लब्धोऽध्वरैर्न गुरुणा तपसा मुनीन्द्रै-  
 र्लब्धः स गोपवनिताभिरिह ब्रजौके ॥ ८८ ॥  
 यत्तत्त्वमागमविदामपि दुर्विचिन्त्यं  
 यं नारदोऽपि सततं भजते प्रबन्धैः ।  
 यद्ध्यानगाः शिवविरञ्चिमुखाः सुरेन्द्राः  
 स प्रेमभक्तिवशगो ब्रजवासिलब्धः ॥ ८९ ॥  
 मुक्तेः स्वरूपमपि कृष्णपदारविन्द-  
 प्रेमैव तद्विरहिता भवबन्धबद्धाः ।  
 मुक्तास्त एव सततं हरिपादपद्मे  
 प्रेम्णा परेण स्मृते हृदयं हि येषाम् ॥ ९० ॥  
 कृष्णः पिता गुरुरसौ परमेष्ठदेवः  
 पूज्यः सुरैः सपितृभिश्च विदां स वेद्यः ।  
 काण्डत्रयेऽपि निगमे प्रतिपाद्यतेऽसौ  
 सम्यक् ततः किमपि तत्त्वमभीष्टमस्ति ॥ ९१ ॥  
 ये प्रेमभक्तिनिरता भुवि वास्य धाम्नि  
 स्वाराज्यसौख्यवपुषा विहरन्त एते ।  
 देहेन्द्रियासुरहिताः सहिताः समस्तै  
 र्मुक्तास्त एव निगमान्तगिरां विचारैः ॥ ९२ ॥  
 यः पाञ्चसत्रनिगमेन समर्च्य उक्तो  
 ध्येयः सुवेद्य इह वेदशिरोभिरुक्तः ।  
 तत्प्रेमभक्तिरमलेन हृदा विधेया  
 मुक्तिः स्वयं भवति भक्तिमतां चतुर्धा ॥ ९३ ॥  
 यत्रास्ति वेदविदुषामपि संशयो वा  
 ब्रयान्न तत्र सहसा गहनं विपश्चित् ।  
 वेदार्थ एवमपि यः सहसा ब्रवीति  
 सोऽधः पतत्यपि महान्वसुवद्विस्थः ॥ ९४ ॥



वेदोऽत्यगाधहृदयो महतां मुनीनां  
 यत्रास्ति संशय उदारधियां सुराणाम् ।  
 को वेद वेदहृदयं मितधीर्मनुष्यः  
 प्राहेति भावमिह वेदविदां वरिष्ठः ॥ ९५ ॥  
 हिंस्रः क्रतुर्भगवतो यजनैर्न कार्या  
 वाचापि तादृशमखेऽनुमतिर्न देया ।  
 नो पक्षपातमनुसृत्य रहस्यमर्थं  
 ब्रूयाच्छ्रुतेरितरथा वसुवद् गतिः स्यात् ॥ ९६ ॥  
 देवैरगम्यमपि भागवतोऽतिरम्यं  
 स्थानं ह्युपैति भगवानपि तेन गम्यः ।  
 स्वीयं रहस्यमपि वक्ति हरिः स तस्मै-  
 भक्ताय नारदकथात्र हि मानमस्ति ॥ ९७ ॥  
 स्तुत्यो हरिः श्रुतिरहस्यविदानुरागात्  
 तुष्टो ददाति निजदर्शनमद्भुतं सः ।  
 दृष्टे हरौ हरिजनस्य न शिष्टमन्य  
 दित्याह नारदचरित्रमिषेण भावम् ॥ ९८ ॥  
 एको हरिर्निगमतः सगुणाऽगुणश्च  
 तद्भक्त एव हरितत्त्वमुपैति नान्यः ।  
 भक्त्या विना न समतीत्य गुणान् विमोक्षं  
 कश्चित्प्रयाति मुनिराह मुनेः कथायाम् ॥ ९९ ॥  
 यो वासुदेवपुरुषोत्तमशब्दवाच्यः  
 सङ्कर्षणः प्रकृतियोगत एष एव ।  
 प्रद्युम्न एष मनसा वपुषानिरुद्धः  
 तत्त्वं स एक उरुरूप इहावभाति ॥ २०० ॥  
 नानावतारचरितानि करोत्यकर्ता-  
 यः सर्वलोकहितमात्रपरोऽप्यसङ्गः ।  
 यः स्वे महिम्नि सततं स्थित आदरेण  
 ध्येयः स सेव्य उरुविक्रम एष कृष्णः ॥ २०१ ॥  
 आराधनीयहरिनामनिरुक्तितो यो-  
 ज्ञात्वा हरिं भजति भक्तिरसे निमग्नः ।

तस्मै हरिर्निजवपुः सकलं यथाव-  
 त्संदर्शयत्यपि सुखैकरत्नार्णवं च ॥ २ ॥  
 एवं हरेरमृतनामनिरुक्तितो यो  
 ज्ञात्वा भजेदयमशेषपुमर्थभाक् स्यात् ।  
 किं तत्सहस्रमवधानहृत् भजेद्यो  
 मुक्तिं लभेत स च चित्रमिहस्ति लोके ॥ ३ ॥  
 भक्तिर्यथाहरिपदेऽस्ति तथैव तस्य  
 भक्तेषु निप्रगुरुशस्त्ररहस्यवित्सु ।  
 स्याद्यस्य तस्य हरिस्तमगतो विभाति  
 साक्षात्स्वयं प्रभुकुदारगुणैकधामा ॥ ४ ॥  
 मायाविनिर्मितरजस्तमसी जनानां  
 सम्भूय सत्त्वमभिभूय रहस्य शत्रून् ।  
 ते एव वेदमतसारहरे भवाब्धौ  
 पातैककारणतया खलु नाशनीये ॥ ५ ॥  
 तन्नाशको हरिपदाब्जरसानुरागः  
 सम्पादनीय इतरार्थविरागहेतुः ।  
 तत्साधनं श्रवणकीर्तनमुख्यमस्य  
 ध्यानं सदैव गुणकर्मविचारनिष्ठम् ॥ ६ ॥  
 यत्र प्रधानमतिसारतयास्य विष्णोः  
 सङ्कीर्तनं तदखिलं श्रुतिसाररूपम् ।  
 ग्राह्यं तदेव निगमात्मतया नचान्य  
 तस्यात् पञ्चरात्रनिगमस्तवनेऽस्य भावः ॥ ७ ॥  
 यः सात्त्विकीं प्रकृतिमाप्य जनोऽभिजातः  
 स स्याद्धरौ सकलभावगतेन भक्तः ।  
 ते जन्मनैव हरिरात्मतयात्मसाद्वै  
 कुर्यान्न चेतरेरजस्तमयात्मभावम् ॥ ८ ॥  
 स्वीयं हरिस्त्यजति नो विलयेऽपि सृष्टौ  
 किन्तुत्तरोत्तरमद्वैतमुदावहेत ।  
 व्यासं ह्यपान्तरात्मं निजभावनिष्ठं  
 कृत्वेत्यदर्शि हरिणा स्वयमंशभावे ॥ ९ ॥

तत्त्वं हरिः श्रुतिमतं पुरुषार्थभूमि-  
 स्तत्रैव सर्वजगदीश्वरतावसेया ।  
 सर्वात्मना सकलसाधनासिद्धिरेषा  
 भक्तिर्भवेद्भगवतीश्वर आत्मनाथे ॥ १० ॥  
 इत्याशयं हृदि निधाय मुनिर्जगाद  
 नारायणीयचरितं निगमान्तसारम् ।  
 यस्मिञ्छ्रुते सकलदोषविलापनं स्या-  
 द्भ्रूयते मते हरिपदे रतिरद्भुता स्यात् ॥ ११ ॥  
 श्रीकृष्ण एव सकलात्मनिगूढतत्त्वं  
 जीवो न कश्चिदपरश्चिदणुर्विभुर्वा ।  
 तद्भक्तिरेव सुपुमर्थतयादरेण  
 कार्येति भेददलने स जगौ मुनीन्द्रः ॥ १२ ॥  
 वैराग्यभक्तिहरितत्त्वधियां प्रसूतिः  
 स्यात्सत्त्वशुद्धित उदारगुणप्रसूतेः ।  
 आहारशुद्धित उदेति धियो विशुद्धिः  
 प्राहेति भावमिह साधन उच्छ्वसौ ॥ १३ ॥  
 यः स्याज्जितेन्द्रिय उदारगुणैर्विशिष्टः  
 श्रीकृष्णभक्त इतरत्र विरक्तचेताः ।  
 नास्त्याश्रमादिनियमो भवतो विमुक्तौ  
 तस्येति भावमपि तत्र जगौ मुनीन्द्रः ॥ १४ ॥  
 श्रीमन्मुकुन्दपदपद्मरसाशिषान्त-  
 र्भावेन तत्त्वविदुषा हरिणेरितेन ।  
 तात्पर्यमात्मधिषणानुसृतं विचार्य  
 श्रीमोक्षधर्म उचितं रचितं सुभक्त्या ॥ २१५ ॥

इति श्रीमन्मुकुन्दपदारविन्दमकरन्दरसाभिलाषिश्रीसदानन्दविद्वत्कृते  
 भारततात्पर्यप्रकाशे शान्तिपर्वणि मोक्षधर्मतात्पर्यप्रकाशः  
 समाप्तिमगमत् ।

अथ दानधर्मपर्वतात्पर्यप्रकाशः—१३ ।

श्रीकृष्णं सच्चिदानन्दं ज्ञेयं ध्येयार्च्यविग्रहम् ।  
 बन्दे वेदान्ततात्पर्यं भक्तवत्सलमद्भुतम् ॥ १ ॥  
 सर्वसाधनसंपन्नोऽप्यात्मतत्त्वविचारवान् ।  
 दृष्टुःखनिवृत्त्यर्थं ध्यानं कुर्याद्धरेः सदा ॥ २ ॥  
 तद्ध्यानार्थं मुनिः प्राह धर्मान्नानाविधान् शुभान् ।  
 पूर्वं तावन्महानार्थकर्तृत्वाभिमतं नृणाम् ॥  
 मुनिस्त्याजयितुं प्राह गौतमीवृत्तमद्भुतम् ॥ ३ ॥  
 देहेन्द्रियादिसंघातः प्रयोज्यस्तत्प्रयोजकम् ।  
 कर्म तद्धेतुरज्ञानमहङ्कारादिरूपधृक् ॥ ४ ॥  
 कर्तृत्वं नैव कुत्रापि बुधो मन्येत कर्मसु-  
 यतो दुःखकरः कर्माभिमानः सर्वदेहिनाम् ॥ ५ ॥  
 फलभोगदशायां तु प्रारब्धस्य बुधः क्वचित् ।  
 दोषं नैवार्पयेदित्थं गौतम्याख्यानकाशयः ॥ ६ ॥  
 गृहस्थोऽतिथिभक्त्यैव मृत्युं जयति नित्यशः ।  
 अतिथिः पूजनीयोऽतः सुदर्शनवदेव च ॥ ७ ॥  
 न ब्राह्मण्यं क्षत्रियैर्वै तपः कोट्यापि लभ्यते ।  
 विश्वामित्रस्य तत्प्राप्तिर्मात्रा ब्रह्मौघनाशनात् ॥ ८ ॥  
 दुष्प्राप्यमपि विप्रत्वमानृशंस्यं विना वृथा ।  
 आनृशंस्यं परो धर्मः शुक्रवच्च समाचरेत् ॥ ९ ॥  
 दैवमूलमपीदं हि समस्तं पौरुषादृते ।  
 न सिध्यति ततोऽवश्यं पौरुषे यत्नवान्भवेत् ॥ १० ॥  
 अद्विषन् गौतमीं वार्णीं ज्ञात्वा दुःखं स्वदोषजम् ।  
 दत्वापि दारानतिथीन्सुदर्शनं इवार्चयन् ॥ ११ ॥  
 ब्राह्मण्यं दुर्लभं जानन्विश्वामित्रनिदर्शनात् ।  
 आनृशंस्यं परो धर्म इति यः शुक्रवत्स्थितः ॥ १२ ॥  
 दैवेन रक्ष्यते देह इति धर्मेऽतियत्नवान् ।  
 धर्माधिकारी षट्शुक्लो धर्मोऽथ मुनिनोच्यते ॥ १३ ॥

धर्मादेव सुखी लोके सर्वभोगान्समश्नुते ।  
 तस्मान्धर्माश्रयेद्विद्वानित्याह भगवान्मुनिः ॥ १४ ॥  
 तपो वेदनिधानत्वाद् ध्येयं ज्ञेयं हरिप्रियाः  
 ब्राह्मणाः सर्वदा सर्वैः पूज्याः स्युर्मुनिरब्रवीत् ॥ १५ ॥  
 ब्राह्मणो दानपात्रं हि तस्मै देयं प्रतिश्रुतम् ।  
 अददद्भानरो वास्याच्छृङ्गालो वेति चाब्रवीत् ॥ १६ ॥  
 लोभाद्वा कृपया वापि नीचायौपदिशेन्नहि ।  
 वैदिकं धर्मगुह्यं तत्कुर्वतस्तपसः क्षयः ॥ १७ ॥  
 स्वाचाराद् धार्मिका लक्ष्मीं लभन्ते धर्मचारिणीम् ।  
 निष्कामाः श्रीपतिं चापि तद्भक्त्येत्यवदन्मुनिः ॥ १८ ॥  
 कामिन्या अधिकं कामसुखं स्यात्पुमपेक्षया ।  
 पुमान्स्त्रीभावमापद्य न पुंस्त्वं लभते पुनः ॥ १९ ॥  
 तच्च कामसुखं विद्वानुपेक्ष्य हरिमाश्रयेत् ।  
 मनोवाक्कायजं दोषं निरस्येत्यब्रवीत्पुनः ॥ २० ॥  
 अशुभानि परित्यज्य शुभान्याचरता विदा ।  
 आराध्यो हरिरीशो वा द्वयोरेकः स्वरूपतः ॥ २१ ॥  
 विष्णुतत्त्वं शिवो वेत्ति शिवतत्त्वं हरिस्तथा ।  
 नान्यो वेत्ति द्वयोर्यस्मादीश्वरत्वं समं श्रुतम् ॥ २२ ॥  
 लोकानां शिक्षणार्थाय श्रीकृष्णशिष्योर्द्वयोः ।  
 उपास्योपासकत्वं हि दर्शितं मुनिना स्फुटम् ॥ २३ ॥  
 न विनानन्यभावेन स्यादुपास्तिर्हृदा यतः ।  
 कर्त्तव्योऽनन्यभावोऽत उपमन्योरिवेश्वरे ॥ २४ ॥  
 को गुणान्वक्तुमीशः स्याच्छंभोरद्वैतभावतः ।  
 तथाप्यात्मविशुद्धयर्थं जपेन्नामसहस्रकम् ॥ २५ ॥  
 शिष्यस्य यानि नामानि तान्येव श्रीहरेरपि ।  
 श्रीहरेर्यानि नामानि तानि शम्भोरिहाब्रवीत् ॥ २६ ॥  
 सर्वााराध्यो महादेवः सुपुमर्थफलप्रदः ।  
 इत्याह भगवान्व्यासो मेघवाहनपर्वणि ॥ २७ ॥  
 ईश्वराराधने योषित्कामः स्यात्प्रतिबन्धकः ।  
 अष्टावक्रकथाव्यजान्निन्दितः खलु योषितः ॥ २८ ॥

श्रद्धापूतोऽपि सत्पात्रं हव्ये कव्ये च संश्रयेत् ।  
 विद्यया तपसा पात्रं भवेदित्यपि वर्णितम् ॥ २९ ॥  
 यथोक्तधर्मकरणात्स्वर्गः सुकृतिनामपि ।  
 अधर्मकरणात्पुंसां नरकः स्यादिति ध्रुवम् ॥ ३० ॥  
 दरिद्राणां मखाशक्तैस्तीर्थसेवा महाफला ।  
 तत्रापि जाह्नवीसेवाऽत्यन्तश्रेष्ठेति चाब्रवीत् ॥ ३१ ॥  
 ब्राह्मण्यं दुर्लभं लोके तत्प्राप्य न विनाशयेत् ।  
 क्षुद्र कामनयत्येवमतङ्गकथयाब्रवीत् ॥ ३२ ॥  
 तपसा देवभावोऽपि लब्धुं शक्यो न विप्रता ।  
 सां लब्ध्वा यत्नतो रक्ष्येत्येवं तत्रैव दर्शितम् ॥ ३३ ॥  
 सामर्थ्यं ब्राह्मणस्यैतद्यहुःप्राप्यमशेषतः ।  
 लभ्यते क्षत्रियाद्यैर्वा वीतहव्यकथाशयः ॥ ३४ ॥  
 वेदज्ञाः साधवः शान्ताः स्वाचाराः समदर्शिनः ।  
 दातारो निस्पृहा दक्षाः पूज्या एतादृशा द्विजाः ॥ ३५ ॥  
 शरणागतैरक्षार्थं हेयो देहोऽपि देहिना ।  
 किमुतार्थादिरित्याह वृषदभप्रशंसने ॥ ३६ ॥  
 सर्वानुष्ठानतो विप्रभक्तिरेव गरीयसी ।  
 पुमर्थसाधकत्वात्स्यादेवं भूयो मुनिर्जगौ ॥ ३७ ॥  
 मुमुक्षुभिर्न विश्वास्याः कामिन्यो नेति केवलम् ।  
 किंतु कामिभिरप्यत्र निन्दिता दोषशंसने ॥ ३८ ॥  
 न स्त्रियो रक्षितुं शक्याः केनचिद् दोषसंयुताः ।  
 विना योगेन चेत्याह विपुलाख्यानतो मुनिः ॥ ३९ ॥  
 असङ्गस्यापि योगेन मातुः स्पर्शादनागसः ।  
 मुनेरपि भवेद्दोषो महानित्यत्र चाब्रवीत् ॥ ४० ॥  
 न मां कश्चिद्विजानीत इति कृत्वा न विश्वसेत् ।  
 नरो रहसि पापं चेत्यपि तत्रावदन्मुनिः ॥ ४१ ॥  
 द्विकालाद्यभिमानिन्यो देवताः साक्षिणो यतः ।  
 सर्वस्यापि च सर्वत्र पुण्यपापादिकर्मसु ॥ ४२ ॥  
 प्रवृत्तधर्मो दुर्ब्रह्मो बहुवायासोऽल्पकः फले ।  
 निवृत्तः प्राश्रयेत्तस्मादिति वैवाहिके ब्रवीत् ॥ ४३ ॥

आनृशंस्यं परो धर्मो गवां माहात्म्यमद्भुतम् ।  
 सतां सर्वशरण्यत्वं दृष्टं तच्छयवने मुनौ ॥ ४४ ॥  
 विप्रभक्तिमतो वंशे दिव्यब्राह्मणसंभवः ।  
 नासाध्यं तपसः किंचिदित्येवं कौशिके जगौ ॥ ४५ ॥  
 ब्राह्मणास्यापि रामस्य क्रौर्यं यत्क्षत्रियस्य च ।  
 विश्वामित्रस्य विप्रत्वं तद्गुणैः सत्यकामतः ॥ ४६ ॥  
 भोगस्वर्गापवर्गाणां हेतुर्द्धर्मो यथापथम् ।  
 स च निष्कामतः कार्यं इत्युक्तं दाननिर्णये ॥ ४७ ॥  
 यो भूकनकवार्यन्नशय्यागृहमुखान्यपि ।  
 पाने देयानि वस्तून्यवश्यमित्याह तत्स्त्वे ॥ ४८ ॥  
 श्राद्धं सच्छ्रद्धया युक्तं पितॄणां मोक्षसिद्धये ।  
 कार्यं तत्सर्वथासद्भिरित्याह श्राद्धनिर्णये ॥ ४९ ॥  
 स्वधर्मस्थो निषिद्धान्तु निवृत्तः कुप्रतिग्रहात् ।  
 पराङ्मुख उदारोऽयं विसस्तैन्य इतीरितम् ॥ ५० ॥  
 निषिद्धं वर्जयन् धर्मं कुर्वन्विहितमादरात् ।  
 पुमर्थभाक्त्वं नान्यथा पुष्करस्तैन्य आशयः ॥ ५१ ॥  
 अहो ब्रह्मर्षितपसो माहात्म्यं यत्प्रभाकरः ।  
 वंशे तिष्ठति विप्रस्येत्याह छत्रादिसंभवे ॥ ५२ ॥  
 गृहस्थेन सदा कार्याः पञ्चयज्ञा यथाविधि ।  
 अन्यथा निन्दितो दुस्वीहामुत्रेति मुनिर्जगौ ॥ ५३ ॥  
 देवपूजा सदा कार्या पुष्पधूपादिभिर्विदा ।  
 भगवद्भक्तिहेतुत्वाच्छ्रद्धयेति मुनेर्मतम् ॥ ५४ ॥  
 अहंकारो न कर्तव्यः पूजानिष्ठेन कर्हिचित् ।  
 अहंकारेण सर्पोऽभून्नहषो हीन्द्रतां गतः ॥ ५५ ॥  
 ब्राह्मणा नापमन्तव्याः प्राप्यापीन्द्रपदं जनैः ।  
 नहुषः पातितः स्वर्गादवब्रूतैर्द्विजैर्यतः ॥ ५६ ॥  
 ब्रह्मस्वं नैव हर्तव्यं ब्रह्मस्वं दुर्जरं विषम् ।  
 तद्धरन्नेति नीचत्वं लेशेनापीति चाब्रवीत् ॥ ५७ ॥  
 ब्रह्मस्वं ब्रह्मलोकेऽपि गतस्याहो न जीर्यति ।  
 हस्तिकूटे मुनिः प्राह लोकानन्त्यं शुभे कृते ॥ ५८ ॥

सर्वभोगपरित्यागाद्भोगैर्ब्राह्मणतर्पणात् ।  
 गतो भगीरथो ब्रह्मलोकमित्याह तत्स्त्ववे ॥ ५९ ॥  
 आचारो धर्ममूलं स्यादाचारः शिष्टसेवितः ।  
 आयुषो मूलमाचारः सदा सेव्यः स हीत्यपि ॥ ६० ॥  
 मर्यादापालनीयास्यात्सद्भिः सर्वत्र शास्त्रतः ।  
 ज्येष्ठेन वा कनिष्ठेन गुरुशिष्यवादित्यपि ॥ ६१ ॥  
 स्वस्ववर्णानुसारेण तपः कार्यं मनीषिभिः ।  
 नान्योऽप्यन्यस्य विहितमुपवासविधाविति ॥ ६२ ॥  
 यज्ञैर्यत्साध्यते पुण्यं धनाढ्यैस्तद्हरिद्रिभिः ।  
 उपवासव्रतैः साध्यमित्याह व्रतनिर्णये ॥ ६३ ॥  
 भावशुद्धिः परं शौचं ब्रह्मज्ञानं परं ततः ।  
 न ततः परमन्यत्स्यादिति शौचविधौ जगौ ॥ ६४ ॥  
 भगवद्भक्तिनिष्ठत्वाद् द्वादशीव्रतमुत्तमम् ।  
 नोपवासः परस्तस्माद्भक्तानामिति निश्चयः ॥ ६५ ॥  
 सर्वोपवाससारत्वाद् द्वादशीव्रतमादरात् ।  
 कार्यं भक्तैः सकामैस्तु नानाविधतपः पृथक् ॥ ६६ ॥  
 विरज्य सर्वभोगेभ्यो ज्ञात्वा तत्त्वमथात्मनः ।  
 गतागतमनर्थत्वात्पुण्यपापफलं तथा ॥ ६७ ॥  
 हेयत्वेन परिज्ञाय त्यक्त्वा सर्वं विवेकतः ।  
 परं पदं हि गन्तव्यमित्याहात्र बृहस्पतिः ॥ ६८ ॥  
 हित्वा निषिद्धमाचारमनुष्ठेयं स्वधर्मतः ।  
 वैदिकं कर्म सारं हीत्युक्तं संसारचक्रके ॥ ६९ ॥  
 अहिंसा परमो धर्म इति बुध्वा न भक्षयेत् ।  
 मांसं धर्मपरः प्राज्ञः प्राह मांसविवर्जने ॥ ७० ॥  
 सर्वत्र सर्वदा जीवो मृत्योरुद्विजते यतः ।  
 सत्सङ्गतोऽपवर्गातिरिति कीटकथानके ॥ ७१ ॥  
 तपो विद्या तथा दानं त्रयं मोक्षफलप्रदम् ।  
 पात्रे श्रद्धानयोपेतं दानं मोक्षकरं भवेत् ॥ ७२ ॥  
 तपो निःश्रेयसं जन्तोरकामहतमुत्तमम् ।  
 विद्यात्मानुभवाच्छ्रेष्ठा मुक्तिदा भववारिधेः ॥ ७३ ॥



देशकालविशेषेण त्रयमेतदनुत्तमम् ।  
 इति मैत्रेयभिक्षायां स्वयं व्यासो जगाद ह ॥ ७४ ॥  
 पतिशुश्रूषया नारी मुक्तिमेति महार्णवात् ।  
 सुमनाः शाण्डिलीवादे स्त्रीणां धर्मं मुनिर्जगौ ॥ ७५ ॥  
 अनात्मचिन्ता दुःखाय सामोपायो महान्मतः ।  
 जीनवने हेतुरित्याह हरिणीकृशके मुनिः ॥ ७६ ॥  
 देवार्षिपितृभूतेशमुख्यैर्धर्मोऽप्यनन्यथा ।  
 मतोऽनुष्ठेय इत्याह मुनिर्धर्मरहस्यके ॥ ७७ ॥  
 आहारशुद्धेर्धोऽशुद्धिरत आहारशोधनम् ।  
 कृतं तथैवानुष्ठेयं भोज्याभोज्य इतीरितम् ॥ ७८ ॥  
 कृते प्रतिग्रहे पश्चात्प्रायश्चित्तं चरेद्बुधः ।  
 धीशुद्धयर्थमिति प्राह प्रायश्चित्तविधौ मुनिः ॥ ७९ ॥  
 देशकालानुरोधेन धर्मं कृत्वा पुराविद् ।  
 बहवो मोक्षमापन्ना इत्युदाहरणैर्जगौ ॥ ८० ॥  
 धर्मादर्थान्द्रयात्कामात्कारुण्यादिति पञ्चधा ।  
 दानमित्याह तच्चिन्हैः सर्वेषां हितकाम्यया ॥ ८१ ॥  
 एक एव प्रसुर्लोके भगवान्हरिरव्ययः ।  
 स एव वैष्णवैर्विष्णुः शैवैः शिव इतीष्यते ॥ ८२ ॥  
 गिरिं हिमालयं कृष्णो दग्ध्वा भूयोऽप्यजीवयत् ।  
 तथा रुद्र इदं दृष्टुमुभयोरेकरूपतः ॥ ८३ ॥  
 ब्रह्माण्डस्य शिवस्याप्यभेदस्तत्रैव निश्चितः ।  
 शिवस्यालौकिकी लीला कर्तृत्वमपि दर्शितम् ॥ ८४ ॥  
 निष्कामधर्मानुष्ठानाद्भक्तिर्वै साम्यसंयुता ।  
 जायते तत्त्वविज्ञानं जनयन्ती स्वभावतः ॥ ८५ ॥  
 कृष्ण एव परं तत्त्वं न ततः परमण्वपि ।  
 ध्येयो ज्ञेयः समर्च्यश्च स इत्याह शिवः स्वयम् ॥ ८६ ॥  
 सर्वशास्त्ररहस्यत्वात्सर्वदेवमहेश्वरः ।  
 श्रीकृष्णः परमं तत्त्वं ध्येयमित्याह भीष्मगीः ॥ ८७ ॥  
 सर्वधर्मासिद्धेतुत्वात्सर्वसारमयस्त्वतः ।  
 सुपुमर्थनिदानत्वात्तस्य नामसहस्रकम् ॥ ८८ ॥

जपेदर्थमभिज्ञाय तेन तुष्टो हरिः स्वयम् ।  
रतिं नैसर्गिकीं स्वस्मिन्ददाति सुपुमर्थकाम् ॥ ८९ ॥  
यद्यद्विभूतिमल्लोके तत्तद्विष्णुमयत्वतः ।  
जपेद्भारतसावित्रीं सर्वसारप्रबोधिनीम् ॥ ९० ॥  
प्रादुर्भावो हरैर्यत्र देवर्षिप्रमुखं जगत् ।  
तज्जपेत्सर्वसिद्धयर्थं सावित्रीकीर्तनाशयात् ॥ ९१ ॥  
तत्रापि ब्राह्मणा ब्रह्मतत्त्वनिष्ठाः सुधार्मिकाः ।  
मान्याः पूज्या इति प्राह ब्राह्मणानां प्रशंसने ॥ ९२ ॥  
योगिनां तत्त्वनिष्ठानां ब्राह्मणानां तपस्विनाम् ।  
नासाध्यं जगतीत्याह वाद्यर्जुनसमागमे ॥ ९३ ॥  
वेदस्य ब्राह्मणानां च तात्पर्यं च दिवौकसाम् ।  
भगवान्कृष्ण इत्याह वासुदेवप्रशंसने ॥ ९४ ॥  
धर्मगोप्ता सतां भर्ता शिवात्मा परमं पदम् ।  
सर्वज्ञः कृष्ण इत्याह महेश्वरप्रशंसने ॥ ९५ ॥  
यः शिवः स च वै कृष्णो यः कृष्णेः शिव एव सः ।  
इत्यप्यनुपदं भावं भासयत्येष सन्मुनिः ॥ ९६ ॥  
श्रुतिमानं सदाचारं स्वानुभूतिं विवेकतः ।  
विनिश्चित्य परं वेत्ति मतं कृष्णप्रसादतः ॥ ९७ ॥  
विना कृष्णकृपालेशं न जानीते परं पदम् ।  
रहस्यं सर्ववेदानां जन इत्यब्रवीन्मुनिः ॥ ९८ ॥  
प्रमाणनिर्णयेनैव शान्तिं ब्रह्मधियं तथा ।  
प्राप्नोति पुरुषो वृद्धसेवनात्कृष्णभक्तितः ॥ ९९ ॥  
शास्त्रेण धर्मनियमः कृतस्तत्संवेनाज्जनः ।  
मुच्यते नान्यथेत्याह भीष्मो धर्मसुतं प्रति ॥ १०० ॥  
ये भजन्ति हरिं तेषां भजनं लोककर्तृकम् ।  
भवेत्सर्वहितं पुंसामित्युक्तं वंशकीर्तने ॥ १०१ ॥  
भगवत्तत्त्वनिष्ठस्य भगवद्रूपचिन्तनात् ।  
भगवानेव साक्षात्स्यान्नेत्रगः सन्निधौ मृते ॥ २ ॥  
अहो श्रीभगवद्भक्तेर्माहात्म्यं सर्वसम्मतम् ।  
अन्तकालेऽपि यद्भीष्मो लब्धवान्कृष्णसन्निधिम् ॥ ३ ॥

वेदसिद्धान्तवक्तृत्वमाचार्यस्वमनुत्तमम् ।  
 प्राप्य कृष्णप्रसादेन कृष्णैकत्वमवाप ह ॥ ४ ॥  
 ज्ञानवैराग्यपाथोऽर्द्धि भक्तिभाजं हरेः प्रियम् ।  
 वन्दे भीष्ममहं साक्षाद्वेदविग्रहमादरात् ॥ १०५ ॥

इति श्रीमन्सुकुन्दपदारविन्दमकरन्दरसामिलापिश्रीसदानन्दविद्वत्कृते  
 भारतनाट्यप्रकाशे दानधर्मतात्पर्यप्रकाश  
 छयोदशः समाप्तिमगमत् ।

ऋषय ऊचुः ।

पिनाकिन्भगनेत्रघ्न सर्वलोकनमस्कृत ।  
 महात्म्यं वासुदेवस्य श्रोतुमिच्छामि शङ्कर ॥ १ ॥

महेश्वर उवाच ।

पितामहादपि वरः शाश्वतः पुरुषो हरिः ।  
 कृष्णो जान्बूनदाभासो व्यभ्रे सूर्य इवोदितः ॥ २ ॥

हृषीकेशं नमस्कृत्य दानधर्मरहस्यकम् ।  
 व्यासोक्तं लिख्यते सारोद्धारग्रन्थविवेचने ॥ १ ॥

आदिपर्वारभ्य प्रतिपाद्यत्वेन सर्वस्मिन्भारते श्रीकृष्ण एव परमप्रमेय-  
 तया वर्णितस्तत्र तत्रार्च्यध्येयज्ञेयत्वेन तस्यैव तत्त्वं सर्ववेदान्तरहस्यभूतं जि-  
 ज्ञासवो मुनयो महादेवं पप्रच्छुरिति वदन्नाह व्यास ऋषय ऊचुरिति ।

भगवतस्तत्त्वं भगवानेव जानातीति पिनाकिन्नित्यादिविशेषणभूतसंज्ञो-  
 धनचतुष्टयेन दर्शितं वासुदेवस्य माहात्म्यं स्वयं प्रकाशस्य सर्वव्यापिनो  
 देवस्यापरिच्छिन्नं प्रभावं तदुपास्तिज्ञानादिसिद्धये सम्यगवधारयितुमिच्छा-  
 म इत्यर्थः ॥ १ ॥

इत्येवं पृष्ठो भगवद्भक्तिसिद्धये भगवत्तत्त्वं वर्णयति भगवान् रुद्र  
 इत्याह महेश्वर उवाचेति ।

सर्वजगत्प्रभुः पितामहादपि तज्जनकत्वेश्वरत्वगुरुत्वात्मत्वादिना वरः  
 उपास्यतयाऽन्त्यन्तश्रेष्ठः तत्र हेतुः शाश्वत इति ब्रह्मणो द्विपरार्द्धमात्रकाला-

वस्थायितया तदधिष्ठानभूतो हरिर्नित्यस्थायीत्यर्थः । तत्रापि हेतुः पुरुष इति पूर्णत्वादेव कालादिपरिच्छेदशून्य इत्यर्थः हरिर्ब्रह्मादिसङ्कुटहरणैकशीलः एवंविशेषणविशिष्टः कृष्णः सदानन्दरूपो हरिरुपास्य इत्यर्थः ॥ २ ॥

दशबाहुर्महातेजा देवतारिनिषूदनः ।

श्रीवत्साङ्गो हृषीकेशः सर्वदैवतपूजितः ॥ ३ ॥

ब्रह्मा तस्योदरभवस्तस्याहं च शिरोभवः ।

शिरोरुहेभ्यो ज्योतीषि रोमभ्यश्च सुरासुराः ॥ ४ ॥

ऋषयो देहसंभूतास्तस्य लोकाश्च शाश्वताः ।

पितामहगृहं साक्षात्सर्वदैवगृहं च सः ॥ ५ ॥

सोऽस्याः पृथिव्याः कृत्स्नायाः स्रष्टा त्रिभुनेश्वरः ।

संहर्ता चैव भूतानां स्थावरस्य चरस्य च ॥ ६ ॥

स हि देववरः साक्षाद्देवनाथः परन्तपः ।

सर्वज्ञः सर्वसंहिलष्टः सर्वगः सर्वतो मुखः ॥ ७ ॥

दशबाहुरिति वचनादशभुजत्वमपि भगवतोऽस्तीति गम्यते ।

यद्वा दशः पक्षी विहङ्गम इति निघण्टुः गरुडो हि दैत्यसंहारसमये भगवद्बाहुवद्व्यवहरतीति यद्वा गरुडगर्वविध्वंसनार्थं तस्मिन्कृतो बाहुर्येन स चेत्यर्थः ॥ ३ ॥

ब्रह्मादिजनकत्वेन भगवत्तत्त्वं वर्णयति ब्रह्मेति ॥ ४—५ ॥

अस्मदादिकर्मापि तस्यैव कर्मेति नास्मदादीनां स्रष्टृत्वसंहर्तृत्वादौ स्वातन्त्र्यमित्याह स इति ॥ ६ ॥

इदानीं कण्ठरवेण तस्यैवाच्यर्ध्येयज्ञेयरूपत्वं विशदयति सहीति । देववरत्वेन सर्वत्र पूज्यत्वं तस्यैवेत्यर्थः साक्षाद्देवनाथत्वेन तस्यैव ध्येयत्वं सर्वज्ञादिपदैः सर्ववित्त्वसर्वाधिष्ठानत्वसर्वव्यापकत्वसर्वात्मत्वरूपेण तस्यैव वेदान्तवेद्यत्वमित्यर्थः ॥ ७ ॥

परमात्मा हृषीकेशः सर्वव्यापी महेश्वरः ।

न तस्मात्परमं भूतं त्रिषु लोकेषु किञ्चन ॥ ८ ॥

सनातनो वै मधुहा गोविन्द इति विश्रुतः ।

स सर्वान् पार्थिवान्संख्ये घातयिष्यति मानदः ॥ ८ ॥

सुरकार्यार्थमुत्पन्नो मानुषं वपुरास्थितः ।

नहि देवगणाः शक्तास्त्रिविक्रमविना कृताः ॥ १० ॥

भवने देवकार्याणि कतुं नायकवर्जितः ।

नायकः सर्वभूतानां सर्वभूतनमस्कृतः ॥ ११ ॥

तत्त्वमसीत्यादिमहावाक्येषु स एव तत्पदार्थो वाच्यलक्ष्यरूपेण प्रति-  
पाद्य इति मनसि निधाय तद्विभज्य दर्शयति ।

परमात्मेति लक्ष्यनिर्देशः ।

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य बिभर्त्यव्यय ईश्वर इति ॥

“मायां तु प्रकृतिं विद्धि मायिनं तु महेश्वरमि”ति श्रुतेः ।

हृषीकेश इत्यन्तर्यामिनिर्देशः “यो विज्ञाने तिष्ठन्नि”त्यादिश्रुतेः सर्व-  
व्यापीति सर्वात्मत्वनिर्देशः “सर्वं खल्विदं ब्रह्मे”ति श्रुतेः तथा च कृष्ण  
एव सर्ववेदान्ततात्पर्यमिति भावः एतदेवोपपादयति नेति ॥ ८ ॥

य एव वेदान्तेषु सनातन इति प्रसिद्धः स एव ब्रह्मणो रक्षार्थं मधुना-  
मानं दानवं निहत्य मधुहेति विश्रुतः स एव गवामाधिपत्येऽभिषिक्तो गो-  
विन्द इति विश्रुत इति योजाना ॥ ९ ॥

सर्वदेवाधिदेवत्वमपि तस्यैवेत्याह सुरकार्यार्थमिति ।

सर्वशक्तित्वमपि तस्यैवेत्याह नर्हीति । तथा च सर्वदेवेश्वरत्वसर्वश-  
क्तित्वादिगुणैः स एव सर्वेषामुपास्य इति भावः । उपास्यगुणान्विवृणो-  
ति नायक इत्यारभ्याध्यायसमाप्तेः लीलाविग्रहस्यैव प्रायो गुणा वर्णिता  
तथा कर्माणि तेन श्रीकृष्ण एवैवंगुणकर्मविशिष्टः सर्वेषां सर्वत्र सर्वदोषा-  
स्य इत्युक्तम् अक्षरार्थस्तु निगदव्याख्यात इति नेह यत्यते ॥ १०—११ ॥

एतस्य देवनाथस्य देवकार्यपरस्य च ।

ब्रह्मभूतस्य सततं ब्रह्मर्षिशरणस्य च ॥ १२ ॥

ब्रह्मा वसति गर्भस्थः शरीरे सुखसंस्थितः ।  
 शर्वः सुखं संश्रितश्च शरीरे सुखसंस्थितः ॥ १३ ॥  
 सर्वाः सुखं संश्रिताश्च शरीरे तत्र देवताः ।  
 स देवः पुण्डरीकाक्षः श्रीगर्भः श्रीसहोषितः ॥ १४ ॥  
 शार्ङ्गचक्रायुधः खड्गी सर्वनागरिपुध्वजः ।  
 उत्तमेन स शीलेन शौचेन च दमेन च ॥ १५ ॥  
 पराक्रमेण वीर्येण वपुषा दर्शनेन च ।  
 आरोहणप्रमाणेन धैर्येणार्जवसंपदा ॥ १६ ॥  
 आनृशंस्येन रूपेण बलेन च समन्वितः ॥ १७ ॥  
 अस्त्रैः समुदितः सर्वैर्दिव्यैर्द्रुतदर्शनैः ।  
 योगमायः सहस्राक्षो निरपायो महामनाः ॥ १८ ॥  
 वीरो मित्रजनश्लाघी ज्ञातिबन्धुजनप्रियः ।  
 क्षमावांश्चानहंवादी ब्रह्मणो नायकोऽपि च ॥ १९ ॥  
 भयहर्ता भयार्तानां मित्राणां नन्दिवर्धनः ।  
 शरण्यः सर्वभूतानां साधूनां पालने रतः ॥ २० ॥  
 श्रुतवानर्थसंपन्नः सर्वभूतनमस्कृतः ।  
 समाश्रितानां वरदः शत्रूणामपि धर्मवित् ॥ २१ ॥  
 नीतिज्ञो नीतिसंपन्नो ब्रह्मवादी जितेन्द्रियः ।  
 भावार्थमिह देवानां बुद्ध्या परमया युतः ॥ २२ ॥  
 प्राजापत्ये शुभे मार्गे मानवे धर्मसंस्कृते ।  
 समुत्पत्स्यति गोविन्दो सजोर्वंशे महात्मनः ॥ २३ ॥

दाता ब्राह्मणसत्कर्ता ब्रह्मभूतो द्विजप्रियः ।  
 राज्ञो मागधसंरुद्धान्मोक्षयिष्यति यादवः ॥ २४ ॥  
 जरासन्धं तु राजानं निर्जित्य गिरिगह्वरे ।  
 सर्वपार्थिवरत्नाढ्यो भव्यति स सर्ववान् ॥ २५ ॥  
 पृथीव्यामप्रतिहतो वीर्येण च भविष्यति ।  
 विक्रमेण च संपन्नः सर्वपार्थिवपार्थिवः ॥ २६ ॥  
 शूरसेनेषु संभूत्वा द्वारकायां वसन्प्रभुः ।  
 पालयिष्यति गां देवीं विजित्य नयवित्सदा ॥ २७ ॥  
 तं भवन्तः समासाद्य वाङ्माल्यैरर्हणैर्वरैः ।  
 अर्चयन्तु यथान्यायं ब्रह्माणमिव शाश्वतम् ॥ २८ ॥  
 यो हि सां द्रुषुमिच्छेत्तु ब्रह्माणं च पितामहम् ।  
 द्रष्टुमर्हतेन भगवान्वासुदेवः प्रतापवान् ॥ २९ ॥  
 द्रुष्टे तस्मिन्नहं द्रुष्टो न मेऽत्रास्ति विचारणा ।  
 पितामहो वा देवेश इति वित्त तपोधनाः ॥ ३० ॥  
 स यस्य पुण्डरीकाक्षः प्रीतियुक्तो भविष्यति ।  
 तस्य देवगणः प्रीतो ब्रह्मपूर्वो भविष्यति ॥ ३१ ॥  
 यश्च तं मानवो देवं संश्रयिष्यति केशवम् ।  
 तस्य कीर्त्तिर्जयश्चैव भविष्यति न संशयः ॥ ३२ ॥  
 धर्माणां देशकः साक्षात्स भविष्यति धर्मभाक् ।  
 धर्मविद्भिः स देवेशो नमस्कार्यः सदोद्यतैः ॥ ३३ ॥  
 धर्म एव परो हित्यात्तस्मिन्नभ्यर्चते दिभौ ।  
 स हि देवो महातेजाः प्रजाहितचिकीर्षया ॥ ३४ ॥

धर्मायं पुरुषव्याघ्र ऋषिकोटीः ससर्ज ह ।  
 ताः सृष्टास्तेन विभुना पर्वते गन्धमादने ॥  
 सनत्कुमारप्रमुखास्तिष्ठन्ति तपसान्विताः । ३५ ॥  
 तस्मात् स वाग्मी धर्मज्ञो नमस्यो द्विजदुङ्गवाः ।  
 वन्दितो हि स वन्देत मानितो मानयीत च ॥ ३६ ॥  
 अर्हितश्चार्हयेन्नित्यं पूजितः प्रतिपूजयेत् ।  
 दूष्टः पश्येदहरहः संश्रितः प्रतिसंश्रयेत् ॥ ३७ ॥  
 अर्चितश्चार्चयेन्नित्यं स देवो द्विजसत्तमाः ।  
 एतदस्यानवद्यस्य विष्णोर्वै परमं व्रतम् ॥ ३८ ॥  
 आदिदेवस्य सहतः सज्जनाचरितं सदा ।  
 भुवनेऽभ्यर्चितो नित्यं देवैरपि सनातनः ॥ ३९ ॥  
 अभयेनानुरूपेण पूज्यन्ते तमनुव्रताः ।  
 कर्मणा मनसा वाचा स नमस्यो द्विजैः सदा ॥ ४० ॥  
 यत्नवद्भिरुपस्थाय द्रष्टव्यो देवकीसुतः ।  
 एष वोऽभिहितो मार्गो मया वै मुनिसत्तमाः ॥ ४१ ॥  
 तं दृष्ट्वा सर्वशो देवं दूष्टाः स्युः सुरसत्तमाः ।  
 महावराहं तं देवं सर्वलोकपितामहम् ॥ ४२ ॥  
 अहं चैव नमस्यामि नित्यमेव जगत्पतिम् ॥ ४३ ॥  
 तत्र च त्रितयं दूष्टं भविष्यति न संशयः ।  
 समस्ता हि वयं देवास्तस्य देहे वसामहे ॥ ४४ ॥  
 एष वोऽनुग्रहः प्रोक्तो मया पुण्यस्तपोधनाः ।  
 यद्भवन्तो यदुश्रेष्ठं पूजयेयुः प्रयत्नतः ॥ ४५ ॥



अथर्षयः संप्रहृष्टा जग्मुरेवं यथागमम् ।

तदद्भुतमचिन्त्यं च श्रुत्वा तत्रैव तत्पराः ॥ ४६ ॥

भीष्म उवाच ।

सोऽयं पुरुषशार्दूलो मेघवर्णश्चतुर्भुजः ।

संश्रितः पाण्डवान् प्रेम्णा भवन्तश्चैनमाश्रिताः ॥ ४७ ॥

यो हि मामित्यादिग्रन्थस्यायमभिप्रायः सर्वाधिष्ठानत्वं भगवतो वासु-  
देवस्य सर्वस्मिन्भारते प्रसिद्धमेव श्रुतो भगवति दृष्टे सति सर्वस्यापि चेत-  
नवर्गस्य जडवर्गस्य च दर्शनं सिद्धमिति कृष्ण एव सर्वोपायेन सेव्यो ध्येयो  
ज्ञेयश्चेति सिद्धान्तो विजयतेतराम् ॥ ११—४४ ॥

एवं भगवत्तत्त्वं शिष्यमुखेन प्रतिपाद्य स्वयं तदेव तत्त्वं प्रतिपादयति  
भीष्माचार्यः

स इति । यः पुरा शिवेन मुनीन्प्रति प्रतिपादितो भगवान्सोऽयमित्युक्तु-  
ल्या निर्दिशति समीपस्थं हरिं प्रेमास्पदत्वेन भवन्तः पाण्डवा एनं भगवन्तं  
श्रीकृष्णमाश्रिताः शरण्यत्वेन स्वीकृतवन्तः भवतः पाण्डवान् निजभक्तत्वेन  
तन्मैवहरिः स्वीकृतवानिति योजना ॥ ४५—४७

कीर्त्तिर्लक्ष्मीर्धृतिश्चैव स्वर्गमार्गस्तथैव च ।

यत्रैव संस्थितस्तत्र देवो विष्णुस्त्रिविक्रमः ॥ ४८ ॥

सेन्द्रा देवास्तपस्त्रिंशदेष नात्र विचारणा ।

आदिदेवो महादेवः सर्वभूतप्रतिश्रयः ॥ ४९ ॥

अनादिनिधनोऽव्यक्तो महात्मा मधुसूदनः ।

अयं जातो महातेजाः सुराणामथंसिद्धये ॥ ५० ॥

मुदुस्तरार्थतत्त्वस्य वक्ता कार्ता च माधवः ।

तव पार्थ जयः कृत्स्नस्तव कीर्त्तिस्तथातुला ॥ ५१ ॥

तवेयं पृथिवी देवी कृत्स्ना नारायणाश्रयात् ।

अयं नाथस्तवाचिन्त्यो यस्य नारायणो गतिः ॥ ५२ ॥

स भवांस्त्वमुपाध्वयू रणाग्नौ हूतवान्नृपान् ।  
 कृष्णस्त्रुवेण सहता युगान्ताग्निसमेन वै ॥ ५३ ॥  
 जयो योगी युगान्ताभः सव्यसाची रणाग्रगः ।  
 तेजसा हतवान्सर्वं मुयोधनबलं हरिः ॥ ५४ ॥  
 कर्मणामस्य कौन्तेय नान्तं संख्यातुमुत्सहे ।  
 शाश्वतस्य पुराणस्य पुरुषस्य युधिष्ठिर ॥ ५५ ॥  
 ध्रुवं श्रेयः परं तात भविष्यति तवोत्तमम् ।  
 यस्य ते पुरुषव्याघ्रः साखा चार्यं जनार्दनः ॥ ५६ ॥

कृष्णः पृथिवीमसृजत्स्वं दिवं च

कृष्णस्य देहान्मेदिनी संबभूव ॥

वराहोऽयं भीमबलः पुराणः

सपर्वतानसृजद्वै दिशश्च ॥ ५७ ॥

सृष्टौ सर्वकारणत्वेनादिदेवः स्थितौ सर्वपालकत्वेन महादेवः संहारे  
 सर्वभूतनिधनत्वेन सर्वभूतप्रतिश्रयः ॥ ४८-५७ ॥

अस्य चाधोऽयान्तरिक्षं दिवं च

दिशश्चतस्रो विदिशश्चतस्रः ।

सृष्टिस्तथैवेयमनुप्रसूता-

स निर्ममे विश्वमिदं पुराणम् ॥ ५८ ॥

अस्य नाभ्यां पुष्करं संप्रसूतं

यत्रोत्पन्नः स्वयमेवामितौजाः ।

येनाच्छिन्नंततमः पार्थ घोरं

पतति पृथिव्यर्णवं तर्जयानम् ॥ ५९ ॥

कृते युगे धर्म आसीत्समग्र-

स्त्रेताकाले ज्ञानमेव प्रयत्नः ।

बलं त्वासीद् द्वापरे पार्थ कृष्णः

कलावधर्मः क्षितिमाजगाम ॥ ६० ॥

स एव पूर्वं निजघान दैत्या-

न्स पूर्वदेवश्च बभूव सम्राट् ।

स भूतानां भावनो भूतभव्यः

स विश्वस्यास्य जगतश्चाभिगोप्ता ॥ ६१ ॥

यदा धर्मो ग्लानिं वंशे सुराणां

तदा कृष्णो जायते मानुषेषु ।

धर्मे स्थित्वा स तु वै भावितात्मा

परांश्च लोकानपरांश्च पाति ॥ ६२ ॥

त्याज्यांस्त्यक्त्वयामुराणां बधाय

कार्याकार्ये कारणं चैव पार्थः ।

कृतं करिष्यन् क्रियते चैव देवो

राहुं सोमं विद्धि च शक्रमेनम् ॥ ६३ ॥

अस्य चाधः इति आकाशादेरप्युपर्युपर्ययमेवास्तीत्युक्तम् ॥ ५८ ॥

अर्णवं तर्जयानमित्यगाधत्वमपारत्वं चोक्तम् ॥ ५९ ॥

युगेषु धर्मतारतम्यमपि कृष्णकटाक्षप्रयुक्तमेवेत्याह कृत इति ज्ञानम्  
अकर्तव्यकोटेरप्युपस्थाना ज्ञेतायां विवेक आसीत् द्वापरे तु द्वितीयकोटेः  
साम्याद् बलं प्रधानमासीत् न धर्मः कलावधर्म एव बलवानिति भावः ॥ ६० ॥

स एव पूर्वदेव आदिदेवो दैत्यान्निजघान स एव सम्राट् बलिरूपः  
पूर्वदेवो दैत्यो बभूव ॥ ६१ ॥

ग्लानिं ग्लायति ॥ ६२ ॥

एनमेव सर्वात्मतया राहुं सोमं शक्रं च विद्धि ॥ ६३ ॥

स विश्वकर्मा स हि विश्वरूपः  
 व विश्वभुग् विश्वसृग्विश्वजिज्ञ ।  
 स शूलभृच्छोणितभृत्कराल  
 स्तं कर्मभिर्विदितं वै स्तुवन्ति ॥ ६४ ॥  
 तं गन्धर्वाणामप्सरसां च नित्य  
 मुपतिष्ठन्ते विबुधानां शतानि ।  
 तं राक्षसाश्च परिसंचरन्ति  
 रायस्पोषः स विजिगीषुरेकः ॥ ६५ ॥  
 तमध्वरे शंसितारः स्तुवन्ति  
 रथन्तरे सामगाश्च स्तुवन्ति ।  
 तं ब्राह्मणा ब्रह्ममन्त्रैः स्तुवन्ति  
 तस्मै हविरध्वर्यवः कल्पयन्ति ॥ ६६ ॥  
 ते घोषार्थं गीर्भिरिन्द्रा स्तुवन्ति  
 स चापीशो भारतैकः पशूनाम् ।  
 स पौराणीं ब्रह्मगुहां भविष्ठो  
 महीसत्रं भारताग्रे ददर्श ॥ ६७ ॥  
 स चैव गामुज्जहाराग्र्यकर्मा  
 विमोक्ष्य दैत्यानुरगान्दानवांश्च ।  
 तस्य भक्षान्विवधान्वेदयन्ति  
 तमेवाजौ वाहनं वेदयन्ति ॥ ६८ ॥  
 तस्यान्तरिक्षं पृथिवी दिवं च  
 सर्वं वशे तिष्ठति शाश्वतस्य ।

स कुम्भरेतः ससृजे सुराणां  
 यत्रोत्पन्नमृषिमाहुर्वसिष्ठम् ॥ ६८ ॥  
 स मातरिश्वा विभुरश्ववाजी  
 स रश्मिवान्श्रविता चादिदेवः ।  
 तेनासुरा विजिताः सर्व एव  
 तद्विक्रान्तैर्विजितानीह त्रीणि ॥ ७० ॥

शोणितमृतशरीरी ॥ ६४ ॥

रायो धनस्य पोषकः ॥ ६५ ॥

महीसत्रं पृथिव्याइच्छादनं मज्जनमिति यावत् । सत्रं यन्ने महादानाच्छा  
 दनारण्यकैतवे इति मेदिनी । घोषार्थं गोवर्द्धनोर्द्धरणकाले घोषोऽम्बुनादो  
 वा वृष्ट्यर्थमित्यर्थः पशूनां जीवानां वा ॥ ६६—६७ ॥

वाहनं जयप्रापकम् ॥ ६८ ॥

सुराणां मित्रावरुणयोरेतः कुम्भे ससृजे ॥ ६९ ॥

विक्रान्तैः पादविदेपैः त्रीणि भुवनानि ॥ ७० ॥

स देवानां मानुषाणां पितॄणां  
 तमेवाहुर्यज्ञविदां वितानम् ।

स एव कालं विभजन्नुदेति  
 तस्योत्तरं दक्षिणं चायने द्वे ॥ ७१ ॥

तस्यैवोर्ध्वं तिर्यग्धश्चरन्ति  
 गभस्तयो मेदिनीं भासयन्तः ।

तं ब्राह्मणा वेदविदो जुषन्ति  
 तस्यादित्यो भासया युज्य भाति ॥ ७२ ॥

समाप्तिमस्याध्वरकृद्विधत्ते  
 तमध्वरे वेदविदः पठन्ति ।

स एवोक्तश्चक्रमिदं त्रिणाभिः

सप्ताश्च युक्तं वहते वै त्रिधाम ॥ ७३ ॥

महातेजाः सर्वशः सर्वसिंहः

कृष्णो लोकान् धारयते यथैकः ।

हंसं तमोघ्नं च तमेव वीरं

कृष्णं सदा पार्थ कर्तारमेहि ॥ ७४ ॥

य एकदा कक्षमतो महात्मा

तुष्टो विभुः खण्डवे धूमकेतुः ।

सराक्षसांस्तुरङ्गाश्चावजित्य

सर्वत्रगः सर्वमग्नौ जुहोति ॥ ७५ ॥

स एव पार्थाय श्वेतमश्वं प्रयच्छ

तस एवाश्वानय सर्वाश्चकार ।

सर्वधुरस्तस्य रथस्त्रिचक्र

स्त्रिवृच्छिराश्चतुरश्वस्त्रिणाभिः ॥ ७६ ॥

देवानामस्येति शेषः ॥ ७१ ॥

जुषन्ति सेवन्ते ॥ ७२ ॥

विधत्ते अध्वरमित्यर्थात् त्रिणाभिः शीतोष्णवृष्टिकालगर्भं चक्रं संव-  
त्सरं त्रिधामेति वर्षावातोष्णप्रकारम् ॥ ७३ ॥

हंसं सूर्यम् ॥ ७४ ॥

बन्धुरः संसाररथस्य योक्ता त्रिचक्रः सत्त्वरजस्तमोमयः त्रिवृच्छिरा  
सर्वमध्याधोगतिफलः चतुरश्वः कालादृष्टेश्वरेच्छासङ्कुल्पाश्रित्वारोऽश्वो  
यस्य त्रिणाभिः शुक्लं कृष्णं शुक्लकृष्णं च त्रिविधगर्भः ॥ ७५—७६ ॥

स बिहाय व्यदधात् पञ्चनाभिः

स निर्ममे गां दिवमन्तरिक्षम् ।

सोऽरण्यानि व्यसृजत्पर्वतांश्च  
 हृषीकेशोऽमितदीप्ताग्नितेजाः ॥ ७७ ॥  
 अलं च यद्वै सरितो जिघांसन्  
 शक्रं प्रहरन्तं निरासं स महेन्द्रः ।  
 स्तूयते वै महाध्वरे विप्रैरेको  
 स वै ऋक्सहस्रैः पुराणैः ॥ ७८ ॥  
 तमेवाहुर्ऋषिमेकं पुराणं  
 स विश्वकृद्विदधात्यात्मभावान् ।  
 वेदांश्च वो वेदयते स देवो  
 विधींश्च यश्चाश्रयते पुराणान् ॥ ७९ ॥  
 कामे वेदे लौकिके यत्फलं च  
 विश्वक्सेनः सर्वमेतत्प्रतीहि ।  
 ज्योतींषि शुक्ल्यानि हि सर्वलोके  
 त्रयो लोकाः लोकपालास्त्रयश्च ॥ ८० ॥  
 त्रयोऽग्नयो व्याहृतयश्च तिस्रः  
 सर्वे देवा देवकीपुत्र एव ।  
 संवत्सरः स ऋतुः सोऽर्द्धमासः  
 सोऽहोरात्रः सकला वै स काष्ठाः ॥ ८१ ॥  
 यात्रा मुहूर्तश्च लवाः क्षणश्च  
 विश्वक्सेनः सर्वमेतत्प्रतीहि ।  
 चन्द्रादित्यौ ग्रहनक्षत्रताराः  
 सर्वाणि दर्शान्यथ पौर्णमासम् ॥ ८२ ॥

नक्षत्रयोगा ऋतवश्च पार्थ

विष्वक्सेनात्सर्वमेतत्प्रसूतम् ॥ ८३ ॥

रुद्रादित्या वसवोऽथाश्विनौ च

साध्याश्च विश्वे मरुतो गणाश्च ।

प्रजापतिर्देवमातादितिश्च

पर्वे कृष्णा दूढयश्चैव सप्त ॥ ८४ ॥

वायुर्भूत्वा विक्षिपते च विश्व

मग्निर्भूत्वा दहते विश्वरूपः ।

आपो भूत्वा मज्जयते च सर्व

ब्रह्मा भूत्वा सृजते विश्वसंचान् ॥ ८५ ॥

पञ्चनाभिः पञ्चभूतानां नाभिराश्रय इत्यर्थः ॥ ७७ ॥

निरासं पराभूतवान् ॥ ७८ ॥

निधोन् अग्निहोत्रादिशास्त्रम् ॥ ७९—८५ ॥

वेद्यं च यद्वेदयते च वेद्यं

विधिश्च यस्य अयते विधेयम् ।

धर्मे च वेदे च बले च सर्व

चराचरं केशवं त्वं प्रतीहि ॥ ८६ ॥

उयोतिर्भूतः परमोऽसौ पुरस्ता

त्प्रकाशते यत्प्रभया विश्वरूपः ।

अपः सृष्ट्वा सर्वभूतात्मयोनिः

पुराकरोत्सर्वमेवाथ विश्वम् ॥ ८७ ॥

ऋतूत्पातान्विविधान्यद्भुतानि

मेघान् विद्युत्सर्वमैरावतं च ।



स वै कृत्स्नं स्थावरं जङ्गमं च  
 विश्वात्मानं विष्णुमेनं प्रतीहि ॥ ८८ ॥  
 विश्वावासं निर्गुणं वासुदेवं  
 सङ्कर्षणं जीवभूतं वदन्ति ।  
 ततः प्रद्युम्नमनिरुद्धं चतुर्थं  
 साञ्जापयत्यात्मयोनिर्महात्मा ॥ ८९ ॥  
 स पञ्चधा पञ्चजनोपपन्नं  
 स चोदययन्विश्वमिदं सिसृक्षुः ।  
 ततश्चकारावनिमाहृतौ च  
 खं ज्योतिरम्भश्च तथैव पार्थ ॥ ९० ॥  
 स स्थावरं जङ्गमं चैवमेव  
 चतुर्विधं लोकमिमं च कृत्वा ।  
 ततो भूमिं व्यदधात्पञ्चवीजां  
 द्यौः पृथिव्यां धास्यति भूरि वारि ॥ ९१ ॥  
 अनेन विश्वं कृतमेतद्धि राजन्  
 स जीवयत्यात्मयोनिः प्रजा वै ।  
 ततो देवानसुरान् मानवांश्च  
 लोकानृषींश्चापि पितृन्प्रजाश्च ॥ ९२ ॥  
 समासेन विधिवत्प्राणिलोका  
 न्सर्वान्सदा भूतपतिः सिसृक्षुः ।  
 शुभाशुभं स्थावरजङ्गमं च  
 विश्वक्सेनात्सर्वमेतत्प्रतीहि ॥ ९३ ॥

वेद्यं वेदप्रतिपाद्यं ज्ञेयम् ॥ ८६ ॥

अनिरुद्धमहङ्कारम् ॥ ८७—८९ ॥

पञ्चधा पञ्चप्रकारं देवासुरमानुषश्चापदितियगूणेण पञ्चजनाः पञ्च-  
भूतानि तैरुपपन्नं विश्वं सिस्क्षुराज्ञापयतीति पूर्वेणान्वयः ॥ ९० ॥

चतुर्विधं जरायुजा हि पञ्चबीजां चतुर्विधभूतग्रामः कर्म च तेषां  
बीजभूताम् ॥ ९१—९३ ॥

यद्वर्तते यच्च भविष्यतीह

सर्वं ह्येतत्केशवं त्वं प्रतीहि ।

मृत्युश्चैव प्राणिनामन्तकाले

साक्षात्कृष्णः शाश्वतो धर्मवाहः ॥ ८४ ॥

भूतं च यच्चेह न विद्म किञ्चि-

द्विष्वक्सेनः सर्वमेतत्प्रतीहि ॥

यत्प्रशस्तं च लोकेषु पुरयं

यच्च शुभाशुभं तत्सर्वकेशवो ।

ऽचिन्त्योविपरीतमतः परम् ॥ ८५ ॥

एतादृशः केशवोऽतश्चभूयो

नारायणः परमश्चाव्ययश्च ।

मध्यान्तोऽस्य जगतस्तस्थुषश्च

सम्बुभूषता प्रभवश्चाव्ययश्च ॥ ८६ ॥

इति श्रीमन्मुकुन्दपदारविन्दमकरन्दरसाभिलाषि सदा-  
नन्दविद्वत्कृते भारतसारोद्दारे दानधर्मसारो

द्वारस्त्रयोदशः समाप्तिमगमत् ।

अतः केशवाद्यत्परं कल्प्यते तद्विपरीतमसन्मार्ग इत्यर्थः ॥

अतो यथोक्तगुणमाहात्म्यादपि भूय अनन्तगुणगणनिलयत्वादपरिमि-  
त्तमहिमायं केशव इत्यर्थः ॥ ९४—९६ ॥

## अथाश्वमेधीयतात्पर्यप्रकाशः-१४ ।

वन्दे कृष्णपदाम्भोजमकरन्दरतिस्पृहान् ।  
 सतोऽहं यत्प्रसादेन कुर्वे सारं यथामति ॥ १ ॥  
 अश्वमेध उपाख्यानत्रयं तत्रादिमे मुनिः ।  
 कांश्यां मृतस्य मोक्षार्तिं सूचयित्वैव लिङ्गतः ॥ २ ॥  
 धर्मेणैव धनं लब्ध्वा यष्टव्यं सत्त्वशुद्धये ।  
 स संवर्तमरुतीये प्रोक्तवानाशयं त्विति ॥ ३ ॥  
 श्रीकृष्णधर्मसंवादे द्वितीये तु समासतः ।  
 शास्त्रार्थसूत्रणं जिह्मनिषेधादार्जवस्तवात् ॥ ४ ॥  
 तृतीये तद्विरणं संवादे कृष्णपार्थयोः ।  
 तदूर्ध्वमुच्छ्रवृत्याद्योपाख्यानैर्ज्ञानसाधनम् ॥ ५ ॥  
 तत्रादौ तु शुचाक्रान्तो मूढो वैराग्यमिच्छति ।  
 मौढ्यप्रयुक्तवैराग्याद्वरं कर्म स्वशास्त्रतः ॥ ६ ॥  
 मरुतो यज्ञस्तुत्यर्थं तद्वंश्यक्षितिपस्तुतिः ।  
 संवर्तनं गुरोः स्पृष्ट्वा प्रोक्ताथार्थित्वगर्हणे ॥ ७ ॥  
 संयोगं कथयन्नाह स संवर्तमरुतयोः ।  
 नारदाननतः काशीमाहात्म्यं परमाद्भुतम् ॥ ८ ॥  
 शवदर्शनतः शम्भुदर्शनाप्तेः प्रदर्शितम् ।  
 शवो लिङ्गत्वमाप्नोते जीवश्च शिवतामिति ॥ ९ ॥  
 शिवाधीनं धनं प्रोक्तं महात्म्यं तत्त्ववेदिनः ।  
 तदनुग्रहतो देवा यान्ति दासत्वमित्यपि ॥ १० ॥  
 न कार्या केनचित्स्पृष्ट्वा कुर्वंस्तां दुःखमश्नुते ।  
 महानपीति निर्णीतं दृष्टान्तोऽत्र बृहस्पतिः ॥ ११ ॥  
 ब्रह्मज्ञानैकनाशयोऽसौ शोको नश्यति नाध्वरैः ।  
 ज्ञानं त्वार्जवतः साध्यमिति नृग्यकथाशयः ॥ १२ ॥  
 सम्यक्तत्त्वविवेकेन जिह्मं पापमयं त्यजन् ।  
 प्राप्नोत्यात्ममर्तिं प्राज्ञः शुद्धबुद्धिर्विरागवान् ॥ १३ ॥  
 मुख्यः स्यादान्तरत्यागः बाह्यो गौण इति ब्रुवन् ।  
 तत्त्वज्ञानमृते मोक्षो नास्तीत्याह हरिः स्वयम् ॥ १४ ॥

नानोपायैर्न कामस्य जयः सम्भाव्यते नृणाम् ।  
 तत्त्वावबोधनमृते कामगीताशयस्त्विति ॥ १५ ॥  
 बहो हरेः कृपोत्कर्षो वरीवर्त्यखिलोपरि ।  
 यदावेशाद्विशोकोऽभृद्धर्मराजो युधिष्ठिरः ॥ १६ ॥  
 स्वतन्त्रोऽपि हरिर्भक्ततन्त्र इत्यर्जुनं प्रति ।  
 द्वारकागमने प्रार्थ्यस्त्वया राजेति योऽब्रवीत् ॥ १७ ॥  
 ब्रह्मात्मज्ञानमुत्पन्नं निःसन्दिग्धमपि ध्रुवम् ।  
 प्रवृत्तिमार्गविक्षेपाद् अष्टतुल्यं न शोभते ॥ १८ ॥  
 यद्यपि ज्ञानमुत्पन्नं न नश्यति तथापि तु ।  
 प्रवृत्तिव्यग्रमनसो नश्यतीव विभाति तत् ॥ १९ ॥  
 इत्यदर्शजुनज्ञाननाशेन मुनिना स्फुटम् ।  
 तथा तत्रावति प्रीतिर्हरेरित्यब्रवीत्पुनः ॥ २० ॥  
 तथाप्युपेक्षते नायं हरिर्भक्तं कृतागसम् ।  
 भूयोऽपि तन्त्रविज्ञानमर्जुनायाप्युपादिशत् ॥ २१ ॥  
 साधनं पुष्कलं ज्ञानं वैराग्यं सर्वभोगतः ।  
 विवेकाज्जातमित्याह सिद्धाख्यानं हरिः स्वयम् ॥ २२ ॥  
 नित्यानित्यविवेकादिगुणाः शिष्यस्य सम्मताः ।  
 ज्ञानविज्ञानमुख्याः स्युः स्वाचार्यस्य गुणास्तथा ॥ २३ ॥  
 जन्ममृत्युजरादुःखदोषालोचनमाचरेत् ।  
 क्षराक्षरविचारेण तत्त्वं वेत्ति सुधीः पुमान् ॥ २४ ॥  
 यथोक्तगुणसम्पन्नो ब्रह्मात्मैक्यविचारतः ।  
 स्वानुभूत्या पदं पश्येद्दयातीतं चिदद्वयम् ॥ २५ ॥  
 तत्साक्षात्कारतो मुक्तिः स्वतः सिद्धा प्रकाशते ।  
 इत्याशयो नु गीतासु दर्शितो मुनिना स्फुटम् ॥ २६ ॥  
 प्रमात्रादिविलाप्यादौ दृश्यं पश्येत्परं पदम् ।  
 साक्षिणं सर्वभावानां ब्रह्मानन्दं व्रजेत्ततः ॥ २७ ॥  
 प्रतीतिमात्रमाज्ञाय ज्ञानज्ञेयात्मकं जगत् ।  
 तत्त्वं पश्येच्चिदानन्दमद्वयं वेदमौलितः ॥ २८ ॥  
 बाह्यमान्तरतो दृश्यं मृषा सत्यं चिदद्वयम् ।  
 तदेवाहं तदेवेदमिति मत्वा न शोचति ॥ २९ ॥

श्रुत्योक्तं प्राणसंघातं विलाप्योदानवीक्षणात् ।  
 प्रपञ्चविलयो योगी कृतकृत्यः स्वरूपधीः ॥ ३० ॥  
 क्षयारोपापवादाभ्यां ब्रह्मतत्त्वविचारतः ।  
 ज्ञात्वा प्रत्यञ्चमद्वैतं पुनः कृत्यं न विद्यते ॥ ३१ ॥  
 अद्वैतं भगवत्तत्त्वं भेदबुद्धेर्भिदाभ्रमः ।  
 वेदार्थस्यापरिज्ञानादर्थक्येऽप्यज्ञतागमः ॥ ३२ ॥  
 एकः शास्ता गुरुर्द्रष्टा भेदबुद्ध्या विभिद्यते ।  
 यथोमित्युपदेशैक्ये देवादीनां भिदामतिः ॥ ३३ ॥  
 दानं दम्भं दमं शममोमित्येकोपदेशनात् ।  
 देवा दैत्याश्च मुनय उरगाश्च प्रपेदिरे ॥ ३४ ॥  
 असंगं साक्षिणं बुद्ध्वा त्यक्त्वा विश्वं मरुस्थलम् ।  
 प्रवेष्टव्यं वनं ब्रह्मानन्दमात्मानमीक्षणात् ॥ ३५ ॥  
 तत्त्वज्ञानेन दृश्यत्वद्रष्टृत्वमपबाध्य च ।  
 कुर्वन्नसंगः कर्माणि न करोति न लिप्यते ॥ ३६ ॥  
 देहेन्द्रियमनोबुद्धिजयं नैव परात्मनः ।  
 विज्ञानं जायते वेदमौलिजं नान्यथा यतेः ॥ ३७ ॥  
 गुणान् गुणविकारांश्च मिथ्यात्वेन विचार्य च ।  
 विजित्य सर्वतो बुद्धिं मुच्यते ह्यर्कवत्सुधीः ॥ ३८ ॥  
 सर्वानर्थकरीं तृष्णां विनिहत्यावबोधतः ।  
 मुच्यते नात्र संदेहोऽप्यम्बरीषनृपो यथा ॥ ३९ ॥  
 ममेति द्व्यक्षरो मृत्युर्विषयाभाववीक्षणात् ।  
 नश्यतीतो विमुक्तः स्यात् पुमान् जनकराजवत् ॥ ४० ॥  
 सम्यग्ज्ञानवतो दिष्टं ज्ञात्वा तत्त्वं विमुच्यते ।  
 इति ब्राह्मणनीतासु गीतं भगवता स्वयम् ॥ ४१ ॥  
 जीवब्रह्मजगत्तत्त्वं विविच्य श्रुतिसंमतम् ।  
 तत्त्वमेकमनुस्यूतं ज्ञात्वा धीरो विमुच्यते ॥ ४२ ॥  
 त्रैगुण्यमखिलं जीवजगत्तत्त्वमुपेक्ष्य च ।  
 सारभूतं परंब्रह्म तत्त्वमस्तीति निश्चितम् ॥ ४३ ॥  
 गुणातीतमविज्ञाय गुणकार्येषु सज्जते ।  
 तज्ज्ञानात्सर्वविज्ञानं श्रुतिमौलिर्विनिश्चितम् ॥ ४४ ॥

हरिरेव जगज्जीवतत्त्वं तज्ज्ञो विमुच्यते ।  
तदज्ञानादहंकारविमूढो मृत्युमृच्छति ॥ ४५ ॥  
अध्यात्मादित्रयं मायामात्रं निश्चित्य युक्तिभिः ।  
प्रत्यञ्चं ब्रह्म विज्ञाय जीवन्नेव विमुच्यते ॥ ४६ ॥  
ब्रह्मादीनां समुत्कर्षो यत्तत्स्वेक्षणतो भवेत् ।  
तत्तत्त्वं भगवान्विष्णुरिति ज्ञात्वा विमुच्यते ॥ ४७ ॥  
विष्णुरेवैष विस्तारः सूर्येन्द्राग्निमुखं जगत् ॥  
विष्णुरेव ततः सत्यं मृषान्यत्सकलं जगत् ॥ ४८ ॥  
कालचक्रभ्रमायत्तं सर्वमज्ञजनावृतम् ।  
भगवत्तत्त्वविज्ञानमृते नास्ति सुखं क्वचित् ॥ ४९ ॥  
भगवद्भक्तिवैराग्यतत्त्वज्ञानद्वयं यदा ।  
समुत्पद्येत ईशस्य कृपया तर्हि मुच्यते ॥ ५० ॥  
सर्वेषणापरित्यागाद् ब्रह्मतत्त्वधिया यदि  
स्वस्वरूपे स्थितस्तर्हि कृतकृत्यो भवेत्सुधीः ।  
सर्वसाधनसम्पत्त्या तत्त्वज्ञानमुदं यदा  
दृश्योज्झितं तदा ब्रह्म विमुक्तं पश्यति स्वयम् ॥ ५३ ॥  
नानामतं महर्षीणां तन्निष्ठैकात्मवस्तुनि ।  
तज्ज्ञानात्कृत्यमार्तण्डज्वालातो मुच्यते सुधीः ॥ ५४ ॥  
यावत्तत्त्वचिदद्वैतज्ञानं वेदान्तसम्मतम् ।  
नोदेति तावदज्ञत्वं नोपशाम्यति कर्हिचित् ॥ ५५ ॥  
प्रातीतिकमिदं बुद्ध्वा जगत्तस्यावधिं हरिम् ।  
स्वस्वरूपतया बुद्ध्वा मुच्यते सर्वतो भयात् ॥ ५६ ॥  
इत्येवं गुरुशिष्यादिभावमारोप्य माधवः ।  
बोधयामास स्वं तत्त्वं पार्थाय हितकाम्यया ॥ ५७ ॥  
ब्रह्मादीनां नियन्तापि मायाधीशोऽखिलेश्वरः ।  
भक्त्यधीनतया धर्मसुनोराज्ञामपेक्षते ॥ ५८ ॥  
भक्तापराधमाबाध्यानुगृह्णान्येव तान्हरिः ।  
स्वशापोद्यतमुत्तङ्कं विश्वरूपमदर्शयत् ॥ ५९ ॥  
छलाक्रान्ता महान्ताऽपि कृतान्तविजये रताः ।  
त्यजन्त्यानन्दमभ्रान्तमुत्तङ्कोऽप्यमृतं यथा ॥ ६० ॥

ब्रह्मविद्याप्रधानाङ्गजपो भक्तिर्गुरोरपि ।  
 कार्या त्रयं दृढेत्येवमुक्तङ्गाख्यानकाशयः ॥ ६१ ॥  
 येन दुःखमसह्यं स्यात्प्राणिनां न तदाचरेत् ।  
 युद्धाख्यानं वदन्कृष्णो नाभिमन्युमर्कातिरयत् ॥ ६२ ॥  
 धनं देवप्रसादेन यन्नार्थं लभते महान् ।  
 सिद्धं पूर्वं मरुत्तस्य यथा प्राप युधिष्ठिरः ॥ ६३ ॥  
 नास्त्यशक्यं हरेः किञ्चिन्मायाधीशतया विभोः ।  
 ब्रह्मास्त्रदग्धमथैष परीक्षितमजीवयत् ॥ ६४ ॥  
 भगवद्भक्तिनिष्ठानां किमसाध्यं जगन्त्ये ।  
 अश्वमेधकथाभावं दर्शयामास सन्मुनिः ॥ ६५ ॥  
 सर्वधर्मशिरोरत्नभूतहिंसा मता श्रुतेः  
 अश्वमेधाद्यवप्रस्थजन्यं पुण्यं ततो महत् ।  
 कीर्तितं मुनिना यज्ञसिद्धान्तरमद्भुतम् ॥ ६६ ॥  
 शुद्धेन मनसा दत्तं स्वल्पमप्यचलायते ।  
 श्रद्धापूतं ततो देयं सद्भिरित्यत्र कीर्तितम् ॥ ६७ ॥  
 क्लेशार्जितं धनं न्यायाच्छुद्धया विधिनार्पितम् ।  
 सत्पात्रे स्वल्पमप्यश्वमेधादप्यधिकं भवेत् ॥ ६८ ॥  
 हिंसामिश्रस्य धर्मस्य निन्दार्थं तत्र तत्र च ।  
 प्रोक्तमप्याशयं भूयो मुनिरुञ्छे न्यवर्णयत् ॥ ६९ ॥  
 सर्वसाधनहीना हि महान्तो यज्ञमद्भुतम् ।  
 निर्वर्तयन्ति साङ्गं तदित्यगस्त्याध्वरे स्मृतम् ॥ ७० ॥  
 सर्वधर्मनिधानत्वात्सर्वधर्मैकरक्षणात् ।  
 क्षमैव ज्यायसीत्याह जमदग्निनिदर्शनात् ॥ ७१ ॥  
 अहिंसाक्षान्तिसद्धर्मैराराध्यः सर्वसम्मतः ।  
 यो हरिस्तं मुदा वन्दे नन्दनन्दनमीश्वरम् ॥ ७२ ॥

इति श्रीमन्मुकुन्दपदारविन्दमकरन्दरसाभिलाषिश्रीसदानन्दविद्वत्कृते  
 भारततात्पर्यप्रकाशे ऽश्वमेधीयतात्पर्यप्रकाशश्चतुर्दशः  
 समाप्तिमगमत् ।

न विप्रा वञ्चनीयाः स्युर्हास्येनापि विपश्चिता ।  
 अन्यथा सर्वनाशः स्याद्यदुवालिनिदर्शनात् ॥ ३ ॥  
 सर्वतः प्रबलं दैवं भगवद्बुद्धयानुगम् ।  
 मुनयोऽपि शिशूञ्छेपुर्हास्येऽपि हरिजानपि ॥ ४ ॥  
 अवश्यं भाविनो भावानीश्वरोऽप्यनुमोदते ।  
 अन्यथा कर्तुमीशोऽपि कृष्णः शापममन्यत ॥ ५ ॥  
 न कदाचित्सुरा पेया प्रबलैः क्षत्रियैरपि ।  
 अन्यथा सर्वनाशः स्याद्यादवोऽत्र निदर्शनम् ॥ ६ ॥  
 तृणं वज्रायतं दैवे कुपिते विप्रशापतः ।  
 वज्रोऽपि तृणतां याति नृणां पूर्वविपर्यात् ॥ ७ ॥  
 सर्वे क्षयान्ता निचया यादवानां परिक्षयात् ।  
 तथार्जुनपराभूतेः पतनान्ताः समुच्छ्रयाः ॥ ८ ॥  
 देवस्याव्यभिचारित्वात् मिथ्यात्वाज्जगतोऽपि च ।  
 आत्मनोऽप्यद्वयत्वाच्च विशोकित्वं विदां भवंत् ॥ ९ ॥  
 इति मौशलतात्पर्यं यथामति मथेरितम् ।  
 इति मौशलतात्पर्यम् ॥ १६ ॥

### अथ महाप्रस्थानतात्पर्यप्रकाशः-१७ ।

महाप्रस्थानतात्पर्यं संक्षेपेण निदर्शयते ॥ १० ॥  
 अनित्यं मृत्युना ग्रस्तं सर्वं ज्ञात्वा त्यजेद् बुधः ।  
 न सज्जेत स्वतोऽन्यत्र कृतार्थः पाण्डवा यथा ॥ ११ ॥  
 समानेषु न वैषम्यात्पूजा कार्या विपश्चिता ।  
 कुर्वन्नश्यति वैषम्यं द्रौपदीव पुमर्थतः ॥ १२ ॥  
 स्नेहः स्वर्गान्तरायत्वान्न कार्यः कुत्रचिद् बुधैः ।  
 बान्धवेष्वपि भार्यायां युधिष्ठिरवदेव हि ॥ १३ ॥  
 प्राज्ञत्वस्याभिमानोऽपि पतनायैव देहिनः ।  
 न कार्यः स्यात्कृते तस्मिन् पतेद्धि सहदेववत् ॥ १४ ॥  
 रूपगौवनगर्वोऽपि पतने हेतुरुच्यते ।  
 नैवं कुर्यात्कृते तस्मिन् पतेत्स नकुलो यथा ॥ १५ ॥



न प्रतिष्ठां मृषां कुर्यान्न गर्वं बलविद्ययोः ।  
 नात्याशावान् यथा मूढः पतेद्भीमार्जुनौ यथा ॥ १६ ॥  
 लक्ष्मीर्बान्धवभोज्यैव श्रेयसी न स्वमात्रगा ।  
 न स्वर्गं गन्तुमैच्छत्स आतृभार्यादिभिर्विना ॥ १७ ॥  
 नीचमप्यन्तिगं प्राज्ञः स्वसुखादिविभागतः ।  
 सम्भाव्य पश्चाद् भुञ्जीत शुनीव च युधिष्ठिरः ॥ १८ ॥  
 आनृशंस्यं परो धर्मस्तं प्रयत्नेन पालयेत् ।  
 यथा श्वानं विना राजा नैच्छत्स्वर्गं युधिष्ठिरः ॥ १९ ॥  
 इति महाप्रस्थानपर्वतात्पर्यं समाप्तिमगमत् ॥ १७ ॥

— +:0: + —

अथ स्वर्गारोहणपर्वतात्पर्यप्रकाशः-१८ ।

अमर्षो दुःस्थजः पुसां संस्कारप्रबलत्वतः ।  
 स्वर्गेऽपि धार्मिकस्यापि धर्मसुनोर्यथाभवत् ॥ १ ॥  
 छलेनापि न वक्तव्यं वचो धर्मेण पृच्छतः ।  
 तत्फलं नरकप्राप्तिरित्यदर्शि स्वरीक्षणे ॥ २ ॥  
 स्वयं सोढुवा महद्दुखं सुखं देयं हि देहिनाम् ।  
 स्वर्गं त्यक्त्वान्यसौख्यायाजातारिर्निरये स्थितः ॥ ३ ॥  
 विपरीतं फलं दृष्ट्वा सत्स्वसत्सु च सन्मतेः ।  
 अमर्षो जायते स्वर्गे यथा धर्मसुतस्य सः ॥ ४ ॥  
 धर्मधैर्यवतां वश्याः सर्वे देवाः सद्देश्वराः ।  
 स्वयमेव स्युरित्याह धर्मसुनोश्चरित्रतः ॥ ५ ॥  
 स्वर्गभोगोऽपि मुक्तानां भवेत्प्रारब्धकर्मणा ।  
 आसमाप्तेरिति प्राहाधिकारिकनयोक्तिभिः ॥ ६ ॥  
 कर्मणां फलमस्तीति दर्शनार्थं हरेरपि ।  
 स्वर्गभोगस्तदन्ते च स्वस्वरूपप्रवेशनम् ॥ ७ ॥  
 यस्त्वात्मरतिरित्यादिश्लोकयुग्मे हरिः स्वयम् ।  
 नैव तस्य कृतेनार्थस्तस्य कार्यं न विद्यते ॥ ८ ॥  
 प्राह तत्त्वविदां कर्म तत्फलाभावमागमात् ।  
 पुनः स्वस्यापि संप्राह कर्मतत्फलयोः क्षतिम् ॥ ९ ॥  
 न मे पार्थास्ति कर्तव्यं त्रिषु लोकेषु किञ्चन ।

नानवाप्तमवाप्तव्यं वर्त एव च कर्मणि ॥  
 न मां कर्मणि लिम्पन्ति न मे कर्मफले स्पृहा ॥ १० ॥  
 इत्येवं स कथं स्वर्गभोगी स्यादज्ञजीववत् ।  
 कथं वा कर्मणामन्ते स्वस्वरूपप्रवेशनम् ॥ ११ ॥  
 जीवन्मुक्तवदस्य स्यान्नित्यमुक्तस्य सर्वथा ।  
 यस्याविद्यादिसंबन्धो भूतपूर्वः स एव हि ॥ १२ ॥  
 जीवो भोगावसानेन प्रविशत्यात्मनि ध्रुवम् ।  
 न त्वीश्वरः स्वतन्त्रोऽसौ निरावृतस्वरूपतः ॥ १३ ॥  
 ज्ञानादिषड्गणैश्वर्यः कामप्युहति कल्पनाम् ।  
 इत्यलं बहुधा सूक्ष्मं सद्भिरित्युपरम्यते ॥ १४ ॥  
 भगवद्भक्तियुक्तानां पार्थादीनां हरीक्षणात् ।  
 मुक्तानामपि भोक्तिः स्यात् कर्मश्रद्धोपपत्तये ॥ १५ ॥  
 वैराग्यमन्तरा भक्तिज्ञानदौर्लभ्यमस्त्यतः ।  
 तदन्ते वर्णितं तस्य हेतुर्धर्मस्तथेरितः ॥ १६ ॥  
 सर्वेषामेव भावानामनित्यत्वस्य वीक्षणात् ।  
 वैराग्यं संभवेत् पुंसां सत्त्वशुद्ध्या स्वधर्मतः ॥ १७ ॥  
 वैरस्यं विप्रलम्भत्वं क्षयित्वं वीक्ष्य सर्वतः ।  
 वस्तूनां भ्रान्तिहेतूनां सर्वत्र ममतां त्यजेत् ॥ १८ ॥  
 माता पिता सुता दारा बन्धवोऽन्ये धनानि च ।  
 विप्रयोगो ध्रुव तैः स्याद्ये गृहीता ममत्वतः ॥ १९ ॥  
 गता यान्ति च यास्यन्ति सर्वे सर्वस्य देहिनः ।  
 विमृश्यैवं त्यजेदेषु ममत्वं सर्वथा बुधः ॥ २० ॥  
 तथाहंतास्पदं देहद्वयं भूतोत्थमीक्ष्यताम् ।  
 अविद्याकार्यमद्वैततत्त्वज्ञानेन बाधितम् ॥ २१ ॥  
 अनात्मत्वेन तुच्छत्वान्नाहं तत्र तनुद्वये ।  
 स्थेयं नित्यात्मनि प्रत्यक्तत्त्वे कूटस्थसाक्षिणि ॥ २२ ॥  
 यावद्देहाद्यहंकारस्तावन्मूढो ह्यनर्थभाक् ।  
 हर्षशोकभयाधीनामाकरत्वादनात्मदृक् ॥ २३ ॥  
 आत्मदर्शनमेवातः पाण्डित्यं भ्रान्तिनाशनम् ।  
 हर्षशोकाद्यनर्थैकध्वान्तित्वात्संश्रयेद् बुधः ॥ २४ ॥

तदात्मदर्शनं कृष्णभक्त्यधीनं विरागिणः ।  
 सा भक्तिभगवद्धर्मानुष्ठानेनैव लभ्यते ॥ २५ ॥  
 धर्मानुष्ठानमेवातो गरीयः सर्वसाधनात् ।  
 अनुक्रोशान्मुनिर्लोकहितायान्ते तदुक्तवान् ॥ २६ ॥  
 कामालोभाद्भयाद्धेतोर्जीवितस्यापि न त्यजेत् ।  
 सुपुमर्थनिदानत्वाद्धर्ममित्याह कण्ठतः ॥ २७ ॥  
 त्यक्त्वा धर्मं हि कामेन नहुषः सर्पतां गतः ।  
 लोभाद् दुर्योधनो हित्वा सकुटुम्बो हतोऽधमः ॥ २८ ॥  
 भयादिन्द्रः परित्यज्य स्वर्गाद् भ्रष्टो हतप्रभः ।  
 जीवितार्थे गतस्त्यक्त्वा द्रौणिश्च पदमापदाम् ॥ २९ ॥  
 अत्यक्त्वा कामतो धर्मं भीष्मपार्थौ महत्तराम् ।  
 गतौ हि पदवीं वीरौ कृष्णप्रेमास्पदत्वतः ॥ ३० ॥  
 लोभात्तमपरित्यज्य स शरीरो दिवं गतः ।  
 युधिष्ठिरो महान्मान्यः सर्वत्र सुपरीक्षितः ॥ ३१ ॥  
 सुहृत्यागभयात्कर्णो न भिन्नः कृष्णमन्त्रतः ।  
 अद्यापि कीर्तिराह्लादकारिणी यस्य भूतले ॥ ३२ ॥  
 जीवितस्यापि हेतोर्हि न त्यक्तं शिविना पुरा ।  
 यद्यश्चन्द्रमा लोके भ्राजतेऽद्यापि सर्वतः ॥ ३३ ॥  
 तस्माद्धर्मः सदा सेव्यः सुपुमर्थेषुभिर्नृभिः ।  
 भगवद्भक्तिनिष्ठोऽयमित्युक्तमुपसंहृतौ ॥ ३४ ॥  
 नित्यत्वं फलतो धर्मे भगवद्भक्तिसाधने ।  
 भगवत्प्राप्तिरूपत्वात्तत्फलस्य ततस्तथा ॥ ३५ ॥  
 वैद्युत्कत्वं सुखादेस्तु कामकर्मफलत्वतः ।  
 इहामुत्राप्यनित्यत्वाद्विषयाणामनित्यता ॥ ३६ ॥  
 जीवो ब्रह्मस्वरूपत्वान्नित्यो वेदान्तसम्मतः ।  
 जीवोपाधेरनित्यत्वं तत्त्वज्ञानैकबाधनात् ॥ ३७ ॥  
 नित्योऽनित्येन संबन्धं कुर्याद्धर्मेण सज्जनः ।  
 अनित्यं सम्परीत्यज्य सर्वमायामयत्वतः ॥ ३८ ॥  
 इति भारतसावित्रीतात्पर्यं हरिभक्तये ।  
 यथामति मयादर्शि व्यासभावानुसारिणी ॥ ३९ ॥  
 स धर्मः श्रवणादस्य भारतस्य नृणां भवेत् ।

अनुष्ठेयतया वेदे स्मृत्यादौ यो हितो नृणाम् ॥  
 स भारतस्य श्रवणात्पठनादेव लभ्यते ॥ ४० ॥  
 इत्यतः श्रवणस्यास्य फलं व्यासेन वर्णितम् ।  
 इति श्रीस्वर्गारोहणपर्वतात्पर्यमीरितम् ॥ ४१ ॥  
 उपक्रमोसंहाराभ्यासादीनां विचारणात् ।  
 यद्विधानां हि लिङ्गानां भारते वेदविग्रहे ॥ ४२ ॥  
 ज्ञायते भगवत्कृष्णे तात्पर्यं सच्चिदद्वये ।  
 यथाज्ञानं तथादार्शि मया तत्तत्प्रसादतः ॥ ४३ ॥  
 अस्मदादिवराकोऽपि यत्कृपापाङ्गवीक्षणात् ।  
 महाभारततात्पर्यं वेत्ति तं नौमि माधवम् ॥ ४४ ॥  
 श्रीकृष्णचरणाम्भोजमकरन्दरसाशिषा ।  
 श्रीसदानन्दविदुषा कृतोऽयं हरितुष्टये ॥ ४५ ॥  
 महाभारततात्पर्यप्रकाशोऽतिसमासतः ।  
 भूयात्सतां मुदे भूयो भूयो वीक्षणतः सदा ॥ ४६ ॥  
 इति श्रीमन्मुकुन्दपदारविन्दमकरन्दरसाभिलाषिश्रीसदानन्दविदुषा कृतो  
 भारततात्पर्यप्रकाशसंक्षेपोऽष्टादशः समाप्तिमगमत् ॥ १८ ॥

श्रीगणेशाय नमः ।

अथ

### हरिवंशतात्पर्यप्रकाशः ।

यो भूमामायि सूत्राखिलमयवपुषा भाति विष्णुस्वरूपी ।  
 वाराहं नारसिंहं वपुरमलतनुर्धन्तं आङ्गारमूर्तिः ॥  
 मात्स्यं कौर्म्यत्रिरामीं तनुमनुलगुणां व्यासरूपां तनुं च ।  
 स्वां स कृष्णोऽन्तरात्मा परमसुखनिधिर्मे मतौ सर्वदास्तु ॥ १ ॥  
 हरिवंशे हरेर्लीलाः स्फुटास्तात्पर्यभाविताः ।  
 न तत्र क्रियते यत्नः पृथक्तात्पर्यवर्णने ॥ २ ॥  
 नन्दनन्दनलीला या आनन्दरसगर्भिताः ।  
 भाविताः संसृतिध्वान्तहारिण्याश्चित्तशोधनात् ॥ ३ ॥  
 ज्ञानवैराग्यसद्भक्तिप्रदा याः श्रवणादिभिः ।  
 सेविताः सर्वदा सेव्या लीला भगवतो हरेः ॥ ४ ॥

वंशानुचरितं सर्वं प्रायोपाख्यातमञ्जसा ।  
 सर्वभारततात्पर्यविचारेणानुपूर्वशः ॥ ५ ॥  
 सर्गश्चैव विसर्गश्च वंशो मन्वन्तराणि च ।  
 ईशानुचरितं चैतस्स्पष्टं व्याख्यातमेव हि ॥ ६ ॥  
 जगज्जन्मादिहेतुत्वं हरेरद्भुतकर्मणः ।  
 विशदं हरिवंशेऽस्मिन्तात्पर्येणानुकीर्तनात् ॥ ७ ॥  
 चरितं गोकुले विष्णोर्मथुरायामथाद्भुतम् ।  
 द्वारकायां हरेरेवानुरूपं मुनिनेरितम् ॥ ८ ॥  
 हरेर्मायानियन्तृत्वाद्विशित्वात्सर्वविन्वतः ।  
 आश्चर्यमप्यनाश्चर्यं सर्वं चरितमीशितुः ॥ ९ ॥  
 वेदान्तानां प्रमेयत्वादात्मत्वात्सर्वदेहिनाम् ।  
 ब्रह्मादीनां नियन्तृत्वाद्धरेः किं किं न शोभते ॥ १० ॥  
 वाराही नारासिंही या लीलाभगवतो हरेः ।  
 श्रीवामनकृता या या सा सा केनोपमीयते ॥ ११ ॥  
 यथा हरिहराद्वैतं भेदभ्रान्तिनिवृत्तये ।  
 स्फुटं कैलासयात्रादिग्रन्थेषु मुनिनेरितम् ॥ १२ ॥  
 एवं संक्षेपतः श्रीमद्धरिवंशानुकीर्तनम् ।  
 भगवद्भक्तिहेतुत्वाद्यथामति माया कृतम् ॥ १३ ॥  
 तात्पर्यं पौष्करप्रादुर्भावे त्र्यक्षाद्बधे तथा ।  
 व्याख्यातुमवशिष्टं श्रीहरिवंशे तदुच्यते ॥ १४ ॥

ॐ स्वस्ति श्रीगणेशाय नमः नमः शिवाय सपरिवाराय नमो विष्णवे  
 नमो गुरुभ्य आचार्येभ्यः ।

यस्मिन्निदं मरुमयूष्वसरिल्लुवाभं  
 विश्वं विचित्रमविकारिणि चित्स्वभावं ।  
 अध्यस्तमद्भुतगुणाम्बुनिधौ तमीशं  
 वन्दे मुकुन्दमनिशं मनसा गिराहम् ॥ १ ॥  
 हरिवंशे हररूपं पौष्करेऽत्यन्तमद्भुतम् ।  
 आधिदैविकमाध्यात्म्यं कूटैः कूटस्थमरितम् ॥ २ ॥  
 तात्पर्यं पौष्करप्रादुर्भावस्यास्य समासतः ।  
 प्रदर्श्यते सदानन्दविदा कृष्णानुरक्तये ॥ ३ ॥

पुष्करव्योमचिद्रूपं तस्य ज्ञानेन देहिनः ।  
 प्रादुर्भावः स्वरूपणावस्थानं तन्निरुक्तिः ॥ ४ ॥  
 मायोपहितचैतन्यमण्डाधिष्ठानभावतः ।  
 पद्मनाभ इति प्रोक्तस्तत्प्रभावोऽत्र पृच्छ्यते ॥ ५ ॥  
 महाभाग्यं महाल्लाभो ब्रह्मात्मैक्याप्तिरिष्यते ।  
 तज्ज्ञानात्सर्वविज्ञानसिद्धिरित्युत्तरं मुनेः ॥ ६ ॥  
 कश्चनापि न तस्येशे तस्य नाम महद्यशः ।  
 यशो विनिहितं तस्मिन्विश्वरूपिमिति श्रुतेः ॥ ७ ॥  
 नारायणात्मयशसो वक्तव्यत्वादुपक्रमे ।  
 अर्थात्य सर्वमध्यात्ममित्येवमुपसंहृतौ ॥ ८ ॥  
 तस्मादेतस्य शास्त्रस्य ब्रह्मैक्यपरतेष्यते ।  
 जगज्जन्मादिकं यत्तु प्रोक्तं तच्चापि तत्परम् ॥ ९ ॥  
 देवासुरादिशब्दा ये शमकामादिवाचकाः ।  
 ब्रह्मबोधोपकारित्वात्तेऽपि ब्रह्मैक्यतत्पराः ॥ १० ॥  
 द्वा सुपर्णा अजामेकामित्यादिनिगमान्तके ।  
 पक्षिमेषादिवृत्तान्तद्वारा ब्रह्म निरूपितम् ॥ ११ ॥  
 तथैव निर्विशेषं चिन्मात्रं सलिलशब्दितम् ।  
 शमकामादिधीवृत्तिर्देवासुरपदोक्तिः ॥ १२ ॥  
 अद्वैतो भवति द्रष्टा तथा सलिल एकलः ।  
 प्रजापत्यादयो हेति यथा वेदे निरूपितम् ॥ १३ ॥  
 तथैवात्रापि सर्वत्र तत्तद्रूपककल्पनैः ।  
 निरूपितं परं तत्त्वं वेदव्यासेन वेधसा ॥ १४ ॥  
 विद्याधिकारावगतावाश्वमेधादिकेष्विह ।  
 इन्द्रवृत्रादयः शब्दा आत्ममोहपराः कृताः ॥ १५ ॥  
 अत्रापि ब्रह्मणस्तद्रूपारोक्ष्येण निरूपणम् ।  
 चक्रे दुर्जनचोरेभ्यस्तत्त्वरङ्गं सुरक्षितम् ॥ १६ ॥  
 तत्र पूर्वं भविष्योक्तौ गतिं संसारिणां नृपः ।  
 अत्युल्बणं समाकर्ण्य समुद्विग्नमताश्च सत् ॥ १७ ॥  
 शोकं तरनि तत्त्वबो नान्यः पन्था विमुक्तये ।  
 इत्यादि वेदतो ज्ञानादन्यन्मुक्तेर्न साधनम् ॥ १८ ॥

श्रुत्वापि बहुशः पूर्वं रसज्ञो ब्रह्मवेदेन ।  
 पुनस्तदेव जिज्ञासुः पृच्छति स्म मुनिं प्रति ॥ १९ ॥  
 श्रौतसिद्धान्तमालम्ब्य ब्रह्मात्मैक्यमखण्डितम् ।  
 मुनिराहादिमेऽध्याये शास्त्रोपोद्घातमद्भुतम् ॥ २० ॥  
 एकार्णवं विशुद्धा चिद्विष्णुरव्याकृतं नभः ।  
 पुष्करं द्विविधं कार्यं समष्टिव्यष्टिसंज्ञकम् ॥ २१ ॥  
 हरिमायोत्थितं विश्वं समस्तं कार्यकारणम् ।  
 हरितत्त्वपरिज्ञानाद्विलयं याति नान्यथा ॥ २२ ॥  
 भ्रान्तदृष्ट्या जगत्सर्गलयौ नित्यौ न वस्तुतः ।  
 न निरोधो न चात्पत्तिरित्यादिश्रुतिदर्शनात् ॥ २३ ॥  
 यः कर्ता वियदादीनां मायया सर्वरूपधृक् ।  
 कालकालेऽखिलाध्यक्षो द्रष्टा स्वाधीन एव सः ॥ २४ ॥  
 तत्पदार्थो हरिर्विष्णुर्वेदान्तविषयत्वतः ।  
 प्रतिपाद्यत आनन्दरूपः सर्वान्तराऽच्युतः ॥ २५ ॥  
 तदर्चनं च तद्ध्यानं तज्ज्ञानं चेष्यते श्रुतौ ।  
 अतः स एव भगवान्प्रश्नोत्तरविचारभूः ॥ २६ ॥  
 अचिन्त्यो ह्यप्रतर्क्यत्वादगम्यो वचनातिगः ।  
 तत्कृपामन्तरा कश्चिन्न तं वेत्तीत्युपक्रमे ॥ २७ ॥  
 ज्ञानसाधनवैराग्यसिद्धये वस्तुजागनम् ।  
 अनित्यं तारतम्यैकस्वभावं दुःखमुच्यते ॥ २८ ॥  
 द्वितीये तत्र मन्वादियुगादीनां निरूपणम् ।  
 भूतभौतिकसृष्टीनां विपर्ययसहस्राक्षये ॥ २९ ॥  
 सत्त्वं स्थितः पुमान्सम्यग्ज्ञानवैराग्यलाभतः ।  
 कृतार्थत्वात्कृतं नाम प्रोच्यते युगरूपधृक् ॥ ३० ॥  
 कामोद्भूतः पुमान्कर्मी रजसा स्पृष्ट एव सन् ।  
 त्रंता स्वर्गादिभोगाय कर्म कुर्वन्तदोच्यते ॥ ३१ ॥  
 रजसात्यन्तसंस्पृष्टः स्वार्थकामैकतत्परः ।  
 वैदिकं कर्म कुर्वाणः पुमान् द्वापर उच्यते ॥ ३२ ॥  
 रजस्तमोऽतिबाहुल्यात्पुमान्कामोत्कटत्वतः ।  
 वृथायुः क्षपणो मूढः क्रुद्धः कलिरितीर्यते ॥ ३३ ॥

अनात्मज्ञो भ्रमन्मूढो नैव विश्रान्तिमेत्यसौ ।  
 युगानुरूपी स कलिः कथं मुक्तिमवाप्नुयात् ॥ ३४ ॥  
 सर्वथा सृष्टिविलयाद्यनेकानर्थसंकुलः ।  
 संसारो हेय आत्मैक्यज्ञानेनैवेति संग्रहः ॥ ३५ ॥  
 सर्वं दृश्यं विनाशीति ज्ञात्वा नाशविवर्जितम् ।  
 पदं नेतुं विनेयाद्भूनि तृतीये योग उच्यते ॥ ३६ ॥  
 विरक्तः शान्तिदान्त्यादियुक्तो ब्रह्मविचारणात् ।  
 वेदान्तवचसां ज्ञात्वा प्रत्यक्त्वेन परं पदम् ॥ ३७ ॥  
 शुद्धचिन्मात्र एवासौ ब्रह्मैक्यज्ञानवद्भूतिना ।  
 सविलासं महामोहं दग्ध्वा स्वस्थो विमुच्यते ॥ ३८ ॥  
 स्थूलसूक्ष्मविलापेन प्रत्यक्तत्त्वैक्यवस्तुनः ।  
 प्रादुर्भावो यथावत्स्यात्तत्त्वज्ञानेन तद्विद् ॥ ३९ ॥  
 योगेनैकाग्र्यमापाद्य वेदान्तपरिशीलनात् ।  
 स्वकार्याज्ञानविध्वंसिज्ञानोद्भूते मुनिर्हरेः ॥ ४० ॥  
 सर्वदृश्यविलापेन ब्रह्मभूतो हरिः स्वयम् ।  
 अद्वयानन्दलाभेन कृतकृत्यो भवेन्मुनिः ॥ ४१ ॥  
 ऐहिकान्विषयांस्तद्वत्सर्वानामुष्मिकानपि ।  
 दहत्यात्मधिया वह्निज्वालाया दृढवातया ॥ ४२ ॥  
 चित्तभूमिर्निजानन्दज्ञानवृष्ट्या रसाप्लुताः ।  
 त्यक्त्वाऽज्ञानजसंतापं निर्वाणाङ्कुरनिर्वृताः ॥ ४३ ॥  
 सम्यग् ज्ञानोदयात्सर्वा वृत्तयः सुखसंप्लुताः ।  
 जायन्ते योगिनो ब्रह्मानन्दपूरे निमज्जतः ॥ ४४ ॥  
 न तत्र माता सौपुसौ न इष्टा जागरादिगः ।  
 नान्यो ज्ञाता समाधिस्थो यत्र ब्रह्मविदो गतिः ॥ ४५ ॥  
 अहो ब्रह्मात्मबोधस्य दृढस्योद्भूतिरुत्तमा ।  
 यत्र दृश्यातिगं प्रत्यग्भिन्नं ब्रह्म राजते ॥ ४६ ॥  
 यज्ञरूपकतो योगमुक्त्वा तुर्ये निगद्यते ।  
 मार्कण्डेयसमाधिश्च तद्विघ्नेषु निदर्शनम् ॥ ४७ ॥  
 विना यज्ञादिसद्धर्मं पुंसश्चित्तं न शुद्ध्यति ।  
 चित्तशुद्धिं विना तत्त्वज्ञानेनैवाधिकारभाक् ॥ ४८ ॥



अतो यज्ञादिसद्धर्मं कुर्वन्कृष्णैकतत्परः ।  
 चित्तशुद्ध्यात्मविज्ञानेऽधिकारित्वं समश्नुते ॥ ४९ ॥  
 सोऽधिकारी हरेर्भक्त्या वेदान्तगुरुवाक्यतः ।  
 ब्रह्मतत्त्वं श्रुतं मत्वा निदिध्यासनतत्परः ॥ ५० ॥  
 समाधौ लयविक्षेपशून्यस्तिष्ठेद्यथातथा ।  
 सत्त्ववृद्ध्या त्यजेद् दूरे यत्नं कृत्वा रजस्तमः ॥ ५१ ॥  
 मार्कण्डेयोऽभिधो योगी सत्समाधौ महार्णवे ।  
 रजसा तमसाविष्टो विक्षिप्तोऽभूदित्यर्थते ॥ ५२ ॥  
 सोऽपास्य ब्रह्मसंबन्धाद् दृश्यतेऽत्यन्तमद्भुतम् ।  
 हार्दाकाशे प्रविष्टोऽनौ सर्वं याथार्थ्यमाक्षते ॥ ५३ ॥  
 बहिर्दृष्ट्वा भ्रमत्यब्बौ संसाराख्ये हृदुद्भवे ।  
 अन्तर्दृष्ट्यैति विश्रान्तिं प्रत्यग्ब्रह्मैक्यदर्शनात् ॥ ५४ ॥  
 यावद्भेदं निरीक्षेत तावदुःखं न शाम्यति ।  
 अभेदेनैति विश्रान्तिमुपास्यात्मैक्यदर्शनात् ॥ ५५ ॥  
 उपास्यो हरिरैवैको गुरुः स्वात्मा पिता सुहृत् ।  
 स वेद्यो वेदिता वेदो विद्वान्मोक्ष इति स्थितिः ॥ ५६ ॥  
 त्यक्त्वा रजस्तमश्चान्तद्धर्त्यात्वा नित्यं हरेः पदम् ।  
 विमुच्यते भवाम्भोग्यैर्योगीत्युक्तं चतुर्थके ॥ ५७ ॥  
 स्वस्वरूपापरिज्ञानाज्जगन्मिथ्येत्यबोधनात् ।  
 संसारे नितरां जीवो भ्रमत्यत्यन्तमोहितः ॥ ५८ ॥  
 स्वस्वरूपपरिज्ञानाज्जगन्मिथ्यात्वबोधनात् ।  
 मुच्यते संसृतेर्यागीत्युच्यते पञ्चमेऽधुना ॥ ५९ ॥  
 सङ्कल्पादेव जगतः सृष्टिः स्यान्नतु वास्तवी ।  
 सा सङ्कल्पनिरोधेन लयं पात्यद्वयात्मनि ॥ ६० ॥  
 सङ्कल्पात्मैव प्राक् तत्रोपासकः कश्चिदेव हि ।  
 ब्रह्मा भूत्वा ससर्जदं जगदाण्डं वरं महत् ॥ ६१ ॥  
 सत्यसङ्कल्पसंबन्धात्सत्यकामत्वमश्नुते ।  
 सत्यस्योपासनाद् ब्रह्मा स्वयम्भूर्भूतभावनः ॥ ६२ ॥  
 सर्वाकारो हरिः सर्वं सृजत्यात्मेच्छया हरिः ।  
 स्वेच्छाब्रह्मादिरूपेण स्वयमेव विवर्तते ॥ ६३ ॥

हरिरेवात्मतत्त्वं हि तदज्ञानाज्जगद्जनम् ।  
 जीवः पश्यति तज्ज्ञानान्मुच्यते भवबन्धनात् ॥ ६४ ॥  
 हरेः पूजा हरेर्ध्यानं हरेर्ज्ञानं निन्तरम् ।  
 संसारबन्धमुच्छेत्तुं शक्नोतीति विनिश्चितम् ॥ ६५ ॥  
 तस्मान्द्वरिं प्रपद्येत सदा सर्वात्मना जनः ।  
 तेनैव सर्वसंसिद्धिरित्युक्तं पञ्चमे हृदा ॥ ६६ ॥  
 लेशतोऽपि न भेदोऽस्ति बाह्याभ्यन्तरविश्वयोः ।  
 इति वक्तुं मुनिः प्राह षष्ठे नाभ्यञ्जसम्पदम् ॥ ६७ ॥  
 चिन्मात्रं ब्रह्म सर्वत्र बहिरन्तश्च निश्चितम् ।  
 कल्पितस्यास्त्यधिष्ठानं न तत्रान्यत्वमीक्षते ॥ ६८ ॥  
 समष्टिव्यष्टिरूपेणोपाधी तत्रैव कल्पितौ ।  
 उपाध्यावेशतो ब्रह्म भाति तत्तद्विशेषणैः ॥ ६९ ॥  
 निर्विशेषं परं ब्रह्म सर्ववेदान्तसम्मतम् ।  
 तद्बोधन उपायास्तु बहवः श्रुतिबोधिताः ॥ ७० ॥  
 जगज्जन्मादिहेतुत्वाद्यारोपणश्रुतीरितम् ।  
 ब्रह्म तद्बोधनायैव सर्गप्रलयकल्पनाः ॥ ७१ ॥  
 यथावद्भस्तुतो ब्रह्मन्त्वं नैति भिदां कदा ।  
 भ्रान्त्या तत्र जगद्भानं नभोनीलवदीक्षते ॥ ७२ ॥  
 ब्रह्मबोधेन भ्रान्त्युत्थं समूलम्बाध्यते जगत् ।  
 विमुक्तो मुच्यते जीवः स्वतः षष्ठ इतीरितम् ॥ ७३ ॥  
 सप्तमे लयविक्षेपौ विध्नौ तामसराजसौ ।  
 सत्त्वेन विष्णुना क्षेप्यौ मधुकैटभरूपकौ ॥ ७४ ॥  
 सात्त्विको योगधर्मः स्यादधर्मक्षयकृद्यतः ।  
 स च कृष्णानुसन्धानाद् वृद्धिं याति शनैः स्वयम् ॥ ७५ ॥  
 केशवानुग्रहादेव समाध्यादिगुणोदयः ।  
 स समाधिरप्रत्यूहसत्त्वोत्कर्षेण सिद्ध्यति ॥ ७६ ॥  
 सत्त्वोत्कर्षो हरेर्भक्त्या वैराग्याभ्यासरूपधृक् ।  
 यदोपैति तदाधीरः समाधिमनुतिष्ठति ॥ ७७ ॥  
 अविद्यारात्रिविलयारम्भे चित्तं परे पदे ।  
 समाधानोद्यतं दैनं दिनाभ्यासादनानुरम् ॥ ७८ ॥

लयात्मा कस्य तमसः प्राबल्ये सति कर्हिचित् ।  
 चित्तं विलीयते सद्यः स लयो मधुरुच्यते ॥ ७९ ॥  
 सत्त्वोत्कर्षाद्यदा चित्तं क्षणिकात्तत्त्ववस्तुनि ।  
 प्रविष्टं रजसो वेगाद्विक्षिप्तं स्याद् बहिः कदा ॥ ८० ॥  
 प्राबल्ये रजसश्चित्तविक्षेपं याति संसृतौ ।  
 स कैटभ इति प्रोक्तो विक्षेपो दुःखदो मुनेः ॥ ८१ ॥  
 योऽयमध्यासतः सत्त्वाद्विक्तश्चिन्मयः पुमान् ।  
 जीवः सोऽत्रस्मृतो ब्रह्मा हृत्पद्मे विभ्रमं गतः ॥ ८२ ॥  
 तस्यास्ति हिंसनं ताभ्यां घोरायां संसृतौ बलात् ।  
 पातनं तस्य रक्षा तु सत्त्वोत्कर्षप्रबोधनात् ॥ ८३ ॥  
 वैराग्याभ्यासदाढ्येन सत्त्वोत्कर्षोऽपि लक्ष्यते ।  
 विष्णुभक्त्या स चोत्कर्षः सिद्ध्यत्यस्य प्रसादतः ॥ ८४ ॥  
 तयोर्नाशोऽपि सत्त्वेन विष्णुना प्रौढदैत्ययोः ।  
 वैराग्याभ्यासयोगेन दृढेनातिप्रमाथिनोः ॥ ८५ ॥  
 व्युत्थानमग्निमः कल्पः पुंसो यत्स समाधितः ।  
 द्वैतादर्शनमेवास्ति समाधिरपि सर्वदा ॥ ८६ ॥  
 विष्णोः पुत्रत्वमत्रोक्तं मधुकैटभयोर्द्वयोः ।  
 उपसर्जनभावेन सत्त्वं प्रतिस्थितिस्तयोः ॥ ८७ ॥  
 सत्त्वनुकूल्यचरणं तयोर्नित्यं विवक्षितम् ।  
 न रजस्तमसी हित्वा प्रवृत्तिः सत्त्वमात्रतः ॥ ८८ ॥  
 तत्त्वज्ञानसमुत्पत्तिर्न विना साधनैर्भवेत् ।  
 गुरुशास्त्रोपदेशादि न तल्लेशं विनेष्यते ॥ ८९ ॥  
 सत्त्वौत्कण्ठ्यं तयोरीषद्भावेनावस्थितिर्यदा ।  
 तदा ब्रह्मात्मबोधस्य प्रादुर्भाव इति स्थितिः ॥ ९० ॥  
 सहायो विष्णुरेवास्ति मुमुक्षोः सत्त्वमूर्तिधृक् ।  
 तादाराधनमेवातः कुर्यादित्याह सप्तमे ॥ ९१ ॥  
 विष्णुभक्त्यैकप्रावण्यं सर्वथा मुनिसंमतम् ।  
 अत्र प्रपञ्चितं तस्माद् ब्रह्मादेः संप्रदायतः ॥ ९२ ॥  
 भवादिसंज्ञं विराडादित्रयं युक्त्यनुभूतितः ।  
 विमुच्य सुस्थितौ भूमनो व्युत्थाने सृष्टिरष्टमे ॥ ९३ ॥

शुद्धे ब्रह्मणि चिद्धातौ मायावित्वादिकल्पना ।  
 मायया न तु सद्भूमि स्वत इत्याह युक्तिः ॥ ९४ ॥  
 जपाकुसुमसान्निध्यात्स्फटिके रक्तताम्रमः ।  
 यथा तत्रापि विभ्रान्त्या स्फटिकांशप्रमोषतः ॥ ९५ ॥  
 अध्यासः पद्मरागस्य पुनस्तत्रापि वस्तुनि ।  
 चन्द्रिकायां निशि भ्रान्त्या हीन्द्रनीलत्वविभ्रमः ॥ ९६ ॥  
 एवं विशुद्धचैतन्ये मायोपाध्येकयोगतः ।  
 ईश्वरत्वसमारोपः पुनस्तत्रापि मायिनि ॥ ९७ ॥  
 तारतम्येन मायाया बलस्यैश्वर्यशालिनः ।  
 सूत्रात्मत्वविराडात्मत्वाध्यासौ भवतो विभौ ॥ ९८ ॥  
 एत एव तु शास्त्रेऽस्मिन् ज्ञातव्याः सम्मताः सताम् ।  
 प्रातिलोभ्येन मात्राणां प्रणवस्य यथार्थतः ॥ ९९ ॥  
 अविद्योपाधिना ह्यर्था जीवेनासङ्गरूपिणा ।  
 क्रमेण पूर्वपूर्वस्योत्तरत्र प्रविलापनात् ॥ १०० ॥  
 स्वस्वरूपप्रतिष्ठः स्याद् द्वैतादर्शनतः पुमान् ।  
 प्रणवस्यार्द्धमात्रायां न पुनर्जन्मभागभवेत् ॥ १०१ ॥  
 सोऽयमात्मास्त्यविद्यायाः शक्तिमत्याः श्रमाश्रयः ।  
 विषयोऽप्ययमेवास्ति द्वितीयस्यानिरूपणात् ॥ २ ॥  
 शुद्धरूपतिरोधानं तत्रावरणशक्तिः ।  
 येन प्रेमास्पदत्वेन भानेऽप्यावरणावृतः ॥ ३ ॥  
 नैव भाति सुखात्मासौ संसृतिं परमां गतः ।  
 ततोऽन्यशक्तिरज्ञाने विक्षेपाकृतिरदभुताः ॥ ४ ॥  
 यथा विक्षेपशक्त्यात्मा विक्षिप्तोऽध्यासतो विभुः ।  
 ईशादिस्थूलदेहान्तप्रतिभासं प्रयात्यसौ ॥ ५ ॥  
 पूर्वं पूर्वं समावृत्या विद्या मायाविसंश्रया ।  
 उत्तरोत्तरकार्याणां प्रादुर्भावे पटीयसी ॥ ६ ॥  
 ईश्वरादिघटान्तं यज्जगत्सर्वं त्रिकालगम् ॥  
 अविद्यारोपितं भूमि तन्मिथ्येति विनिश्चितम् ॥ ७ ॥  
 अविद्यावृतवेल्यायां प्रत्यगात्मविभासनम् ।  
 नास्ति पूर्णस्वरूपेण तद्विचारमतश्चरेत् ॥ ८ ॥

तत्राप्यावरणांशस्य विरोधी सांख्यशब्दितः  
 विचारः स च वेदान्तगिरां साध्यो विमर्शनात् ॥ ९ ॥  
 वेदान्ताचार्यनिर्णीतरीत्या स्वानुभवोदये ।  
 अवरणांशस्य हानिः स्यात्स्वस्वरूपावलोकनात् ॥ १० ॥  
 विक्षेपांशस्य योगेन निवृत्तिर्धीनिरोधिना ।  
 निदिध्यासनदाढर्यं हि धीनिरोधः स्वयं भवेत् ॥ ११ ॥  
 श्रवणे मनने दाढर्यं स्वानुभूतिकरं मतम् ।  
 सम्यग्बोधे समुत्पन्ने किञ्चित्कृत्यं न शिष्यते ॥ १२ ॥  
 सोपाधिकभ्रमस्यास्य परोक्षज्ञानमात्रतः ।  
 न निवृत्तिर्विनोपाधिनिवृत्तिमिति निश्चितम् ॥ १३ ॥  
 एवं च योगिनः स्थूलदेहासङ्गेन पूर्वजः ।  
 विराड्भावोऽस्ति भूतानां चिदचिद्ग्रन्थिरूपधृक् ॥ १४ ॥  
 स्फटिकेहीन्द्रनीलत्वाध्यासस्थानीय उत्थितः  
 योगिनो ब्रह्म संज्ञस्य मनसा कल्पितः सुतः ॥ १५ ॥  
 बोधितः सांख्ययोगाभ्यां स भूतामा निवर्तते ।  
 चन्द्रिकायाः क्षये यद्ब्रदिन्द्रनीलत्वविभ्रमः ॥ १६ ॥  
 तस्यैव ब्रह्मणः पुत्रो भुवो नामापरं स्मृतः ।  
 स सूत्रात्मा समष्ट्यैकाभिमानो योगसम्भवः ॥ १७ ॥  
 बोधितः सांख्ययोगाभ्यां पद्मरागोपमः स च ।  
 स्फटिके भ्रान्तिनाशेन स्वयमेव निवर्तते ॥ १८ ॥  
 लौहित्याध्याससदृशः स्फटिके ब्रह्मणः सुतः ।  
 मानसो भूर्भूवाख्योऽसावाद्य ईश्वरशब्दितः ॥ १९ ॥  
 बोधितः पूर्ववत्सोऽपि स्वयमेव निवर्तते ।  
 ततोऽवशिष्यते शुद्धं ब्रह्मभूमेति शब्दितम् ॥ २० ॥  
 न तत्र कल्पना काचिन्न तद्बीजभ्रमावहम् ।  
 स्वे महिम्नि परानन्दपदे यत्र स्थितिर्मता ॥ २१ ॥  
 सोऽयमर्थोऽष्टमाध्याये ब्रह्मनारायणादिना ।  
 आधिदैविकवृत्तान्तरूपकेण निरूपितः ॥ २२ ॥  
 बुद्धो योगी चिदात्मैव चिदात्मकमिदं जगत् ।  
 प्रतीतिसमकालं तत्पश्यतीत्यष्टमे ततः ॥ २३ ॥

यत्सूचितं प्राक् श्लोकाभ्यां रहस्यं सांख्ययोगवोः ।  
 तद्विस्तरार्थं नवमे नृपतेः प्रश्नतः स्मृतम् ॥ २४ ॥  
 श्रुत्वा तत्त्वविदां हार्दमलौकिकमिहाद्भुतम् ।  
 तत्सिद्धान्तपरिज्ञाने जिज्ञासोरुत्सुका भवन्तु ॥ २५ ॥  
 सांख्ययोगात्मको ब्रह्मयज्ञोऽयं दशमे मुनिः ।  
 सांख्यं ब्रह्मविचाराख्यं प्रस्तौति क्षिप्रसिद्धिदम् ॥ २६ ॥  
 शुद्धे ब्रह्मणि हृत्पे प्रत्ययोऽसौ प्रकल्पितः ।  
 नाहं वेद्वीनि सर्वस्य सिद्धो यः स्वानुभूतिः ॥ २७ ॥  
 अज्ञानं सर्वबीजत्वादव्यस्तं जगदङ्कुरम् ।  
 येनानर्थकमूलोऽसावहङ्कारः प्रकल्पितः ॥ २८ ॥  
 अहमः प्रथमोऽध्यासो ब्रह्मण्यज्ञानसम्भवः ।  
 कामकर्मादिवीजानां तत एव समुद्भवः ॥ २९ ॥  
 अनिर्वाच्यो जगद्धेतुश्चिद्विवर्तोऽहमित्ययम् ।  
 देहेन्द्रियासु मनसामध्यासोऽतः प्रवर्तते ॥ ३० ॥  
 अविद्यास्तीत्यहङ्कारे स्थित्वैवात्मनि कल्प्यते ।  
 नान्यथा चिद्धने शुद्धे तत्संबन्धः स्वयम्प्रभे ॥ ३१ ॥  
 अस्याविद्येत्यविद्यायामेवासिं त्वं प्रकल्प्यते ।  
 ब्रह्मद्वारा त्वविद्येयं न कथञ्चन युज्यते ॥ ३२ ॥  
 चिद्धातुर्निर्विकल्पत्वात्सप्रकाशाद्वयत्त्वतः ।  
 असङ्गत्वादवेद्यत्वाद्युज्येताविद्यया कथम् ॥ ३३ ॥  
 न प्रमाणमविद्यायां लौकिकं वैदिकं च वा ।  
 प्रामाणिकत्वे तस्याः स्याद् वस्तुत्वं तन्न युज्यते ॥ ३४ ॥  
 अकर्त्रभोक्त्रुदासीनस्वरूपे संसृतेर्विभौ ।  
 अन्यथानुपपत्त्यासौ कल्प्यते न तु वस्तुतः ॥ ३५ ॥  
 अनिर्वाच्यं जडं विश्वं सभारोपितमात्मनि ।  
 यया सैवास्त्यविद्येयं तत्त्वज्ञानान्निवर्तते ॥ ३६ ॥  
 तत्त्वं ब्रह्मैव सद्वस्तु प्रत्यग्रूपमखाण्डितम् ।  
 तद्बोधनाय शास्त्रस्य प्रवृत्तिः सर्वथा मता ॥ ३७ ॥  
 अवाच्यत्वादलक्ष्यत्वात्साक्षात्तस्य न बोधनम् ।  
 अध्यारोपापवादाभ्यां निष्प्रपञ्चं प्रपञ्च्यते ॥ ३८ ॥

तत्त्वज्ञाने समुत्पन्ने समूलाध्यासबाधनात् ।  
 विमुच्यते विमुक्तोऽसौ निवृत्तं च निवर्त्तते ॥ ३९ ॥  
 इत्येवं शोधितो भावः समारोपनिवर्तनात् ।  
 दशमे मुनिना सूक्ष्मज्ञानदृगाम्य एव हि ॥ ४० ॥  
 एकादशे कर्मफलपरिच्छेदाय भोगभूः ।  
 वर्णिताथाक्षरप्राप्ते योगश्चोक्तो यथाविधि ॥ ४१ ॥  
 सफलं योगमुक्तवैवमध्यारोपं पुनर्मुनिः ।  
 मुमुक्षूणां प्रबोधाय शास्त्रसम्मतमब्रवीत् ॥ ४२ ॥  
 अध्यस्तः शुद्धचिद्रूपेऽहमित्यज्ञानमात्रतः ।  
 तद्विशिष्टे तु देहादेरध्यास इति दर्शितम् ॥ ४३ ॥  
 तत्राप्ययं जडः स्थूलो देहः षड्वक्त्रसंयुतः ।  
 नानारूपकविन्यासैः शास्त्रविद्भिः प्रकल्पितः ॥ ४४ ॥  
 कर्मभूमिरसौ देहो लिङ्गदेहैकसंयुतः ।  
 पञ्चभूतसमारब्धः कामकर्मादिसङ्कुलः ॥ ४५ ॥  
 तत्र मायामयं चित्तं ब्रह्मबोधाय निर्मितम् ।  
 स्वभावभूतं जीवस्याविद्योपाधेरनन्तकम् ॥ ४६ ॥  
 चित्तस्य वृत्तयोऽनन्ता नानासंस्कारवासिताः ।  
 आधिदैविकरूपेण यत्र विष्णुरवस्थितः ॥ ४७ ॥  
 चिदि विवृत्तयस्तस्य बहिरन्तरनन्तराः ।  
 जाग्रदादौ विचित्रेषु विषयेषु सवासनाः ॥ ४८ ॥  
 अधिष्ठानं परब्रह्म तेजस्तस्यान्तरे स्थितम् ।  
 चालितं वर्त्तते नित्यमधिदैवेन विष्णुना ॥ ४९ ॥  
 तद्ब्रह्म प्रापके योगयज्ञे ये स्युः समाहितः ।  
 लोकास्तु योऽनुभूयन्ते विराट् सूत्रेश्वरास्तु तैः ॥ ५० ॥  
 यद् ब्रह्म योगिभिर्योगे नैवानुभूयते सदा ।  
 तच्छुद्धं निहितं चित्ते प्राणोपाधौ प्रतिष्ठितम् ॥ ५१ ॥  
 वेदप्रचोदितं कर्म निष्कामं शुद्धचेतसा ।  
 क्रियमाणं परब्रह्मज्ञानसाधनमुत्तमम् ॥ ५२ ॥  
 सकामं नैव कर्तव्यं कर्म क्षुद्रफलस्वतः ।  
 सत्ये स्थेयं भ्रमो हेयो ज्ञेयं ब्रह्म श्रुतीरितम् ॥ ५३ ॥

उमाविद्यान्वितः सोमो ब्रह्मानन्दैकविग्रहः ।  
 सलिलं सुखमद्वैतं ज्ञानिनो निजविग्रहः ॥ ५४ ॥  
 आविर्भावः सुखस्यास्य धारा सैषा निरन्तरा ।  
 ययाभिषिक्तस्तत्त्वज्ञः स्वसाम्राज्ये महेश्वरः ॥ ५५ ॥  
 तेन सोमेन विज्ञानोपदिष्टोऽन्यः पुमान्सुधीः ।  
 ब्रह्मात्मविद्यालाभेन सोमात्सोमोऽभिजायते ॥ ५६ ॥  
 ब्रह्मानन्दमयी गङ्गा प्रादुर्भूता मुनेरियम् ।  
 बुद्ध्यादीन्द्रियवर्गे सा बहुधा प्रार्थिता गता ॥ ५७ ॥  
 वर्णैस्तथाश्रमैः सर्वैरियं साध्या मतिर्मता ।  
 गुरुवेदान्तवाक्याना यत्र साफल्यमिष्यते ॥ ५८ ॥  
 श्रवणादिमयो धर्मो योगधर्मश्च कृत्स्नशः ।  
 ब्रह्मविद्योदये सम्यक्साफल्यं याति तद्विदः ॥ ५९ ॥  
 स्वस्वरूपेण विदुषां सुलभोऽमात्यद्वरगः ।  
 अज्ञानां दुर्लभं तत्त्वज्ञानं आन्त्यैकचेतसाम् ॥ ६० ॥  
 व्यवहारोऽपि विदुषां बाधितानुगतेर्भवेत् ।  
 इति शास्त्रार्थसंक्षेपो मुनिनैकादशे स्मृतः ॥ ६१ ॥  
 निष्कामधर्मसंसिद्धो योगो वैराग्यवृंहितः ।  
 निष्प्रत्यूहो विदुषां सिध्येदिति द्वादश उच्यते ॥ ६२ ॥  
 येषां स्याद्भगवद्भक्तिर्वैराग्यरसरञ्जिता ।  
 तेषां ब्रह्मात्मविज्ञानमनायासेन सिद्ध्यति ॥ ६३ ॥  
 अन्तः पूर्णो बहिः पूर्णो भाति येषां हरिर्हृदि ।  
 न तेषां योगसंसिद्धौ प्रत्यूहोद्भूतिरिष्यते ॥ ६४ ॥  
 चित्सत्तैव जगत्सत्ता चिद्ज्ञानं च जगत्प्रथा ।  
 निर्विशेषं परं ब्रह्म मायया विश्वतां गतम् ॥ ६५ ॥  
 सर्वव्यापारशून्यापि सर्वव्यापारभूश्चितिः ।  
 सर्वसत्तातिगा सर्वसत्ता सर्वमयी चितिः ॥ ६६ ॥  
 एवं ज्ञात्वा मुनिः प्रत्यगभिन्नं ब्रह्म चिद्घनम् ।  
 बाधित्वाज्ञानतत्कार्यं मुच्यते संसृतेरिति ॥ ६६ ॥  
 त्रयोदशे मुनिः सत्त्वं शुद्धं प्राप्य द्वयं त्यजेत् ।  
 रजस्तमश्च युञ्जानो योगं प्राहेति सिद्ध्यते ॥ ६८ ॥



योगयुक्तो मुनिर्यर्हि प्राप्नोत्यैश्वर्यमुत्तमम् ।  
 तथापि नैव सज्जेत तत्र मायामये भ्रमे ॥ ६९ ॥  
 केवलं सात्त्विकं योगं ब्रह्मविद्याप्रदं मुनिः ।  
 कुर्वन्त्याति परब्रह्मसुखं शान्तरजाः परम् ॥ ७० ॥  
 आवृत्तेस्तामसं स्थानं विभ्रमस्य च राजसम् ।  
 हित्वा सत्त्वैकता तत्त्वे स्थेयं ब्रह्मात्मयोगिना ॥ ७१ ॥  
 विश्वतैजसप्राज्ञानामहङ्कारमलं मलम् ।  
 ब्रह्मबाधेन तुर्यस्थस्त्यजेद्भ्रान्त्या समुत्थितम् ॥ ७२ ॥  
 विकारा राजसाः सर्वे तामसा योगधर्मजाः ।  
 त्याज्यास्ते सर्वसिद्धीनां पदे भूमिं प्रकल्पिताः ॥ ७३ ॥  
 ब्रह्मानन्दलवेनैव ब्रह्मादीनां पदान्यपि ।  
 भान्ति सौन्दर्यसाराणि तत्स्थस्य स्यात्कुविस्मयः ॥ ७४ ॥  
 एवमात्मपदं बुध्वा त्यक्त्वा भ्रान्तिमयं जगत् ।  
 पदे भूमिं सदा स्थेयमित्यदर्शि त्रयोदशे ॥ ७५ ॥  
 चतुर्दशे पृथग्भूते धारणा भीतिदायतः ।  
 अतः सूत्रे मनोधार्यमभयायेति कथ्यते ॥ ७६ ॥  
 एकीभूतं मनो यस्य धारणाभिश्चिकित्सितम् ।  
 सूत्रात्मना स सर्वत्र सर्वं प्राप्नोति जागतम् ॥ ७७ ॥  
 संकल्पेनास्य विषया देवा अप्सरसस्तथा ।  
 स्वयमेवोपतिष्ठन्ते सर्वभोगैकलक्षणाः ॥ ७८ ॥  
 वाणीं वेदमयीं सर्वां तदर्थीश्चाप्यनेकधा ।  
 वेत्ति विन्दति सार्वान्यगतो ओ ब्रह्मणो हरेः ॥ ७९ ॥  
 ब्रह्मतत्त्वज्ञता सर्वोपास्तीनां फलमिष्यते ।  
 तल्लाभात्सर्वसम्पत्तिलाभ इत्येव निर्णयः ॥ ८० ॥  
 जीवन्मुक्त्यै ब्रह्मतत्त्वं चतुर्दशाभिरीरितम् ।  
 अथ द्वादशभिर्धर्मैर्ब्रवीति क्रममुक्तये ॥ ८१ ॥  
 तत्र पञ्चदशे ब्रह्मज्ञानादीनामहत्तमैः ।  
 कर्मभिर्ब्रह्मलोकादप्यावर्तन्त इतीर्यते ॥ ८२ ॥  
 भेदोपास्त्यपि दक्षादेर्भावं प्राप्य प्रजाः सृजेत् ।  
 न तु मोक्षमवाप्नोति कृतैः कर्मभिरेव च ॥ ८३ ॥

देवः स्यात्साश्विकाद्धर्मान्मध्यस्थो राजसात्कृतात् ।  
 अधस्थस्तामसाद्धर्मादिति त्रैविध्यमुच्यते ॥ ८४ ॥  
 वेदाधिकारिदेहोऽपि विष्णुभक्त्यैव लभ्यते ।  
 किं पुनरस्तत्त्वनिष्ठाप्तिरिति तद्भक्तिमाचरेत् ॥ ८५ ॥  
 भगवद्भक्तिहीना ये कर्मठा अपि निन्दिताः ।  
 किं पुनर्ये दुराचारा इति विष्णुरतिं श्रयेत् ॥ ८६ ॥  
 मायास्वरूपं ज्ञात्वा यो यत्किञ्चित्कुरुते जनः ।  
 नतद्दृष्यति तस्मात्तां वैष्णवीं संश्रयेन्मतिम् ॥ ८७ ॥  
 न प्रमाणेन शक्त्या सा ज्ञातुं माया तमस्विनी ।  
 ज्ञायमाना प्रमाणेन नश्यत्येकेण रात्रिवत् ॥ ८८ ॥  
 कर्मिणामपि सद्भक्त्या ज्ञानलाभो हरेर्भवेत् ।  
 इति भक्ति समाश्रित्य स्थेयं कर्माणि चोदिते ॥ ८९ ॥  
 सन्निवृत्तेः प्रवृत्त्याख्यधर्मस्य फलमीरितम् ।  
 प्रवृत्तिमात्रनिष्ठानां षोडशे स्थितिरुच्यते ॥ ९० ॥  
 प्रवृत्तिमान् पुमान् दक्षो बुद्धेस्तादात्म्यमृच्छति ।  
 तद्वृत्तीः कन्यकाः काममयीर्नित्यं सृजेन्मृषा ॥ ९१ ॥  
 तपः कुर्वञ्जयं कुर्वन्विषयेषु प्रसज्यते ।  
 कश्चिदेव प्रवृत्तिस्थो निष्कामो मोक्षमिच्छति ॥ ९२ ॥  
 योगं प्राप्यापि कामात्मा पतत्येव हि संसृतौ ।  
 कामं कश्चिन्नित्यार्द्धा भगवन्तं भजेज्जनः ॥ ९३ ॥  
 क्षुद्रकामक्रियास्त्यक्त्वा भजेद्विष्णुं विमुक्तिदम् ।  
 नान्यथा संसृतेर्दुःखादुद्धारः कल्पकोटिभिः ॥ ९४ ॥  
 द्युचर्याव्रतचर्यास्थेत्यूचैः सप्तदशे व्रतम् ।  
 प्राणयज्ञहविर्यज्ञसंज्ञं चित्तजयावहम् ॥ ९५ ॥  
 चक्रमध्ये स्थिता नाड्यस्तिस्त्रस्तिस्रोऽत्र देवताः ।  
 इडा च वैष्णवी नाडी पिङ्गला ब्रह्मदेवता ॥ ९६ ॥  
 ऐश्वरी सा सुषुम्णा स्यान्मेरुमध्ये व्यवस्थिता ।  
 नाडीमध्यगता ग्रन्थित्रययुक्ता त्रिवेणिका ॥ ९७ ॥  
 वहत्युत्तरगा गङ्गा यमुना दक्षिणे स्मृता ।  
 सरस्वती पश्चिमायामासां सङ्गः सदान्तरे ॥ ९८ ॥

मेरुपृष्ठाख्यभ्रूवाणद्वयमध्योपलक्षिते ।  
 नित्यसिद्धे परब्रह्मण्याश्रये सर्वकारणे ॥ ९९ ॥  
 जीवात्मोपाधिनानेकवर्णबीजवता युते ।  
 सर्वदुःखातिगे धाम्नि नाडी त्रितयचारिणी ॥ २०० ॥  
 क्रोधादिजयिनः शान्ता निर्ममा निरहंक्रियाः ।  
 निर्विशेषं परब्रह्म प्रतिपत्तुं मुमुक्षवः ॥ २०१ ॥  
 निरुद्धयाभ्यासतश्चित्तवृत्तिं प्राणजयेन हि ।  
 एकाग्रामेव कुर्वन्ति सदा ध्यानपरायणाः ॥ २ ॥  
 आत्मतीर्थे पुमान् दक्षः शास्त्राचार्योपदेशतः ।  
 धीवृत्त्या लब्धयाप्ताकं सङ्गतो यजते हरिम् ॥ ३ ॥  
 य इन्द्र आत्मदर्शी स्यद् गीयते सामभिः स च ।  
 तेन प्रोक्तानि सामानि सर्वात्मत्वार्थकान्यजे ॥ ४ ॥  
 योगयज्ञो वरो द्रव्ययज्ञाज्ज्ञानान्तरं गतः ।  
 ज्ञानेऽन्तरं गता यस्य सेव्यं तत्साधनं नृभिः ॥ ५ ॥  
 विवेकादिगुणानां यो वृद्धिं संपादयत्यलम् ।  
 स यज्ञः सर्वतः श्रेयान्नतुक्षुद्रफलः क्रतुः ॥ ६ ॥  
 तत्रापि वैष्णवी भक्तिरन्तरङ्गतया मतम् ।  
 ज्ञाने तस्माद्धरिः सेव्यो यज्ञदानादिभिः सदा ॥ ७ ॥  
 समाहितेन मनसा हरे पूजापरो मखः ।  
 स संपाद्योऽप्यनायाससाध्यो हिंसोर्जितो महान् ॥ ८ ॥  
 अहं ममेत्यनध्यासाद्यत्कृतं मनसा गिरा ।  
 हरितत्त्वं समालम्ब्य तन्मुक्तावुपयुज्यते ॥ ९ ॥  
 अध्यासोऽहं ममेत्येवं सर्वानर्थकरो मतः ।  
 तत्त्यागेऽनुदिनं यत्न आस्थेयः सन्मुमुक्षुणा ॥ १० ॥  
 तत्त्वज्ञानं विनाध्यासो न निवर्तेत देहिनः ।  
 न तद्भक्तिं विना सा नो चितशुद्धिं विना भवेत् ॥ ११ ॥  
 चितशुद्धिकरं यज्ञदानादिकमकामतः ।  
 कृतं तस्माच्चरेद्धर्मं निष्काममिति निर्णयः ॥ १२ ॥  
 पार्श्वोपलक्षितं सुष्ठु सामीप्यं यस्य सद्गुरोः ।  
 सुपाश्वो गुरुरित्युक्तोऽप्यविद्योच्छेदको मतः ॥ १३ ॥

स साधनानि वैराग्यादीनि संपाद्य सेव्यताम् ।  
 वैराग्यादेरभावेन न तद्गीः सफला भवेत् ॥ १४ ॥  
 अष्टादशे वपुर्भूतमशक्तैः कर्मभूतले ।  
 कर्तव्यं ब्रह्मसदने चित्तशुद्धया इतीर्यते ॥ १५ ॥  
 वाराणस्यां वसन् धीरः कर्म निष्काममाचरन् ।  
 सत्त्वशुद्धविवेकादिसाधनान्याप्नुयात्स्वयम् ॥ १६ ॥  
 ज्ञानमोक्षप्रदे क्षेत्रे श्रद्धया निवसन्सुधीः ।  
 प्रयाणे मोक्षमाप्नोति निष्पापो निष्परिग्रहः ॥ १७ ॥  
 गङ्गास्नानं हरेः शम्भोः पूजनं सत्कथा श्रुतिम् ।  
 काश्यां वसन्ननायासाल्लभते ज्ञानसाधनम् ॥ १८ ॥  
 स्वधर्माचरणं पुंसां सत्त्वशुद्धयैकारणम् ।  
 तस्माद्धर्मं चरेन्नित्यमविमुक्तो विशेषतः ॥ १९ ॥  
 स्वधर्माचरणं हित्वा योऽन्यत्कर्माचरेद् द्विजः ।  
 स दण्ड्य इति सद्धर्मं कुर्यात्स्वविहितं सुधीः ॥ २० ॥  
 एकोनविंशे श्रौतोऽपि यज्ञः कामादिविज्जितः ।  
 तेनेशभक्तिरेवैका तमोहन्त्री निगद्यते ॥ २१ ॥  
 आध्यात्मिकाः स्पर्द्धमानाः शमकामादयो मिथः ।  
 देवासुरा वभूवुस्ते तेषु पूर्वं शमादिभिः ॥ २२ ॥  
 वयं सर्वे ह्यनायासात्तदिन्द्रियकर्मणा ।  
 स्तोत्रपाठादिना दैत्याञ्जेष्याम इति निश्चिते ॥ २३ ॥  
 वागादीनि मनोऽन्तानि समस्तानीन्द्रियाण्यपि ।  
 कृतानि पापविद्धानि बलात्तान्यसुरैरुतः ॥ २४ ॥  
 अतो वगादयः सर्वे शुभाशुभनिदर्शकाः ।  
 अविशेषेण दृश्यन्ते देवा विद्धास्ततस्तु तैः ॥ २५ ॥  
 अतः शास्त्रीयकर्मणि कुर्वाणोऽपि यथाविधि ।  
 ममाहमिति दोषेण स्वार्थाद् अश्यति मानवः ॥ २६ ॥  
 शास्त्रीयावृत्तयो देवाः प्रबला अपि पीडिताः ।  
 अभिमानेन मोहेन स्वाभाविकप्रवृत्तिभिः ॥ २७ ॥  
 त्यक्त्वाभिमानं शास्त्रीया देवाः सर्वे शमादयः ।  
 सूत्रात्मानं समष्टिस्थं प्राणाख्यं समुपाश्रिताः ॥ २८ ॥

ततः कामादयो दैत्या निहता वीतरागिभिः ।  
 त्यक्तेन्द्रियरसालम्बैः प्राणयात्रोपजीविभिः ॥ २९ ॥  
 अतो ब्रह्मसुखप्रेप्सुर्हित्वेन्द्रियगतं रसम् ।  
 प्राणयात्रानुगो ब्रह्मप्रत्यगात्मपरो भवेत् ॥ ३० ॥  
 इत्येवारण्यकं सिद्धमर्थमत्र मुनिः स्वयम् ।  
 उपवृंहयति स्पष्टं रूपकैरान्तरैरपि ॥ ३१ ॥  
 चित्तं निरोध्यमानं सत्तमसा मधुनालयम् ।  
 याति सत्त्वेन हन्तव्यो जयिना विष्णुना स च ॥ ३२ ॥  
 आराध्यो भक्तिवश्योऽसौ सत्त्वमूर्तिर्हरिः स्वयम् ।  
 तद्भक्तिः सर्वतमसो हन्त्री कार्येति निश्चितम् ॥ ३३ ॥  
 तमसा देहनिगडे क्षिप्तमात्मानमुत्तमम् ।  
 उद्धरेत्सत्त्वसामर्थ्यादिति वंशे निरूप्यते ॥ ३४ ॥  
 मोहोऽसावासुरो भावो मधुः पाशैर्दुरुत्तरैः ।  
 बबन्धुः प्रत्यगात्मानं महेन्द्रं वासनामयैः ॥ ३५ ॥  
 भ्रान्तिजो हर्षप्रह्लादस्तद्गिरादेहपर्वते ।  
 निक्षिप्य बलवान्मूढकामाद्यैरसुरैः सह ॥ ३६ ॥  
 रजःप्रधानतमसो मधोर्मोहस्य बन्धनैः ।  
 बद्धो महेन्द्र आत्मासौ गतो दैन्यं भवावटे ॥ ३७ ॥  
 शब्दादिवृत्तयो नाना गन्धर्वा मधुसेवकाः ।  
 तदासक्तः स जीवोऽपि मधुतादात्म्यमृच्छति ॥ ३८ ॥  
 नानाजन्मार्जितैः पुण्यैः सत्त्ववृत्युपलक्षितः ॥  
 जीवः किञ्चित्समुन्मील्य सद्विवेकैकलोचनम् ॥ ३९ ॥  
 सत्त्वमूर्तिं हरिं सेव्यं पश्यत्यात्मगुरुं परम् ।  
 तत्प्रसादाय यतते तत्पूजास्मरणादिभिः ॥ ४० ॥  
 आराधितो हरिर्भक्त्या प्रीतः प्रेम्णा हृदि स्थितः ।  
 ततस्तस्य कृपालेशात्समुद्भूतो विवेकराट् ॥ ४१ ॥  
 विष्णुतेजः समाक्रान्तो बलवान्सत्त्वसंयुतः ।  
 मोहेन मधुना युद्धं कृतवानतिदुःसहम् ॥ ४२ ॥  
 तत्र यावज्जयो न स्याद्विवेकस्य महामुधे ।  
 मोहेन तावत्तस्यापि प्राबल्यं नैव वार्यते ॥ ४३ ॥

यज्यस्यात्मतत्त्वस्य साक्षात्कारादृते नहि ।  
 तत्त्वसाक्षात्कृतौ तस्माद्यतेत सविवेकतः ॥ ४४ ॥  
 स्थूलसूक्ष्मादिदेहेभ्यः पृथगालोच्य सूक्ष्मदृक् ।  
 प्रत्यञ्चं त्वंपदार्थं तन्निष्ठः स्यात्सर्वदा मुनिः ॥ ४५ ॥  
 तत्पदार्थं परब्रह्मानुस्यूतं सर्ववस्तुनि ।  
 विविच्य मायिकाद् दृश्यात्सच्चिदानन्दमद्वयम् ॥ ४६ ॥  
 तैर्नैक्यं तत्त्वमस्यादिवेदमौलिगिरा सुधीः ।  
 सिद्धं निश्चित्य मनसा साधनैः श्रवणादिभिः ॥ ४७ ॥  
 निदिध्यासनदाढ्येन स्वस्वरूपमखण्डितम् ।  
 साक्षात्कुर्वन्महामोहं मधुना तमसा सह ॥ ४८ ॥  
 सविलासं निहत्यात्मखण्डाकारधियोद्धया ।  
 पुरुषोत्तमसंज्ञोऽसौ कृतकृत्यो विराजते ॥ ४९ ॥  
 इति सिद्धान्तमालोच्य विंशे धीरोऽत्र पौष्करे ।  
 याति ब्रह्मपरं धाम स्वात्मसाक्षात्कृतेरपि ॥ ५० ॥  
 सत्त्वेन निहते दोषे गुरुशास्त्रादिकं जगत् ।  
 हार्दं ब्रह्मणि पश्यन्तीत्येकविंशे निगद्यते ॥ ५१ ॥  
 महामोहे समुच्छिन्ने वृत्तयो मनसोऽखिलाः ।  
 ब्रह्मण्येव प्रयान्त्यन्तर्लयं नान्यत्र कुत्रचित् ॥ ५२ ॥  
 अधिकारोऽत्र देवर्षिमनुष्याणां श्रुतीरितः ।  
 विद्यायां ब्रह्मणः सर्वप्रत्यगात्मतया विभोः ॥ ५३ ॥  
 भक्तौ तद्वद्धरेषामधिकारः श्रुतीरितः ।  
 विष्णुरेव मधोर्हन्ता स उपास्यो मुमुक्षुभिः ॥ ५४ ॥  
 सत्त्वोत्कर्षवशादेव ज्ञानवैराग्ययोर्जनिः ।  
 स चाधीनो हरेरेव सत्त्वमूर्तेर्दयानिधेः ॥ ५५ ॥  
 हरिप्रसादादात्मज्ञगुरुलाभो गुरोर्मुखात् ।  
 श्रवणं वेदवाक्यानां ब्रह्मात्मैकत्ववादिनाम् ॥ ५६ ॥  
 महावाक्यैकनिर्णीतं तत्त्वं श्रुत्वा अमोज्जितम् ।  
 मत्वा ध्यात्वाथ निश्चित्य सुषुप्तैकभागभवेत् ॥ ५७ ॥  
 महावाक्योत्थिता बुद्धिवृत्तिश्चैतन्यगोचरा ।  
 ब्रह्मानन्दामृतास्वादतृप्ता तत्रैव तिष्ठति ॥ ५८ ॥

वृत्तावपि प्रलीनायां चिन्मात्रमवशिष्यते ।  
 तदुपोरमते योगी निर्विकल्पपरसामृते ॥ ५९ ॥  
 स्वात्मज्ञानकृतो बन्धः स्वात्मबोधालुयं व्रजेत् ।  
 अतस्तद्बोधसिद्ध्यर्थं भगवन्तं हरिं भजेत् ॥ ६० ॥  
 तत्रापि स्वेच्छयोपात्तं सच्चिदानन्दविग्रहम् ।  
 कृष्णं प्रेम्णा भजेद्विद्वांस्तेन मोक्षोऽस्य हस्तगः ॥ ६१ ॥  
 भूममाया विसूत्रात्मविराडात्मानमुच्यते ।  
 सर्वाकारं निराकारं सुराकारं नराकृतिम् ॥ ६२ ॥  
 कर्मोपास्त्यात्मविज्ञानबोधिशालैकगोचरम् ।  
 एकमेव हरिं ज्ञात्वा भजेत्प्रेम्णा निरन्तरम् ॥ ६३ ॥  
 इत्येकविंशतिद्वयान्तरहस्यं मुनिसम्मतम् ।  
 बुद्ध्वा मत्वा निदिध्यास्य निश्चित्यात्मपदं व्रजेत् ॥ ६४ ॥  
 द्वाविंशे परमैश्वर्यं योगलभ्यमिति ध्रुवम् ।  
 अद्धाविवृद्धये पुसां प्राह योगं महत्कृतम् ॥ ६५ ॥  
 विष्णुर्महेश्वरो वायुर्वह्निर्भानुश्च स्रक्षराट् ।  
 चक्रुस्ते परमं योगं लोकश्रद्धाविवृद्धये ॥ ६६ ॥  
 तत्रापि भगवान्विष्णुर्महामाया महत्तमः ।  
 स्वयं लोकैकशिक्षार्थं तपोयोगमचीकरत् ॥ ६७ ॥  
 वासुकिः शेषनागश्च गरुडो हिमवान् गिरिः ।  
 ब्रह्मा सरस्वती चैव तपोयोगमचीकरन् ॥ ६८ ॥  
 तेनैव ते गताः सर्वोत्कृष्टमैश्वर्यमद्भुतम् ।  
 तस्माद्योगः सदा सद्भिः कर्तव्यो धर्मतत्परः ॥ ६९ ॥  
 योगेन रमते योगी ब्रह्मानन्दामृतार्णवे ।  
 सर्वोपायेन ब्रह्मात्मयोगः सेव्यो मुमुक्षुभिः ॥ ७० ॥  
 योगविघ्नविधाताय कर्माण्येवाचरेदिति ।  
 त्रयोविंशे पुराकल्पमुखेनैतत्प्रसाध्यते ॥ ७१ ॥  
 कृष्णार्पणधिया कर्म कर्तव्यं विहितं सदा ।  
 कृष्णैकप्रवर्णं चित्तं येन स्यात्तत्समाचरेत् ॥ ७२ ॥  
 कृष्णचित्तो धियः शुद्धिं वैराग्यं ज्ञानमुत्तमम् ।  
 अनायासेन लभते तस्मात्कृष्णमना भवेत् ॥ ७३ ॥

प्रापुर्योगफलं मोक्षं सात्त्विका न तु तामसाः ।  
 तुल्यश्रमा अपीत्येतच्चतुर्विंशेऽभिधीयते ॥ ७४ ॥  
 विवेकमन्दरेणाब्धितुल्ये देहत्रये बुधः ।  
 ज्ञानामृतं विनिर्मथ्य संघातं विनिक्षिप्य च ॥ ७५ ॥  
 तदास्वाद्याचलं स्थानं समारोहेत्सुखास्पदम् ।  
 सहायो भगवान्विष्णुराराध्यो भक्तवत्सलः ॥ ७६ ॥  
 कर्माणि कर्मठं जन्तुं साधनानीतराण्यपि ।  
 अक्षमानि पदं नेतुं भगवद्भक्तिमन्तरा ॥ ७७ ॥  
 शमकामादयः सर्वे देवासुरगणा अपि ।  
 ज्ञानामृतं समुद्धर्तुं न क्षमा हरिमन्तरा ॥ ७८ ॥  
 शुद्धं सत्त्वमयं धर्मं सहायं न्यस्य वासुकिम् ।  
 मथितं सन्मनोवारि ततो ज्ञानामृतं भवेत् ॥ ७९ ॥  
 विष्णुभक्तिप्रसादात्तल्लब्धं देवैः शमादिभिः ।  
 न ततो विमुखैर्लब्धं कामाद्यैरसुरैर्हि तत् ॥ ८० ॥  
 देहाभिमानतो राहोः शिरश्छन्नं पृथक्कृतम् ।  
 विष्णुना ज्ञानचक्रेणाहन्त्वञ्चिन्मात्रवेदिना ॥ ८१ ॥  
 अहं ब्रह्मेति धीवृत्त्या राहुणा परमामृतम् ।  
 पीतं तद् दृश्यतो भागात्पृथक्कृत्यैव चिन्मयम् ॥ ८२ ॥  
 ज्ञानाभिमानं सन्त्यागः शिरश्छेदो विवक्षितः ।  
 तत्त्याजनेन सामर्थ्यमृते विष्णुं स्वयं प्रभुम् ॥ ८३ ॥  
 मनश्चक्रनियन्तृत्वाच्छुद्धसत्त्वमयत्त्वतः ।  
 अन्त्यधीवृत्तिरूढत्वात्क्षमस्तत्त्याजने हरिः ॥ ८४ ॥  
 लक्ष्मीवान्माद्यतीत्यस्य वित्तं हरति केशवः ।  
 कृपयैवेति वक्तुं तद्विभ्रंशोऽपि च वर्ण्यते ॥ ८५ ॥  
 पञ्चविंशे हरेर्भक्तो जयतीत्येव दर्शयन् ।  
 बलेराह प्रसिद्धस्य हिरण्यकशिपोः क्रतुम् ॥ ८६ ॥  
 निष्कामस्य बले राज्ञो यज्ञे वामनरूपधृक् ।  
 हरिर्याच्चाछालेनास्मात् त्रैलोक्यं हतवान्स्वयम् ॥ ८७ ॥  
 निष्कामभक्तवशगो हरिस्तत्रैव तिष्ठति ।  
 सकामाय तु यत्किञ्चिदत्वाप्यन्तर्द्धिमृच्छति ॥ ८८ ॥



जात्यासुरोऽपि भगवद्भक्तिं कुर्वन्महत्तमाम् ।  
पदवीं याति यस्याग्रे लक्ष्मीशोऽपि हि याचकः ॥ ८९ ॥  
षड्विंशे द्रोहिणं दक्षं शंभुर्दण्डेन सत्पथे ।  
न्यवेशयत्कियांस्तत्र बलौ भक्तेऽप्यनुग्रहः ॥ ९० ॥  
ईश्वरद्रोहिणा धर्मः कृतो मध्ये विनश्यति ।  
तत्प्रसादात्फलत्येवं प्राह दक्षविनिग्रहे ॥ ९१ ॥  
दक्षोऽप्यज्ञो न जानाति धर्ममूलं महेश्वरम् ।  
कुतो न नश्येत् तत्कर्म मध्ये देवस्य हेलनात् ॥ ९२ ॥  
साहंकारेण यत्कर्म कृतं तन्नैव शोभते ।  
यथा दक्षकृतो यज्ञो मृषा रुद्रगणैः कृतः ॥ ९३ ॥  
ब्रह्मविद्वेज्यतां याति कर्मठानां फलैषिणाम् ।  
ततस्तदपराधेन कर्मठो न सुखं व्रजेत् ॥ ९४ ॥  
यद्यप्यपेक्षते धर्मं ज्ञानं स्वोत्पत्तयेऽखिलम् ।  
उत्पन्नं तत्समूलं तमुच्छिनत्ति स्वभावतः ॥ ९५ ॥  
धर्माधिष्ठातृदेवस्य ज्ञानाधिष्ठातृदेवतः ।  
भेदं कुर्वन्विनश्येत्तु यजमानोऽपि दक्षवत् ॥ ९६ ॥  
वेदतत्त्वमनालोच्य महानपि महापदम् ।  
प्राप्नोति दक्षवत्तस्माद्वेदतत्त्वं विचारयेत् ॥ ९७ ॥  
न कुर्याद्देवतावज्ञां महानपि महत्तरे ।  
कर्मण्यपि प्रवृत्तेऽसौ नो चेद्भ्रश्यति दक्षवत् ॥ ९८ ॥  
सर्वदेवमयं शंभुं विष्णुं वावञ्चयेक्षते ।  
यः स मूढोऽतिदक्षोऽपि विनश्यत्येव दक्षवत् ॥ ९९ ॥  
कत्वाऽप्यवज्ञां देवस्य तमेव शरणं व्रजेत् ।  
तत्प्रसादात्फलावाप्तिरनन्तेति विनिश्चितम् ॥ ३०० ॥  
यः शिवः स च वै विष्णुर्यो विष्णुः शिव एव सः ।  
इत्यभेदपरं शास्त्रं तत्तथैव विचारयेत् ॥ ३०१ ॥  
ब्रह्माद्वैतपरे शास्त्रे न भेदोऽस्ति मनागपि ।  
तात्पर्यविषयस्तस्माद्भेदं सर्वात्मना त्यजेत् ॥ २ ॥

इत्येवं पौष्करे प्रादुर्भावे तात्पर्यनिर्णयः ।

यथामति मयाकरि श्रीकृष्णाङ्घ्रिप्रसादतः ॥ ३ ॥

इति श्रीमन्मुकुन्दपदारविन्दमकरन्दरसाभिलाषिश्रीसदानन्दविदुषा कृते

भारततात्पर्यप्रकाशे हरिवंशे पुष्करप्रदुर्भावतात्पर्यप्रकाशः

समाप्तिमगमत् ॥

अथ त्र्यक्षकृतत्रिपुरबधतात्पर्यप्रकाशः ।

ॐ तत्सत् ।

वन्दे कृष्णपदाम्भोजमकरन्दरजोवहान् ।

भक्ताननुग्रहाद्यैषां भातिभारतभारती ॥ १ ॥

भारते हरिवंशान्ते प्रोक्तस्यक्षाद् बधोऽद्भुतः ।

अनादिसिद्धिदैत्यानां तत्तात्पर्यमिहोच्यते ॥ २ ॥

त्र्यक्षो ब्रह्मात्मतत्त्वज्ञो यस्य ब्रह्मैक्यदर्शने ।

साधनान्यक्षवत् त्रीणि श्रवणादीनि सद्गिराम् ॥ ३ ॥

अर्चनध्यानज्ञानानि त्रीणि वा ब्रह्मणा हरेः ।

शास्त्रोक्तान्यघविक्षेपाज्ञानध्वान्तापहान्यपि ॥ ४ ॥

तस्मात् त्र्यक्षात् त्रयाणां हि देहानां पुरसंज्ञिनाम् ।

बधः समूलविध्वंसः श्रोतव्यः स्यान्मुमुक्षुणा ॥ ५ ॥

शङ्करेण त्रिभिः शूलैः परानन्दप्रपित्सुना ।

श्रवणमननध्यानसंज्ञकैः साधनैः कृतम् ॥ ६ ॥

कामादीनां सुरारीणां संशयादिभ्रमात्मनाम् ।

मुमुक्षवो बधं श्रुत्वा यतन्ते मोक्षसिद्धये ॥ ७ ॥

विश्वतैजसप्राज्ञाख्यैरभिमानिभिरान्तरैः ।

जाग्रत्स्वप्नसुषुप्त्याख्यं पुरं भोग्यं महासुरैः ॥ ८ ॥

ब्रह्मण्यारोपितैर्मायाकार्यैर्द्वैष्टिभिस्त्रयः ।

महाभिमानिनो दैत्या विश्वाद्या विचरन्त्यमी ॥ ९ ॥

तेषामनुचराः कामक्रोधाद्या दानवेश्वराः ।

शमादीनां सुराणां ते वैरिणोऽत्यन्तदुःसहा ॥ १० ॥

काञ्चनाभेन देहेन भोगमोक्षोपयोगिना ।

प्राकारेण पुरं सूक्ष्मं संवृतं भ्रान्तिशालिना ॥ ११ ॥

इन्द्रियाश्वाः पुरं देहं वहन्ति मतिवृत्तिभिः ।  
 तृष्णायाः पोषकैर्नित्यं विक्रमैर्वासनाभिधैः ॥ १२ ॥  
 सूर्यनाभासुरश्चक्षुः सूर्यभासावभासनात् ।  
 चन्द्रेणानुगृहीतत्वाच्चन्द्रनाभासुरो मनः ॥ १३ ॥  
 यद्यत्पश्यति चक्षुर्मर्या शोभनं वस्तु लौकिकम् ।  
 इदं मे स्यादिदं मे स्यादित्येवं मनसेच्छति ॥ १४ ॥  
 अतश्चक्षुर्मनोदैत्यौ पुराध्यक्षत्वमागतौ ।  
 कामलोभादयः सर्वे तदासक्तिपरायणाः ॥ १५ ॥  
 अर्चिरादिसृती कर्मोपासने तेऽसुरा बलात् ।  
 भोगैकप्रवणत्वेन बभञ्जुर्मोहिताः शठाः ॥ १६ ॥  
 शमाद्याः पीडिता देवा ईश्वरं शरणं गताः ।  
 स शास्त्राचार्यरूपेण सान्त्वयित्वा वचोऽब्रवीत् ॥ १७ ॥  
 ऋते ज्ञानं शिवं दैत्या मनश्चक्षुःपुरःसराः ।  
 कामाद्या न विनश्यन्ति समूलाश्च सवासनाः ॥ १८ ॥  
 बोधशम्भुप्रसादार्थमुद्यताग्ने शमादयः ।  
 सुरास्तपोजपाद्यैस्तेस्त्रिभिर्धर्मैर्यथाश्रमम् ॥ १९ ॥  
 तपोयोगबलेनैव वैराग्यैश्वर्यतोऽसुराः ।  
 तृष्णाद्या दुर्बलाः सन्तो वासनात्मकतां गताः ॥ २० ॥  
 ततो हरालयं हार्दाकाशं ब्रह्मोपलब्धये ।  
 शमादयः सुरा जग्मुर्ब्रह्मोपासितुमक्षरम् ॥ २१ ॥  
 ब्रह्मास्तीति परोक्षैकनिश्चयेन हरं परम् ।  
 अदृष्ट्वा प्रार्थयन्ते ते भगवन्तं स्वलब्धये ॥ २२ ॥  
 साक्षात्कारं विना ज्ञानं प्राप्तमप्राप्तवद्भवेत् ।  
 यमेवैष विवृणुते तेन लभ्य इति श्रुतैः ॥ २३ ॥  
 सगुणं प्रार्थयन्तेऽतो देवं देवाः शमादयः ।  
 स प्रार्थितः पुरोच्छेदं कर्तुं सज्जो बभूव ह ॥ २४ ॥  
 प्रामाद्यैरमरैः सार्द्धं विद्वांस्यक्षो हरीक्षितः ।  
 विरक्तस्त्रिपुरं देहत्रयं भङ्क्तुं समुद्यतः ॥ २५ ॥  
 शरं कृत्वात्मनो रूपं प्रगृह्य प्रणवं धनुः ।  
 संयोज्य प्रणवे चेतो लक्ष्ये ब्रह्माणि संस्थितः ॥ २६ ॥

ब्रह्मध्यानबलेनैव स्थूलाध्यासनिवृत्तिः ।  
 कामाद्या भिन्नदेहास्ते दैत्या नष्टा इवापतन् ॥ २७ ॥  
 विश्वाभिमानिनः स्थूलं पुरं प्राकारवत्स्थितम् ।  
 चक्षुर्मनोभ्यामवितं विद्धं ध्यानशरेण तत् ॥ २८ ॥  
 तत्र कामादयो दैत्या ये प्रचण्डा रणे स्थिताः ।  
 तेऽपि विद्धं यथालाभसन्तोषाद्यैः सुरैरपि ॥ २९ ॥  
 कदाचिल्लयविक्षेपदैत्यबाध उपस्थिते ।  
 शमादयोऽपि विलयं यान्ति ज्ञानं विना सुराः ॥ ३० ॥  
 ततः कामादयो दैत्या भोगैः सूक्ष्मैः शरैः सुरान् ।  
 विद्वद्वाजयञ्छमार्दास्ते दीना आसन्पुनर्भ्रमात् ॥ ३१ ॥  
 संत्यक्तस्थूलदेहाभिमानानामपि योगिनाम् ।  
 सूक्ष्माध्यासपरित्यागं विना नास्ति सुखं स्थिरम् ॥ ३२ ॥  
 योगी शम्भू रथं सूक्ष्मं देहमास्थाय शोधितम् ।  
 कामादीनसुरान्दृष्ट्या दग्धवान् भ्रन्तिशालिनः ॥ ३३ ॥  
 वृषेण योगधर्मेण ध्वजाग्रणेव सर्पता ।  
 सरथः स्तूयमानोऽन्यैर्देवैरारूढभूमिकैः ॥ ३४ ॥  
 सूक्ष्मदेहे स्थितं त्र्यक्षं शमाद्यैरमरैः सह ।  
 दृष्ट्वा कामादयो दैत्याः पुनर्योद्धुं समागतः ॥ ३५ ॥  
 सूक्ष्मैः कामादिभिर्देवाः शमाद्याः पीडिता बलात् ।  
 अज्ञानमृत्योर्विषये निबद्धास्त्र्यक्षसंयुताः ॥ ३६ ॥  
 शोधिते सूक्ष्मदेहेऽपि यावदज्ञानभाव्ययम् ।  
 पराभवो मोहसैन्यैर्योगिनोऽप्यवबोधनात् ॥ ३७ ॥  
 एवं सूक्ष्मे स्थितस्यापि योगिनो विभ्रमोदयः ।  
 उक्तोऽथाह लयं विघ्नं त्र्यक्षस्यापि भयावहम् ॥ ३८ ॥  
 विद्वान् हरोऽपि सूक्ष्मस्थो लयाभिभवमास्थितः ।  
 तद्रथः सूक्ष्मदेहोऽपि निमग्नो लयगोचरे ॥ ३९ ॥  
 पूर्वं भक्त्या प्रसादाभिमुखो विष्णुरथोत्तमम् ।  
 वृषेण धर्मरूपेण सत्त्वमूर्त्योज्जहार ह ॥ ४० ॥  
 सगुणस्य हरेर्भक्त्या त्र्यक्षो विद्वान्समुद्धृतः ।  
 शमाद्यैर्नाशिता दैत्याः कामाद्या हरिसंश्रितैः ॥ ४१ ॥

अहो विष्णोरयं भक्तेर्महिमा कश्चिदुत्तमः ।  
 यन्मुमुक्षोस्तथाज्ञस्य तदधीना समुद्भूतिः ॥ ४२ ॥  
 सूक्ष्माभिमानं त्यक्त्वाऽसौ त्वस्पदार्थविवेचनात् ।  
 शुद्धं विद्वान्प्रपित्सुः संल्लयविक्षेपशत्रुहा ॥ ४३ ॥  
 ततस्तत्त्वमसीत्येवं वेदवाक्यैक्यबोधनात् ।  
 अखण्डार्थपरो भूत्वा त्र्यक्षः सबलमास्थितः ॥ ४४ ॥  
 भ्रान्तिशून्येन मनसा तात्पर्यं श्रुतिगोचरम् ।  
 विचार्य्याखण्डब्रह्मात्मप्रत्यञ्चं वेत्ति तत्त्वतः ॥ ४५ ॥  
 अकारादित्रिमात्रेण प्रणवेन शरेण सः ।  
 अर्द्धमात्रा तुरीया तु संधाननिशितेन च ॥ ४६ ॥  
 महावाक्योत्थधीवृत्तिवह्निज्वालोऽज्ज्वलात्मना ।  
 वृत्यारूढचिदानन्दमहाविष्णुमुखेन च ॥ ४७ ॥  
 विश्वतैजसप्रज्ञाभिमानासुरविलापनात् ।  
 जाग्रदादिसुदुर्भेदपुरत्रयं निमेषतः ॥ ४८ ॥  
 दग्धैव भस्मसाच्चक्रे दैत्यैः कामादिभिः सह ।  
 त्र्यक्षाश्चिन्मात्ररूपेण जयतीति विनिर्णयः ॥ ४९ ॥  
 आदौ स्वधर्ममाराध्य विष्णुं कुर्याच्छ्रुतीरितम् ।  
 श्रवणं कीर्तनं विष्णोः स्मरणं पादसेवनम् ॥ ५० ॥  
 अर्चनं वन्दनं दास्यं सख्यमान्मनिवेदनम् ।  
 भक्त्यावेशान्मनःशुद्धिमचिरेणैति तत्परः ॥ ५१ ॥  
 ततो विवेकवैराग्यशमाद्यैश्च मुमुक्षुताम् ।  
 प्राप्य सद्गुरुमद्वैतनिष्ठं वेदान्तपारगम् ॥ ५२ ॥  
 आसाद्य शरणं तस्य मनसा कर्मणा गिरा ।  
 सेवनं प्रणिपाताद्यैरुपायैर्विहितं चरेत् ॥ ५३ ॥  
 तन्मुखाद्वेदसिद्धान्तरहस्यं विधिवन्मुनिः ।  
 श्रुत्वा मत्वा निदिध्यास्य वेत्ति ब्रह्मात्मकं पदम् ॥ ५४ ॥  
 स चाज्ञानमहामोहदैत्यनिर्माणनिर्मितम् ।  
 त्रिपुरं कामनगरं दहत्यज्ञानसंयुतम् ॥ ५५ ॥  
 पूर्वपूर्वाभिमानस्य त्यागाद्विद्वान्महागुणः ।  
 अज्ञानं ब्रह्मबोधास्त्रतेजसा दहति ध्रुवम् ॥ ५६ ॥

वाक्यार्थैक्यानुसन्धानजन्या वृत्तिरनुत्तमा ।  
 ब्रह्मविद्या तदेवास्त्रं ब्रह्मदण्डमयं महत् ॥ ५७ ॥  
 मूलज्ञाने तृतीयेऽस्मिन्नगरे ऽसौ प्रमुञ्चति ।  
 त्र्यक्षो ज्ञानी महाविष्णुकटाक्षेण निरीक्षितः ॥ ५९ ॥  
 मूलज्ञानं स दहति सविलासं सवासनम् ।  
 तेनैव परमास्त्रेण त्रिपुरासुररूपकम् ॥ ५९ ॥  
 ततोऽवशिष्यते तुर्यरूपं ब्रह्म चिदक्षयम् ।  
 स्वराज्ये स्वमहिम्न्याख्ये द्वैतशून्ये परे पदे ॥  
 विद्वांस्यक्षः स्वयं साक्षात्कृतकृत्यो विसृजते ॥ ६० ॥  
 विष्णोरनुग्रहादेव धर्मवैराग्ययोरपि ।  
 लाभ आचार्य्यवर्थस्य श्रवणादेश्च सद्भियः ॥ ६१ ॥  
 अतः सर्वात्मना सेव्यो विष्णुरेव निरन्तरम् ।  
 अर्चनध्यानबोधाद्यैरुपायैरखिलैरपि ॥ ६२ ॥  
 वेदेतिहासनिर्णीततत्त्वं श्रीविष्णुमद्रथम् ।  
 सगुणं निर्गुणं वापि भजेत हरिमोश्वरम् ॥ ६३ ॥  
 सर्वः सर्वात्मना प्रेम्णा भजेत हरिमव्ययम् ।  
 मुमुक्षुर्ज्ञानलाभाय ज्ञानी मोक्षाय सर्वदा ॥ ६४ ॥  
 भारते सर्ववेदार्थः संगृहीतो महात्मना ।  
 रूपकैरपि तस्योपबृंहणं तत्र तत्र च ॥ ६५ ॥  
 मया व्यासप्रसादेन यथामति विवेचनात् ।  
 समासात्तस्य तात्पर्यं दर्शितं हरितुष्टये ॥ ६६ ॥

इति श्रीमन्मुकुन्दपदारविन्दमकरन्दरसाभिलाषिर्श्रीसदानन्दविदुषा  
 विरचिते भारततात्पर्यप्रकाशे हरिवंशान्ते त्र्यक्षकृत  
 त्रिपुरबधतात्पर्यसंक्षेपदर्शनं समाप्तिमगमत् ।

ॐ तत्सत् विष्णवे नमः । श्रीकृष्णार्पणमस्तु ॥  
 जयन्तु श्रीमन्मुकुन्दपदारविन्दमकरन्दरजःश्रजः श्रीरस्तु ।

सर्वत्र दैत्याः समतामुपेत्य समत्वमाराधनमच्युतस्य ॥  
अस्मिन् प्रसन्ने किमिहोऽस्त्यलभ्यं धर्मार्थकामैरलमल्पकास्ते ।  
समाश्रिता ब्रह्मतरोरनन्तान्निःसंशयं प्राप्स्यथ वै महत् फलम् ॥

पराशर उवाच ।

तस्यैतद्दानवाश्चेष्टा दृष्ट्वा दैत्यपतेर्भवान् ।  
आचक्षुश्च स चीवाच्च सूदानाह्वय सत्वरम् ॥  
हिरण्यकशिपुस्तवाच ।

हे सूदा मम पुत्रीऽसावन्धेषामपि दुर्मतिः ।  
कुमार्गदेशको दुष्टो ह्यन्यताज्जिलम्बितन् ॥  
हालाहलं विषं तस्य सर्वभक्ष्येषु दीयताम् ।  
अविज्ञातमसौ पापी वध्यतां मा विचार्यताम् ॥

पराशर उवाच ।

ते तथैव ततश्चक्रुः प्रज्ञादाय महात्मने ।  
विषदानं यथाज्ञप्तं पित्रा तस्य महात्मनः ॥  
हालाहलं विषं घोरमनन्तोच्चारणेन सः ।  
अभिमन्त्र्य सहज्जेन मैत्रेय बुभुजे तदा ॥  
अविकारं सकृद्भुक्ता प्रज्ञादः स्वस्थमानसः ।  
अनन्तख्यातिं निर्वीर्यं जरयामास दुर्विषम् ॥  
ततः सूदा भयवस्ता जीर्णं दृष्ट्वा महाविषम् ।  
दैत्येश्वरमुपागम्य प्रणिपत्येदमब्रुवन् ॥

सूदा ऊचुः ।

दैत्यराज विषं दत्तमस्माभिरतिभीषणम् ।  
जीर्णं तच्च सहज्जेन प्रज्ञादेन सुतेन ते ॥

हिरण्यकशिपुर्वाच ।

त्वर्यतां त्वर्यतां सद्यो हे हे दैत्यपुरोहिताः ।  
कृत्यां तस्य विनाशाय उत्पादयत मा चिरम् ॥

पराशर उवाच ।

शकाशमागम्य ततः प्रह्लादस्य पुरोहिताः ।  
सामपूर्वमथ प्रोचुः प्रह्लादं विनयान्वितम् ॥

पुरोहिता जनुः ।

जातस्त्रैलोक्यविख्याते आयुष्मान् ब्रह्मणः कुले ।  
दैत्यराजस्य तनयो हिरण्यकशिपोर्भवान् ॥  
किं देवैः किमनन्तेन किमन्येन तवाश्रयः ।  
पिता ते सर्वलोकानां त्वं तथैव भविष्यसि ॥  
तस्मात् परित्यजेतां त्वं विपक्षभवसंहिताम् ।  
बाढं पिता समस्तानां गुरुणां परमो गुरुः ॥

प्रह्लाद उवाच ।

एवमेतत् महामागाः श्लाघ्यते तन्महाकुलम् ।  
मरीचैः सकलेऽप्यस्मिन् त्रैलोक्ये कीऽन्यथाऽवदेत् ॥  
पिता च मम सर्वस्मिन् जगद्युक्तष्टचेष्टितः ।  
एतदप्यवगच्छामि सत्यमेवात्र नानृतम् ॥  
गुरुणामपि सर्वेषां पिता च परमो गुरुः ।  
यदुक्तं भ्रान्तिरत्रापि स्वल्पापि हि न विद्यते ॥  
पिता गुरुर्न संदेहः पूजनीयः प्रयत्नतः ।  
तत्रापि तायराध्यामीत्येवं मनसि मे स्थितम् ॥  
यत्त्वेतत् किमनन्तेनेत्युक्तं युष्माभिरीदृशम् ।  
कीं ब्रवीति यथा युक्तं किन्तु नैतद्वचोऽर्धवत् ॥



प्रह्लादचरितनिरूपणम् ।

४२

पराशर उवाच ।

इत्युक्त्वा सोऽभवन्मौनी तेषां गौरवयन्त्रितः ।  
प्रहस्य च पुनः प्राह किमनन्तेन साध्विति ॥

प्रह्लाद उवाच ।

साधु भोः किमनन्तेन साधु भो गुरवो मम ।  
श्रूयतां तदनन्तेन यदि खेदं न गच्छत ॥  
धर्मार्थकाममोक्षाख्यः पुरुषार्थ उदाहृतः ।  
चतुष्टयमिदं यस्मात् तस्मात् किं किमिदं वृथा ॥  
मरीचिमिश्रैर्दक्षिणतथैवान्यैरनन्ततः ।  
धर्मः प्राप्तस्तथैवान्यैरर्थः कामस्तथा परैः ॥  
तत् तत्त्ववेदिनी भूत्वा ज्ञानध्यानसमाधिभिः ।  
अवापुर्मुक्तिमपरे पुरुषा ध्वस्तबन्धनाः ॥  
संपदैश्चर्यमाहात्म्यं ज्ञानसन्ततिकर्मणःभू ।  
विमुक्तैश्चैकतालभ्यममलाराधनं हरेः ॥  
यतो धर्मार्थकामाख्यं मुक्तिश्चापि फलं द्विजाः ।  
तेनापि किं किमित्येवमनन्तेन किमुच्यते ॥

पुरोहिता ऊचुः ।

दह्यमानस्त्वमस्माभिरग्निना बाल रक्षितः ।  
भूयो न वक्षसीत्येवं नैवं ज्ञातोऽसि बुद्धिमान् ॥  
यद्यस्मद्वचनान्मोहग्राहं न त्यज्यते भवान् ।  
ततः कृत्यां विनाशाय तव स्रज्याम दुर्मते ॥

प्रह्लाद उवाच ।

कः केन हन्यते जन्तुर्जन्तुः कः केन रण्यते ।  
हृन्ति रक्षति चैवात्मा ह्यसत् साधु समाचरन् ॥

इत्युक्तस्तेन ते क्रुद्धा दैत्यराजपुरोहिताः ।  
 कृत्यामुत्पादयामासुर्ज्वालामालोज्ज्वलाकृतिम् ॥  
 अग्निभौमा समागम्य पादन्यासस्ततश्चित्तिः ।  
 शूलैर्न सा च संक्रुद्धा तं जघान तु वक्षसि ॥  
 तत् तस्य हृदयं प्राप्य शूलं बालस्य दीप्तिमत् ।  
 जगाम खण्डितं भूमौ तत्रापि शतधा गतम् ॥  
 यत्रानपायी भगवान् हृद्यास्ते हरिरीश्वरः ।  
 भङ्गो भवति यजस्य तत्र शूलस्य का कथा ॥  
 अपापे तत्र पापैश्च पातिता दैत्याजकैः ।  
 तानेव सा जघानाशु कृत्या नाशं जगाम सा ॥  
 कृत्या दह्यमानांस्तान् विलोक्य स महामतिः ।  
 रक्ष कृष्णेत्यनन्तेति वदन्नभ्युपपद्यत ॥  
 ब्राह्मि विप्रानिमानस्माद्दुःसहात्मन्तपावकात् ।  
 यथा सर्वेषु भूतेषु सर्वव्यापी जगद्गुरुः ॥  
 विष्णुरेव तथा सर्वे जीवन्तेति पुरोहिताः ।  
 यथागतं विष्णुं मन्यमानो न पातकम् ॥  
 चिन्तयाम्यरिपक्षेऽपि जीवन्तेति पुरोहिताः ।  
 ये हन्तुमागता दत्तं यैर्विषं यैर्हिताशनः ॥  
 यैर्दिग्गजैरहं क्षुण्णो दष्टः सर्पैश्चरैरहम् ।  
 तैरहं मित्रपक्षे च समः पापोऽस्मि न कश्चित् ॥  
 यथा तेनाद्य सत्येन जीवन्त्वसुरयाजकाः ।

पराशर उवाच ।

प्रत्युक्तेन ते सर्वे संस्पृष्टाश्च निरामयाः ।  
 असुप्तस्थुर्हिजा भूयदसं क्षीणः प्रश्रयानतम् ॥

ओं नमः परमात्मने ।

अथ मोक्षधर्मसारोद्धारः

सटीकः

श्रीसदानन्दव्यासविरचितः ।

धर्मे मतिर्भवतु वः सततोत्थितानां

स ह्येक एव परलोकगतस्य बन्धुः ।

अर्थाः स्त्रियश्च निपुणैरपि सेव्यमाना

नैवाप्तभावमुपयान्ति नच स्थिरत्वम् ॥ १ ॥

युधिष्ठिर उवाच ।

धर्माः पितामहेनोक्ता राजधर्माश्रिताः शुभाः ।

धर्ममाश्रमिणां श्रेष्ठं वक्तुमर्हसि पार्थिव ॥ १ ॥

श्रीगणेशाय नमः ।

ॐ नत्वा गोविन्दपादाब्जयुगं तद्भक्तिलब्धये ।

मोक्षधर्मसुधाभोधिसारोद्धारं करोम्यहम् ॥ १ ॥

वासुदेवाश्रयो योगी सुधीर्भागवतप्रियः ।

तत्प्रमत्तप्रेरितो मोक्षसारोद्धारकृते यते ॥ २ ॥

निष्कामधर्मतो भक्तिर्वैराग्यं ज्ञानमेव च ।

सिद्ध्येत्तस्माद्धरौ भक्तिर्दुर्धर्म इहोच्यते ॥ ३ ॥

येनैवाराध्यते विष्णुर्भगवान् देवकीसुतः ।

स धर्मोऽत्र प्रशस्यः स्यात्तस्माद् भगवान्मुनिः ॥ ४ ॥

आशिषं चोपदेशं च भगवान् वादरायणः ।

भारतादौ जगादैवं हितार्थैव नृजन्मनाम् ॥ ५ ॥

अर्थः कामश्च तुच्छत्वान्नैव सेव्यौ विपश्चिता ।

सेव्यो धर्मः पुमर्थत्वाद्भक्तिज्ञानादिकारणम् ॥ ६ ॥

पुमर्थाभास एवायमर्थः कामश्च सर्वथा ।

धर्मो मुख्यः पुमर्थः स्याद्वेदमानैकगोचरः ॥ ७ ॥

वेदप्रमाणको धर्मो गोविन्दाराधनात्मकः ।

निष्कामो वा सकामो वा धर्म एव नृणां गतिः ॥ ८ ॥

तत्र निष्काम एवास्ति धर्मो मुख्यः पुमर्थकः ।

न सकामो यतः कामो निन्द्योऽनित्यतयेरितः ॥ ९ ॥

तत्र नानाविधान् दुरनुष्ठेयान् क्षुद्रफलान् राजधर्मान् आपद्धर्माश्च श्रुत्वा  
अत्यन्तमुद्विग्नः सर्वापन्निवारणं चात्यन्तिकश्रेयोहेतुं धर्मं जिज्ञासमानो यु-  
धिष्ठिर उवाच धर्मा इति । पितामहं नेति श्रैष्ठ्यं वात्सल्यं च सूचितं राजधर्मा  
श्रिताः राजधर्माङ्गत्वेनोपस्थिताः धर्मा आपद्धर्मा उक्ताः श्रेष्ठः प्रशस्यतमो  
मोक्षधर्मस्तस्मै । आश्रमिणामित्युक्तेर्गृहस्थादीनां सर्वेषामप्यत्राधिकारो दर्शि-  
तः । तथोक्तं याज्ञवल्क्येन “स ह्याश्रमैर्विजिज्ञास्यः समस्तैरेवमेव त्वि”ति ॥ १ ॥

भीष्म उवाच ।

सर्वत्र विहितो धर्मः सत्ये प्रेत्य तपःफलम् ।

बहुद्वारस्य धर्मस्य नेहास्ति विफला क्रिया ॥ २ ॥

कर्मज्ञानफलं विभजते । ज्ञाने श्रेष्ठ्यं वक्तुं सर्वत्रेति । सर्वत्राश्रमेषु धर्मो  
विहितो वेदेन अग्निहोत्रं जुहुयात्स्वर्गकाम इत्यादिना अदृष्टफलः स इत्यर्थः  
सत्ये प्रेत्य तपःफलं सति सद्रस्तुनि विषये तपः आलोचनं श्रवणमनननि-  
दिध्यासनात्मकं तस्य फलं तत्त्वसाक्षात्कारः स प्रेत्य मरणात्प्रागेव भवति  
ज्ञानं दृष्टफलमित्यर्थः । ननु तर्हि तप एव क्रियतां किं धर्मेणेत्याशङ्क्याह  
बह्विति । अयमर्थः यज्ञेन विविदिषन्तीति श्रुतेः अश्वेन जिगमिषतीतिवत्क-  
रणस्य धात्वर्थेनान्वयात् विद्यार्थत्वं कर्मणां यद्वा सत्प्रत्ययस्य प्राधान्यात्  
ज्ञानेच्छैव कर्मसाध्या यथोक्तम् ।

प्रत्यग्विविदिषां बुद्धेः कर्माण्युत्पाद्य शुद्धितः ।

कृतार्थान्यस्तमायान्ति प्रावृडन्ते घना इवेति ॥

तथा यो वेदेदमनेनाङ्गं संस्क्रियत इति स्मृतेः चित्तशुद्ध्यर्थमेव कर्मा-  
णीति त्रैधा विभागः । तत्राद्यपक्षे विशिष्टगुर्वादिलाभो निष्प्रयूहं श्रवणादि-  
सिद्धिश्च कर्मभिरेव जन्या । द्वितीये इच्छोत्पत्तिभिरेव कर्मफलम् इतरत्तु  
यत्नान्तरसाध्यम् । तृतीयेऽपि चित्तशुद्धिरिव कर्मफलं ज्ञानेच्छादिकं सर्वं  
यत्नान्तरसाध्यमिति विवेकः । एवं ज्ञानाद्यर्थमपि कृतात्कर्मणः फलान्तर

ज्ञातार्थानां च जिज्ञासा श्रेय एतदसंशयम् ॥ ८ ॥

शब्दरूपरसस्पर्शान् सह गन्धेन केवलान् ।

नात्यर्थमुपसेवेत श्रेयसोऽर्थी कथं चन ॥ १० ॥

नक्तं चर्या दिवा स्वप्नमालस्यं पैशुनं मदम् ।

अतियोगमयोगं च श्रेयसोऽर्थी परित्यजेत् ॥ ११ ॥

आत्मोत्कर्षं न मार्गेत परेषां परनिन्दया ।

स्वगुणैरेव मार्गेत विप्रकर्षं पृथग् जनात् ॥ १२ ॥

तदेव गालवं प्रति नारदोपदेशेनाह निवृत्तिरित्यादिनैकविंशत्या  
श्लोकैः ॥ ४—६ ॥ अबाधितात्मतत्त्वस्य वचनं श्रवणादिकं सत्यं सत्यप्राप-  
कम् ॥ ७ ॥ ८ ॥ जिज्ञासा अनुभवेच्छा ॥ ९ ॥ १० ॥ अतियोगमाहारादीनां  
यथोक्तं नात्यश्नतस्तु योगोऽस्तीत्यादि गीतासु ॥ ११ ॥ आत्मेति विप्रकर्षं  
मीचादुत्कर्षं नेच्छेत् अपितूच्चादेवेति भावः ॥ १२ ॥

निर्गुणास्त्वेव भूयिष्ठमात्मसंभाविता नराः ।

दोषैरन्यान् गुणवतः क्षिपन्त्यात्मगुणक्षयात् ॥ १३ ॥

अब्रुवन् कस्यचिन्निन्दामात्मपूजामवर्णयन् ।

विपश्चिद् गुणसंपन्नः प्राप्नोत्येव महद्यशः ॥ १४ ॥

न लोके दीप्यते मूर्खः केवलात्मप्रशंसया ।

अपि चापिहितः श्वभ्रे कृतविद्यः प्रकाशते ॥ १५ ॥

आत्मनो गुणाः क्षय पैश्वर्यं तदुभयाद् गुणक्षयादिति समाहारः क्षिप-  
न्ति निन्दन्ति ॥ १३ ॥ विपश्चिद्गुणाः अद्रेष्टा सर्वभूतानामित्यादयः महद्यशो  
ब्रह्म “न तस्येशे कश्च न तस्य नाम महद्यशः” इति श्रुतिप्रसिद्धेः ॥ १४ ॥  
श्वभ्रे गते ॥ १५ ॥

असदुच्चैरपि प्रोक्तः शब्दः समुपशाम्यति ।

दीप्यते चैव लोकेषु शनैरपि सुभाषितम् ॥ १६ ॥

नापृष्टः कस्यचिद् ब्रूसान्नाप्यन्यायेन पृच्छतः ।

ज्ञानवानपि मेधावी जडवत्समुपाविशेत् ॥ १७ ॥

ततो वासं परीक्षेत धर्मनित्येषु साधुषु ।

मनुष्येषु वदान्येषु स्वधर्मनिरतेषु च ॥ १८ ॥

चतुर्णां यत्र वर्णानां धर्मव्यतिकरो भवेत् ।

न तत्र वासं कुर्वीत श्रेयोऽर्थी वै कथं चन ॥ १९ ॥

निरारम्भोऽप्ययमिह यथालब्धोपजीवतः ।

पुण्यं पुण्येषु विमलं पापं पापेषु चाप्नुयात् ॥ २० ॥

वासं परीक्षेत वस्तुमिच्छेत् ॥ १६—१८ ॥ व्यतिकरः सङ्करः ॥ १९ ॥

आप्नुयात् सङ्गमात्रेणैवेत्यर्थः ॥ २० ॥

अपामग्नेस्तथेन्दोश्च स्पर्शं वेदयते यथा ।

तथा पश्यामहे स्पर्शमुभयोः पुण्यपापयोः ॥ २१ ॥

यत्र धर्ममनाशङ्काश्चरेयुर्वीतमत्सराः ।

भवेत्तत्र वसेच्चैव पुण्यशीलेषु साधुषु ॥ २२ ॥

धर्ममर्थनिमित्तं च चरेयुर्यत्र मानवाः ।

न ताननुवसेज्जातु ते हि पापकृतो जनाः ॥ २३ ॥

येन खट्वां समारूढः कर्मणानुशयी भवेत् ।

आदितस्तत्र कर्त्तव्यमिच्छताऽभवमात्मनः ॥ २४ ॥

यादृशैः संनिवसति यादृशांश्चोपसेवते ।

यादृगिच्छेच्च भवितुं तादृग्भवति पूरुषः ॥ २५ ॥

नायं परस्य सुकृतं दुष्कृतं चापि सेवते ।

करोति यादृशं कर्म तादृशं प्रतिपद्यते ॥ २६ ॥

परेषां वदसूयेत न तत्कुर्यात्स्वयं नरः ।

यो ह्यसूयेतया युक्तः सोऽवहासं नियच्छति ॥ २७ ॥

न तथा वक्तुमिच्छन्ति कल्याणान्पुरुषे गुणान् ।

यथैषां वक्तुमिच्छन्ति नैर्गुण्यमनुयुञ्जकाः ॥ २८ ॥

अत्र दृष्टान्तमाह अपामिति । अवादीनां संगमात्रं यथा शीतोष्णमुखदं  
तथा सदसत्संग एव पुण्यपापद इत्यर्थः ॥ २१ ॥ भवन्तत्र सन्निहितः ॥ २२ ॥  
काम्यानीषद्धे निन्दति धर्ममिति द्वाभ्याम् ॥ २३ ॥ अनुशयी पूर्वकर्मवासना-  
वान् खट्वारूढः तीव्रदुःखग्रस्तः ॥ २४ ॥ २५ ॥ जनकपराशरसंवादेन श्रेयः-  
साधनं दर्शयति नायमिति द्वाभ्यां यो यथा करोति स तथा प्राप्नोतीत्यर्थः ॥ २६ ॥  
परेषामिति । यत्कर्म परकृतमसूयेत इदमयं निन्द्यं कर्म करोतीति दोषवत्तया-  
चक्षीत तत्स्वयं न कुर्यात् अवहासं निन्द्यतां नियच्छति नियमेन स्वीकरोती-  
त्यर्थः ॥ २७ ॥ साध्यहंससंवादेनाह न तथेत्यादि । नैर्गुण्यं दोषम् अनुयुञ्जकाः  
स्पृह्यन्तः ॥ २८ ॥

यस्य वाङ्मनसी गुप्ते सम्यक् प्रणिहिते सदा ।

वेदास्तपश्च त्यागश्च स इदं सर्वमाप्नुयात् ॥ २९ ॥

आक्रोशनविमानाभ्यां नाबुधान् गहंयेद् बुधः ।

तस्मान्न गहंयेदन्यं न चात्मानं विहिंसयेत् ॥ ३० ॥

अमृतस्येव संतृप्येदवमानस्य पण्डितः ।

मुखं ह्यवमतः शेते योऽवमन्ता स नश्यति ॥ ३१ ॥

यत्क्रोधनो यजति यद्गदाति

यद्वा तपस्तप्यति यज्जुहोति ।

वैवस्वतस्तद्धरतेऽस्य सर्वं

मोघः अमो भवति हि क्रोधनस्य ॥ ३२ ॥

आक्रुश्यमानो नाक्रोशेन्मन्युरेनं तितिक्षतः ।

आक्रोष्टारं निर्दहति सुकृतं चास्य विन्दति ॥ ३३ ॥

चत्वारि यस्य द्वाराणि सुगुप्तान्यमरोत्तमाः ।

उपस्थमुदरं हस्तौ वाक् चतुर्थी स धर्मवित् ॥ ३४ ॥

सतां धर्मेण वर्तेत क्रियां शिष्टवदाचरेत् ।  
 असंरोधेन लोकस्य वृत्तिं लिप्सेदगर्हिताम् ॥ ३५ ॥  
 श्रुतिविज्ञानतत्त्वज्ञः शिष्टाचारो विचक्षणः ।  
 स्वधर्मेण क्रियावांश्च कर्मणा सोऽप्यसंकरः ॥ ३६ ॥  
 'दुराचारा दुर्विचेष्टा दुष्प्रज्ञाः प्रियसाहसाः ।  
 असन्तस्त्विति विख्याताः सन्तश्चाचारलक्षणाः ॥ ३७ ॥  
 पुरीषं यदि वा सूत्रं ये न कुर्वन्ति मानवाः ।  
 राजमार्गे गवां मध्ये धान्यमध्ये च ते शुभाः ॥ ३८ ॥  
 शौचमावश्यकं कृत्वा देवतानां च तर्पणम् ।  
 धर्ममाहुर्मनुष्याणामुपपृश्य नदीं तरेत् ॥ ३९ ॥

इदं सर्वं तस्य सर्वस्य फलम् ॥ २९ ॥ अबुधान् आक्रोषून् ॥ ३०-३२ ॥  
 सहिष्णोरनायासेन पापनाशः परसुकृतलाभश्च भवतीत्याह आक्रोश्यमान  
 इति ॥ ३३ ॥ सर्वधर्ममूलभूतमाचारं विस्तरेणाह भीष्मः सतामिति । शौचमा-  
 वश्यकं कृत्वा उपस्पृश्याचम्य च नदीं तरेदवगाह्य च ततः तर्पणमिति-  
 संबन्धः ॥ ३४-३९ ॥

सूर्यं सदोपतिष्ठेत नच सूर्योदये स्वपेत् ।  
 सायं प्रातर्जपेत् सन्ध्यां तिष्ठन् पूर्वां तथेतराम् ॥ ४० ॥  
 पञ्चाद्रौ भोजनं भुञ्ज्यात्प्राङ्मुखो मौनमास्थितः ।  
 न निन्द्यादन्नभक्ष्वांश्च स्वाद्वस्वादु च भक्षयेत् ॥ ४१ ॥  
 आर्द्रपाणिः समुत्तिष्ठेन्नार्द्रपादः स्वपेन्निशि ।  
 देवर्षिर्नरिदः ग्राह सतदाचारलक्षणम् ॥ ४२ ॥  
 शुचिं देशमनङ्वाहं देवं गोष्ठं चतुष्पथम् ।  
 ब्राह्मणं धार्मिकं चैत्यं नित्यं कुर्यात्प्रदक्षिणम् ॥ ४३ ॥  
 अतिथीनां च सर्वेषां प्रेक्षाणां स्वजनस्य च ।



सामान्यं भोजनं भृत्यैः पुरुषस्य प्रशस्यते ॥ ४४ ॥

सायम्प्रातमनुष्याणामशनं वेदनिर्मितम् ।

नान्तरा भोजनं दृष्टमुपवासी तथा भवेत् ॥ ४५ ॥

होमकाले तथा जुहन्नृतुकाले तथा ब्रजेत् ।

अनन्यस्त्रीजनः प्राज्ञो ब्रह्मचारी तथा भवेत् ॥ ४६ ॥

जपेत् सावित्रीं सन्ध्यामुपलक्ष्य तिष्ठन् उपतिष्ठेत् च स्वगृह्योक्तैर्मन्त्रैः  
इतरां पश्चिमां ॥ ४० ॥ पञ्च पादौ पाणी मुखं चेति पञ्चार्द्राणि यस्य  
भोजमन्नमन्नभक्षान् ओदनमपूपादींश्च ॥ ४१ ॥ आर्द्रपाणिः कृतोत्तरापोऽशन  
इत्यर्थः ॥ ४२ ॥ शुचिं देशं यज्ञादिशालां चैत्यं देवतायतनम् ॥ ४३ ॥ सामा-  
न्यं साधारणं पाकभेदो न कुर्यादित्यर्थः ॥ ४४ ॥ तथा कुर्वन् यथाकालभोजी  
धपवासफलं लभेतेत्यर्थः ॥ ४५ ॥ ४६ ॥

अमृतं ब्राह्मणोच्छिष्टं जनन्या हृदयं कृतम् ।

तज्जनाः पर्युपासन्ते सत्यं सन्तः समासते ॥ ४७ ॥

लोष्टमर्दीं तृणच्छेदी नखत्वादीति यो नरः ।

नित्योच्छिष्टः शंकुशुको नेहायुर्विन्दते महत् ॥ ४८ ॥

यजुषा संस्कृतं मांसं निवृत्तो मांसभक्षणात् ।

न भक्षयेद् वृथा मांसं पृष्ठमांसं च वर्जयेत् ॥ ४९ ॥

स्वदेशे परदेशे वा अतिथिं नोपवासयेत् ।

काम्यकर्मफलं लब्ध्वा गुरुणामुपपादयेत् ॥ ५० ॥

गुरुभ्य आसनं देयं कर्तव्यं चाभिवादनम् ।

गुरूनभ्यर्च्य युज्येत आयुषा यशसा श्रिया ॥ ५१ ॥

नेक्षेतादित्यमुद्यन्तं न च नगां परस्त्रियम् ।

मैथुनं सततं धर्म्यं गुह्यं चैव समाचरेत् ॥ ५२ ॥

ब्राह्मणभुक्तावशिष्टं मातुर्हृदयमिव हितकरं कृतं धात्रा तत् ये उपासते  
ते सत्यं ब्रह्म समासते आसादयन्ति आहारशुद्धौ सत्त्वशुद्धिः सत्त्वशुद्धौ  
ध्रुवा स्मृतिः स्मृतिलाभे सर्वग्रन्थीनां विप्रमोक्ष इति क्रमेण आहारशुद्धेर्ब्रह्म-

प्रापकत्वश्रुतेः ॥४७॥ शंकुशुकः कीलबद्धशुकवत्पराधीनो वृथा पण्डितो वा  
दन्यादिपाठे संश्लेषकः कामलोभादिवशः ॥ ४८ ॥ यजुषा यजुर्वेदविदाऽध्व-  
र्युणा मांसं यज्ञियमपि निवृत्तो न भक्षयेत् वृथामांसमसंस्कृतं मांसं पृष्ठ-  
मांसं चरममांसं श्राद्धशेषमित्यर्थः । पृष्ठं चरममात्रे स्यादिति विश्वः । एतेन  
हिंसायुक्तो धर्मो न कर्त्तव्य इत्युक्तम् ॥ ४९ ॥ किं तर्हि गृहस्थेन कर्त्तव्य  
मत आह स्वति । काम्यं कामनीयं कर्म भिक्षाचर्यं तस्य फलमन्नादि गुरुणां  
पित्रादीनाम् ॥ ५० ॥ ५१ ॥ धर्म्यं ऋतुकालिकं गुह्ये रहसि ॥ ५२ ॥

तीर्थानां हृदयं तीर्थं शुचीनां हृदयं शुचिः ।

सर्वमार्यकृतं चौक्ष्यं बालसंस्पर्शनानि च ॥ ५३ ॥

दर्शने दर्शने नित्यं मुखप्रश्नमुदाहरेत् ।

सायं प्रातश्च विप्राणां प्रदिष्टमभिवादनम् ॥ ५४ ॥

देवागारे गवां मध्ये ब्राह्मणानां क्रियापथे ।

स्वाध्याये भोजने चैव दक्षिणं पाणिमुद्धरेत् ॥ ५५ ॥

सायंप्रातश्च विप्राणां पूजनं च यथाविधि ।

पण्यानां शोभते पण्यं कृषीणां वाद्यते कृषिः ॥ ५६ ॥

बहुकारं च सस्यानां बाह्ये बाहो गवां तथा ।

संपन्नं भोजने नित्यं पानीये तर्पणं तथा ॥ ५७ ॥

हृदयं रहस्यं तीर्थं गुरुः शुचिः अग्निः आर्यकृतं शिष्टाचरितं सर्वं  
चौक्ष्यं प्रशस्तं स्वार्थं प्यञ् बालं गोपुच्छम् ॥ ५३ ॥ प्रदिष्टं कर्त्तव्यत्वेनोपदि-  
ष्टम् ॥ ५४ ॥ क्रियापथे श्रौतस्मार्त्तं धर्मानुष्ठाने दक्षिणं पाणिमुद्धरेत् यज्ञो-  
पवीती भवेत् । अजिनं वासो वा दक्षिणत उपवीय दक्षिणं बाहुमुद्धरेत्ऽव-  
धत्ते सव्यमिति यज्ञोपवीतमेतदेव विपरीतं प्राचीनवीतमिति श्रुतेः ॥ ५५ ॥  
सायमिति । सार्द्धश्लोकः विप्राणां पूजनमेव उत्तमं पण्यम् उत्तमा कृषिश्च  
तद्वद्दृष्टफलमित्यर्थः वाद्यते स्थिरीक्रियते सस्यानां धान्यानां बहुकारं बहुली  
करणं च तदेव गवामिन्द्रियाणां बाह्ये प्राप्ये बाहः प्रापणं दिव्यस्त्र्यन्नपाना-  
दीष्टप्राप्तिरपि विप्राणां पूजनमेवेत्यर्थः ॥ ५६ ॥ पूजनप्रकारमाह संपन्नमिति ।

भोजने संपन्नमिति ब्रूयाद्वाता सुसंपन्नमिति प्रतिग्रही । एवमुत्तरत्र यवाग्वां  
द्रुतौदने कृसरे द्विदलेन सह पाचिते ओदने ॥ ५७ ॥

सुशृतं पायसे ब्रूयाद्वाग्वां कृशरे तथा ।

श्मश्रुकर्मणि संप्राप्ते क्षुते स्नानेऽथ भोजने ।

व्याधितानां च सर्वेषामायुष्यमभिनन्दनम् ॥ ५८ ॥

प्रत्यादित्यं न मेहेत न पश्येदात्मनः शकृत् ।

सह स्त्रियाऽथ शयनं सहभोज्यं च वर्जयेत् ॥ ५९ ॥

त्वंकारं नामध्येयं च ज्येष्ठानां परिवर्जयेत् ।

अवराणां समानानामुभयेषां न दुष्यति ॥ ६० ॥

हृदयं पापवृत्तानां पापमाख्याति वैकृतम् ।

ज्ञानपूर्वं विनश्यन्ति गूहमाना महाजने ॥ ६१ ॥

ज्ञानपूर्वकृतं पापं ह्यादयन्त्यबहुश्रुताः ।

नैनं मनुष्याः पश्यन्ति पश्यन्त्येव दिवौकसः ॥ ६२ ॥

पापेनापिहितं पापं पापमेवानुवर्तते ।

धर्मेणापिहितो धर्मो धर्ममेवानुवर्तते ।

धार्मिकेण कृतो धर्मो धर्ममेवानुवर्तते ॥ ६३ ॥

संप्राप्ते कृते सति विप्राणामभिनन्दनं वन्दनादिना संतोषणं कार्यमि-  
ति शेषः कीदृशमभिनन्दनं व्याधितानाम् आयुष्यं आयुष्करणम् ॥ ५८ ॥  
प्रत्यादित्यमादित्याभिमुखो न मेहेत न मूत्रमुत्सृजेत् शकृत्पुरीषम् ॥ ५९ ॥  
अवराणां कनिष्ठानां समानानां तुल्यानाम् ॥ ६० ॥ आर्यवृत्तं सेव्यमित्युक्तं  
ताश्चभिवादानादिरूपं दम्भेनापि कर्तुं शक्यमिति कथमार्थत्वनिश्चयस्तत्रः ह  
हृदयमिति वैकृतं नेत्रादिविकारः पापं हृदयमाख्याति यथोक्तं नेत्रवक्रविका-  
रेण ज्ञायतेऽतर्गतं मन इति गूहमानाः पापम् ॥ ६१ ॥ ६२ ॥ पापेन पापं  
पापिनं पापं प्रकाशनीयं धर्मस्तु गोपनीय इत्यर्थः ॥ ६३ ॥

पापं कृतं न स्मरतीह मूढो विवर्तमानस्य तदेति कर्तुः ।  
 राहुर्यथा चन्द्रमुपैति चापि तथाऽबुधं पापमुपैति कर्म ६४  
 आशया संचितं द्रव्यं दुःखेनैवोपभुज्यते ।  
 तद्बुधा न प्रशंसन्ति मरणं न प्रतीक्षते ॥ ६५ ॥  
 मानसं सर्वभूतानां धर्ममाहुर्मनीषिणः  
 तस्मात्सर्वेषु भूतेषु मनसा शिवमाचरेत् ॥ ६६ ॥  
 एक एव चरेद्धर्मं नास्ति धर्मं सहायता ।  
 केवलं विधिमासाद्य सहायः किं करिष्यति ॥ ६७ ॥  
 धर्मो योनिर्मनुष्याणां देवानाममृतं दिवि ।  
 प्रेत्यभावे सुखं धर्माच्छश्वत्तैरुपभुज्यते ॥ ६८ ॥

विवर्तमानस्य अशास्त्रस्थस्य अबुधमिति छेदः ॥ ६४ ॥ मरणं कर्तुं  
 मानसं मनोनिर्वर्त्य मनसा शिवमित्यस्य सर्वभूतेभ्यः अभयं दद्यादित्यर्थः  
 ॥ ६५ ॥ ६६ ॥ एक इति । धर्मं ध्यानयोगम् । ननु सहोभौ चरतां धर्ममिति  
 विधेर्दम्पत्योरग्नि होत्रादिधर्मो विहितस्तत्कथमुच्यते नास्ति धर्मं सहायतेति  
 स्त्र्यादेरिति शेषः का तर्हि विधेर्गतिरित्यत आह केवलमिति । मनसि धर्मशून्ये  
 बाह्यसहायो विधिप्राप्तोऽप्यनर्थक इत्यर्थः । यथोक्तं “मनसैव कृतं मन्ये शरी-  
 रेण कृतं कृतम् । येनैवालिङ्ग्यते कान्ता तेनैवालिङ्ग्यते सुतेति” तस्मात्स्त्र्या-  
 दिसापेक्षधर्ममनादृत्य मानसिके योगधर्मे एव मनो दध्यादिति भावः  
 ॥ ६७ ॥ एव मेव स्तोति धर्म इति । योनिरुत्पत्तिप्रलयस्थानं देवत्वमनुष्यत्वा-  
 दिप्रापको धर्म इत्यर्थः तेषामेव देवमनुष्याणां दिवि हार्दाकाशाख्ये ब्रह्मलोके  
 अमृतं कैवल्यकारणं धर्म एव तथा प्रेत्यभावे अपूर्वदेहप्राप्तौ धर्मादेव सुखं  
 तैर्धर्मकर्तृभिः ॥ ६८ ॥

धर्मपुत्र निषेवस्व सुतीक्ष्णौ च हिमातपौ ।

क्षुत्पिपासे च वायुं च जय नित्यं जितेन्द्रियः ॥ ६९ ॥

सत्यमार्जवमक्रोधमनसूयां दमं तपः ।

अहिंसा चानृशंस्यं च विधिवत्परिपालय ॥ ७० ॥

सत्ये तिष्ठ रतो धर्मे हित्वा सर्वमनार्जवम् ।  
 देवतातिथिशेषेण यात्रां प्राणस्य संलिह ॥ ७१ ॥  
 फेनमात्रोपमे देहे जीवे शकुनवत्स्थिते ।  
 अनित्ये प्रियसंवासे कथं स्वपिषि पुत्रक ॥ ७२ ॥  
 अग्रमत्तेषु जाग्रत्सु नित्ययुक्तेषु शत्रुषु ।  
 अन्तरं लिप्समानेषु बालस्त्वं नावबुध्यसे ॥ ७३ ॥  
 अहःसु गण्यमानेषु क्षीयमाणे तथायुषि ।  
 जीविते लिख्यमाने च किमुत्थाय न धावसि ॥ ७४ ॥  
 रेहलौकिकमीहन्ते मांसशोणितवर्धनम् ।  
 पारलौकिककार्येषु प्रसुप्ता भृशनास्तिकाः ॥ ७५ ॥  
 धर्माय येऽभ्यसूयन्ति बुद्धिमोहान्विता नराः ।  
 अपथा गच्छतां तेषामनुयातापि पीड्यते ॥ ७६ ॥  
 ये तु तुष्टाः श्रुतिपरा महात्मानो महाबलाः ।  
 धर्म्यं पन्थानमारूढास्तानुपास्व च पृच्छ च ॥ ७७ ॥

एतदेव व्यासकृतशुकोपदेशेन द्रढयति धर्ममिति । पुत्रेति शुक्राभिमु-  
 खीकरणम् ॥ ६९ ॥ ७० संलिह स्पृश स्वादु विवेकं माकार्षीरित्यर्थः ॥ ७१ ॥  
 स्वपिषि पुरुषार्थसाधने न प्रवर्तसे ॥ ७२ ॥ शत्रुषु कामादिषु अन्तरं छिद्रम्  
 ॥ ७३ ॥ न धावसि देवं गुरुं वा शरणं न यासि ॥ ७४ ॥ ७५ ॥ अपथा अप-  
 धेन कुमार्गेणेत्यर्थः ॥ ७६ ॥ कर्तव्यं परमं हितमुपदिशति ये त्विति ॥ ७७ ॥

उपधार्य मतं तेषां बुधानां धर्मदर्शिनाम् ।  
 नियच्छ परया बुद्ध्या चित्तमुत्पथगामि वै ॥ ७८ ॥  
 अद्यकालिकया बुद्ध्या दूरे श्व इति निर्भयाः ।  
 सर्वभक्ष्या न पश्यन्ति कर्मभूमिमचेतसः ॥ ७९ ॥

धर्मनिःश्रेणिमास्थाय किञ्चित् किञ्चित्समारुह ।  
 कोशकारवदात्मानं वेष्टयन्नानुबुध्यसे ॥ ८० ॥  
 संपतन् देहजालानि कदाचिदिह मानुषे ।  
 ब्राह्मण्यं लभते जन्तुस्तत्पुत्र परिपालय ॥ ८१ ॥  
 ब्राह्मणस्य तु देहोऽयं न कामार्थाय जायते ।  
 इह क्लेशाय तपसे प्रेत्य त्वनुपमं सुखम् ॥ ८२ ॥  
 ब्राह्मण्यं बहुभिरवाप्यते तपोभि  
 स्तल्लब्ध्वा न रतिपरेण हेलितव्यम् ।  
 स्वाध्याये तपसि दमे च नित्ययुक्तः  
 क्षेमार्थी कुशलपरः सदा यतस्व ॥ ८३ ॥  
 इति श्रीमन्मुकुन्दपदारविन्दमकरन्दरसाभिलाषि  
 सदानन्दविद्वत्कृते मोक्षधर्मसारोद्गारे  
 स्वधर्माविशयकर्तव्यतोपदेशना-

मकं प्रथमं प्रकरणम् ।

अद्यकालिकया वर्तमानमात्रदर्शिन्या ॥ ८९ ॥ ९० ॥ स्वधर्मेण चित्त  
 शुद्धिमापाद्य वैराग्यादिपुरः सरतत्त्वज्ञानमधिकं परमपुरुषार्थसाधनमेवान-  
 न्त्यपदप्राप्तये संपादनीयं न तु क्षुद्रभोगासक्तिमत्तया ब्राह्मणजन्म व्यर्थं नेय-  
 मित्याशयेनाह संपतन्नित्यादि त्रिभिः । कदाचिदित्यत्यन्तदौर्लभ्यं द्योतितं  
 तस्य परिपालनं शास्त्रोक्तवर्मानुष्ठानजन्यचित्तशुद्धिविवेकवैराग्यादिसाधन-  
 परम्परया तत्त्वज्ञानमापाद्यैव भवति नान्यथेति भावः ॥ ८१—८३ ॥

अथ वैराग्यप्रकरणम् २ ।

लब्ध्वा नृदेहमचिरेण पुमान्स्वधर्मान्  
 संपाद्य भोगविरतिप्रभृतीन्गुणान्यान् ।  
 आराध्य माधवपदाम्बुजमादरेण

ज्ञात्वा तमेव भवबन्धविमुक्तिमीयात् ॥ १ ॥  
 वैराग्यमेव पुरुषस्य पुमर्थहेतु  
 ज्ञानेऽस्ति पुष्कलमिदं करणं ततोऽत्र ।  
 सम्यक्तदेव महतामुपदेशसिद्धं  
 व्यासोक्तमद्भुतपदैः खलु लिख्यतेऽद्धा ॥ २ ॥

मानुष्यमसुखं प्राप्य यः सज्जति स मुह्यति ।  
 नालं स दुःखमोक्षाय संयोगो दुःखलक्षणम् ॥ १ ॥  
 सक्तस्य बुद्धिश्चलति मोहजालविवर्द्धनी ।  
 मोहजालावृतो दुःखमिह चामुत्र सोऽश्नुते ॥ २ ॥  
 सर्वोपायात् तु कामस्य क्रोधस्य च विनिग्रहः ।  
 कार्यः श्रेयोर्थिना तौ हि श्रेयोघातार्थमुद्यतौ ॥ ३ ॥  
 नास्ति विद्यासमं चक्षुर्नास्ति सत्यसमं तपः ।  
 नास्ति रागसमं दुःखं नास्ति त्यागसमं सुखम् ॥ ४ ॥  
 आनृशंस्यं परो धर्मः क्षमा च परमं बलम् ।  
 आत्मज्ञानं परं ज्ञानं न सत्याद्विद्यते परम् ॥ ५ ॥  
 आकिञ्चन्यं मुसन्तोषो निराशिस्त्वमचापलम् ।  
 एतदाहुः परं श्रेय आत्मज्ञस्य जितात्मनः ॥ ६ ॥  
 परिग्रहं परित्यज्य भवता न जितेन्द्रियः ।

अश्लोकं स्थानमातिष्ठ इह चामुत्र चाभयम् ॥ ७ ॥

तत्रादौ शुकं प्रति नारदोपदेशेन वैराग्यप्रकरणमुपक्रमते । तत्रासुखे  
 सुखबुद्धिरेव महाननर्थ इत्याह मानुष्यमिति द्वाभ्याम् । सज्जति विषयेष्विति  
 शेषः स विषयेष्वासक्तः नालं समर्थो न भवति यतो विषयसंयोग एव दुःख-  
 हेतुरित्यर्थः तदेव विवृणोति सक्तस्येति ॥ १ ॥ २ ॥ तत्रापि सर्वानर्थनिज-  
 स्त्यादिविषयकोऽभिलाषोऽनिष्टविषये द्वेषश्च तयोर्निग्रहे मोक्षाय यतितव्य-  
 मित्याह सर्वेति ॥ ३ ॥ रागत्यागपूर्वकविद्यादिसंपादने यत्न आस्थेय इत्या-  
 शयेनाह नेत्यादिसप्तभिः ॥ ४—७ ॥

निरामिषा न शोचन्ति त्यजेदामिषमात्मनः ।  
 परित्यज्यामिषं सौम्य दुःखतापाद्विमोक्षयसे ॥ ८ ॥  
 तपोनित्येन दान्तेन मुनिना संयतात्मना ।  
 अजितं जेतुकामेन भाव्यं संगेष्वसंगिता ॥ ९ ॥  
 गुणासंगेष्वनासक्त एकचर्यारतः सदा ।  
 ब्राह्मणो न चिरादेव सुखमायात्यनुत्तमम् ॥ १० ॥  
 शुभैर्लभति देवत्वं व्यामिश्रैर्जन्म मानुषम् ।  
 अशुभैश्चाप्यधोजन्म कर्मभिर्लभतेऽवशः ॥ ११ ॥  
 तत्र मृत्युजरादुःखैः सततं समभिद्रुतः ।  
 संसारे पच्यते जन्तुस्तत्कथं नावबुध्यसे ॥ १२ ॥  
 अहिते हितसंज्ञस्त्वमध्रुवे ध्रुवसंज्ञकः ।  
 अनर्थे चार्थसंज्ञस्त्वं किमर्थं नावबुध्यसे ॥ १३ ॥  
 संवेष्टयमानं बहुभिर्मोहात्तन्तुभिरात्मजैः ।  
 कोशकार इवात्मानं वेष्टयन्नावबुध्यसे ॥ १४ ॥  
 अलंपरिग्रहेणेह दोषवान् हि परिग्रहः ।  
 कृमिर्हि कोशकारस्तु बध्यते सपरिग्रहान् ॥ १५ ॥  
 पुत्रदारकुटुम्बेषु सक्ताः सीदन्ति जन्तवः ।  
 सरःपङ्क्तार्णवे मग्ना जीर्णा वनगजा इव ॥ १६ ॥  
 महाजालसमाकृष्टान्स्थले मत्स्यान्निवोद्धतान् ।  
 स्नेहजालसमाकृष्टान् पश्य जन्तून्सुदुःखितान् ॥ १७ ॥  
 कुटुम्बं पुत्रदारं च शरीरं संचयाश्च ये ।  
 पारव्यमध्रुवं सर्वं किं सुकृतदुष्कृतम् ॥ १८ ॥



निरामिषाः कुत्रापि विषयेऽकृतरागा अतः स्वासक्तिहेतुविषयाभिलाषां  
त्यजेत् तत्त्यागादेव दुःखहानिरित्यर्थ ॥ ८—१० ॥ दुरुच्छेद्यकर्मवैचित्र्यं  
दृष्ट्वैव वैराग्यं भोगेभ्यो विधेयमित्याह शुभैरिति त्रिभिः ॥ ११—१३ ॥  
अहंत्वममत्वाभ्यां तदास्पदैः पदार्थैश्चात्मनो बध्यमानस्य मोचने समाहितो  
भवेत्याह संवेष्ट्यमानमिति ॥ १४ ॥ तत्र पुत्रवित्तकलत्रादिपरिग्रह एव महानं-  
नर्थ इत्याह चतुर्भिः ॥ १५—१८ ॥

यदा सर्वं परित्यज्य गन्तव्यमवश्येन ते ।

अनर्थं किं प्रसक्तस्त्वं स्वमर्थं नानुतिष्ठसि ॥ १९ ॥

अविश्राममनालम्बमपायेयमदैशिकम् ।

तमःकान्तारमध्वानं कथमेको गमिष्यसि ॥ २० ॥

न हि त्वां प्रस्थितं कश्चित्पृष्ठतोऽनुगमिष्यति ।

सुकृतं दु कृतं च त्वां यास्यन्तमनुयास्यति ॥ २१ ॥

विद्या कर्म च शौचं च ज्ञानं च बहुविस्तरम् ।

अर्थार्थमनुसार्यन्ते सिद्धार्थश्च विमुच्यते ॥ २२ ॥

निबन्धनी रज्जुरेषा या ग्रामे वसतो रतिः ।

छिद्वैतां सुकृतो यान्ति नैनां छिन्दन्ति दुष्कृताः ॥ २३ ॥

रूपकूलां मनः स्त्रोतां स्पर्शद्वीपां रसावहाम् ।

गन्धपङ्कां शब्दजलां स्वर्गमार्गदुरावहाम् ॥ २४ ॥

क्षमारित्रां सत्यमयीं धर्मस्थैर्यदटारिकाम् ।

त्यागवाताध्वगां शीघ्रां नौतार्यां तां नदीं तरेत् ॥ २५ ॥

स्वस्योपकारकत्वं कुत्रापि नास्तीति सर्वस्माद्विरज्य परमपुमर्थलाभाय  
यतितव्यमित्याह यदेति चतुर्भिः ॥ १९—२२ ॥ विषयभोगलालसानां तत्रैव  
निमग्नानां तृष्णैव परमबन्धनं तस्योच्छेदनमेव महापुरुषार्थ इत्याह निबन्ध-  
नीति क्षमैवारित्राणि नौचालनदण्डाः यस्यां धर्मस्थैर्यदटारिका नौकर्षणर-  
ज्जुर्यस्याम् ॥ २३—२५ ॥

अस्थिस्यूयं स्नायुयुतं मांसशोणितलेपनम् ।  
 चर्माविनद्धं दुर्गन्धिपूर्णं सूत्रपुरीषयोः ॥ २६ ॥  
 जराशोकसमाविष्टं रोगायतनमातुरम् ।  
 रजस्वलमनित्यं च भूतावासमिमं त्यज ॥ २७ ॥  
 यो जन्तुः स्वकृतैस्तैस्तैः कर्मभिर्नित्यदुःखितः ।  
 स दुःखप्रतिघातार्थं हन्ति जन्तून्नेनकथा ॥ २८ ॥  
 ततः कर्म समाधत्ते पुनरन्यन्नवं बहु ।  
 तप्यतेऽथ पुनस्तेन भुक्त्वापथ्यमिवातुरः ॥ २९ ॥  
 अजस्रमेव मोहान्धो दुःखेषु सुखसंज्ञितः ।  
 बुध्यते मथ्यते चैव कर्मभिर्मन्यवत्सदा ॥ ३० ॥  
 ततो निबद्धः स्वां योनिं कर्मणामुदयादिह ।  
 परिभ्रमति संसारे चक्रवद् बहुवेदनः ॥ ३१ ॥  
 स त्वं निवृत्तबन्धस्तु निवृत्ताश्चापि कर्मतः ।  
 सर्ववित्सर्वजित्सिद्धो भवभावविवर्जितः ॥ ३२ ॥  
 संयमेन नवं बन्धं निवर्त्य तपसो बलात् ।  
 संप्राप्ता बहवः सिद्धिमप्यबाधां सुखोदयाम् ॥ ३३ ॥  
 त्यज धर्ममधर्मं च तथा सत्यानृते त्यज ।  
 उभे सत्यानृते त्यक्त्वा येन त्यजसि तत्त्यज ॥ ३४ ॥  
 त्यज धर्ममसंकल्पादधर्मं चाप्यलिप्सया ।  
 उभे सत्यानृते बुद्ध्वा बुद्धिं परमनिश्चयात् ॥ ३५ ॥

देहस्य भोगायतनस्यात्यन्तकुत्सितत्वमालोच्यापि विरज्येतेत्याहा-  
 स्थीति द्वाभ्याम् ॥ २६ ॥ २७ ॥ कर्मबद्धस्य जन्तोरत्यन्तानर्थकर्तृत्वमालो-  
 च्यापि विषयेभ्यो विरज्येतेत्याह य इति चतुर्भिः ॥ २८—३१ ॥ तस्मादेवं

कुरुष्वेति कर्तव्यमुपदिशति स इति ॥ ३२ ॥ ३३ ॥ तत्र मुख्यमुपदेशमाह  
त्यजेति ॥ ३४ ॥ तत्त्यागे प्रकारमुपदिशति त्यजेति परमनिश्चयात्स्वरूपसा  
क्षात्काराद् बुद्धेरपि तत्र स्वरूपेऽन्यन्ताभावदर्शनमेव तत्त्यागः नतु तदर्थं  
पृथक् प्रयास इति भावः ॥ ३५ ॥

अशोकं शोकनाशार्थं शास्त्रं शान्तिकरं शिवम् ।

निशम्य लभते बुद्धिं तां लब्ध्वा सुखमेधते ॥ ३६ ॥

शोकस्थानसहस्राणि भयस्थानशतानि च ।

दिवसे दिवसे मूढमाविशन्ति न परिहृतम् ॥ ३७ ॥

अनिष्टसंयोगाच्च विप्रयोगात्प्रियस्य च ।

मनुष्या मानसैर्दुःखैर्युज्यन्ते स्वरूपबुद्धयः ॥ ३८ ॥

द्रव्येषु समतीतेषु ये गुणास्तान्न चिन्तयेत् ।

न तानाद्रियमाणस्य स्नेहबन्धः प्रमुच्यते ॥ ३९ ॥

दोषदर्शी भवेत्तत्र यत्र रागः प्रवर्तते ।

अनिष्टाद्भूतं पश्येत्तथा क्षिप्रं विरज्यते ॥ ४० ॥

नार्थो न धर्मो न यशो योऽतीतमनुशोचति ।

अप्यभावेन युज्येत तच्चास्य न निवर्तते ॥ ४१ ॥

गुणैर्भूतानि युज्यन्ते वियुज्यन्ते तथैव च ।

उत्तरे नैतदेकस्य शोकस्थानं हि विद्यते ॥ ४२ ॥

मृतं वा यदि वा नष्टं योऽतीतमनुशोचति ।

दुःखेन लभते दुःखं द्वावनर्थौ प्रपद्यते ॥ ४३ ॥

नाशु कुर्वन्ति ये बुद्ध्या दृष्ट्वा लोकेषु संततिम् ।

सम्यक् प्रपश्यतः सर्वं नाशु कर्मोपपद्यते ॥ ४४ ॥

दुःखोपघाते शारीरे मानसे चाप्युपस्थिते ।

यस्मिन्न शक्यते कर्तुं यत्नस्तत्रानुचिन्तयेत् ॥ ४५ ॥

चिन्त्यमानं हि न व्येति भूयश्चापि प्रवर्धते ।

भैषज्यमतदुःखस्य यदेतन्नानुचिन्तयेत् ॥ ४६ ॥

प्रज्ञया मानसं दुःखं हन्याच्छारीरमौषधैः ।

एतद्विज्ञानसामर्थ्यं न बालैः समतामियात् ॥ ४७ ॥

सर्वथा सच्छास्त्रविचारे यतितव्यमित्याह्यशोकमिति ॥ ३६ ॥ ३७ ॥  
अविवेक एव दुःखहेतुरित्याहानिष्टेति ॥ ३८ ॥ पदार्थविस्मरणमेव दुःखोत्तर-  
णोपायो नान्य इत्याह द्रव्येष्विति ॥ ३९ ॥ पदार्थवैराग्यमेवादितः संपाद्य-  
मित्याह दोषदर्शीति ॥ ४० ॥ तच्च दुःखमपि ॥ ४१ ॥ भूतानां स्वभावमालो-  
क्यापि न शोचनीयमित्याह गुणैरिति ॥ ४२ ॥ विवेक्यविवेकिनोर्महदन्तरमि-  
त्याशयेनाह मृतमिति पञ्चभिः ॥ ४३—४७ ॥

अनित्यं यौवनं रूपं जीवितं द्रव्यसंचयः ।

आरोग्यं प्रियसंवासे गृध्येत्तत्र न परिडतः ॥ ४८ ॥

न जानपदिकं दुःखमेकः शोचितुमर्हति ।

अशोचन्प्रतिकुर्वीत यदि पश्येदुपक्रमम् ॥ ४९ ॥

मुखाद् बहुतरं दुःखं जीविते नात्र संशयः ।

स्निग्धत्वं चेन्द्रियार्थेषु मोहान्मरणमप्रियम् ॥ ५० ॥

परित्यजति यो दुःखं सुखं चाप्नुभयं नरः ।

अभ्येति ब्रह्म सोऽत्यन्तं न तं शोचन्ति परिडताः ॥ ५१ ॥

त्यजन्ते दुःखमर्था हि पालने न च ते मुखाः ।

दुःखेन चाधिगम्यन्ते नाशमेषां न चिन्तयेत् ॥ ५२ ॥

अन्यामन्यां धनावस्थां प्राप्य वैशेषिकीं नराः ।

अतृप्ता यान्ति विध्वंसं संतोषं यान्ति परिडताः ॥ ५३ ॥

सर्वे क्षयान्ता निश्चयाः पतनान्ताः समुच्छ्रयाः ।

संयोगा विप्रयोगान्ता मरणान्तं हि जीवितम् ॥ ५४ ॥

सर्वस्यानित्यत्वादपि विषयाभिलाषा त्याजेत्याहानित्यमिति ॥ ४८ ॥  
 सर्वसाधारणदुःखानुसंधानं मूढकृत्यं विपश्चिता न कार्यमित्याहनेति ॥ ४९ ॥  
 जीविते रागो मरणे द्वेषोऽप्यविवेकमूलकोऽस्तीत्याह सुखादिति ॥ ५० ॥  
 दुःखवद्वेषयिकसुखमपि हेयमेव तस्यागे ब्रह्मसुखाविर्भावः सिद्ध एवेत्याह  
 परित्यजतीति ॥ ५१ ॥ महता क्लेशेन संचिता अप्यर्था अनर्थपर्यवसायिन  
 एवेत्याह त्यजन्त इति द्वाभ्याम् ॥ ५२ ॥ ५३ ॥ सर्वस्यान्तवत्त्वं विचार्य  
 कुत्रापि न विश्वसनीयमित्याह सर्व इति ॥ ५४ ॥

अन्तो नास्ति पिपासायास्तुष्टिस्तु परमं सुखम् ।  
 तस्मात्संतोषमेवेह धनं पश्यन्ति पण्डिताः ॥ ५५ ॥  
 निमेषमात्रमपि हि वयो गच्छन्न तिष्ठति ।  
 स्वशरीरेष्वनित्येषु नित्यं किमनुचिन्तयेत् ॥ ५६ ॥  
 भूतेषु भावं संचिन्त्य ये बुध्वा मनसः परम् ।  
 न शोचन्ति गताध्वानः पश्यन्तः परमां गतिम् ॥ ५७ ॥  
 संचिन्वानकमेवैनं कामानामवितृप्तिकम् ।  
 व्याघ्रः पशुमिवासाद्य मृत्युरादाय गच्छति ॥ ५८ ॥  
 तथाप्युपायं पश्येत दुःखस्य परिमोक्षणम् ।  
 अशोचन्नारभेच्चैव मुक्तश्चाव्यसनी भवेत् ॥ ५९ ॥  
 शब्दे स्पर्शे च रूपे च गन्धेषु च रसेषु च ।  
 नेपभोगात्परं किञ्चिद्धनिनो वाऽधनस्य वा ॥ ६० ॥  
 किं ते धनेन किं बन्धुभिस्ते  
 किं ते पुत्रैः पुत्रक यो मरिष्यसि ।  
 आत्मानमन्विच्छ गुहां प्रविष्टं  
 वितामहास्ते क्व गताश्च सर्वे ॥ ६१ ॥  
 श्वः कार्यमद्य कुर्वीत पूर्वाह्णे चापराह्णिकम् ।  
 न हि प्रतीक्षते मृत्युः कृतं वास्य न वाकृतम् ॥ ६२ ॥

अतस्तत्तृष्णात्यागेन संतोष एव श्रेयानित्याहात इति ॥ ५५ ॥ आयु-  
षोऽतिचाञ्चल्यादप्यविश्वास्यमाह निमेषेति ॥ ५६ ॥ आत्मज्ञानमेव पुमर्थ-  
साधनमित्याह भूतेष्विति ॥ भावं परमार्थतत्त्वं प्रत्यञ्चम् ॥ ५७ ॥ मृत्योर-  
व्यभिचारित्वादपि श्रेयसे शीघ्रं प्रयतितव्यमित्याह संचिन्वानकमिति द्वा-  
भ्याम् ॥ ५८ ॥ ५९ ॥ नोपभोगात्परं क्षणिकेन्द्रियविषयसंयोगमात्रोपभोग-  
मात्रमेवोच्चावचशब्दादिषु फलं नान्यः कश्चित्पुमर्थ इत्यर्थः ॥ ५० ॥ अत-  
स्तत्साधनेषु व्यर्थः प्रयास इत्याह किमिति ॥ ६१ ॥ सद्यः स्वोद्धारं प्रयति-  
तव्यमित्याह श्व इति ॥ ६२ ॥

अनुगम्य विनाशान्ते निवर्तन्ते ह बान्धवाः ।

अग्नौ प्रक्षिप्य पुरुषं ज्ञातयः सुहृदस्तथा ॥ ६३ ॥

सोपानभूतं स्वर्गस्य मानुष्यं प्राप्य दुर्लभम् ।

तथात्मानं समादध्याह् भ्रश्यते न पुनर्यथा ॥ ६४ ॥

यस्य नोत्क्रामति मतिः स्वर्गमार्गानुसारिणी ।

तमाहुः पुण्यकर्माणमशोच्यं पुत्रबान्धवैः ॥ ६५ ॥

यस्य नोपहता बुद्धिर्निश्चये ह्यवलम्बते ।

स्वर्गे कृतावकाशस्य नास्ति तस्य महद् भयम् ॥ ६६ ॥

तपोवनेषु ये जातास्तत्रैव निधनं गताः ।

तेषामल्पतरो धर्मः कामभोगानजानताम् ॥ ६७ ॥

यस्तु भोगान् परित्यज्य शरीरेण तपश्चरेत् ।

न तेन किञ्चिन्न प्राप्तं तन्मे बहुमतं फलम् ॥ ६८ ॥

मातापितृसहस्राणि पुत्रदारशतानि च ।

अनागतान्यतीतानि कस्य ते कस्य वा वयम् ॥ ६९ ॥

अहमेको न मे कश्चिन्नाहमन्यस्य कस्यचित् ।

न तं पश्यामि यस्याहं तं न पश्यामि यो मम ॥ ७० ॥

न तेषां भवता कार्यं न कार्यं तत्र तैरपि ।

स्वकृतैस्तानि जातानि भवांश्चैव गमिष्यति ॥ ७१ ॥

इह लोके हि धनिनां स्वजनः स्वजनायते ।

स्वजनस्तु दरिद्राणां जीवतामपि नश्यति ॥ ७२ ॥

ममत्वं न कुत्रापि कर्तव्यमित्याहानुगम्येति ॥ ६३ ॥ मानुष्यं जन्म  
व्यर्थं न नेयमित्याह सोपानमिति ॥ ६४ ॥ नोत्क्रामति धर्ममिति शेषः ।  
६५ ॥ नोपहतेति नैकधेतिवत्समासः ॥ ६६ ॥ विषयरसपरिज्ञानपूर्वकविषय-  
त्यागं प्रशंसति तप इति द्वाभ्याम् ॥ ६७ ॥ ६८ ॥ अस्मिन्ननादिसंसारे  
स्वकीयः कोऽपि नास्ति यत्र ममतां कुर्यादित्याह मातेति । जीवितदशायामपि  
कस्यापि कोऽपि नास्ति किमुत मरणानन्तरमित्याहहेति त्रिभिः ॥ ६९—७२ ॥

संचिनोत्यशुभं कर्म कलत्रापेक्षया नरः ।

ततः क्लेशमवाप्नोति परत्रेह तथैव च ॥ ७३ ॥

सुखदुःखविपर्यासो यदा समुपपद्यते ।

नैनं प्रज्ज्ञासु नीतं वा ज्ञायते नापि पौरुषम् ॥ ७४ ॥

स्ववन्ति न निवर्तते स्त्रोतांसि सरितामिव ।

आयुरादाय मर्त्यानां राज्यहानि पुनःपुनः ॥ ७५ ॥

व्यत्ययो ह्ययमत्यन्तं पक्षयोः शुक्लकृष्णयोः ।

जातान्मर्त्यान् जरयति निमेषं नावतिष्ठते ॥ ७६ ॥

सुखदुःखानि भूतानामजरो जरयत्यसौ ।

आदित्यो अस्तमभ्येति पुनःपुनरुदेति च ॥ ७७ ॥

अदृष्टपूर्वानादाय भावानपरिशङ्कितान् ।

इष्टानिष्टान्मनुष्याणामस्तं गच्छन्ति रात्रयः ॥ ७८ ॥

यो यमिच्छेद्यथाकामं कामानां तदवाप्नुयात् ।

यदि स्यान्न परार्थीनं पुरुषस्य क्रियाफलम् ॥ ७९ ॥

संयताश्च हि दक्षाश्च मतिमन्तश्च मानवाः ।  
दृश्यन्ते निष्फलाः सन्तःप्रहीणाः सर्वकर्मभिः ॥ ८० ॥  
अपरे वालिशाः सन्तो निर्गुणाः पुरुषाधमाः ।  
आशीर्भिरप्यसंयुक्ता दृश्यन्ते सर्वकामिनः ॥ ८१ ॥  
भूतानामपरः कश्चिद्विंसायां सततोत्थितः ।  
वञ्चनायां च लोकस्य स सुखेष्वेव जीर्यते ॥ ८२ ॥  
अचेष्टमानमासीनं श्रीः कञ्चिदुपतिष्ठते ।  
कश्चित्कर्तानुसृत्यान्धो नाप्राप्यमधिगच्छति ॥ ८३ ॥  
अपराधं समाचक्ष्व पुरुषस्य स्वभादतः ।  
शुक्रमन्यत्र संभूतं पुनरन्यत्र गच्छति ॥ ८४ ॥  
तस्य योनौ प्रयुक्तस्य गर्भो भवति वा न वा ।  
आम्रपुष्पोपमा यस्य निवृत्तिरूपलभ्यते ॥ ८५ ॥  
केषाञ्चित्पुत्रकामानामनुसंतानमिच्छताम् ।  
सिद्धौ प्रयतमानानां न चाखण्डमुपजायते ॥ ८६ ॥  
गर्भाञ्चोद्विजमानानां क्रुद्धादाशीविषादिव ।  
आयुष्मान् जायते पुत्रः कथं प्रेत्य इवाभवत् ॥ ८७ ॥  
देवानिष्ट्वा तपस्तप्त्वा कृपणैः पुत्रगृह्णिभिः ।  
दशमासान्परिधृता जायन्ते कुलपांसनाः ॥ ८८ ॥

अन्यार्थानर्थचरणेन स्वात्मघातो न कर्तव्य इत्याह संचिनोतीति ॥  
७२ ॥ विपर्यासः सुखे दुःखधीः दुःखे सुखधीः ॥ ७३ ॥ अहो कालर्काड्यं  
यत्र जनोऽयं मोसुह्यमानःस्वश्रेयसे न यतत इति महता कण्ठरवेणानुक्रोशति  
स्रवन्तीति चतुर्भिः ॥ ७४—७७ ॥ भोगेषु जन्तूनां पराधीनत्वादपि कुत्राप्य  
मिलाषा न कर्तव्येत्याह य इति ॥ ७८—८८ ॥



सङ्गत्या जठरे न्यस्तं रेतो विन्दुमचेतनम् ।  
 केन यत्नेन जीवन्तं गर्भत्वमिह पश्यसि ॥ ८८ ॥  
 अन्नपानानि जीर्यन्ते यत्र भक्षाश्च भक्षिताः ।  
 तस्मिन्नेवोदरे गर्भः किं नान्नमिव जीर्यते ॥ ८९ ॥  
 नाभ्युत्थाने मनुष्याणां योगाः स्युर्नात्र संशयः ।  
 व्याधिभिश्च विमथ्यन्ते व्याधैः क्षुद्रमृगा इव ॥ ९० ॥  
 व्याधिभिर्मथ्यमानानां त्यजतां विपुलं धनम् ।  
 वेदनां नापकर्षन्ति यतमानाश्चिकित्सकाः ॥ ९१ ॥  
 ते चाति निपुणा वैद्याः कुशलाः संभृतौषधाः ।  
 व्याधिभिः परिकल्प्यन्ते मृगा व्याधैरिवार्दिताः ॥ ९२ ॥

देहधारणमत्याश्चर्यमित्याह संगत्येति ॥ ८९—९१ ॥ सर्वसर्वत्रानिय-  
 तव्यवस्थां दृष्ट्वा सर्वस्माद्विरज्येतेत्याहनेति ॥ ९२ ॥ ९३ ॥

ते पिबन्तः कषायांश्च सर्पींषि विविधानि च ।  
 दृश्यन्ते जरया भग्ना नगा नागैरिवोत्तमैः ॥ ९४ ॥  
 के वा भुवि चिकित्सन्ते रोगातन्मृगपक्षिणः ।  
 श्वापदानि दरिद्रांश्च प्रायो नार्ता भवन्ति ते ॥ ९५ ॥  
 घोरापि दुराधर्षान्नुपतीनुग्रतेजसः ।  
 आक्रम्याददते रोगा पशून् पशुगणा इव ॥ ९६ ॥  
 इति लोकमनाक्रन्दमोहशोकपरिप्लुतम् ।  
 स्रोतसा सहसा क्षिप्तं ह्रियमाणं बलीयसा ॥ ९७ ॥  
 न धनेन न राज्येन नोग्रेण तपसा तथा ।  
 स्वभावमनिवर्तन्ते विनियुक्ताः शरीरिणः ॥ ९८ ॥  
 न म्रियेरन्न जीर्येरन्सर्वे स्युः सर्वकामिनः ।  
 नाप्रियं प्रति पश्येयुस्तथानस्य फले सति ॥ ९९ ॥

ॐ नमः परमात्मने ।

## शाकटायनव्याकरणम् ।

चिन्तामण्यपराभिधानलघुवृत्तिसहितम् ।

त्रियं क्रियाद्वः सर्वज्ञज्ञानज्योतिरनश्वरीम् ।  
विश्वं प्रकाशयंश्चिन्तामणिश्चिन्तार्थसाधनः ॥ १ ॥  
नमस्तमःप्रभावाभिभूतभूद्योतहेतवे ।  
लोकोपकारिणे शब्दब्रह्मणे दादशात्मने ॥ २ ॥  
स्वस्ति श्रीसकलज्ञानसाम्राज्यपदमाप्तवान् ।  
महाश्रमणसङ्घाधिपतिर्यः शाकटायनः ॥ ३ ॥  
सर्वशास्त्राब्धुधिं बुद्धिमन्दरेण प्रमथ्य यः ।  
स यशश्चिसमुद्भवे विश्वं व्याकरणासृतम् ॥ ४ ॥  
स्वल्पग्रन्थं सुखोपायं सम्पूर्णं यदुपक्रमम् ।  
शब्दानुशासनं सार्वमर्हच्छासनवत्परम् ॥ ५ ॥  
इष्टिर्नेष्टा न वक्तव्यं वक्तव्यं सूचतः पृथक् ।  
संख्यातं नोपसंख्यातं यस्य शब्दानुशासने ॥ ६ ॥  
तस्यातिमहतीं वृत्तिं संहृत्येयं लघ्नीयसी ।  
सम्पूर्णलक्षणा वृत्तिर्वक्ष्यते यत्तवर्मणा ॥ ७ ॥  
ग्रन्थविस्तरभोरूणां सुकुमारधियामयम् ।  
सूत्रादिगुणान् कर्तुं शास्त्रिसंग्रहणोद्यमः ॥ ८ ॥  
शब्दानुशासनस्यान्वर्थायाश्चिन्तामणेरिदम् ।

वृत्तेर्ग्रन्थप्रमाणं तु षट्सहस्रं निरूपितम् ॥ ८ ॥

इन्द्रचन्द्रादिभिः शब्दैर्यदुक्तं शब्दलक्षणम् ।

तदिहास्ति समस्तं च यन्नेहास्ति न तत् कश्चित् ॥ १० ॥

गणधातुपाठयोर्गणधातूँस्त्रिङ्गानुशासने लिङ्गगतम् ।

उणादिकानुणादौ शेषं नि.शेषमत्रवृत्तौ विद्यात् ॥ ११ ॥

वालावलाजनीऽप्यस्या वृत्तेरभ्यासवृत्तितः ।

समस्तं वाङ्मयं वेत्ति वर्षेणैकेन निश्चयात् ॥ १२ ॥

तत्र सूत्रस्यादावयं मङ्गलश्लोकः ।

नमः श्रीवर्द्धमानाय प्रबुद्धाशेषवस्तवे ।

येन शब्दार्थसम्बन्धाः सार्वेण सुनिरूपिताः ॥ १ ॥

शब्दार्थसम्बन्धाः वाचकवाच्ययोग्यताः । अथवा आगमप्रयोज-  
नोपायोपेयभावोऽस्ति । येन सर्वसत्त्वहितेन तत्त्वतः प्रज्ञापितास्तस्मै  
श्रीमते महावीराय साक्षात्कृतसकलद्रव्याय नमस्करोमीत्यध्याहा-  
रः । इति विद्वत्प्रश्नमनार्थमर्हद्देवतानमस्कारं परममङ्गलमारभ्य  
भगवानाचार्यः शाकटायनः शब्दानुशासनं शास्त्रमिदं आरभते ॥

धर्मार्थकाममोक्षेषु तत्त्वार्थावगतिर्यतः ।

शब्दार्थज्ञानपूर्वेति वेद्यं व्याकरणं बुधैः ॥ २ ॥

अइउण् ॥ १ ॥ ऋक् ॥ २ ॥ एओङ् ॥ ३ ॥ ऐ-

औच् ॥ ४ ॥ ह्यवरलज् ॥ ५ ॥ जमङ्गणनम् ॥ ६ ॥

जवगदङ् ॥ ७ ॥ ऋभघटधष् ॥ ८ ॥ खफछठथट् ॥

९ ॥ चटतव् ॥ १० ॥ कपय् ॥ ११ ॥ शषसञ्चञः = क-

= पर् ॥ १२ ॥ हल् ॥ १३ ॥

इति वर्णसमाख्यायः क्रमानुबन्धोपादानः प्रत्याहारयन् शा-  
स्त्रस्य लाघवार्थः । सामान्याश्रयणात् दीर्घप्लुतानुनासिकग्र-  
हणम् ॥

ह्रस्वदीर्घप्लुतह्रलोऽप्येकद्विच्यर्धमात्रिकाः ।

नासिकामनुयातश्च वर्णः स्यादनुनासिकः ॥ ३ ॥

ऋ इत्यनेन ह्रवर्णस्यापि ग्रहणं भवति । “दूरादामन्त्रस्य गुरुवै-  
कीलनृत्” । इति लृग्रहणात् । तथा च “ऋत्यकः” इति लृकारोऽपि  
सिद्धम् ॥ ह्रकारस्य द्विरुपदेशोऽप्यशलादी च ग्रहणार्थः ॥ ह्रकारादि-  
ष्वकारादय उच्चारणार्थाः ॥

सात्मेतेत् ॥ १ ॥ १ ॥ १ ॥

संज्ञासूत्रमेतत् । इता सहोच्चार्यमाणो वर्णः समुदायो वाऽत्मनः  
प्रभृत्यातस्मादितो व्यवस्थितानां रुचञ्जा भवत्यात्मना सह । अण् अक्  
अच् हल् सुप् सुट् तिङ् मस् कण् ॥

सञ्ज्ञानियमनिषेधाधिकार-

नित्यापवादविधिपरिभाषाः ।

अतिदेशविकल्पाविति गतयः

शब्दानुशासने सूत्राणाम् ॥

उता खः ॥ १ ॥ १ ॥ २ ॥

उकारेणैता सहोपादीयमानो वर्णः स्वस्य वर्गस्यात्मना सह  
सञ्ज्ञा भवति ॥ कु चु टु तु पु ॥

तेयान् ॥ १ ॥ १ ॥ ३ ॥

तकारेणैता सहोपादीयमाना वर्णः इयान् यावन्मात्र उपात्तस्ता-  
वन्मात्र एवासी वेदितव्यः । अत् इत् उत् ऋत् ॥

भाव्योऽङ् ॥ १ ॥ १ ॥ ४ ॥

भाव्यो विधेयः प्रत्ययविकारागमरूपः अगकारको वर्ण इया-  
नेव वेदितव्यः । भिक्षुः अस्मै अष्टाभिः लविता ॥ अगिति किम् ? ।  
अमुम् । अम् ॥

अप्रयोगीत् ॥ १ ॥ १ ॥ ५ ॥

इहोपदिश्यमानो वर्णः समुदायो वा यो लौकिकशब्दप्रयोगे न  
दृश्यते स इत्सञ्ज्ञो भवति । एधि—एधते । अइउण—अण् । टुवेष्टु-  
वेपथुः । डुक्कञ्—क्वत्तिमम् ॥

स्वःस्थानास्थैके ॥ १ ॥ १ ॥ ६ ॥

स्थानं कण्ठादि । आस्थं मुखम् । ओष्ठात् प्रभृति प्राक्काकलका-  
त् । तव भवम् । स्पृष्टादिप्रयत्नपञ्चकमास्थम् ॥

कण्ठोष्ठमूर्धजिह्वादन्तोरस्तालु नासिकावर्णानाम् ।

स्थानान्यास्थं स्पृष्टेष्वस्पर्शं विवृतसंवृतेष्वपि विवृतम् ॥ १ ॥

तयोर्भेदेवर्णौ वर्णस्य स्त्रो नाम वेदितव्यः । अकुह्विमर्जनी  
यजिह्वामूलीयाः कण्ठाः । कुर्जिह्वामूलीया विसर्जनीया उरस्थाः ।  
जिह्वामूलीयो जिह्वयः । सर्वमुखस्थानमवर्णमित्येके । इएऐचुयशास्ता-  
लव्याः । एऐ कण्ठ्यतालव्यावेकेषाम् । उओऔपूषधानीया  
ओष्ठ्याः । ओऔ कण्ठ्योष्ठ्यावेकेषाम् । वो दन्त्योष्ठ्यः । सृग्वस्थानमे-  
केषाम् । ऋट्रषा मूर्धन्याः । रफो दन्तमूल एकेषाम् । लृतुलसा  
दन्त्याः । नासिक्योऽनुस्वारः । कण्ठनासिक्य एकेषाम् । आस्थं  
स्पृष्टं करणं स्पर्शानाम् । ईषत्स्पृष्टमन्तःस्थानाम् । विवृतमूषणाम् ।  
स्वराणां च । एओ विवृततरौ । ताभ्यामैङ्गौ । ताभ्यामवर्णः । ईष-  
द्विवृतमूषणाम् । सवृतमकारस्येति अ अ अ इत्याकारः । उदात्तो-

ऽनुदात्तः स्वरितश्चानुनासिकोनिरनुनासिकश्चेति षट् । परं दीर्घप्लुताविति द्वादशाऽवर्णभेदाः । परस्परस्य स्वे भवन्ति । एवमिवर्णादीनां त्वष्टादशभेदाः । लृवर्णस्यानुकरणादन्यत्र दीर्घीनास्तीति द्वादशभेदाः । एषां ऋस्वाभावाद् द्वादश भेदाः । यवलानामनुनासिकाऽननुनासिकश्चेति द्वौ भेदौ । वर्ग्याः पञ्च पञ्च रेफोष्मणां स्वे न सन्ति ॥

आसन्नः ॥ १ ॥ १ ॥ ७ ॥

ब्रह्माऽऽसन्नानासन्नप्रसङ्गे स्थानगुणप्रमाणादिभिर्यथास्वमासन्न एव विधिरूपात्तो वेदितव्यः । तत्रस्थानेन—“दीर्घः ॥ १ । १ । ७७ ॥ लोकाग्रम् । सुनीन्द्रः । गुणेन—“तोऽनिट् चजः कुर्विति—॥ ४ ।

। १७१ ॥” पाकः, त्यागः । चकारस्य ऽषोबस्ताऽत्यन्तस्य तादृश एव ककारो भवति । जकारस्य घोषवतोऽल्पप्राणस्य तादृश एव गकारः । प्रमाणेन—“दीर्घाऽस्यादसोमाङ्गश्चाश्वाधिन्यघन्”—॥ १ । २ । ४४ ॥” असुषे, असूभ्यां मात्रकस्य मात्रिकः द्विमात्रस्य द्विमात्रिकः । अर्थेन—“मानिस्त्वैकार्ययोस्त्वन्यतोऽनूः ॥ २ । २ । ४१ ॥” वातण्ड्ययुवतिः । दारदवृन्दारिका वतर्दिभ्यश्चत्वापत्त्यर्थस्य तदर्थो वातण्ड्य भावः दारच्छब्दस्य दारदः ॥

सम्बन्धिनां सम्बन्धे । १ । १ । ८ ॥

सम्बन्धिग्रन्थानां यत्कार्यमुच्यते तत् सम्बन्धे सत्येव भवति नान्यत्र । “श्वशुराद्यः ॥ २ । ४ । ६४ ॥” श्वशुर्यः । संज्ञायान्तु श्वशुरादिष्वेव । श्वाशुरिः ॥

अधुतिसंख्या । १ । १ । ९ ॥

अधुतिसंख्यायां संख्यावद् भवति । एकाधिकासंख्या तत्कार्य

प्रतिपद्यतइत्यर्थः । यावत्कः, यावद्धा, यावत्कृत्वः, यतिधा, यति-  
कृत्वः ॥

**बहुगणं भेदे । १ । १ । १० ॥**

बहुगण इत्येतौशब्दौ भेदे वर्तमानौ संख्यावद्भवतः । भेदो नानात्व-  
मेकत्वप्रतियोगि । बहुकः । बहुधा । बहुकृत्वः । गणकः । गणधा ।  
गणकृत्वः । भेद इति किं ? वैपुल्ये संघेच मा भूत् ॥

**कसमासेऽध्यर्धः । १ । १ । ११ ॥**

अध्यर्धः शब्दः कप्रत्यये विधातव्ये समासे संख्यावद्भवति । अध्यर्ध-  
कम् । अध्यर्धशूर्पम् । क्रीतिप्रत्ययस्य द्विगोः पञ्चकम् ॥

**अर्धपूर्वपदोडत् । १ । १ । १२ ॥**

अर्धपूर्वपदोडत्प्रत्ययान्तः शब्दः कसमासयोः संख्यावद्भवति ।  
उदिति “संख्यापूर्णेडदित्यारभ्य आ “द्वित्रेस्तीयतः” तकारेणप्र-  
त्याहारः । अर्धपञ्चमकम् । अर्धपञ्चमशूर्पम् ॥

**पौत्रादिवृद्धम् । १ ॥ १ ॥ १३ ॥**

परमप्रकृतेरप्रत्ययवतः यत्पौत्राद्यपत्यं तद्वृद्धसंज्ञं भवति । गर्गस्या  
पत्यं पौत्रादि गार्ग्यः । वात्स्यः । अनन्तरापत्यं गार्गिः । वात्सिरित्येव  
भवति ॥

**प्रपौत्राद्यस्त्रीवंश्यज्यायोभ्रात्रोः सति युवा ॥ १ ॥ १ ॥ १४ ॥**

प्रपौत्रः पौत्राद्यपत्यं परमप्रकृतेश्चतुर्थः । वंशे भवो वंश्यः । पित्रा  
दिरात्मानः कारणम् । ज्यायान् भ्रातावयोधिकः एकपितृकः एक-  
मातृको वा । परमप्रकृतेः प्रपौत्राद्यपत्यं स्त्रीवर्जितं वंश्ये सति जीवति  
पुत्रादि, ज्यायसि च भ्रातरि कनीयान्भ्राता युवसंज्ञो भवति ।  
गार्ग्यायणः । वात्स्यायनः । परमप्रकृतिर्गर्गस्तस्यानन्तरापत्यं गार्गि-

स्तदनन्तरापत्यं वृद्धो गार्ग्यः तृतीयः स्यात् । तुरीयो (तुर्थी) गार्ग्यायणो युवा । प्रपौत्रादोतिकिं ? पौत्रो गार्ग्यः । अस्त्रीतिकिं ? स्त्री गार्गी ॥

सत्सपिण्डेऽधिवयःस्थाने वा ॥ १ ॥ १ ॥ १५ ॥

वयोः पूर्वः मतमः पुरुषः एकस्तावन्योन्यसपिण्डौ । वयो—यौवनादि । स्थानं—पिता पुत्र इत्यादि । परमप्रकृतेः प्रपौत्राद्यपत्यं स्त्री-वर्जितं वयःस्थानाभ्याम् अप्यधिके सपिण्डे जीवति सति सज्जीवदेव युवसंज्ञं वा भवति । पित्र्ये पित्र्यस्य पितरि पितामहे पुत्रे वा वयोऽधिके जीवति । गर्गस्यापत्यं जीवन् गार्ग्यः । गार्ग्यायणो वा । वात्स्यः । वात्स्यायणो वा । सदित्यादीतिकिम् ? अन्यत्र गार्ग्यः । स्त्री गार्गी ॥

युवद्वं कुत्सार्चं ॥ १ ॥ १ ॥ १६ ॥

युवा च वृद्धश्चापत्यं यथाक्रमं कुत्सायामर्चायां च विषये युवसंज्ञं वा भवति । गर्गस्यापत्यं युवा कुत्सितो वा गार्ग्यः । गार्ग्यायणो वा जात्सः । गुरुमान्भूत्वा स्वतन्त्र उच्यते । अन्यत्र गार्ग्यायण एव गर्गस्यापत्यं वृद्धमर्चितं गार्ग्यः । गार्ग्यायणो वा । अन्यत्र गार्ग्य एव ॥

नाम दुः ॥ १ ॥ १ ॥ १७ ॥

यन्नामधेयं संबन्धवहाराय हठान्नियुज्यते देवदत्तादि तद्दुसंज्ञं वा भवति । देवदत्तीयाः । देवदत्ताः ॥

त्यदादिः ॥ १ ॥ १ ॥ १८ ॥

त्यदादयः शब्दाः नित्यं दुसंज्ञा भवन्ति ॥ त्यदीयम् । तदीयम् । किमीयम् । तादायनिः । यादायनिः । त्यदादिः सर्वाद्यन्तर्गणः ॥



यस्याच्चादिरादैच् ॥ १ ॥ १ ॥ १८ ॥

यस्य शब्दस्याचामादेरेच् आकारः ऐच्चा स दुःसंज्ञो भवति ।  
आस्त्रगुप्तायनिः । सास्त्रगुल्लगुप्तायनिः । आस्त्रउदः । ऐतिकायनीबः ।  
सीवीर्यः । औपगवीयः ॥

देश एवैङ् छादौ ॥ १ ॥ १ ॥ २० ॥

देश एव वर्तमानस्य यस्य शब्दस्याचामादेरेङ् स च्छादौ प्रत्यये  
विधातव्ये दुःसंज्ञो भवति । सैपुरिकी । सैपुरिका । स्त्रीनगरिकी ।  
स्त्रीनगरिका । सेपुरम् स्त्रीनगरं च बाह्यीकग्रामी । एवकारो  
नियमार्थः तेन देशेऽन्यत्र च वर्तमानस्य न भवति । गोनर्दीयः ॥  
छादावितिकिं ? फिजादौ न भवति ॥

प्राग्देशे ॥ १ ॥ १ ॥ २१ ॥

प्राग्देशे वर्तमानस्य यस्य शब्दस्याचामादेरेङ् स च्छादौ प्रत्यये  
दुःसंज्ञो भवति । शरावती नाम नदी तदपेक्षप्रागुदग्व्यवस्था ।  
एणीपचनीयः । गोनर्दीयः । ऐकचक्रकः । शिखरनिवृत्त्यर्थं वचनम् ॥

क्रियार्थो धातुः ॥ १ ॥ १ ॥ २२ ॥

क्रिया प्रवृत्तिः पूर्वापरीभूता साध्यमानरूपा सा अर्थो अभिधेयं  
यस्य स शब्दो धातुसंज्ञो भवति । भू—भवति । एधि—एधते । गो-  
पाय—गापायति । पापच्य—पापच्यते । पुत्रकाज्य—पुत्रकाज्यति ।  
श्लिष्टप्रयोगालुसारित्वाङ्गणस्याऽऽणपयत्वादिनिवृत्तिः ॥

दाधाध्वब् ॥ १ ॥ १ ॥ २३ ॥

दारूपो धारूपश्च धो धातुः सोऽवकारालुबन्धो धुसंज्ञो भवति ।  
दारुपाशचत्वारः धारूपी द्वौ । दाण्—प्रणिदाता । देङ्—प्रणिदयते ।  
डुदाङ्—प्रणिददाति । दो—प्रणिदयति । धेट प्रणिधयति डुधाङ्—

प्रणिदधाति—अवितिकिं? दाप्—दातं वह्निः । दैव्—अवदातं  
सुखम् ॥

प्रादिर्नाप्रत्यये ॥ १ । १ । २४ ॥

प्रादिः स्वराद्यन्तर्गणः स न धातुर्धातोरेवयवो न भवति । तं  
व्युदस्य ततः पर एव धातुसंज्ञो भवति । अप्रत्यये—नचेत्ततः परः  
प्रत्ययो भवति । अभ्यमनायत । अभिमिमनायिषते । अभिमनाय्य ।  
प्रासादीयत् । प्रासिसादीयिषति । प्रासादीय्य । अप्रत्यये इतिकिम्?  
औत्सुकायत । उत्सुकायिषते । उत्सुकायित्वा । असङ्ग्रामयत-  
शूरः इत्यत्र सङ्ग्राम इत्येतावान् युद्धार्थो धातुः । नात्रसंप्रादिः ॥

तस्यागतार्थाधिपर्यर्चास्वत्यतिक्रमात्युपसर्गः प्राक्  
च ॥ १ । १ । २५ ॥

तस्य धातोः सम्बन्धी तदर्थद्योती(१) प्रा(२)दिरूपसर्गसंज्ञो भव-  
ति । प्राक् च ततो धातोर्भवति । यौ गतार्थाधिपरौ इति यश्चाति-  
क्रमविषये अति इति तानेतान्वर्जयित्वा । प्रलम्भः । परिणमति । अ-  
भिषिञ्चति । उपसर्गत्वे नमादिः । तस्येति किं? वृक्षमभिसिञ्चते ।  
अगतेत्यादीति किम्? अध्यागच्छति । आगच्छत्यधि । पर्यागच्छति ।  
आगच्छति परि । अध्यागमनिकः । पर्यागमनिकः । उपरिभावस्य  
सर्वतो भावस्य च प्रकरणादेः प्रतिपत्तौ गतार्थत्वम् । अप्रतिपत्तौ—  
अध्यागच्छति । पर्यागच्छतीति प्राक्तमेव । अर्चास्वति—सुसिक्तं भव-  
ता । अतिसुतं भवता । अत्र धात्वर्थः प्रशस्यते । अन्यत्र सुषिक्तं किं तवाचे-

(१) धात्वर्थनिरूपकः ।

(२) “प्रपरापसम्भवतिर्दुरभिव्यधिसूदतिनिप्रतिपर्यपयः । उप-  
आङिति विंशतिरेष सखे उपसर्गगणः कथितः कविना ॥

ति धात्वर्थः कुल्यते । अतिक्रमाति—अतिसिक्तमेव भवता । अतिस्तु-  
त्वा । यदर्थः क्रिया तस्मिन् कार्ये निष्पन्नेऽपि क्रियाप्रवृत्तिरतिक्र-  
मः । अन्यत्र अतिशय्य । प्राक्चेत्यधिकारः प्राग्व्ययसंज्ञायाः ॥

**डाच्चयूयाद्यनुकरणं च ति ॥ १ । १ । २६ ॥**

डाजन्तं च्यस्तमूरीइत्येवमाद्यनुकरणम् उपसर्गसंज्ञं च  
धातोः सस्वन्धि तिसंज्ञं भवति । डाच्—पटपटाकृत्य । सपचा-  
कृत्य । चिच्—शुक्लीकृत्य । पटीकृत्य । जयादि—जरीकृत्य । अनुकर-  
णं—खाकृत्य । फट्कृत्य । उपसर्गः—प्रकृत्य । परिहृत्य । च्विडा-  
च्साधर्म्यादूयादीनां कृष्वस्तिभिरेव योगे तिसंज्ञा । जयादयो गण-  
याठे द्रष्टव्याः ॥

**कारिकालमदोऽन्तस्तुदसत्स्थित्यादिभूषानुपदेशा-  
परिग्रहादरक्षेपे ॥ १ । १ । २७ ॥**

स्थित्यादी भूषानुपदेशापरिग्रहादरक्षेप इत्येतेषु चार्थेषु यथासं-  
ख्यं कारिका अलम् अदस् अन्तर् सत् असत् इत्येते शब्दाः धातो-  
स्त्रिसंज्ञा भवन्ति । स्थितिर्मर्यादा वृत्तिर्वा । आदिशब्दाद्यन्नादि गृह्य-  
ते । तत्र कारिकाकृत्य । भूषा मण्डनम् । तत्र अलंकृत्य । स्वयं परा  
मर्शोऽनुपदेशः । तत्र अदःकृत्य । परिग्रहः स्वीकारः । तदभावे  
अन्तर्हृत्य । आदरः प्रीत्या सम्भ्रमः । तत्र सत्कृत्य । क्षेपः परिभवः ।  
तत्र असत्कृत्य । स्थित्यादाविति किं ? कारिकां कृत्वा । कर्त्तृ-  
मित्यर्थः । अलंकृत्वा । माकारीत्यर्थः । अदः कृत्वा गतः । अयं  
परस्मैपदेशः । अन्तर्हृत्वा । मृशिकां श्येनो गतः परिगृह्ये-  
त्यर्थः । सत्कृत्वा । विद्यमानमित्यर्थः । असत्कृत्वा । अविद्यमा-  
नमित्यर्थः ॥

कणोमनः अङ्गोच्छेदे ॥ १ । १ । २८ ॥

कणे मनस् इत्येती शब्दी अङ्गाया अभिलाषस्योच्छेदे धातो-  
स्तिसंज्ञी भवतः । कणेहृत्य । मनोहृत्य । अङ्गामुच्छेद्येत्यर्थः । अन्य-  
त्र—तण्डुलस्य कणे हत्वा । मनो हत्वा गतः ॥

अस्तं पुरोऽव्ययम् ॥ १ । १ । २९ ॥

अस्तं पुरस् इत्येते अव्यये धातोस्तिसंज्ञे भवतः । अस्तङ्गत्वा ।  
पुरस्कृत्य । अस्तमिति नाशे वर्तते । अव्यये—अस्तं कृत्वा चित्त-  
मित्यर्थः । पुरः कृत्वा । मगरीरित्यर्थः ॥

गत्यर्थवदोऽच्छः ॥ १ । १ । ३० ॥

अच्छेत्येतदव्ययमभिगच्छार्थे दृढार्थे च वर्तते । तत् गत्य-  
र्थस्य वदेश्च धातोः सम्बन्धि तिसंज्ञं भवति । अच्छमत्वा । अच्छ-  
व्रज्य । अच्छोद्य । अव्ययमिति किम् ? अच्छमुदकं गत्वा ॥

तिरोऽन्तर्धी ॥ १ । १ । ३१ ॥

तिरस् इत्येतदन्तर्धी व्यवधाने वर्तमानं धातोः सम्बन्धि  
तिसंज्ञं भवति । तिरोभूय । तिरोधाय । अन्यत्र—तिरोभूत्वा  
तिर्यग्भूत्वेत्यर्थः ।

कृञो वा ॥ १ । १ । ३२ ॥

तिरस् इत्येतदन्तर्धी वर्तमानं कृञो धातोः सम्बन्धि तिसंज्ञं  
भवति वा । तिरस्कृत्य । तिरः कृत्वा । अन्यत्र तिरः कृत्वा ॥

मनस्युरस्युपाजेऽन्वाजे मध्ये पदे निवचने ॥ १ ।

१ । ३३ ॥

मनसि उरसि उपाजे अन्वाजे मध्ये पदे निवचने इत्ये-  
तान्यव्ययानि कृञो धातोः संबन्धीनि तिसंज्ञानि वा भवन्ति ।

उरसि मनसि अन्त्याधानविषये । अन्त्याधानमुपश्लेषः आश्च-  
र्यञ्च । मनसिकृत्य । मनसि कृत्वा । उरसिकृत्य । उरसि कृत्वा ।  
उपाजिकृत्य । उपाजि कृत्वा । अन्वाजिकृत्य अन्वाजि कृत्वा । मध्येकृत्य  
मध्येकृत्वा । पदेकृत्य । पदे कृत्वा निवचनेकृत्य । निवचने कृत्वा ॥

स्वाम्येऽधिः ॥ १ । १ । ३४ ॥

अधिरित्ययमुपसर्गः स्वामिभावविषये कृजो धातोः सम्बन्धि-  
तिसंज्ञो भवति वा । देवदत्तं ग्रामेऽधिकृत्य देवदत्तं ग्रामेऽधिकृत्वा ।  
स्वामिनं कृत्वेत्यर्थः । अन्यत्र अचीत्यधिकृत्य । प्रादिरुपसर्ग इति  
वर्तते । तेनोपसर्गसंज्ञापि विकल्प्यत इति कृत्वाधीति प्राक्-  
स्थाप्यनियमः ॥

साक्षादाद्यच्चि ॥ १ । १ । ३५ ॥

साक्षादित्यादि च शब्दरूपमच्चि—च्यर्थमच्यन्तं कृजः सम्बन्धि-  
तिसंज्ञं वा भवति । साक्षात्कृत्य । साक्षात्कृत्वा मिथ्याकृत्य ।  
मिथ्याकृत्वा । अच्चीतिकिम् ? लवणीकृत्य । उष्णीकृत्य ॥

नित्यं हस्तेपाणौ स्वीकृतौ ॥ १ । १ । ३६ ॥

हस्तेपाणावित्येतेऽव्यये आत्मीयीकरणे कृजः सम्बन्धिनी  
तिसंज्ञे नित्यं भवतः । हस्तेकृत्य । पाणौकृत्य । अन्यत्र—हस्ते कृत्वा  
कार्पापणङ्गतः ॥

जीविकोपनिषदिवे ॥ १ । १ । ३७ ॥

जिविका उपनिषद् इत्येती शब्दौ इत्यर्थे गम्यमाने कृजः  
सम्बन्धिनी तिसंज्ञी भवतः । जीविकामिवकृत्वा जीविकाकृत्य ।  
जीविकाकरोति । उपनिषत्कृत्य उपनिषत्करोति । अन्यत्र जी-  
विकां कृत्वा । उपनिषदं कृत्वा ॥

प्राध्वं बन्धे ॥ १ । १ । ३८ ॥

प्राध्वमित्येतन्नकारान्तमव्ययमानुकूल्ये वर्तते । तदानुकूल्ये  
बन्धहेतुके वर्तमानं कृजः सम्बन्धि तिसंज्ञं भवति । प्राध्वं कृत्य ।  
अन्यत्र—प्रगतमध्वानं प्राध्वं कृत्वा शकटं गतः ॥

तस्वन्डामधणतस्यांक्त्वानुन्तिमुङ्मस्त्राभास्वरादी-  
न्यव्ययम् ॥ १ । १ । ३९ ॥

तस् वत् डाम् इत्येतदन्तानि धण् वर्जिततस्यन्तानि आम्  
क्त्वा अम् तुम् इत्येतदन्तानि तिसंज्ञानि सुङ्मस्प्रतिरूपाणि  
स्वरादीनि च शब्दरूपाण्यव्ययसंज्ञानि भवन्ति । तस्—“एकदिशि  
तस् ॥ ३ । १ । १७९ ॥” पेलुमूलतो विद्योतते । वत्—मुनिवत्  
वृत्तम् । डाम्—उच्चैस्तमाम् । अधणत्सि—रामतः । रावणतः ।  
सर्वतः । सर्वत्र । बहुशः । तसीति “व्याश्रये तस् ॥ ३ । ४ । ४ ॥”  
इत्यारभ्याशसेरिकारेण प्रत्याहारः । अधणिति किं ? पथि द्वैधा-  
नि । संशयवैधानि । आम्—दयाञ्चक्रे । विदां करोतु । क्त्वा—  
कृत्वा । हत्वा । अम्—पूर्वं भोजम् । कन्यादर्शं वरयति । तुम्—  
कर्तुम् हर्तुम् । ति—अधः कृत्य । अव्ययत्वा (१) त्रसिः । सुङ्माभम्—  
रात्रौ । विलायाम् । अस्ति । स्यात् । मस्त्राभम्—यथा । कुतः । तथा ।  
कथम् । मसु इति म(२)स् प्रत्ययादारभ्या “कथमित्यमुः ॥ ३ । ४ ।  
२६ ॥” इत्युकारेण प्रत्याहारः । स्वरादि—स्वस्तिष्ठति । स्वः पश्य-  
ति । अन्तस्तिष्ठति । उपकरोति ॥

(१) “कृकमिकंसकुशाकर्णेकुम्भपात्रेऽतोऽनव्ययस्य ॥ १ । १ ।  
१७५ ॥” इत्यनेन सूत्रेण ।

(२) “आव्यादिवैपुल्यासर्वादिक्रिहोः मस् ॥ ३ । ४ । १२ ॥”  
इति सूत्रेण विहितः ॥

सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन्न व्येति तदव्ययम् ॥ १ ॥

तसादिग्रहणं किं ? एकः द्वौ बहवः । आपो वर्षाः । स्वरादयो  
गणपाठे द्रष्टव्याः ॥

असख्यद्वन्द्वप्रतीदुत् ॥ १ । १ ४० ॥

इकारान्तमुकारान्तं च शब्दरूपं विसंज्ञं भवति । सखिशब्दं  
द्वन्द्वावयवं च पतिशब्दं वर्जयित्वा । मुनिना । साधुना । मुनिसुतौ ।  
साधुगुप्तौ । असख्यद्वन्द्वप्रतीति किं ? सख्या । सख्ये । पत्न्या । पत्ये ।  
अद्वन्द्वग्रहणं । किं ? पतिसुतौ । पतिसखाद्यौ । पतिसखिशब्दयोरयं  
प्रतिषेधो न समुदायस्य तेनेह भवत्येव अतिसखेरागच्छति । बहु-  
पतेः ख(१)म् ॥

प्रत्ययः कृतोऽषष्ठ्याः ॥ १ । १ । ४१ ॥

इह यः कृतो विहितः स प्रत्ययसंज्ञो वेदितव्यः । अषष्ठ्याः  
षष्ठ्यन्तार्थः षष्ठी न चेत् स षष्ठ्यन्तार्थविहितो भवति । आगमो  
विकारो वेत्यर्थः । डी—राज्ञी । सु औ जस्—वृक्षः । वृक्षौ । वृक्षाः ॥

इजाद्यायात्तद्धितः ॥ १ । १ । ४२ ॥

“इज्युङ्गे ॥ २ । १ । १३५ ॥” इत्यारभ्य “गुपौधूव्विच्छिपन्यणे  
रायः ॥ ४ । १ । ४२ ॥” इत्यायप्रत्ययात्ताग् यत्प्रत्ययसंज्ञं तत्तद्धि-  
तसंज्ञं भवति । केशा केशी । औपगवः ॥

ध्याद्यतिङ्कृत् ॥ १ । १ । ४३ ॥

(१) धनमित्यर्थः ।

ध्व(१)णाद् प्रत्ययसंज्ञं तिङ् वर्जितं कृतसंज्ञं भवति । घन-  
द्यालः । गोधाराव्रजति । अतिङिति किं ? प्राप्तिस्ते ॥

परः ॥ १ । १ । ४४ ॥

यः प्रत्ययः सः प्रकृतेः पर एव भवति । वृक्षः । वृक्षी । वृक्षाः ॥

मिदचोऽन्यात् ॥ १ । १ । ४५ ॥

मकारानुबन्धको यस्य विधीयते तस्याचामन्यात्परो भवति ।  
वन्दते । वनानि ॥

स्पर्धे ॥ १ । १ । ४६ ॥

द्वयोर्विध्योरन्यत्र सावकाशयाम्बुव्रलयोरिकचोपनिपातः स्पर्धेः ।  
तत्र यः सूत्रपाठे परः स विधिर्भवति । उत्वं—को हसति । को  
धावति । लुक्—एष करोति स सरति । उभयप्राप्ती परत्वाल्लुक्—  
एष हसति स धावति ॥

परः स्यात्पूर्वपरयोर्नित्यं स्यात् परनित्ययोः ।

नित्यात्तथान्तरङ्गं स्यात् तथाप्यनवकाशकम् ॥ ६ ॥

षष्ठ्याः स्थानेऽन्तेऽलः ॥ १ । १ । ४७ ॥

षष्ठ्यन्तार्थस्य विधेयमानो विधिस्तस्य योऽन्त्योऽल तस्य स्थाने  
प्रसङ्गे भवतीति वेदितव्यः । “नपांऽचोऽलः ॥ १ । २ । १ ॥” ग्राम-  
णि कुलम् । सेनानि कुलम् ॥

तस्मादादेः ॥ १ । १ । ४८ ॥

तस्मात् षष्ठ्याः—षष्ठ्यमीविशिष्टस्य षष्ठ्यन्तार्थस्य परस्य विधी

(१) “ध्वण् ॥ ४ । ३ । ६० ॥” इत्यनेन सूत्रेण यो विहितो  
ध्वण् प्रत्ययः ॥



यमानो विधिस्तस्यादेरलः स्थाने भवति । “व्यन्तरूपसर्गादीदपो  
ऽनात् ॥ २ । २ । १३८ ॥” द्वीपम् । अन्तरीपम् ॥

शिदडिदल्(१) ॥ १ । १ । ४६ ॥

शिच्चाडिदल् चादेशः षष्ठ्यन्तार्थस्य तस्मैव स्थाने भवति ।  
नादेरन्तस्य वाऽलः । शित्—“जशसः शि ॥ १ । २ । १८ ॥”  
वनानि । धनानि । अडिदल्—“सामांमः ॥ १ । २ । १७६ ॥”  
सर्वेषाम् । शिखेषाम् । डिदल्पर्युदासः किं ? जरायाः डस् ॥ १ ।  
२ । ३७ ॥”—जरसा । जरसे “भोऽन्तः ॥ १ । ४ । ८८ ॥” इति  
यः स निर्दिश्यमानस्यादेशः ॥

स्थानीवानलाश्रये ॥ १ । १ । ५० ॥

यस्य स्थाने यो विधीयते सः स्थानी इतर आदेशः । स्थानीव  
भवत्यादेशः स्थानिकार्यं प्रतिपद्यत इत्यर्थः । अनलाश्रये—नचेत्तत्कार्यं  
स्था(२)न्यलाश्रयं भवति । युवा । राजा । सुलोपेऽपि “न्यक् ॥  
१ । २ । १३४ ॥” इति । दीर्घः पदत्वादि च । कस्मै । कस्मात् ।  
किवत् । सर्वादित्वात्स्मयादि । अनलाश्रय इति किं ? सः । पन्थाः ।  
अत्र स्थानिवद्भावाभावात् हलः परत्वलक्षणा सीर्लुग्न भवति ।  
आश्रयग्रहणं किं ? प्रदीव्य । प्रसीव्य । ‘वलादेः ॥ ४ । २ । १३४ ॥’  
इतीड् न भवति ॥

(१) अत्र अल्पदेन अलसमुदायस्य ग्रहणम् । तेन “अनेकालस्वरूप  
आदेशः सर्वस्य स्थाने भवति । तत्र यदि शिदेकालपि चेन् भवति सर्व-  
स्यादेशः । पुनर्यत्र डिदनेकालपि नभवति सर्वस्य स्थाने” इत्यर्थो निष्पद्यते ॥

(२) स्थानिरूपः स्थान्यवयवो वा योऽन् तन्मात्रवृत्तिर्यो धर्मस्त-  
द्धर्माश्रये कार्ये कर्तव्ये स्थानिवद्भावो न भवति ॥

श्लुचीगेनत् ॥ १ । १ । ५२ ॥

परस्य प्रत्ययस्य श्लुचि संजातायां श्लुग्भूतपरनिमित्तकं पूर्वकार्यम् । इक् एनदित्येतावदेव भवति । वेवेहि, शोशवीति जरीगृहीति एनत् पश्य, एनच्छितक, “स्थानीवानलाश्रये ॥ १ । १ । ५० ॥” इति सिद्धे नियमार्थं वचनम् । तनान्यानि न भवन्ति । तद्, गर्गाः ॥

टिदादिः ॥ १ । १ । ५३ ॥

टिदस्य विधीयते स तस्यादिः प्रथमावयवो भवति । ड्रुस्त-  
ट्सोऽश्वः ॥ १ । १ । १४६ ॥ गुडलिट्त्माये । वलादेरिट् वदिता  
वदितुम् ॥

किदन्तः ॥ १ । १ । ५४ ॥

किदस्य विधीयते स तस्यान्तः—अवसानावयवो भवति । “न-  
शिजक् ॥ १ । १ । १४७ ॥” भवाउच्छूरः । “ह्रस्वस्य तक् पिति  
कति ॥ ४ । १ । ४२ ॥—” अग्निचित् । योगविभाग उत्तरार्थः ॥

विशेषणम् ॥ १ । १ । ५५ ॥

विशेषणं विशेष्यस्य समुदायस्य—अन्तावयवो भवति । ‘नयोऽचो  
ऋक्षः ॥ १ । २ । १ ॥—’ कीलालपं ग्रामणि कुलम्, दृढइत्यच्  
जयः स्तवः तरः ॥

प्राक् पञ्चमी ॥ १ । १ । ५६ ॥

पञ्चम्यन्तार्थविशेषणमसमानाधिकरणं विशेष्यात् प्राक्—पूर्वं भ-  
वति । “पदादाश्वस्य वज्रसौ युग् विभक्तेः ॥ १ । २ । १८१ ॥—”  
धर्मी वो वर्धताम् । धर्मी नो वर्धताम् । इह न भवति । युष्माकं  
धर्मी वर्धताम् । अस्माकं धर्मी वर्धताम् ॥

नसप्तम्यध्यादिषु ॥ १ । १ । ५७ ॥

इह सप्तमीनिर्दिष्टं विशेषणं विशेष्यात् पृथं न भवति घणा-  
दिविधेरन्यत्र “एचोऽच्यवायात्र ॥ १ । १ । ७१ ॥—” मुनये साधवे ।  
अनेन परस्यायादिर्न भवति । अध्यादिष्विति किं ? स्माभि वक्ष्या-  
मः कलिङ्गेषु इह मा भूत् ॥

तस्यादिः ॥ १ । १ । ५८ ॥

तस्य सप्तम्यर्थस्य विशेषणं तस्यादिरव्यवो वेदितव्यः । “ज-  
राया ङसि वीन्द्रस्याचि ॥ १ । २ । ३७ ॥—” जरस । जरसाम् ।  
इह न भवति जरासु । तप्यते तेन तस्येत्यनेन सप्तम्यमीत्यस्य  
स्त्रीत्वं परासृश्यते ॥

प्रत्ययन्यक्ष्यत्प्रकृत्यादेः ॥ १ । १ । ५९ ॥

अदिति “गुरुपांत्तमस्यानार्षोऽपत्येऽणिजः षड् ॥ १ । ३ ।  
२ ॥—” इत्यारभ्या “यूनस्तित् ॥ १ । ३ । ७६ ॥—” इत्यतस्तुका-  
रेण प्रत्याहारः । प्रत्ययो न्यगुपसर्जनं च अद्विशेषणं प्रकृत्यादेः  
समुदायस्य वेदितव्यम् । नानाधिकस्य प्रत्ययः मातृभोगीणः ।  
खारपायणः । “सुङ् पदम् ॥ १ । १ । ६२ ॥—” इति पद-  
संज्ञा जनस्य न भवति । तेन “अभिन्ने ॥ १ । २ । ५६ ॥—”  
इति णः । राज्ञः पुरषो राजपुरषः । “षष्ठयद्वात् ॥ २ । १ ।  
४३ ॥—” इति समासः । अधिकस्य समुदायस्य न भवति ।  
वृद्धस्य राज्ञः पुरुषः । पुत्रमिच्छति पुत्रकाम्यति, सुपः कर्तुः काम्यः  
४ । १ । १७ ॥—” अधिकान्नभवति महान्तं पुत्रमिच्छति । न्य-  
क्ष्यत् अतिकारीषगन्याबन्धुः अतिकौमुदगन्याबन्धुः । वधौ व्यथेस्  
न भवति । पापकारीषगन्या दन्त्यः । पदमधीमुदगन्या यज्ञः ॥

### कृत्यतिकारकस्यापि ॥ १ । १ । ६०

कृत्यत्ययः सति संज्ञकस्यापि सकारकस्यापि सतिकारस्यापि प्रकृत्यादेः समुदायस्य विशेषणं भवति । अपिशब्दात् केवलस्य । उदकेविशीर्णम् । अवतसे नकुस्थितम् । देवदत्तनखनिर्भिन्नम् । भस्म-निष्ठम् । सांकोटिनं व्यावक्रांशी ॥

### तिङ्ङावाक्यम् ॥ १ । १ । ६१ ॥

इह साक्षात् पारंपर्येण वा तिङन्तस्य विशेषणं प्रयुज्य-मानमप्रयुज्यमानं वा तेन तिङन्तेन प्रयुज्यमानेनाऽप्रयुज्यमानेन वा सह वाक्यसंज्ञं भवति ॥ धर्मी वो रक्षतु । धर्मी नो रक्षतु । साधुर्वी रक्षतु । साधुर्नो रक्षतु । शालीनां ते ओदनं ददाति । शालीनां मे ओदनं ददाति । कुरुः शर्मं च गच्छ । लुनीहीरं शक्तुं च पिब । देवदत्तेन वो दातव्यम् । देवदत्तेन नो दातव्यम् । साकाङ्क्षत्वेऽपि तिङन्तभेदे वाक्यभेदार्थं वचनम् । ओदनं पच, तव भविष्यति । पच । तव भविष्यति । भम भविष्यति । ओदनं तव भविष्यति । मम भविष्यति । अर्थात् प्रकरणाद्वागतावप्रयोगः ॥

### सुङ् पदम् ॥ १ । १ । ६२ ॥

सुङिति प्रथमैकवचनादारभ्यामहिङो ङकारेण प्रत्याहारः । सुङन्तं शब्दरूपं पदसंज्ञं भवति । धर्मः । कर्म । पचतः । अप-चन् । ब्रूमहे वः ॥

### नं क्ये ॥ १ । १ । ६३ ॥

नकारान्तं शब्दरूपं क्ये प्रत्यये षरतः पदसंज्ञं भवति । क्य इति । क्यच्क्यङ् क्यष क्यङा विशेषकरणानुबन्धानुसृत्य सामा-

न्येन ग्रहणम् । <sup>१</sup>राजीयति । <sup>२</sup>राजायते । <sup>३</sup>चर्मायते । ऊष्मा<sup>४</sup>-  
यते ॥ क्य इति किम् ? सामान्यः । <sup>५</sup>वेमन्यः ॥ सुष्ठित्येव मन्याः ॥

सिद्धल्यधातोः ॥ १ । १ । ६४ ॥

सिति बलादौ च प्रत्यये परे पूर्वं पदसंज्ञं भवत्यधातोः  
न चेतस प्रत्ययो धातोर्विहितो भवति ॥ सिति-भवदीयः<sup>६</sup> ।  
ऊरणांयुः ॥ बलि-पयोभ्याम् । पयःसु । राजता । वाक्त्वम् ॥  
अधातेरिति किम् ? यत्त्वा । वच्चिन् ॥

न वृत्यन्तः ॥ १ । १ । ६५ ॥

परार्थाभिधानं वृत्तिः । तद्वाची शब्दः समुदायः समा-  
सादिस्तस्यान्तः शब्दः पदसंज्ञो न भवति ॥ परमगिरौ । परमदिवौ ।  
श्वलिहौ । गोदुहौ । बह्दगिडनौ ॥ अन्तग्रहणं किम् ? राजवाक् ॥  
स्तं मत्वर्थे ॥ १ । १ । ६६ ॥

सकारान्तं तकारान्तं च शब्दरूपं मत्वर्थीये परे पदसंज्ञं  
न भवति ॥ यशस्वी । यशस्वान् । विदुषान् । मरुत्वान् ॥

मनुर्नभोऽङ्गिरो वति ॥ १ । १ । ६७ ॥

मनुस्, नभस्, अङ्गिरस्, इत्येतानि वति प्रत्यये परे पद-  
संज्ञानि न भवन्ति ॥ मनुरिव मनुष्यत् । नभस्वत् । अङ्गिरस्वत् ॥

विरामेऽगिदनाङ्चाद्यश्वानुनासिकः ॥ १ । १ । ६८ ॥

(टि०) १ “क्यञ्चामाव्ययात् ॥ ४ । १ । १८” इत्यनेन राजन् शब्दादि-  
च्छायां क्यच् ॥ २ तस्मादेव ‘क्यङ् ॥ ४ । १ । २२’ इति सूत्रेण आचर्यर्थे  
क्यङ्प्रत्ययः ॥ ३ चर्मन् शब्दात् क्यर्थे “निद्रादिढाङ्भ्यो धर्मिणि क्यङ् ॥ ४ ।  
१ । २७ ॥” इति क्यङ् ॥ ४ ऊष्मन् शब्दात् उष्मनार्थे “वाष्पोष्मफेनादु-  
ष्मि ॥ ४ । १ । ३६” इत्यनेन क्यङ्प्रतिष्ठितः ॥ ५ इत्यत्र प्रत्ययान्तरात्पद-  
संज्ञाभावात् नकारलोपो न भवति ॥ ६ पदत्वात्-“जसोजश् ॥ १ । २ ।  
७५ ॥” इत्यनेन दकारः ॥

विरतिर्विरामः । विरामे वर्तमानस्याणो गिदनाङ्चादि-  
वर्जितस्य तदासन्नोऽनुनासिकादेशो वा भवति ॥ सामँ, साम ।  
खट्वाँ, खट्वा । दधिँ, दधि । मधुँ, मधु ॥ विराम इति किम् ? दधि  
करोति ॥ अगिदनाङ्चादीति किम् ? मुनी । साधू । किमु ॥  
अनाङ्ग्रहणं किम् ? पाटलीपुत्रादाँ ॥

चर्जशः ॥ १ । १ । ६८ ॥

विरामे वर्तमानस्य जशः स्थाने तदासन्नश्चरादेशो वा  
भवति ॥ त्रिष्टुप्, त्रिष्टुब् । वाक्, वाग् । षट्, षड् । तत्, तद् ॥  
विराम इति किम् ? वागत्र ।

न ॥ १ । १ । ७० ॥

इत ऊर्ध्वं यद्वक्ष्यते तद्विरामे वर्तमानस्य न भवतीत्यधि-  
कृतं वेदितव्यमापादपरिसमाप्तेः ॥ ते आहुः । भवान् लुनाति ॥

एचोऽच्ययवायाव् ॥ १ । १ । ७१ ॥

एचः स्थाने अचि परे अय्, अच्, आय्, आव् इत्येते  
क्रमेणादेशा भवन्ति ॥ नयनम् । लवनम् । रायौ । नायौ ॥

यजेवादिक् ॥ १ । १ । ७२ ॥

एचः स्थानेऽवर्णात्परो य इगादिष्टस्तस्य स्थानेऽचि परे  
यजेवादेशो भवति नान्यः ॥ अगमाः अग्निभूताः यत्रा-  
गच्छ । अगमाः पटाः यत्रागच्छ । एवकारो दीर्घबाधनार्थः ।  
अन्यथाहि पूर्वेऽपवादा अनन्तरान्विधीन् बाधन्ते नेतरानिति  
स्वस्यैव बाधः स्यात् ॥

अस्वे ॥ १ । १ । ७३ ॥

इक्ः स्थानेऽस्वे अचि परतस्तदासन्नो यजादेशो भवति

दीर्घापवादः । दध्यगान । मध्वपनय । पित्रर्थः । लाकृतिः । दध्यल-  
तकाय दीयतामित्याह ॥ अस्व इति किम् ? दधीदम् । मधूच्छ्रः ॥  
इको यञिभठ्यवधानमित्येके । तेषामिक इति पञ्चमी-दधियत्र ।  
मधुवत्र । तिरियङ् । भूवादयः ॥

ह्रस्वो वाऽपदे ॥ १ । १ । ७४ ॥

अकः स्थानेऽस्वे अचि परे ह्रस्वादेशो वा भवति । यञो-  
ऽपवादः । नचेताविगचावेकत्र पदे भवतः ॥ नदि एषा, नद्ये वा ।  
दधि अत्र, दध्यत्र । मधु अत्र, मध्वत्र । अति एति, अत्येति ।  
अनु एति, अन्वेति । ह्रस्वस्यापि ह्रस्वः पर्जन्यवृक्षक्षणाप्रवृत्तेः ॥  
अपद इति किम् ? नद्यौ । वध्वौ । नद्युदकम् । वध्वाननम् ॥

ऋत्यकः ॥ १ । १ । ७५ ॥

अकः स्थाने ऋति-ऋकारे लृकारे चाचि परे ह्रस्वो वा  
भवति ॥ मह ऋषिः, महर्षिः । धूलि ऋतः, धूल्यतः । वधु  
ऋणम्, वध्वणम् । कर्तृ ऋश्यः कर्तृश्यः । लृति-कन्या लृकारः,  
कन्यलृकारः । एव लृकारः, एवलृकारः ॥ तकारः किम् ? कन्या  
ऋकारः-कन्यलृकारः ॥

ऋश्चोऽसाचः ॥ १ । १ । ७६ ॥

उः-ऋवर्णस्य लृवर्णस्य चाकः स्थाने ऋति-ऋकारे लृकारे  
चाचि परे परेणाचा सहितस्य ऋर् इत्यच्समुदायो ठयञ्जन-  
समुदायो वर्णान्तरं वा ईषत्स्पृष्टकरणमादेशो वा भवति ॥ ऋति-  
पितृवर्णः, पितृऋषभः, पितृषभः । लृति-पितृलृकारः, पितृ-  
लृकारः, पितृकारः । लृवर्णस्य-पितृलृत्तकइत्याह, पितृलृत्त-  
कइत्याह, पितृत्तकइत्याह । लृति लृवर्णस्य-पितृलृत्तकइत्याह,  
पितृलृत्तकइत्याह, पितृत्तकइत्याह । ऋवर्णलृवर्णयोरेकत्व-  
प्रतिष्ठानात् लृ इत्यादेशे ऋकिडादिदर्शनात्तत्त्वम् । चकारो

वेत्यनुकर्षणार्थः तेनोत्तरत्र नानुवर्तते । साध इत्यधिकारः  
‘पदान्तेऽत्येङ्’ १ । १ । ९४ ॥ इति यावत् ।

दीर्घः ॥ १ । १ । ७७ ॥

अकः स्थानेऽचि परे परेणाच्चा सहितस्य तदामन्त्रो नित्यं  
दीर्घादेशो भवति ॥ दग्ढायम् । सागता । मुनीन्द्रः । नदीयम् ।  
मधूदकम् । वधूदरम् । पितृषमः । पितृकारः । पितृतकः । लृक्-  
र्णस्यानुकरणादन्यत्र दीर्घो नास्तीति लृक्र्णस्य ऋकार एव  
दीर्घः ॥

शस्यक् ॥ १ । १ । ७८ ॥

अकः शस्यचि परे परेणाच्चा सहितस्य यथासंख्यमक्  
दीर्घो भवति ॥ ताः । शालाः । बुद्धीः । नदीः । घेनूः । वधूः ।  
मातुः पश्य ॥

नन्तः पुंसः ॥ १ । १ । ७९ ॥

अकः पुङ्क्तिङ्गसम्बन्धिनि शस्यचि परे परेणाच्चा सहितस्य  
यथासंख्यमक् दीर्घो नकारान्तादेशो भवति ॥ जिनान् । मुनीन् ।  
साधून् । पितृन् । सप्रेयसीन् ॥

द्रुलुच्यणः ॥ १ । १ । ८० ॥

ढकारस्य रेफस्य च लुचि पूर्वस्याणो दीर्घो भवति ॥  
लीढम् । गूढम् । पुनारात्रौ । अग्नीरथेन । पटूराजा । द्रुलुक्मा-  
हचर्यादिह न भवति—एष करोति । स ददाति ॥

सहिवहोऽस्यौः ॥ १ । १ । ८१ ॥

सहिवहोरवर्णस्य द्रुलुच्योकारो भवति ॥ सोढा । वोढा ।  
सोढुम् । वोढुम् । अस्येत्यधिकारः “तथानिषेधेऽप्येङ् १  
१ । ९३ ॥” इति यावत् ॥



इक्येडर् ॥ १ । १ । ८२ ॥

“अस्य साचः” इति वर्तते । अवर्णस्थाने इकि परे परे-  
णाचा सहितस्य यथासंख्यमेडर् इत्येते आदेशा भवन्ति ॥  
देवेन्द्रः । मालेयम् । गन्धोदकम् । मालोढा । परमार्षिः । महर्षिः ।  
तवरुकारः । सत्कारः ॥

एज्जूच्यैच् ॥ १ । १ । ८३ ॥

अवर्णस्य स्थाने एक्यूजादेशे च परे साचस्तदामन्न ऐजा-  
देशो भवति ॥ तवैषा । खट्वैषा । मवैन्द्री खट्वैन्द्री ॥ तवौ-  
दनः । खट्वौदनः । तवौपगवः । खट्वौपगवः ॥ ऊचि-धीतः ।  
धीतवान् ।

प्रस्योढोढ्यु हैषैष्ये ॥ १ । १ । ८४ ॥

प्रशठदस्य यदवर्णं तस्य स्थाने ऊढ, ऊढि, ऊह, एष, एष्य,  
इत्येतेषु साच आसन्न ऐजादेशो भवति ॥ प्रौढः । प्रौढिः । प्रौहः  
प्रैषः । प्रैष्यः ॥

स्वैरस्वैर्यस्नौहिण्याम् ॥ १ । १ । ८५ ॥

स्वैर, स्वैरिन्, अस्नौहिणी, इत्येतेष्ववर्णस्य साच ऐजादेशो  
भवति ॥ स्वस्य ईरः—स्वैरः । स्वधमोरितुं शीलमस्येति—स्वैरी ।  
अज्ञाणामूहोऽस्यामस्तीति—अस्नौहिणी सेना ॥

ओमाडि परः ॥ १ । १ । ८६ ॥

अवर्णस्य स्थाने ओंशठदे आडादेशे च परे साचः परो-  
ऽजादेशो भवति ॥ तवोकारः । कोमित्यवोचत् ॥ आडि—आ  
अश्यात् अश्यात्—अद्य अश्यात् अद्यश्यात् । खट्वा अश्यात्—  
खट्वाश्यात् । आ इहि एहि—उप एहि—उपेहि । आ ऊढा—ओढा  
अद्य ओढा—अद्योढा । खट्वोढा ॥

एवेऽनियोगे ॥ १ । १ । ८७ ॥

अवर्णस्य एवशब्दे साचः परोऽनादेशो भवति न चेत्स  
शब्दो नियोगविषयेऽवधारणे वर्तते ॥ नियोगः—इदमेव कर्तव्य-  
मिति ॥ इहेव दृश्यते । अद्येव तिष्ठति । तत्वाख्यानमेतत् ॥  
अनियोग इति किम् ? इहेव भव माध्यगाः । अत्रैव त्वं तिष्ठेति  
नियुज्यते ॥

वौष्ठौतौ समासे ॥ १ । १ । ८८ ॥

अवर्णस्यौष्ठशब्दे औतुशब्दे च परे साचः परोऽनादेशो  
भवति वा तौ चेन्निमित्तनिमित्तिनावेकत्र समासे भवतः ॥  
बिम्बौष्ठी, बिम्बौष्ठी । स्थूलौतुः, स्थूलौतुः ॥ समास इति  
किम् ? राजपुत्रौष्ठं पश्य । देवदत्तौतुं विजृम्भितं पश्य ॥

आर्तृतीयाया ऋते ॥ १ । १ । ८९ ॥

तृतीयान्तसम्बन्धिनोऽवर्णस्य स्थाने ऋतशब्दे परे साच  
आरादेशो भवति समासे ॥ सुखार्तः । दुःखार्तः ॥ “ऋतयारुप-  
सर्गस्य । १ । १ । ८९ ॥” इतिपुनरावचनात् ह्रस्वो न वाच्यते<sup>१</sup>—  
सुख ऋतः । दुःख ऋतः ॥ तृतीयाया ऋत इति किम् ? परमर्तः ॥  
समास इति किम् ? सुखेनर्तः ॥

प्रदशार्णवसनकम्बलवत्सतरस्यर्णे ॥ १ । १ । ९० ॥

प्र, दश, ऋण, वसन, कम्बल, वत्सतर, इत्येतेषामव-  
र्णस्य ऋणशब्दे परे साच भवति समासे ॥ प्रगतम् ऋणं  
प्रार्णम्, दशानामृणं दशार्णम् । दश ऋणानि यस्याः सा दशार्णा  
नदी । दशार्णो जनपदः । ऋणाऽवयवं ऋणम् ऋणार्णम् ।  
ऋणस्य ऋणम् ऋणार्णम् । वसनमेव ऋणं वसनार्णम् । एवं

कम्बलाणम् । वत्सतराणम् । ह्रस्वो न बाध्यत इति-प्रज्ञेय  
नित्यादि भवति ॥

ऋत्यारूपसर्गस्य ॥ १ । १ । ८१ ॥

उपसर्गस्य यद्वर्णं तस्य स्थाने ऋकारादौ धातौ परे साच  
आर् भवति ॥ सर्वपवादः । प्राप्नोति । उपाप्नोति । प्राच्छति ।  
उपाच्छति । पुनरार्यहणं ह्रस्वबाधनार्थम् ॥

सुपि वा ॥ १ । १ । ८२ ॥

उपसर्गस्य यद्वर्णं तस्य स्थाने सुपि-सुबन्तावयवे ऋका-  
रादौ धातौ परे साच आर् भवति वा ॥ पक्षे यथाप्राप्तम् ।  
उपार्षणीयति, उपर्षणीयति, उपऋषणीयति । उपालका-  
रीयति, उपलकारीयति, उपलुकारीयति ॥

तथानिषेधेऽयेङ् ॥ १ । १ । ८३ ॥

उपसर्गस्य यद्वर्णं तस्य स्थाने इण् गतौ एधि वृद्धावि-  
त्येताभ्यामन्यस्मिन्नेडादौ धातौ परे साच एङादेशो भवति  
तथा-सुठधातौ तु वा ॥ प्रेलयति । प्रेषयति । उपोषति ।  
प्रोरषति ॥ सुठधातौ-उपेलकीयति, उपैलकीयति । उपोदनी-  
यति । उपौदनीयति ॥ अनिषेधीति किम् ? उपैति । प्रैधते ॥

पदान्तेऽत्येङः ॥ १ । १ । ८४ ॥

पदान्ते य एङ् तस्याकारे परे साच एङ् भवति ॥ तेऽत्र ।  
पटोऽत्र ॥ पदान्त इति किम् ? नयनम् । लवनम् ॥ तकारः  
किम् ? तथाहुः । पटवास्वः ॥

ओरोद्धा ॥ १ । १ । ८५ ॥

साच इति निवृत्तम् ॥ ओशब्दस्य यः पदान्त एङ् तस्या-  
कारे परे ओकारो वा भवति ॥ ओरोद्धवनं प्रकृतिभावार्थम् ॥  
ओ अग्रम्, गवाग्रम्, गोऽग्रम् ॥ हेचित्रगोऽग्रमित्यत्र ओशब्दस्य

लाक्षणिकत्वान्न भवति । लक्षणप्रतिपदोक्तयोः प्रतिपदोक्तस्यैव प्रङ्गणं न तु लाक्षणिकस्य ॥

अवोऽच्यनक्षे ॥ १ । १ । ८६ ॥

गोशब्दस्य पदान्ते वर्तमानस्यैङोऽचि परे अव इत्यादेशो वा भवति । न चेत्सोऽच अक्षशब्दस्थः ॥ गवाग्रम्, गोऽग्रम्, गोअग्रम् । गवेश्वरः, गवीश्वरः ॥ पदान्त इति किम् ? गवि ॥ अनक्ष इति किम् ? गोअक्षम्, गोऽक्षम् ॥

इन्द्रे ॥ १ । १ । ८७ ॥

गोशब्दस्य पदान्ते वर्तमानस्यैङ इन्द्रशब्दस्थेऽचि परे अव इत्यादेशो भवति ॥ गवेन्द्रः ॥

वातायनेऽक्षे ॥ १ । १ । ८८ ।

गोशब्दस्य पदान्ते वर्तमानस्यैङोऽक्षशब्दस्थेऽचि परे वातायने वाच्ये अव इत्यादेशो भवति ॥ गवाक्षः । वातायनमित्यर्थः ॥ अन्यत्र गोऽक्षम्, गो अक्षम् ॥

न प्लुतस्यानितौ ॥ १ । १ । ८९ ॥

प्लुतस्यानितावचि परे यत्प्राप्नोति तन्न भवति । देवदत्ताऽ अत्रान्वसि । जिनदत्ताऽ इदमानय ॥ अनिताविति किम् ? सुश्लोकाऽ इति—सुश्लोकेति ।

गितः ॥ १ । १ । १०० ॥

गानुबन्धस्याचि परे तन्निमित्तं यत्प्राप्नोति तन्न भवति ॥ मुनी इमौ । साधू एतौ । पचते अत्र । पचावहे अत्र आवाम् ॥

चादेरचोऽनाडः ॥ १ । १ । १०१ ॥

चादिरसत्ववाची । आङ्वर्जिता योऽच् तस्याचि परे तन्निमित्तं न भवति । 'अ अपेहि । इ इन्द्रं पश्य । उ उत्तिष्ठ ।

१ अ इ उ इत्यादय एकावकाशशब्दाः भर्त्सनेऽर्थे विद्यन्ते ।

आ एवं नु मन्यसे । आ एव किल तत् ॥ अनाङ् इति किम् ? आ  
ईषदुष्णम् ओष्णम् । आ इहि एहि । आ उदकान्तात् ओद-  
कान्तात् प्रियमनुव्रजेत् । आ आर्येभ्यः आर्येभ्योऽस्य यशो गतम् ॥

ईषदर्थे क्रियायोगे मर्यादाभिविधौ च यः ।

एतस्मात् कितं विद्याद् वाक्यस्मरणयोरङ्कित् ॥ १ ॥

ओतः ॥ १ । १ । १०२ ॥

आदेरीकारान्तस्याचि परे यत्प्राप्नोति तन्न भवति ॥ अहो  
इदम् । उताहो<sup>१</sup> एवम् । अथो अस्मै । नो इन्द्रियम् ॥

सौ वेतौ ॥ १ । १ । १०३ ॥

‘सुनिमित्तो य ओकारस्तस्य इति शब्दे परे यत्प्राप्नोति  
तन्न भवति वा ॥ पटो इति, पटविति ॥ साविति किम् ?  
‘गवित्याह ॥

ऊँ चीजः ॥ १ । १ । १०४ ॥

उजित्येतस्य इति शब्दे परे ‘ऊँ’ इत्ययं दीर्घोऽनुनासिक  
आदेशो भवति वा । चशब्दाद्यदन्यत्प्राप्नोति तच्च वा भवति ।  
एवं त्रैरूप्यं भवति ॥ ऊँ इति, (४) उ इति । विति ॥

मयोऽचि वोऽसन् ॥ १ । १ । १०५ ॥

मयिति प्रत्याहारः । मय उत्तरस्य उजः स्थानेऽचि परे  
वकारो वा भवति । स च असन् अभून्वत् ॥ कुङ्कुस्ते, कुङ्कु-

१ अहो आहो हो उताहो च नो अहो अथो इमे ।

भो प्रयुक्ताश्च ओदन्ता अष्टावित्यागमे स्मृताः ॥१॥

२ सम्बोधनसम्बन्धी ।

३ अनुकरणे निर्विभक्तिकत्वसत्र ।

४ अत्र “आदेरचोऽनाङः ॥ १ । १ । १०१ ॥” इति विकल्पते  
न तु परत्वात् । “अस्वे ॥ १ । १ । ७३ ॥”

आस्ते । किम्बुष्णम्, किम्बु उष्णम् । तद्वस्य सतम्, तदु अस्य सतम् । किम्बिविति, किम्बू इति, किम्बु इति, किम्बिविति ॥ “अस्वे” १।१।७३ ॥ इति यञ् । असत्त्वात् द्वित्वमनुस्वारानुनासिका-  
भावाश्च भवन्ति ॥

हलोऽनुनासिकेऽनुनासिकः स्वः ॥ १।१।१०६ ॥

पदान्ते वर्तमानस्य हलः स्थानेऽनुनासिके परे स्थानिनः  
स्वोऽनुनासिकादेशो भवति वा ॥ वाङ्मधुरा, वाग्मधुरा । वण-  
याः, षङ्मयाः । तन्नयनम्, तदूनयनम् । ककुम्भखडनम्, ककु-  
ब्भखडनम् । हलू मात्रम्, हल्मात्रम् । त्वङ्गू इति, त्वगू इति । अ-  
सन्नित्येव-त्वङ्गू इत्यादौ ॥ “ह्रस्वान्ङमः पदान्ते ॥ १।१।१२३ ॥  
इति द्वित्वादिर्न भवति ॥

प्रत्यये ॥ १।१।१०७ ॥

पदान्ते वर्तमानस्य हलस्स्थानेऽनुनासिकादौ प्रत्यये परे  
स्थानिनः स्वोऽनुनासिकादेशो नित्यं भवति ॥ वाङ्मयम् ।  
वणयाम् ॥ पदान्त इति किम् ? यञः । स्वप्नः । यत्रः ॥

रीस्योः ॥ १।१।१०८ ॥

पदान्ते वर्तमाने रेफे सकारे च ईकारानुबन्धे परे यः  
पूर्वस्तस्य स्थाने स्वोऽनुनासिकादेशो भवति ॥ नूः पाति ।  
काँस्कान् । भवाँश्छादयति ॥

भ्रां जय्यपदान्ते ॥ १।१।१०९ ॥

सकारनकाराणामपदान्ते वर्तमानानां जयि परे तन्निमि-  
तः स्वोऽनुनासिकादेशो भवति ॥ नस्य-गन्ता । गन्तुम् । नस्य-  
शङ्किता । शङ्कितुम् । बहुवचनं नस्य णत्ववाचनार्थम्-विस्त्रम्भः ।  
लुषन्ति ॥ अपदान्त इति किम् ? भवान्परमः ॥ जयीति किम् ?  
कुर्यान्ति ॥

शल्यनुस्वारः ॥ १ । १ । ११० ॥

सकारस्य अन्तराणाम् दन्ते वर्तमानानां स्थाने शलि परे-  
ऽनुस्वारो भवति ॥ नस्य—पुंलिङ्गं गच्छते ॥ नस्य—दंशः ।  
यथांसि ॥

मम्मो हलि तौ ॥ १ । १ । १११ ॥

पदान्त इति वर्तते 'मम्' ग्रहणात् । ममागमस्य पदान्ते  
वर्तमानस्य च सकारस्य स्थाने हलि परे तौ—निमित्तस्वी-  
ऽनुनासिकोऽनुस्वारश्च पर्यायेण भवतः ॥ चङ्क्रम्यते, चङ्क-  
म्यते । अभ्रंलिहो वायुः, अभ्रंलिहो वायुः ॥ नस्य—त्वं करोषि,  
त्वङ्करोषि । संयन्ता, संयन्ता ॥ पदान्त इति किम् ? गम्यते ।  
रम्यते ॥

हि लठ्यस्मिन् ॥ १ । १ । ११२ ॥

पदान्ते वर्तमानस्य सकारस्य स्थाने ल व य स न इत्येत-  
द्वर्णपरि हकारे परे तेषां स्वीऽनुनासिकोऽनुस्वारश्च पर्यायेण  
भवतः ॥ किंल्लह्यते, किंल्लह्यते । किंल्लह्यते, किंल्लह्यते ।  
किंल्लह्यः, किंल्लह्यः । किंल्लह्यति, किंल्लह्यति । किंल्लह्ये, किंल्लह्ये ॥

सम्राट् ॥ १ । १ । ११३ ॥

समित्यस्य राजतौ क्तिबन्ते परेऽनुस्वाराभावो निपातयते ॥  
सम्राट् । सम्राजौ । पञ्चमः शान्तिः ॥

खय् खयश्शरि वा ॥ १ । १ । ११४ ॥

'पदान्ते' इति निवृत्तम् । खयः शरि परे खयादेशो भवति  
वा ॥ तच्छेते, तच्छेते । वत्सः, वत्सः । अप्सराः, अप्सराः ॥

शरोऽनु द्वे ॥ १ । १ । ११५ ॥

शरः परस्य खयः स्थाने अनु—यदन्यत्प्राप्नोति तस्मिन्कृते  
पश्चाद् द्वे रूपे भवतो वा ॥ कश्च्छादयति, कश्छादयति । त्वं-

खनसि, त्वं खनसि । स्थाली, स्थाली ॥ अन्वित्युक्तत्वादस-  
न्निति निवृत्तम् । द्वित्वे प्राप्नुवच्चत्वादौ भवति ॥ पुनः खय  
परस्य शरः स्थाने द्वे रूपे भवतो वा ॥ तच्छेते, तच्छेते ।  
वत्सः, वत्सः ॥

यजो मयः ॥ १ । १ । ११६ ॥

यजः परस्य मयः स्थाने द्वे रूपे भवतो वा ॥ वृक्षवृक्षोति,  
वृक्षवृक्षोति । वल्मीकम्, वल्मीकम् । अन्वित्येव-प्रोर्णुनाव ।  
कजिर्जजयिषति ॥ पुनः-मयः परस्य यजः स्थाने द्वे रूपे भवतो  
वा ॥ दध्यत्र, दध्यत्र । मध्यत्र, मध्यत्र । त्रप्यत्र, त्रप्यत्र ॥

अचो होऽहचः ॥ १ । १ । ११७ ॥

अचः परो यो हकारो रेफश्च ताभ्यां परस्याहचः-हका  
राद्रेकादचश्चान्यस्य वर्णस्य स्थाने द्वे रूपे भवतो वा, ब्रह्मा  
ब्रह्मा । सर्वः, सर्वः । दीर्घः, दीर्घः ॥ अहच इति किम् ? अहम् ।  
अहम् । अहम् ॥

अदीर्घात् ॥ १ । १ । ११८ ॥

अदीर्घादचः परस्याहचः स्थाने द्वे रूपे भवतो वा ॥ दध्यत्र  
दध्यत्र ॥ पथ्यदनम्, पथ्यदनम् । त्वक्, त्वक् । त्वग्, त्वग् ।  
गोऽत्रातः, गोऽत्रातः । अन्वित्यधिकारात् कुत्वा-  
दौ कृते द्वित्वम् ॥ अदीर्घादेकहलीत्यनुक्ता “न संयोगे ॥ १ । १  
११९ ॥ अचि ॥ १ । १ । १२२ ॥ ” इति योगद्वयारम्भाद्विरामेऽप्य-  
यमादेशः ॥ अहच इति किम् ? सच्यम् । वर्यः । तित्तः ॥  
अदीर्घादिति किम् ? सूत्रम् । पात्रम् । वाक् ॥

न संयोगे ॥ १ । १ । ११८ ॥

हलोऽनन्तरास्संयोगः । संयोगे परेऽहचः स्थाने द्वे रूपे न



भवतः ॥ इन्द्रः । चन्द्रः । कृत्स्नम् । मत्स्ना ॥

पुत्रस्यादिपुत्रादिन्याक्रोशे ॥ १ । १ । १२० ॥

पुत्रशब्दस्यादिन्शब्दे पुत्रादिन्शब्दे च परे आक्रोशे  
विषये द्वे रूपे न भवतः ॥ पुत्रादिनी त्वमसि पापे । पुत्रपुत्रा-  
दिनी भव ॥ अन्यत्र पुत्रादिनी शिशुमारी ॥

अचि ॥ १ । १ । १२१ ॥

अदीर्घात्परस्याह्वः स्थानेऽचि परे द्वे रूपे न भवतः ॥  
दधि । मधु ॥

शरः ॥ १ । १ । १२२ ॥

शरोऽचि परे द्वे रूपे न भवतः ॥ दर्शनम् । वर्षः । तर्षः ॥

ह्रस्वान्ङमः पदान्ते ॥ १ । १ । १२३ ॥

ह्रस्वात्परस्य पदान्ते वर्तमानस्य ङमःस्थानेऽचि परे  
द्वे रूपे भवतः ॥ क्रुङ्ङास्ते । सुगणिह । कृषन्निह ॥ “असिद्धं  
बहिरङ्गमन्तरङ्गे” इति णो न भवति ॥

दीर्घाच्छो वा ॥ १ । १ । १२४ ॥

पदान्ते वर्तमानाद्दीर्घात्परस्य छकारस्य द्वे रूपे भवतो वा ॥  
कन्याच्छत्रम्, कन्याछत्रम् ॥

प्लुतात् ॥ १ । १ । १२५ ॥

पदान्ते वर्तमानाद् दीर्घस्थानिकात्प्लुतात्परस्य छकारस्य  
द्वे रूपे भवतो वा ॥ आगच्छ इन्द्रभूतेऽच्छत्रमानय, आगच्छ इन्द्र-  
भूतेऽछत्रमानय ॥ दीर्घादिति किम्? आगच्छ भो देवदत्त-  
ऽच्छत्रमानय ।

अजाङ्माङः ॥ १ । १ । १२६ ॥

अचः आङो माङश्चाठययादुत्तरस्य छकारस्य द्वे रूपे नि-  
त्यं भवतः ॥ इच्छति । म्लेच्छति । आच्छिनति । नाच्छिदत् ॥  
अनिवर्त्येव-प्रश्नः । प्रष्टा ॥

डाजभाजोऽतो लुगितौ ॥ १ । १ । १२७ ॥

डाजभाजः अनेकाचोऽठ्यक्तानुकरणस्य यः अत्शब्दस्तस्य इतिशब्दे लुग्-लोपो भवति ॥ छत् इति-छमिति ॥ पटिति । 'अत्' इति वचनात्मवर्लुग् ॥ "अशिद्धं बहिरङ्गमन्तरङ्गे" इति लुचि जस्त्वं न भवति । "चकदिति तद्धितापि कृतम्" इति दकारान्तं द्रष्टव्यम् ॥ डाजभाज इति किम् ? छत् इति-छदिति । जगत् इति-जगदिति ॥

न द्वुक्तेः ॥ १ । १ । १२८ ॥

द्वे उक्ती यस्य तस्य डाजभाजो यो अत्शब्दस्तस्य इतौ परे लुग् भवति ॥ पटत् पटदिति वीप्सायां द्वुक्तिः । पटत् पटिति समुदायानुकरणम् ॥

तः ॥ १ । १ । १२८ ॥

द्वुक्तेर्डाजभाजोऽतो यस्तकारस्तस्य इतौ परे लुग् भवति ॥ पटत्पटेति करोति । घटत्घटेति करोति ॥

डाच्यादौ ॥ १ । १ । १३० ॥

द्वुक्तेरादौ पूर्वस्यामुक्तावतो यस्तकारस्तस्य डाचि परे नित्यं लुग् भवति ॥ पटपटाकरोति । दमदमाकरोति ॥

द्वौ द्वि ॥ १ । १ । १३१ ॥

ढकारस्य रेफस्य च यथासंख्यं ढकारे रेफे च परे लुग् भवति ॥ छीढम् । गूढम् । अग्नीरथेन । अन्तारौति ॥

हलो यमि यमो वा ॥ १ । १ । १३२ ॥

हलः परस्य यमो यथासंख्यं यमि परे लुग् भवति वा ॥ आदित्यः, आदित्ययः । केषाञ्चित् "यमान्" इति पाठः । तेषां वचनभेदाद्यथासंख्यं नास्तीत्युदाहरणनिदम्-अभ्यते, अभ्यते ॥

जरि जरः स्वे वा ॥ १ । १ । १३३ ॥

हलः परस्य जरः स्वे जरि परे लुगभवति वा ॥ भिन्तः,  
भिन्तः । भिन्तःम्, भिन्ताम् ॥ स्व इति किम् ? तष्वां ॥

उदस्स्यास्तम्भः ॥ १ । १ । १३४ ॥

उदः परस्य स्यास्तम्भोर्धात्वोरवयवस्य जरो जरि परे नित्यं  
लुग् भवति ॥ उत्थाता । उत्थातुम् ॥ उत्तम्भिता । उत्तम्भितुम् ।  
उत्थाता उत्तम्भितेति त्रिसंयोगः “अदीर्घात् ॥ १ । १ । ११८ ॥”  
इति द्वित्वेन भवति ॥ ‘स्कन्धेरुत्कन्धकरीगः’ इति पृषोदरादिषु  
द्रष्टव्यः ॥

चर् ॥ १ । १ । १३५ ॥

जरःस्थाने जरि परे नित्यं चरादेशो भवति ॥ देवच्छत्रम् ।  
गुडलिट् तरति । नत्स्यते । लप्स्यते ॥ “जषि जश् ॥” १ । १ ।  
१३६ ॥ इति वचनात् खरि चर्त्वम् ॥

जषि जश् ॥ १ । १ । १३६ ॥

जरःस्थाने जषि परे जश् भवति ॥ चरोऽपवादः । लठघा,  
लठधुम् । दोग्धा । बोद्धा । षड्भिः । विद्युद्भद्रा ॥

श्चौ श्चू स्त्वोः ॥ १ । १ । १३७ ॥

सकारस्य शकारे चवर्गे चोपश्लिष्टस्य स्थाने शकारादेशो  
भवति तथा तवर्गस्य चवर्गः ॥ आप्प्रशोभते । तपश्चरति । यश्-  
श्छचम् । श्छयोतति । भृज्जति ॥ तवर्गस्य—तच्छेते । तज्ज्यते ।  
भवाज्ज्यते । तच्चरति । तच्छादयति । तज्जयति । तज्ज्ज्ञाषयति ।  
भवाज्जकारेण । राज्ञा । यज्ञः ॥ समवचने यथासंख्यं शैलीय-  
माचार्यस्य । “न शात् ॥ १ । १ । १३८ ॥” टोः पदान्तः ॥ १ । १ ।  
१४० ॥” इति निषेधात्परे “तोःषि ॥ १ । १ । १४१ ॥” इति  
निषेधात्पूर्वे च श्चुत्वष्टुत्वे ॥

ष्टौ षट् ॥ १ । १ । १३८ ॥

सकारस्य षकारे टवर्गचोपश्लिष्टस्य षकारो भवति तव-  
र्गस्य टवर्गः कषण्डे । कष्टीकते । कष्टकारेण तवर्गस्य-पेष्टा ।  
पेष्टुम् । नष्टीकते । तट्टकारेण । तड्डुनम् । तड्डुकीकते । तण-  
कारेण । भवाण्डीनः । अट्टते । अड्डति ॥

न शात् ॥ १ । १ । १३९ ॥

शकारात्परस्य श्चुत्वं न भवति ॥ अशनाति । क्षिशनाति ॥

टोः पदान्तेऽनाम्नगरीनवतैः ॥ १ । १ । १४० ॥

पदान्ते वर्तमानाट्टवर्गादुत्तरस्य षटुत्वं न भवति नाम्नग-  
रीनवतिशब्दान् वर्जयित्वा ॥ सधुलिट् सीदति । षट् तथम् ।  
षणनयाः ॥ अनाम्नगरीनवतेरिति किम्? षणयाम् । षणयगरी ।  
षणयवतिः ॥ पदान्त इति किम्? ईष्टे । “पदान्ते” इत्यधिकार  
आपादपरिसमाप्तेः ॥

तोःषि ॥ १ । १ । १४१ ॥

तवर्गस्य पदान्ते वर्तमानस्य षकारे परे टुत्वं न भवति ॥  
अश्लिचित् षडिकः । सहान् षण्डः ॥

लि लः ॥ १ । १ । १४२ ॥

पदान्ते वर्तमानस्य तवर्गस्य स्थाने लकारे परे लकारा-  
देशो भवति ॥ तल्लुनाति । भवाल्लिखति ॥

जशो हो भूषा ॥ १ । १ । १४३ ॥

पदान्ते वर्तमानाञ्जशः परस्य हकारस्य स्थाने यथा-  
संख्यं ऋषादेशो भवति वा ॥ अञ्जलौ, अज्जलौ । त्रिष्टु-  
ब्भुतम्, त्रिष्टुब्भुतम् । वाग्यसति, वागहसति । षड्ढलानि,  
षड्ढलानि । तद्धितम्, तद्धितम् ॥

शश्छोऽमि ॥ १ । १ । १४४ ॥

पदान्ते वर्तमानाज्जश चत्तरस्य शकारस्यामि परे छकारे  
भवति वा ॥ तच्छोभते, तच्छोभते । त्रिष्टुब्धूयते, त्रिष्टुब्धूयते ॥

ङ्गो गक्ङ्क् शरि ॥ १ । १ । १४५ ॥

पदान्ते वर्तमानयोर्ङ्कारणकारयोश्शरि परे यथासंख्यं  
गक्ङ्क् इत्येतावगमौ भवतो वा ॥ क्रुङ्क्छेते, क्रुङ्क्छेते ।  
सुगण्ट्छेते, सुगण्ट्छेते ॥

ङ्गस्तङ् सोऽश्चः ॥ १ । १ । १४६ ॥

पदान्ते वर्तमानाङ्कारान्नकाराच्च परस्य सकारस्य तडा-  
गमो वा भवति अश्चः—श्चसंयोगस्यावयवश्चेत्सकारो न  
भवति ॥ मधुलिट्सीदति, मधुलिट्सीदति भवान्तसंसदि, भवा-  
न्संसदि ॥ अश्च इति किम् ? । षट् श्चयोतन्ति भवान्श्चयोतति ॥

नश्चि जक् ॥ १ । १ । १४७ ॥

पदान्ते वर्तमानस्य नकारस्य शकारे परे जगागमो वा  
भवति अश्चः—श्चसंयोगस्य तु शकारे न भवति ॥ भवाञ्छेते,  
भवाञ्छेते, भवाञ्छेते । कुर्वञ्छेते, कुर्वञ्छेते, कुर्वञ्छेते ॥

नूनः पि री रक् ॥ १ । १ । १४८ ॥

नूनित्येतस्य नकारस्य पदान्ते पदान्तस्यस्य पकारे परे  
'री' इतीकारानुबन्ध आदेशो रक्चागमः पर्यायेण भवतो वा ॥  
नूँपाहि, नूँपाहि, नूँपाहि ॥

काँस्कान् सी सक् ॥ १ । १ । १४९ ॥

कानित्येतस्य शसन्तस्य द्विर्वचने कृते पूर्वस्य 'सी' इतीका-  
रानुबन्ध आदेशः सक्चागमः पर्यायेण निपात्यते ॥ काँस्कान्,  
काँस्कान् ॥ रीस्योरीकारौ “रीस्योः ॥ १ । १ । १५० ॥” इति विशे-  
षणार्थौ ॥

छव्यभ्यप्रशानः ॥ १ । १ । १५० ॥

प्रशान्वर्जितस्य यो नकारस्तस्य पदान्तस्याम्परे छवि परतः सीरादेशः सक्वागमः पर्यायेण भवतः ॥ भवाँश्छादयति, भवाँश्छादयति । भवाँस्तरति, भवाँस्तरति । छवीति किम् ? । भवान्फलति । असीति किम् ? । भवान्तसरुहः । अग्रशानिति किम् ? । प्रशाञ्चरति ॥

पुमः खयि ॥ १ । १ । १५१ ॥

पुमित्येतस्य पदान्तस्याम्परे खयि परतः सीसकौ भवतः ॥ पुँस्खातम्, पुँस्खातम् । पुँस्कोकिलः, पुँस्कोकिलः । पुँश्चली, पुँश्चली ॥

समस्स्कृसि ग्लुक् च ॥ १ । १ । १५२ ॥

स्कृसि-ससट्कस्य कृजोऽवयवे सकारे परे समित्येतस्य सीसकौ ग्लुक् च भवति ॥ सँस्कर्ता, संस्कर्ता, संस्कर्ता । सँस्कर्तुम् संस्कर्तुम्, संस्कर्तुम् । गित्वमुत्तरार्थम् ॥

व्योऽव्याघोभोभगोः ॥ १ । १ । १५३ ॥

अवर्णान्तादघोभोभगो इत्येतेभ्यश्च परस्य पदान्तस्य वकारस्य यकारस्य चापि परे ग्लुक् भवति । वृक्ष हसति । वृक्षवृश्चमाचक्ष्णाणो वृक्षव् । देवा यन्ति । अघो हसति । भो ददाति । भगो देहि ॥ पदान्त इति किम् ? । गठयम् । भठयम् । जठयम् । भो वयोम ॥

अच्यरूपष्टश्च ॥ १ । १ । १५४ ॥

अवर्णादघोभोभगोभ्यश्च परयोः पदान्तयोः व्योश्चि परे ग्लुग्रूपष्टः अव्यक्तश्रुतिश्चासक्तौ भवति । पट उ, पटवँ । तउ, तयुँ । तस्मै उ, तस्मायुँ । अघो उ, अघोयुँ । अघो अत्र, अघोयँत्र, भो अत्र, भोयँत्र । भगो अत्र, भगोयँत्र ॥ ग्लुचि, “गितः ॥ १।१।१००॥” इति सन्धिप्रतिषेधः ॥

वानुज्यात् ॥ १ । १ । १५५ ॥

अवर्णात्परस्य पदान्ते ठयः सञ्चर्जितेऽचि परे ग्लुग-  
हपष्ठश्चादेशौ वा भवतः ॥ पक्षे-तादवस्थ्यम् ॥ पट इह, पट-  
विह, पटविह । देवा आसते, देवायांसते, देवायासते ॥ पदान्त  
इति किम् ? । नयनम् । लवनम् ॥

रेर्यः ॥ १ । १ । १५६ ॥

अवर्णादघोभोभगो इत्येतेभ्यश्च परस्य रेरिकारानुब-  
न्धस्य स्थानेऽपि परे यकारो भवति ॥ क आस्ते, कयास्ते ।  
देवा हसन्ति । देवायासते । अघोयत्र । अघो हसति । भोयत्र ।  
भो हसति । भगोयास्ते । भगो दयते ॥ रेरिति किम् ? । अन्तर्धयते ॥

अतोऽद्धृष्युः ॥ १ । १ । १५७ ॥

अकारात्परस्य रेस्थाने अकारे हृषि च परे उकारादेशो  
भवति ॥ यत्वापवादः । अवणोऽस्मि । धर्मो जयति ॥ तकारः  
किम् ? । देवायत्र । सुस्तोताऽ अन्वसि । सुश्रुताऽ देहि । सर्वज्ञः  
आस्ते ॥ रेरिति किम् ? । अन्तरस्मि । मातरस्मि ॥

हल्यनञ्समासे लुक्तस्सात् ॥ १ । १ । १५८ ॥

सकारस्थानिकात्सकारात्परस्य रेर्हलि परे लुग् भवति न  
चेत् सकारो नञ्समासे भवति ॥ एष करोति । स ददाति परस्यैष  
करोति । परमस ददाति ॥ हलीति किम् ? । एषोऽस्मि । सोऽस्मि  
अनञ्समास इति किम् ? । अनेषो गच्छति । असो गच्छति ॥

तदः पादपूरणे ॥ १ । १ । १५९ ॥

तदादेशात्सकारादुत्तरस्येररचि परेऽनञ्समासे लुग् भवति  
पादपूरणे विषये लोपे चेत्पादः पूर्यते ॥ सैष दाशरथी रामः । सैष  
राजा युधिष्ठिरः ॥ पादपूरण इति किम् ? । स एष भरतो राजा  
यो न्याये पथि वर्तते ॥

रोऽहोऽप्यसुब्रूपरात्रिरथन्तरे ॥ १ । १ । १६० ॥

अह्नित्यस्य रेरपि परे रेफादेशो भवति न सुब्रूपरात्रि-  
रथन्तरेषु ॥ अहरेति । अहर्द्दाति ॥ असुब्रूपरात्रिरथन्तर इति  
किम् ? । अहोभ्याम् ॥ अहोभिः । दीर्घाहोऽयम् । अहोरूपं  
गतम् । अहोरात्रिरागता । अहोरथन्तरम् ॥

विसर्जनीयस्य ॥ १ । १ । १६१ ॥

विसर्जनीयस्यापि परे रेफो भवति ॥ मुनिरस्मि, साधु-  
रस्मि । सजूर्द्ध्यते । पतिर्दयते ॥ विसर्जनीयस्येत्यधिकार आपा-  
दपरिसमाप्तेः ॥

वार्हर्पत्यादिषु ॥ १ । १ । १६२ ॥

अहर्पतीत्येवमादिषु शब्देषु विसर्जनीयस्थाने रेफो वा  
भवति ॥ अहर्पतिः, अहर्पतिः । गीर्पतिः, गीर्पतिः ।  
धूर्पति, धूर्पतिः । प्रचेता राजन्, प्रचेतो राजन् ॥ वारेफादत्र  
रेरुत्वब्याधया पक्षे विसर्जनीयः ॥

सश्छव्यशरि ॥ १ । १ । १६३ ॥

विसर्जनीयस्य स्थानेऽशर्पर्णे छवि परतःसकारो भवति ॥  
कश्छादयति । कस्तरति । अन्तस्तुदति । मातष्टकारेण ॥  
अशरीति किम् ? । असेः त्सरुक् ॥

शरि वा ॥ १ । १ । १६४ ॥

विसर्जनीयस्याशर्पर्णे शरि परे सकारो वा भवति ॥  
कश्शोभते, कःशोभते । मातष्पण्डे, मातःपण्डे । अन्तस्सिक्तम्,  
अन्तःसिक्तम् ॥

लुक् खयि परे ॥ १ । १ । १६५ ॥

विसर्जनीयस्य खयि परे शरि परतो लुक् वा भवति ॥  
अन्तस्खलति, अन्तः स्खलति, अन्तस्स्खलति । चक्षुस्पन्दते,



चक्षुः स्पन्दते, चक्षुस्स्पन्दते ॥

कुपौ=क=पम् ॥ १ । १ । १६६ ॥

विसर्जनीयस्य कवर्गीये पवर्गीये चाऽशर्परे खयि परे=क  
=प इति जिह्वाभूलीयोपधनानीयौ यथासंख्यमादेशौ वा भवतः ॥  
क=करोति, कः करोति । क=खनति, कः खनति । अन्त=  
पचति, अन्तः पचति । अन्त=फलति, अन्तःफलति ॥ अशर्परे  
इति किम् ? । वासः क्षौमम् ॥ अद्भिः पसातम् ॥ खयीति  
किम् ? । अन्तर्गच्छति । अन्तर्भाषते ॥

तिरसस्तेस्सिः ॥ १ । १ । १६७ ॥

तिसंज्ञकस्य तिरश्शब्दस्य सम्बन्धिना विसर्जनीयस्य स्थाने  
कवर्गीये पवर्गीये चाशर्परे खयि परे सिरिकारानुबन्ध आदेशो  
वा भवति ॥ तिरस्कृत्य, तिरःकृत्य । तिरस्करोति, तिरः-  
करोति ॥ तेरिति किम् ? तिरः कृत्वा ॥

नमस्पुरसः ॥ १ । १ । १६८ ॥

नमस्पुरस् इत्येतेयोस्ति संज्ञयोस्सम्बन्धिना विसर्जनीयस्य  
कुपावशर्परे खयि परे नित्यं सिर् भवति ॥ नमस्कृत्य । नम-  
स्करोति । पुरस्कृत्य । पुरस्करोति ॥ तेरिति किम् ? । नमः  
कृत्वा । पुरः कृत्वा । योगविभागो नित्यार्थः ॥

चतुर्निर्दुर्बहिरावि=प्रादुसास् ॥ १ । १ । १६९ ॥

चतुर्, निर्, दुर्, बहिस्, आविस्, प्रादुस् इत्येतेषां वि-  
सर्जनीयस्य कुपावशर्परे खयि परे सिर् भवति ॥ चतुष्कण्ट-  
कम् । चतुष्पात्रम् । निष्करोति । निष्पचति । दुष्करोति ।  
दुष्पचति । बहिष्करोति । बहिष्पचति । आविष्करोति । आ-  
विष्पचति । प्रादुष्करोति । प्रादुष्पचति । निष्कुलः । दुष्पुरुषः ॥

सुचो वा ॥ १ । १ । १७० ॥

इसुप्रत्ययान्तस्य सम्बन्धिनो विसर्जनीयस्य कुपावशर्परे खयि परे सिर् भवति ॥ द्विष्करोति, द्विष्करोति । त्रिष्खनति, त्रिष्खनति । चतुष्पचति, चतुष्पचति ॥

इसुसोऽपेक्षायाम् ॥ १ । १ । १७१ ॥

इसुप्रत्ययान्तस्य सम्बन्धिनो विसर्जनीयस्य कुपावशर्परे खयि परे सिर् भवति वा स्थानिनिमित्तो पदे चेत्परस्परापेक्षायां भवतः ॥ सप्तिष्करोति, सप्तिष्करोति ॥ सप्तिष्पिबति, सप्तिष्पिबति ॥ धनुष्खण्डयति, धनुष्खण्डयति । धनुष्फलति, धनुष्फलति । परमसप्तिष्करोति, परमसप्तिष्करोति । परमधनुष्खण्डयति, परमधनुष्खण्डयति । इसा साहचर्यादुसोऽत्रातिङो ग्रहणादिह न भवति-चक्रुःकुलानि । भिन्द्युःपापानि ॥ अपेक्षायामिति किम् ? । तिष्ठतु सप्तिष्पिः पिब त्वमुदकम् । तिष्ठतु धनुष्खण्डय काष्ठम् ॥

नाक्रियैकार्ये ॥ १ । १ । १७२ ॥

इसुप्रत्ययान्तस्य विसर्जनीयस्य स्थाने कुपावशर्परे खयि परे क्रियापदवर्जितसमानाधिकरणपदस्थे परे स्थानिनिमित्तपदयोरपेक्षायां सिद्धं भवति ॥ सप्तिष्पिः कारकम् । यजुः पीतकम् ॥ क्रियाप्रतिषेधः किम् ? । सप्तिष्पिष्क्रियते, सप्तिष्पिः क्रियते ॥ एकार्य इति किम् ? । सप्तिष्पिष्कुम्भे, सप्तिष्पिःकुम्भे ॥

समासेऽसमस्तस्य ॥ १ । १ । १७३ ॥

पूर्वशासनस्तस्य इसुप्रत्ययान्तस्य सम्बन्धिनो विसर्जनीयस्य स्थाने कुपावशर्परे खयि परे सिर् भवति ते चेत्स्थानिनिमित्तपदे एकत्र समासे भवतः ॥ सप्तिष्पिष्कुण्डम् । सप्तिष्पिष्पापम् । धनुष्खण्डम् । धनुष्फलम् ॥ समास इति किम् ? । तिष्ठतु सप्तिष्पिः पिब त्वमुदकम् ॥ असमस्तस्येति किम् ? । परमसप्तिष्पिः

कुण्डम् । इन्द्रधनुःखण्डम् ॥

पदेऽधश्शिरसः ॥ १ । १ । १७४ ॥

पूर्वेणाकृतसमासयोरधश्शिरसित्येतयोर्विसर्जनीयस्य पद-  
शब्दे परे समासे सिर् भवति ॥ अधस्पदम् । शिरस्पदम् ॥  
समास इति किम् ? । अध=पदम् । शिर=पदम् ॥ असमस्तस्येति  
किम् ? । परमशिर= पदम् ॥

कृकमिकंसकुशाकर्णीकुम्भपात्रेऽतोऽनव्ययस्य ॥ ११११७५ ॥

अनव्ययस्य पूर्वेणासमस्तस्य सम्बन्धिनोऽकारात्परस्य वि-  
सर्जनीयस्य स्थाने डुकृञ्, कमूङ्, कंस, कुशा, कर्णी, कुम्भ, पात्र,  
इत्येतेषु परतः समासे सिर् भवति ॥ अयस्कृत् । अयस्कारः । यश-  
स्कारः । यशस्कामः । पयस्कामः । अयस्कंसः । अयस्कृशा ।  
अयस्कणी । पयस्कृम्भः । पयस्पान्नम् । पयस्पानी । प्रातिपदि-  
कग्रहणे लिङ्गविशिष्टस्यापि ग्रहणं भवति ॥ अनव्ययस्येति किम् ।  
स्वः कारः ॥ समास इति किम् ? । अयः करोति ॥ असमस्तस्येति  
किम् ? । परमयश=कामः ॥ “शीलिकामिति” णविधौ कामि-  
ग्रहणादत्राण्यन्तग्रहणम् । तेन स्त्रियाम् पयस्कामीति भवति ॥

प्रत्यये ॥ १ । १ । १७६ ॥

अनव्ययस्य सम्बन्धिनो विसर्जनीयस्य कुपावशर्परि खयि  
प्रत्ययस्थे परे सिर् भवति ॥ काम्यकल्पकपाशाः प्रत्ययास्तान्  
कथयः प्रयोजयन्ति ॥ यशस्काम्यति । यशस्करम् । गीढकल्पम् ।  
यशस्कल्पम् । सुदुष्पाशा ॥

न रहः काम्ये ॥ १ । १ । १७७ ॥

रेफान्तस्याहश्च विसर्जनीयस्य काम्यप्रत्यये सिर् न भ-  
वति ॥ दुःकाम्यति । अहः काम्यति ॥

ह्रस्वात्सुपस्ति ॥ १ । १ । १७८ ॥

ह्रस्वात्परस्य विसर्जनीयस्य सुबन्ताद्विहिते तकारादौ प्र-  
त्यये परे सिर् भवति ॥ तरतमतस्तयत्वतल्लत्याः प्रत्ययास्तान्  
कवयः प्रयोजयन्ति ॥ सप्तिर्पष्टरम् । सप्तिर्पष्टमम् । सप्तिर्पष्टः ।  
चतुष्टयम् । चतुष्टयम् । चतुष्टा । निष्ठ्यः ॥

निसोऽनासेवायां तपे ॥ १ । १ । १७८ ॥

निसः सम्बन्धिनो विसर्जनीयस्य तकारादौ तपतौ परतः  
सिर् भवति अनासेवायामर्थे ॥ अनासेवा पुनः पुनः करणम् ।  
निष्ठपति स्वर्णम् । निष्ठप्ताः अरातयः ॥ अनासेवायामिति  
किम् ? । निस्तपति स्वर्णं स्वर्णकारः ॥ तीति किम् ? ।  
निरतपत् ॥ शब्दिर्देशादिह न भवति—निस्तातप्तिः ॥

श्लोकः—स्तिपा शपानुबन्धेन निर्दिष्टं यद्गणेन च ।

यच्चैकाग्रहणं किञ्चित् पञ्चैतानि न यद्गुलुचि ॥ १ ॥

कस्कादिषु ॥ १ । १ । १८० ॥

कस्क इत्येवं प्रकारेषु शब्देषु विसर्जनीयस्य स्थाने कुपा-  
वशर्पदे खयि परे सिरादेशो भवति ॥ कस्कः । कौतस्कुतः ।  
सप्तिर्पष्टकुण्डिका ॥ सप्तिर्पष्टकुण्डिकादीनामिह गणपाठः । तेन  
परमसप्तिर्पष्टकुण्डिकेत्यादि सिद्धम् । बहुवचनादाकृतिगणोऽयम् ।  
तेन आस्कर इत्यादि सिद्धम् ॥

इति शब्दानुशासने चिन्तामणौ धृत्तौ प्रथमस्याध्यायस्य प्रथमपादः ।

नपोऽचो ह्रस्वः ॥ १ । २ । १ ॥

इयमयमिदमिति शब्दव्यवस्था हेतुरुपदेशगम्यः प्रातिप-  
दिकार्यधर्मो लिङ्गं स्त्रीपुंनपुंसकत्वानि ॥ नपः—नपुंसकार्थदा-  
यिनोऽजन्तस्य शब्दरूपस्य ह्रस्वादेशो भवति ॥ क्षीरपम् ।  
ग्रामणि । ननभ्रु । अतिहि । अतिरि । अतिद्यु । अतिनु । कुलम् ॥  
नप इति किम् ? । क्षीरपाः । ग्रामणीः । स्त्री पुमान् वा ॥

पञ्चतौऽनेकतरस्याऽन्यादेर्दक् स्वमोः ॥ १ । २ । २ ॥

नपुंसकाभिधायिनां सर्वाद्यन्तर्वर्तिनां पञ्चानामन्यादीनां  
तत्सम्बन्धिनोः सु भमित्येतयोः परतः दगागमो भवत्येकतर-  
शब्दं वर्जयित्वा ॥ अन्यत्तिष्ठति । अन्यत् पश्य । हे अन्यत् । अन्य  
तरत् । इतरत् । कतरत् । कतमत् ॥ अनेकतरस्येति किम् ? । एक-  
तरं तिष्ठति । एकतरं पश्य ॥ नप इति किम् ? । अन्यः पुरुषः  
अन्या स्त्री ॥ तत्सम्बन्धिविज्ञानादिह न भवति—प्रियान्यम्,  
अत्यन्यम् कुलम् । इह तु भवति—परमान्यत् तिष्ठति । परमा-  
न्यत् पश्य ॥

अलुगवा ॥ १ । २ । ३ ॥

“न हान्लुक् ॥ १ । २ । १२९ ॥ इति यो लुचोऽभावः  
प्रतिषेध उक्तः स नपुंसकस्य वा भवति ॥ हे चर्म । हे चर्मन् । हे  
दण्डि । हे दण्डिन् । कुलम् ॥

अतोऽम् ॥ १ । २ । ४ ॥

अकारान्तस्य नपुंसकस्य सम्बन्धिनोः स्वमोरमित्यादेशो  
भवति ॥ श्लुचोऽपवादः ॥ धनं तिष्ठति । धनं पश्य ॥ अम्बि-  
धानं हसर्थम्—अतिजरसं कुलं तिष्ठति । अतिजरसं कुलं पश्य ।

श्लुक् ॥ १ । २ । ५ ॥

नपः सम्बन्धिनोः स्वमोऽश्लुक् भवति ॥ दधि तिष्ठति

दधि पश्य । मधु । कर्तृ । यत् । तत् । कुलम् ॥

जरसो वा ॥ १ । २ । ६ ॥

जरसन्तस्य नपः स्वसोः श्लुग् भवति वा ॥ अतिजरः ।  
अतिजरसम् कुलम् ॥

इको लुग् ॥ १ । २ । ७ ॥

इगन्तस्य नपः सम्बन्धिनोः स्वसोः श्लुक् वा भवति ॥  
लुग्वद् भवतीत्यर्थः ॥ हे वारे । हे वारि । हे त्रपो । हे त्रपु ।  
हे कर्तः । हे कर्तृ । प्रियतिस्र कुलम्, प्रियत्रि कुलम् ॥ श्लुचो  
लुग् वचनमनः सर्वलोपार्थम् ॥

पुमांश्चान्यतोऽच्यापि ॥ १ । २ । ८ ॥

यदिगन्तं शब्दरूपमन्यतो विशेष्यवशान्नपुंसकार्थं वर्तते  
तदर्थोऽजादावापि-टादौ सुपि परे पुंषद् वा भवति ॥ नमूहस्वौ  
न भवत इत्यर्थः ॥ ग्रामण्या कुलेन । ग्रामणिना कुलेन । ग्रामण्ये ।  
ग्रामणिने । ग्रामण्यः, ग्रामणिनः । ग्रामण्यः, ग्रामणिनः । ग्रा-  
मणयोः । ग्रामणिनोः । ग्रामण्याम् । ग्रामणिनाम् । ग्रामण्याम् ।  
ग्रामणिनि । ग्रामण्योः । ग्रामणिनोः । एवं कर्त्रा । कर्तृणा । कर्त्रे ।  
कर्तृणे । शुचये । शुचिने । मृदवे । मृदुने । शुचेः । शुचिनः । मृदोः  
मृदुत्तः । शुच्योः । शुचिनोः । मृद्वोः । मृदुनोः शुचौ । शुचिनि ।  
मृदौ । मृदुनि ॥ अन्यत इति किम् ? त्रपुणे । जतुने । पिलुने  
फलाय ॥ अचीति किम् ? ग्रामणिभ्याम् । ग्रामणिभिः ॥ आपीति  
किम् ? । ग्रामणिनी । शुचिनी कुले ॥ इक इति किम् ? । कीला-  
लपेन कुलेन ॥

दध्यस्थिसक्थ्यक्ष्णोऽनङ् ॥ १ । २ । ९ ॥

दधि, अस्थि, सक्थि, अक्षि इत्येतेषामिगन्तानां नपासन  
डादेशो नित्यं भवति ॥ तत्सम्बन्धिन्यन्यसम्बन्धिनि वाऽ.

जादावापि परे । दधना । दधने । दधिन । दधनि । अस्थना ।  
अस्थने । अस्थिन । अस्थनि । सक्थना । सक्थिन । सक्थनि ।  
अक्षणे । अक्षिण । अक्षणि प्रियदधना । प्रियास्थना । अतिसक्थना,  
प्रियाक्षणा पुरुषेण प्रियदधन्या । प्रियास्थन्या । परमास्थन्या  
स्त्रिया ॥ अचीति किम् ? । दधिभ्याम् । दधिभ्यः ॥ आपीति  
किम् ? । दधिनी । दधीनि ॥ नप इति किम् ? । दधिना ।  
दधये । दधिर्नाम कश्चित् ॥

नम् सुपि ॥ १ । २ । १० ॥

इगन्तस्य नपोऽजादौ सुपि परे नमागमो भवति । वारि-  
णी । त्रपुणी । कर्तृणी कुले । वारिणा वारिणे वारिणः वारिणोः  
वारीणाम् वारिणि ॥

शावचः ॥ १ । २ । ११ ॥

अजन्तस्य नपः शौ “जश्शसश्शिः ॥ १ । २ । १८” इत्ये-  
तस्मिन्परे नम् भवति ॥ वनानि । धनानि । वारीणि । त्रपूणि ।  
कर्तृणि । कुलानि ॥

जलाम् ॥ १ । २ । १२ ॥

अचः परा या जलजातिः तदन्तस्य नपः शौ परे नित्यं  
नम् भवति ॥ उदशिवयन्ति । पयांसि । काष्ठतद्धि ॥ अच इति  
किम् ? । बहूर्जि । सूजि ॥

ततः प्रागार्यवज्रस्य ॥ १ । २ । १३ ॥

जलन्तस्य नपः शौ परे ततोऽन्याया जलजातेः प्रागार्य-  
वज्रस्याचार्यस्य मते नम् भवति ॥ बहूर्जि । सूजि ॥ अन्येषाम्-  
बहूर्जि सूजि ॥

अज्जिह्वशतुः ॥ १ । २ । १४ ।

अद्भवति किर्यस्मात् ततोऽज्जिह्विरुक्तात् जज्ञादेश्च

पञ्चकात्परो यः शतप्रत्ययस्तदन्तस्य नपः शौ परे आर्यवज्रस्य सते नम् भवति । अन्येषां न भवति । ददन्ति । ददति । दधन्ति । दधति । जक्षन्ति । जक्षति । जाग्रन्ति । जाग्रति । दरिद्रन्ति । दरिद्रति । चकासन्ति । चकासति । शासन्ति । शासति कुलानि ॥ अज्जेरिति किम् ? पचन्ति । पठन्ति । कुलानि ।

न नम् ॥ १ । २ । १५ ॥

अज्जे परो यः शता तदन्तस्य शब्दरूपस्य यो नम् प्राप्नोति स सर्वो न भवति ॥ दधती । ददती स्त्री । दधती । ददती कुले । ददत् । ददती । ददतः । ददतम् । ददतौ । एवं जक्षत् । जक्षतौ । इत्यादि ॥

ङीग्योर्वादिशनः ॥ १ । २ । १६ ॥

इनावर्जितादवर्णान्तात्परो यः शता तदन्तस्य ङीगी इत्येतयोः परयोर्नम् भवति वा । तुदन्ती । तुदती स्त्री । तुदन्ती । तुदती । कुले । एवं करिष्यन्ती । करिष्यती । भान्ती । भाती ॥ अशन इति किम् ? क्रीणती स्त्री क्रीणती कुले ॥

शप्श्यात् ॥ १ । २ । १७ ॥

अवर्णाच्छपः श्याञ्च परस्य शतुर्ङीग्योर्निर्णयं नम् भवति ॥ भवन्ती स्त्री । भवन्ती कुले । दिठ्यन्ती स्त्री । दिव्यन्ती कुले ॥ १ आदिति किम् ? घनती । अदती ॥

जश्शसश्शिः ॥ १ । २ । १८ ॥

नपः सम्बन्धिनोः जश्शसोः शि इत्यादेशो भवति ॥ वनानि तिष्ठन्ति । वनानि पश्य । वारीणि । त्रपूणि । कर्तृणि । यशांसि ॥

१ आदभावे-शयः स्थानिवत्वात् घनति इत्यत्रापि भवत्येव नम् इत्यर्थः ।



आडश्चौतो गीः ॥ १ । २ । १८ ॥

नप आडन्तस्य च सम्बन्धिन औकारस्य सुपः स्थाने गी  
इत्ययमादेशो भवति ॥ वने तिष्ठतः । वने पश्य । वारिणी ।  
त्रपुणी । कर्तृणी । यशसी ॥ आडः—बहुराजे नगर्यौ । शाले  
तिष्ठतः । शाले पश्य । परमशाले ॥ तत्सम्बन्धिविज्ञानादिह न  
भवति । प्रियशालौ ग्रामौ ॥ आड इति किम् ? । क्षीरपौ ॥

डितो याट् ॥ १ । २ । २० ॥

आडन्तस्य सम्बन्धिनः डकारानुबन्धस्य सुपो याडागमो  
भवति ॥ शालायै । शालायाः । शालायाः । शालायाम् । बहुराजायै ।  
बहुराजायाः । बहुराजायाः । बहुराजायाम् ॥

टौस्येत् ॥ १ । २ । २१ ॥

आडन्तस्य सम्बन्धिनो टा ओसित्येतयोः परतः एकारा  
देशो भवति ॥ शालया । शालयोः परमशालया परमशालयोः ।

इदुतो गिग्वौतोऽस्त्रेः ॥ १ । २ । २२ ॥

इकारादुकाराच्च परस्योकारस्य सुपः स्थाने यथासंख्य  
गिगु इत्यादेशौ भवतः स्त्री शठदेकारं वर्जयित्वा ॥ पती तिष्ठतः ।  
पती पश्य । साधू तिष्ठतः । साधू पश्य ॥ अस्त्रीरिति किम् ? ।  
अतिस्त्रियौ पुरुषौ । अस्त्रिरितिदमेव ज्ञापकात् इयमपवादेनेदु-  
त्कार्यं भवति । तेनातिस्त्रयः सहस्त्रयः । इत्यादि सिद्धम् ॥

जस्येङ् ॥ १ । २ । २३ ॥

इकारान्तस्य उकारान्तस्य च जसि परे एङ् भवति । पतयः ।  
साधवः । बुद्धयः । धेनवः ॥

डिरौत् ॥ १ । २ । २४ ॥

इकारादुकाराच्च परस्य डि इत्येतस्य औत् इत्ययमादेशो  
भवति । सख्यौ । पत्यौ ॥

न्यंशादाम् ॥ १ । २ । २५ ॥

नि इत्येतस्मादंशादवयवात् याटः आटश्च परस्य डेराम्  
इत्ययमादेशो भवति ॥ नियाम् । ग्रामयाम् शालायाम् बहुरा-  
जायाम् । नद्याम् । बध्वाम् ॥

घेडौ रनाटि ॥ १ । २ । २६ ॥

घिसंज्ञकात्परो यो डि तस्याऽनाटः डौ इति डिदादेशो  
भवति ॥ मुनौ । साधौ । बुद्धौ ॥ घेरिति किम् ? सख्यौ पत्यौ  
पत्ताविति कैचित् । अनाटीति मिक् ? बुद्ध्याम् । घेन्वाम् ॥

नास्त्री टः ॥ १ । २ । २७ ॥

घेरस्त्रीविषयस्य टः इति तृतीयैकवचनस्य ना इत्या-  
देशो भवति ॥ मुनिना । साधुना । मुनिपतिना ॥ अस्त्रीति  
किम् ? । बुद्ध्या । घेन्वा ॥ घेरिति किम् सख्या । पत्या ॥

ड्येड् ॥ १ । २ । २८ ॥

घिसंज्ञकस्य डि डकारादौ सुपि परे एड् भवति ॥ मुनये ।  
साधवे । मुनेः । साधोः । बुद्धये । घेनवे । डिति किम् ? । बुद्ध्यै ।  
घेन्वै ॥

स्त्रिया वाट् ॥ १ । २ । २९ ॥

स्त्रीलिङ्गमर्थनभिदधतः इदुदन्ताच्छ्रद्धात्परस्य तत्सम्ब-  
न्धिनेऽन्यसम्बन्धिना वा डितः सुपः आडागमो वा भवति ॥  
बुद्ध्यै । बुद्धये । घेन्वै । घेनवे । बुद्ध्याः । बुद्धेः । घेन्वाः । घेनोः ।  
बुद्ध्याम् । बुद्धौ । घेन्वाम् । घेनौ । शुच्यै । शुचये । पट्वै । पटवे ।  
पत्यै । पतये । जीवपत्यै । जीवपतये स्त्रियै ॥ प्रियबुद्ध्यै । प्रिय-  
बुद्धये । अतिघेन्वै । अतिघेनवे । कन्यापत्यै । कन्यापतये  
स्त्रियै पुरुषाय वा ॥

य्वोऽपुंसः ॥ १ । २ । ३० ॥

अपुंसि स्त्रियामर्थे वर्तमानादीकारान्तादूकारान्ताच्च परस्य-  
तत्सम्बन्धिनोऽन्यसम्बन्धिनो वा ङितः सुपो नित्यमाडागमे  
भवति ॥ नद्यै । लक्ष्म्यै । नद्याः । लक्ष्म्याः । नद्याम् । लक्ष्म्याम् ।  
कुट्यै । वध्वै । कुट्याः । वध्वाः । कुट्याम् । वध्वाम् ॥ अति-  
कुट्यै । अतिवध्वै । खरकुटीव खरकुटी तस्यै खरकुट्यै ॥  
कुमारीवाचरतीति कुमारी तस्यै कुमार्यै स्त्रियै पुरुषाय वा ॥  
अपुंस इति किम् ? । ग्रामयै । खलप्वे स्त्रियै पुरुषाय वा ॥

वेयुवोऽस्त्रियाः ॥ १ । २ । ३१ ॥

इयुवादेशभाविनौ यावीकारोकारौ तदन्तादपुनर्थात्स्त्री-  
वृत्तेः परस्य तत्सम्बन्धिनोऽन्यसम्बन्धिनो वा ङितः सुपो वा  
आङ् भवति स्त्रीशब्दं वर्जयित्वा ॥ श्रियै । श्रिये । श्रुवै । श्रुवे ।  
श्रियः । श्रियाः । श्रुवाः । श्रुवः । श्रियाम् । श्रियि । श्रुवाम् । श्रुवि ।  
अतिश्रियै । अतिश्रिये । प्रियश्रियै । प्रियश्रिये । अतिश्रुवै । अति-  
श्रुवे । पृथुश्रुवै । पृथुश्रुवे स्त्रियै पुरुषाय वा ॥ इयुव इति किम् ? ।  
नद्यै । पुनर्यै ॥ अस्त्रिया इति किम् ? । स्त्रियै । परमस्त्रियै ।  
अपुंस इति किम् ? । यवक्रिये । कटपुवे स्त्रियै पुरुषाय वा ॥

नोमामः ॥ १ । २ । ३२ ॥

इयुवादेशभावीकारोकारान्तादपुनर्थात्परस्य तत्सम्बन्धि-  
नोऽन्यसम्बन्धिनो वा सुप आस नामादेशो वा भवति स्त्रीशब्दं  
वर्जयित्वा । श्रियाम् । श्रियाम् । श्रूणाम् । श्रूवाम् । अतिश्रियाम्  
अतिश्रियाम् । पृथुश्रूणाम् । प्रथुश्रूवाम् । स्त्रीणाम् पुरुषाणाम्  
वा अस्त्रिया इति किम् ? । स्त्रीणाम् । परमस्त्रीणाम् ।

नम्ह्रस्वाट्साटः ॥ १ । २ । ३३ ॥

नमन्तात् ह्रस्वान्तादाङन्तात्संबन्धदाङश्च शब्दात्परस्या-  
मे नित्यं नाम भवति ॥ वारीणाम् । त्रपूणाम् । ह्रस्वात् घना-

नाम् । मुनीनाम् । धेनूनाम् । पितृणाम् । आङ्-शालानाम् ।  
बहुराजानाम् । साट्-नदीनाम् । वधूनाम् । स्त्रीणाम् ॥  
रक्षणां संख्यानाम् ॥ १ । २ । ३४ ॥

रेफषकारनकारान्तानां संख्यावाचिनां सम्बन्धिन आमे-  
नाम् भवति ॥ चतुर्णाम् । परमचतुर्णाम् । षण्णाम् परमष-  
ण्णाम् । अष्टानाम् । परमाष्टानाम् । सम्बन्धिन इति किम् ?  
अतिचतुराम् । अतिषण्णाम् प्रियाष्टानाम् ॥

त्रैस्त्रयः ॥ १ । २ । ३५ ॥

त्रिशब्दस्यानसम्बन्धिनस्त्रयादेशो भवति । त्रयाणाम्-  
परमत्रयाणाम् । आमसम्बन्धिविज्ञानादिह न भवति । अत्री-  
णाम् । अतित्रीणाम् ॥

मोणोऽसः ॥ १ । २ । ३६ ॥

अणः परस्यामादेर्नकारो भवति ॥ धनम् । मुनिम् ।  
धेनुम् । नदीम् ॥

जराया ङसिन्द्रयस्याचि ॥ १ । २ । ३७ ॥

जराशब्दस्य स्वसम्बन्धिन्यन्यसम्बन्धिनि वाऽजादौ सुपि  
परे इन्द्रस्याचार्यस्य मते ङसादेशो भवति ॥ जरसौ । जरसः ।  
एकदेशविकृतस्यानन्यत्वात्-अतिजरसौ । अतिरसी कुले ।  
अन्येषां मते न भवति । जरः । जराः ॥

धातोस्तिकारकसमस्तानेकाचोऽतत्संयो-

गाद्व्यञ्ज्योः ॥ १ । २ । ३८ ।

तिकारकघटको यो धातुः समस्तकृतसमास यश्चाने-  
काचः तयोर्भाविवर्णोवर्णौ तयोरजादौ सुपि परे यञ् भवति-  
न चेत्ताविवर्णोवर्णौ तस्य धातोरावयवात्संयोगत्परौ भवतः ॥  
सुल्बौ । सुल्बः । यवल्बौ । यवल्बः । खलप्बौ । खलप्बः । अने-  
काचः-वस्विच्छति । वसू क्यचः क्विप् । वस्वौ । वस्वः । तिकारकेत्या-

दीति किम् ? । लुवौ लुवः । परमलुवौ ॥ परमलुवः ॥ अत-  
त्संयोगादिति किम् ? । कटप्रुवौ । तद्वप्रहणं किम् ? । उल्लुवौ ।  
सकल्लुवौ ॥

दृन्पुनःकरवर्षाभिर्भुवः ॥ १ । २ । ३८ ॥

दृन् पुनर्, कर, वर्षा इत्येतैरेव सह सप्तस्तस्य भूइत्येतस्य क्तिब-  
न्तस्योवर्षस्याचि परे सुपि यञ् भवति ॥ दृन्भवः, पुनर्भवः ।  
करभवौ, करभवः । कार इत्यपि पाठः काभवौ, कारभवः वर्षाभवौ  
वर्षाभवः एतैरिति किम् । स्वयम्भुवौ ॥

प्रत्ययेऽ सुधीणः ॥ १ । २ । ४० ॥

तिकारकसमस्तानेकाचो धातोः सुधी इणित्येतद्वर्जितस्ये-  
वर्णस्यातत्संयोगात्परस्याजादौ प्रत्यये परे यञ् भवति ॥ सुन्यौ  
सुन्यः । सेनान्यौ सेनान्यः । अथ्यौ अथ्यः । अनेकाचः—निन्ये  
निन्याते निन्यिरे ॥ असुधीण इति किम् ? । सुधियो सुधियः ईय-  
तुः ईयुः सुष्ठु ध्यायति दधातीति वा सुधिः अस्मादेव निपा-  
तनाद्धीभावः ॥

भ्रुहल्शनोश्श्चेयुवौ ॥ १ । २ । ४१ ॥

भ्रूशब्दस्य हलुत्तस्य श्नुप्रत्ययस्य धातोश्चेवर्णोवर्णयोर-  
जादौ प्रत्यये परे यथासंख्यमित् उव् इत्येतावादेशौ भवतः ॥  
भ्रुवै भ्रुवः आप्नुवन्ति । राध्नुवन्ति नियौ लुवौ लुवः ॥  
अचीति किम् ? भ्रूः । आप्नुतः । नीः । लूः ॥

स्त्रियाः ॥ १ । २ । ४२ ॥

स्त्रीशब्दस्य य इवर्णस्तस्याजादौ प्रत्यये परे इय् भवति ॥  
स्त्रियौ स्त्रियः । अतिस्त्रियौ अतिस्त्रियः ॥

वाम्शसि ॥ १ । २ । ४३ ॥

स्त्री इत्येतस्यैवर्णस्यामि शसि च परे इयादेशो वा भवति ॥ स्त्रियम् । स्त्रीम् । स्त्रियः । स्त्रीः । अतिस्त्रियम् । अतिस्त्रीम् । अतिस्त्रियः, अतिस्त्रीन् स्त्रीन्, पुठयान्

दो मोऽस्यादसौ साह्गुश्चापिन्यसन् ॥ २ । २ । ४४ ॥

अदस् इत्येतस्यावर्णान्तस्य दकारस्य मकारो भवतिः तस्मान्नमकारात्परस्यालः स्थाने गु इत्यादेशो भवति । स च गु वेर्नाभावाच्चान्यस्मिन्कार्ये कर्तव्येऽसन् लठघात्मा । पूर्वो-  
वस्थो भवति ॥ अमू । अमुम् । अमू अमून् । अमूदृक् । अमूदृशः । अमूदृक्षः ॥ अस्येति । किम् ? । अदः । कुण्डम् । प्रियादसौ ॥ अविनीति । किम् ? । अमुष्मै । अमुना ॥ असन्निति । किम् ? । अमुया । अमूम्याम् । असन्नित्यधिकारः । “नोन्म्यादिभ्यः” ॥ १ । २ । १०१ ॥ इति यावत् ॥

असत्त्वेऽमू सुकर्माणः पिपठीः सुभुद्गैजिडत् ॥

गुडलिणमान् भवानिष्टं राजभिश्चेति सिद्ध्यति ॥ १ ॥

वाट्रेः ॥ १ । २ । ४५ ॥

अद्रघन्तस्यादसौ दकारस्य वा यथासंभवं विकल्पेन मकारो भवति । सात्परस्यालः स्थाने गुः नित्यं भवति ॥ अमुद्रघङ्, अदमुयङ् । अमुमुयङ्, अदद्रघङ् ॥

गी बहुष्वेः ॥ १ । २ । ४६ ॥

अहुषु वर्तमानस्यादसौ मकारात्परस्य एकारस्य स्थाने गी । इत्यादेशो भवति ॥ गोरपवादः । अमी । अमीभिः । अमीभ्यः ॥ बहुष्विति किम् ? । अमू कुले । अमू कन्ये । एरिति । किम् ? । अमून्, अमूः ॥ सादिति किम् ? । अमुके । अमुकेभ्यः ॥

न्नुक् सुवाश्रये ॥ १ । २ । ४७ ॥

“नः ॥ १ । २ । ९५ ॥ इति यो नकारलोपः । सुवाश्रये

निनिमित्तयोर्मध्ये सति न भवति ॥ शकारे—रशना । राशिना ॥  
 चवर्गे । अर्चना । मूर्च्छना । आर्जनम् । लकारे—वृषलेन प्रकल्प्य  
 मानम् । प्रबलमानम् ॥ टवर्गे—पृष्ठेन । पृष्ठेन । दूढेन । करणेन-  
 सकारे—रसना रसेन ॥ तवर्गे वर्तमानम् । तीर्थेन । वर्धनम् ।  
 नर्दनम् ॥ एतेष्विति किम् ? । मूर्खेण । गर्वेण । पुष्पेण । तिसृ-  
 णाम् । मातृणाम् । अजसक्तिमध्यगतरेफमृवर्णं प्रतिज्ञायते ॥

घि घनः ॥ १ । २ । ५२ ॥

हन्तेर्घकारे स्थानिनिमित्तयोरन्तरे सति यो न भवति ॥  
 वृत्रघ्ने ब्रह्मघ्ने ॥ घीति किम् ? । वृत्रहणौ । वृत्रहणः ।

पदेऽनाड्यतद्धिते ॥ १ । २ । ५३ ॥

आङ्बर्जिते पदे स्थानिनिमित्तयोरन्तरे सति यो न  
 भवति न चेतत्पदं तद्धितप्रत्ययपरे भवति ॥ प्रात्रनद्वम् । पय्या-  
 वनद्वम् । नाषकुम्भवापेन । चतुरङ्गयोगेन ॥ अनाडीति । किम् ।  
 प्राणद्वम् । पय्याद्वणम् ॥ अतद्धित इति किम् ? । आर्द्रगोमयेण ।

अन्तक्षुम्नादीनाम् ॥ १ । २ । ५४ ॥

पदान्तस्य क्षुम्नादीनाञ्च नकारस्य यो न भवति ॥ वृक्षान् ।  
 नरान् ॥ क्षुम्नादेः—क्षुम्नीति । वृक्षेति ॥

नृतेर्यङः ॥ १ । २ । ५५ ॥

नृतेर्योतार्यङन्तस्य न भवति ॥ नरीनृत्यते नर्नत्ति ।  
 नरीनत्ति । नर्नरीति ॥

अभिन्ने ॥ १ । २ । ५६ ॥

षाभ्यां परस्य नकारस्य यो भवति न चेतस्थानिनिमित्ता-  
 द्भिन्नेऽन्यस्मिन् पदे वर्तते ॥ पृष्णः । तक्षणः । चतुरर्णाम् ।  
 तीर्णम् । पद इति किम् ? । मुनिर्नयति अभिन्ने वाक्ये सा  
 भूत । मेषनासिकः । समासपदे ह्यभिन्नेऽप्यवयवौ तु भिन्न-

पदे ॥ गर्गभगोऽस्या अस्तीति गर्गभगिणी । मातृभगिणी इत्यत्र  
नकारः प्रत्ययस्थो न भिन्नपदस्थः ॥

पूर्वपदस्थाद्वान्तनम्सुपः ॥ १ । २ । ५९ ॥

पूर्वपदस्थात् षात्परो य उत्तरपदस्यान्तो यश्च नम् ।  
यश्च सुब्रव्यवो नकारः तस्य वा णो भवति ॥ माषवापिणौ माष  
वापिनौ । ब्रीहिवापिणौ ब्रीहिवापिनौ ॥ नम्—माषवापाणि ।  
माषवापानि । प्रहिण्वन् । प्रहिण्वन्, । सुप्—माषवापेण । माष-  
वापेन ब्रीहिवापेण । ब्रीहिवापेन ॥ पूर्वपदस्थादिनि किम् ? ॥  
कूपधारिणा ॥ अन्तनम्सुप इति किम् ? । गर्गाणां भगिनी  
गर्गभगिनी ॥

सक्कोकाचो ॥ १ । २ । ५८ ॥

पूर्वपदस्थात्षादुत्तरस्य कवर्गवत्येकोचि चोत्तरपदे तदन्त-  
स्य नमः सुब्रव्यवस्य च नकारस्य नित्यं णो भवति ॥

भोक्तृगामिणम् । स्वर्गकामाणि कुलानि । पुष्पमेघाणाम् ॥  
एकाचि—ब्रह्माहणम् । माषपाणि । क्षीरेपण ॥

क्तोऽपि ॥ १ । २ । ५८ ॥

क्तवत्वेः क्ताप्रत्ययस्य च तकारस्य य आदेशः स आदे-  
शादन्यस्मिन् विधौ प्रवर्तमानेऽतन् भवति ॥ क्षामिमान् ।  
शुष्किका । लूनुः । बुद्धा दग्धवा ॥ अशीति किम् ? । वृक्शः ।  
वृक्शवान् ॥

क्विजस्सपिः ॥ १ । २ । ६० ॥

परिभाषेयं स्थानिनिमित्तनियमार्थं । यः कश्चिदिह  
शास्त्रे विर्नाम विधीयते स सर्वः कवर्गादिजश्च परस्य । सका-  
रस्य स्थाने भवति ॥ स च परस्मिन्कार्ये प्रवर्तमानेऽतन् भव-  
तीति । वेदितव्यः ॥ वाक् । त्वक् ॥ इज्—सर्पिषा । अनुषा ॥



शर्नमः ॥ १ । २ । ६१ ॥

इयमपि परिभाषा क्लिजः परो यः शर् नम् च । तस्मात्  
तपस्य सकारस्य विभ्रंशतीति वेदितव्यम् ॥ सर्पिःषु । धनुःषु ।  
सर्पिषि । धनूषि ॥

सिचो न यडि ॥ १ । २ । ६२ ॥

सिचो क्षरण इत्यस्य यडि । सर्वः विरादेशो न भवति ।  
सैसिच्यते । अभिसैसिच्यते ॥ यड्डीति । किम् ? । सिचैव अभि-  
विषिन्नति ॥

सुजस्स्यसनि ॥ १ । २ । ६३ ॥

सुजः स्ये सनि च प्रत्यये परे । सर्वः चिर्न भवति ॥ परि-  
सोध्यति । अभ्यसोध्यत् ॥ सनि-सुसूषते । क्लिप्-सुसूः ॥ स्यसनीति  
किम् ? । सुषाव । अभिषुणोति ॥

सेधतेर्गतौ ॥ १ । २ । ६४ ॥

सेधतेर्गतौ वर्तमानस्य सर्वः चिर्न भवति ॥ अभिसैधति ।  
अभिसैधयते गाः ॥ गताविति किम् ? । निषेधं प्रतिषेधत्यका-  
र्यात् । निषेधसूत्रत्रयमपिपरिभाषैव ॥

शास्वसिघस्सिकृतस्यासक्सातोऽबहुपदात् ॥ १ । २ । ६५ ॥

क्लिजः क्लिजपराञ्च शर्नमः परो यः शास्वसिघसीनां यश्च  
सिः “तिरसस्तेस्तिः” ॥ १ । १ । १६९ ॥ इत्यादिना विहितः  
यश्च कृतो-विहितः सगायमसस्थानिकवर्जितो यश्च कृतस्य  
सात्प्रत्ययवर्जितस्यावयवस्मकारस्तस्य स्थाने विरादेशो भवति  
न चेत्स बहुप्रत्ययात्पदाच्च परो भवति ॥ शास्=अशिषत् । शिष्टः ।  
शिष्टवान् ॥ वसि-उषितः । उषितवान् ॥ घसि-जक्षतुःजक्षुःसि-  
चतुष्कण्ठकम् । द्विष्पशति ॥ कृत-एषः । सिचैव ॥ कृतावयवस्य-  
वाञ्छु । वक्ष्यति । सर्पिषु । सर्पिःषु । सर्पिषि ॥ शासादीति

किम् ? असिसेकत्-असिस्त्रेकत् ॥ असक्सात् इति किम् ? ।  
वदिष्यति । निस्से ॥ सुषिस्स्यते । मुनिसात्करोति ॥ अवहुपदा-  
दिति किम् ? बहुसेक् । बहुसेचौ । दधिसेक् दधिसेचौ ॥

षट्ः कस्सि ॥ १ । २ । ईई ।

षट्थोस्सकारे परे ककारादेशो भवति ॥ प्रेक्ष्यते तोक्ष्यते  
विविधति अद्राक्षीत् ॥ दस्य-लेक्ष्यति । अलेक्ष्यत् । निहीक्षति  
रः पदान्ते विसर्जनीयः ॥ १ । २ । ई७ ॥

रेकस्य पदान्ते वर्तमानस्य विमर्जनीयादेशो भवति ।  
सजूः । मजुःषु । अहः । अहःसु । वृक्षः । प्रातः । गीः ॥ पदान्त  
इति किम् ? । गिरौ गिरः ॥ पदान्त इत्यधिकारः “पदस्य” ॥ १ ।  
२ । ८२ ॥ इति यावत् ॥

धातोर्ग्रीक्दीर्घोऽयहल्निचाच्छुर्कुरोः ॥ १ । २ । ई८ ॥

कुर् कुर् इत्येतद्भर्जितस्य धातोरवयवे वकारे रेफे च पदान्ते  
यप्रत्ययवर्जितहल्परि नकारे परे च तदवयवः पूर्वं इग्दीर्घौ  
भवति ॥ गीः । धूः । आशीः । मजूः । गीर्षु ॥ धूर्षु ॥ अयहल्नि  
दीठ्यात् । तूठ्वति । कूर्धते । शीर्षम् । प्रदीव्ना । प्रदीव्नि ॥ अयहल्नि  
चेति किम् ? । गिरौ गिरः किरिनि । गिरति ॥ यप्रतिषेधः किम् ?  
गिर्यः । धुर्यः ॥ निरनुबन्धोपादानादिह भवत्येष-दीठ्यति ।  
कीर्यते ॥ अच्छुर्कुरे । रिति किम् ? धुर्यात् । कुर्यात् ॥ उकारः किम् ? ।  
कुर शठरे-कूर्यते ॥ हलीति सिद्धे नग्रहणम् “असिद्धं बहिरङ्गमन्त-  
रङ्गे” इति विठयतुः विठयुरित्यादिवत् अदेशस्यासिद्धत्वप्राप्त-  
स्तन्माभूदित्येवमर्थम् । नग्रहणादिह न भवति पुष्पुंरकाम्यति ॥

स्वोश्च मो निः ॥ १ । २ । ई९ ॥

मकारान्तस्य धातोरन्तस्य पदान्ते मकारवकारयोश्च पर-  
योर्नकारो भवति ॥ प्रशान् । प्रदान् । प्रदान्शु । प्रतान् । प्रता-

न्निः । प्रतान्सु । नस्यानिदुत्वाल्लुग्नं भवति ॥ स्वेः-नन्नन्नि ।  
नन्नन्वः । नन्नन्मः । जंगन्नि । जगन्वान् ॥ स्वेः इति किम् ?  
प्रतानी । प्रतानः ॥

अनडुदद्दु दुष्णिग्दिग्दूक्स्पृग्दधृक्परिव्राट् ॥ १ । २ । ७० ॥

अनडुद्वित्यादीनि शब्दरूपाणि पदान्ते कृतदत्वादीनि  
निपात्यन्ते ॥ अनडुद् इत्येतस्य दत्वम्-स्वनडुत्कुलम् अनडुद्-  
भ्याम् । अनडुत्सु । दिव इत्येतस्य वत्वम्-विमलद्यु दिनम् ।  
द्युभ्याम् । द्युषु । तकारादद्यौर्द्यौर्भवतीति द्युभवति । द्यौ ।  
दीर्घा भवति ॥ उष्णिहः-उष्णिक् । उष्णिग्भ्याम् । उष्णिक्तु-  
दिशः-दिक् । दिग्भ्याम् । दिक्षु । दृशः-दृक् । दृग्भ्याम् । दृक्षु ।  
सदृक् । यादृक् । तादृक् । स्पृशः-घृतस्पृक् घृतस्पृग्भ्याम् । घृत-  
स्पृक्षु । दधृषः-दधृक् दधृग्भ्याम् । दधृक्षु । एषां । गत्वम् ॥  
परिव्राडित्येतस्य इत्वम् । परिव्राट् । परिव्राड्भ्याम् । परिव्राट्सु ॥  
पदान्त इति किम् ? । अनड्वाहौ । अनड्वाहःदिवौ । दिवः ।  
इत्यादि ॥

नग्वा ॥ १ । २ । ७१ ॥

नगिति नशेर्धातोस्मकारस्य पदान्ते गत्वं वा निपात्यते ॥  
जीवनक् । जीवनग्भ्याम् । जीवनक्षु । षः-जीवनट् । जीवन-  
ड्भ्याम् । जीवनट्सु ॥ पदान्त । इति किम् ? । जीवनशः ॥

सजूरहस्सोऽतिप्यक्कस्सु सुध्वंसे रिः ॥ १ । २ । ७२ ॥

सजुष् अहन्नित्येतयोरन्तस्यालस्तकारस्य च पदान्ते वर्त-  
मानस्मः रिर्भवति । कस्त्रंसुध्वंसु इत्येतान्वर्जयित्वा । अति-  
पि-न चेत्तिप्परी भवति ॥ सजूः । सजूर्भ्याम् । अहः । अहो-  
भ्याम् । वृक्षः । पयः ॥ अतिपीति । किम् ? अचकात् । अन्व-  
शात् । सवान् । अक्स्त्रंसुध्वंसोरिति किम् ? । विद्वत् ।

चपसेदिवत् कुलम् । उखास्त्रत् । पर्णध्वत् ॥ पदान्त इति किम् ?  
सजुषे सजुषः । इत्यादि ॥

सिपि दश्च वा ॥ १ । २ । ७३ ॥

पदान्ते दकारस्य सकारस्य च सिपि रिवा भवति ॥ अभि-  
नस्त्वम् । अभिनस्त्वम् । अचकास्त्वम् । अचकास्त्वम् ॥

रः सुप्ति ॥ १ । २ । ७४ ॥

रेकस्य सुपः सकारे परे रिभंभवति । विसर्जनीयापवादः ।  
वार्षु । गीर्षु ।

जलो जश् ॥ १ । २ । ७५ ।

जलः पदान्ते वर्तमानस्य जश् भवति । ऋत्विग् । ऋत्वि-  
ग्भिः । त्रिष्टुब् । त्रिष्टुब्भिः । जुभुग् । जुभुग्भिः । गुडलिङ् ।  
गुडलिङ्भिः । कुङ् । कुङ्भिः ॥ पदान्त इति किम् ? ।  
त्रिष्टुभी । त्रिष्टुभः ॥

वशो भष् भूषस्त्वोश्चैकाचः प्रत्यये ॥ १ । २ । ७६ ॥

पदान्ते यो ऋष् सश्च सकारादौ ध्वशब्दादौ च प्रत्यये  
परतः । तदन्तस्यैकाचोऽव्ययस्य वशः स्थाने मषादेशो भवति ॥  
धर्मभुद् । धर्मभुद्भ्याम् । धर्मभुत्सु । एवं पर्णघुट् । गोधुक् ।  
स्त्वोः—भेःत्यते । अबुद्धम् । निधेःत्यते । न्यगूढम् । धेःत्यते ।  
अधुगध्वम् । स्त्वोश्चेति किम् ? । धर्मबुधौ । धर्मबुधः ॥

धाजो जलि च ॥ १ । २ । ७७ ॥

ऋषन्तस्य धाजो वशः स्थाने जलादौ प्रत्यये परे भष्  
भवति ॥ धत्तः । धत्तयः । धत्से । धध्वे ॥ ऋष इति किम् ? ।  
दधाति । दधासि ॥ जलीति किम् । । दध्वः । दध्मः । चकारो  
जलि च पदान्ते चेत्युत्तरत्र समुच्चयार्थः ॥

यङोऽन्येषाम् ॥ १ । २ । ७८ ॥

दधातेर्यङ्लुगन्तस्य ऋषन्तस्य वशः स्थाने जलादौ प्रत्यये  
परे केषामाचार्याणां मतेन भष् भवति ॥ दात्तः । दात्थः ।  
अन्येषाम्-धात्तः । धात्थः ॥

धेस्तथः ॥ १ । २ । ७८ ॥

धेटो यङ्लुगन्ताङ्कषन्तात्परयोः तकारथकारयोः स्थाने  
एकेषां मतेन भष् भवति ॥ दाढुः । दाढुः । अन्येषाम्-धात्तः ।  
धात्थः ॥

अधः ॥ १ । २ । ८० ॥

अदधातेर्ऋषन्तात् परयोस्तथयोस्स्थाने भष् भवति । लठधा ।  
लठधुम् । अलठध । अलठधाः । एवं दोग्धा । लेढा । बोढा ॥  
धाप्रतिषेधात् धते । धत्थः ॥

इजो लिलुङां धो ढः ॥ १ । २ । ८१ ॥

इजः परयोर्ल्योः-लिङो लिटश्च लुङश्च धकारस्य ढकारो-  
भवति ॥ चेषीद्वम् । च्योषीद्वम् । चकृद्वे । चवृद्वे । अचेद्वम् ।  
अच्योद्वम् ॥

वेङ्जः ॥ १ । २ । ८२ ॥

इजः परस्यादितः जितश्च परेषां लिलुङां धकारस्य  
ढकारादेशो भवति धा ॥ अविध्वम् । अविध्वम् । उपदिदीय-  
ध्वे । उपदिदीयध्वे । अलविध्वम् । अलविध्वम् ॥ जेः-लावि-  
षीध्वम् । लाविषीध्वम् । अलविध्वम् । अलाविध्वम् ॥

हः ॥ १ । २ । ८३ ॥

हकारस्य पदान्ते जलि च प्रत्यये परे ढकारो भवति ॥  
परिषट् । परिषड्भ्याम् । परिषट्सु । जलि-वोढा । वक्ष्यते ॥

दादेरेधादेर्घः ॥ १ । २ । ८४ ॥

एधादेर्धातोर्घो ढकारादिरव्ययस्तदव्ययस्य हकारस्य पदा-

न्ते जलि च प्रत्यये परे घकारो भवति ॥ गोधुक् । गोधुग्भ्याम् ।  
गोधुन्तु । अधोक् । जलि-अधाक्षीत् । दग्धा । धस्यते ॥ एधा-  
देरिति किम् ? दामलिट् गुडलिट् दूषद्बुट् ॥

नि घनः ॥ १ । २ । ८५ ॥

हन्तेर्हकारस्य नकारे परे घकारो भवति ॥ वृत्रघ्ना । घ्नन् ।  
घ्नन्ति । पित्तघ्नम् ॥

द्रुहमुहस्नुहस्निहो वा ॥ १ । २ । ८६ ॥

द्रुह् मुह् स्नुह् स्निह् इत्येतेषां हकारस्य पदान्ते जलि  
च परे घकारो वा भवति ॥ मित्रघ्नक् । मित्रघ्नग्भ्याम् । मित्रघ्नन्तु ।  
मित्रघ्नट् । मित्रघ्नह्भ्याम् । मित्रघ्नट्सु । एवमुन्मुक्, उन्मुट् ।  
उत्स्नुक्, उत्स्नुट् । उत्स्निक्, उत्स्निट् । जलि, द्रोग्धा । द्रोढा  
नोग्धा, नोढा । स्नोग्धा, स्नोढा । स्नेग्धा । स्नेढा ॥

नहो धः ॥ १ । २ । ८७ ॥

नहो हकारस्य पदान्ते जलि च परे घकारो भवति ॥ उपा-  
नत् । उपानद्भ्याम् । उपानट्सु । जलि-सकृद्वा । सकृत्स्यति ॥

चोः कुः ॥ १ । २ । ८८ ॥

कवर्गस्य पदान्ते जलि च परे कवर्गो भवति ॥ वाक् । वाग्-  
भिः । वाङ् । एवं त्वक् । स्त्रक् । ऋत्विक् ॥ जलि-वक्ता वक्ष्यति ॥  
जलीति किम् ? वाचा । वाचः ॥

युज्यञ्जिक्कुञ्चः ॥ १ । २ । ८९ ॥

युज् अञ्च् कुञ्च् इत्येतेषां पदान्ते जलि च परे कवर्गो  
भवति ॥ युङ् । प्राङ् । क्रुङ् । क्रुङ्भ्याम् । क्रुङ्न्तु ॥

प्रश्चभ्रस्जसृजमृजयजराजभ्राजच्छशः षः ॥ १ । २ । ९० ॥

प्रश्च् भ्रस्ज सृज् मृज् यज् राज् भ्राज् इत्येतेषां छका-  
रस्य शकारस्य च पदान्ते जलि च परे षकारो भवति ॥

मूलवृट् । मूलवृड्भ्याम् । एवं धानाभृट् । तीर्थसृट् । कंसपरिसृट् ।  
 देवेट् । विराट् । परेतराट् । विश्राट् । छस्य-विट् । शस्य-गो-  
 विट् । जलि-ब्रष्टा ब्रष्टुम् । एवं, अष्टा । स्रष्टा । नाष्टा । यष्टा ।  
 राष्टिः । भ्राष्टिः । छस्य-प्रष्टा । शस्य-उपविष्टा । उपवेक्ष्यते ॥  
 भ्राजः राज सहचरितस्य षत्वमन्यस्य कुत्वमेव विश्राक् ॥ जलीति  
 किम् ? मूलवृश्चौ । मूलवृश्चः । ब्रश्चादिसाहचर्यादधातोर्नैष्पते ॥  
 निशाया-निज्भ्याम् । निज्छु ॥

संयोगस्यादिस्कोलुक् ॥ १ । २ । ८१ ॥

पदान्ते यः संयोगो यश्च जलि प्रत्यये-तस्यादेस्तकारस्य  
 ककारस्य च लुगभवति ॥ मस्ज् साधुमक्, साधुमभ्याम् । तज्-  
 काष्ठतक् । काष्ठतग्भ्याम् ॥ जलि-लग्नः । लग्नवान् । वृक्णः  
 वृक्णवान् । आचष्टे ॥

पदस्य ॥ १ । २ । ८२ ॥

संयोगान्तस्य पदस्य लुग् भवति ॥ श्रीमान् । श्रेयान्  
 पुंभ्याम् । पुंछु ॥

रात्सः ॥ १ । २ । ८३ ॥

रेफात्परो यस्सकारस्तदन्तस्य लुगभवति ॥ चिकीः । चिकी-  
 भ्याम् । चिकीर्षु । रात्स एव इति नियमादिह न भवति  
 कर्ग । न्यनाड्ड् ॥

ला ॥ १ । २ । ८४ ॥

लादेशेन सह प्रकृतेर्यस्संयोगस्तदन्तस्य पदस्य लुग् भवति ॥  
 शकेः-अशाशक् । वस्के-अवावक् । अजागरू भवान् ॥

नः ॥ १ । २ । ८५ ॥

नकारान्तस्य पदस्य लुग् भवति ॥ राजा । राजभ्याम्  
 राजसु ॥ पदस्येति किम् ? राजानौ राजानः ॥

मान्तोपान्तजयो मतोर्मो वः ॥ १ । २ ॥ ८६ ॥

मश्च अश्च मी तावन्तौ उपान्तौ यस्य तस्मान्मकारान्ता  
न्मकारोपान्तादवर्णान्तादवर्णोपान्ताज्जयन्ताच्च परस्य मतोर्म-  
कारस्य वकारो भवति ॥ मान्तात्-किंवान् । मोपान्तात्-दाहि?  
मवान् । अवर्णान्तात्-वृक्षवान् । शालावान् । अवर्णोपान्तात्  
अह्वान् । यशस्वान् । मन्नाड्वान् । जयः-विद्युद्धान् दूष्टद्धान् ॥  
एतेभ्य इति किम् ? अग्निमान् । वायुमान् ॥

नाम्नि ॥ १ । २ । ८७ ॥

संज्ञायौ विषये मतोर्मकारस्य वकारो भवति ॥ अहीवती ।  
कपीवती । मुनीवती । एवंनामानो नद्यः । आसन्धीवान्  
नाम ग्रामः ॥

अष्टीवच्चक्रीवत्कक्षीवच्चर्मणवद्रुमणवत् ॥ १ । २ । ८८ ॥

एते शब्दा मतो नाम्नि विषये निपात्यन्ते ॥ अष्टीवान्  
नाम शरीरैकदेशः । चक्रीवान् रासभः राजू च । कक्षीवान्  
नामर्षिः गजश्च । चर्मणवती नाम नदी । रुमणवान् नाम  
पर्वतः मन्त्री च ॥ नाम्नीति किम् ? अस्थिमान् । चक्रवान्  
कक्षावान् । चर्मवान् । रुवणवान् ॥

अठधौ चोदन्वान् ॥ १ । २ । ८९ ॥

आपो धीयन्तेऽस्मिन्नित्यदिधः । अठधौ नाम्नि च उद-  
न्वानिति निपात्यते ॥ उदन्वान् घटः । उदन्वान्मेघः ।  
नाम्नि-उदन्वान् समुद्रः ऋषेराश्रयश्च । अठधौ चेति किम् ।  
उदकवान् पुटः । अत्रोदकमात्रस्य सम्बन्धमात्रं विवक्षितं  
न तद्वानित्यर्थः ॥

राजन्वान् मुराञ्चि ॥ १ । २ । ९०० ॥

शोभनो राजा यस्य तस्मिन्निवसन्ति ते राजन्वानिति मतो



लुगभावो निपात्यते ॥ राजन्वान् देशः । राजन्वती पृथिवी ।  
सुराक्षीति किम् ? राजवान् देशः ॥

नाम्यादिभ्यः ॥ १ । २ । १०१ ॥

‘ऊर्मि’ इत्येवमादिभ्यः परस्य सतोर्माँ वत्वं न भवति ॥  
ऊर्मिवान् । यवमान् । गरुत्मान् । इक्षुमती ॥

ड्यौट्यृतीऽपदस्यार् ॥ १२ । १०२ ॥

अपदस्य ऋकारस्य डौ औटि च परे अर्भवति ॥ पितरि  
पितरौ, पितरः । पितरम् । पितरौ ॥ ड्यौटीति किम् ?  
पित्रा ॥ तकारः किम् ? द्वौ यौ ॥ अपदस्येति किम् ? कवे,  
कुलं पश्य ॥

डातो डुः ॥ १ । २ । १०३ ॥

अपदस्य ऋकारात्परस्य डकारोपलक्षितस्य डमिडोर्-  
कारस्य इति उत् ङिदादेशो भवति ॥ पितुरागच्छति । पितुः  
स्वम् ॥ अत इति किम् ? मात्रे । पित्रे ॥

रुयत्य उः ॥ १ । २ । १०४ ॥

अपदस्य रुय् त्य् इत्येताभ्यामनच्काभ्यां परस्य डात  
सकारो भवति ॥ सख्युरागच्छति । सख्युः स्वम् । पत्युराग-  
च्छति । पत्युः स्वम् ॥ रुयत्य् इत्यनच्कग्रहणादिह न भवति-  
मुख्यात् । अपत्यात् ॥ अत इति तकारादिह न भवति-सख्याः ।  
पत्याः ॥

एङो लुक् ॥ १ । २ । १०५ ॥

अपदस्य एङः परस्य डातः लुगभवति ॥ मुनेरागच्छति ।  
मुनेः स्वम् । साधोः । गोः ।

एदे ॥ १ । २ । १०६ ॥

अकारान्तस्यापदस्य एकारे अकारे च परे लुगभवति ।

पचे । यजे । पठन्ति । पचन्ति । यः । सः ॥

डित्यन्त्याजादेः । १ । २ । १०७ ॥

अषां सन्निविष्टानां योऽन्तयोऽच् तदादेशशब्दरूपस्य  
डिति परे लुग् भवति ॥ मुनौ । साधौ । पिता । माता ॥

नः पथिमयृभुक्षः ॥ १ । २ । १०८ ॥

पथिन्, मथिन्, ऋभुक्षिन् इत्येतेषां नकारान्तानामपद-  
संज्ञानामन्त्याजादेर्लुग् भवति ॥ पथः । पथा । मथः । ऋभुक्षः  
सुपथी नगरी । सुमथी स्त्री । अनृभुक्षी सेना ॥ न इति किम् ?  
पन्थानमिच्छतः पथ्यः पश्य ॥ अपदस्येति किम् ? पथिभ्याम् ।  
पथिभिः ॥

श्यनप्सुत्यन् ॥ १ । २ । १०९ ॥

पथ्यादीनां नकारान्तानां शौ अनपुंसकविषये सुटि च परे  
अन्त्याजादेरन्तिययमादेशो भवति ॥ सुपन्थानि वनानि । सुम-  
न्थानि कुलानि । अनृभुक्षाणि बलानि । पन्थानौ । पन्थानः ।  
पन्थानम्, पन्थानी ॥ एवं मन्थानावित्यादि ॥ नपः प्रतिषेधः  
किम् ? सुमथी वने । सुपथी कुले ॥

थो नट् ॥ १ । २ । ११० ॥

पथ्यादीनां नकारान्तानां श्यनप्सुटि परे थकारस्य नडा-  
गमो भवति ॥ अटावितौ तथैवोदाहृतम् ॥

आस्स्यनः ॥ १ । २ । १११ ॥

पथ्यादीनां सकारादौ श्यनप्सुटि परे अनःआकारो  
भवति ॥ पन्थाः । मन्थाः ॥ ऋभुक्षाः ॥

द्यौः ॥ १ । २ । ११२ ॥

दिवित्यठ्युत्पन्नस्य तत्सम्बन्धिन्यन्यसम्बन्धिनि वा सका-  
रादौ श्यनप्सुटि परे औकारादेशो निपात्यते ॥ द्यौः । हे द्यौः  
प्रियद्यौ ।

अनडुहो नम् ॥ १ । २ । ११३ ॥

अनडुह इत्येतस्य तत्सम्बन्धिन्यन्यसम्बन्धिनि वा सका-  
रादौ श्यनप्सुटि परे नमागमो भवति ॥ अनड्वान् । अड्वन-  
ड्वान् ॥

उगिदचोऽनेधादेः ॥ १ । २ । ११४

उगिद्यस्य तस्य नेधादेरञ्जुतेश्च तत्सम्बन्धिन्यन्यसम्बन्धिनि  
वा श्यनप्सुटि परेनम्भवति ॥ गोमन्ति । पचन्ति । प्राञ्चि  
कुलानि । गोमान् । गोमन्तौ । गोमन्तः । गोमन्तम् । गोमन्ती ॥  
एवं पचन् । प्राङ् ॥ अनेधादेरिति किम् ? उखास्रत् ॥ अथादे-  
रित्यनुक्तेः गोमत्यतेः क्विपि-गोमान् । प्रियगोमान् ॥ श्यनप्सु  
टीतिकिम् ? गोमतः पश्य । गोमती कुले ॥

युज्जोऽसमासे ॥ १ । २ । ११५ ॥

युजृज्योग इत्यस्यासमासे श्यनप्सुटि नम् भवति ॥  
यज्जि कुलानि । युङ् । युज्जः । युज्जौ । युज्जः । युज्जम् । ऋनिर्देशा-  
द्युज्जी समाधावित्यस्य न भवति ॥ युज्जमापन्ना मुनयः ॥ अस-  
मास इति किम् ? अश्वयुक् ॥

पुंसो ङस् ॥ १ । २ । ११६ ॥

पुंस् इत्येतस्य तत्सम्बन्धिन्यन्यसम्बन्धिनि वा श्यन-  
प्सुटि परे ङस् इत्यादेशो भवति ॥ अहु पुमांसि कुलानि ।  
पुमान् । पुमांसौ । पुमांसः । पुमांसम् । पुमांसौ ॥ श्यनप्सुटीति  
किम् ? पुंसः पश्य । द्विपुंसी कुले ॥

ओत औ ॥ १ । २ । ११७ ॥

श्यनप्सुटि परे ओकारस्य औकारो भवति ॥ गौः ।  
गावौ । गावः । द्यौः । द्यावौ । द्यावः । २ गौः । अतिद्यौः ॥

तकारो निर्देशार्थः ॥ लाक्षणिकत्वादिह न भवति ॥ हे चित्रगो ।  
श्यनप्सुटीति किम् ? । गवा । द्यावा ॥

डाम्शसः ॥ १ । २ । ११८ ॥

ओकारान्तात्परस्य श्यनप्सुटोऽम्शसः आदेः डा इति  
डिदाकारो भवति ॥ गाम् । गाः । द्याम् । द्याः ॥

ऋत्सखीदुशनस्पुरुदंशोऽनेहसस्सोः ॥ १ । २ । ११९ ॥

ऋकारान्तादिकारान्ताच्च सखिशब्दादुशनस्पुरुदंशस्सने-  
हस् इत्येतेभ्यश्च परस्य श्यनप्सुटि सोः डा भवति ॥ पिता ।  
कर्ता सखा प्रियसखा । उशना । पुरुदंशा । अनेहा । तकारः  
किम् ? । गृ निगरणार्थः ॥ इयं सखी ॥ सोरिति किम् ? । उश-  
नसौ । उशनसः । पुरुदंशसौ । पुरुदंशसः ॥ श्यनप्सुटीति-  
किम् ? कर्तृ । सखी । कुलम् ॥

हल्ङ्याड्दीर्घाल्लुक् ॥ १ । २ । १२० ॥

हलः डी आङ् इति दीर्घाभ्याञ्च परस्य श्यनप्सुटः सोर्लुक्  
भवति ॥ राजा । सखास्त्रत् । नारी । किशोरी । सप्रेयसी  
पुमान् । बाला । बहुराजा । ड्याङिति किम् ? लक्ष्मीः ।  
तन्त्रीः । ग्रामणीः । कीलालपाः । दीर्घादिति किम् ? निष्कौ  
शाम्बिः । अतिखट्टः ( भः ) इत्यपि पुस्तकान्तरे ॥

वोशनेशनन्नघोभगेभो स्समश्चैकामन्त्रणे ॥ १ । २ । १२१ ॥

उशन उशनन् अघोर् भगेर् भोर् इत्येते शब्दा वा  
निपात्यन्ते । एकामन्त्रणे श्यनप्सुटि परतः सुअमित्येतयो  
श्च लुक् ॥ प्रसिद्धतत्सम्बन्धस्य कार्यान्तरं प्रत्यभिमुखीकरणमास-  
न्त्रणमुच्यते । हे उशन । उहे उशनन् । हे उशनः । हे अघोः ।  
हे अघवन् । हे भगेः । हे भगवन् । हे भोः । हे भवन् । एक

ग्रहणं किम् ? हे उशनसौ । हे उशनसः । हे अघवन्तौ । हे अघवन्तः । हे भगवन्तौ । हे भगवन्तः । आमन्त्रणे इति किम् ? उशना । अघवान् । भगवान् । भवान् ॥ भोः इति सर्वादेर्भ वच्छठदस्य निपातनादिह न भवति । हे भवन् शत्रन्तोऽयं भव-  
च्छठदः । भो ब्राह्मणि इत्यत्राठ्ययं द्रष्टव्यम् ॥

ह्रस्वोऽन्नित्याटः ॥ १ । २ । १२२ ॥

अकारान्तस्य यस्य च य्वोपुसइतिनित्यमाङ्घ्रियते । तस्य चैकामन्त्रणे श्यनप्सुटि ह्रस्वो भवति ॥ सौरमश्च लुक् । हे देव हे नदि । हे धन । हे वधु । हे लक्ष्मि ॥ अन्नित्याट इति किम् ? हे कीलालपाः । हे सेनानीः । नित्यग्रहणं किम् ? हे श्रीः । हे भूः ॥

द्व्यचोऽम्बार्थस्य ॥ १ । २ । १२३ ॥

द्वावचौ यस्य तस्याम्बार्थस्यैकामन्त्रणे श्यनप्सुटि ह्रस्वो भवति ॥ सोश्च लुक् ॥ हे अम्ब । हे अठव । हे अक्क । हे अल्ल । हे अत्त । हे प्रियाम्ब ॥ द्व्यच इति किम् ? अम्बरे । हे अम्बिके । हे मातरिति परत्वादर् ॥

एदाडः ॥ १ । २ । १२४ ॥

आड एकामन्त्रणे एकारो भवति । सोर्लुक् । हे शाले । हे नाले ॥

ह्रस्वैतो लुचि चारेऽङ् ॥ १ । २ । १२५ ॥

ह्रस्वान्तस्यैदन्तस्य चैकामन्त्रणे लुचि श्यनप्सुटि चारेङ् चासक आदेशो भवति । सोश्च लुक् ॥ हे पितः । हे मातः । हे शुचे । हे पटो । हे अतिहे । हे से । लुचि-हे कर्तः कुल । हे वारे । हे त्रपो ॥

\* पुत्रेऽर्ह मातुः कचोऽङ् ॥ १ । २ । १२६ ॥

स्वपदार्थोपसर्जनो यो मातृशब्दः पुत्रे वर्तते ॥ तस्मात्प-  
रस्य कचः बहुव्रीहौ श्यनप्सुट्येकामन्त्रणे अङिति ङिदादेशो  
भवति ॥ अर्ह पुत्रस्य प्रशंसायाम् ॥ हे गार्गीमात । हे मातसी  
मात ॥ अर्ह इति किम् ? अरे गार्गीमातृक ॥

वोऽनङुच्चतुरोः ॥ १ । २ । १२७ ॥

अनङुह् चतुर् इत्येतयोस्तुकारस्यैकामन्त्रणे श्यनप्सुटि  
वशब्दो भवति ॥ हे अनङुन् । हे अनङुन् । हे प्रियचत्वः ।  
हे अतिचत्वः ।

वाः ॥ १ ॥ २ ॥ १२८ ॥

अनङुच्चतुरोस्तुकारस्य श्यनप्सुटि वा इत्यादेशो भवति ॥  
अनङुङां हि । चत्वारि कुलानि । अनङुन् । अनङुहौ ।  
अनङुहः । अनङुहम् । अनङुहौ ॥ चत्वारौ प्रियचत्वाः ।  
प्रियचत्वारौ । प्रियचत्वारः ॥

नडान्लुक् ॥ १ । २ । १२९ ॥

ऋत्सखित् ॥ १ । २ । १२९ ॥ इति यो ङादेशः या च “न  
१ । २ । ८५ ॥” इति नकारस्य लुक् तौ द्वावप्यत्रैकामन्त्रणे न  
भवतः ॥ हे पितः । हे सखे । हे राजन् । हे दण्डिन् ॥

सखित ऐ च ॥ १ । २ ॥ १३० ॥

ङकारान्तस्य सखिशब्दस्य तत्सम्बन्धिन्यन्यसम्बन्धिनि  
वा श्यनप्सुटि ऐकारो भवति ॥ नचैकामन्त्रणे ॥ सखायौ ।  
सखायः । सखायम् । सखायौ ॥ प्रियसखायौ । प्रियसखायः  
इत्यादि ॥ तकारः किम् ? इमे सख्यौ ॥ श्यनप्सुटीति किम् ?  
सखीन् । सख्यौ ॥ नचैकामन्त्रणे इति किम् ? हे सखे ॥ चकार  
एकामन्त्रणे गच्छतीति समुच्चयार्थः ॥

क्रोष्टो=क्रोष्टृ ॥ १ । २ । १३१ ॥

क्रोष्टुशब्दस्य तत्सम्बन्धिन्यन्यसम्बन्धिनि वा श्रयण  
प्सुटि क्रोष्टृ इति तृप्रत्ययान्तादेशो भवति ॥ नचैकामन्त्रणे ॥  
क्रोष्टा क्रोष्टारौ । क्रोष्टारः । क्रोष्टारम् । क्रोष्टारौ ॥ अतिक्रोष्टा ।  
प्रियक्रोष्टा । पञ्चभिः क्रोष्टुभिः क्रीतौ पञ्चक्रोष्टारौ रथौ ॥  
श्रयणप्सुटीति किम् ? क्रोष्टून् । कश्चक्रोष्टुवनम् । नचैकामन्त्रण  
इति किम् ? हे क्रोष्टो ॥

वाच्यापि ॥ १ । २ । १३२ ॥

क्रोष्टुशब्दस्य तत्सम्बन्धिन्यन्यसम्बन्धिनि वा आपि तृती-  
यैकवचनादौ सुप्यजादौ वा क्रोष्टृ इत्यादेशो भवति ॥ क्रोष्ट्रा ।  
क्रोष्टुना । क्रोष्ट्रे । क्रोष्टवे । क्रोष्ट्रुः क्रोष्टोः । क्रोष्टोः ।  
क्रोष्टरि । क्रोष्टौ ॥ आसि नित्यत्वान्नाम् ॥ क्रोष्टूनाम् ॥ अचि-  
ति किम् ? क्रोष्टुभ्याम् । क्रोष्टुषु ॥ आपीति किम् ? क्रोष्टून् ॥

अप्स्वसृनप्तृनेष्टृत्वष्टृक्षत् हेतृ पोतृ प्रशास्त्र

दीर्घः ॥ १ । २ । १३३ ॥

तृप्रत्ययान्तस्य अप्स्वसृनप्तृनेष्टृत्वष्टृक्षत् हेतृ पोतृ  
प्रशास्त्र इत्येतेषाञ्च तत्सम्बन्धिन्यन्यसम्बन्धिनि वा श्रयण-  
प्सुटि तदासन्नोऽकारो दीर्घो भवति ॥ न चैकामन्त्रणे ॥ तृ-क-  
तारौ । कतारः । कतारम् । कतारौ ॥ आपः । स्वापः । स्व-  
स्वारौ । स्वसारः । नप्तारौ । नप्तारः । नेष्टारौ ॥ नेष्टारः ॥  
त्वष्टारौ त्वष्टारः । क्षत्तारौ क्षत्तारः । होतारौ । होतारः ।  
पोतारौ पोतारः । प्रशास्तारौ । प्रशास्तारः । अतिकतारौ ।  
अतिकतारः ॥ श्रयणप्सुटीति किम् ? हे कर्तः । हे स्वसः ॥

न्यक् ॥ १ । २ । १३४ ॥

श्यनप्सुटि परे यो नकारस्तस्मिन्पूर्वो भवति ॥ वनानि ।  
दधीनि । मधूनि । कर्तृणि । राजा । राजानौ । राजानः । राजा-  
नम् । राजानौ ॥ नचैकामन्त्रण इति किम् ? हे राजन् हेतवन् ॥

स्महतः ॥ १ । २ । १३५ ॥

सकारान्तस्य महच्छब्दस्य च श्यनप्सुटि निमित्ति यो  
नकारस्तस्मिन् पूर्वो ऽक् दीर्घो भवति ॥ श्रेयांसि । महान्ति ।  
कुलानि । श्रेयान् । श्रेयांसौ महान् । महान्तौ । इत्यादि ।  
प्रियश्रेयान् । अतिमहान् । नचैकामन्त्रणे हे श्रेयन् । हेमहन् ॥  
निमित्तविज्ञानादिह न भवति । सुहन् । सुहिंसौ ॥

इन्हन्पूषार्यम्णाशौ ॥ १ । २ । १३६ ॥

इन् हन्, पूषन् । अर्यमन् । इत्येतेषां शावेव परे यो  
नकारस्तस्मिन्पूर्वोऽक् दीर्घो भवति ॥ बहुदण्डीनि । बहुब्रह्म-  
हाणि । बहुपूषाणि । बहुार्यमाणि कुलानि । “न्यक्” इति  
सिद्धे नियमार्थं वचनम् । शावेव नान्यत्र । इति । तेनेह न  
भवति । दण्डिनी । ब्रह्महणौ । पूषणौ । अर्यमणौ । “अर्थव-  
द्ग्रहणे नानर्थक्येति” स्त्रीहान् । स्त्रीहानौ । स्त्रीहानः । इत्यत्र  
नियमो न भवति ॥ वाग्मिनौ । वाग्मिनः इत्यत्र तु अनि-  
स्मन्ग्रहणान्वयार्थतोऽनर्थक्यस्य “चे”ति भवति ॥

सावतोश्च ॥ १ । २ । १३७ ॥

अतिवत्युकारानुबन्धस्य इन्-हन्-पूषन्-अर्यमनित्येतेषां  
च सौ यो नकारस्तस्मिन् पूर्वोऽङ् दीर्घो भवति ॥ गोमान् ।  
गोमान् । दण्डी । वाग्मी । ब्रह्महो । पूषा । अर्यमा । प्रिय-  
गोमान् । प्रियदण्डी । इत्यादि ॥ नचैकामन्त्रण इति किम् ?  
हे गोमन् । हे दण्डिन् ॥



अनेधादेरिति ॥ १ । २ । १३८ ॥

अनेधादेरसन्तस्य सौ परे यस्तदासन्नोऽक् स दीर्घो  
भवति ॥ वेधाः । अप्सराः । सुपयाः । गौः । सुस्त्रोताः । नदी ॥  
अनेधादेरिति किम् ? पिरडयः । चर्मवः । नचैकामन्त्रणे-हे वेधः  
हे सुपयः ॥

इच ॥ १ । २ । १३८ ॥

इचोच इति यश्चकारानुबन्धश्चादेशस्तस्मिन् पूर्वी ऽक्  
दीर्घो भवति ॥ प्राचा प्राचः । दधीचः । दधीचा । प्राची ।  
प्रतीची । प्राच्यः । प्रतीच्यः ।

नाम्यतिसृचतुष्यः ॥ १ । २ । १४० ॥

नाम्यादेशे तिसृचतुष्यकारान्तवर्जितस्य पूर्वोऽक् दीर्घो-  
भवति ॥ धनानाम् शुवीनाम् । पटूनाम् । नातृणाम् ॥ अतिसृ-  
चतुष्य इति किम् ? तिसृणाम् । चतुर्णाम् । षण्णाम् ॥

नुर्वा ॥ १ । २ । १४१ ॥

नृइत्येतस्य नामि परे पूर्वोऽङ्दीर्घो भवति वा ॥ नृणाम् ।  
नृणाम् ॥

संख्याया विसायादहस्याहन् डौ ॥ १।२। १४२॥

संख्यायाः वि साय इत्येताभ्यां च परस्य अह् इत्येतस्य  
डौ परे वा अहन्इत्यादेशो भवति ॥ द्वयोरहोर्भवः । द्वयह् ।  
तस्मिन् द्वयह् । द्वयहनि । द्वहे । तावदह् । तावदहनि ।  
तावदह् विगतमहः । व्यह् । तस्मिन् । व्यह् । व्यहनि ।  
व्यह् । सायमहः । सायाह् । सायाहनि । सायाह् ॥

पद्मोमासहृन्निशसन्यूषन्दोषण्कनशकनुदन्नासंश्वा-  
सुटि ॥ १ । २ । १४३ ॥

पाद दन्त नासिका नास हृदय निशा असृज् यूष दोस्  
यकत् शकत् उदक आसन्न इत्येतेषामसुटि सुटोऽन्यस्मिन् सुपि-  
परे यथाक्रमं पद् दत् नस् मास हृद् निश् असन् यूषन् दोषन्  
यकन् शकन् उदन् आसन् इत्येते आशो भवन्ति वा ॥ पदा  
पादेन । दोषणा दोषा । यक्ता यकता । शक्ता शकता उद्गा  
उदकेन । आसनि आस्नि असने ॥ असुटीति किम् ? पादः  
पादौ चेन वानुकृष्यते ॥

पादोऽपदस्य ग्यसुट्छिण्यादौ पद् ॥ १।२। १४४॥

अपदसंज्ञकस्य यः पाद इत्यवयवस्तस्य गौ इत्येतस्मिन्-  
न्सुट्छिण्यादिवर्जिते चान्यस्मिन् प्रत्यये परे पद् इत्यादेशो-  
भवति ॥ द्विपदी कुले । द्विपदः पश्य । द्विपदी इयम् । द्विपदिकां  
दधाति ॥ अपदस्येति किम् ? द्विपाद्भ्याम् । द्विपाद्भिः ॥ ग्यसुट्-  
छिण्यादीति किम् ? द्विपादौ । द्विपादः । व्याघ्रपान्दि कुलानि  
पश्य । पादयति पादुकः ॥

ववस उस् ॥ १ । २ । १४५ ॥

अपदसंज्ञकस्यावयवो यः कसुस्तस्य ग्यसुट्छिण्यादौ परे  
उसा देशो भवति ॥ विदुषी कुले । विदुषी स्त्री । विदुषः । विदुषा ।  
विदुषमान् । पेचुषी कुले । पेचुषः । पेचुषा । पेचुषमान् ॥ ग्यसु  
ट्छिण्यादाविति किम् ? विद्वांसौ । विद्वांसः । पेचिवांसौ ।  
विद्वांसि कुलानि । विद्वयति । विद्वस्यति ॥

श्चोऽचः ॥ १ । २ । १४६ ॥

अपदसंज्ञकस्यावयवो योऽञ्जितिलुप्तनकारस्तस्य ग्यसु-

ट्छिग्यादौ प्रत्यये परे श्च इत्यादेशो भवति ॥ दधीची । मधू-  
ची स्त्री । दधीचः । मधूचः । ग्यसुट्छिग्यादाविति किम् ?  
दध्यञ्चि कुलानि ॥ दध्यञ्ची । दध्यञ्चः । दध्ययति । दध्ययते ॥

उद ई ॥ १ । २ । १४७ ॥

उत् इत्येतस्यात्परस्यापदसंज्ञकावयवस्य लुप्तनकारस्या  
ञ्चतेर्ग्यसुट्छिग्यादौ प्रत्यये परे ई इत्यादेशो भवति ॥ उदीची  
कुले । उदीचः उदीचा । उदीची इयम् । अन्यत्र उदञ्ची । उदञ्चः ।  
उदञ्चि कुलानि ॥ उदति । उदच्यते ॥ पदत्वे-उदभ्याम् । लुप्त  
नकारस्य ग्रहणात्-उदञ्चः । उदञ्ची । उदञ्चि ॥

श्वयुवन्मघोनां वस्येसुप्युश् ॥ १ । २ । १४८ ॥

श्वन् युवन् यघवन् इत्येतेभ्योऽपदसंज्ञकावयवेभ्यः ग्यसु-  
ट्छिग्यादावीप्रत्यये सुपि च परे तदवयवस्य वशब्दस्य उशा-  
देशो भवति ॥ शुनीयम् । प्रियशुनी कुले । शुनः । शुना । अति-  
यूनीयम् । अतियूनी कुले । यूनः । यूना । अतिमघोनीयम् ।  
अतिमघोनी कुले । मघोनः मघोना । ईसुपीति किम् ? शौवम्-  
भांसम् । यौवनम् । माघवनम् अन्यत्र-श्वानी युवानौ । मघ  
वानौ । प्रियश्वानि कुलानि ॥ पदत्वे श्वभ्याम् ॥

श्नोऽनोऽहल्वमात् ॥ १ । २ । १४९ ॥

अपदसंज्ञकावयवस्य अन् इत्येतस्य ग्यसुट्छिग्यादावीसुपि  
परं श्नादेशो भवति । नचेत्सोऽन् शब्दः हलानन्तराद्वकारा-  
न्मकाराच्च परः स्यात् । राज्ञीयम् । सुराज्ञी कुले । राज्ञः ।  
राज्ञा । तक्षणः । तक्षणा ॥ अहल्वमादिति किम् ? पर्वणा  
कर्मणा हल्ग्रहणं किम् ? दीठ्णा । साज्ञा । अन्यत्र राज्ञानी ।  
सुराज्ञानि कुलानि ॥ पदत्वे-राजभ्याम् । राजभिः ॥

ओं नमः परमात्मने ।

श्रीमद्भगवद्गीता ।

बृहद्गीतासारार्थसंग्रहापरनामधेयया

गीतार्थदीपिका व्याख्यया

सहिता ।

धृतराष्ट्र उवाच ।

धर्मक्षेत्रे कुरुक्षेत्रे समवेताः युयुत्सवः ।

मामकाः पाण्डवाश्चैव किमकुर्वत सञ्जय ॥ १ ॥

श्रीगणेशाय नमः ।

चिदानन्दं सत्यं कमलजमुखैर्देवैर्निकरै-

र्तुतं वन्दे रक्षोऽधिपवधकृते संश्रिततनुम् ।

सुमित्रकैकेयीतनयहनुमत्सौरिमुखैरै-

र्युतं सीतारामं दशरथसुतं मोक्षदमनुम् ॥ १ ॥

नत्वा श्रीशङ्कराचार्यमुखान् व्याख्याकृतोऽखिलान् ।

तद् व्याख्यासारमादाय कुर्वे गीतार्थदीपिकाम् ॥ २ ॥

गीताशास्त्रामृताम्भोधौ विहारार्थं ममेदृशी ।

प्रवृत्तिर्न परार्थाय प्रमादः क्षम्यतां बुधैः ॥ ३ ॥

इह खलु परमकारुणिकः पूर्णानन्दस्वरूपो निजमाययोपात्तदेहो भग-  
वान् वासुदेवो देवकीनन्दनः श्रीकृष्णः शोकमोहाभिभूतं जीवनिचयमुद्दिधी-  
र्षुर्यद्गीताभिधं शास्त्रं सर्ववेदसारभूतं काण्डत्रयात्मकं तत्त्वं यदखण्डार्थ-  
प्रतिपादनपरं निजविग्रहायार्जुनाय ब्राह्मयामास तदेव क्रमेण दयामूर्त्तिर्वेद-  
व्यासो महाभारते श्लोकैर्भगवन्मुखारविन्दनिर्गतैः स्वनिर्गतैश्च निबध्नाति  
धृतराष्ट्र उवाचेत्यादिना । तत्र धृतराष्ट्रेण युद्धोद्योगं संजयमुखाच्छ्रुत्वा—

केषां प्रहृष्टास्तत्राग्रे योधा युध्यन्ति संजय ।

उदग्रमनसः केऽत्र के वा दीना विचेतसः ॥

के पूर्वं प्राहरंस्तत्र युद्धे हृदयकम्पने ।

मामकाः पाण्डवेया वा तन्ममाचक्ष्व संजय

इत्यादिना कृतं प्रश्नं वैशम्पायनो जनमेजयं प्रति संक्षिप्योपोद्घाताया-  
नुवदति धृतराष्ट्र उवाचेति । मामकाः दुर्योधनादयः पाण्डवेया युधिष्ठिरादयः  
युयुत्सवः योद्धुमिच्छन्तः धर्मस्य क्षेत्रे उत्पत्तेर्वृद्धेश्च भूमौ कुरुराज्ञः क्षेत्रे  
यज्ञार्थं निर्मिते भूतले समवेताः मिलिताः सन्तः किमकुर्वत किं कृतवन्तः स्व-  
धर्मभूतं धर्मयुद्धं कृतवन्त उताधर्मयुद्धमिति धर्मक्षेत्रपदेन बोधितम् । युयुत्सया  
समवेताः इत्येतन्मया विस्तरेण श्रुतं तदनन्तरं यथा यत्कृतवन्तस्तथा तद्वि-  
स्तरेण वदेत्याशयः । भीष्मपतनेन कलहस्यानर्थताद्योतकानां भवदादि-  
वाक्यानां सम्यक् जयो जात इति द्योतयन् सम्बोधयति सज्जयेति ॥ किमा  
क्षेपोऽपि ध्वनितः किमकुर्वत उत योग्यं कृतवन्त इत्यर्थः । धर्मक्षेत्रे हिंसाप्र-  
धानस्य युद्धस्यानुचितत्वात् मामकानामधार्मिकत्वेन तत्सम्भवेऽपि परम-  
धार्मिकत्वेन प्रसिद्धाः पाण्डवा भीष्मादिपातनं किंकृतवन्त इति बोधयन्नाह  
पाण्डवाश्चेति भाष्योत्कर्षदीपिकाकृतः ।

प्राचीनास्तु पाण्डवानां बहुविधं जयकारणं पूर्वं श्रुत्वा स्वराज्यभ्रंशाद्  
भीतो धृतराष्ट्रः पप्रच्छ स्वपुत्रजयकारणमिच्छन् धृतराष्ट्र उवाचेति पाण्ड-  
वानां पुत्राणां च युद्धाय सन्नद्धानां प्रवृत्तिं श्रोतुकाम उक्तवानित्यर्थः ।  
पूर्वं योद्धुमिच्छवोऽपि सन्तः कुरुक्षेत्रे सङ्गताः मदीयाः दुर्योधनादयः पाण्डु-  
पुत्राश्च युधिष्ठिरादयः किं कृतवन्तः किं पूर्वोत्पन्नयुद्धेच्छानुसारेण युद्धमेव  
कृतवन्तः उत भीष्मार्जुनादिवीरपुरुषनिमित्तदृष्टभयाद्युद्धेच्छानिवृत्याऽन्य-  
देव किञ्चित्कृतवन्तः अदृष्टभयमपि दर्शयितुमाह धर्मक्षेत्र इति धर्मस्यानुत्प-  
न्नस्योत्पत्तेरुत्पन्नस्य च वृद्धेर्निमित्तं सस्यस्येव क्षेत्रं यत्कुरुक्षेत्रं “यदनुकुरु-  
क्षेत्रं देवानां देवयजनं सर्वेषां भूतानां ब्रह्मसदनम्” इत्यादिश्रुतिप्रसिद्धं तस्मिन्  
गताः पाण्डवाः पूर्वमेव धार्मिका यदि पक्षद्वयहिंसानिमित्तादधर्माद्गीता निव-  
र्त्तैरंस्तस्तः प्राप्तराज्या एव मत्पुत्राः अथवा धर्मक्षेत्रमाहात्म्येन मत्पुत्राणां  
कदाचिच्चित्तप्रसादः स्यात्तदा च तेऽनुतप्ताः कपटोपात्तं राज्यं पाण्डवेभ्यो यदि  
दद्युस्तर्हि विनापि युद्धं हता एवेति स्वपुत्रराज्यलाभे पाण्डवराज्यलाभे च  
दृढतरमुपायमपश्यतो महानुद्देश एव प्रश्नबीजम् । रागद्वेषादिदोषान् सम्यग्  
जितवानसीति कृत्वा निर्व्याजेन त्वया कथनीयमिति सूचनार्थं संजयेति  
संबोधनं मामकाः किमकुर्वतेत्येतावतैव प्रश्ननिर्वाहे पाण्डवाश्चेत्युक्त्या तेषु  
ममकाराभावप्रदर्शनेन तद्गोहमभिव्यनक्तीत्यर्थः

संजय उवाच ।

दृष्ट्वा तु पाण्डवानीकं व्यूढं दुर्योधनस्तदा ।

आचार्यमुपसंगम्य राजा वचनमब्रवीत् ॥ २ ॥

नन्वत्र युयुत्सव इति विशेषणबलेन समवेतानां तेषां कर्त्तव्यं युद्धमेवेति युद्धस्यैव कर्त्तव्यत्वे प्रतीयमाने कथं युद्धं प्रवृत्तमिति प्रश्नौचित्यौ किमकुर्वतेति प्रश्नोऽनुपपन्न इति चेन्न धर्मक्षेत्रमहिम्ना स्वयमेव धर्मपरो भूत्वा दुर्योधनस्तत्पित्र्यमर्द्धराज्यं दत्तवानुत तन्महिम्ना प्रवृद्धधर्मा सन्धर्मपुत्रः स्वजनवधोऽनर्थायेति भयाद् युद्धादुपरतोऽथवा सर्वे युद्धमेव कृतवन्तो यत्तत्र प्रवृत्तं तद्भवेत्युपपन्नतरः प्रश्न इति भावः ॥ १ ॥

एवं पृष्ठः सञ्जयो युद्धमेव सर्वे कृतवन्त इति तृतीयपक्षमङ्गीकृत्य अर्जुनोऽतिकारुणिको हिंसाप्रधानाद्युद्धान्निवृत्तः पुनर्भूभारं संजिहीर्षुणा श्रीकृष्णेनोपदिष्टो युद्धं कृतवान् युधिष्ठिरादयस्त्वाततायिनमायान्तं हन्यादेवाविचारयन्नित्यादिकषत्रधर्मविदस्तत् कृतवन्तस्त्वदीयास्तु क्रूरस्वभावादेवेत्याशयेनाक्षेपं परिहरन् प्रश्नस्योत्तरमाह दृष्ट्वेत्यादिना । तु शब्दश्चाक्षेपनिरासार्थः पाण्डवानां सैन्यं व्यूहरचनया व्यवस्थितमवलोक्य दुर्योधनो द्रोणाचार्यसमीपे गत्वा राजनीतिगर्भवाक्यमब्रवीत् । ननु स्वसमीपे कुतो नाहूतवानित्यत आह राजेति । वीरपुरुषा अत्यादरेण युद्धे प्रवर्त्या इति राजनीतिकुशल इत्यर्थः । प्राचीनास्तु एवं कृपालोकव्यवहारनेत्राभ्यमपि हीनतया महतोऽन्धस्य पुत्रस्नेहमात्राभिविष्टस्य धृतराष्ट्रस्य प्रश्ने विदिताभिप्रायस्य संजयस्यातिधार्मिकस्य प्रत्युत्तरमवतारयति वैशम्पायनः सञ्जय उवाचेति । तत्र पाण्डवानां दृष्टभयसंभावनापि नास्ति अदृष्टभयं तु भ्रान्त्यार्जुनस्योत्पन्नं भगवतोपशमितमिति पाण्डवानामुत्कर्षस्तुशब्देन चोच्यते स्वपुत्रकृतराज्यप्रतिदानशङ्कया तु मा ग्लासीरिति राजानं तोषयितुं तत्पुत्रदौष्ट्यमेव पूर्वं वर्णयति दृष्ट्वेति । पाण्डुपुत्राणां सैन्यं व्यूहरचनया धृष्टद्युम्नादिभिः स्थापितं दृष्ट्वा तदा संग्रामोद्यमकाले आचार्यं द्रोणनामानमुपसंगम्य स्वयमेव तत्समीपं गत्वा न तु स्वसमीपे तमाहूय एतेन पाण्डवसैन्यदर्शनजनितभयं सूच्यते भयेन स्वरक्षार्थं तत्समीपगमनेऽप्यान्तर्यगौरवव्याजेन भयसंगोपनं राजनीतिकुशलत्वादित्याह राजेति ।

आचार्यं दुर्योधनोऽब्रवीदित्येतावतैव निर्वाहे वचनपदं वचनमात्रमेवाब्रवीन्नतु कंचिदर्थमित्येतत्परमित्याहुः ।

अन्ये तु पाण्डवबलोकर्षवर्णनेन स्वबलस्य शौर्यबलपौरुषोत्साहोद्रेकं संपादयितुमिच्छयेदं वचनमब्रवीत् । उवाच मधुसूदन इत्यत्र श्रीभगवानुवाचेतिवदत्रापि दुर्योधन उवाचेति स्थातव्यं तथा पाठाभावस्तु प्रामादिक एवेत्याहुः ॥ २ ॥

**पश्यैतां पाण्डुपुत्राणामाचार्य महतीं चमूम् ।**

**व्यूढां द्रुपदपुत्रेण तव शिष्येण धीमता ॥ ३ ॥**

वचनमेवोदाहरति पश्येत्यादिना एवं तां भवदादीनतिरथानपरिगणय्य सन्मुखे स्थितां पाण्डुपुत्राणां युधिष्ठिरादीनां चमूं सेनां महतीमनेकाक्षौहिणी-युक्तामक्षोभ्यां द्रुपदस्य पुत्रेण धृष्टद्युम्नेन तव शिष्येण बुद्धिमता व्यूढां व्यू-हरचनया शकटपद्माद्याकारेण स्थापिताम् पश्य ॥ हे आचार्य उभयेषामाचार्यस्यापि तव पाण्डवेषु प्रीतिर्नयुक्ता यतस्त्वामपरिगणय्य तव सन्मुखे महती सेनातैः स्थापितेत्याशयः द्रुपदपुत्रेण तव शिष्येणेति पदद्वयेन द्रुपदपुत्रस्य स्व-मृत्योरपि त्वया शिक्षणं कृतमिति मृत्योरपि तव भयं नास्तीति सूचितम् शिक्षितमपि सूर्खेण विस्मर्यते इति शङ्कानिरासाय धीमतेत्युक्तम् । परेतु तदेव वाक्यविशेषरूपं वचनमुदाहरति पश्यैतामित्यादि नवभिः श्लोकैः तत्र तावत्पाण्डवेषु प्रियशिष्येष्वतिस्निग्धहृदयत्वादाचार्यो युद्धं न करिष्यतीति सम्भाव्य तस्मिन्परेषामवज्ञां विज्ञापयन् तस्य क्रोधातिशयमुत्पादयितुमाह पश्येति-प्तामत्यासन्नत्वेन भवद्विधानपि महानुभावानवगणय्य निर्भयत्वेन स्थितां पाण्डुपुत्राणां चमूं महतीमपरिमितत्वेन दुर्निवारां पश्य प्रार्थनायां लोढ् अहं शिष्यत्वान्त्वामाचार्यं प्रार्थयामीत्याह आचार्येति । दृष्ट्वा च तत्कृतामवज्ञां स्वयमेव ज्ञास्यतीति भावः । ननु तदीयावज्ञा सोढव्यैवास्माभिः प्रतिकर्तुमश-क्यत्वादित्याशङ्क्य तन्निरसनं तव सुकरमेवेत्याह व्यूढां तव शिष्येणेति शिष्यापेक्षया गुरोराधिक्यं सर्वसिद्धमेव धृष्टद्युम्नेनेत्यनुक्त्वा द्रुपदपुत्रेणेति कथं द्रुपदपूर्ववैरसूचनेन क्रोधोद्दीपनार्थं धीमतेत्युपेक्षानिरासार्थं व्यासज्ञान्तरानिरासार्थं पश्येति प्रार्थनम् । अन्यच्च हे पाण्डुपुत्राणामाचार्य ननु मम तेषु स्नेहाधिक्यात् द्रुपदपुत्रेण तव शिष्येणेति त्वद्बन्धार्थमुत्पन्नेऽपि त्वयाध्या-

पित इति तव मौढ्यमेव ममानर्थकारणमिति सूचयति । शत्रोरपि सका-  
शात्तद्वधोपायभूता विद्या गृहीतंति तस्य धीमत्वम् अत एव तच्चमूदर्शने-  
नानन्दस्तवैव भविष्यति भ्रान्तत्वात् । नान्यस्य कस्य चिदपि यं प्रतीयं  
प्रदर्शनीयेति त्वमवैतां पश्येत्याचार्यं प्रति तत्सैन्यं प्रदर्शयन्निगूढं द्वेषं द्योत-  
यति । एवं च यस्य धर्मक्षेत्रं प्राप्याचार्येऽपीदृशी दुष्टबुद्धिस्तस्य कानुतापश-  
ङ्का सर्वाभिश्चिन्तितत्वेनातिदुष्टाशयत्वादिति भाव इत्याहुः । पश्य योद्धृतेजोब-  
लपौरुषसन्नाहसंजृम्भितां विलोकयेत्यर्थ इत्यन्ये ॥ ३ ॥

**अत्र शूरा महेष्वासा भीमार्जुनसमा युधि ।**

**युयुधानो विराटश्च द्रुपदश्च महारथः ॥ ४ ॥**

शत्रुसैन्ये प्रसिद्धान् शूरान्दर्शयन्नुपेक्षणीयत्वं वारयति अत्रेति ।  
तेजोबलपौरुषसन्नाहमेव प्रकटयति त्रिभिरित्यन्ये । अत्र अस्यां चम्वां शूरा-  
शौर्येणोपेताः महेष्वासाः इषवः वाणाः अस्यन्ते क्षिप्यन्ते यैस्तानि धनूषि  
महान्ति येषां ते महेष्वासाः किम्भूताः युधि युद्धे भी भयेन भीयते चकितै-  
रेव वीरान्तरैरवलोक्यत इति भीमः महादेवसंग्रामाद्युपार्जितयशोभिरर्जुनं  
श्वेतं सम्पादितं विश्वं येन सोऽयमर्जुनस्ताभ्यां समाः बलेन पराक्रमेण च  
तुल्याः सर्वे युद्धकुशला इत्यर्थः । के ते इत्याकाङ्क्षायां तानेवाह युयुधान  
इत्यादिना । महारथा इत्यन्तेन वीरान्तरैरेव मिश्रीभावेन युद्धाविष्टोऽतिशयेन  
युध्यतीति युयुधानः सात्यकिः युद्ध मिश्रणे इत्युक्तेः विगतः विपक्षभूतो  
राजा यस्य स विराटः द्रुवत् वृक्षवत्संग्रामे निश्चलौ पादौ यस्य स द्रुपदः  
द्रुवृक्षः पदं ध्वजे चिन्हं यस्य स द्रुपद इति वा महारथ इति द्रुपदस्यैव वि-  
शेषणं सन्निहितत्वादेकवचनस्वारस्याच्च एवमग्रेऽपि बोध्यम् ॥ ४ ॥

**धृष्टकेतुश्चेकितानः काशिराजश्च वीर्यवान् ।**

**पुरुजित्कुन्तिभोजश्च शैब्यश्च नरपुङ्गवः ॥ ५ ॥**

धृष्टः भयङ्करः शत्रुविनाशनः केतुः चिन्हं ध्वजादिर्यस्य स धृष्टानां  
रणे प्रगल्भानां केतुर्विनाशक इति वा युद्धे कुशलः चिकितानस्यापत्यं चेकि-  
तानः । काशो ब्रह्मतत्त्वप्रकाशो यस्यां निवसतां सुलभः सा काशी तस्या राजा  
काशिराजः संग्रामविजयाहंः पुरुन्वहून् जयतीति पुरुजित् कुन्तिभोजः



कुन्ती पिता शिवेर्गोत्रापत्यं शैव्यं नरपुङ्गवः । नरश्रेष्ठः एतच्च शैव्यस्यैव विशेषणमुक्तयुक्तेः । परेतु नन्वेकेन द्रुपदपुत्रेणाधिष्ठितां सेनां यः कश्चिदप्यस्मदीयो जेष्यति किमिति त्वं भीतोऽसीत्यत आह अत्रेति न केवलमत्र धृष्टद्युम्न एव शूरः येनोपेक्षणीयता स्यात् किं तु अस्या चम्बामन्येपि बहवः शूराः संतीत्यवश्यमेव तज्जये यतनीयमित्याशयः शूरानेव विशिनष्टि महेष्वासा इति । महान्तोऽन्यैरप्रधृष्या इष्वासा धनूंषि येषां ते तथा दूरत एव परसैन्यविद्रावणकुशला इति भावः । के ते इत्याकाङ्क्षायां तानेवाह युयुधान इत्यादि । द्रुपदश्च महारथ इत्येके । युयुधानविराटद्रुपदानां विशेषणं महारथ इति वा धृष्टकेतुचेकितानकाशिराजानां विशेषणं वीर्यवानिति पुरुजित्कुन्तिभोजशैब्यानां विशेषणं नरपुङ्गव इति । विक्रान्तो युधामन्युः वीर्यवांश्चोत्तमौजा इति द्वौ सर्वविशेषणानि समुच्चित्य सर्वत्र योजनीयानीति वेत्याहुः ॥ ५ ॥

**युधामन्युश्च विक्रान्त उत्तमौजाश्च वीर्यवान् ।**

**सौभद्रो द्रौपदेयाश्च सर्व एव महारथाः ॥ ६ ॥**

युधायां युद्धे मन्युः कोपवेगो यस्य स युधामन्युः । उत्तममोजो बलं यस्य स उत्तमौजाः शत्रून्विधिमोरयति पालाययतीति वीरस्तस्य कर्म वीर्यतदस्यास्तीति वीर्यवान् । सौभद्रोऽभिमन्युः द्रौपदीपुत्राः प्रतिविन्द्यादयः पञ्च चकारादन्येऽपि पाण्डुराजघटात्कचादयो गृह्यन्ते पञ्च पाण्डवास्त्विति प्रसिद्धा एवेति न गणिताः द्रुपदश्च महारथ इत्युक्तमयुक्तं यतोऽन्येऽपि महारथाः भीष्मप्रोक्ताः सन्तीत्याशङ्क्य तदङ्गीकरोति सर्व एव महारथा इति ये गणिताः सप्त तादृशचकारगृहीताश्चान्ये ते सर्वेऽपि महारथा एवेत्यदोषः रथानां महत्त्वं च अस्त्रशस्त्रादिप्रभृतत्वं महारथस्य लक्षणं तु

एको दशसहस्राणि योधयेद्यस्तु धन्विनाम् ।

शस्त्रशालाप्रवीणश्च स वै प्रोक्तो महारथः ॥

अमितान्योधयेद् यस्तु स प्रोक्तोऽतिरथस्तु सः ।

रथस्त्वेकेन योद्धा स्यात्तन्यूनोऽर्धरथः स्मृतः ॥

इत्युक्तं ज्ञेयम् यद्यपि परपक्षेऽतिरथादयोऽपि सन्ति तथापि तत्तिरोधानं तवातिरथस्य महारथानां निवारणसामर्थ्यं नत्वन्येषां रथादीनामित्याचार्यस्योत्साहजननार्थम् । परेतु सर्वेऽपि महारथा एव नैकोऽपि रथोऽर्धरथो वा महारथा इत्यतिरथस्याप्युपलक्षणमित्याहुः ॥ ६ ॥

**अस्माकं तु विशिष्टा ये तान्निबोध द्विजोत्तम ।**

**नायका मम सैन्यस्य संज्ञार्थं तान्ब्रवीमि ते ॥ ७ ॥**

ननु ते बहवो महारथा मयैकेनातिरथेनापि कथं निवार्या इत्याशङ्क्या-  
न्येऽपि तव सहकारिणोऽस्मत्सैन्ये महाशूराः सन्तीत्याशयेन परसेनानेतृ-  
निर्देशानन्तरं स्वसेनानेतृन् निर्देष्टुमाह अस्माकमिति अस्माकं सर्वेषां मध्ये  
विशिष्टा विद्याबलपौरुषपराक्रमकुलशीलादिभिरुत्कृष्टा ये च मम सैन्यस्य  
नायका मुख्या नेतारस्तान्सर्वान्निबोध जानीहि तान्संज्ञार्थम् असंख्येषु तेषु  
मध्ये कतिचिन्नामभिरुक्तावशिष्टानुपलक्षयितुं ते तुभ्यं ब्रवीमि विज्ञापनं  
करोमि ननु किंचिदज्ञातं ज्ञापयाम्युत्तमत्वात्तेवत्याशयेनाह द्विजोत्तमेति ।  
परेतु यद्येवं परबलमतिप्रभूतं दृष्ट्वा भीतोऽसि तर्हि संधिरेव परैरिष्यतां किं  
विग्रहाग्रहणेत्याचार्याभिप्रायमाशङ्क्याह अस्माकमिति । ब्राह्मणत्वात्तावद्यु-  
द्धाकुशलस्त्वं तेन त्वयि विमुखेऽपि भीष्मादीनां क्षत्रियश्रेष्ठानां सत्त्वान्नास्मा-  
कं महती क्षतिरित्याशयेन द्विजोत्तमेत्युक्तं प्रियशिष्याणां पाण्डवानां चमूं  
दृष्ट्वा हर्षेणाविष्टमनस्तव स्वीयवीरविस्मृतिर्माभूदिति ममेयमुक्तिरिति  
संज्ञार्थमित्यनेनेति दुर्योधनदौष्ट्यमित्याहुः ॥ ७ ॥

**भवान्भीष्मश्च कर्णश्च कृपश्च समितिञ्जयः ।**

**अश्वत्थामा विकर्णश्च सौमदत्तिर्जयद्रथः ॥ ८ ॥**

के त इत्याकाङ्क्षायां तानेव विशिष्टान् सेनानायकांश्च परिगणयति-  
भवानित्यादिना । भवान् त्वमेव यस्य तव युद्धकौशलोपदेशेन भगवान्महादे-  
वोऽर्जुनेन निर्जितः स त्वं सबलक्षत्रियकुलान्तकलीलावतारपरशुरामस्यापि  
रणे भयङ्करत्वात् भीष्मः । वैरिणां कर्त्तनात् कर्णः । शत्रुहिंसनशीलः कृपः कृ-  
हिंसायामित्युक्तेः । समितिं संग्रामं जयतीति समितिञ्जयः एतच्च करणात्प-  
श्चात्परिगणनेन कृपाश्वत्थामनोः कोपो मा भूदिति तयोर्विशेषणं मध्यमणि-  
न्यायेनोभयत्र संबद्धत्वादित्यर्थः । एते चत्वारः सर्वतो विशेषा इति बोध्यम् ॥  
नायकान् गणयति अश्वत्थामेत्यादिना अश्नुते व्याप्नोतीत्यर्थं तादृशं त्याम-  
बलं यस्य सः अश्नाति वैरिणो भक्षयति इत्यश्वस्तादृशं बलं यस्येति वाश्व-  
त्थामा सर्वलोकसंहर्तृरुद्रस्य लीलावतारः यस्य संग्रामोपाजितकीर्तिमञ्जरी  
वर्णनायां शत्रवः विगतकर्णाः बधिरा इव भवन्तीति विकर्णः सौमदत्तस्य

पुत्रः सौमदन्तिः महादेवदत्तवरः भूरिश्रवाः सिन्धुराजो जयद्रथः रुद्रदत्तवरः  
तथैव चेति पाठे तथैवेतरेऽपीत्यर्थः ॥ ८ ॥

**अन्ये च बहवः शूरा मदर्थे त्यक्तजीविताः ।**

**नानाशस्त्रप्रहरणाः सर्वे युद्धविशारदाः ॥ ९ ॥**

गणयितुमशक्तः सन्नन्यानापि नायकान्संगृह्णाति अन्ये चेति । च अप-  
रम् अन्ये सहायत्वेन समागताः भगदत्तशल्यकृतवर्मादयः बहवोऽपरीमिताः  
शूराः शौर्योपेताः मदर्थे मद्विजयार्थं त्यक्तं निश्चितं जीवितं येस्ते तथा  
दुर्योधनविजयार्थमस्माकं जीवनं गच्छति चेद् गच्छत्विति निश्चयवन्त इति  
भावः । नानाविधानि शस्त्राणि खड्गादीनि प्रहरणानि गदादीनि च येषां ते  
तथा सर्वे युद्धे विशारदाः निपुणाः अत्र स्वसैन्यस्य बाहुल्यं शौर्यं स्वस्मि-  
न्भक्तियुद्धमुद्योगं युद्धकुशलत्वं च यथा क्रमेण दर्शितमिति बोधमस् ॥९॥

**अपर्याप्तं तदस्माकं बलं भीष्माभिरक्षितम् ।**

**पर्याप्तं त्विदमेतेषां बलं भीष्माभिरक्षितम् ॥ १० ॥**

पुनरपि स्वसैन्योत्कर्षे हेत्वन्तरमावेदयति अपर्याप्तमिति । तत्पाण्डवानां  
बलमस्माकं बलं सैन्यमभिभवितुमपर्याप्तं नालम् असमर्थं यतोऽस्माकं बलं  
प्रसिद्धमहिम्ना भीष्मेण शत्रुभयङ्करेणाभितः सर्वतो रक्षितम् इदमस्मदीयं  
तु बलमेवैषां पाण्डवानां सैन्यमभिभवितुं पर्याप्तं समर्थं यतः परेषां बलं भीमेन  
बालेनाभिरक्षितमित्यर्थः । यद्वा तत्परोक्षं सर्वं विषयीकर्तुमशक्यं भीष्मेण  
चाभिरक्षितमस्माकं बलमतः परैरपर्याप्तं पर्याप्तं क्षोभयितुमशक्यमेतेषां  
पाण्डवानां त्विदं परिदृश्यमानं परिमितं भीमेन चाभिरक्षितं बलमतोऽस्मा-  
भिः पर्याप्तं पर्याप्तमभिभवितुं सोढुं च शक्यमित्यर्थः । अतो भयकारणा-  
भावादस्माकमेव विजयो भविष्यतीति भावः । परेतु सैन्यद्वयवर्णनप्रयोजनमाह  
अपर्याप्तमिति । तथाभूतैर्वीरैर्युक्तमपि भीष्मेणाभिरक्षितमप्यस्माकं बलमप-  
र्याप्तं परैः सह युद्धमसमर्थं भाति भीष्मस्योभयपक्षपातित्वात् एतेषां पाण्ड-  
वानां तु इदं बलं भीमेनाभिरक्षितं सदस्माभिर्योद्धुं पर्याप्तं समर्थं भाति भी-  
मस्यैकपक्षपातित्वादित्यर्थ इत्याहुः । किञ्च अपर्याप्तं युद्धाय यन्न समर्थं निरु-  
क्तेभ्यो भिन्नमस्माकं बलं तद्भीष्माभिरक्षितं भीष्मेणाभितः शरीरवाक्शस्त्रास्त्र-  
बलेन रक्षितं सन्मम जयाय पर्याप्तमेव भवति महापुरुषाश्रयबलात्तेषां पाण्ड-

वानां तु इदं पुरो दृश्यमानं बलं पर्याप्तमपि भीमेनाभिरक्षितं सदर्पयाप्तमेव भवति हीनपुरुषाश्रयत्वादिति भावः । इतोऽन्यथा व्याख्याने सन्धिप्रसङ्गादेव-  
मेव युक्तमिति भातीत्यप्यन्ये ॥ १० ॥

**अयनेषु तु सर्वेषु यथाभागमवस्थिताः ।**

**भीष्ममेवाभिरक्षन्तु भवन्तः सर्व एव हि ॥ ११ ॥**

यद्यप्यस्माकं भयकारणं किञ्चिदपि नास्ति तथापि संग्रामविवा-  
दादिषु विजयनियमाभावादेवं कर्त्तव्यमित्याह अयनेष्विति । तुशब्दः  
कर्त्तव्यविशेषद्योती । तथा हि युद्धप्रारम्भकाले सेनापतिः सर्वसैन्यमधि-  
ष्ठाय मध्ये तिष्ठति अन्ये तु तत्पूर्वापरादिदिक्ष्वतिष्ठन्ते तथा च युद्ध-  
भूमौ पूर्वापरादिदिग्विभागेन नियतावस्थितिस्थानेष्वयनेषु सर्वेषु यथा  
भागं भागमनतिक्रम्य विभक्तां स्वां स्वां रणभूमिपरित्यज्यावस्थिताः  
सन्तो भवन्तः सर्वेऽपि युद्धाभिनिवेशात्पुरतः पृष्ठतः पार्श्वतश्चापश्यन्तं  
सेनापतिं भीष्ममेवाभिसमन्ताद्रक्षन्तु तस्मिन् रक्षिते हि तत्प्रसादादेवास्मा-  
कं सर्वं रक्षितं भविष्यतीत्याशयः । हि यस्माद् भीष्माधीनो मम जयस्त-  
स्माद्भवन्तो योद्धार एव सर्वे निरुक्ता अयनेषु चक्रादिव्यूहमार्गेषु यथाभागं  
विभक्तं स्वं स्वं स्थानं यथा तथा स्थिताः सन्तो भीष्ममेव सेनाग्रे युध्यन्त-  
मभितो रक्षन्तु भीष्मस्य परेभ्य उपद्रवो यथा न स्यात्तथा परिवेष्ट्य रक्ष-  
णं कुर्वन्त एव युद्धं कुरुतेत्यर्थ इत्यन्ये ॥ ११ ॥

**तस्य सञ्जनयन् हर्षं कुरुवृद्धः पितामहः ।**

**सिंहनादं विनद्योज्झैः शङ्खं दध्मौ प्रतापवान् ॥ १२ ॥**

एवं पाण्डवसैन्यादतिभीतस्य तन्निवृत्त्यर्थं स्वपार्श्वे आगतस्यापि  
स्वस्मिन्प्रवञ्चनं ज्ञात्वा स्वस्याप्राधान्यं च श्रुत्वा सन्तोषात्तुष्णीं स्थित-  
माचार्यं दृष्ट्वा स्वं स्तुवन्तं दुर्योधनं चालक्ष्य भीष्मस्तस्य हर्षोत्पादने  
प्रवृत्त इत्याह तस्येति । पितामहः भीष्मः तस्य दुर्योधनस्य हर्षं बुद्धि-  
स्थमुल्लासविशेषं सम्यगुत्पादयन् शत्रुभयोत्पादनपूर्वकं तद्धर्षोत्पादनार्थमु-  
च्चैर्महान्तं सिंहनादं विनद्य कृत्वा शङ्खं दध्मौ पुरितवान् कुरुवृद्धत्वात्पि-  
तामहत्वात्तदुपजीवितया तद्वशत्वाच्च भीष्मस्योक्तार्थं प्रवृत्तिरुचितैवेति  
भावः । असामर्थ्यं वारयति प्रतापवानिति । तेन निनादेनोत्पन्नरणोत्साहैर्द्रो-

णादिसर्वसैनिकैः स्वस्वसिंहनादपूर्वकं शङ्खवादनेन शत्रुभयोत्पादनपूर्वकं तद्दर्शोत्पादने समर्थ इत्यर्थः । परे तु कुरुवृद्धवादाचार्यदुर्योधनयोरभिप्रायपरिज्ञानं पितामहत्वादनुपेक्षणं नत्वाचार्यवदुपेक्षणं प्रतापवत्त्वादुच्चैरुदात्तं सिंहनादपूर्वकं शङ्खवादनेन परेषां भयोत्पादनं सूचितमित्याहुः ॥ १२ ॥

**ततः शङ्खाश्च भेर्यश्च पणवानकगोमुखाः ।**

**सहसैवाभ्यहन्यन्त स शब्दस्तुमुलोऽभवत् ॥ १३ ॥**

तदेवं सेनापतेभीष्मस्य युद्धोत्सवमालक्ष्य सर्वतो युद्धोत्सवः प्रवृत्त इत्याह ततः इति । भीष्मस्य शङ्खपूर्णान्तरं तेन निनादेनोत्पन्नरणोत्साहैर्द्रोणादिसर्वसैनिकैः स्वस्वशङ्खाश्चापरैः सेनाचरैर्भेर्यः पणवा आनकाः गोमुखश्च वाद्यविशेषाः सहसैव तत्क्षणमेवाभ्यहन्यन्त वादिताः स च शङ्खादिशब्दस्तुमलो महानासीत्तथापि न पाण्डवानां क्षोभो जात इत्याशयः ॥ १३ ॥

**ततः श्वेतैर्हयैर्युक्ते महति स्यन्दने स्थितौ ।**

**माधवः पाण्डवश्चैव दिव्यौ शङ्खौ प्रदध्मतुः ॥ १४ ॥**

स शब्दः परेषां वीररसोद्भावको जातो न तु भयजनक इत्यभिप्रेत्य दुर्योधनसेनाशङ्खपूर्णप्रवृत्त्यनन्तरं पाण्डवानां शङ्खपूर्णे प्रवृत्तिमाह ततः इत्यादिपञ्चभिः ततः दुर्योधनसैन्यवाद्यशब्दानन्तरं श्वेतैः शुक्लवर्णैर्हयैः हे आकाशे स्वभावतो वेगाधिक्याद्वा यान्तीति हयास्तैरश्वविशेषैर्युक्ते संयोजिते महति आदित्यमण्डलतुल्येऽग्निना दत्ते पूज्ये वा स्यन्दने युद्धभूमिप्रद्वणशीले रथे स्थितौ वर्त्तमानौ न तु भयात्प्रचलितौ माधवः लक्ष्मीपतिः पाण्डवोऽर्जुनश्चैव दिव्यौ दिवि भवावप्राकृतौ शङ्खौ प्रदध्मतुः प्रकर्षण परवाद्यशब्दाभिभवसम्पादनेन दध्मतुः आपूरितवन्तौ शङ्खशब्देनैव तव पुत्रेभ्यो राज्यलक्ष्मीमाहृतवानिति सूचनार्थं माधव इति । तदीयं राज्यं तत्पुत्रस्यैव भविष्यतीति द्योतनार्थं पाण्डव इति ॥ १४ ॥

**पाञ्चजन्यं हृषीकेशो देवदत्तं धनञ्जयः ।**

**पौण्ड्रं दध्मौ महाशङ्खं भीमकर्मा वृकोदरः ॥ १५ ॥**

तदेव विभागेन विस्पष्टं प्रदर्शयन्नाह पाञ्चजन्यमित्यादिना हृषीकाणा-मिन्द्रियाणाम् ईश अधिष्ठाता हृषीकेश इति पदं पाण्डवानां पाण्यादी-

न्द्रियेभ्यो बलप्रदः पश्यां तु तेभ्यस्तदप्रदः प्रत्युत हारक इति सूचनार्थं पञ्च-  
जननामकदैत्यदेहोद्भवं पाञ्चजन्यं दिग्विजये गोग्रहे च राज्ञो भीष्मादीन्  
जित्वा धनं गोधनं चाहृतवानतः सर्वैरप्ययमजेय इति सूचनार्थं धनञ्जय-  
पदं माधवाजुनयोः शङ्खशब्दं श्रुत्वा सहस्रः युद्धरसिको भीमसेनोऽपि  
शङ्खं वादितवानित्याह पौण्ड्रमिति । भीमं भयानकं दुःशासनरक्तपानादिकर्म  
यस्य सः तेन पीतं रक्तमपि तदुदरस्थवृकाग्निजीर्णं भविष्यतीति सूचनार्थं  
वृकोदर इति भीमं हिडिम्बबधादिरूपं कर्म यस्य तादृशो वृकोदरत्वेन बह्व-  
न्नापाकादतिबलिष्ठो भीमसेन इति कथितमित्यपरे ॥ १५ ॥

**अनन्तविजयं राजा कुन्तीपुत्रो युधिष्ठिरः ।**

**नकुलः सहदेवश्च सुघोषमणिपुष्पकौ ॥ १६ ॥**

एतेषां प्रवृत्तिमनुमोदयन् युधिष्ठिरोऽपि शङ्खपूर्णे प्रवृत्त इत्याह अन-  
न्तविजयमिति । युधिष्ठिरोऽनन्तविजयं महाशङ्खं दध्मावित्यनुषङ्गः यस्य  
पूर्णादनन्तः सन्ततो विजयो भवतीत्यनन्तविजयः शत्रून् जित्वा निष्कण्टकं  
राज्यमनुभविष्यतीति बोधनार्थं राजेति पदं कुन्त्या दुःखं राज्यं प्राप्यापाक-  
रिष्यतीति कुन्तीपुत्रपदेन ध्वनितं सर्वान् जित्वायमेव स्थिरो भविष्यतीति  
सूचनाय युधिष्ठिर इत्युक्तं कुन्त्या महता तपसा धर्ममाराध्य लब्धः स्वयं च रा-  
जसूययाजित्वेन मुख्यो राजेति कुन्तीपुत्रराजपदाभ्यां सूचितमित्यन्ये । ज्ये-  
ष्ठभ्रातृणां मार्गं नकुलसहदेवावनुसृतवन्तावित्याह नकुल इति नकुलः सुघो-  
षनामशङ्खं सहदेवो मणिपुष्पकं च दध्मावित्यनुषङ्गः । शङ्खतच्छब्दकर्तृ-  
नाम कीर्तनेन पाण्डवानामुत्कर्षः सूचितः ॥ १६ ॥

**काश्यश्च परमेष्वासः शिखण्डी च महारथः ।**

**धृष्टद्युम्नो विराटश्च सात्यकिश्चापराजितः ॥ १७ ॥**

अन्येषामपि तत्पक्षीयाणां सर्वेषामैकप्रत्यबोधनाय प्रवृत्तिमाह ।  
काश्यश्चेत्यादिना च अपरं काश्यः काशिराजः परमेष्वासः परमधनुर्धरः च  
पुनः शिखण्डी महारथः शिखण्डवान् सर्वदेवासुराजेयभीष्मबधार्थमुत्पन्नः  
पौरुषेयशिखायुक्तः शिखण्डा इमं शून्यता साऽस्यास्तीति वा च अपरं धृष्ट-  
द्युम्नः धृष्टं परधर्षकं द्युम्नं बलं यस्य सः विराटः सत्यकस्यापत्यं सात्यकिः  
स चापराजितः पारिजातहरणवाणयुद्धादिषु पराजयमप्राप्तः एते सर्वे पृथक्  
पृथक् शङ्खान्धमुः वादयामासुरित्युत्तरेण संबन्धः ॥ १७ ॥

द्रुपदो द्रौपदेयाश्च सर्वशः पृथिवीपते ।

सौभद्रश्च महाबाहुः शङ्खान्दध्मुः पृथक् पृथक् ॥ १८ ॥

हे पृथिवीपते धृतराष्ट्र द्रुपदः चापरं द्रौपदेयाः द्रौपदीपुत्राः च पुनः महाबाहुः सौभद्रः एते सर्वे प्रत्येकं शङ्खान् दध्मुः पृथ्वीव दुःखं सोढुं योग्योऽसीति पृथ्वीपतित्वेन सूचितं स्थिरो भूत्वा शृण्वित्यपरे ॥ १८ ॥

स घोषो धार्तराष्ट्राणां हृदयानि व्यदारयत् ।

नभश्च पृथिवीं चैव तुमुलो व्यनुनादयन् ॥ १९ ॥

त्वदीयानां शङ्खादिशब्दैः परेषां भयं नोत्पन्नं परेषां तैस्तु त्वदीयानामत्यन्तं तदुत्पन्नमित्यभिप्रेत्याह स घोष इति । सः पाण्डवीयशङ्खादिजन्यस्तुमुलस्तीव्रः घोषः शब्दः धार्तराष्ट्राणाम् । अत्र संबन्धमात्रार्थोऽण् धृतराष्ट्रस्य पुत्राः पौत्राः सैनिकाश्च धार्तराष्ट्रास्तेषां हृदयानि व्यदारयत् विदारणतुल्यां पीडां जनितवानित्यर्थः । किं कुर्वन् नभ आकाशं पृथिवीं च व्यनुनादयन् प्रतिध्वनिना पूरयन् इत्यर्थः ॥ १९ ॥

अथ व्यवस्थितान् दृष्ट्वा धार्तराष्ट्रान् कपिध्वजः ।

प्रवृत्ते शस्त्रसंपाते धनुरुद्यम्य पाण्डवः ॥ २० ॥

तद्यथेह कर्मचितो लोकः क्षीयते इत्यादिश्रुतिर्जातस्य हि ध्रुवो मृत्युर्यु-  
वं जन्म मृतस्य चेत्यादिस्मृतिभिश्च जन्यत्वदृश्यत्वादियुक्तिश्च मोक्षैकका-  
मिनः स्वेन पूजा देवानां तदुद्देशेन क्रियमाणकर्मणां तत्फलानां च विचारः  
सम्यक् कर्तव्य इति सूचयितुं परमार्थिनोऽर्जुनस्य कर्त्तव्यं योद्धव्ययोद्धृणां  
युद्धक्रियायास्तत्फलस्य च विचारं तदुदितवैराग्यं च प्रतिपादयितुमिदं  
प्रकरणमारभ्यमाणस्तस्मिन्समये श्रीकृष्णं प्रत्यर्जुनेन यदुक्तं तच्चतुर्भि-  
रश्लोकैः संजय आह अथेत्यादिना । हे महीपते अथ तुमुलशब्देन त्वदीयानां  
व्यथाप्राप्त्यनन्तरम् उभयोः सेनयोर्युद्धसन्नाहसमनन्तरं वा कपिध्वजः  
पाण्डवो व्यवस्थितान् व्यथाप्राप्त्या पलायने प्राप्तेऽपि विशेषेणोत्साहेनाव-  
स्थितान् धृतराष्ट्रसंबन्धिनो दृष्ट्वा प्रत्यक्षेणोपलभ्य तदा शस्त्राणां संपाते  
समुदाये प्रवृत्ते प्रयोगाभिमुखे सति संपाते प्रयोगकाले प्रवृत्ते प्राप्ते इति  
वा धनुरुद्यम्य गाण्डीवं धनुरुद्यतं कृत्वा सज्जकृत्य वा हृषीकेशं प्रतीदं  
वाक्यमाहेति द्वितीयेनान्वयः । पण्डोरतिवीरस्य पुत्रत्वात् स्वयमप्रतिशूरत्वा-

चच तव पुत्रेभ्यो राज्याहरणसमर्थः कपिवानरो हनुमान् सीतात्मिकां लक्ष्मीं  
भगवते रामचन्द्राय प्रापयिता तव पुत्रपराजयं संपाद्य पाण्डवेभ्यो राज्य-  
लक्ष्मीप्रदानाय यस्य ध्वजे स्थितः इति कपिध्वजपाण्डवपदाभ्यां ध्वनितोऽर्थ  
इत्यर्थः ॥ २० ॥

**हृषीकेशं तदा वाक्यमिदमाह महीपते ।**

**अर्जुन उवाच ।**

**सेनयोरुभयोर्मध्ये रथं स्थापय मेऽच्युत ॥ २१ ॥**

वाचः प्रवर्तकेन तेनैव प्रेरित आहेति हृषीकेशपदेन सूचितं हृषीकेश-  
मिन्द्रियप्रवर्तकत्वेन सर्वान्तःकरणवृत्तिज्ञमित्यपरे तथा च दुर्बलैर्बुद्धिही-  
नैर्भवेद्भिः कपटेन गृहीतं महीपतित्वं पाण्डवानामतिशूराणां भगवता हनु-  
मता चानुगृहीतानां बुद्धिमतामेव तद्भविष्यतीति भवता तत्प्राप्तिदुराशा  
त्याज्येति ध्वनयन्संबोधयति महीपते इति । वाक्यमेवोदाहरति सेनयोरु-  
भयोर्मध्ये मम रथं स्थापय । ननु मत्स्थापितं रथं ते चालयिष्यन्तीत्यत  
आह हे अच्युत रथमप्यचलं कर्तुं समर्थोऽसीत्यभिप्रायः । तथा च परमे-  
श्वरोऽपि यस्य सारथ्ये स्थितः प्राकृतसारथिवन्नियुज्यते तस्य विजये कः  
संशय इति भावः । नन्वेवं रथं स्थापयन्तं मामेते रथाच्छावावयिष्यन्तीत्यत  
आह अच्युतेति । सर्वदेशकालवस्तुष्वच्युतं त्वां को वा ह्रूयावयितुमर्हति न  
कोऽपीति भाव इत्यन्ये । युक्तं च हरेर्भक्तपारवश्यं कोपश्च न युक्तो यतो  
हरेः स्वरूपं न जातु प्रच्युतं भवतीत्यभिप्रेत्याच्युतेत्युक्तमित्यपरे ॥ २१ ॥

**यावदेतान्निरीक्षेऽहं योद्धुकामानवस्थितान् ।**

**कैर्मया सह योद्धव्यमस्मिन् रणसमुद्यमे ॥ २२ ॥**

सेनयोरुभयोर्मध्ये क स्थापनीयमित्यपेक्षायामाह यावदिति । योद्धु-  
कामानवस्थितानेतान्भीष्मद्रोणादीन् यावत् यावति देशे यस्मिन् स्थाने  
स्थित्वाहं निरीक्षे द्रष्टुं समर्थः स्यां तस्मिन्स्थाने रथं स्थापयेत्यर्थः । काल-  
परं वा यावदिति । निरीक्षणप्रयोजनमाह कैरिति अस्मिन् रणसमुद्यमे यु-  
द्धोद्योगे बहूनां शूराणां मध्ये कैः सह मया योद्धव्यं मया सह च कैर्योद्ध-  
व्यमित्यालोचनार्थमित्यर्थः । परे तु मध्ये रथस्थापनफलमाह यावदिति । ननु  
त्वं योद्धा न युद्धद्रष्टा अतस्तव किमेषां दर्शनेनेत्यत आह कैरिति मत्कर्तृक-



युद्धप्रतियोद्धारः के किंकर्तृकयुद्धप्रतियोद्धाहमित्येतज्ज्ञानमेव मध्ये रथस्था-  
पनप्रयोजनमित्यर्थ इत्याहुरन्यत्समानम् ॥ २२ ॥

**योत्स्यमानानवेक्षेऽहं य एतेऽत्र समागताः ।**

**धार्तराष्ट्रस्य दुर्बुद्धे र्बुद्धे प्रियचिकीर्षवः ॥ २३ ॥**

योद्धुकामानवस्थितानित्युक्तं विवृणोति योत्स्यमानानिति । यद्वा ननु  
बन्धव एते सन्धिं कारयिष्यन्तीति कुतो युद्धमित्याशङ्क्याह योत्स्यमानानिति ।  
य एते भीष्मद्रोणादय अत्र रणभूमौ समागतास्तान्योत्स्यमानानवेक्षे उपलभे  
नतु सन्धिकामानित्यर्थः । किमर्थमागतास्तत्राह धार्तराष्ट्रस्य दुर्योधनस्य  
दुष्टबुद्धेरविचारकारिणः स्वरक्षणापायमजानतः प्रियं विजयं कर्तुमिच्छवो  
नतु तत्कर्तुं समर्थाः अतो महता प्रागल्भ्येनात्रागतास्ते ऽप्यविचारकारिण  
इति बोध्यं दुर्बुद्धेरधर्मनिष्ठस्य युद्धेनेष्टमर्थं सम्पादयितुकामास्सन्तोऽत्र कुरु-  
क्षेत्रे ये वा एतं समागतास्तान्यात्स्यमानान्सर्वानवेक्षे नाम रूपं कुलं संब-  
न्धं च यथा ह्यास्ये तथा रथं स्थापयेत्यन्ये ॥ २३ ॥

**सञ्जय उवाच ।**

**एवमुक्तो हृषीकेशो गुडाकेशेन भारत ।**

**सेनयोरुभयोर्मध्ये स्थापयित्वा रथोत्तमम् ॥ २४ ॥**

**भीष्मद्रोणप्रमुखतः सर्वेषां च महीक्षिताम् ।**

**उवाच पार्थ पश्यैतान् समवेतान् कुरुनिति ॥ २५ ॥**

ततः किं वृत्तमित्याकाङ्क्षायां सञ्जय उवाच एवमित्यादिना एवं  
पूर्वोक्तप्रकारेण गुडाकेशेनार्जुनोक्तो हृषीकेशः सेनयोरुभयोर्मध्ये भीष्मद्रो-  
णयोः सर्वोत्तमयोः सर्वेषां च महीपतीनां प्रमुखतः सन्मुखे रथोत्तमं दिव्यं  
रथं स्थापयित्वा इत्युवाच उक्तवान् इतीति किं हे पार्थ एतान्कुरुन्भीष्मा-  
दीन्समवेतान् युद्धार्थमिति तान्पश्येति द्वयोरन्वयः यस्याह्वामीश्वरोऽप्यङ्गीक-  
रोति तस्यार्जुनस्य माहात्म्यं किं वक्तव्यमिति भावः । भरतवंशोद्भवत्वाच्छोकं  
मा कुर्वित्याशयेन भारतेति गुडाकेशेन जिताज्ञाननिद्रेणैवमुक्तः । हृषीकेशः  
सर्वेन्द्रियनियन्ता लोकोद्धाराय स्वस्वरूपभूतस्यार्जुनस्यान्तःकरणे शोकमोह  
योराविर्भावयिता सेनयोरुभयोर्मध्ये भीष्मद्रोणयोः सर्वेषां च राज्ञां सन्मुखे

रथोत्तमं स्थापयित्वावाच हे पार्थ लोकोद्धाराय स्त्रीस्वभावौ शोकमोहाव-  
 क्तौ कुरु कथमित्यपेक्षयामाहेतान्मिलितान् कुरुन्स्ववान्धवान्पश्य दृष्टाश्चैते  
 महीपा एतानहं न हन्मीति निर्विस्मयो भवेति तात्पर्यार्थो हृषीकेशादिपदैः  
 सूचितः परे तु एवमर्जुनेन प्रेरितो भगवान्हिसारूपधर्ममाश्रित्य प्रायशोयु-  
 द्धात्तं निवर्त्तयिष्यतीति धृतराष्ट्राभिप्रायमाशङ्क्य तन्निराकर्तुमिच्छुः सञ्जय  
 उवाचेत्याह वैशम्पायनः एवमित्यादि हे भारत भरतवंशमर्यादामनुसंधायापि  
 द्रोहं परित्यज बन्धूनामिति संबोधनाशयः गुडाकेशेन जितनिद्रतया सर्वत्र  
 सावधाननैवमुक्तो भगवान् न तं युद्धान्यवर्त्तयत् किं तु सेनयोर्मध्ये  
 भीष्मद्रोणयोः प्रमुखतः सन्मुखे सर्वेषां च राज्ञां सन्मुखे चकारेण समास-  
 निष्ठोऽपि प्रमुखतः शब्द आकृष्यते भीष्मद्रोणयोः पृथक्कीर्तनमतिप्राधान्य-  
 सूचनाय रथोत्तममग्निदत्तं दिव्यं रथं स्थापयित्वा हृषीकेशः सर्वाभिप्रायञ्चो  
 भगवान् अर्जुनस्य शोकमोहावुपस्थिताविति विज्ञाय सोपहासमर्जुनमुवाच  
 हे पार्थ पृथायाः स्त्रीस्वभावेन शोकमोहग्रस्ततया तत्संबन्धिनस्तवापि  
 तद्वत्ता समुपस्थितेति सूचयन् हृषीकेशत्वमात्मनो दर्शयति यद्वा पृथा मम  
 पितुः स्वसा तस्याः पुत्रोऽसीति संबन्धोल्लेखेनाश्वासयति मम सारथ्ये  
 निश्चितो भूत्वा सर्वानपि समवेतान् कुरुन्पश्य निःशङ्कनयेति दर्शनविध्या-  
 शयः । अहं सारथ्ये तिष्ठामीति सावधानस्त्वं सांप्रतमेव रथित्वं त्यक्षसीति  
 किं तव परसेनादर्शनेनेत्यर्जुनस्य धैर्यमापादयितुं पश्येत्येतावत्पर्यन्तं भगवतो  
 वाक्यम् अन्यथा सेनयोर्मध्ये स्थापयामासेत्येतावदेव ब्रूयादित्याहुः । अपरे  
 तु गुडाकेशः अङ्गुष्ठतर्जनीयोगो गुडेत्युच्यते तत्परिमाणाग्रकेशो यस्य सः  
 यद्वा गुडा गोलः ब्रह्माण्डगोलस्तमन्तर्बहिःश्राकति व्याप्नोतीति गुडाकः शिवः  
 विश्वस्यैकं परिवेष्टितारं ज्ञात्वा शिवमिति श्रुतेः यद्वा गुडवन्मधुरस्सन्भक्ता  
 नकति व्याप्नोति इति गुडाकः स शिव ईशो यस्य स गुडाकसोऽर्जुनस्तेनै-  
 वमुक्तस्सन् श्रीकृष्णः रथिकसारथिभ्यामश्वविशेषैर्वज्रभावेन च रथ-  
 स्योत्तमत्वं तं रथोत्तमं सेनयोर्मध्ये स्थापयित्वा भीष्मद्रोणप्रमुखतः षष्ठीब-  
 हुवचनान्तस्तसिः भीष्मद्रोणौ प्रमुखमादिर्येषां तेषां भीष्मद्रोणप्रमुखानां म-  
 हीक्षितां भूमजां सर्वेषां शृण्वतां सतामिति शेषः हे पार्थ समवायं प्राप्ता-  
 नेतान्कुरुन्पश्येत्युवाच छत्रियन्यायेनात्र भीष्मस्यैव महीक्षित्वमित्या-  
 हुः ॥ २४ ॥ २५ ॥

तत्रापश्यत्स्थितान्पार्थः पितृनथ पितामहान् ।

आचार्यान् मातुलान् भ्रातृन् पुत्रान् पौत्रान्सखींस्तथा ॥२६॥

एवं स्वसारथ्ये दृढतया स्थितेन स्वोक्तकारिणा भगवतोक्तोऽर्जुनस्तथैव कृतवानित्याह तत्रेत्यादि तत्र समवेतान्कुरुन्पश्येति भगवदभ्यनुष्ठाने सति सेनयोरुभयोरपि स्थितान् पार्थोऽपश्यदित्यन्वयः । एतान्समवेतान् कुरुन्ष्ट्वा स्त्रीस्वभावौ शोकमोहावङ्गीकुर्विति भगवदभिप्रायमर्जुनो ज्ञात्वा तान्ष्ट्वा तथैव कृतवानिति सूचनार्थं पार्थ इत्युक्तं पितृन् पितृकल्पान् पितृव्यान् भूरिश्रवणादीन् अथ तथा पितामहान् भीष्मसोमदत्तादीन् आचार्यान्द्रोणादीन् मातुलान् शल्यशकुन्यादीन् भ्रातृन् भीमदुर्योधनादीन् पुत्रान् लक्ष्मणाभिमान्युमुखान्पौत्रान् लक्ष्मणादिपुत्रान् सखीनश्चत्थामजयद्रथादीन् वयस्यान् ॥ २६ ॥

श्वसुरान् सुहृदश्चैव सेनयोरुभयोरपि ।

तान्समीक्ष्य स कौन्तेयः सर्वान् बन्धून् व्यवस्थितान् ॥२७॥

कृपया परयाविष्टो विषीदन्निदमब्रवीत् ।

अर्जुन उवाच ।

द्रष्टुमेवं स्वजनं कृष्ण युयुत्सुं समुपस्थितम् ॥ २८ ॥

सीदन्ति मम गात्राणि मुखं च परिशुष्यति ।

वेपथुश्च शरीरे मे रोमहर्षश्च जायते ॥ २९ ॥

श्वसुरान् द्रुपदादीन् सुहृदः कृतवर्मभगदत्तादीन् अनेन यावन्तः कृतोपकारा मातामहादयश्च ते सर्वे द्रष्टव्याः ततः किं कृतवानित्यपेक्षायामाह तानिति स कौन्तेयोऽर्जुनः बध्नन्ति परस्परं स्नेहपाशैरिति बन्धवस्तान् पित्रादीन्सर्वान्बन्धून् सेनयोर्मध्येऽवस्थितान्समीक्ष्य सम्यग्दृष्ट्वा इदमब्रवीदित्यन्वयः भगवदाज्ञया बन्धून्ष्ट्वा शोकमाहावर्जुनेन गृहीताविति सूचितं कौन्तेयपदेन सुमुखोर्यष्टव्यदेवतापरिशीलनमेव कर्त्तव्यमिति सूचयितुमर्जुनस्य सैनिकपरिशीलनप्रकारमाह अथ भगवदुक्त्यनन्तरं पार्थोऽर्जुनो यत्र

विपरीतनिमित्तदर्शनमप्यवस्थानाशक्तौ हेतुमाह निमित्तानि चेति हे केशव च पुनः निमित्तानि विपरीतान्यनिष्ठसूचकानि वामनेत्रस्फुरणादीनि पश्याम्यनुभवाम्यतोऽपि नावस्थातुं शक्नोमीत्यर्थः । तथा चास्मन्निमित्तः स्वजननाशो भविष्यति न तु यथा त्वया केश्यादिमारणेन स्वजनरक्षणं कृतं तथा मज्जनरक्षणमिति सूचनार्थं केशवेति संबोधनं केशिनं वाति हन्तीति व्युत्पत्तेः यद्वा कृष्णेतिपदेन अहमनात्मज्ञत्वेन शोकनिमित्तं ल्केशमनुभवामि त्वं तु सदानन्दरूपत्वाच्छोकासंसर्ग्यतो मामशोकं कुर्वीति ध्वनितं कशिर्भूवाचकः शब्दो णश्च निवृत्तिवाचक इत्यादिस्मृतेः । केशवपदेन च तत्करणसामर्थ्यं सूचितं केशौ ब्रह्मरुद्रौ वात्यनुकम्प्यतया गच्छतीति व्युत्पत्तेरिति बोध्यम् । इदानीं शोकमोहाविष्टचित्तः स्वधर्मे ह्यधर्मतां निष्प्रयोजनतां चावरोपयन्नाह न चेति । च पुनः आहवे युद्धे स्वजनं स्वबन्धुवर्गं हत्वानुपश्चादुत्तरकालेऽपि श्रेयो कल्याणं दृष्टमदृष्टं वा पुरुषार्थं न पश्याम्यतो धर्मेनिमित्ताया निष्कलाया बन्धुहिंसाया निवृत्तिरेव युक्तेति भावः । हे कृष्ण युयुत्सुं सेनां सन्नह्यं युयुत्सया समुपस्थितमिमं पुरस्थं स्वजनं पित्रादिकं दृष्ट्वा मदीया इति ज्ञात्वा हन्तुं ममगात्राणि करचरणादीनि शिथिलायन्ते सुखं च शुष्को भवति शरीरे कम्पो भयसंतापाभ्यां रोमोद्गमश्च जायते हस्तात् धनुर्गलति त्वक् चर्म च परितापेन दह्यते मे मनोऽपि च परवशं गच्छति अत एव रथे स्थातुं च न शक्नोमि युद्धप्रवृत्तेरनर्थत्वसूचकानि निमित्तानि च पश्यामि हे केशव यद्यपीदानीमेवमस्तु तथापि पश्चान्नु श्रेयो भविष्यतीत्यत आह नचेति । स्वजनमाहवे युद्धे हत्वा अनुपश्चाद्युद्धनन्तरमावि न किमपि श्रेयश्च पश्यामि एतेषां बधेनानर्थं विना न कमपि पुरुषार्थं पश्यामि इत्यर्थ इत्यन्ये ॥ ३१ ॥

न काङ्क्षे विजयं कृष्ण न च राज्यं सुखानि च ।

किन्तो राज्येन गोविन्द किं भोगैर्जीवितेन वा ॥३२॥

ननु मा भूददृष्टप्रयोजनं दृष्टप्रयोजनानि तु विजयो राज्यं सुखानि चेत्येवंरूपाणि भविष्यन्तीत्यत आह नेति । हे कृष्ण विजयं संग्रामे उत्कर्षविशेषं न काङ्क्षे न प्रार्थये च पुनः राज्यमाधिपत्यं सुखानि च विषयजन्यहर्षविशेषाणि न प्रार्थये इत्यर्थः । स्वभक्त्यन्तरायात्मकस्य विजयादेः कर्षित्वमेव भक्तस्योपरितवानुग्रहः । यस्यानुग्रहमिच्छामि तस्य वित्तं हराम्यहमिति स्वोक्तेः । तस्माद्विजयादेर्भगवद्भक्त्यन्तरायात्वादपि तन्न काङ्क्षे इति सूचनार्थं

कृष्णेति पदं ननु भक्तानां विषयविरक्तानां भवतां मास्तु स्वार्थविजयाकाङ्क्षा स्वसंबन्धिनानामर्थं तु तदाकाङ्क्षा युक्त्याशङ्क्य येषामर्थं विजयादिकापेक्षितं ते त्वत्र मरिष्यन्तीति किमस्माकं तेनेत्याह किमित्यादिसार्धद्वयेन । हे गोविन्द नोऽस्माकं धर्माधर्मविवेकवतां स्वजनहिंसया प्राप्तेन राज्येन किं तज्जन्यभोगैर्वा जीवितेन जीवनसाधनेन विजयेन वा किं न किमपीत्यर्थः । राज्याद्यपेक्षया वने निवसतामस्माकं कन्दमूलादिना जीवनं स्वजीवनरक्षणेन वरं न त्वधर्म-मूलकविजयादिना यतः सर्वप्रकारेण स्वबन्धुरक्षणं कर्त्तव्यमिति त्वमेव ज-गद्गुरुर्गोवर्धनधारणादिना स्वजनरक्षणेन लब्धगोविन्दनाम्ना शंससीति बोधनाय गोविन्देति संबोधनं यथा गोभिः श्रुतिभिः वेदान्तवाक्यैर्विद्यते पर-मार्थरूपेण लभ्यते लब्धगोविन्दनामा सन् तासां रक्षणमपि त्वमेव करोषि तथा मया स्वजनरक्षणं कर्त्तव्यमिति वा गोशब्दवाच्यानीन्द्रियाण्यधिष्ठा-नतया नित्यप्राप्तस्त्वमेव ममैहिकफलविरागं जानासीति संबोधनाशय इत्य-परे ॥ ३२ ॥

**येषामर्थं काङ्क्षितं नो राज्यं भोगाः सुखानि च ।**

**त इमेऽवस्थिता युद्धे प्राणांस्त्यक्त्वा धनानि च ॥३३॥**

अप्यकार्यशतं कृत्वा भर्तव्या मनुर्ब्रवीदिति वचनात्पित्रादिभरणार्थ-मधर्ममूलकमपि विजयादिकं न दोषायेत्याशङ्क्याधर्ममूलकविजयराज्यादीना-माक्षेपे हेतुमाह येषामिति । येषां स्वजनानामर्थं प्रयोजनाय नोऽस्माकं नोऽ-स्माभिरिति वा तृतीयार्थं षष्ठी राज्यं भोगसाधनमाकाङ्क्षितमभिलषितं भोगाः सुखसाधनानि सुखानि चाकाङ्क्षितानि ते इमे प्रत्यक्षेणोपलभ्यमा-नाः प्राणान् प्राणांश्च धनानि च धनांश्च त्यक्त्वा युद्धे युद्धनिमित्तमव-स्थिता इत्यर्थः । अत्र प्राणधनशब्दौ तदाशालक्षकौ अन्यथा त्यक्त्वेत्यनुप-पत्तेः यद्वा त्यक्तुमिति वक्तव्ये त्यक्त्वेत्युक्त्या प्राणादित्यागसाधने युद्धे प्रवृत्ते तत्त्यक्तुमवस्थिता अपि तत्प्रेमाधिक्यात् पलाययिष्यन्तीति शङ्कां न कर्त्तव्येति सूचयति एतेन स्वस्य वैराग्येऽपि स्वीयानामर्थं यतनीयमित्यपा-स्तं तेषां मरणे प्राप्ते तदर्थप्रयत्नानुपपत्तेः ॥ ३३ ॥

**आचार्याः पितरः पुत्रास्तथैव च पितामहाः**

**मातुलाः श्वशुराः पौत्राः श्यालाः संबन्धिनस्तथा ॥३४॥**

येषामर्थं राज्याद्यपेक्षितं तेऽत्र नागता इत्याशङ्क्य तान्विशिनष्टि

आचार्या इति के ते इत्याकाङ्क्षायामाहेति वा चकारान्भातामहाः संबन्धि-  
नः विवाहादिसंबन्धवन्तः अन्यत्सपष्टं प्राग्व्याख्यातं च ॥ ३४ ॥

**एतान्न हन्तुमिच्छामि घ्नतोऽपि मधुसूदन ।**

**अपि त्रैलोक्यराज्यस्य हेतोः किन्नु महीकृते ॥ ३५ ॥**

ननु यदि कृपया त्वमेतान्न हंसि तर्हि त्वामेते राज्यलोभेन हनिष्यन्त्येव  
अतस्त्वमेवैतान् हत्वा राज्यं भुङ्क्ष्वेत्यत आह एतानिति । हे मधुसूदन त्रैलो-  
क्यराज्यस्यापि हेतोस्तत्प्राप्त्यर्थमप्यस्मान् घ्नतोऽप्येतानाचार्यादीन् हन्तुमि-  
च्छामपि न कुर्यामहं किं पुनर्हन्त्यां महीमात्रप्राप्त्यर्थं तु न हन्यामिति किमुत  
वक्तव्यमित्यर्थः । मधुसूदनेत्यनेन भगवतो वैदिकमार्गप्रवर्तकत्वं सूचयति  
ननु स्वराज्यपरिपन्थिनामाततायिनां हननमेव युक्तं जिघांसन्तं जिघांसीया-  
दिति न्यायेन तेषां हनने दोषाभावादित्याशङ्क्याह एतानिति त्रैलोक्यराज्य-  
स्यापि हेतोः घ्नतोऽप्येतानित्यन्वयः । मधुशब्दः कैटभस्याप्युपलक्षणं मधु-  
कैटभयोः सूदनेन त्वयापि पुत्रब्रह्मरक्षणं कृतमिति कथमस्माभिः बन्धुना-  
शः कर्त्तव्य इति सूचनार्थं मधुसूदनेति नट्याः । पृथिवीप्राप्त्यर्थं हि हननमे-  
तेषामिष्यते न च तत्प्राप्तिरिष्टेति कैमुत्यकन्यायेन दर्शयति अपीति नहि  
महदपि त्रैलोक्यराज्यं लब्धुं स्वजनहननमिच्छामि पृथिवप्राप्त्यर्थं पुनः ब-  
न्धुबन्धं नेच्छामीति किंवक्तव्यमित्यर्थ इति प्राञ्चः ॥ ३५ ॥

**निहत्य धार्तराष्ट्रान्नः का प्रीतिः स्याज्जनार्दन ।**

**पापमेवाश्रयेदस्मान्हत्वैतानाततायिनः ॥ ३६ ॥**

**तस्मान्नाहं वयं हन्तुं धार्तराष्ट्रान्स्वबान्धवान् ।**

**स्वजनं हि कथं हत्वा सुखिनः स्याम माधव ॥ ३७ ॥**

ननु बहुवपकर्तुर्धृतराष्ट्रस्य पुत्रान् दुःखदान्निहत्य स्थितानां युष्माकं  
प्रीतिर्भविष्यतीति चेत्तत्राह निहत्येति हे जनार्दन धार्तराष्ट्रान् दुर्योधनादी-  
न्निहत्य स्थितानां नोऽस्माकं का प्रीतिः किं सुखं स्यान्न किमपीत्यर्थः । अप-  
कर्तयपि वृद्धेऽपकारो न कार्य इति धृतराष्ट्रसंबन्धप्रदर्शनाशयः तव तु  
दुष्टजनहननेन स्वसंबन्धिदेवादप्रीतिः संपद्यतेऽस्माकं तु सापि नास्ति  
अस्मत्संबन्धिनाशस्यावश्यभावादिति सूचनार्थं जनार्दनेत्युक्तम् यद्येते बध्या-  
स्ताहं त्वमेवैतान् जहि तव प्रलये सर्वजनाहंसकत्वेऽपि सर्वपापास्पाशित्वादि-

ति सूचनाय जनार्दनेति संबोधनामिति प्राञ्चः । ननु अग्निदो गरदश्चैव शस्त्रपाणिर्धनापहः क्षेत्रदारापहारी च षडेते आततायिन इति स्मृत्युक्ता आततायिनो दुर्योधनादयो हन्तव्या एव । नाततायिबधे दोषो हन्तुर्भवति कश्चनेति वचनेन दोषाभावप्रतीतेरित्याशङ्क्याह पापमेवेति । आतताया उक्ताः षड्विधा दोषा येषां सन्ति ते आततायिनस्तानेतानातनायिनोऽपि हत्वा स्थितानस्मान् पापमेवाश्रयेन्न किञ्चिदन्यत् । दृष्टमदृष्टं वा प्रयोजनमित्यर्थः यद्वा पापमाश्रयेदेवेति संबन्धः नाततायिबधे दोषो हन्तुर्भवति कश्चनेति वचनं त्वर्थशास्त्रत्वेन दुर्बलत्वान्न हिंसा स्यात्सर्वा भूतानीति धर्मशास्त्रेण प्रबलेन बाध्यते अर्थशास्त्रान्तु बलवद्धर्मशास्त्रमिति याज्ञवल्क्योक्तेरिति भावः । अन्ये तु आततायिबधो न दोषायेति यद्यप्यस्ति तथापि स एव पापिष्ठतमो यः कुर्यात्कुलनाशनमिति वचनेनाततायित्वदोषादपि कुलनाशकत्वदोषस्यात्यन्तानर्थत्वबोधनादेतेषां हननेनास्मकं पापं स्यादेवेति भाव इत्याहुः । यद्वा धार्तराष्ट्रान् धनतां भवतां प्रीत्यभावेऽपि युष्मान् धनतां तेषां प्रीतिरस्त्येवातस्ते युष्मान् हत्वा जयं प्राप्स्यन्तीत्यत आह पापमेवेति अस्मान् हत्वा स्थितानेतानाततायिनो धार्तराष्ट्रान् पूर्वमपि पापिनः सांप्रतमपि पापमेवाश्रयेन्नान्यत् किञ्चित्सुखमित्यर्थः । तथा चायुध्यतोऽस्मान् हत्वैत एव पापिनो भविष्यन्ति नास्माकं कापि क्षतिः पापासंबन्धात् ॥

द्वाविमौ पुरुषौ लोके सूर्यमण्डलभेदिनौ ।

परित्राड् योगयुक्तश्च रणे चाभिमुखो हतः ॥

इत्यादिना हतस्य श्रेयोविशेषाभिधानाच्चेत्याशयः । एवं हिंसात्मकस्य युद्धस्य निष्फलतामनर्थहेतुतां च न च श्रेयो तु पश्यामीत्यादिनोपपाद्य उपसंहरति तस्मादिति । हे माधव यस्मादेतेषां हननं लोकद्वयेऽपि निष्फलमनर्थकरं च तस्मादेतान्स्वबान्धवान् धार्तराष्ट्रान् हन्तुं नार्हा न योग्या वयम् एतेषां हननस्यान्याय्यत्वादधर्मत्वाच्च । नन्वेतेषां हनने परत्र सुखाभावेऽप्यत्र तु तत् स्यादित्यत्राह स्वजनमिति । स्वजनं हत्वा वयं सुखिनः कथं स्याम न कथमपीत्यर्थः । स्वजनसुखेन सुखार्थस्य राज्यलक्ष्मीपतित्वस्य स्वजननाशे सुखाजनकत्वात् स्वजनं हत्वा कथं सुखिनः स्याम यतस्तवापि लक्ष्मीपतित्वं स्वजनसुखार्थमेवेति सूचनाय माधवेति । ब्रह्मविद्यालक्ष्मीपतित्वात् तत्साधने प्रवर्त्तयितुमर्हसि न त्वस्मिन् क्लेशदे कर्मणीति वा सूचनार्थं माधवेति संबोधनम् अन्ये तु तर्हि त्वया किं निश्चितमित्यशङ्क्याह तस्मादिति यस्माद्धार्तराष्ट्राणां बधेन कुलनाशकत्वदोष एव प्रसज्यते तस्माद् बान्धवान् हन्तुं न यो

ग्या नेच्छाम इत्यर्थः । स्वसुखार्थमेतेषां बधः कर्तव्य एवेत्याशङ्क्याह स्वजनमिति स्वजनसुखेन स्वस्य सुखं स्याद्वयं तु स्वजनं हत्वा कथन्न सुखिनः स्याम न कथमपीत्यर्थ इत्याहुः ॥ ३७ ॥

यद्यप्येते न पश्यन्ति लोभोपहतचेतसः ।

कुलक्षयकृतं दोषं मित्रद्रोहे च पातकम् ॥ ३८ ॥

कथं न ज्ञेयमस्माभिः पापादस्मान्निवर्त्तितुम् ।

कुलक्षयकृतं दोषं प्रपश्यद्भिर्जनार्दन ॥ ३९ ॥

ननु स्वजनबधकृतदोषस्योभयेषां समानत्वेऽपि यथा ते तं न पश्यन्ति तथा भवद्भिरपि न द्रष्टव्यमित्याङ्क्याविवेकिविभेदेन परिहरति यद्यपीति । हे जनार्दन लोभोपहतचेतसः तिरस्कृतकर्त्तव्याकर्त्तव्यविवेकज्ञानाः सन्तः एते धार्तराष्ट्राः कुलक्षयकृतं गोत्रबधनिमित्तं दोषं मित्रद्रोहे च विश्वासघातके तज्जन्यं पापं पातकं यद्यपि न पश्यन्ति तथाप्यस्मत्कुक्षयकृद्युद्धरूपात्पापान्निवर्त्तितुं निवृत्त्यर्थं कुलक्षयकृतं दोषं प्रकर्षेण पश्यद्भिरस्माभिर्दोषशब्दितं वस्तु कथं न ज्ञेयं न ज्ञातव्यमिति द्वयोरन्वयः । लुनात्युभयं लोकद्वयमिति लोभः परद्रव्याद्यभिलाषस्तेनोपहतं तिरस्कृतं चेतो विवेकज्ञानं येषां ते तथेत्यर्थः । तस्माद् दोषज्ञानं विना तत्साधने युद्धे प्रवृत्तिपरिहारासम्भवात् तज्ज्ञानमुचितमेव न तु तदज्ञानं तस्य तत्साधने प्रवर्त्तकत्वादित्याशयः । सदैवानिर्लेपस्य तवैव प्रलयादौ जनानामर्दनेन पापासस्पर्शो न त्वन्यस्य जीवस्येति सूचनाय जनार्दनेत्युक्तम् ॥ ३८ ॥

अन्ये तु ननु यद्यप्येते लोभात्प्रवृत्तास्तथापि भवतामपि युद्धे प्रवृत्तिरुचितैव आहूतो न निवर्त्तन्त द्यूतादपि रणादपि इति विहितं क्षत्रियत्येस्यादिना युद्धस्य विधानादित्याशङ्क्याह कथमिति । अस्मात्पापाद्बन्धुबधफलकयुद्धरूपादित्यर्थः । अयमर्थः इष्टसाधनताज्ञानं हि प्रवर्त्तकम् । इष्टं च तद्यदनिष्ठानुबन्धि ।

फलतोऽपि च यत्कर्म नानर्थेनानुबन्ध्यते ।

केवलप्रीतिहेतुत्वात्तद्धर्म इति कथ्यते ॥

इत्युक्तेः ततश्च युद्धस्य शास्त्रविहितत्वेऽप्यनिष्ठानुबन्धित्वान्नास्माकं तत्र प्रवृत्तिरुचितेत्याहुः ॥ ३९ ॥



**कुलक्षये प्रणश्यन्ति कुलधर्माः सनातनाः ।**

**धर्मे नष्टे कुलं कृत्स्नमधर्मोऽभिभवत्युत ॥ ४० ॥**

कुलक्षयकृतो यो दोष उत्पद्यते तमाह कुलक्षय इति । कुलक्षये अत्र कुलपदेन कुलसंबन्धिनः पुरुषा लक्षयन्ते कुलधर्मप्रवर्त्तकपुरुषाणां विनाशं सनातनाः चिरन्तनाः कुलधर्माः कुलकर्तृकाः कुलोचिताः धर्माः सन्ध्यावदनाग्निहोत्रादिरूपाः शास्त्रविहिताः सुखसाधनभूता आचारविशेषाः प्रवर्त्तकाभावात्प्रकर्षेण नश्यन्ति तत्कर्तृविनाशाद्धर्मे नष्टे स्वरूपेणादर्शनं गते सति कृत्स्नं सर्वमपि कुलम् अधर्मोऽभिभवति तिरस्करोति शिक्षकाभावादभितः कुलेऽनाचार एवाभिवर्द्धते अधर्मप्रधानं तत्कुलं भवति निवारकधर्मस्याभावादित्यर्थः । उतशब्दोऽप्यर्थः ॥ ४० ॥

**अधर्माभिभवात्कृष्ण प्रदुष्यन्ति कुलस्त्रियः ।**

**स्त्रीषु दुष्टासु वाष्ण्य जायते वर्णसङ्करः ॥ ४१ ॥**

**सङ्करो नरकायैव कुलघ्नानां कुलस्य च ।**

**पतन्ति पितरो ह्येषां लुप्तपिण्डोदकक्रियाः ॥ ४२ ॥**

ततश्च किं स्यादित्याह अधर्मेति । हे कृष्ण अधर्मेणाभिभवादधर्मबाहुल्यात् शुद्धवंशोद्भवाः स्त्रियः प्रदुष्यन्ति अस्मदीयः पतिभिर्धर्ममतिक्रम्य कुलक्षयः कृतश्चेदस्माभिरपि व्यभिचारे कृते को दोषः स्यादित्येवं कुतर्कहताः व्यभिचारिण्यो भवन्ति ततः किं तत्राह तासु स्त्रीषु दुष्टासु हे वाष्ण्ये वर्णसङ्करो जायते वर्णस्य वर्णान्तरेण मिश्रीकरणं वर्णसङ्करः । सर्वानर्थमूलभूताधर्मसाधनाद्युद्भवादस्मदपकर्षणमेव कर्तुमर्हसि नतु तत्र प्रवर्त्तनमिति सूचनार्थं कृष्णेत्युक्तं वृष्णि कुलोद्भवः कुलमर्यादाभिन्नस्त्वमेत्कथं न जानासि ज्ञात्वा च किमर्थमुपेक्षस इति द्योतनाय वाष्ण्येति ॥ ४२ ॥

**दोषैरेतैः कुलघ्नानां वर्णसङ्करकारकैः ।**

**उत्साद्यन्ते जातिधर्माः कुलधर्माश्च शाश्वताः ॥ ४३ ॥**

वर्णसङ्करस्य दोषपर्यवसायितामाह सङ्कर इति नैतावानेवानर्थः किं तु विशेषोऽस्तीत्याह सङ्कर इतीत्यन्ये सङ्करो जातिसङ्करः कुलघ्नानां कुल-

जातिधर्मव्यवस्थापकपुरुषनाशकानां कुलस्य चाधर्मोभिभूतस्य नरकायैव जायते कुलहन्तारः साङ्कर्यसम्पादकाः सङ्कीर्णाः साङ्कर्योत्पन्नाश्च सर्वेऽपि नरके पतन्तीत्यर्थः । न केवलं कुलहन्तृणां नरकपातोऽपि तु तत्पितृणामपीत्याह पतन्ति एषां कुलधनानां कुलस्य च सङ्कीर्णकानां च ये पितरः स्वर्गस्थाः ते पतन्ति नरकगामिनो भवन्ति हि यस्माल्लुप्ताः पिण्डादकयोः क्रियाः प्रदानक्रिया येषां तत्कर्तृणां विशुद्धवंश्यानां पुत्रादीनामभावात्ततश्च प्रेतत्वादिनिवृत्तिकारणाभावान्तेषां नरकपतनमेवादश्यमायातमित्यर्थः । इतोऽपि कुलधनानामेव नर्थं प्रतिपादयति दोषैरित्यादिना कृत्याकृत्यविवेकमुत्सृज्य कामक्रोधलोभादिभिः कुलधर्मप्रवर्त्तकपुरुषान् ये धनन्ति ते कुलधनास्तेषां कुलधनानामेतैर्धर्मेनाशाधर्माभिभवादिलक्षणैर्वर्णसङ्करकारकैर्दोषैर्जातिधर्माः क्षत्रियकत्वप्रयुक्ताः कुलधर्माः वंशधर्माः शाश्वताः परम्परयागताः चकारादाश्रमधर्मादयो गृह्यन्ते एते सर्वे उत्साद्यन्ते विनष्टाः क्रियन्ते ॥ ४३ ॥

**उत्सन्नकुलधर्माणां मनुष्याणां जनार्दन ।**

**नरके नियतं वासो भवतीत्यनुशुश्रुम ॥ ४४ ॥**

ततो यद्भवति तदाह उत्सन्नेति हे जनार्दन उत्सन्ना विनष्टा कुलधर्माः येषाम् । उत्सन्ना विध्वंसिताः कुलजात्यादिधर्माः यैरिति वा तेषां विनष्टकुलवर्णाश्रमादिधर्माणां मनुष्याणां नरके नियतं नियमेन वासो यद्वा अनियतं युगमन्वन्तराद्यवधिराहित्यं यथा वासः स्थितिर्भवतीत्यनु वारं वारं व्यासादिभ्यः श्रुतवन्तो वयं नतु तर्केण कल्पयाम इत्यर्थः कुलक्षयहेतुभूतयुद्धकर्तृणामस्माकं नरकपतनधौव्यात् तस्मान्निवृत्तिरेव श्रेयसीति नरकात् त्राणार्थिभिर्जनैः प्रार्थ्यमानं त्वामहमपि तत्राणाय प्रार्थयामीति द्योतनाय जनार्दनेति संबोधनम् ॥ ४४ ॥

**अहो वत महत्पापं कर्तुं व्यवसिता वयम् ।**

**यद्राज्यसुखलोभेन हन्तुं स्वजनमुद्यताः ॥ ४५ ॥**

राज्यप्राप्तिमुखलोभेन युद्धार्थमत्रागमननिश्चयोऽपि नोचितः किं पुनर्युद्धमित्यभिप्रेत्यात्मानं शोचयन्नाह अहो वतेति । अहो वत कष्टं यत्परमेश्वरस्य तव सन्निधानं वयं महन्महत्तरं वाचा वक्तुमशक्यं पापं कर्तुं व्यवसिताः निश्चयं गताः किं तन्महत्पापमित्यत आह यद्राज्यसुखलोभेन राज्य-

प्राप्त्या प्रायं यत्सुखं राजाहं तत्र लोभो लाम्पट्यं तेन दोषेण स्वजनपितृभ्रा-  
तृपुत्रादिकं शस्त्रैर्हन्तुमुद्यताः उदतिशयेन यत्नवन्तः सन्तोऽप्रागताः वयमि-  
ति यदेतदेव महत्पापमित्यर्थः । यदीहशी ते बुद्धिः कुतस्तर्ह्यत्र युद्धाभिनिवे-  
शेनागतोऽसीति चेदविचार्यकारितयेत्यवेहि । अन्ये तु पश्यति पुत्रं पश्यति  
पौत्रम् । अपाम सोमममृता अभूम अक्षय्यं ह वै चातुर्मास्ययाजिनः सुकृतं  
भवतीत्यादिप्ररोचनश्रुतिभिर्विषयसुखाशावशो भूत्वा श्रौतादिकर्मणि प्रवृ-  
त्तस्य जननमरणप्रवाहसम्पात एव निरन्तरो भवतीति मुमुक्षुणा सन्तप्तव्य-  
मिति सूचयितुमर्जुनस्य कुलक्षयकृतदोषप्राप्तोऽनर्थ एवं लक्षणः कुलघ्नानां  
महत्तरमिति निश्चित्य तज्जन्यसन्तोषेनोच्यमानमार्त्तवचनप्रकारमाह द्वाभ्या-  
म् । अहो इत्याश्चर्यं वतेति खेदे महन्महत्तरं वाचावक्तुमप्यशक्यं पापं कर्तुं  
विवेकिनोऽपि वयं व्यवसिताः प्रयतामहे इत्यहो महदाश्चर्यं वत कष्टं वेत्या-  
हुरन्यत्समानम् ॥ ४५ ॥

**यदि मामप्रतीकारमशस्त्रं शस्त्रपाणयः ।**

**धार्तराष्ट्राः रणे हन्युस्तन्मे क्षेमतरं भवेत् ॥ ४६ ॥**

ननु पापभीत्या युद्धादपरतं त्वां त एव बलाद्धनिष्यन्तीत्यत आह यदीति ।  
शस्त्रपाणयः सन्तो धार्तराष्ट्राः रणे संग्रामे अप्रतीकारं कृतस्य प्रतिक्रिया प्र-  
तिकारस्ताण्डयन्तं प्रति ताडनं तं स्वप्राणरक्षणाय पापभीत्या दयया चातुर-  
क्त्या चाकुर्वाणम् । अत एवाशस्त्रं परित्यक्तायुधं मां यदि हन्युर्निर्दक्षिण्येन  
धर्मं त्यक्त्वा हनिष्यन्ति चेत्तर्हि तद्धननं मे मम स्वधर्मनिष्ठस्य क्षेमतरम् अत्य-  
न्तं हितं भवेत् पापानिष्यत्तेरित्यर्थः । तथा च प्राणिहिंसासाहितजीवनापेक्ष-  
या मरणमेव श्रेष्ठतरमर्हिसापरमो धर्म इत्युक्तेरिति भावः । अन्ये तु अप्राप्त-  
प्रापणं योगः क्षेमस्तु स्थितरक्षणमिति न्यायेन स्थितस्य परिपालनं क्षेम-  
स्तस्मादधिकः क्षेमतरः तथा च कुलनाशनदोषतद्धेतुकनरकपातदुष्कीर्त्या-  
द्यानर्थराहित्येन प्राक्कृतपुण्यपुञ्जस्य क्षत्यभाव एवात्र क्षेमतरशब्दार्थस्तस्यै-  
वं भवतीत्यर्थ इत्याहुरन्यत्समानम् ॥ ४६ ॥

**संजय उवाच ।**

**एवमुक्त्वाजुनं संख्ये रथोपस्थ उपाविशत् ।**

विसृज्य सशरं चापं शोकसंविग्नमानसः ॥ ४७ ॥  
 इति श्रीभगवद्गीतासूपनिषत्सु ब्रह्मविद्यायां योग-  
 शास्त्रे श्रीकृष्णार्जुनसंवादेऽर्जुनविषादो  
 नाम प्रथमोऽध्यायः ॥ १ ॥

एतद्वृत्तान्तं संजयो धृतराष्ट्रं प्रत्यावेदितवानित्याह संजय इति ।  
 सोऽर्जुनः पूर्वं शूराणामवलोकनार्थं युद्धार्थं चोत्थितोऽधुना तु परमकृपावे-  
 शसमुत्पन्नेन शोकेन सम्यगुद्दिग्गं मानसं मनो यस्य सः तादृशः सन् एव-  
 मुक्त्वा उक्तेन प्रकारेण श्रीकृष्णं प्रति विज्ञापनं कृत्वा संख्ये रणभूमौ शरे-  
 ण सहितं चापं धनुस्तृज्य त्यक्त्वा रथोपस्थे रथस्योपरि उपाविशत् उप-  
 विष्टवानित्यर्थः । अन्ये तु परिक्ष्यलोकान्कर्मवित्तान्ब्राह्मणो निर्वेदमाम्नास्त्य-  
 कृतः कृतेन तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनि-  
 ष्ठमित्यादिश्रुत्युत्तरीत्या मुमुक्षुः कर्मण्यं फलानां तद्दातॄणां च क्लेशकरत्वानि-  
 त्यत्वसंसारित्वादिदोषवत्त्वं कर्मकतॄणां च जननमरणप्रवाहपातानपायित्वं  
 निरन्तरसंसारदुःखप्राप्तयाद्यनर्थपरम्परां च श्रुतिस्मृतियुक्तिभिर्निश्चित्य मो-  
 क्षैककामनया स्वयमसतो विरज्य ससाधनं कर्म संन्यस्य मुक्त्यै सदगुरुमु-  
 पसीदेदितिममर्थं सूचयितुमर्जुनस्य सदसद्विचारमसत्प्रवृत्तौ परितापमधर्म-  
 प्राप्ते राज्ये तज्जन्यसुखादौ दोषदर्शनेन वैराग्यं च प्रतिपाद्येदानीं हिंसासा-  
 धनभूतशस्त्रसंन्यासं युद्धक्रियानिवृत्तिं च प्रतिपादयन्नध्यायमुपसंहरति  
 एवमिति । अर्जुनस्संख्ये कर्त्तव्ये सत्येवं धार्तराष्ट्रा रणे हन्युस्तन्मे  
 क्षेमतरं भवेदित्येवं प्रकारकं वचनमुक्त्वा शोकसंविग्नमानसः स्वजन  
 विनाशं निमित्तीकृत्य समुत्पन्नेन शोकेन संविग्नं मानसं यस्य स तथो-  
 क्तस्सन् सशरं चापं विसृज्य नाहं योद्धुं शक्यामीति रथोपस्थे रथस्यो-  
 पर्युपाविशदुपविष्टवानित्यर्थः । एतेन सदसद्विवेकवतो मुमुक्षोरनित्या-  
 त्स्वर्गादिसतसकाशाद्विरज्य तत्साधनं सर्वं संन्यस्तव्यमिति सूचितं परीक्ष्ये  
 त्यादिश्रुतेः । मदहरेव विरजेत्तदहरेव प्रव्रजेदित्यादि श्रुतेश्चेत्याहुः ॥ ४७ ॥

इति श्रीमद्भगवद्गीतासाराध्यायः । जयरामाख्येन विदुषा विरचितायां

श्रीभगवद्गीतासाराध्यायं व्याख्यायां

प्रथमोऽध्यायः । सटीकग्रन्थसंख्या ॥५३०॥

सञ्जय उवाच ।

तं तथा कृपयाविष्टमश्रुपूर्णकुलेक्षणम् ।

विषीदन्तमिदं वाक्यमुवाच मधुसूदनः ॥ १ ॥

सद्यो मोक्षाधिकारी स भवति खलु यः पापभीरुर्वितृष्णः ।

तादृक् पार्थोऽस्ति यस्मान्निजकुलदलनाद्राज्यभोगान्वित्तः ॥

यच्चैव यादवेशोऽप्यनुपदमकरोद्ब्रह्मविद्योपदेशम् ।

भूभृद्धर्मानुरूपं तदिदमभिहितं त्वादिमाध्यायकृत्यम् ॥

इति प्रथमाध्यायतात्पर्यसंग्रहश्लोकः । अथेदानीं सदसद्विवेकेन तज्ज-  
निततीव्रवैराग्येन मुमुक्षया च संन्यस्तसर्वकर्मणो मोक्षैककामस्याधिकारि-  
णः सदसद्विवेकवैराग्यादिसाधनसम्पत्तिस्त्रेः साफल्ययाथातो ब्रह्मजिज्ञासे-  
ति आत्मा वा अरे द्रष्टव्यः श्रोतव्य इति तद्विज्ञानार्थं स गुरुमेवाभिगच्छेदि-  
त्यादिश्रुत्युत्तरीत्या सदगुरुं श्रोत्रियं ब्रह्मनिष्ठमुपसद्य ब्रह्मविचारः कर्त्तव्य  
इतीममर्थं सूचयितुं सदसद्विवेकिनोऽर्जुनस्य मोक्षैककामस्य शिष्यस्तेऽहं  
शास्त्रि मां त्वां प्रपन्नमितीश्वरप्रतिपत्तिः तस्मै ईश्वरेण कृतमात्मानात्मविवे-  
कज्ञानोपदेशप्रकारं च प्रतिपादयितुं द्वितीयोऽध्याय आरभ्यते । तत्रादौ सोऽ-  
हं भगवः शोचामि तं मा भगवन्शोकस्य पारं तारयत्विति श्रवणात्संसारदुः-  
खेन शोचन्तं स्वं शरणं गतं मुमुक्षुमभयवचनपूर्वकमभिमुखीकृत्य गुरुस्त-  
त्त्वं बोधयेदिति सूचयितुं तथा शोचन्तमर्जुनं भगवान् विवेकवचनैर्बोधयामा-  
सेति वक्तुं धृतराष्ट्रं प्रति सञ्जय उवाच तमिति । तथोक्तरीत्या मदीया एते  
आतृपुत्रादयो युधि म्रियन्त इति मरिष्यमाणस्वजनेषु कृपयाविष्टमत एव  
विषीदन्तमत एवाश्रुपूर्णकुलेक्षणं तमर्जुनं दृष्ट्वा मधुसूदनः मध्वाख्यम-  
सुरं सूदयति नाशयतीति मधुसूदनः सर्वेषां देहे मधुवदिष्टत्वात् मधुरदङ्कार-  
स्तदप्रकाशनेन सूदयतीति वा सः इयं पृथिवी सर्वेषां भूतानां मध्विति श्र-  
वणात्मधुस्वरूपानन्दस्तं स्वापरोक्षवतां सूदयति स्फोरयतीति वा मधुसू-  
दनः श्रीकृष्ण इदं वक्ष्यमाणं वाक्यमुवाच अत्र कृपयाविष्टमित्युक्तिः कृपा-  
पदस्य क्षान्त्यादीनामुपलक्षणार्थत्वात् दया सर्वभूतेषु क्षान्तिरनसूयाशुचि-  
नायासो माङ्गल्यमकार्पण्यमस्पृहा चेत्यष्टावात्मगुणा इति गौतमोक्तै-  
रष्टभिरात्मगुणैर्विशिष्टस्यैव मुमुक्षोः सम्यग्ज्ञानं जायते इति सूचयितुं  
सोऽहं भगवः शोचामि इति श्रवणात्कथं संसारसागरं तरिष्यामीति शो-

चतः परितपत एव गुरुरीश्वरश्च प्रसीदतीति सूचयितुं विषीदन्तमश्रुपूर्णा-  
कुलेक्षणमित्युक्तम् । अनेन गुरुमुपसिषीदिषोर्मुमुक्षोरेतैरुक्तगुणैर्भवितव्यमि-  
ति ज्ञापितम् । अन्ये तु वदन्ति एवं रथोपस्थ उपविष्टमर्जुनं भगवान् किमु-  
क्तवानित्यपेक्षायां सञ्जय उवाच तमिति । परेतु अहिंसा परमो धर्मो भिक्षा-  
शनं चेत्येवं बुद्ध्या युद्धनिवृत्तमर्जुनं श्रुत्वा स्वपुत्रराज्यमप्रच्युतं निश्चित्य  
हृष्टमनसो धृतराष्ट्रस्य हर्षनिमित्तांततः किं वृत्तमित्याकाङ्क्षां निराचिकीर्षुः  
सञ्जयस्तं प्रत्युक्तवानित्याह वैशम्पायनः सञ्जय उवाचेत्याहुः । स मधु-  
सूदनस्तमर्जुनमिदं सोपपत्तिकं वक्ष्यमाणं वाक्यं वक्तुं योग्यं वचनमुवाचे-  
त्यन्वयः । तं कीदृशं तथा पूर्वोक्तप्रकारेण कृपया ममैत इति मोहनिमित्तेन स्ने-  
हविशेषेणाविष्टं व्याप्तमर्जुनस्य कर्मत्वं कृपायाश्च कर्तृत्वं वदता तस्याः  
स्वभावासिद्धत्वं न त्वागन्तुकत्वमिति सूचितम् । अत एव विषीदन्तं स्व-  
बन्धुवियोगाशङ्कानिमित्तश्चित्तव्याकुलोभावो विषादस्तं प्राप्तवन्तं मध्वादि-  
दुष्टसूदनो भगवान्भीमादिद्वारा दुर्योधनादिदुष्टसूदनायोवाचैव नतूपक्षितवा-  
निति सूचनार्थं मधुसूदन इत्युक्तम् ॥ १ ॥

### श्रीभगवानुवाच ।

कुतस्त्वा कश्मलमिदं विषमे समुपस्थितम् ।

अनार्यजुष्टमस्वर्ग्यमकीर्त्तिकरमर्जुन ॥ २ ॥

किं तद्वाक्यमिति तत्राह द्वाभ्यां श्रीभगवानिति । भगाः ऐश्वर्यधर्मयशः  
श्रीवैराग्यज्ञानरूपाः समग्राः नित्यं विद्यन्ते यत्र सः यद्वा भूतानामुत्पत्ति-  
विनाशसम्पदा यद्विद्याऽविद्याविषयवेदनं यस्य स भगवानुवाचोक्तवानि-  
त्यर्थः । हे अर्जुन इदं स्वधर्माद्रेमुख्यमश्रुपातादिपूर्वकं कश्मलं शिष्टनिन्दि-  
तत्वेन मालिन्यं विषमे सङ्कटे समयेऽस्थानेऽनवसरे त्वा त्वां सर्वक्षत्रियश्रेष्ठं  
कुतो हेतोः समुपस्थितं सम्प्राप्तमत्यन्तमयुक्तं यतोऽनार्यैर्न आर्या अनार्याः  
दुष्टास्तैर्जुष्टं सेवितमत एव दृष्टादृष्टफलशून्यमित्याह विशेषणद्वयेन अस्वर्ग्यं  
स्वर्गानर्हं प्रत्यवायजनकत्वात् अकीर्त्तिकरं अयशस्करं च अतस्त्वया न  
सेव्यं तदिति भावः । परे तु किं मोक्षेच्छातः किं वा स्वर्गेच्छातः यद्वा की-  
र्त्तीच्छात इति कुतः शब्देनाक्षिप्यते । हेतुत्रयमपि निषेधति त्रिभिर्विशेषणै-  
रनार्यजुष्टमित्यादिभिर्न आयैर्मुमुक्षुभिश्चित्तशुद्धिमिच्छद्भिर्जुष्टं सेवितं शु-  
द्धिकरस्वधर्मविरोधित्वात् । नापि स्वर्गेच्छया सेव्यं स्वर्गहेतुधर्मविरोधि-

त्वात् । नापि कीर्त्तीच्छया सेव्यं शिष्टगर्हितत्वात् तथा च मोक्षस्वर्गकीर्त्ति-  
कामैर्वर्जनीयं तत्काम एव त्वं सेवसे इत्यहो अनुचितचेष्टितं तवेति भाव  
इत्याहुः ॥ २ ॥

**क्लैब्यं मा स्म गमः पार्थ नैतत्त्वय्युपपद्यते ।**

**क्षुद्रं हृदयदौर्बल्यं त्यक्त्वोत्तिष्ठ परन्तप ॥ ३ ॥**

एवं श्रुत्वाप्यवैर्येण व्याकुलमर्जुनं प्रति पुनराह क्लैब्यमिति । हे पार्थ  
क्लैब्यं कातर्यमधैर्यं मनोबलादिभ्रंशरूपं मा स्म गमः मागाः नैवाङ्गीकुर्वि-  
त्यर्थः । यत एतत् क्लैब्यं त्वयि प्रसिद्धप्रतापे साक्षान्महादेवेनापि सह कृत-  
संप्राप्ते नोपपद्यते युक्तं न भवति तर्हि किं कर्त्तव्यमिति चेत्त्राह क्षुद्रमि-  
ति । हे परन्तप क्षुद्रं तुच्छत्वसम्पादकत्वात् क्षुद्रं सुनिरसनं वा हृदयस्य मन-  
सो दौर्बल्यं भ्रमणादिरूपमधैर्यं निर्वीर्यत्वफलकं त्यक्त्वा विवेकेन निरस्य  
उत्तिष्ठ युद्धायोद्युक्तो भवेत्यर्थः । मत्पितृस्वसृपृथातनयत्वेन त्वं क्लैब्यायोग्य  
इति वा । परं शत्रुं तापयतीति तथाऽनेन शत्रुतापनेन स्वजनहितकर्त्तृत्वं  
ध्वन्यते । अन्ये तु इदं श्लोकद्वयमित्थं योजयन्ति तद्यथा । हे अर्जुन शुद्धस्व-  
भाव शत्रुभिः शस्त्रैर्हन्तुं प्रवृत्तिसमये इदं कश्मलं एतान्न हन्तुमिच्छामीत्या-  
द्युक्तलक्षणश्चित्तव्यामोहः कुतः कस्माद्धेतोस्त्वा त्वां समुपस्थितं कालदो-  
षात्कर्मदोषाद्वा कस्मादयं भ्रमः शुद्धस्वभावस्य विवेकिनस्तव प्राप्त इत्यर्थः  
हे पार्थ अनार्यैरार्यशिक्षावर्जितैः पामरैः सेवितं स्वर्गाप्रापकं दुर्गतिकारणमिह  
लोकेऽप्यकीर्त्तिकरमिदं क्लैब्यं क्लैबभावं कातर्यं शूराणामनर्हं मा स्म  
गमः त्वं मा भजस्व राजधर्मज्ञे रणपण्डिते त्वयि वीरतमन्तुत्यस्य तव नैत-  
द्युक्तमित्यर्थः । हे परन्तप शत्रुकर्शनं निकृष्टत्वापादकं हृदयदौर्बल्यं मनःका-  
लुष्यमधैर्यमेतत्त्यक्त्वा उत्तिष्ठ युद्धाय सन्नद्धो भवेति ॥ ३ ॥

**अर्जुन उवाच ।**

**कथं भीष्ममहं संख्ये द्रोणं च मधुसूदन ।**

**इषुभिः प्रतियोत्स्यामि पूजार्हावरिसूदन ॥ ४ ॥**

नन्वहं न कातरत्वेन युद्धान्निवृत्तोऽस्मि किं तु युद्धस्याधर्मत्वेनान्या-  
य्यत्वादित्यभिप्रेत्यार्जुन उवाच कथमिति । हे मधुसूदन भीष्मं पितामहं

द्रोणं च धनुर्विद्याचार्यं संख्ये रणे इषुभिर्वाणैः प्रतियोत्स्यामि प्रहरिष्यामि  
 कथं न कथमपि यतस्तौ पूजाहौ पूजायोग्यौ प्रतियोत्स्यामि इति वाचापि  
 वक्तुमनुचितं तौ प्रति युद्धभूमौ शरैः प्राणत्यागफलकं प्रहरणं कथं करि-  
 ष्यामीत्यर्थः । ननु तयोः पूज्यत्वेऽपि युद्धस्य क्षत्रियधर्मत्वेन विहितत्वात्  
 कर्त्तव्यत्वमस्त्विति चेत् गुरुं हुंकृत्य तु कृत्यत्यादिना शब्दमात्रेणापि गुरु-  
 द्रोहस्यानिष्टफलत्वप्रदर्शनं ताभ्यां सह संग्रामस्याधर्मत्वेन निषिद्धत्वात्त-  
 न्नास्त्येवेत्येवेहि । मधुसूदनंति संबोधनद्वयं त्वमपि दुष्टानेव तापयसीत्यतो  
 गुरु अदुष्टौ च भीष्मद्रोणौ जहीति प्रेरयितुं नाहसीति सूचनार्थं मधुसूदन-  
 पदेनोक्तार्थलाभेऽपि शोकव्याकुलत्वेन तद्विस्मृत्य पुनररिसूदनैत्युक्तम् ॥  
 नन्वास्तां भ्रात्रादबधशङ्कावकाशः श्रुतिगर्हितस्य ब्रह्मबधस्य का गतिरित्या-  
 शयेनाह कथमिति । भो मधुसूदन कवलं दैत्यनिर्वहण अहं संग्रामे भीष्मं  
 द्रोणं च वाणैः कथं प्रतिपक्षत्वं युद्धं करिष्यामि । हे अरिसूदन भक्तकामा-  
 दिशत्रुनाशन यतस्तौ आचार्यत्वेन पूज्यौ न तु ब्राह्मणमात्रत्वेनावस्थितौ  
 अवत्रार्थे श्रुतिरपि यावतीर्षं देवतास्ताः सर्वा वेदविदि ब्राह्मणेभ्यो वेदविद्भ्यो  
 दिवे दिवे नमस्कुर्वन्नाम्हीलं कीर्तयेदिति । तथान्यापि श्रुतिरस्ति । तस्माद्य-  
 द्यपि राजा परमतां गच्छति ब्रह्मैवान्तत उपनिश्रयति स्वां योनिं य उ एनं  
 हिनस्ति स्वां स योनिमृच्छति स पापीयान्भवति यथा श्रंयांसं हिंसित्वेति ।  
 यस्मात्क्षत्रिय एव तद्यशो दधाति तस्मात् राजा क्षत्रियः । यद्यपि राजस्-  
 यादिनोत्कृष्टो भवति तथापि स्वधर्माचरणेनावसाने ब्राह्मणत्वमेव प्राप्नोति  
 एवं सति उ इति विचार्य यः क्षत्रियः स्वीयं प्राप्तव्यस्थानमेनं ब्राह्मणं घात-  
 यति स स्वपितरं हिनस्ति अत एव स पापीयान्भवति किंवा यथा महानु-  
 भावं हिंसित्वेति श्रुत्यर्थः । एवं सति भीष्मद्रोणादीनां बधः कथं कर्त्तुं शक्यत  
 इति भाव इत्यन्ये ॥ ४ ॥

गुरूनहत्वा हि महानुभान् ।

श्रेयो भोक्तुं भैक्ष्यमपही लोके ॥

हत्वार्थकामांस्तु गुरूनिहैव ।

भुञ्जीय भोगान् रुधिरप्रदिग्धान् ॥ ५ ॥

ननु युद्धाकरणे राज्यालाभे उपजीवनार्थं क्षत्रियस्य निषिद्धं भिक्षा-



तनं कर्तव्यं भविष्यतीत्याशङ्कामिष्टापत्या परिहरति गुरुनिति । हि यस्मात्  
गुरुन—

प्राकृतैः संस्कृतैश्चैव गद्यपद्याक्षरैस्तथा ।

देशभाषादिभिः शिष्यं बाधयेत्स गुरुः स्मृतः ॥

इति स्मृत्युक्तान् शास्त्रोपदेष्टृन् महान् अनुभावः प्रतापो येषां तान् भीष्मद्रो-  
णादीन् यद्वा महानर्गलोऽनुभावो धर्मब्रह्मविषयको बोधो येषां तान् अन्या-  
नपि तत्तुल्यान् जनकादीन् गुरुन् हत्वा लोकद्वयविरुद्धं गुरुहननमकृत्वा इह  
लोके भैक्ष्यं क्षत्रियस्य निषिद्धमपि भिक्षाश्रमं भोक्तुं श्रेयः प्रशस्यतरमुचितं  
गुरुं हिंसावर्जनार्थस्य भिक्षाशनस्य प्रत्यवायाजकत्वात्

अकृत्वा परसन्तापमगत्वा खलमन्दिरम् ।

अक्लेशयित्वा चात्मानं यदल्पमपि तद्बहु ॥

इत्यादिशास्त्रप्रसिद्धिद्योतनार्थो हि शब्दः तथा चाल्पं तुच्छं निषिद्ध-  
मपि भिक्षाशनं गुर्वादिहिंसारहितत्वेनास्माकं श्रेयस्करं भविष्यतीत्यर्थं  
इत्यन्ये । गुर्वहनने नरकाभावमपकीर्त्यभावं च गुणमुक्त्वा तद्धनने दोषमा-  
ह इत्येति । तु पुनर्महानुभवान् गुरुन् हत्वार्थकामान्भोगान् । भुज्यन्ते भोगा  
विषयास्तान् इहैवास्मिन्नेव शरीरे भुज्जीय भोक्ष्यामि नतु परत्र देवादिदेहे  
इहापि गुरुणां रुधिराण्यं प्रकर्षणं लिप्तानिवापकीर्तित्वेनात्यन्तजुगुप्सि-  
तानित्यर्थः । यदीहाप्येवं कष्टं परलोके दुःखं कियद्गर्णनीयमिति भावः । यद्वा  
अर्थान् धर्मादिपुरुषार्थान् शिष्येभ्यः कामयन्ति बोधयन्तीत्यर्थकामाः तान्  
धर्माद्युपदेष्टृन् गुरुन् हत्वा हिमहैव लोके रक्तधाराप्रसिक्तान् रुधिरमयान् भो-  
गान् विषयान्नारकीयान् भुज्जीयानुभवेयं नतु नारकीय एव किं तु गुर्वादि-  
बधे जुगुप्सो नरकभोगोऽत्रैव भविष्यत्यतो गुर्वादिहिंसाशून्यं भिक्षाशनं  
श्रेयस्करं मन्य इत्यर्थः । अपरे तु न त्वेषां गुरुत्वेऽपि युद्धगर्वणावलितानाम-  
न्यायराज्यग्रहणाशिष्यद्रोहाभ्यां कार्याकार्यविवेकशून्यानामुत्पथनिष्ठानां बध  
एव श्रेयान् ।

गुरोरप्यवलितस्य कार्याकार्यमजानतः ।

उत्पथं प्रतिपन्नस्य परित्यागो विधीयते ॥

इति स्मृतेरित्याशङ्क्याह गुरुनिति । गुरुनहत्वा इह लोके तैर्हतरा-  
ज्यानां नो निषिद्धं भैक्ष्यमपि भोक्तुं श्रेयः नतु तद्बधेन राज्यमपि श्रेयस्त-  
द्बधस्य परलोकविरोधित्वादिति धर्मोऽपि युद्धे वृत्तिमात्रफलत्वं मत्वा पाप-

मारोप्य व्रते नत्ववलितत्वादिना तेषां गुरुत्वाभावेन तद्वधो न परलोकवि-  
रुद्ध इत्याशङ्क्याह महानुभावानिति महानुभावः श्रुताध्ययनतपश्चाचारादि-  
निबन्धनः प्रभावो येषां तान् तथा च कालकामादयोऽपि यैर्वशीकृतास्तेषां पु-  
ण्यातिशयशालिनां नावलितत्वादिक्षुद्रपाप्मसंश्लेष इत्यर्थः । यद्वा हिमं जा-  
ड्यमपहन्तीति हिमहा रविरग्निर्वा तस्येवानुभावः सामर्थ्यं येषां तानित्यर्थः ।  
तथा चातितेजस्वित्वात्तेषामवलितत्वादितोषो नास्त्येव ।

धर्मव्यतिक्रमो दृष्ट ईश्वराणां च साहसम् ।

तेजीयसां न दोषाय बन्धेः सर्वभुजो यथेत्युक्तः ॥

ननु पदार्थलुब्धाः सन्तो युद्धं प्रवृत्तास्तदेषां विक्रीतात्मनां कुतः पूर्वी-  
क्तमाहात्म्यम् । अर्थस्य पुरुषोदास इत्यादिभीष्मोक्तेरित्याशङ्क्याह हत्वेति ।  
तुशब्दोऽप्यर्थे अर्थोभिलाषस्तत्परानर्थकामान् अर्थलुब्धा अपि ते मदपेक्ष-  
या गुरवो भवन्त्येवेति पुनर्गुरुग्रहणेनोक्तं तथा च ईदृशानापि गुरुन् हत्वा  
भोगानिव भोक्ष्यामि ननु मोक्षं लभे तद्वधस्य तद्विरुद्धत्वादित्यर्थः । अथवा  
गुरुहत्वार्थकामात्मकान्भोगानेव भुञ्जीय ननु धर्ममोक्षावित्यर्थकामपदस्य  
भोगविशेषणत्वेन व्याख्येयमित्याहुः । अत्रार्थे श्रुतिरपि तस्माद्ब्राह्मणाय ना  
वगुरेत न निहन्यान्न लोहितं कुर्यादेतावता हैनसा भवतीति यस्मान्निषिद्ध-  
मस्ति तस्माद् ब्राह्मणाय ब्राह्मणं नावगुरेत क्रोधाविर्भावेन नोद्गिरेत् तथा  
न निहन्यात् इस्तपादाद्यभिघातं न कुर्यात् तथा न लोहितं शस्त्रादिना रुधि-  
राक्तं न कुर्यात् हि यतः कारणादेतावता दुष्कर्मणा एनसा पातकेन सम्प-  
द्यत इत्यर्थः ॥ ५ ॥

नचैतद्विद्मः कतरन्नो गरीयो

यद्वा जयेम यदि वा नो जायेयुः ।

यानेव हत्वा न जिजीविषाम

स्तेऽवस्थिताः प्रमुखे धार्तराष्ट्राः ॥ ६ ॥

नन्वहननेन भिक्षानस्य श्रेयस्त्वे निश्चिते हननहेतोर्युद्धस्य चाधर्मत्वे  
निश्चिते किमर्थं शोचसीति चेत्तत्राह नचेति । च पुनर्वयम् एतदपि न द्वि-  
जो न निश्चयामो नोऽस्माकं भैक्षयुद्धयोर्मध्ये कतरत् गरीयः किं श्रेष्ठं  
किं भैक्ष्यं श्रेष्ठं हिंसादुष्कीर्त्यादिदोषशून्यत्वादुत युद्धं स्वधर्मत्वादथवाभय

मपि सममित्यर्थः । किञ्चारब्धेऽपि युद्धे इदं न विद्मो यद्वा जयेम वयमे-  
तान् जेष्यामः यदि वास्मान्ते जयेयुः जेष्यन्तीति यद्भोभयोः साम्यं स्यादित्य-  
पि न विद्मः इत्यर्थाद्बोध्यम् सत्यपि जये दोष इत्याह यानिति । यान्वन्धून् हत्वा  
न जिजीविषामो जीवितुमपि नेच्छामस्ते धार्तराष्ट्रा धृतराष्ट्रसबन्धिनो भीष्म  
द्रोणादयः सर्वेऽपि प्रमुखे सन्मुखेऽवस्थिता इत्यर्थः । तथा च जयपक्षेऽप्य-  
स्माकं युद्धे प्रवृत्तिरनुचितमिति भावः भैक्ष्याद्युद्धस्य श्रेष्ठत्वं न सिध्यतीति  
वा । ननु ये युध्यन्ते प्रधनेषु शूरास्ते तनुत्यज इत्यादिश्रवणात् क्षत्रियाणां युद्ध-  
मेव श्रेयस्करं नतु भिक्षाशनमिति चेत्तत्राह न चेति । ननु जयस्य राज्य-  
सुखहेतुत्वात्पराजयस्य स्वर्गप्रापकत्वात्तत्र संशयो न कर्त्तव्य इति चेत्तथा-  
पि सम्प्राप्तोऽपि विजयोऽस्माकं दुःखायैव भवति नतु किञ्चिदपि सुखाये  
त्याह यानिति । प्राणेभ्योऽपि प्रेयसो यान् युधि हत्वा न जीवितुं शक्नुमस्त  
एव प्रमुखे रणमुखे स्त्रियामह इति तिष्ठत्यन्त्यतोऽनर्थहेतोर्युद्धाद्भैक्ष्याशन-  
मेव नः श्रेयस्करमिति भाव इत्यन्ये । अथ तेभ्योऽस्माकं जये पराजये वा  
मरणमेवावशिष्यत इत्यभिप्रेत्याह नचेति । जय पराजयव्यवस्था तु दैवा-  
धीना तथापि यत् यदि वयं जयेम यदि वा तेऽस्मान् जयेयुः अनयोः पक्ष-  
योर्मध्ये कतरङ्गरीयः । किं श्रेष्ठं तन्न विजानीमः यतोऽस्माकं पराजयं  
मरणमेवाशिष्टं नतु पलायनमित्यसन्दिग्धं तथाऽस्माकं जयपक्षे सर्वेषामा-  
चार्याणां गोत्रिणां च बधो भवेत्तदनन्तरमस्माभिः किं जीवितव्यं परिशे-  
षालोकशास्त्रगर्हाभयान्मर्त्तव्यमेवावशिष्टमित्यभिप्रेत्याह यानिवेत्यपरे ॥ ६ ॥

**कार्पण्यदोषोपहतस्वभावः**

**पृच्छामि त्वां धर्मसंमूढचेताः ।**

**यच्छ्रेयः स्यान्निश्चितं ब्रूहि तन्मे-**

**शिष्यस्तेऽहं शाधि मां त्वां प्रपन्नम् ॥ ७ ॥**

तदेवं पूर्वग्रन्थेन संसारदोषनिरूपणादाधिकारिविशेषणानि निरूपिता-  
नि तथाहि नच श्रेयो नु पश्यामि हत्वा स्वजनमाहव इत्यत्रान्यच्छ्रेयोऽन्य-  
दुतैव प्रिय इति श्रुत्युक्तं श्रेयो मोक्षाख्यमुपन्यस्तम् अर्थाच्च तदन्यदश्रेय  
इति नित्यानित्यवस्तुविवेको दर्शितः न काङ्क्षे विजयं कृष्णेत्यत्रैहिकफलवि-  
रागः अपि त्रैलोक्यराज्यस्येत्यत्र परलोकफलविरागः किन्तो राज्यमेत्यत्र  
शमः किं भोगैरिति दमः तन्मे क्षेमतरमित्यत्र तितिक्षा इति प्रथ-

माध्याये संन्याससाधनसूचनम् । अस्मिन्स्वध्याये श्रेयो भोक्तुं भैक्ष्यमपी-  
त्यत्र भिक्षाचर्योपलक्षितः संन्यासो दर्शितः सम्प्रतिगुरुरूपसत्तिनिरूप्यते  
विधिवदुपपन्नस्यैव ब्रह्मविद्योपदेशेऽधिकारात् तदेवं भीष्मादिवधसंकटव-  
शाद्बुद्ध्यायाव भिक्षाचर्यं चरन्तीति श्रुत्युक्तभिक्षाचर्येऽर्जुनस्याभिलाषं प्रद-  
श्यं विधिवद्गुरुरूपसत्तिमपि तत्सङ्कटव्याजेनैव दर्शयति । कार्पण्येति । योऽ-  
त्यल्पमपि धनादिकृतिं न सहते स कृपण इति लोके प्रसिद्धस्तादृशत्वाद्-  
स्थितोऽनात्मविदप्राप्तपरमपुरुषार्थतया कृपणो भवति । यो वा एतदक्षरं गा-  
र्ग्यंविदित्वाऽस्माल्लोकात्प्रैति स कृपण इति श्रुतेः । तस्य भावः कार्पण्यं  
दैन्यम् अनात्माध्यासवत्त्वं तेनैते मदीयास्तेषु हतेषु किं जिवितेनेत्यभिनिवे-  
शेन यो ममत्तारूपो दोषस्तेन दैन्यरूपेण वा दोषेणोपहतो दूषितः स्वभावो-  
ऽन्तःकरणं यस्य सः यतो धर्मसंमूढचेताः धारयतीति धर्मः सर्वाधिष्ठानं  
ब्रह्म तस्मिन्संमूढमविदेकितां प्राप्तं चेतो यस्य स तथा एवंविधः सन्नहं  
त्वा त्वां पृच्छामि । किं पृच्छसि तत्राह यच्छ्रेयः स्यान्निश्चितं यत् श्रुत्या-  
दिना श्रेयस्त्वेन परमपुरुषार्थत्वेन निश्चितं स्यात्तन्मे मह्यं ब्रूहि कथय  
यद्वा निश्चितमैकान्तिकं साधनानन्तरमवश्यभाविनः पुनर्विनाशिनं तु  
रोगनिवृत्तिव्यभिचारिस्वर्गवद् व्यभिचार्यापेक्षिकं वा यथोषधेन रोगनिवृ-  
त्तिर्न जायते अपि जातापि पुनरपि रोगोत्पत्त्या विनाश्यते एवं यागे कृते  
ऽपि विघ्नवशात्स्वर्गो न जायते अपि जातोऽपि मत्सरादिना दुःखाक्रान्तो  
नश्यति चेति नैकान्तिकत्वं पुनर्विनाशशून्यत्वं वा तयोर्न त्वेवं स्यादिति  
भावः । ननु नापुत्रायाशिष्याय वै पुनरिति निषेधान्न वक्तव्यमिति चेन्नाहम-  
शिष्यः किं तु शिष्यस्तेऽहमतो मां शिष्यं शासनाहं त्वां प्रपन्नं शरणागतं  
च शाधि शिक्षय कृपया न त्वशिष्यत्वशङ्क्योपेक्षणीयोऽहमित्यर्थः एतेन  
तद्विज्ञानार्थं स गुरुनेवाभिगच्छेदित्यादिश्रुत्युक्तगुरुरूपसत्तिर्दर्शिता एवं स्वबु-  
द्ध्या भिक्षाशनं प्रसस्तं मन्यमानोऽपि दैन्यरूपेण दोषेणाभिभूतः स्वभावः  
शौर्यादिशत्रुस्वभावो यस्य सः धर्मं स्वधर्मं संमूढमविवेकं प्राप्तं चेतो यस्य  
सः एवंविधः सन्नहं त्वां पृच्छामि यद्भैक्ष्यं युद्धं वा निश्चितमव्यभिचारि  
श्रेयः साधनं तन्मे ब्रूहीति धर्मतत्त्वविषयकोऽपि प्रश्नो बोध्यः । अन्ये तु  
कथं भवान्पण्डितः सन्नधर्मं धर्ममिवाधर्ममिव धर्मं च मन्यते मूढवदित्या-  
काङ्क्षायामहमेतद्वयं सूक्ष्मार्थं निर्णेतुं न शक्नोमि यत्कर्त्तव्यं तत्त्वमेवोप-  
दिशेत्याह कार्पण्येति । अविद्याकृतदेहेन्द्रियाद्यनात्मनः स्वरूपमिदमेवाहमि-

ति यो मन्यते स कृपणस्तत्त्वज्ञः यो वा एतदक्षरमित्यादिश्रुत्या कृपणोऽजितेन्द्रिय इति स्मृत्या च प्रसिद्धस्तस्य भावः कार्पण्यमतत्त्वमज्ञानं तदेव तमः प्रधानत्वाद्भूतस्वरूपं दृषयत्यावृणोतीति दोषस्तेनोपहतस्तिरोहितः स्वस्य प्रत्यगात्मनो भावोऽविक्रियत्वादिरूपा सत्ता यस्य सोऽविद्या तिरस्कृतात्मस्वरूपो यस्माद्धर्मसंमूढचेताः अविद्यया संसारे पात्यमानः पुमाश्च धार्यतेऽनेनेति धर्मस्तत्त्वज्ञानं तस्मिन् ज्ञानात्मके धर्मे संमूढमप्रविष्टं चेतो यस्य स तथोक्त एवं लक्षणसंपन्नोऽहं त्वां परमेश्वरं पृच्छामि यत् श्रुतिस्मृतिभिर्महर्षिभिश्च निश्चितं निर्णीतं नियतफलं श्रेयःसाधनं सर्वशोकविध्वंसकं तन्मे ब्रूहि । ननु नापुत्रायेत्यादिश्रुतेः पुत्रशिष्यव्यतिरिक्तायातिरहस्यं न वक्तव्यमित्याशङ्क्याह शिष्य इति । धर्मज्ञानार्थितयाऽहं ते शिष्यभावं गतोऽस्मि त्वां जगद्गुरुं प्रपन्नं शरणागतं मुमुक्षुं मां शाध्यनुगृहाण शोकस्य निशेषनिवृत्तिर्यथाभवेत्तथा मां बोधयेत्यर्थ इत्याहुः । अथ व्याकुलचित्तः सन् श्रीकृष्णमेव पृच्छति कार्पण्येति । स्नेहानुबन्धिनां गोत्रिणां जीवरक्षणमेव कार्पण्यं तथा तद्बधे दोषो नरकपातादिरूपस्ताभ्यां तिरस्कृतः स्वभावाश्चित्तं यस्य स तथा । अत एव धर्मसंमूढचेताः कार्पण्ये क्षात्रधर्मपरित्याग हिंसायां च श्रौतधर्मपरित्यागः एवमुभयथा धर्मविषये विमूढं चेतो यस्य सः इतः परमुभयधर्मसंरक्षणेन यच्छ्रेय उचितं स्यात्तन्मे निश्चितमसंदिग्धं यथा ब्रूहि यतोऽहं शिष्योऽतस्त्वां प्रपन्नं शरणागतं मां शिक्षय आचार्यवान् पुरुषो वेदेत्यादिश्रुतेरित्यर्थ इत्यपरे ॥ ७ ॥

नहि प्रपश्यामि ममापनुद्या-

दच्छोकमुच्छोषणमिन्द्रियाणाम् ।

अवाप्य भूमावसपत्नमृद्धं

राज्यं सुराणामपि चाधिपत्यम् ॥ ८ ॥

ननु विजये प्राप्तभूराज्यस्य मरणे स्वधर्मबलात् प्राप्तदेवाधिपत्यस्य वा तवाज्ञाननिबन्धनशोकापनोदको यः कश्चित्सुलभो भविष्यति किं परशिष्यत्वेनेति चेत्तत्राह नहीति । जयपक्षे भूमौ असपत्नं न विद्यते सपत्नं शत्रुर्यस्य तत् शत्रुरहितम् । ऋद्धं सस्यादिसंपन्नं राज्यमवाप्य प्राप्य चापरं मरणपक्षे सुराणामप्याधिपत्यं हिरण्यगर्भत्वपर्यन्तमैश्वर्यमवाप्य स्थितस्या-

पि मम यत्कर्म क्रियमाणं श्रेयो वा प्राप्तं सत् मन इन्द्रियाणामुच्छोषणं सर्वदा सन्तापकरं शोकमपनुद्यात् निवारयेत् तन्न पश्यामि हि यस्मात्तस्मात्त्वमेव मां शाधि शोकापनोदनाय शिक्षयेत्यर्थः । तद्यथेह कर्मजितो लोकः क्षीयते इत्यादिश्रुतेः यत्कृतकं तदनित्यमित्यनुमानात् प्रत्यक्षेणाप्यैहिकानां विनाशदर्शनाच्च नैहिक आमुत्रिको वा भोगः शोकनिवर्त्तकः किं तु सत्ताकाले पारतन्त्र्यादिना विनाशकाले च वियोगाच्छोकजनक एवेति तन्निवृत्तये युद्धं न कर्तव्यमिति भावः । एतेनापीहामुत्रभोगविरागो विद्याधिकारिविशेषणत्वेन दर्शितः मया ते किं वक्तव्यं त्वयैव पण्डितेन सूक्ष्मबुद्ध्या युक्त्या च यच्छ्रेयः साधनं तज्ज्ञातव्यमित्यत आह नहीति । इन्द्रियाणां देहेन्द्रियमनो बुद्धीनामत्यन्तसंतापकं मम शोकं यदपनुद्याद् द्रव्यगुणकर्मणां मध्ये विशिष्टं यत्प्राप्तं सन्मामकं दुःखं निवर्त्तयेत्तदहं न प्रपश्यामि तादृशं किञ्चिन्न जानामि ज्ञातश्चेत्कुतोऽयं शोक इति तदज्ञानप्रसिद्धिद्योतनार्थो हिशब्दः । ननु शन्नृजित्वा राज्यं प्राप्य विशेषविषयभोगेन शोकस्त्यक्तुं शक्यत इत्यत आह अवाप्येति भूमौ निःशात्रवं समग्रं राज्यं सार्वभौमत्वं सुराणामाधिपत्यमिन्द्रत्वं ब्रह्मत्वं वा प्राप्याऽहं शोकं त्यक्तुं न शक्नुयां सार्वभौमत्वादीनां विनाशित्वेन शोकमिवर्त्तकत्वासम्भवादतो विवेकवतो विषयप्राप्तिस्तद्भोगश्च न शोकनिवर्त्तकौ भवतो विनैव ब्रह्मज्ञानं तच्च गुरुपदेशं विना न सिध्यति आचार्यवान् पुरुषो वेदेति श्रवणादतस्तदर्थिना गुरुपसत्तिः कर्त्तव्येति भाव इत्यन्ये ॥ ८ ॥

सञ्जय उवाच ।

एवमुक्त्वा हृषीकेशं गुडाकेशः परन्तपः ।

न योत्स्य इति गोविन्दमुक्त्वा तूष्णीं बभूव ह ॥८॥

जिताज्ञाननिद्रोऽपि शत्रुतापनोऽपि हृषीकेशनियमितसर्वेन्द्रियोऽर्जुनो ज्ञानं युद्धोपरतिं चाङ्गीकृत्य लोकोद्धारार्थं वेदार्थप्रकाशनाय वेदज्ञं गोविन्दमुक्त्वा तूष्णीं बभूवेत्यभिप्रेत्य तदनन्तरमर्जुनः किं कृतवानित्याकाङ्क्षायां सञ्जय उवाच एवमिति । गुडाकेशो जितनिद्रः परन्तपः शत्रुतापनोऽर्जुनः हृषीकेशं सर्वेन्द्रियप्रवर्त्तकं गां वेदलक्षणां वाणीं विन्दतीति गोविन्दं सर्ववेदोपादानत्वेन सर्वज्ञं भगवन्तमादौ एवं कथं भीष्ममहं संख्य इत्यादिना युद्धायोग्यतामुक्त्वा ततो न योत्स्ये न युद्धं करिष्यामीति युद्धफलाभावं

चोक्त्वा तूष्णीं बभूव । पूर्वं युद्धार्थं कृतबाह्येन्द्रियव्यापारान्निवृत्तो जात इत्यर्थः । स्वभावतो जितनिद्रे शत्रुतापने चार्जुने आगन्तुकमज्ञानं तदतापकत्वं च न स्थिरं भविष्यतीति द्योतनार्थं ह्यशब्दः । स्वभावतो जिताज्ञाननिद्रे तल्लक्षणशत्रुतापने चार्जुने आगन्तुकमज्ञानं तदतापकत्वं च न स्थिरं भविष्यतीति वाह किलेति वार्थः हेति वाक्यालङ्कारे वा सर्वज्ञत्वसर्वशक्तिसूचकाभ्यां गोविन्दहृषीकेशपदाभ्यां भगवतोऽर्जुनमोहनिरसनं सुकरमिति सूचितं परन्तपः शत्रुतापनः नामैकदेशेन नामग्रहणं गुडो लगुडो दण्डस्तद्वद्दीर्घा आसमन्तात्समाश्च केशाः शिरोजा यस्य स गुडाकेशोऽर्जुनः गोविन्दं गोभिर्वेदान्तवाक्यैरेव विन्द्यते लभ्यते इति गोविन्दस्तं हृषीकेशं स्वजनहिंसाया अत्यन्तशोकहेतुत्वान्नाहं योत्स्ये युद्धं न करिष्यामीत्येवमुक्त्वा तूष्णीं बभूव ह न पुनः किञ्चिद्ब्रमाण इत्यर्थ इत्यन्ये ॥ ९ ॥

**तमुवाच हृषीकेशः प्रहसन्निव भारत ।**

**सेनयोरुभयोर्मध्ये विषीदन्तमिदं वचः ॥ १० ॥**

एवमर्जुने युद्धान्निवृत्ते भगवान् किंकृतवानित्याकाङ्क्षायां स च नोपेक्षितवानित्याह तमिति । हे भारत हृषीकेशः सर्वान्तर्यामी भगवान्सेनयोरुभयोर्मध्ये युद्धोद्यमेनागत्य विषीदन्तं तद्विरोधिनं विषादं मोहं प्राप्तवन्तं तमर्जुनं प्रहसन्निव मदाब्जावशवर्त्तिनि त्वय्यहं प्रसन्नोऽस्मीति प्रकटयन्निवेदं वक्ष्यमाणं वचनमुवाचोक्तवानित्यर्थः । यद्वा प्रहसन्निवानुचिताचरणं प्रकाशयन्निवेदमनुचिताचरणप्रकाशकं वचनमुक्तवान्नतूपेक्षितवानित्यर्थः । यदि हि युद्धारम्भात्प्रागेव युद्धमुपेक्षेत तदा नानुचितं कुर्यात् युद्धभूमावागत्य तदुपेक्षणमतीवानुचितमिति सूचनार्थं सेनयोरित्याद्युक्तं तत्प्रकाशनफलं तु विवेकोत्पत्तिद्वारेण द्विविवमोहनिरसनमेव एतच्चाशोच्यानित्यादौ स्पष्टं भविष्यतीत्यर्थः । यद्वा प्रहसन्निव प्रहासगर्भमिव वचनमुवाच । ननु विषादावसरे हासायुक्तत्वेऽपि कथमुक्तं प्रहसन्निवेति चेन्न विषादोत्पत्तेरकारणकत्वेन तदुक्त्युक्तत्वात् तद्यथा दीनानाथबन्ध एव विषादोत्पत्तिर्दृश्यते प्रकृते तु भीष्मद्रोणकर्णादयः शौर्येण शक्रमध्यगणयन्तः क्षात्रधर्ममनुसृत्य प्रवृत्ताः ननु मूर्खत्वेनातस्तेषु कथं कृपापात्रत्वं तथा ते मदबध्या एवेति कुतो ज्ञातं स्वभुजप्रतापविश्वासादुत सहायीभूतास्मत्प्रभावात् । नाद्यः अस्मान्प्रति स्वभुजप्रतापव्यापनस्यानौचित्यात् न द्वितीयः बधस्यास्मन्निमित्तकत्वेन

विषादानुत्पत्तोरित्याशयेनेषद्भास्यमुखीभूत्वा भगवान्प्रोवाचेति भावः । सू-  
ढोऽप्यमूढवद्भूतीति प्रहसन्निवेति वा त्वमपि भरतवञ्जोऽश्वत्थामाद्भगवद्भास्यं  
सावधानतया श्रोतुमर्हसीति सूचयन्प्रज्ञाचक्षुषं संबोधयति भारतेति । तदा-  
श्वासार्थं भरतान्वयेत्येवं संबोध्य भगवान् तमुवाचेत्यन्ये ॥ १० ॥

### श्रीभगवानुवाच ।

अशोच्यानन्वशोचस्त्वं प्रज्ञावादांश्च भाषसे ।

गतासूनगतासूंश्च नानुशोचन्ति परिडिताः ॥ ११ ॥

तदेवमर्जुनः स्वधर्मं युद्धे प्रवृत्तोऽपि गुर्वादिष्वहमेतेषां ममेते इत्येवं  
आन्तिनिमित्तस्नेहनिमित्ताभ्यां शोकमोहाभ्यां मानसतापविवेकाभावरूपा-  
भ्यामभिभूताविवेकविज्ञानस्तस्मान्निवृत्तः परधर्मं च भैक्ष्यं कर्तुं प्रवृत्तस्तथा  
च सर्वप्राणिनां शोकमोहाविष्टानां स्वधर्मपरित्यागः निषिद्धाचरणं च  
स्यात् । स्वधर्मप्रवृत्तानामपि तेषां फलाभिसंधिपूर्वकमेव साहंकारं तदनुष्ठानं  
भवति तत्रैवं सति धर्माधर्मोपचयादिद्वानिदृसंप्राप्तिलक्षणः संसारो नोपशा-  
म्येदतो धर्मसंमूढचेतसं महति शोकसागरे निमग्नं प्राणिजातमुद्दिधीषुः  
संसारबीजभूतयोः शोकमोहयोर्निष्कामकर्मानुष्ठानचित्तशुद्धिसंन्यासपूर्वक-  
तत्त्वज्ञानादन्यतो निवृत्तिमपश्यन् उपायोपेयभूतं निष्ठाद्वयमुपदिदिक्षुर्भगवा-  
न्वासुदेवोऽर्जुनं निमित्तीकृत्याह अशोच्यानित्यादिना । यद्वा अर्जुनस्य स्वधर्मं  
युद्धे स्वतो जातापि प्रवृत्तिर्द्विविधेन मोहेन तन्निमित्तशोकेन च प्रतिबद्धेति  
द्विविधो मोहस्तस्य निवर्जनीयः तत्रात्मनि स्वप्रकाशप्रमानन्दरूपे निःसंगे  
स्थूलाद्युपाधित्रयाविवेकेन मिथ्याभूतस्यापि संसारस्य सत्यत्वात्मधर्मत्वादि-  
प्रतिभानरूप एको भ्रमोऽपरस्तु स्वधर्मं युद्धे हिंसादि बाहुल्येनाधर्मत्वप्रति-  
भानरूपस्तत्र प्रथमस्योपाधित्रयविवेकेन शुद्धात्मस्वरूपबोधो निवर्त्तकः द्वि-  
तीयस्य तु हिंसादिमत्त्वेऽपि युद्धस्य स्वधर्मत्वेनाधर्मत्वाभावबोधः शोकस्य तु  
कारणनिवृत्त्यैव निवृत्तेन साधनान्तरापेक्षत्याभिप्रेत्य क्रमेण भ्रमद्वयमनुवद-  
न्नाह अशोच्यानित्यादिना । न शोच्याः अशोच्या ओकायोग्याः भीष्मद्रोणा-  
दयःश्रुतिस्मृत्युक्ताविगीताचारवत्त्वात्परमार्थशुद्धाचिन्मात्ररूपेण नित्यत्वाच्च  
तानशोच्यानन्वशोचोऽनुलक्ष्यीकृत्य शोचितवानासि एते अग्र्यन्ते मन्निमित्त-  
महमेतैर्विनाभूतः किं करिष्यामि राज्यसुखादिनेत्येवमर्थकेन दृष्ट्वैवं स्वजन-  
मित्यादिना अशोच्ये शोच्यभ्रमः पश्वादिसाधारणस्तवात्यन्तपाण्डितस्यानु-



चित इत्यर्थः । तथा प्रज्ञावतां पण्डितानां वादान् किन्तु राज्येन उत्सन्नकुलधर्मा-  
णां कथं भीष्ममहमित्यादीनि वचनानि च भाषसे वदसि तथा चाधर्मं धर्मत्व-  
भ्रान्तिर्धर्मं चाधर्मत्वभ्रान्तिस्तवात्यन्तपण्डितस्यानुचितेत्यर्थः । तदेतदशो-  
च्येषु शोच्यत्वभ्रान्तिरधर्मं धर्मत्वभ्रान्तिर्धर्मं चाधर्मत्वभ्रान्तिश्चेत्येवंरूपं  
मौढ्यम् एतादृशवचनवक्तृत्वरूपं पाण्डित्यं च विरुद्धमात्मनि दर्शयासि  
उन्मत्त इवेत्यन्तमनुचितमिति भावः । ननु बन्धुवियोगे शोको नानुचितः  
वसिष्ठादिभिर्महद्भिरेपि कृतत्वादित्याशङ्क्याह गतासूनिति । ये पण्डिताः  
विचारजन्यात्मतत्त्वज्ञानवन्तस्ते गतासून् गतप्राणान् मृतान् अगतासून् गत-  
प्राणान्मृतान्देहान्नानुशोचन्ति अहो कथमेते मृता क्व गताः किं करिष्यन्ति  
एते च जीवन्तो बन्धुवियोगे कथं जीविष्यन्तीति समाध्यवस्थायां तद्ज्ञाना-  
भावात् व्युत्थानावस्थायां तद्ज्ञानेऽपि मिथ्यात्वनिश्चयादित्यर्थः । तथा  
चात्मस्वरूपाज्ञाननिबन्धनोऽशोच्ये शोच्यत्वभ्रमस्तत्स्वरूपज्ञानेन तदज्ञाने  
निवृत्ते कथमवतिष्ठेत् कारणनिवृत्त्या कार्यनिवृत्तेरुचितत्वादिति भावः ।  
वसिष्ठादीनां प्रारब्धप्राबल्यास्तथानुकरणं तच्छिष्टाचारतयान्येषामनुष्ठेयता  
मापादयति । शिष्टैर्धर्मबुद्ध्यानुष्ठेयमानस्यैवाचारत्वेनानुष्ठेयत्वादित्यथा  
निष्ठेयवनादेरप्यनुष्ठानप्रसङ्गादिति बोध्यम् । यस्मादेवं तस्मात्त्वमपि प-  
ण्डितो भूत्वा शोकं मा कार्षीरित्याभिप्रायः । अन्ये तु यच्छ्रेयः स्यान्नि-  
श्चितं ब्रूहि तन्म इति पृष्ठो भगवान् शोचन्तं तं किमुक्तवानित्याकाङ्क्षाया-  
माह तमिति । हे भारतोभयोः सेनयोर्मध्ये विषीदन्तं मदीया एते म्रियन्त  
इति शोचन्तमेतान्हत्वा तद्दोषेणाहं नरकं यास्यामीत्यात्मनिनिष्कये निर्वि-  
कारे कर्तृत्वादिधर्मशून्य एवानाद्यविद्याऽनात्मतद्धर्मानध्यस्याहं कर्ता भोक्ते-  
ति विपरीतभावेन मुह्यन्तं च तमर्जुनं दृष्ट्वा परमकृपालुर्भगवान् तत्र को  
मोहः कः शोक एकत्वमनुपश्यत इत्यादिश्रुतिप्रसिद्धब्रह्मात्मैकत्वज्ञानेन वि-  
नायं द्वैतभ्रमप्रवर्त्तकभेदशास्त्रेण बोध्यमानो न भ्रममूलकं शोकसागरं तर्तुं  
शक्नोतीति मत्वा तत्त्वपदार्थशोधनपूर्वकं तद्ज्ञानमुपदिदिक्षुः सन्नादौ त्वम्प-  
दार्थशोधनमवतारयितुं तदीयवृत्तं भवान्पण्डित इति मम बुद्धिरेवं वा तव-  
पाण्डित्यमिति प्रहसन्निवेदं वचनमुक्तवानशोच्यानित्यादि । हेऽर्जुन भीष्म-  
द्रोणादीन् शोकानर्हानेव त्वमन्वशोच एतानुद्दिश्य शोकं कृतवानसि । ननु  
स्वजनमरणे सर्वेषां शोको जायत एव कथमुच्यतेऽन्वशोचस्त्वमिति । कुतो  
म्रियमाणानामेतेषामशोच्यत्वमिति चेत्त्वमत्र प्रष्टव्यः किं भीष्मादिशब्दवा-

च्यार्थमुद्दिश्य ओच्यते उत तल्लक्ष्यार्थम् । तत्राद्ये भीष्मादिशब्दवाच्यार्थ-  
स्यासद्वृत्तत्वमवेक्ष्य ओच्यते किं वा तन्नाशमुद्दिश्य तत्र नाद्यः महानुभा-  
वा इति त्वयैव तन्महत्त्वप्रतिपादनेन सद्वृत्तत्वसूचनात् नापि द्वितीयः मध-  
वन्मर्त्यं वा इदं शरीरमात्तं मृत्युनेति दुर्लभो मानुषो देहो देहिनां क्षणभङ्गुर  
इति च शरीरस्य मृत्युग्रस्तत्वनश्वरत्वश्रवणात् सर्वदा त्रियमाणप्राणिसन्दर्श-  
नाच्च प्रत्यक्षादिप्रमाणैरेव ध्रुवमृत्युकस्य देहादेः ओच्यत्वस्यासम्भवात् । ना-  
प्याद्यद्वितीयः अजो नित्यः शाश्वत इति नित्यो नित्यानामिति च लक्ष्यार्थस्या-  
त्मनो नित्यत्वश्रवणादात्माऽजत्वान्न जायते जननाभावान्न त्रियते मरणाभा-  
वान्नित्यो नित्यस्य च तदाप्तस्य ओच्यत्वानुपपत्तेर्न हि बुद्धिमतां नित्यः पदार्थः  
ओच्यो नाप्यनित्यश्च यत एवं वाच्यार्थस्य लक्ष्यार्थस्य च ओच्यत्वं न  
संभवति त्वं चाओच्यानेव ओच्यत्वभ्रान्त्या मूढवदनुशोचसि नैतावन्मात्रः  
मेव करोषि अपि तु प्रज्ञावादांश्च भाषसे सदसत्पदार्थस्वरूपं विविच्य ये  
प्रकर्षेण जानन्ति ते प्रज्ञाः पण्डिताः तेषां आस्त्रमभिव्याप्ता ये आवादास्ता-  
न्प्रज्ञावादान्कुलक्षये प्रणश्यन्तीति उत्सन्नकुलधर्माणामिति कथं भीष्ममहं  
संख्य इत्यादीनि प्रौढवचनान्यपि वदसि तथा च यदशोच्यशोचनं यच्च  
आस्त्रार्थप्रकटनं पाण्डित्यं तदेतद् द्वयं तेजस्तिमिरवत्परस्परविरुद्धं नैकत्र  
स्थातुमर्हत्यतो भवान्मूढ एव नतु पण्डित इति भावः । तर्ह्येवंसमये पण्डिता-  
कथं वर्तन्ते इत्यत्राह गतासूनिति ये केवलमूढास्ते ममैते पुत्रादयो मृता  
इति गतासूनेवानुशोचन्ति नत्वगतासून् आस्त्रज्ञास्तु ममैते पुत्रादयो मूढा  
दुर्भगा दुर्वृत्ता जाता इत्यगतासूनेवानुशोचन्ति नतु गतासून् पण्डितास्तु  
गतासूनगतासूंश्च पुत्रादीन्नानुशोचन्ति गतासूनामप्युभयेषामविद्याकार्य-  
त्वेन स्वप्नार्थवदसत्त्वादुभयत्र ब्रह्मैव पश्यन्ति तै एव हि पण्डिता ये त्वसत्य-  
क्त्वा संदेव गृह्णन्ति सदा सर्वत्र ब्रह्मदर्शनं हि पाण्डित्यं ब्राह्मणः पाण्डित्यं  
निर्वर्धेति श्रुतेः । अत उक्तलक्षणाभावात्त्वं मूढ एव नतु पण्डित इति भावः  
इत्याहुः ॥ ११ ॥

न त्वेवाहं जातु नासं न त्वं नेमे जनाधिपाः ।

न चैव न भविष्यामः सर्वं वयपतः परम् ॥ १२ ॥

तदेव भीष्मादीनामशोच्यत्वे नित्यत्वमाचारवत्त्वं च हेतुरिति सूचि-  
तं तत्र द्वितीयस्य सिद्धत्वात्प्रकृतेऽनुपयुक्तत्वाच्चातः स्थूलशरीरादात्मानं

विवेक्तुं प्रथममेव साधयति न त्विति तु शब्दो देहादिभ्यो व्यतिरेकं सूचय-  
ति यथा अहं परमेश्वरः इतः पूर्वं जातु काचिदपि नासमिति न अपित्वास-  
मेव नित्यमेवाभूवम् । तथा त्वं नासीरिति न अपि त्वासीरेव । तथेमे नृपा  
नासन्निति न किन्त्वासन्नेव । एवमात्मा नित्यो भावत्वे सति प्रागभावशून्य-  
त्वाद् व्यतिरेकेण घटवदिति नित्यत्वं दर्शितं तथा सर्वं वयम् । अहं त्वमि-  
मे जनाधिपाश्चातो देहविनाशात्परमुत्तरकाले न भविष्याम इति न किं तु  
भविष्यध्वंसशून्यत्वाद् व्यतिरेकेण घटवत्परमते ध्वंसवद्वा तस्मादात्मनः काल-  
त्रयेऽपि सत्यत्वेन नित्यत्वाद्देहवैलक्षण्यं सिद्धमिति भावः । स्वस्य मध्ये  
गणनमात्मैक्याभिप्रायं बहुवचनं देहविशिष्टात्मभेदपरं नतु परमार्थशुद्धां-  
त्मभेदपरमिति बोध्यम् एवं भीष्मादीनामशौच्यत्वप्रतिपादनेन भीष्मादिप-  
दलक्ष्यार्थस्यात्मनो देहेन्द्रियादिभ्यो भिन्नत्वं नित्यत्वं च सूचितं तमिममर्थ-  
सजानन्तमर्जुनमालक्ष्य परमदयालुर्भगवान् लक्ष्यार्थस्यात्मनो नित्यत्वे त्वा-  
त्मा नित्यो भावत्वे सत्यजत्वादित्यजत्वं हेतुः शशविषाणादौ व्यभिचारवा-  
रणाय सत्यन्तं घटादौ तद्धारणायाजत्वादित्युक्तं तथा च यस्य कालत्रये-  
ऽपि सत्त्वं न व्यभिचरति सभावो नित्यश्च यथा परमते आकाशादि यस्य  
व्यभिचरति नासौ भावो न नित्यश्च यथा प्रागभावादीत्यात्मनः कालत्रये-  
ऽपि सत्ताप्रतिपादनद्वारा देहेन्द्रियादिभ्यो भिन्नत्वं नित्यत्वं च पुनः सूच-  
यितुं तत्त्वपदार्थयोश्शोधनं शोधितयोरेकत्वं च त्वंपदार्थस्य निःशेषदुःख-  
निवृत्त्या नित्यनिरतिशयाखण्डानन्दावाप्तये तत्पदार्थस्यापि परोक्षत्वपरि-  
च्छिन्नत्वनिवृत्त्या द्वितीयत्वाखण्डैकरसत्वसिद्धये च प्रतिपादयति नत्वि-  
ति । अहं तत्पदार्थः परमात्मा सर्वज्ञः सर्वशक्तिः स्वतन्त्रः परमेश्वरः जातु  
कदाचिन्नासमिति न किन्तु सर्वदासमेवान्यथा सदभावे जगत्सृष्ट्याद्यसं-  
भवः “यतो वा इमानि भूतानि जायन्ते यतो जातानि भुवनानि विश्वा स  
ईक्षत लोकान्नु सृजा इति । स इमां लोकान्सृजन्ते”त्यादिश्रुतिभिर्मन्त्र एव  
जगदुत्पत्तिश्रवणात् । “यथा येन जातानि जीवन्ति व्यक्ताव्यक्तं भरते वि-  
श्वमीशः स दधार पृथिवीं द्यामुतेमां भीषास्माद्वातः पवते इतरेण तु जी-  
वन्ति यस्मिन्नेतावुपाश्रितौ तस्मिंल्लोकाश्रिताः सर्वे” इत्यादिश्रुतिभिर्मन्त्र एव  
जगत्स्थितिप्रतिपादनात् । तथा “यत्प्रयन्त्यमिसंविशन्ति अक्षराद्विधाः  
सोम्यभावाः प्रजायन्ते तत्रैवापि यन्ति यस्मिन्क्षेत्रे संहरत्येष देव” इत्यादि-  
श्रुतिभिर्मन्त्र एव जगत्सृष्ट्यादर्मदेककर्तृक-

स्वात्तदुत्पत्तिस्थितिलयादिष्वागच्छत्सु च सत्सु तदधिष्ठातृतया सदाहमा-  
समेवेति निरुक्तश्रुतिबलात् त्रिष्वपि कालेषु मत्सद्भावो निश्चेतव्य इत्यर्थः ।  
एतेन मेघतदागमस्थित्यादीनामाधारतया स्थितस्याकाशस्येव प्रपञ्चतदुत्प-  
त्त्यादीनामधिष्ठानतया स्थितस्य तत्पादर्थस्य परमात्मनः स्वतो निष्कलत्वेन  
निष्क्रियत्वेन च प्रपञ्चतद्धर्मतत्कर्मलेशसं बन्धशून्यत्वं तद्भिन्नत्वं नित्यत्वं  
चास्तीति सूचितम् । ननु स्वतन्त्रस्य परमेश्वरस्य तव कालत्रयेऽपि सद्भावो  
ऽस्तु मम तु परतन्त्रस्य मर्त्यस्य नित्यत्वं कथं स्यादित्यशङ्क्याह न त्वमिति ।  
त्वं त्वंपदलक्ष्यार्थश्च जातु कदाचिन्नासीरिति न किन्त्वासीरेव अतीतानाग-  
तदेहोत्पन्न्यादिषु जाग्रदादिष्विव त्वमस्येव यथा जाग्रति तिष्ठत एव तव स्व-  
प्नसंबन्धः स्वप्ने तिष्ठत एव सुषुप्तिसंबन्धः सुषुप्तौ तिष्ठत एव जाग्रत्संब-  
न्धस्तथागतदेहेषु तिष्ठत एवैतदेहेसंबन्धः एतदेहे तिष्ठत एव भाविदेहे संब-  
न्धोऽङ्गीकृत्तव्योऽन्यथा तु सुखदुःखादिवैचित्र्यासम्भवात्तथाहि कर्मवैचित्र्या  
देव तव सुखादिवैचित्र्यं ततस्तादृग्विधकर्मकर्तुंस्तथास्थेव देहान्तरेषु सद्भा-  
वोऽन्यथा तु कृतहानाकृताभ्यागमप्रसङ्गात् । जन्मान्तरकृतं कर्म भुञ्जते  
जन्तवोऽधुनेति यत्कर्म कुरुते तदभिसम्पद्यते" इत्यादिश्रुतिस्मृतिविरोधप्रस-  
ङ्गाच्च प्राप्यन्तं कर्मणस्तस्य यत्किञ्चेह करोत्ययं तस्माल्लोकात्पुनरंत्यस्मै  
लोकाय कर्मण इति श्रवणात्पूर्वकृतस्याधुना अधुनाकृतस्य कर्मणः फलं  
भाविजन्मन्यनुभुज्यते यतस्ततो जाग्रदाद्यवस्थास्विव गतदेहेषु भाविदेहेष्व-  
पि सुखादिफलहेतुकर्माधारतया इदानीमिव तव त्रिष्वपि कालेषु सद्भावोऽ-  
स्त्येवेत्यर्थः । एतेन त्वंपदार्थस्यात्मनो देहेन्द्रियादिभ्यो भिन्नत्वं नित्यत्वं चा-  
स्तीति सूचितं तथेमे जनाधिपाश्च नासन्निति न किन्तु त्वंपदार्थत्वाविशेषात्  
त्रिष्वपि कालेष्वासन्नेव यथाहं यथा त्वं तथैवैतेऽपि नित्यसिद्धसत्स्वभावा  
इत्यर्थः । जनाधिपा इति बहुवचनं विद्याकार्यान्तःकरणोपाधिभेदेन नत्वात्म-  
भेदेन ज्ञेदे प्रमाणाभावात् । नत्वात्मभेदे प्रमाणाभाव इति यदुक्तं तदयुक्तं तद्दे-  
हबोधकप्रत्यक्षादिप्रमाणाविरोधात् । तथाहि यत्र यत्र प्रत्ययभेदस्तत्र तत्र वस्तु-  
भेद इति व्याप्तेर्घटादौ दर्शनाद्यथा तद्भेदे प्रत्यक्षं मानं तथा प्रति देहमहं प्रत्य-  
यभेदस्य प्रत्यक्षेणोपलभ्यमानत्वादेकत्वे तु त्वमहमयमित्यादिव्यवहारलोपप्र-  
सङ्गाच्चात्मभेदे प्रत्यक्षं प्रमाणं तथात्मभेदाभावे व्यवहारो न सिद्ध्यतीति  
व्यवहारसिद्ध्यन्यथानुपपत्त्यात्मभेदसिद्धिरित्यर्थापत्तिश्चात्मभेदे मानम् ।  
आत्मा प्रतिव्यक्तिभिन्नो व्यक्तीनां भिन्नत्वाद्गवादिबद्ध । अत्मा भिन्नः प्रातिव्य-  
क्त्यहंप्रत्यभेदात् व्यक्तिप्रत्ययभेदाच्च घटादिवादित्याद्यनुमानं च मानम् ।

अदितिर्देवा गन्धर्वा मनुष्याः पितरोऽसुरा इति देवादिभेदप्रतिपादकश्रुतिश्च मानं देवदानवगन्धर्वाः यक्षराक्षसकिन्नरा इत्यादिस्मृतिश्च मानम् । यद्यात्मा एक एव स्यात्तर्हि एकस्मिन् दुःखिनि सुखिनि च सर्वेऽपि दुःखिनः सुखिनश्च स्युः देवादिसर्वदेहेष्वात्मैकत्वे सर्वे सर्वज्ञाश्च स्युः विधिनिषेधशास्त्रानर्थक्यं च स्यात् एकस्मिन्बद्धे बद्धाः मुक्ते मुक्ताश्च सर्वे स्युः तस्मादात्मानैकत्वं सर्वं प्रमाणसिद्धं त्वयाप्यङ्गीकर्तव्यमिति चेन्न । यत्रयत्राहंप्रत्ययभेदस्तत्रात्मदेह इति व्याप्तिव्यभिचारात्प्रत्ययव्याप्तिः । तथाहि शिशुः कुमारो युवा वृद्धोऽहमिति शैशवाद्यवस्थाभेदेनाहं प्रत्ययभेदेऽपि तत्तदवस्थावतोऽहं प्रत्ययविषयस्यात्मनो भेदादर्शनान्न प्रत्यक्षं तत्र मानम् । नहि कौमारे शिशुरहमिति प्रत्ययोऽस्ति तद्धेतुशैशवाभावादहं युवत्वे कुमारोऽहं वृद्धत्वे च युवाहमिति प्रत्ययो न ह्यस्ति तदुत्पादकयुवत्वाद्यभावादतः स्पष्टमेव तत्राहंप्रत्ययभेदस्तथापि शैशवाद्यवस्थावतोऽहं प्रत्ययार्थस्यात्मनो भेदेनास्त्यतः प्रत्यक्षस्य न तत्र मानत्वम् । ननु विशेषणभेदाद्विशिष्टस्यापिभेद इति न्यायेनावस्थाभेदादवस्थावतोऽपि भेदः स्यादिति चेन्न तस्य शिशुत्वाद्यभिमन्यदङ्कारविषयत्वोपपत्त्या नित्यात्मविषयत्वानुपपत्तेरन्यथाबाल्यमारभ्य देहेन्द्रियकृतकार्यस्मरणसम्भवात् । स्मर्यते च “मया बाल्ये कृतं कन्दुकखेलनम्” इति न ह्यात्मभेदे एतस्मरणं घटते अन्यकृते कर्मण्यन्यस्मृत्यदर्शनाद्यतो बाल्यमारभ्य वृद्धत्वावसानकं कृतकार्यं स्मर्यते अतः प्रत्ययभेदे न प्रत्ययविषयस्य भेद इति प्रत्यक्षमसिद्धम् । एवं व्यक्तिभेदादात्मनोऽपि भेद इत्यनुमानमपि न तत्र मानं स्थूलसूक्ष्मकारणदेहानां जाग्रत्स्वप्नदेहयोश्च भेदे सत्यप्यहंप्रत्ययविषयस्यात्मनो भेदाभावादानुमानासिद्धेः अदितिर्देवा इत्यादिश्रुतिस्त्वात्मोपाधिभेदमनुवदति । नत्वात्मभेदं साधयति सर्वत्र चैतन्यरूपस्यैकत्वादात्मभेदानुपपत्तेरतो देवगन्धर्वमनुष्यादिदेहाः सर्वे जाग्रत्स्वप्नादिदेहवदात्मनो भोगायतनान्येव नत्वात्मभेदद्योतकाः यथा स्थूलादिदेहैरेकस्यैवात्मनो भोगोऽभिघत्ते तथैव देवादिदेहैरप्यतो देवादिदेहा भोगायतनान्येव नत्वात्मभेदहेतवो यतस्तेषु रूपतेजःस्वभावादीनामेव भेदो नतु चेतनस्यात एवात्मविषयकोऽहमस्मीत्यहंप्रत्ययः सदैकरूपोऽतो व्यक्तिभेदप्रतिपादनपरैव श्रुतिर्नत्वात्मभेदप्रतिपादनपरेति सिद्धं तथैव पुराणवचनं च । नाप्यर्थापत्तिरात्मभेदे प्रमाणं यथैकस्मिन्नेव देहे शिरः करः पाद इत्यादिव्यवहारोऽवयवभेदमुपाश्रित्योपपद्यते तथात्मैकत्वे-

ऽपि त्वमहमयमित्यादिव्यवहारो व्यक्तिभेदविषयत्वेनोपपद्यते । नत्वात्मभेद-  
 मापेक्षते इत्येवं व्यवहारसिद्धावन्यथानुपपत्तेरसंभवात् । यत्त्वसत्यात्मभेदे  
 सुखदुःखादिव्यवस्था न सिद्ध्यतीति तन्न तस्याः कर्मकानिबन्धनत्वात्कर्म-  
 णां च तत्कर्तृतत्फलभोक्तृहृद्धारविशिष्टात्मभेदेन भिन्नत्वात्तत्कार्यसुखदुःखा-  
 दिवैचित्र्यस्यैकस्मिन्नेव देहे कर्मभेदेन सुखदुःखादिवैचित्र्यदर्शनवदात्मैक-  
 त्वेऽप्युपपन्नत्वेन सुखदुःखादिव्यवस्थोपपत्तेः । यत्कर्म कुरुते तदभिसम्पद्य-  
 इति । यथाकारि यथाचारि तथा भवतीति श्रवणात्तस्मान्नात्मैकत्वे सुखा-  
 दिसाङ्ग्यप्रसक्तिः नान्योऽतो विज्ञातेति श्रवणात्सत्यप्यात्मैकत्वे तदाभासा-  
 नामनेकत्वेन कर्मकर्तृतत्फलभोक्तृणामनेकत्वोपपत्तेश्च यदप्युक्तमात्मैकत्वे  
 सर्वेषामपि सर्वज्ञत्वं स्यादिति तदप्युक्तं तथा हि यद्यप्यात्मैव सदा सर्वत्र  
 जानाति तथापि तत्तद्देहे तत्तद्बुद्धिसुपादाय स्वयं जानाति देहभेदाद्बुद्धि-  
 भेदस्य नियतत्वात् ज्ञानं तु प्रति देहं भिद्यते ज्ञानं नाम ज्ञायतेऽनेनेति व्यु-  
 त्पत्त्या बुद्धिवृत्तिः सा च चक्षुरिव परिच्छिन्ना स्वसंबद्धवस्तुमात्रप्रका-  
 शिनी तस्याः परिच्छिन्नत्वात्सर्वपदार्थैः संबन्धो न घटते यदि सर्वपदार्थैः  
 सवन्धः स्यात्तदा सर्वे सर्वज्ञाः स्युस्तदभावान्न सर्वेषां सार्वज्ञं सिध्यति यथा  
 विभोरप्याकाशस्य शब्दोत्पत्तिहेतोः सर्वत्र भेरिपणवादिभिः संयोगे सत्य-  
 पि यत्र भेर्यादिस्ताडयते तत्रैव शब्दोत्पत्तिर्न तु सर्वत्र तथैकवात्मनो विभोर-  
 पि यत्र बुद्धिवृत्तेरर्थसंबन्धस्तत्रैव ज्ञानोत्पत्तिर्नान्यत्र ततो बुद्धिवृत्तीनामनेक-  
 त्वादव्यापकत्वाच्च न सर्वेषां सार्वज्ञप्रसक्तिरिति सिद्धम् । अत एव जीवा-  
 नां सर्वज्ञत्वाभावात्किञ्चिज्ज्ञं प्रति प्रवृत्तिनिवृत्तिहेतुत्वाद्विधिनिषेधशास्त्रा-  
 णां सार्थक्यमुपपद्यते अत एव च वेदान्तश्रवणादिजन्यज्ञानेन यः प्रत्यगभि-  
 न्नं परं ब्रह्म स्वात्मना विजानाति तस्यैव मुक्तिर्नेतरस्य तद्यो यो देवानां  
 प्रत्यबुध्यत स एव तदभवत्तत्तर्षीणां तथा मनुष्याणामिति श्रवणात् । तस्मा-  
 दात्मैकवादेनैवाक्तदोषाणामवसरः प्रत्युतात्मनामेनेकत्वं पूर्णत्वं चाङ्गीकर्तु-  
 स्तव पक्षे एवाक्तदोषाः प्रसज्यन्ते तथा हि आत्मनामनेकत्वे विभुत्वे चा-  
 ङ्गीकृते सत्यन्येषामन्योऽन्यमनोबुद्ध्यादिभिः संयोगस्य सम्भवात् तस्य  
 चादृष्टादिद्वारा सुखादिहेतुत्वात्सुखदुःखबन्धमोक्षादीनां साङ्ग्यं प्रसज्यते  
 नैक एष एव दोषोऽपि तु विभुत्वद्यसिद्धिश्च । तथा हि यद्यद्वस्तु स्वेतरभे-  
 दवत्तत्परिच्छिन्नमिति व्यातिर्घटादौ दर्शनादात्मनाप्यनेकत्वे सत्यन्योऽन्य-  
 सत्ताभिरन्योन्यभेदवत्त्वेन परिच्छिन्नत्वात् पूर्णत्वे न सिध्यति पूर्णत्वे त्वङ्गी-

क्रियमाणेऽनेकत्वं च न सिद्ध्यति पूर्णत्वानेकत्वयोः परस्परविरोधादात्मनां  
पूर्णत्वमनेकत्वं च ब्रह्मणापि निर्वादुं न शक्यते । तस्माद् भवताप्यात्मैक-  
त्वमेवाङ्गीकर्तव्यम् । किञ्च परिच्छिन्नाश्चिद् रूपाश्चानेके चात्मान इति यः  
पक्षः केषांचित्सोऽपि न सिद्ध्यति बहुश्रुतिस्मृतियुक्तिविरोधात् । तथाहि  
आकाशवत्सर्वगतश्च नित्यः एकस्तथा सर्वभूतान्तरात्मा एको देवः सर्वभू-  
तेषु गूढः एकस्सन्बहुधा विचचार एक एव हि भूतात्मा निरपेक्ष एक  
एव साक्षी एकस्तेनेदं पूर्णं पुरुषेण सर्वमित्यादिश्रुतिभिर्नित्यः सर्वगतस्था-  
णुः नित्यः सर्वगतोऽप्यात्मा कूटस्थो दोषवर्जितः एकः सन् भिद्यते भान्त्या  
मायया न स्वरूपत इत्यादिस्मृताभिः आत्मा सर्वदेहेष्वेक एव पूर्णत्वाद् घटा-  
दिष्वाकाशवदात्मा एक एव निष्कलत्वात्सर्वप्रकाशकत्वात्सर्वसाक्षित्वात्स-  
र्वब्राह्मणप्रत्ययार्थत्वाच्चेत्यादियुक्तिभिश्चात्मनः पूर्णत्वावधारणादेक एवात्मेति  
सिद्धान्तः यतोऽहं त्वं चेमे जनाधिपाश्च पूर्वोक्तरीत्या भूतभविष्यद्वर्त्तमान-  
कालेषु कचिदपि न भविष्याम इति न किन्तु भविष्याम एव त्रिष्वपि का-  
लेषु सत्तावन्त एवास्मस्ततोऽहं त्वं चेमे सर्वं वयं प्रपञ्चतदभिमान्यादिस-  
र्वदृश्यकल्पनाधिष्ठानभूतं निष्फलं निष्क्रियं शान्तमनन्तं नित्यशुद्धबुद्धमु-  
क्तसत्यज्ञानानन्दाद्वयं परब्रह्मैवास्मः भोक्ता भोज्यं प्रेरितारं च मत्वा सर्वं  
प्रोक्तं त्रिविधं ब्रह्म चैतत् ब्रह्मैवेदं सर्वमिति च श्रवणत्वां च मां चैतांश्च  
सर्वानपरं ब्रह्मैवेति विजानीहि इति भाव इत्यन्ये । ननु शोकः किं जीवनिमि-  
त्तको देहनिमित्तको वा नाद्यस्तेषां नित्यत्वात् । नापरः तेषां पुरोवर्तमानत्वा  
दित्यभिप्रेत्याद्यं निरसन्नशोच्यत्वे हेतुमाह नत्विति यथाहमीश्वरो जातु कदा  
चित्स्वेच्छाधृतविग्रहस्याविर्भावे तिरोभावे वा पूर्वं नासमिति न किन्त्वासमेवा-  
नादित्वात् नच त्वं नासीः किन्त्वासीरेव इमे राजानो नासन्निति न किन्त्वा-  
सान्नैव मदंशत्वात् तथा अतः परमग्रे वयं सर्वं प्राङ्निरूपिता नैव भविष्याम  
इति न किन्तु भविष्याम एव । ननु जीवनिरूपणे गमनागमनरहितस्येश्वर-  
स्याहमिति कथं प्रसङ्ग इति चेत्परमार्थतो विचार्यमाणे जीवोऽपि मदंशत्वान्नि-  
त्योऽनादिश्चेत्यभिप्रेत्येत्येवेहि । एवं ज्ञात्वा पण्डिता नानुशोचन्तीत्यर्थ इत्य-  
परे ॥ १२ ॥

एवं तत्त्वपदार्थयोः श्रुतिस्मृतियुक्तिभिः शोधितयोर्द्वयोरेकत्वे प्रतिपा-  
दितेऽपि त्वंपदार्थस्यात्मनो विघातत्कार्यकोटिभिस्तिरोहितत्वादिति सूक्ष्म-  
त्वाद्बुद्धिब्रह्मेत्याच्च मन्दप्रज्ञस्य मुमुक्षोर्न यावदप्रतिबद्धा परोक्षज्ञानं ताव-  
दावृत्तिरसकृदुपदेशादिति न्यायेन पुनः पुनः त्वंपदार्थशोधनमेव सम्यक्

कर्तव्यमिति सूचयितुमुत्तरग्रन्थमारभ्यते तत्र पूर्वं त्वंपदार्थस्यात्मनः कालत्रयेऽपि सद्भावसाधनेऽप्येतद्देहनाशानन्तरं सत्ता न दृश्यते कथं तत्र सद्भाव इति शङ्कावन्तमर्जुनमालक्ष्य देहान्तरेऽप्यात्मनः सत्तां दृष्टान्तं प्रत्यक्षा-  
नुमानाभ्यामवबोधयितुमाह देहिन इति ।

**देहिनोऽस्मिन्यथादेहे कौमारं यौवनं जरा ।**

**तथा देहान्तरप्राप्तिर्धीरस्तत्र न मुह्यति ॥ १३ ॥**

अस्मिन्देहे त्वविक्रियात्मनैवैकरूपेणाहमहमिति सर्वदा तिष्ठत एव देहि-  
नः देह एवात्मोपलम्भादात्मा देहीत्युच्यते । तस्य देहिनो देहोपाधिमत् आत्म-  
नः कौमारं कुमारस्येदं कौमारं वपुरिति शेषः यून इदं यौवनं वपुः जरा जरो  
पलक्षितं जीर्णं वपुश्च यथा येन प्रकारेण याति कौमारं जहतः सत एव यौवने  
जहतः सत एव जीर्णं वपुरन्वागच्छति तथैवैतत्स्थूलं जहतः सत एव देहान्त-  
रमन्योदेहश्चायात्यविनश्यत एवात्मनः जीवापेतं वाव किलेदं म्रियते न जीवो ।  
म्रियत इति श्रुतेः किंच जाग्रत्स्वप्नदेहयोः सुषुप्तौ नाशे सत्यात्मसद्भावो न  
ज्ञायते तथापि सुषुप्तोत्थितः स्वयं योऽहं स्वप्नमद्राक्षं यश्च सुखमस्वाप्सं  
सोऽहमीदानीं जागर्मीति स्वप्रत्यभिज्ञाबलेन जाग्रत्स्वप्नसुषुप्तिष्वात्मनः  
सत्त्वं नित्यत्वं च यथा जानाति तथैतद्देहनाशानन्तरमप्यत्मनस्सत्त्वं नित्य-  
त्वं च विज्ञाय धीरो विद्वान्नात्मतत्त्वज्ञस्य चात्मनो नित्यात्त्वविषये न मुह्यति  
बालो गतजन्मन्यत्राद्याहारवाग्भवितुमर्हति इदानीं स्वयमुपदेशमन्तरेणैवस्त-  
न्याहारे प्रवृत्तात्वाद्यन्नैवं तन्नैवं यथा प्रतिमादि आत्मा देहान्तरेऽप्यगच्छत्सु-  
तिष्ठति नित्यत्वाद्यथा च कौमारादिदेहेषु प्राप्तेषु सत्सु तिष्ठति तथेत्युक्तप्र-  
त्यक्षश्रत्यनुमानैरात्मनो जन्मान्तरेषु सद्भावो विज्ञायते तेन हेतुना नित्य-  
त्वमेव निश्चित्यात्मास्ति वा नवेति परिणेतो न भ्रमतीत्यर्थ इत्येके । एवं  
शोकस्य जीवनिमित्तकत्वं निरस्य देहनिमित्तकत्वं निवारयेति देहिन इति  
देहिनो देहाभिमानिनो जीवस्य कौमारयौवनजरारूपावस्थात्रयस्यानुभवो  
दृष्टः यथाहं कौमारदशायां नमो बालिशेषु क्रिडितवान् स एवाहं यौवने  
सभ्य वसुपागतोऽस्मि पुनः स एवाहं सम्प्रति दन्ताद्युपप्लवने स्थविरत्वं  
प्राप्तोऽस्मीति प्रत्ययोऽस्ति यथा च तस्य पूर्वावस्थातिक्रमे उत्तरावस्थाप्राप्तौ  
न पित्रादीनां शोको भवति तथैव देहान्तरप्राप्तावशिक्षितस्यापि बालस्य  
पूर्वावस्थातिक्रमे उत्तरावस्थाप्राप्तौ न पीत्रादीनां शोको भवति तथैव देहान्त-  
रप्राप्तावशिक्षितस्यपि बालस्य पूर्वं संस्कारकत्वात् स्तनमण्डपरोदनाविषु



प्रवृत्तिदर्शनादगतवर्त्तमानानागतसर्वदेहेषु सद्भावेन नित्यत्वमेवेत्येवमनुभू-  
यं धीरस्तत्र विषये न मुह्यतीत्यर्थ इत्यपरे । ननु जातो देवदत्तो मृतो देव-  
दत्त इति जन्मविनासप्रतीतेरात्मनः कथं जन्मविनासशून्यत्वेन नित्यत्वं  
कथं वास्थूलो गौरोऽहं गच्छामि चेत्यादिप्रत्यक्षविरोधाद्देहवैलक्षण्यमित्या-  
शङ्क्य सदृष्टान्तेनोभयं साधयति देहिन इति । देहाः सर्वे भूतभविष्यद्वर्त्त-  
माना अस्य सन्तीति देही तस्य देहिनः एकस्यैव सतोऽस्मिन् वर्त्तमाने  
देहे शरीरे यथा येन प्रकारेण कौमारं बाल्यावस्था यौवनं मध्यमाव-  
स्था जरा जीर्णावस्थेत्यवस्थात्रयं परस्परविरुद्धदेहनिबन्धनमेव नतु स्वतः  
तद्भेदेऽप्यात्मभेदाभावाद् । अन्यथा पुरा बाहं बाल्ये पितरावन्वभूवं स  
एवाहं बार्द्धके प्रणप्तृननुभवामि इत्येक्यप्रत्यभिज्ञाविरोधात् अन्यनिष्ठसं-  
स्कारस्यान्यत्रानुसन्धानाजनकत्वाच्च । किञ्च यदि देह एवात्मा भवेत्तदा  
कौमारादिभेदेन देहे भिद्यमाने प्रतिसन्धानं न स्यात् स्थूलोऽहमित्यादिप्र-  
तीतिस्तु तत्तादात्म्याध्यासनिबन्धनत्वादिदं रजतमित्यादिवद्भ्रान्तिरेवेति  
द्रष्टव्यम् ।

तथा तेनैव प्रकारेण वर्त्तमानदेहादन्यो देहो देहान्तरं तस्य प्राप्तिर्जन्म-  
विनासरहितस्यैवात्मनो लिङ्गदेहनिबन्धना भवति नतु तावतात्मनो भेदः सं-  
भवति जातमात्रस्य हर्षशोकभयादिसम्प्रतिपत्तेस्तस्याद्वेषाणिष्टज्ञानं विना-  
सम्भवात्तस्य च जन्मान्तरसंस्कारं विनाऽनिर्वाहाज्जन्मान्तरसंस्कारस्य चा-  
त्मभेदे असम्भवादेवमात्मभेदपक्षे स्तन्यपानादौ प्रवृत्तिरपि न स्यात्तस्या-  
पीष्टसाधनताज्ञानजन्यत्वात्तस्य च जन्मान्तरसंस्कारं विनोत्पत्तेरसम्भवात् ।  
तथा च पूर्वपरदेहयोरान्यैक्यसिद्धिः अन्यथा कृतनासाकृताभ्यागमप्रसङ्गो-  
ऽपि स्यात् । तस्मादुत्पत्तिविनासप्रतीतेर्देहनिबन्धनत्वादात्मनो नित्यत्वं  
देहभेदेऽपि भेदाभावात्तद्वैलक्षण्यं च सिद्धमिति भाव इत्यन्ये ॥ १३ ॥

**मात्रारूपशस्तु कौन्तेय शीतोष्णसुखदुःखदाः ।**

**अगमापायिनो नित्यं तांस्ति तिस्रस्व भारत ॥ १४ ॥**

नन्वात्मनः श्रुत्यादिप्रमितिर्नित्यत्वेन तदुत्पत्तिविनाशप्रयुक्तशोकमो-  
हाभावेऽपि शीतोष्णसुखदुःखप्राप्तिनिमित्तो मोहः सुखविद्योगदुःखसंयो-  
गनिमित्तश्च शोको दृश्यते इत्येतौ नानुचितावित्यर्जुनाभिप्रायमाशङ्क्य  
लिङ्गशरीरादात्मनो विवेकायाह मात्रा इति । मीयन्ते ज्ञायन्ते आभिर्विष-

याः शब्दादय इति मात्रा श्रोत्रादीन्द्रियाणि तासां स्पर्शाः शब्दादिभिः  
 संबन्धाः तद्विषयाकारान्तःकरणपरिणामो वा । यद्वा श्पृशन्ते इति स्पर्शाः  
 शब्दादिविषयाः मात्राश्चस्पर्शाश्च मात्रास्पर्शास्ते शीतोष्णसुखदुःखदाः  
 शीतम् उष्णं च दत्त्वा सुखं दुःखं च प्रयच्छन्त्यर्थाज्जीवात्मनो ननु शुद्धा-  
 त्मनस्तस्य निर्गुणत्वान्निर्विकारत्वाच्च ननु शीतोष्णप्रदत्वे सुखदुःखप्रद-  
 त्वस्य सिद्धत्वात्कमिति शीतोष्णयोः सुखदुःखाभ्यां पृथग्ग्रहणं किमिति  
 च विषयेभ्यः पृथक्कथनमिति चेत् शीतं कदाचित्सुखं कदाचिद्दुःखं तथोष्ण-  
 मप्यनियतरूपं सुखदुःखे तु नियतरूपेऽतस्ताभ्यां शीतोष्णयोः पृथक्कथनं  
 तु तदन्तरभूतयोरेव तयोः सुखदुःखहेत्वोरानुकूल्यप्रतिकूल्ययोरुपलक्षणा-  
 र्थम् । अध्यात्मं ही शीतमुष्णं वानुकूलं प्रतिकूलं वा सम्पाद्य बाह्या विषयाः  
 सुखादि जनयन्तीत्यवेहि । ननु विषयेन्द्रियसंबन्धस्यात्मनि सदा सत्त्वा-  
 त्तप्रयुक्तशीतादेरपि तथात्वात्तन्निमित्तौ हर्षविषादौ तथैव तस्मिन्नापन्नावि-  
 त्याशङ्क्याह आगमायायिन उत्पत्तिविनाशशीला अत एवानित्या अस्थि-  
 राः अतस्तान् तु जन्थान् शीतोष्णादीन् तितिक्षस्व प्रसहस्व तेषु हर्षविषा-  
 दं मा कार्षीरित्यर्थः । कौन्तेय भारतेति संबोधनाभ्यामुभयकुलशुद्धस्यैव वि-  
 द्याधिकारित्वमिति सूचितम् ।

अत्र भगवता तितिक्षुः समाहितो भूत्वेति श्रुत्युक्तं तितिक्षुत्वमधिका-  
 रिशेषणमुपदिष्टमिति ज्ञेयम् । अन्ये तु यद्यपि प्रत्यक्षानुमानश्रुतिस्मृति-  
 भिस्त्वंपदलक्ष्यार्थं आत्मा नित्य एवेति विजानामि तथापि भीष्मादिशब्दवा-  
 च्यार्थानां देहेन्द्रियादीनां म्रियमाणानां वियोगजं दुःखं न सोढुं शक्यते  
 इत्याशयवन्तमर्जुनमालक्ष्य ब्रह्मविद्भिरनात्माविषयकसुखदुःखाद्यनुसंधानं न  
 कर्त्तव्यं किं तु देहान्तरानुत्पत्तये प्रारब्धबलात्प्राप्तमप्याध्यात्मिकादि त्रिवि-  
 धं दुःखं सोढुवा तीव्रमुमुक्षया सदा ब्रह्मानुसंधानमेव कर्त्तव्यमित्याभिप्रे-  
 त्याह मात्रेति । चक्षुरादिज्ञानेन्द्रियैः सामान्येन मीयन्ते ज्ञायन्त इति मात्राः  
 ज्ञानकर्माभयोन्द्रियैः स्पृश्यन्ते ग्राह्यन्त इति श्पर्शाः शब्दादिभोग्यपदार्थाः  
 स्वयं शीतोष्णसुखदुःखदाः शीतोष्णवत्सुखदुःखदाः शीतोष्णावनुकूलौ प्र-  
 तिकूलौ च सन्तौ यथासुखं दुःखं च ददंते तथैव शब्दादयोऽप्यनुकूलाः प्रा-  
 तिकूलाश्च सन्तः सुखं दुःखं च ददते इत्यर्थः यद्वा शब्दादयोऽनुकूलं प्रति-  
 कूलं वा शीतमुष्णं वा वाप्यध्यात्ममुत्पाद्य तद्द्वारा साक्षाद्वा सुखं  
 दुःखं च ददत इत्यर्थः । ननु विषयेन्द्रियसंयोगस्य नित्यत्वात्तन्निमित्तक-  
 सुखदुःखयोरपि नित्यत्वे सत्यात्माविदस्तदनुसंबन्धवर्जितं ब्रह्मानुसंधानं

३ तरङ्गे प्रह्लादचरितनिरूपणम् ।

३५

पुरोहिता ऊचुः ।

दीर्घायुरप्रतिहतो बलवीर्यसमन्वितः ।

पुत्र पुत्र धनैश्वर्यैर्युक्तो वत्स भवोत्तमः ॥

पराशर उवाच ।

इत्युक्तास्तौ ततो गत्वा यथा वक्तुं पुरोहिताः ।

दैत्यराजाय सकलमाचख्युर्वै महामुने ॥

हिरण्यकशिपुः श्रुत्वा तां कृत्यां वितथीकृतम् ।

आह्वय पुत्रं पप्रच्छ प्रभावस्यास्य कारणम् ॥

हिरण्यकशिपुरुवाच ।

प्रह्लाद सुप्रभावोऽसि किमेतत् ते विचेष्टितम् ।

एतन्मन्त्रादिजनितमुताहो सद्द्वजं तव ॥

पराशर उवाच ।

एवं पृष्टस्तदा पित्रा प्रह्लादोऽसुरबालकः ।

प्रणिपत्य पितुः पादाविदं वचनमब्रवीत् ॥

न मन्त्रादिकृतस्तात न च नैसर्गिको मम ।

प्रभाव एष सामान्यो यस्य यस्याच्युतो हृदि ॥

अन्येषां यो न पापानि चिन्तयेदात्मनो यथा ।

तस्य पापागमस्तात हेत्वभावान्न विद्यते ॥

कर्मणा मनसा वाचा परपीडां करोति यः ।

तद्बीजं तस्य फलति प्रभूतं तस्य वाऽशुभम् ॥

सोऽहं न पापमिच्छामि न करोमि वदामि न ।

चिन्तयन् सर्वभूतस्थमात्मन्यपि च केशवम् ॥

शारीरं मानसं दुःखं दैवं भूतं भवत् तथा ।

सर्वत्र शुभचित्तस्य तस्य मे जायते कुतः ॥

एवं सर्वेषु भूतेषु भक्तिरव्यभिचारिणी ।  
कर्तव्या पण्डितैर्ज्ञात्वा सर्वभूतमयं हरिम् ॥

पराशर उवाच ।

इति श्रुत्वा स दैत्येन्द्रः प्रासादशिखरस्थितः ।  
क्रोधान्धकारितमुखः प्राह दैत्येन्द्रकिङ्करान् ॥

हिरण्यकशिपुरुवाच ।

दुरात्मा क्षिप्यतामस्मात् प्रासादाच्छतयोजनात् ।  
गिरिपृष्ठे पतत्वस्मिन् छिन्नभिन्नाङ्गसन्ततिः ॥

पराशर उवाच ।

ततस्तं चिच्छिपुः सर्वे बालं दैतेयकिङ्कराः ।  
यथात सोऽप्यधः क्षिप्तो हृदयेनोद्वहन् हरिम् ॥  
यतमानं जगद्धानी जगद्घातरि केशवे ।  
भक्तियुक्तं दधारैनमुपसङ्गम्य मेदिनी ॥  
ततो विलोक्य तं स्वस्थमविशीर्णास्थिपञ्चरम् ।  
हिरण्यकशिपुः प्राह शम्बरं मायिनां वरम् ॥  
नास्माभिः शक्यते हन्तुमयं दुर्वृत्तबालकः ।  
जायं वेत्ति भवांस्तस्मान्माययैनं निषूदय ॥

शम्बर उवाच ।

सूदयाम्येष दैत्येन्द्र पश्य मायाबलं मम ।  
सहस्रमानं मायानां यस्य कोटीशतं तथा ॥

पराशर उवाच ।

ततः स सृजते मायाः प्रह्लादे शम्बरः सुते ।  
विनाशमिच्छन् दुर्बुद्धिः सर्वत्र समदर्शिनं ॥  
समाहितमना भूत्वा शम्बरोऽपि विमत्सरः ।

३ तरङ्गे प्रह्लादचरितनिरूपणम् ।

६७

मेघेय सोऽपि प्रह्लादः सस्मार मधुसूदनम् ॥  
ततो भगवता तस्य रक्षार्थं चक्रमुत्तमम् ।  
आजगाम समाज्ञप्तं ज्वालामालि सुदर्शनम् ॥  
तेन मायासहस्रं तु शम्बरस्याशुगामिना ।  
बालस्य रक्षता देहमेकं कं तेन सूदितम् ॥  
सन्तोषकं ततो वायुं दैत्येद्र इदमब्रवीत् ।  
शीघ्रमेव समादेशात् दुरात्मा नीयतां क्षयम् ॥  
तथेत्युक्तस्ततोऽप्येनं विवेश पवनो लघु ।  
शीतोऽतिरूक्षः शोषाय तद्देहस्यातिदुःसहः ॥  
तेनाविष्टमथात्मानं स बुद्ध्वा दैत्यबालकः ।  
हृदयेन महात्मानं दधार धरणीधरम् ॥  
हृदयज्ञस्ततस्तस्य तं वायुमतिशोषणम् ।  
पपौ जनार्दनः क्रुद्धः स ययौ पवनः क्षयम् ॥  
क्षीणासु सर्वमायासु पवने संचयं गते ।  
जगाम सोऽपि भवनं गुरोरेव महामतिः ॥  
अहन्यहन्यथाचार्यो नीतिं राज्यफलप्रदाम् ।  
आह्वयामास तं बालं राज्ञामुशनसा कृताम् ॥  
गृहीतनीतिशास्त्रं तं विनीतं स यदा गुरुः ।  
मेने तदैवं तत्पित्रे कथयामास शिञ्चितम् ॥

आचार्य उवाच ।

गृहीतनीतिशास्त्रस्ते पुत्त्रो दैत्यपते कृतः ।  
प्रह्लादस्तत्त्वतो वेत्ति भार्गवेण यथेरितम् ॥

हिरण्यकशिपुरुवाच ।

मित्रेषु वर्तेत कथमपरिपक्षे भूपतिः ।

प्रह्लाद त्रिषु लोकेषु मध्यस्थेषु कथं चरेत् ॥  
 कथं मन्त्रिषु सर्वेषु बाह्येष्वभ्यन्तरेषु च ।  
 चरेषु चौरवर्गेषु शङ्कितेष्वितरेषु च ॥  
 कृत्याकृत्यविधानं च दुर्गाटविकसाधनम्  
 प्रह्लाद कथ्यतां सम्यक् तथा कण्टकयोधनम् ॥  
 एतच्चान्यच्च सकलमधीतं भवता यथा ।  
 तथा मे कथ्यतां ज्ञातुं तवेच्छामि मनोगतम् ॥

पराशर उवाच ।

प्रणिपत्य ततः पादौ पितुः प्रश्रयभूषणः ।  
 प्रह्लादः प्राह दैत्येन्द्रं कृताञ्जलिपुटः स्थितः ॥

प्रह्लाद उवाच ।

ममोपदिष्टं सकलं गुरुणा नात्र संशयः ।  
 गृहीतं च मया किन्तु न सदेतन्मतं मम ॥  
 साम चोपप्रदानं च भेददण्डौ तथा परे ।  
 उपायाः कथिता ह्येते मित्रादीनां तु साधने ॥  
 तानेवाहं न पश्यामि मित्रादींस्तात मा क्रुधः ।  
 साध्याभावे महाबाहो साधनैः किं प्रयोजनम् ॥  
 सर्वभूतात्मके तात जगन्नाथे जगन्मये ।  
 परमात्मनि गोविन्दे मित्रामित्रकथा कुतः ॥  
 त्वय्यस्ति भगवान् त्रिष्णुर्मयि चान्यत्र चास्ति सः ।  
 यतस्ततोऽयं मित्रं मे शत्रुश्चेति पृथक् कुतः ॥  
 तदेभिरक्षमत्यर्थं दुष्टारम्भोक्तिविस्तरैः ।  
 अविद्यान्तर्गतैर्यत्नैः कर्तव्यस्तात शोभने ॥  
 विद्याबुद्धिरविद्यायामज्ञानात् तात जायते ।

बालोऽग्निं किं न खद्योतमसुरेश्वर जायते ॥  
 तत्कर्म यन्न बन्धाय सा विद्या या विमुक्तये ।  
 आयासाथापरं कर्म सा विद्या शिल्पनैपुणम् ॥  
 तदेतदवगम्याहमसारं सारमुत्तमम् ।  
 निशामय महाभाग प्रणिपत्य ब्रवीमि यत् ॥  
 न चिन्तयति को राज्यं को धनं नाभिवाञ्छति ।  
 तथापि भाव्यमेवेतदुभयं प्राप्यते नरैः ॥  
 सर्व एव महाभाग महत्त्वं प्रति कीदृशमः ।  
 तथापि पुंसां भाग्यानि नोद्यमा भूतिहेतवः ॥  
 जडानामविक्रिकानामसुराणामपि प्रभो ।  
 भाग्यभोज्यानि राज्यानि सन्त्यनीतिमतामपि ॥  
 तस्मात् यतेत पुण्येषु यदीच्छेन्नहतीं श्रियम् ।  
 यतितव्यं समत्वेन निर्वाणमपि चेच्छता ॥  
 देवा मनुष्याः पशवः पद्मिवृक्षसरीसृपाः ।  
 रूपमेतदनन्तस्य विष्णोर्भिन्नमिवाश्रितम् ॥  
 एतत् विजानता सर्वं जगत् स्थावरजङ्गमम् ।  
 द्रष्टव्यमात्मवद्दिष्टुर्यतोऽयं विश्वरूपपटक् ॥  
 एवं ज्ञाते स भगवाननादिः पुरुषोत्तमः ।  
 प्रसीदत्यच्युतस्तस्मिन् प्रसन्ने क्लेशसंचयः ॥

पराशर उवाच ।

एतत् श्रुत्वा तु कोपेन ससुखाय वरासनात् ।  
 हिरण्यकशिपुः पुत्रं यदा वक्षस्यताडयत् ॥  
 उवाच च स कोपेन सामर्षः प्रज्वलन्निव ।  
 निष्पिथ पाणिना पाणिं हन्तुकामो जगद्यथा ॥

## हिरण्यकशिपुरुवाच ।

हे विप्रवित् ते हे राहो हेऽचलेऽत्र महार्णवे ।  
 नागपाशैर्दृढैर्बद्धा क्षिप्यतां मा विलम्ब्यताम् ॥  
 अन्यथा सकला लोकास्तथा दैतेयदानवाः  
 अनुयास्यन्ति मूढस्य मतमस्य दुरात्मनः ॥  
 बभ्रुंशी वारितोऽस्माभिरयं पापस्तथापरैः ।  
 सुतिं करोति दुष्टानां वध एवोपकारकः ॥

## पराशर उवाच ।

ततस्तौ सत्वरं दैत्या बद्ध्वा तं नागबन्धनैः ।  
 भर्तुरात्रां पुरस्कृत्य चिच्छिपुर्लवणार्णवे ॥  
 ततश्चाल चलता प्रह्लादेन महार्णवः ।  
 उडेलोऽभूत् परं क्षीभमुपेत्य च समन्ततः ॥  
 भूर्लोकमखिलं दृष्ट्वा प्लाव्यमानं महाभ्रसा ।  
 हिरण्यकशिपुर्दैत्यानिदमाह महामते ॥

## हिरण्यकशिपुरुवाच ।

दैतेयाः सकलैः शैलैरत्रैव वरुणालये ।  
 निष्छिद्रैः सर्वतः सर्वैश्चीयतामेष दुर्मतिः ॥  
 नाग्निर्दहति नैवायं शस्त्रैश्छिन्नो न चोरगैः ।  
 क्षयं नौतो न वातेन न विषेण न कृत्यया ॥  
 न मायाभिर्न वै चोच्चैः पातितो न च दिग्गजैः ।  
 बालोऽतिदुष्टचित्तोऽयं नानेनार्थोऽस्ति जीवता ॥  
 स्वपञ्चहानिकर्तृत्वात् यः कुलाङ्गारतां गतः ।  
 तदेष तोयधावच समाक्रान्तो महीधरैः ॥  
 तिष्ठत्वद्दसहस्रान्ते प्राणान् हास्यति दुर्मतिः ।



त्वां योगिनश्चिन्तयन्ति त्वां यजन्ति च याजकाः ।

हृदयकथ्यभुगेकस्त्वं पितृदेवस्वरूपधृक् ॥

रूपं महत्तेऽच्युत यत्र विश्वं ततश्च सूक्ष्मं जगदेतदीश ।

रूपाणि सूक्ष्माणि च भूतमेदास्ते स्वन्तरात्माख्यमतीव सूक्ष्मम् ॥

तस्माच्च सूक्ष्मादिविशेषणानामगोचरे यत् परमार्थरूपम् ।

किमप्यचिन्त्यं तव रूपमस्ति तस्मै नमस्ते पुरुषोत्तमाय ॥

सर्वभूतेषु सर्वात्मन् या शक्तिरपरा तव ।

गुणाश्रया नमस्तस्मै शाश्वताय सुरेश्वर ॥

यातीतगोचरा वाचां मनसां चाविशेषणा ।

ज्ञानज्ञानिपरिच्छेद्या तां वन्दे चेश्वरीं पराम् ॥

ॐ नमो वासुदेवाय तस्मै भगवते सदा ।

व्यतिरिक्तं न यस्यास्ति व्यतिरिक्तोऽखिलस्य यः ॥

नमस्तस्मै नमस्तस्मै नमस्तस्मै महात्मने ।

नाम रूपं न यस्यैको योऽस्ति त्वेनीपलभ्यते ॥

यस्यावताररूपाणि समर्चन्ति दिवौकसः ।

अपश्यन्तः परं रूपं नमस्तस्मै परात्मने ॥

योऽन्तस्तिष्ठन्नशेषस्य पश्यतीशः शुभाशुभे ।

तत्सर्वं साक्षिणं विष्णुं नमस्ये परमेश्वरम् ॥

नमोऽस्तु विष्णवे तस्मै यस्याभिन्नमिदं जगत् ।

ध्येयः स जगतामाद्यः प्रसीदतु स मेऽव्ययः ॥

यत्रोत्तमेतत् प्रोतश्च विश्वमन्ययमन्ययम् ।

आधारभूतः सर्वस्य प्रसीदतु स मे हरिः ॥

ॐ नमो विष्णवे तस्मै नमस्तस्मै पुनः पुनः ।

अथ सर्वं यतः सर्वं यः सर्वः सर्वसंश्रयः ॥

सर्वगत्वादनन्तस्य स एवाहमयं स्थितः ।  
मत्तः सर्वमहं सर्वं मयि सर्वं सनातने ॥  
अहमेवाक्षयो नित्यः परमात्मात्मसंश्रयः ।  
ब्रह्मसंज्ञोऽहमेकाग्रे तथान्ते च पुनः पुमान् ॥

पराशर उवाच ।

एवं सञ्चिन्तयन् विष्णुमभेदेनात्मनो द्विज ।  
तन्मयत्वमवाप्याग्र्यं मेने चात्मानमच्युतम् ॥  
विसस्मार तथात्मानं नान्यत् किञ्चिदजानत ।  
अहमेवाव्ययोऽनन्तः परमात्मेत्यचिन्तयत् ॥  
तस्य तद्भावनायोगात् क्षीणपापस्य वै क्रमात् ।  
शुद्धेऽन्तःकरणे विष्णुस्तस्थौ ज्ञानमयोऽच्युतः ॥  
योगप्रभावात् प्रह्लादे जाते विष्णुमयेऽसुरे ।  
चलन्नुरगबन्धैस्तेमैत्रेय त्रुटितं क्षणात् ॥  
भ्रान्तग्राह्यगणः सोर्मिर्ययौ क्षीभं महार्णवः ।  
चचाल च मही सर्वा सशैलवनकानना ॥  
स च तं शैलसङ्घातं दैत्यैर्न्यस्तमथोपरि ।  
प्रक्षिप्य सलिलात् तस्मान्निश्चक्राम महामतिः ॥  
स दृष्ट्वा च जगद्भूयो गगनाद्युपलक्षणम् ।  
प्रह्लादोऽस्मीति सस्मार पुनरात्मानमात्मना ॥  
तुष्टाव च पुनर्धीमाननादिं पुरुषोत्तमम् ।  
एकाग्रमतिरव्यग्रो यतवाग् यतमानसः ॥

प्रह्लाद उवाच ।

ॐ नमः परमार्थाय स्थूलसूक्ष्मक्षराक्षर ।  
व्यक्ताव्यक्तकलातीत सकलेश निरञ्जन ॥

गुणाञ्जन गुणाधार निर्गुणात्मन् गुणस्थितः ।  
 मूर्तामूर्त्तं महामूर्त्तं सूक्ष्ममूर्त्तं स्फुटास्फुटे ॥  
 करालरूप सौम्यात्मन् विद्याविद्यामयाच्युत ।  
 सदसद्रूप सद्भाव सदसद्भाव भावन ॥  
 नित्यानित्यत्रयं चात्मन् निःप्रपञ्चखिलाखिल ।  
 एकानेक नमस्तुभ्यं वासुदेवादिकारण ॥  
 यः स्थूलसूक्ष्माप्रकटप्रकाशो यः सर्वभूतो न च सर्वभूतः ।  
 विश्वं यतश्चैतदविश्वहेतोर्नमोऽस्तु तस्मै पुरुषोत्तमाय ॥

पराशर उवाच ।

तस्य तच्चेतसो देवः स्तुतिमित्यं प्रकुर्वतः ।  
 अविर्बभूव भगवान् पीताम्बरधरो हरिः ॥  
 ससंभ्रमस्तमालोक्य समुत्थायाकुलाचरम् ।  
 नमोऽस्तु विष्णवेत्येतद्वयाजहारासक्तद्विज ॥

प्रह्लाद उवाच ।

देव प्रपन्नार्त्तिहर प्रसौद कुरु केशव ।  
 अवलोकनदानेन भूयो मां पावयाऽव्यय ॥

श्रीभगवानुवाच ।

कुर्वतस्ते प्रसन्नोऽहं भक्तिरव्यभिचारिणी ।  
 यथाभिलषितो मत्तः प्रह्लाद त्रियतां वरः ॥

प्रह्लाद उवाच ।

नाथ योनिमहस्त्रेषु येषु येषु व्रजाम्यहम् ।  
 तेषु तेष्वच्युता भक्तिरच्युताऽस्तु सदा त्वयि ॥  
 या प्रीतिरविवेकानां विषयेष्वनपाधिनी ।  
 त्वामस्तु स्मरतः सा मे हृदयान्नापसर्पतु ॥

श्रीभगवानुवाच ।

मयि भक्तिस्तथास्त्वेवं भूयोऽप्येवं भविष्यति ।  
वरश्च मत्तः प्रह्लाद त्रियतां यस्तु वेष्टितः ॥

प्रह्लाद उवाच ।

मयि द्वेषानुबन्धोऽभूत् संसृतावुच्यते तव ।  
मत्पितृस्तत्कृतं पापं देव तस्य प्रणश्यतु ॥  
शस्त्राणि पातितान्यङ्गे क्षिप्तो यश्चाग्निमसंहतौ ।  
दंशितश्चोरगैर्दत्तं यद्विषं मम भोजने ॥  
बद्धा समुद्रे प्रक्षिप्तो यच्चित्तोऽस्मि शिलोच्चयैः ।  
अन्यानि वाऽप्यसाधूनि यानि यानि कृतानि मे ॥  
त्वयि भक्तिमतो द्वेषादघ्नं तत्संभवं च यत् ।  
त्वत्प्रभावात् प्रभो सब्रह्मणेन मुञ्चतु मत्पिता ॥

भगवानुवाच ।

प्रह्लाद सर्वमेतत्ते मत्प्रसादाद्भविष्यति ।  
अन्यच्च ते वरं दद्वि त्रीयतां मेऽसुरात्मज ॥

प्रह्लाद उवाच ।

कृतकृत्योऽस्मि भगवन् वरेणानेन यस्त्वयि ।  
भविष्यी त्वत्प्रसादेन भक्तिरव्यभिचारिणी ॥  
धर्मार्थकामैः किं तस्य मुक्तिस्तस्य करे स्थिता ।  
समस्तजगतां मूले यस्य भक्तिः स्थिता त्वयि ॥

भगवानुवाच ।

अथा ते निश्चलं चेत्तो मयि भक्तिसमन्वितम् ।  
तथा त्वं मत्प्रसादेन निर्वाणं समवाप्स्यसि ॥

पराशर उवाच ।

इत्युक्त्वाऽन्तर्दधे विष्णुस्तस्य मैत्रेय पश्यतः ।  
 स चापि पुनरागत्य ववन्दे चरणी पितुः ॥  
 तं पिता मूढधन्युपात्राय परिष्वज्य च पौडितम् ।  
 जीवसीत्याह वत्सेति बाष्पाद्रनयनो द्विज ॥  
 प्रीतिमांश्चाभवत्तस्मिन्ननुतापी महासुरः ।  
 गुरोः पित्रोश्चकारैवं शुश्रूषां सर्वधर्मावित् ॥  
 धर्मात्मा सत्यशौचादिगुणानामाकरः परः ।  
 उपमानमशेषाणां साधूनां यः सदाऽभवत् ॥  
 पितर्युपरतिं नीते नरसिंहस्वरूपिणा ।  
 विष्णुना सोऽपि दैत्यानां मैत्रेयाभूत् पतिस्ततः ॥  
 ततो राज्यद्युतिं प्राप्य कर्मशुद्धिकरीं द्विज ।  
 पुत्रपौत्रांश्च सुबह्वनवाप्यैश्वर्यमेव च ॥  
 जीर्णाधिकारः स यदा पुण्यपापविवर्जितः ।  
 तदाऽसौ भगवद्भयानात् परं निर्वाणमाप्तवान् ॥  
 एवं प्रभावो दैत्योऽसौ मैत्रेयासीन्महामतिः ।  
 प्रह्लादो भगवद्भक्तो यत्नं मामनुपृच्छसि ॥  
 यस्त्वेतच्चीरितं तस्य प्रह्लादस्य महात्मनः ।  
 शृणोति तस्य पापानि सद्यो गच्छति संशयम् ॥  
 अहोरात्रकृतं पापं प्रह्लादचरितं नरः ।  
 शृण्वन् पठंश्च मैत्रेय व्यपोहति न संशयः ॥  
 पीर्णमास्याममावास्यामष्टम्यामथवा पठन् ।  
 हादृश्यां वै तदाप्नोति गोप्रदानफलं द्विज ॥  
 प्रह्लादं सकलापटसु यथा रक्षितवान् हरिः ।

तथा रक्षन्ति यस्तस्य शृणोति चरितं सदा ॥

इति श्रीविष्णुपुराणोक्तं प्रह्लादचरितम् ॥

इति श्रीभक्तिसागरे प्रह्लादचरितनिरूपणं नाम तृतीयस्तरङ्गः ॥

जनमेजय उवाच ।

सभायां वसतोस्तत्र निहत्थारौन् महात्मनोः ।

केशवार्जुनयोः का नु कथा समभवद्विज ॥

वैशम्पायन उवाच ॥

कृष्णेन सहितः पार्थः स्वराज्यं प्राप्य केवलम् ।

तस्यां सभायां दिव्यायां विजहार मुदा युतः ॥

ततः कञ्चित् सभादेशं स्वर्गोद्देशसमं नृप ।

यदृच्छया च तौ मुदितौ जग्मतुः स्वजनावृत्तौ ॥

ततः प्रतीतः कृष्णेन सहितः पाण्डवो ऽर्जुनः ।

निरीक्ष्य तां सभां रम्यामिदं वचनमब्रवीत् ॥

विदितं ते महाबाहो संग्रामे समुपस्थिते ।

माहात्म्यं देवकीमातः तच्च ते रूपमैश्वरम् ॥

यत्तु तद्भवता प्रोक्तं पुरा केशव सौहृदात् ।

तत्सर्वं पुरुषव्याघ्र नष्टं मे भ्रष्टचेतसः ॥

तस्मै कीतूहलं त्वस्ति तेष्वर्थेषु पुनः पुनः ।

भवांश्च द्वारकां गन्ता न चिरादिव माधव ॥

वैशम्पायन उवाच ।

एवमुक्तस्ततः कृष्णः फाल्गुनं प्रत्यभाषत ।

परिष्वज्य महातेजा वचनं वदतां वर ॥

वासुदेव उवाच ।

आवितस्त्वं मया पूर्वं ज्ञापितश्च सनातनः ।

स्वधर्मरूपिणं पार्थ सर्वलोकांश्च शाश्वतान् ॥  
 अबुद्धया नागृहीर्यत्वं तन्मे सुमहदप्रियम् ।  
 न च सा ऽद्य पुनर्भूयः स्मृतिर्मे संभविष्यति ॥  
 नूनमश्वदधानो ऽसि दुर्मेधा ह्यसि पारुण्डव ।  
 न च शक्यः पुनर्वत्तुमशेषेण धनञ्जय ॥  
 स हि धर्मः सुपर्याप्तो ब्रह्मणः पदवेदने ।  
 न शक्यस्तन्मया भूयस्तथा वत्तुमशेषतः ॥  
 परं हि ब्रह्म कथितं योगयुक्तेन यन्मया ।  
 इतिहासन्तु वक्ष्यामि तस्मिन्नर्थे पुरातनम् ॥  
 यथा तां बुद्धिमास्थाय गतिमग्रयां गमिष्यसि ।  
 शृणु धर्मविदां श्रेष्ठ गदितं सर्वमेव मे ॥  
 आगच्छद्वाह्मणः कश्चित् स्वर्गलोकादरिन्दम ।  
 ब्रह्मलोकादुद्धर्षः सो ऽस्माभिः पूजितो ऽभवत् ॥  
 अस्माभिः परिपृष्टश्च यदा ऽहं भरतर्षभ ।  
 दिव्येन विधिना पार्थ तच्छृणुष्वविचारयन् ॥

ब्राह्मण उवाच ।

मोक्षधर्मं समाश्रित्य कृष्ण यन्मामपृच्छथाः ।  
 भूतानामनुकम्पायै यन्मोहच्छेदनं प्रभो ॥  
 तत्ते ऽहं संप्रवक्ष्यामि यथावन्मधुसूदन ।  
 शृणुष्वविहितो भूत्वा गदतो मम माधव ॥  
 कश्चिद्विप्रस्तपोयुक्तः काश्यपो धर्मवित्तमः ।  
 आससाद् द्विजः कश्चिच्चर्माणामागतं गतम् ॥  
 गतागतं सुबहुशो ज्ञानविज्ञानपारगम् ।  
 लोकतत्त्वार्थकुशलं ज्ञातारं सुखदुःखयोः ॥

जातीमरणतत्त्वज्ञं कीविदं पुण्यपापयोः ।  
 द्रष्टारसुचनीचानां कर्मभिर्देहिनां गतिम् ॥  
 चरन्तं मुक्तवत्सिद्धं प्रशान्तं संयतेन्द्रियम् ।  
 दीप्यमानं श्रिया ब्राह्मणा क्रममाणं च सर्वशः ॥  
 अन्तर्धानगतिञ्च श्रुत्वा तत्त्वेन काश्यपः ।  
 तथैवान्तर्हितैः सिद्धैर्यातुं चक्रधरैः सह ॥  
 सन्ध्याप्यमाणमेकान्ते समासीनं च तैः सह ।  
 यदृच्छया च गच्छन्तमसंज्ञं पवनं यथा ॥  
 तं समासाद्य मेधावी स तदा द्विजसत्तम ।  
 चरणौ धर्मकामोऽस्य तपस्वी सुसमाहितः ॥  
 प्रतिपेदे यथान्यायं भक्त्या परमया युतः ।  
 विस्मितश्चाद्भुतं दृष्ट्वा काश्यपस्त्वं द्विजोत्तमम् ॥  
 विस्मितः परिवारेण महता पर्यतोषयत् ।  
 उपप्रन्नश्च तत्सर्वं श्रुतिचारित्रसंयुतः ॥  
 भावेन तोषयच्चैनं गुरुवृत्त्या परन्तप ।  
 तस्मै तुष्टः स शिष्याय प्रसन्नो वाक्यमब्रवीत् ॥  
 सिद्धिं परामभिप्रेक्ष्य शृणु मत्तो जनार्दन ।  
 विविधैः कर्मभिस्तात पुण्यैर्योगैश्च केवलैः ॥  
 गच्छन्तीह गतीर्मर्त्या देवलोके च संस्थितिम् ।  
 न कश्चित् सुखमत्यन्तं न कश्चिच्छाश्वता गतिः ॥  
 स्थानाच्च महती भ्रंशो दुःखं लब्ध्वा पुनः पुनः ।  
 अशुभा गतयः प्राप्ताः कृष्ण याः पापसेवनात् ॥  
 काममग्न्युपरीतेन तृणया मोहितेन च ।  
 पुनः पुनश्च मरणं जन्म चैव पुनः पुनः ॥



आहारा विविधा भुक्ताः पीता नानाविधाः स्नानाः ।  
 भ्रातरो विविधा दृष्टाः पितरश्च पृथग्वीधाः ॥  
 सुखानि च विचित्राणि दुःखानि च मया ऽनघ ।  
 प्रियैर्विवासो बहुभिः संवासश्च प्रियैः सह ॥  
 धननाशश्च संप्राप्तो लब्ध्वा दुःखेन तद्धनम् ।  
 अपमानाः सुकष्टाश्च राजतः स्वजनात्तथा ।  
 शारीरा मानसाश्चापि वेदना भृशदारुणाः ।  
 प्राप्ता विमाननाश्चोग्राः वधबन्धाश्च दारुणाः ॥  
 पतनं निरये चैव यातनाश्च युगक्षये ।  
 जरारोगाश्च सततं व्यसनानि च भूरिशः ।  
 लोके ऽस्मिन्ननु भूतानि इन्द्रजानि भृशं मया ।  
 ततः कदाचिन्निर्वेदान्निराकाराश्रितेन च ॥  
 लोकतन्त्रं परित्यक्तं दुःखार्तेन भृशं मया ।  
 ततः सिद्धिरियं प्राप्ता प्रसादादात्मनो मया ॥  
 न हि पुनरिहागन्ता लोकानालोकयाम्यहम् ।  
 आ सिद्धेरा प्रजासर्गादात्मनोऽथ गतिः शुभा ॥  
 उपलब्ध्वा द्विजश्रेष्ठ तथैवं बुद्धिरुत्तमा ।  
 इतः परं गमिष्यामि ततः परतरं ततः ॥  
 ब्रह्मणः पदमव्यग्रं मा ते ऽभूद्वच संशयः ।  
 नाऽहं पुनरिहागन्ता मर्त्यलोकं परन्तप ॥  
 प्राप्तो ऽस्मि ते महाप्राज्ञ ब्रूहि किं करवाणि ते ।  
 शरीरपुरुषपन्नस्त्वं तस्य कालो ऽयमागतः ।  
 अभिजाने च तदहं यदर्थं मासुपागतः ॥  
 अचिरात्तु गमिष्यामि येनाहं त्वामचूतुदम् ।

भृशं प्रीतीऽस्मि भवतश्चारित्र्येण विचक्षण ॥  
परिपृच्छन्न कल्याणं भाषयं यत्र चेक्षितम् ।  
बहु मन्ये च ते बुद्धिं भृशं संपूजयामि च ॥  
येनाहं भवता बुद्धौ मेधावी ह्यसि काश्यप ।

वासुदेव उवाच ।

ततस्तस्योपसंगृह्य पादौ प्रश्नात् सुदुर्वचात् ।  
पप्रच्छ तांश्च खवान् स प्राह धर्मभृतांवरः ॥

काश्यप उवाच ।

कथं शरीरं च्यवते कथं चैषोपजायते ।  
कथं कष्टाच्च संसारात् संसरन् परिमुच्यते ॥  
आत्मा च प्रकृतिं मुक्त्वा तच्छरीरं विमुञ्चति ।  
शरीरं तद्धिनिर्मुक्तः कथमन्यत् प्रपद्यते ॥  
कथं शुभाशुभे चायं कर्मणी कुरुते नरः ।  
उपभुङ्क्ते क्व वा कर्म विदेहश्चावतिष्ठते ॥

ब्राह्मण उवाच ।

एवं सन्नोदितः सिद्धः प्रश्नांस्तान् प्रत्यभाषत ।  
आनुपूर्व्येण वाण्येय तन्मे निगदतः शृणु ॥

सिद्ध उवाच ।

आयुःकीर्तिकराणीह यानि कृत्यानि सेवते ।  
बुद्धिर्व्यावर्तते चास्य विनाशे प्रत्युपस्थिति ॥  
सत्त्वं बलं च कालं च विदित्वा चात्मनस्तथा ।  
अतिबलमुपाश्नाति तेर्विरुद्धान्यनाकवान् ॥  
यदा ऽयमतिकष्टानि सर्वाण्युपनिषेवते ।  
अत्यर्थमपि वा भुङ्क्ते न वा भुङ्क्ते कदाचन ॥

दुष्टान्नामिषपानं वा यदन्योन्यविरोधि वा ।  
 गुरुवापि समं भुङ्क्ते नातिजीर्णोऽपि वा पुनः ॥  
 व्यायाममतिमात्रं वा व्यपाथं चोपसेवते ।  
 सततं कर्मलोभाद्वा प्राप्तवेगं विधारयेत् ॥  
 न वातिभुक्तमन्नं वा यदि स्वप्नं च जायते ।  
 अपक्वान्नागते काले स्वयं दोषात् प्रकोपयेत् ॥  
 स्वदोषकोपनाद्भोगं लभते मरणान्तिकम् ।  
 अथ चेद्वन्धनादीनि परीतानि व्यवस्यति ॥  
 तस्य तैः कारणैर्जन्तोः शरीराच्चभवते यथा ।  
 जीवितं प्रोहमानं तद्यथावदुपधारय ॥  
 जप्ता प्रकुपितः काये तीव्रवायुसमीरितः ।  
 शरीरमनुपर्येति सर्वान् प्राणान् रुणद्धि वै ॥  
 अत्यर्थबलवानूष्मा शरीरे परिकोपितः ॥  
 भिनत्ति जीवस्थानानि मर्माणि विद्धि तत्त्वतः ।  
 ततः सवेदनः सद्यो जीवः प्रच्यवति स्वयम् ॥  
 शरीराच्चभवते जन्तुः छिद्यमानेषु मर्मसु ॥  
 वेदनाभिः परीतात्मा तद्विद्धि द्विजसत्तम ।  
 जातीमरणसंविग्नाः सततं सर्वजन्तवः ॥  
 दृश्यन्ते सन्त्यजन्तश्च शरीराणि द्विजर्षभ ।  
 गर्भसंक्रमणे चापि मर्मणामभिसर्पणे ॥  
 तादृशीमेव लभते वेदनां मानवः पुनः ।  
 भिन्नसन्धिरथाक्लेदमग्निः संलीयते नरः ॥  
 यथा यं च सुभूतेषु संश्रितत्वं नियच्छति ।  
 शैत्यात् प्रकुपितः काये तीव्रवायुसमीरितः ॥

यः स पञ्चसु भूतेषु प्राणायाने व्यवस्थितः ।  
 स गर्भादूर्ध्वगो वायुः कृच्छ्राभ्युत्त्वा शरीरिणम् ॥  
 शरीरं च जहात्येव निरुच्छासश्च दृश्यते ।  
 स निरुष्णा निरुच्छासो निःश्रीको हतचेतनः ॥  
 ब्रह्मणा सम्परित्यक्तो मृत इत्युच्यते नरः ।  
 स्तोतोभिर्यैर्विजानाति इन्द्रियार्थान् शरीरमृतम् ॥  
 तैरेव हि खं जानाति प्राणानाहारसम्भवान् ।  
 तत्रैव कुरुते काये यः स जीवः सनातनः ॥  
 तेषां यद्यद्भवेद्युक्तं सन्निपाते क्वचित् क्वचित् ।  
 तत्तत् कर्म विजानीहि शास्त्रदृष्टं हि तत्तथा ॥  
 तेषु कर्मसु भिन्नेषु ततः स समुदीरयन् ।  
 आविश्य हृदयं जन्तोः स त्वं चाशु रुणद्धि वे ॥  
 ततः सचेतनो जन्तुर्नाभिजानाति किञ्चन ।  
 तमसा संवृतज्ञानः संवृतेष्वेव मर्मसु ॥  
 स जीवो निरधिष्ठानश्च्यवते मातरिष्वना ।  
 ततः स तं महोच्छासं मृशमुच्छस्य दारुणम् ॥  
 निष्क्रामत् कम्पयत्याशु तच्छरीरमचेतनम् ।  
 स जीवः प्रच्युतः कायात् कर्मभिः स्त्रैः समावृतः ॥  
 अभितः स्त्रैः शुभैः पुण्यैः पापैर्वाऽप्युपपद्यते ।  
 ब्राह्मणा ज्ञानसम्पन्ना यथावच्छ्रुतनिश्चयाः ॥  
 इतरं कृतपुण्यं वा तं विजानन्ति लक्षणैः ।  
 यथाऽन्धकारे खद्योतं नीयमानं ततस्ततः ॥  
 चक्षुष्मन्तः प्रपश्यन्ति तथा तं ज्ञानचक्षुषः ।  
 पश्यन्त्येवविधाः सिद्धाः जीवं दिव्येन चक्षुषा ॥

च्यवन्तं जायमानं वायोनिं चानुप्रवेशितम् ।  
 तस्य स्थानाजि दृष्टानि त्रिविधानीह शास्त्रतः ॥  
 कर्मभूमिरियं भूमिर्यत्र तिष्ठन्ति जन्तवः ।  
 ततः शुभाशुभं कृत्वा लभन्ते सर्वदेहिनः ॥  
 इहैवोच्चावचान् भोगान् प्राप्नुवन्ति स्वकर्मभिः ।  
 इहैवाशुभकर्माणः कर्मभिर्निरयङ्गताः ॥  
 अवाग्गतिरियं कष्टा यत्र पच्यन्ति मानवाः ।  
 तस्मात् सुदुर्लभो मोक्षो रक्ष्यश्चात्मा ततो भृशम् ॥  
 जडन्तु जन्तवो गत्वा येषु स्थानेष्ववस्थिताः ।  
 कीर्त्यमानानि तानीह तत्त्वतः सन्निबोध मे ॥  
 तद्ब्रुत्वा नैष्ठिकीं बुद्धिं बुद्ध्यथाः कर्मनिश्चयम् ।  
 तारारूपाणि सर्वाणि यच्चैतच्चन्द्रमण्डलम् ॥  
 यच्च विभ्राजते लोके विभासत्सूर्यमण्डलम् ।  
 स्थानान्येतानि जानीत नराणां पुण्यकर्मणाम् ॥  
 कर्मक्षयाच्च ते सर्वे च्यवन्ते वै पुनः पुनः ।  
 तत्रापि च विशेषोऽस्ति दिवि नीचोच्चमध्यमः ॥  
 न तत्राप्यस्ति सन्तोषो दृष्ट्वा दीप्ततरां श्रियम् ।  
 इत्येता गतयः सर्वाः पृथक् ते समुदीरिताः ॥  
 उपपत्तिं तु वक्ष्यामि गर्भस्थाहमतः परम् ।  
 यथा तन्मे निगदतः शृणुष्ववहितो द्विज ॥

ब्राह्मण उवाच ।

शुभानामशुभानां च नेह नाशोऽस्ति कर्मणाम् ।  
 प्राप्य प्राप्य तु पचन्ते क्षेत्रे क्षेत्रे तथा तथा ॥  
 यथा प्रसूयमानसु फली दद्यात् फलं बहु ।

### ४ तरङ्गे ब्राह्मणगीतानिरूपणम् ।

तथा स्याद्विपुलं पुण्यं शुद्धेन मनसा कृतम् ॥  
पुरोधाय मनो ह्रीदं कर्मण्यात्मा प्रवर्तते ।  
यथा कर्मसमाधिस्थः काममन्युसमावृतः ॥  
नरो गर्भं प्रविशति तच्चापि शृणु चोत्तरम् ।  
शुक्रशोणितसङ्घट्टं स्त्रीणां गर्भाशयागतम् ॥  
क्षेत्रं गर्भजमाप्नोति शुभं वा यदि वा शुभम् ।  
सौख्यवादव्यक्तभावाच्च न च कचन सज्जति ॥  
संप्राप्य ब्रह्मणः कार्यं तस्मात्तद् ब्रह्म शाश्वतम् ।  
तद्बीजं सर्वभूतानां तेन जीवन्ति जन्तवः ॥  
स जीवः सर्वगात्राणि गर्भस्याविश्य भागशः ।  
ददाति चेतसा सद्यः प्राणस्थानेष्ववस्थितः ॥  
ततः स्रन्दयते ऽङ्गानि स गर्भश्चेतसान्वितः ।  
यथा हि लोहविष्यन्दी निषिक्तो विश्वविग्रहम् ।  
उपैति तद्विजानीहि गर्भे जीवप्रवेशनम् ।  
लोहपिण्डं यथा वक्त्रः प्रविश्य ह्यभितापयेत् ॥  
तथा त्वमपि जानीहि गर्भे जीवोपपादनम् ।  
यथा च दीपः शरणे दीप्यमानः प्रकाशते ॥  
एवमेव शरीराणि प्रकाशयति चेतना ।  
यद्यच्च कुरुते कर्म शुभं वा यदि वाऽशुभम् ॥  
पूर्वं देहकृतं सर्वमवश्यमुपभुज्यते ।  
ततस्तत् क्षीयते चैव युतश्चान्यत् प्रतीयते ॥  
यावन्तं मोक्षयोगस्थं धर्मं चैवावबुध्यते ।  
तच्च धर्मं प्रवक्ष्यामि सुखी भवति येन वै ॥  
अवर्तमानो जातीषु तथा योऽन्यां सुसत्तम ।

दानं व्रतं ब्रह्मचर्यं यथोक्तं व्रतधारणम् ॥ .  
 दमः प्रशान्तता चैव भूतानां चालुकम्पनम् ।  
 संयमश्चानृशंस्यञ्च परस्त्रादानवर्जनात् ॥  
 व्यलीकानामकरणं भूतानां चेतसा भुवि ।  
 मातापित्रीश्च शुश्रूषा देवतातिथिपूजनम् ॥  
 गुरुपूजा घृणाश्रीचं नित्यं चेन्द्रियसंयमः ।  
 प्रवर्त्तनं शुभानां च तत् सतां वृत्तमुच्यते ॥  
 अतो धर्मः प्रभवति यः प्रजा पाति शाश्वतीः ।  
 एवं सत्सु सदा पश्येत्तथाऽप्येषा ध्रुवा स्थितिः ॥  
 आचारो धर्ममाचष्टे यस्मिन् सन्तो व्यवस्थिताः ।  
 तेषु तत्कर्म निःक्षिप्तं यः स धर्मः सनातनः ॥  
 यस्तं समभिपद्येत न स दुर्गतिमाप्नुयात् ।  
 अतो नियम्यते लोकः प्रच्यवन् धर्मकर्मसु ॥  
 यस्तु योगी च मुक्तश्च स एतेभ्यो विशिष्यते ।  
 वर्तमानस्य धर्मेण शुभं यत्र यथा तथा ॥  
 संसारतारणं ह्यस्य कालेन महता भवेत् ।  
 एवं पूर्वकृतं कर्म नित्यं जन्तुः प्रवर्तते ॥  
 सर्वतः कारणं येन निकतोऽहमिहागतः ।  
 शरीरग्रहणं वास्य केन पूर्वं प्रकल्पितम् ॥  
 इत्थेवं संशयं लोके तच्च वक्ष्याम्यसंशयम् ।  
 शरीरमात्मनः कृत्वा सर्वलोकपितामहः ॥  
 त्रैलोक्यमसृजद् ब्रह्मा कटस्त्रं स्थावरजङ्गमम् ।  
 ततः प्रधानमसृजत् प्रकृतिं स्वशरीरिणाम् ॥  
 यथा सर्वमिदं प्राप्तं यां लोके परमां विदुः ।

इदं तत्त्वरभित्युक्तं परं त्वष्टतमचरम् ॥  
 रसानां मिथुनं सर्वमेकैकस्थं पृथक् पृथक् ।  
 अष्टजत् सर्वभूतानि पूर्वं सृष्टः प्रजापतिः ॥  
 स्थावराणि च भूतानि इत्येषा पौर्विकी श्रुतिः ।  
 तस्य कालपरीमाणमकरात् स पितामहः ॥  
 भूतेषु परिवृत्तिं च पुनरावृत्तिमेव च ।  
 यथाऽत्र कश्चिन्नेधावी दृष्टात्मा पूवेजन्मनि ॥  
 तत् प्रवक्ष्यामि यत् सर्वं यथावदुपपद्यते ।  
 सुखदुःखे सदा सम्यगनित्ये यः प्रपश्यति ॥  
 कायं वा मेध्यसंवातं विनाशं कर्मसंहिताम् ।  
 यच्च किञ्चित् सुखं तच्च सर्वं दुःखमिति स्मरन् ॥  
 संसारसागरं घोरं तरिष्यति सुदुस्तरम् ।  
 जातीमरणयोगैश्च समाविष्टः प्रधानवित् ॥  
 चेतनावांस्तु चैतन्यं सर्वभूतेषु पश्यति ।  
 निर्विद्यते ततः कृत्स्नं मार्गमाणाः परं पदम् ॥  
 तस्योपदेशं वक्ष्यामि याथातथ्येन सत्तम ।  
 प्रोच्यमानं मया विप्र निबोधेहमशेषतः ॥

ब्राह्मण उवाच ।

यः स्यादेकासने लीनस्तृष्णां काञ्चिदचिन्तयन् ।  
 पूर्वं पूर्वं परित्यज्य स तीर्थी बन्धनाद्भवेत् ॥  
 सर्वमित्रः सर्वसहः शमे रक्तो जितेन्द्रियः ।  
 व्यपेतभयमन्युश्च आत्मवान् मुच्यते नरः ॥  
 आत्मवत् सर्वभूतेषु यश्चरेन्नियतः शुचिः ।  
 अमानो निरभिमानः सर्वतो मुक्त एव सः ॥



जीवितं मरणं चोभे सुखदुःखे तथैव च ।  
 लाभालाभे प्रिये द्वेये यः समः स च मुच्यते ॥  
 न कस्यचित् स्मृत्यते न विजानाति किञ्चन ।  
 निर्द्वन्द्वो वीतरागात्मा सर्वथा मुक्त एव सः ॥  
 अनभिचीऽथ निर्वन्धुरनपत्यश्च यः क्वचित् ।  
 व्यक्तधर्माथकामांश्च निराकाङ्क्षी स उच्यते ॥  
 अकर्मवान् विक्राड्श्च पश्येज्जगदशाश्वतम् ।  
 अश्वत्यमनसं भूढं जन्ममृत्युजरायुतम् ॥  
 वैराग्ययुक्तः सततमायत्यामनवेक्षकम् ।  
 आत्मबन्धविनिर्मोक्षमकरोदचिरादिव ॥  
 सुखस्वरं सुखस्यार्थमशब्दमपरिग्रहम् ।  
 पुरुषं ह्यनभिज्ञेयं दृष्ट्वात्मानं विमुच्यते ॥  
 पञ्चभूतगुणैर्हीनममूर्तिमदहेतुकम् ।  
 अगुणं गुणभोक्तारं यः पश्यति स पश्यति ॥  
 विहाय सर्वसंकल्पान् बुद्ध्या शरीरमानसान् ।  
 शनैर्निर्वाणमाप्नोति निरन्ध्रन् इवाऽनलः ॥  
 विमुक्तः सर्वसंस्कारैस्ततो ब्रह्म सनातनम् ।  
 परमाप्नोति संशान्तमचलं नित्यमक्षयम् ॥  
 अतः परं प्रवक्ष्यामि योगशास्त्रमनुत्तमम् ।  
 युञ्जन्तः सिद्धिमात्मानं यथा पश्यन्ति योगिनः ॥  
 तस्योपदेशं वक्ष्यामि यथावत्तं निबोध मे ।  
 यैर्हारैश्चारयेन्नित्यं पश्यन्नात्मानमात्मनि ॥  
 इन्द्रियाणि च संहृत्य मन आत्मनि धारयेत् ।  
 पूर्वं तस्मा तपस्वीत्रं मोक्षयोगं समाचरेत् ॥

तपस्वी संततं युक्तो योगशास्त्रं समाचरेत् ।  
मनीषी मनसा विप्रः पश्यन्नात्मानमात्मनि ॥  
संयतः सततं युक्तमात्मवान् विजितेन्द्रियः ।  
तथाऽयमात्मानात्मानं साधु युक्तः प्रपश्यति ॥  
इषीकां च यथा मुञ्चात् कश्चिन्निष्कृष्य दर्शयेत् ।  
योगी निष्कृष्य चात्मानं तथा पश्यति देहतः ॥  
युञ्जन् शरीरं तस्यायमिषीकामात्मनिश्चिताम् ।  
एतन्निर्दर्शनं प्रोक्तं योगविद्भिरनुत्तमम् ।  
यदा हि युक्तमात्मानं सम्यक् पश्यति देहभृत् ।  
न तस्येहेश्वरः कश्चित्त्रैलोक्यस्यापि यः प्रभुः ॥  
अन्या अन्याश्च तनवा यथेष्टं प्रतिपद्यते ।  
सम्यग् भुक्ता स आत्मानमात्मन्येव प्रतिष्ठते ॥  
विनिवृत्य न शोचन्ति न हृष्यन्ति कदा चन ।  
देवानामपि देवत्वं मुक्तः कारयते वशी ॥  
ब्रह्म चाव्ययमाप्नोति हित्वा देहमशाश्वतम् ।  
विनश्यत्स्वपि लोकेषु न भयं तस्य जायते ॥  
क्लिश्यमानेषु भूतेषु न संक्लिश्यति केनचित् ।  
दुःखशोकमयैर्घोरैः संगस्नेहसमुद्भवैः ॥  
न चाख्यते च युक्तात्मा निस्पृहः शान्तमानसः ।  
नैनं शस्त्राणि छिन्दन्ति न मृत्युश्चास्य विद्यते ।  
नातः सुखतरं किञ्चिन्नलोके क्वचन दृश्यते ।  
सम्यक् त्यक्त्वा स आत्मानमात्मन्येव प्रशाम्यति  
तदैव चैनं स्पृहते साक्षादपि शतक्रतुः ।  
योगमेकान्तशीलस्तु यथा विन्दति तच्छृणु ॥

दृष्टपूर्वादि सचिन्त्य यस्यां स निवसेत् पुरि ।  
 पुरस्थाभ्यन्तरे तस्य मनश्चायं न बाह्यतः ॥  
 पुरस्थाभ्यन्तरे तिष्ठन् तस्मिन्नावसथे वसेत् ।  
 तस्मिन्नावसथे चायं स बाह्याभ्यन्तरे मनः ॥  
 अचिन्त्यावसथं चैनं यस्मिन् काले ऽवतिष्ठते ।  
 तस्मिन् काले मनश्चायं न कश्चन न बाह्यतः ॥  
 सन्निवस्येन्द्रियग्रामं निर्घोषे निर्जने शुभे ।  
 कायमभ्यन्तरं कृत्स्नमेकाग्रः परिचिन्तयेत् ॥  
 दन्तांस्तातु च जिह्वां च गलं ग्रीवां तथैव च ।  
 हृदयं चिन्तयेच्चापि तथा हृदयबन्धनम् ॥  
 इत्युक्तः स मया शिष्यो मेधावी मधुसूदन ।  
 यप्रच्छ पुनरेवेमं मोक्षधर्मं सुदुर्वचम् ॥  
 भुक्तं भुक्तमिदं कीदृशं कथमन्नं विपश्यते ।  
 कथं न सत्त्वं व्रजति शोणितत्वं कथं पुनः ॥  
 तथा मांसञ्च मेदश्च स्नायून्यस्थीनि पोषति ।  
 कथमेतानि सर्वाणि शरीराणि शरीरिणाम् ॥  
 वर्धते वर्धमानस्य वर्धते च कथं बलम् ।  
 निरोजसां निर्गमनं मलानां च पृथक् पृथक् ॥  
 कुतश्चायं प्रश्वसिति उच्छ्वसित्यपि वा पुनः ।  
 कथं देशमधिष्ठाय तिष्ठत्यात्मानमात्मनि ॥  
 जीवः कथं प्रदहति चेष्टमानः कलेवरम् ।  
 किं वर्णः कीदृशं चैव निवेशयति वै पुनः ॥  
 याथातथ्येन भगवन् वक्तुमर्हसि मेऽनघ ।  
 इति संपरिपृष्टोऽहं तेन विप्रेण माधव ॥

## ४ तरङ्गे ब्राह्मणगीतानिरूपणम् ।

प्रत्यद्वयं महाबाहो यथाश्रुतमरिन्दम ।  
यथा स्वकोष्ठे प्रक्षिप्य कोष्ठं भाण्डमना भवेत् ॥  
तथा स्वकाये प्रक्षिप्य मनोद्वारैरनिश्चलैः ।  
आत्मानं तत्र मार्गेत प्रमादं परिवर्जयेत् ॥  
एवं स तमुद्युक्तः प्रीतात्मा न चिरादिव ।  
आसादयति तद् ब्रह्म यद्वृद्धा स्यात् प्रधानवित् ॥  
न त्वसौ चक्षुषा ग्राह्यो न च सर्वैरपीन्द्रियैः ।  
मनसैव प्रदीपेन महदात्मा सुदृश्यते ॥  
सर्वतः पाणिपादन्तत् सर्वतो ऽक्षिशिरोमुखम् ।  
सर्वतः श्रुतिमल्लोके सर्वमावृत्य तिष्ठति ॥  
जीवो निष्क्रान्तमात्मानं शरीरात् संप्रपश्यति ।  
स तमुत्सृज्य देहं स्वं धारयन् ब्रह्म केवलम् ॥  
आत्मानमा लोकयति मनसा ग्रहसन्निव ।  
इदं सर्वं रहस्यन्ते मया प्रोक्तं हिजोत्तम ॥  
आपृच्छे साधयिष्यामि गच्छ विप्र यथासुखम् ।  
इत्युक्तः स तदा कृष्ण मया शिष्यो महातपाः ॥  
आगच्छच्च यथाकामं ब्राह्मणः शंसितव्रतः ।

वासुदेव उवाच ।

इत्युक्त्वा स तदा वाक्यं मां पार्थ द्विजपुङ्गवः ।  
मोक्षं धर्मश्रितं सम्यक् तत्रैवान्तरधीयत ॥  
कश्चिदेतत्त्वया पार्थ श्रुतमेकान्तचेतसा ।  
तदापि हि रथस्थस्त्वं श्रुतवानेतदेव ह ॥  
नैतत् पार्थ सुविज्ञेयं व्यामिश्रेणेति मे मतिः ।  
नरेणाकृतसंज्ञेन विशुद्धेनान्तरात्मना ॥

स्वरहस्यमिदं प्रोक्तं देवानां भरतर्षभ ।  
 कश्चिन्नैवं श्रुतं पार्थ मनुष्येष्वेह कर्हिचित् ॥  
 न ह्येतच्छ्रोतुमर्होऽन्यो मनुष्यस्त्वामृतेऽनघ ।  
 नैतदन्यैः सुविज्ञेयं व्यामिश्रेणान्तरात्मना ॥  
 क्रियावद्भिर्हि कौन्तेय देवलोकसमादृतः ।  
 न चैतदिष्टं देवानां मर्त्यलोकनिवर्त्तनम् ॥  
 परहिंसा गतिः पार्थ यत्तद् ब्रह्म सनातनम् ।  
 तत्रामृतत्वं प्राप्नोति त्यक्त्वा दुःखं सदा सुखी ॥  
 इमं धर्मं समाख्याम्येऽपि स्युः पापयोनयः ।  
 स्त्रियो वैश्यास्तथा शूद्रास्तेऽपि यान्ति परां गतिम् ॥  
 किं पुनर्ब्राह्मणाः पार्थ क्षत्रिया वा बहुश्रुताः ।  
 स्वधर्मरतयो नित्यं ब्रह्मलोकपरायणाः ॥  
 हेतुमच्चैतदुद्दिष्ट उपायश्चास्य साधने ।  
 सिद्धेः फलञ्च मोक्षञ्च दुःखस्य च विनिर्णयः ॥  
 नातः परं सुखं त्वन्यत्किञ्चिद् स्याद्भरतर्षभ ।  
 बुद्धिमान् श्रद्धानश्च पराक्रान्तश्च पाण्डव ॥  
 परित्यजति यो मर्त्यो लोकतन्ममसारवत् ।  
 एतैरुपायैः स क्षिप्रं परां गतिमवाप्नुयात् ॥  
 एतावदेव वक्तव्यं नातो भूयोऽस्ति किञ्चन ।  
 महाभारते अनुगीताख्यानम् ॥

ब्राह्मण उवाच ।

भूयो वैरिपरो लोके तव चैव गुणाः कृताः ।  
 हर्षः स्वर्गोऽभिमानश्च त्रयस्ते सात्विका गुणाः ॥  
 एतावन्नित्यं धृतिमान् बाणसहैरतन्द्रितः ।

जित्वा परानुत्सहते प्रशान्तात्मा जितेन्द्रियः ॥  
 अत्र गांधाः कीर्त्तयन्ति पुरा कल्पविदो जनाः ।  
 अम्बरीषेण या गीता राज्ञा राज्यं प्रशासता ॥  
 समुत्तीर्णेषु दुष्टेषु वध्यमानेषु सर्वशः ।  
 जग्राह तपसा राज्यमम्बरीष इति श्रुतिः ।  
 स निगृह्य महादोषान् साधून् समभिपूज्य च ॥  
 जगाम महतीं सिद्धिं गाथां चेमां जगाद ह ।  
 भूयिष्ठं मे जिता दीषा निहताः सर्वशत्रवः ॥  
 एको दीषो ऽवशिष्टस्तु मन्ये च न जितो मया ।  
 येन प्रयुक्तो जन्तुरयं तृणामेवाधिगच्छति ॥  
 तृणार्तं इव निम्नानि परिधावति नित्यदा ।  
 अकार्यमपि येनेह प्रयुक्तः सेवते नरः ॥  
 तल्लोभमसिभिस्तीक्ष्णैर्निकृन्तत निकृन्तत ।  
 लोभाद्विजायते तृणा ततश्चित्तं प्रसज्यते ॥  
 स लिप्समानो लभते भूयिष्ठं राजसान् गुणान् ।  
 सत्वैर्गुणैः संज्ञितदेहबन्धनः स जायते कर्मणि चेष्टते तथा ॥  
 तेजःक्षये भिन्नविकीर्णदेहः पुनर्मृत्युं गच्छति जन्मभिश्चै ।  
 तस्मादेनं सम्यगवेक्ष्य मोहं निगृह्य लोभं धृतिमति राज्यमिच्छेत् ॥  
 एतद्राज्यं नान्यदस्तीति विद्याद्यस्तं न राजा विदितो मयैकः ।

इति राज्ञाऽम्बरीषेण गीता गाथा महात्मना ।

अधिराज्यं पुरस्कृत्य लोभमेकं निकृन्तत ॥

ब्राह्मण उवाच ।

अत्राप्युदाहरन्तीममितिहासं पुरातनम् ।

ब्राह्मणस्य च संवादं जनकस्य च भामिनि ॥

ब्राह्मणं जनको राजा क्लान्तं कस्मिंश्चिदाश्रमे ।  
 विषये मे न वस्तुव्यमिति शिचार्यमब्रवीत् ॥  
 इत्युक्तः प्रत्युवाचाथ ब्राह्मणो राजसत्तमम् ।  
 आचक्ष्व विषयान् राजन् यान् यांस्तव वशे स्थितान् ॥  
 अन्यस्य विषये राजन् वस्तुमिच्छाम्यहं प्रभो ॥  
 वचस्ते कर्तुमिच्छामि यथाशास्त्रं महीपते ।  
 इत्युक्तस्तु ततो राजा ब्राह्मणेन यशस्विना ॥  
 मुहुर्गुणं च निःश्वस्य न स तं प्रत्यभाषत ।  
 तमासीनं ध्यायमानं राजानममितीजसम् ॥  
 कश्मलं सहसागच्छेद्भानुमन्तमिष ग्रहः ।  
 तमाश्वस्य ततो राजा विगते कश्मले तदा ॥  
 ततो मुहूर्तादिव तं ब्राह्मणं वाक्यमब्रवीत् ।

जनक उवाच ।

पितृपैतामहे राज्ये वश्ये जनपदे सति ।  
 विषयं नाधिगच्छामि विचिन्वन् पृथिवीमिमाम् ॥  
 नाध्यगच्छं यदा पृथ्वां मिथिला ह्याश्रिता मया ।  
 नाध्यगच्छं तथा तस्यां सप्रजा अर्जिता मया ॥  
 नाध्यगच्छं यदा तासु ततो मे कश्मलोऽभवत् ।  
 ततो मे कश्मलस्यान्ते मतिः पुनरुपस्थिता ॥  
 तथा न विषयं मन्ये सर्वो वा विषयो मम ।  
 इच्छतां तावदुक्ताहं भुज्यतां तावदिष्यते ॥

ब्राह्मण उवाच ।

पितृपैतामहे राज्ये वश्ये जदपदे सति ।  
 ब्रूहि कां मतिमास्थाय ममत्वं वर्जितं त्वया ॥

कां वै बुद्धिं विनिश्चित्य सर्वो वै विषयस्तव ।

जनक उवाच ।

अन्तवन्त इहारात्रा विदिताः सर्वकर्मसु ।  
 नाध्यगच्छमहं बुद्ध्या ममेदमिति यद्वेत् ॥  
 एवं बुद्धिं विनिश्चित्य ममत्वं वर्जितं मया ।  
 शृणु बुद्धिं तु यां ज्ञात्वा सर्वसु विषयो मम ॥  
 नाहमात्मार्यमिच्छामि रसानास्ये विवर्तितः ।  
 आपो मे निर्जितास्तस्मादग्ने तिष्ठन्ति नित्यशः ॥  
 नाहमात्मार्यमिच्छामि रूपं ज्योतिसु चक्षुषी ।  
 तस्मान्मे निर्जितं ज्योतिर्वग्ने तिष्ठति नित्यशः ॥  
 नाहमात्मार्यमिच्छामि स्पर्शस्त्वचि गतानपि ।  
 वायुर्मे निर्जितस्तस्मादग्ने तिष्ठति नित्यशः ॥  
 नाहमात्मार्यमिच्छामि मनोज्ञं च मनोन्तरे ।  
 मनापि निर्जितं तस्मादग्ने तिष्ठति नित्यशः ॥  
 देवेभ्यश्च पितृभ्यश्च भूतेभ्यो ऽतिथिभिः सह ।  
 इत्थं सर्व एवेमे समारात्रा भवन्ति वै ॥  
 ततः प्रहस्य जनकं ब्राह्मणः पुनरब्रवीत् ।  
 त्वज्जिज्ञासार्थमद्येह विद्धि मां तमागतम् ॥  
 त्वमस्य ब्रह्मभावस्य बुद्धिं तस्यानिवर्त्तिनः ।  
 स त्वं मेने निरुद्धस्य चक्रस्यैकः प्रवर्तकः ॥  
 नाहमस्मि यथा मां त्वमौक्षसे चक्षुषा ऽनघ ।  
 मया व्याप्तमिदं सर्वं यत्किञ्चिज्जगतीगतम् ॥  
 ये के चिज्जन्तवो लोके जङ्गमाः स्थावराश्च ह ।  
 तेषामन्तर्गतं विद्धि दारूणमिव पावकम् ॥



राज्यं पृथिव्यां सर्वस्यां अथवा यत्र विष्टपम् ।  
 तत्तद्बुद्धिरियं वेत्ति बुद्धिरेव धनं मतम् ॥  
 एकः पन्था ब्राह्मणानां येन गच्छन्ति तद्विदः ।  
 गृहेषु वनवासेषु गुरुवासेषु भिक्षुषु ॥  
 लिङ्गैर्बहुभिरव्यग्रैरेका बुद्धिरुपास्यते ।  
 नानालिङ्गाश्रमस्थानं येषां बुद्धिः शमात्मिका ॥  
 ते भावमेकमायान्ति सरितः सागरं यथा ।  
 बुद्ध्याऽयं गम्यते मार्गः शरीरेणावगम्यते ॥  
 आद्यं भवन्ति कर्माणि शरीरं कर्मबन्धनम् ।  
 तस्मान्ने सुभगे नास्ति परलोककृतं भयम् ॥  
 तद्भावभावनिरता ममैवात्मानमेत्यसि ।

ब्राह्मण उवाच ।

नेदमत्यात्मना शक्यं वेदितुं नाकृतात्मना ।  
 बहु बाल्यं च संचिह्नं विस्तृतं च मनो मम ॥  
 उपायं तु मम ब्रूहि येनैषा लभ्यते गतिः ।

ब्राह्मण उवाच ।

अरणीं ब्राह्मणं विद्धि गुरुरस्योत्तराऽरणिः ।  
 तपः श्रुते हि मथिते ज्ञानाग्निर्जायते ततः ॥

ब्राह्मण उवाच ।

यदिदं ब्रह्मणो लिङ्गं त्रैलोक्यं इति संज्ञितम् ।  
 ग्रहीतुं येन तच्छक्यं लक्षणं तस्य तत् क्व तु ॥

ब्राह्मण उवाच ।

अलिङ्गो निर्गुणश्चैव कारणं नास्य विद्यते ।  
 उपायं तु प्रवृत्त्यामि येन गृह्येत वा न वा ॥

सम्यगप्युपविष्टश्च प्रवरैर्न स लक्ष्यते ।  
 कर्मभुक् बुद्धिपूर्वत्वात् ज्ञानलिङ्गैरधिष्ठितः ॥  
 इदं कार्यमिदं नेति न मोक्षेषूपदिश्यते ।  
 यावन्त इह शक्येरन् तावतो वा प्रकल्पयेत् ॥  
 व्यक्तानव्यक्तरूपांश्च शतशो ऽथ सहस्रशः ।  
 सत्त्वान्नानात्वयुक्तांश्च धर्मान् प्रत्यक्षहेतुकान् ॥  
 यतः परं न विद्येत तदभ्यासं भविष्यति ।

श्रीभगवानुवाच ।

ततस्तु तस्या ब्राह्मण्या मतिः चेन्न संशये ।  
 चेन्नन्नादेव परतः चेन्नोऽन्यः प्रवर्त्तते ॥

अर्जुन उवाच ।

क्व नु सा ब्राह्मणी कृणु कत्वाऽसौ ब्राह्मणवर्षभः ।  
 याभ्यां सिद्धिरियं प्राप्ता तावुभौ वद मेऽप्युत ॥

श्रीभगवानुवाच ।

मनो मे ब्राह्मणं विद्धि बुद्धिर्मे ब्राह्मणीं विदुः ।  
 चेन्न इति यद्योक्तः सोऽहमेव धनञ्जय ॥

इति श्रीभक्तिसागरे ब्राह्मणगीतानिरूपणं नाम चतुर्थस्तरङ्गः ।

अर्जुन उवाच ।

बद्ध यत्परमं प्रोक्तं तन्मे व्याख्यातुमर्हसि ।  
 भवतो हि प्रसादेन सुसूक्ष्मे रमते मतिः ॥

श्रीभगवानुवाच ।

अत्राप्युदाहरन्तीममितिहासं पुरातनम् ।  
 संवादं मोक्षसंयुक्तं शिष्यस्य गुरुणा सह ॥  
 कश्चिद् ब्राह्मणमासीनमाचार्यं ऋषितत्रतम् ।

शिष्यः प्रपच्छ मेधावी त्रैयः किंस्वित् परन्तप ॥  
 भगवन्तं प्रपन्नोऽहं निश्रेयसपरायणः ।  
 याचे त्वां शिरसा विप्र यद् ब्रूयां तद्विचक्ष्व ह ॥  
 तमेवं वादिनं प्राज्ञं शिष्यं गुरुत्वा च ह ।  
 कथयस्व प्रवक्ष्यामि यत्र ते संशयो हिज ॥  
 इत्युक्तस्तु कुरुत्रेष्ट गुरुणा गुरुवत्सलः ।  
 प्राञ्जलिः परिप्रपच्छ तच्छृणुष्व महामते ॥  
 कुतश्चाहं कुतश्च त्वं तत्सत्यं ब्रूहि यत् परम् ।  
 कुतो जातानि भूतानि चराणि स्थावराणि च ॥  
 केन जीवन्त जातानि तेषामायुः किमात्मकम् ।  
 किं सत्यं किं तपो विप्र के गुणाः सङ्गिरीरिताः ॥  
 के पन्थानः शिवाः सन्ति सुकृतं किं च दुष्कृतम् ।  
 एतस्मै भगवन् प्रश्नान् याथातथ्येन सत्तम ॥  
 वक्तुमर्हसि विप्रर्षे यथावदिह तत्त्वतः ।  
 तस्मै संप्रतिपन्नाय यथावत् परिपृच्छते ॥  
 शिष्याय गुणयुक्ताय शान्ताय प्रियवादिने ।  
 छायाभूताय दान्ताय यतये ब्रह्मचारिणे ॥  
 तत्प्रश्नात्प्रब्रवीत् पार्थ मेधावी सुदृढव्रतः ।  
 गुरुः कुरुकुलत्रेष्ट सम्यक् सर्वानरिन्दम ॥

गुरुत्वा च ।

ब्रह्मप्रोक्तामिमं धर्मं नृषिप्रवरसेवितम् ।  
 वेदं वक्ष्यामि समावायं तत्त्वभूतार्थसाधनम् ॥  
 भूतभक्ष्यमविज्ञादिधर्मकामार्थनिःशयम् ।  
 सिद्धसङ्गपरिज्ञातं पुरा कल्पसनातनम् ॥

प्रवक्ष्येऽहं यथा प्राज्ञ पदमुत्तममस्य ते ।  
 बुद्ध्वा यदिह संसिद्धा भवन्तीह मनोविषयः ॥  
 उपामन्यर्षयः पूर्वं जिज्ञासन्तः परस्परम् ।  
 वृहस्पतिर्भरद्वाजो गौतमो भार्गवस्तथा ॥  
 वशिष्ठः काश्यपश्चैव विश्वामित्रोऽचरेव च ।  
 भार्गवान् सर्वान् परिक्रम्य परिक्रान्ताः स्वकर्मभिः ॥  
 ऋषिर्मङ्गिरसं वृहं पुरस्कृत्य तु ते द्विजाः ।  
 ददृशुर्ब्रह्मभवने ब्रह्माणं वीतकल्मषाः ॥  
 तं प्रणम्य महात्मानं सुखासीनं महर्षयः  
 पप्रच्छुर्विनयोपेता निःश्रेयसमिदं परम् ॥  
 कथं कर्म कृतं साधु कथं मुच्येत किल्बिषात् ।  
 के नो मार्गाः शिवाच्च स्युः किं सत्यं किं च दुष्कृतम् ॥  
 केनोभौ कर्मपन्थानौ महत्त्वं केन विन्दति ।  
 प्रसूयं वापवर्गञ्च भूतानां प्रभवाव्ययौ ॥  
 इत्युक्तः स मुनिश्रेष्ठैर्यदाह प्रपितामहः ।  
 तत्तेऽहं सम्प्रवक्ष्यामि शृणु शिष्य यथागमम् ॥

ब्रह्मोवाच ।

सत्त्वाद्भूतानि जातानि चराणि स्यावराणि च ।  
 तपसा तानि जीवन्ति इति तद्विदुः सुव्रताः ॥  
 स्वां योनिं पुनरायान्ति वर्तते स्वेन कर्मणा ।  
 सत्यं च गुणसंयुक्तं नियुतं यं च सत्त्वणम् ॥  
 ब्रह्म सत्यं तपः सत्यं सत्त्वं वै च प्रजापतिः ।  
 सत्त्वाद्भूतानि जातानि भूतं सत्यमयं महत् ॥  
 तस्मात् सत्त्वाद्ब्रह्म श्रेयो नित्यं योगपरायणः ।

अतीतक्रोधसन्तापा नियता धर्मसेतवः ॥  
 अत्योन्यनियतान् द्वेषात् धर्मसेतुनिवर्त्तकान् ।  
 तानहं सम्प्रवक्ष्यामि शाश्वतान् लोकभावनान् ॥  
 चातुर्वैद्यं तथा वर्णान् चतुरन्ध्यान् पृथक् ।  
 धर्ममेकं चतुष्पादं नित्यमाहुर्मनीषिणः ॥  
 पन्थानं वः प्रवक्ष्यामि शिवं जेमकरं द्विजाः ।  
 नियतं ब्रह्मभावाय यान्तं पूर्वमहर्षिभिः ॥  
 गदतस्तु ममाप्येह पन्थानं दुर्विदं परम् ।  
 निबोधत महाभाग निखिलेन परं पदम् ॥  
 ब्रह्मचारिकमेवाहुः श्रमं प्रथमं पदम् ।  
 द्वितीयं चैव गार्हस्थ्यं वानप्रस्थमतः परम् ॥  
 ततः परस्तु विघ्नेयमध्यात्मं परमं पदम् ।  
 ज्योतिराकाशमादित्यो वायुरिन्द्रः प्रजापतिः ॥  
 नोपैति यावदध्यात्मं तावदेनं न पश्यति ।  
 तस्योपायं प्रवक्ष्यामि पुरस्तात्तन्निबोधत ॥  
 फलमूलानि विभुजां मुनीनां वसतां वने ।  
 वानप्रस्थं द्विजातीनां त्रयाणामुपदिश्यते ॥  
 सर्वेषामेव वर्णानां गार्हस्थ्यं वै विधीयते ।  
 नैष्ठिकोऽपि यतिर्वापि विरक्ती ब्रह्मदर्शने ॥  
 अक्षालक्ष्णमित्येवं धर्मवीराः प्रवक्षते ।  
 हृत्येते देवयानां वः पन्थानः परिकीर्तिताः ॥  
 सद्भिः प्रवर्त्तिता धीरैः ऋषिभिः धर्मसेतवः ।  
 एतेषां पृथगध्यास्ते ये धर्मं शंसितव्रताः ॥  
 काशात् पश्यन्ति भूतानां सतां हि प्रभवाम्यहो

अतस्तत्त्वानि वक्ष्यामि याथातथ्येन हेतुना ॥  
 विषयस्थानि सर्वाणि वर्तमानानि भागशः ।  
 महानात्मा तथा व्यक्तमहंकारस्तथैव च ॥  
 इन्द्रियाणि दशैकञ्च महाभूतानि पञ्च च ।  
 विशेषाः पञ्च भूतानामित्येषा वैदिकी श्रुतिः ॥  
 चतुर्विंशतिरेषा वै तत्त्वानां संप्रकीर्तिता ।  
 तत्त्वानामथ यो वेद सर्वेषां प्रभवान्वयौ ॥  
 स धीरः सर्वभूतेषु न मोहमधिगच्छति ।  
 तत्त्वानि यो वेदयते यथा तथा गुणांश्च सर्वानखिलांश्च देवताः ।  
 विधूय पाप्मा हि विमुच्य बन्धनं स सर्वलोकान् सुमनाः समश्रुते ॥

ब्रह्मोवाच ।

तदव्यक्तमनुद्दिष्टं सर्वथापि स्थिरं ध्रुवम् ।  
 नवद्वारं पुरं विद्याक्षिगुणं पञ्चधातुकम् ॥  
 एकादशपरित्येयं मनो व्याकरणात्मकम् ।  
 बुद्धिस्त्राभिकमित्येतत् परमेकादशं भवेत् ॥  
 वणिक्क्षांतांसि यान्यस्त्रिन्नाप्यायन्ते पुनः पुनः ।  
 अन्योन्यमिधुनाः सर्वे तथान्योन्योपजीविनः ।  
 अन्योन्यं चाश्रयाश्चैव ततोऽन्योन्यानुवर्तिनः ।  
 अन्योन्यव्यतिषिक्ताश्च त्रिगुणाः पञ्च धातवः ॥  
 तमसो मिथुनं सत्त्वं सत्वस्य मिथुनं रजः ।  
 रजसश्चापि सत्त्वं स्यात् सत्वस्य मिथुनं तमः ॥  
 नियम्यते रजो यत्र सत्त्वं तत्र प्रवर्त्तते ।  
 नियम्यते यदा सत्त्वं तमस्तत्र प्रवर्त्तते ॥  
 नैशात्मकं तमो विद्याक्षिगुणं मोहसंज्ञितम् ।

अधर्मलक्षणं चैव नियतं पापकर्मसु ॥  
 प्रवृत्त्यात्मकमेवाभूद्रजः पर्यायकारणम् ।  
 प्रवृत्तं सर्वभूतेषु पश्यन्नुत्पत्तिलक्षणम् ॥  
 एतेषां गुणतत्त्वं हि वक्ष्यते हेत्वहेतुभिः ।  
 समासव्यासयुक्तानि तत्त्वतस्तानि वित्त मे ॥  
 संमोहो ज्ञानतस्त्यागः कर्मणामविनिर्णयः ।  
 स्वप्नः स्तम्भो भयं लोभः शोकः सुकृतदूषणम् ॥  
 अस्मृतिश्च विशोकश्च नास्तिक्यं भिन्नवृत्तता ।  
 निर्विशेषत्वमन्धत्वं जघन्यगुणवृत्तिता ॥  
 अकृते कृतमानित्वमज्ञाने ज्ञानमानिता ।  
 अमैत्रो विकृतो भावः अश्रद्धा गूढभावना ॥  
 अनाज्वमसंज्ञत्वं कर्म पापमचेतना ।  
 गुरुत्वमन्नभावत्वमसितत्वमवाग्गातिः ॥  
 सर्व एते गुणा विप्रास्तामसाः संप्रकीर्तिताः ।  
 ये चान्ये नियता भावा लोकेऽस्मिन् गूढ संज्ञिताः ॥  
 तत्र तत्र नियम्यन्ते सर्वे ते तामसा गुणाः ।  
 परिवादकथा नित्यं वेद्ब्राह्मणनिन्दिता ॥  
 अत्यागश्चाभिमानश्च मोहो मन्युस्तथाचमा ।  
 मत्सरश्चैव भूतेषु तामसं वृत्तमिष्यते ॥  
 वृथारश्माश्च ये केचिद् वृथा दानानि यानि च ।  
 वृथा भक्षणमित्येतत्तामसं वृत्तमिष्यते ॥  
 अतिवादास्तितिक्षा च मात्सर्यमतिमानिता ।  
 अश्रद्धानता चैव तामसं वृत्तमिष्यते ॥  
 एवंविधाश्च ये केचित्लोकेऽस्मिन् पापकर्मणः ।

मनुष्या भिन्नमर्यादाः सर्वे ते तामसा जनोः ॥  
 तेषां योनिं तु वक्ष्यामि नियतं पापकर्मणाम् ।  
 अवाङ्निरयभावा ये तिर्यङ्निरयगामिनः ॥  
 स्थावराणि च भूतानि पशवो वाहनानि च ।  
 क्रव्यादा दन्दशूकाश्च कृमिकीटविहङ्गमाः ॥  
 अप्रजा जन्तवा ये तु सर्वे चापि चतुष्पदाः ।  
 उन्मत्ता बधिरा मूका ये चान्ये पापयोगिनः ॥  
 मग्नास्तमसि दुर्वृत्ताः स्वकर्मकृतलक्षणाः ।  
 अवाक्स्त्रोतस इत्येते मग्नास्तमसि तामसाः ॥  
 तेषामुत्कर्षमुद्रेयं वक्ष्याम्यहमतः परम् ।  
 यथा ते सुकृतान् लोकान् लभन्ते पुण्यकर्मणाम् ॥  
 अन्यथा प्रतिपन्नास्तु विवृद्धा ये स्वकर्मसु ।  
 स्वकर्मनिरतानां च ब्राह्मणानां शुभैषिणाम् ॥  
 संस्कारेणोर्ध्वमायान्ति यतमानाः सलोकताम् ।  
 स्वर्गं गच्छन्ति देवानां इत्येषा वैदिकी श्रुतिः ॥  
 अन्यथा प्रतिपन्नास्तु विवृद्धाः स्त्रेषु कर्मसु ।  
 पुनरावृत्तिधर्माणस्ते भवन्तीह मानुषाः ॥  
 पापयोनिः स मापन्नाश्चाण्डाला मूकचूचुकाः ।  
 वर्णान् पर्यायशश्चापि प्राप्नुवन्त्युत्तरोत्तरम् ॥  
 शूद्रयोनिमतिक्रम्य ये चान्ये तामसा गुणाः ।  
 स्त्रोतोमध्यममागम्य वर्त्तन्ते तामसा गुणाः ॥  
 अभिषङ्गस्तु कामेन महामोह इति श्रुतः ।  
 ऋषयो मुनयो देवा मुञ्चन्तेऽत्र सुखेप्सवः ॥  
 तमो मोहो महामोहस्तामिस्रो ह्यन्यसंज्ञितः ।



मरणं त्वन्वतामिस्रस्तामिस्रः क्रीध उच्यते ॥  
 भावतो गुणतश्चैव योनितश्चैव तत्त्वतः ।  
 सर्वमेतत्तमां विद्याः कीर्त्तयन्तो यथाविधि ॥  
 को न्वेतद्बुध्यते साधु को न्वेतत् साधु पश्यति ।  
 अतत्वे तत्त्वदर्शी यस्तमसस्तत्त्वलक्षणम् ॥

ततो गुणा वो बहवः प्रकीर्तिता यथावदुक्तञ्च तमः परावरम् ।  
 नरो हि यो वेद गुणानिमान् सदा स तामसैः सर्वगुणैर्विमुच्यते ॥

ब्रह्मोवाच ।

रजो ऽहं संप्रवक्ष्यामि याथातथ्येन संमताः ।  
 निबोधत मन्त्राभाग गुणवृत्तं च सर्वशः ॥  
 सन्तापो दर्पमायासः सुखदुःखे हिमातपो ।  
 ऐश्वर्यं निग्रहः सिद्धिर्हेतुवादो रतिः क्षुधा ॥  
 बलं शौर्यं मदी रोषो व्यायामकलहावपि ।  
 ईर्ष्या पैशुनं युद्धं ममत्वं परिपालनम् ॥  
 वधबन्धपरिक्षेपाः क्रयो विक्रय एव च ।  
 निष्कृतिः छिन्धि किन्धीति परमर्मावकर्त्तव्यम् ॥  
 उग्रताडनमाक्रोशपरिवित्तानुरागता ।  
 लोकचिन्ता विचिन्ता च मत्सरः परिभाषणम् ॥  
 मृषाचोद्यमृषावादौ विकल्पपरिभाषणम् ।  
 निन्द्या स्तुतिः प्रशंसा च प्रतापः परिदर्पणम् ॥  
 परिचर्या च शुश्रूषा सैव लक्षणा व्यपाश्रयः ।  
 मूढोऽन्यः प्रवादश्च परितापः प्रतिग्रहः ॥  
 संस्कारा ये च लोकेऽस्मिन् प्रवर्त्तन्ते पृथक् पृथक् ।  
 ऋषु नारीषु भूतेषु द्रव्येषु शरणेषु च ॥

सन्तापः प्रत्ययश्चैव व्रतानि नियमाश्च ये ।  
 प्रदानमाशीर्गुणं च सततं मे भवत्विति ॥  
 स्वाध्याकारो नमस्कारः स्वाहाकारो वषट्क्रिया ॥  
 याजनाध्ययने चोभे तथैवाहुः प्रतिग्रहम् ।  
 प्रतिग्रहमिदं मे स्यात् स्नेहो गुणसमुद्भवः ॥  
 अभिद्रोहस्तथा सान्नी निष्कृतिर्मानमेव च ।  
 स्नेहं हिंसा परीवादः परितापः प्रजागरः ॥  
 दम्भो दर्पोऽभिमानश्च भक्तिः प्रीतिः प्रमोदनम् ।  
 द्यूतं च जनवादश्च सम्बन्धाः स्त्रीकृताश्च ये ॥  
 वृत्तवादित्रयीतानि प्रसङ्गा ये च केचन ।  
 सर्वे एते गुणा विप्र राजसाः संप्रकीर्त्तिताः ॥  
 भूतभव्यभविष्याणां भूतानां भुवि भावनात् ।  
 चित्रग्निरता नित्यं धर्मोऽर्थः काम एव च ॥  
 कामवृत्ताः प्रमोदन्ते सर्वकामसमृद्धिभिः ।  
 अर्वाक्स्त्रोतस इत्येव ते जना रजसा वृताः ॥  
 अस्मिंस्लोके प्रमोदन्ते जायमानाः पुनः पुनः ।  
 प्रेत्यभाविकमिच्छन्ति ऐहलौकिकमेव च ॥  
 नरो हि यो वेद सदा गुणानिमान्  
 स राजसैः सर्वगुणैर्विसुच्यते ॥

ब्रह्मोवाच ।

अतः परं प्रवक्ष्यामि तृतीयं गुणमुत्तमम् ।  
 सर्वभूतहितं लोके सतां धर्ममनिन्दितम् ॥  
 आनन्दः प्रीतिरुद्वेगः प्राकाशश्च सुखमेव च ।  
 अकार्षणायमसंरम्भः सन्तोषः श्रद्धाधनता ॥

क्षमा धृतिरहिंसा च समता सत्यमार्जवम् ।  
 अक्रोधश्चानसूया च शौर्यं राज्यं पराक्रमः ॥  
 सुधान्नानं सुधावृत्तं सुधासेवा सुधाऽश्रयः ।  
 एवं यो नित्यमुक्तः स्यात् सोऽसुचानन्त्यमश्रुते ॥  
 निर्ममो निरहङ्कारो निराशीः सर्वतः समः ।  
 अकामहत इत्येषः सतां धर्मः सनातनः ॥  
 विश्वशो क्रीडतिचा च त्यागः शौचमतन्द्रिता ।  
 आनृशंस्यमसंमोहो दया दानेष्वपैशुनम् ॥  
 हर्षस्तुष्टिर्विस्मयश्च विनयः साधुवृत्तता ।  
 शान्तिः कर्मविशुद्धिश्च शुभा बुद्धिर्विमीचनम् ॥  
 उपेक्षा ब्रह्मचर्यं च परित्यागश्च सर्वशः ।  
 निर्ममत्वमनाशीस्त्वमपरिक्रीतकर्मता ॥  
 सुधासनं सुधा यज्ञो सुधाऽधीतं सुधाव्रतम् ।  
 सुधा प्रतिग्रहश्चैव सुधा धर्मो सुधा तपः ॥  
 एवंविधास्तु ये केचित्लोकैऽस्मिन् सत्त्वसंश्रयाः ।  
 ब्राह्मणा ब्रह्मयोनिस्थास्ते धीराः साधुदर्शिनः ॥  
 हित्वा पापानि स सर्वाणि निःशोको ह्यजरामरः ।  
 दिव्यं प्राप्यन्तु ये धीराः कुर्वते वै ततस्ततः ॥  
 ईशित्वं च वशित्वं च प्राकाम्यं मानसश्च ते ।  
 विकुर्वन्तो महात्मानो देवास्त्रिदिवगा इव ॥  
 ऊर्ध्वस्रोतस इत्येते देवा वैकारिकाः स्मृताः ।  
 विकुर्वते प्रकृत्या वै दिवं प्राप्तास्ततस्ततः ॥  
 यद्यदिच्छन्ति तत्सर्वं भजन्ते विभजन्ति च ।  
 इत्येत् सात्त्विकं वृत्तं कथितं शो द्विजर्षभाः ॥

एतद्विधाय विधिवत्तु यद्यदिच्छति ।

प्रकीर्तिताः सत्वगुणा विशेषतो यथावदुक्तं गुणवृत्तमेव तत् ॥

नरस्तु यो वेद सदागुणानिमान् गुणान्स भुङ्क्ते न गुणैस्तु भुज्यते ।

ब्रह्मोवाच ।

नेह शक्त्या मया वक्तुं पृथक्कीनेह सर्वशः ।

अविच्छिन्ना निवर्तन्ते रजः सत्त्वं तमः सदा ॥

अग्न्योऽन्यमनुष्यज्यन्ते त्वग्न्योऽन्यस्यानुजीविनः ।

अग्न्योऽन्यस्याश्रयाः सर्वे तथाग्न्योऽन्यानुवर्तिनः ॥

न हि सत्वात् परो भावः कश्चिदग्न्यो विधीयते ।

उर्ध्वं गच्छन्ति सत्वस्था मध्ये तिष्ठन्ति राजसाः ॥

जघन्यगुणयुक्तास्तु यान्यधस्तामसा जनाः ।

तमः शूद्रे रजः क्षत्रे ब्राह्मणे सत्वसुत्तमम् ॥

इत्येते त्रिषु वर्णेषु प्रवर्तन्ते गुणास्त्रयः ।

दूरादपि दृश्यन्ते संहिताः संवचारिणः ॥

तमः सत्त्वं रजश्चैव पृथक्त्वं नानुशुश्रुमः ।

त्रिधा दानानि दीयन्ते त्रिधा यज्ञः प्रवर्तते ॥

त्रिधा लोकास्त्रिधा वेदास्त्रिधा वेद्यास्त्रिधा गतिः ।

भूतं भव्यं भविष्यञ्च धर्मार्थः काम एव च ॥

प्राणापानावुदानश्चाप्येत एव गुणास्त्रयः ।

यत्किञ्चिदिह लोकेऽस्मिन् सर्वमेष्वेव तु त्रिषु ॥

त्रयो गुणाः प्रवर्तन्ते अव्यक्ता नित्यमेव तु ।

सत्त्वं रजस्तमश्चैव गुणसर्गः सनातनः ॥

तदव्यक्तं शिवं नित्यमजं योनिः सनातनम् ।

प्रकृतिर्विकारः प्रलयः प्रधानं प्रभवान्वयी ॥

अनुदत्तमनूनं वाप्यकम्प्यमचलं ध्रुवम् ।

सदसश्चैव तन्नित्यमव्यक्तं त्रिगुणं स्मृतम् ॥

ज्ञेयानि नामध्येयानि नरैरध्यात्मचिन्तकैः ।

अव्यक्तनामानि गुणांश्च तत्त्वतो यो वेद सर्वा हि गतीश्च केवलाः ।

विमुच्य देहं प्रविभागतत्त्ववित् स मुच्यते सर्वगुणैरनामयः ॥

ब्रह्मोवाच ।

अव्यक्तात् पूर्वमुत्पन्नो महानात्मा प्रजापतिः ।

आदिर्गुणानां सर्वेषां प्रथमः सर्ग उच्यते ॥

महानात्मा विभुर्विष्णुः प्रभुः शंभुश्च वीर्यवान् ।

बुद्धिः प्रज्ञोपलब्धिश्च संवित् ख्यातिर्धृतिः स्मृतिः ॥

पर्यायवाचकैः शब्दैर्महानात्मा विभाव्यते ।

तज्ज्ञानात् ब्राह्मणो विद्वान् न च मोहं निगच्छति ॥

सर्वतः पाणिपादान्तः सर्वतोऽक्षिशिरोमुखम् ।

सर्वतः श्रुतिमल्लोके सर्वं व्याप्य च तिष्ठति ॥

ज्ञानवन्तश्च ये केचिदलुब्धजितमन्यवः ।

प्रसन्नमनसो धीरा निर्ममा निरहङ्कृताः ॥

विमुक्ताः सर्व एवैते महत्त्वमुपयान्ति वै ।

आत्मनो महतो वेद यः पुण्यां गतिमुत्तमाम् ॥

स धीरः सर्वलोकेषु तमोहमधिगच्छति ।

विष्णुरेवादिसर्गेषु स्वयंभूर्भवति प्रभुः ॥

एवं हि यो वेद गुणाययं प्रभुं नरः पुराणं परमं विश्वरूपम् ।

हिरण्यप्रयं बुद्धिमतां परां गतिं स बुद्धिमान् बुद्धिमतीत्य तिष्ठति ॥

ब्रह्मोवाच ।

यदुत्पन्नो महान् पूर्वमहङ्कारः स उच्यते ।

अहमित्येव संभूतो द्वितीयः सर्ग उच्यते ॥

स तद् ब्रह्म शुभं याति यस्माद्भूतं न विद्यते ।  
 एकादश च यान्याहुर्निन्द्रियाणि विशेषतः ॥  
 अहङ्कारप्रसूतानि तानि वक्ष्यामहं द्विजाः ।  
 श्रोत्रं त्वक्चक्षुषी जिह्वा नासिका चैव पञ्चमी ॥  
 पादौ पायुरुपस्थं च हस्ती वाग्दशमी भवेत् ।  
 इन्द्रियग्राम इत्येष मन एकादशं भवेत् ॥  
 एनं ग्रामं त्यजेत् पूर्वं ततो ब्रह्म प्रकाशते ।  
 बुद्धीन्द्रियाणि पञ्चाहुः पञ्च कर्मेन्द्रियाणि च ॥  
 श्रोत्रादीनि च पञ्चाहुर्बुद्धियुक्तानि तत्त्वतः ।  
 अवशेषाणि चान्यानि कर्मयुक्तानि तानि तु ॥  
 उभयत्र मनो ज्ञेयं बुद्धिश्च द्वादशी भवेत् ।  
 इत्युक्तानीन्द्रियानीमान्येकादश मया कृमात् ॥  
 मन्थन्ते कृतमित्येव विदित्वेमानि पण्डिताः ।  
 त्रीणि स्थानानि भूतानां चतुर्थं नोपपद्यते ॥  
 स्थलमापस्तथाकाशं जम्ब चापि चतुर्विधम् ।  
 अण्डजोद्भिज्जसंस्वेदजरायुजमथापि वा ॥  
 चतुर्धा जम्ब इत्येतद्भूतग्रामस्य वक्ष्यते ।  
 धर्मकामाद्य राजानो ब्राह्मणा धर्मलक्षणाः ॥  
 तस्माद्राजा द्विजातीनां प्रयतेतेह रक्षणे ।  
 राज्ञां हि विषये येषामवसौदन्ति साधवः ॥  
 भीतास्ते स्वगुणैः सर्वे प्रेत्याऽवाङ्मार्गगामिनः ।  
 राज्ञां तु विषये येषां साधवः परिरक्षिताः ।  
 तस्मिंस्त्र्योके प्रमोदन्ते प्रेत्य चानन्तमेव हि ॥  
 प्राप्नुवन्ति महाकान इति वित्त द्विजर्षभाः ।

अहिंसालक्षणी धर्मी हिंसा बाधर्मलक्षणा ॥  
 प्रकाशलक्षणा देवा मनुष्याः कर्मलक्षणाः ।  
 स्वरथ्यञ्जनसंस्कारा भारती सत्यलक्षणा ॥  
 मनसो लक्षणं चिन्ता तथोक्ता बुद्धिरन्वया ।  
 मनसा चिन्तमानोऽर्थान् बुद्धिश्चैव व्यवस्यति ॥  
 बुद्धिर्हि व्यवसायेन लक्ष्यते नात्र संशयः ।  
 लक्षणं महती ध्यानमव्यक्तं साम्यलक्षणम् ॥  
 प्रवृत्तलक्षणी योगी ज्ञानं संन्यासलक्षणम् ।  
 तस्माद् ज्ञानं पुरस्कृत्य संन्यासमिह बुद्धिमान् ॥  
 संन्यासी ज्ञानसंयुक्तः प्राप्नोति परमां गतिम् ।  
 अतीतद्वन्द्वमभ्येति तमो जन्मजरातिगम् ॥  
 मनसस्तु गुणचिन्ता प्रज्ञया स तु गृह्यते ।  
 हृदिस्थितनाधातुर्मनो ज्ञाने विधीयते ॥  
 बुद्धिरव्यवसायेन ध्यानेन च मह्यं स्तथा ।  
 निश्चित्य ग्रहणं नित्यमव्यक्तं नात्र संशयः ॥  
 अलिङ्गग्रहणे नित्यः क्षेत्रज्ञो निर्गुणात्मकः ।  
 तस्मादलिङ्गः क्षेत्रज्ञः केवलं ज्ञानलक्षणः ॥  
 अव्यक्तं क्षेत्रमुद्दिष्टं गुणानां प्रभवोऽव्ययः ।  
 सदा पश्चाम्यहं लीनं विस्मजामि शृणोमि च ॥  
 पुरुषस्तद्विजानीते तस्माद् क्षेत्रज्ञ उच्यते ।  
 गुणवृत्तं तथा सर्वं क्षेत्रज्ञः परिपश्यति ।  
 आदिमध्यावसानान्तं सृज्यमानमचेतनम् ॥  
 न गुणा विदुरात्मानं सृज्यमानं पुनः पुनः ।  
 न सत्त्वं वेत्ति वे किञ्चित् क्षेत्रज्ञस्त्वेव वेत्ति वै ॥

गुणानां गुणभूतानां यत्परं परतो महत् ।  
 तस्माद् गुणांश्च तत्त्वं च परित्यज्येह तत्त्ववित् ॥  
 क्षीणदोषो गुणान् हित्वा क्षेत्रज्ञं प्रविशत्ययम् ।  
 निर्द्वन्द्वो निसंस्कारो निःस्वाहाकार एव च ॥  
 अक्षलश्चानिकेतश्च क्षेत्रज्ञः स परो विभुः ।  
 कालचक्रप्रवृत्तिं च निर्वृत्तश्चैव तत्त्वतः ॥  
 ज्ञात्वा वेदपरो नित्यं न स भूतेषु मुह्यति ।  
 विमुक्तः सर्वसंक्लेशैः सर्वद्वन्द्वातिगो मुनिः ॥  
 विमुक्तिः सर्वपापेभ्यः प्राप्नोति परमाङ्गतिम् ।  
 ब्रह्मचारी गृहस्थश्च वानप्रस्थोऽथ भिक्षुकः ॥  
 चत्वारश्चाश्रमाः प्रोक्ताः सर्वे गार्हस्थ्यमूलकाः ।  
 यः कश्चिदिह लोके वाप्याश्रमः संप्रकीर्तितः ॥  
 तस्यान्तगमनं श्रेयः कीर्तिरिषा सनातनी ।  
 संस्कारैः संस्कृतः पूर्वं यथावच्च कृतव्रतः ॥  
 जातो गुणविशिष्टायां समावर्त्तते वेदवित् ।  
 स्वदारनिरतो दान्तो शिष्टाचारो जितेन्द्रियः ॥  
 पञ्चभिश्च महायज्ञः श्रद्धधानो यजेत ह ।  
 देवतातिथिशिष्टाशौ निरतो वेदकर्मसु ॥  
 इत्याप्रदानयुक्तश्च यथाशक्ति यथाविधि ।  
 अधीत्याध्यापनं कुर्यात्तथा यजनयाजने ॥  
 दानं प्रतिग्रहं चैतां षड्गुणां वृत्तिमाश्रयेत् ।  
 त्रीणि कर्माणि यानीह ब्राह्मणानां तु जीविका ॥  
 याजनाध्यापने चोभे शुद्धश्चापि प्रतिग्रहः ।  
 अवशेषाणि चान्यानि त्रीणि कर्माणि यानि तु ॥  
 दानमभ्ययनं यज्ञो धमयुक्तानि तानि तु ।



तेष्वप्रमादं कुर्वीत त्रिषु कर्मसु कर्मकृत् ॥  
 दाग्तो युक्तः क्षमायुक्तः सर्वभूतसमो मुनिः ।  
 एवं युक्तो जयेत् स्वर्गं गृहस्थः शंसितव्रतः ॥  
 गृहस्थो ब्रह्मचारी च वानप्रस्थोऽपि वा पुनः ।  
 य इच्छेन्मोक्षमाख्यातुमुत्तमां वृत्तिमाश्रयेत् ॥  
 अभयं सर्वभूतेभ्यो दत्त्वा वै धर्ममाचरेत् ।  
 यात्रामात्रं च भुञ्जीत केवलं प्राणयात्रिकः ॥  
 धर्मलब्धं तथाश्रीयान्न काममनुवर्त्तयेत् ।  
 आसादाच्छादनादन्यं न गृह्णीयात् कथंचन ॥  
 नाददीत परस्वानि न गृह्णीयादयाचितम् ।  
 न शिल्पिजीविकां जीवेद्विरामं कामयेत वा ॥  
 कृत्वा मीनं चरेद्भैक्ष्यं विधूमे भुक्तवज्जने ।  
 वृत्ते शरावसम्प्राप्ते भैक्ष्यं लिप्सेत मोक्षवित् ॥  
 लामे तु न च हृष्येत नालामे विमना भवेत् ।  
 अतिपूजितलाभाच्च त्रिजिगुप्सेत पण्डितः ॥  
 भुक्तान्यक्तानि तित्तानि कषायकटुकानि च ।  
 नास्वादयेत भुञ्जानो रसांश्च मधुरांस्तथा ॥  
 असंरोधेन भूतानां वृत्तिं लिप्सेत मोक्षवित् ।  
 शून्यागारमरण्यं वा वृक्षमूलं नदीं तथा ॥  
 प्रतिश्रयार्थं सेवेत पार्वतीं वा पुनर्गुहाम् ।  
 ग्रामैकरात्रिको ग्रीष्मे वर्षास्त्रैत्र वा वसेत् ॥  
 सञ्चर्यांश्च न कुर्वीत स्नेहभावं विवर्जयेत् ।  
 इन्द्रियाण्युपसंहृत्य कूर्माङ्गानीव सवेशः ॥  
 क्षीणेन्द्रियमनोबुद्धिर्निरीक्षेत जितेन्द्रियः ।

निर्द्वन्द्वो निर्नर्मस्कारो निःस्वाहाकार एव च ॥  
 निर्ममो निरहङ्कारो निर्योगक्षेम एव च ।  
 निश्चितः सर्वभूतेषु निरासङ्गो निराश्रयः ॥  
 सर्वज्ञः सर्वतो मुक्तो मुच्यते नात्र संशयः ।  
 निश्चिन्त्य मध्यमं नित्यं हृदि स्थमपि सर्वदा ॥  
 सर्वभूतस्थमात्मानं ये पश्यन्ति न ते मृताः ।  
 विमुक्तः सर्वसङ्गेभ्यो वायुराकाशगो यथा ॥  
 क्षीणकोशो निरातङ्गः प्राप्नोति परमाङ्गतिम् ।  
 हित्वा गुणमयं सर्वं कर्म जन्तुः शुभाशुभम् ॥  
 उभे सत्यानृते त्यक्त्वा मुच्यते नात्र संशयः ।  
 आहुरेके महात्मानो ये ज्ञानेषु प्रतिष्ठिताः ॥  
 क्षेत्रज्ञं सत्वयोरैक्यमित्येतन्नोपपद्यते ।  
 पृथग्भूतं ततो नित्यमित्येतद्विचारितम् ॥  
 विषयो विषयित्वं च सम्बन्धत्वमिहोच्यते ।  
 विषयी पुरुषो नित्यं सत्त्वं च विषयः स्मृतः ॥  
 मशकोदुम्बुरैक्यं पृथक्त्वमपि दृश्यते ।  
 मत्स्थो यथान्यः स्यादण्डसु सम्प्रयोगस्तथानयोः ॥  
 सम्बन्धस्तोयविन्दूनां पर्यैः कीकनदस्य च ।  
 भुज्यमानं न जानीते नित्यं सत्वमचेतनम् ॥  
 ज्ञातैव तु विजानाति यो भुङ्क्ते यच्च भुज्यते ।  
 अनित्यद्वन्द्वसंयुक्तं सत्वमाहुर्गुणात्मकम् ॥  
 निर्द्वन्द्वो निष्कलो नित्यः क्षेत्रज्ञो निर्गुणात्मकः ।  
 समासज्ञानतत्वेन यदा सर्वत्र दृश्यते ॥  
 सर्वैरपि गुणैर्विद्वान् व्यतिषक्तो न लिप्यते ।

यथा द्रव्यं च कर्त्ता च संयोगो ह्यनयोस्तथा ॥  
 यथा प्रदीपमादाय कश्चित्तमसि गच्छति ।  
 तथा सत्वप्रदीपेन गच्छन्ति परमर्षयः ॥  
 यावद्द्रव्यगुणस्तावत् सत्वतः संप्रकाशते ।  
 क्षीणद्रव्यगुणं ज्योतिरन्तर्धानं न गच्छति ॥  
 व्यक्तः सत्वगुणस्त्वेवं पुरुषोऽव्यक्त उच्यते ।  
 एतद्विप्रा विजानीत हन्त भूयो ब्रवीमि वः ॥  
 सहस्रेणापि दुर्मेधा निवृत्तिमधिगच्छति ।  
 चतुर्थेनाप्यथांशेन बुद्धिमान् सुखमेधते ॥  
 एवं धर्मस्य विज्ञेयं संसाधनमुपायतः ।  
 उपायज्ञो हि मेधावी सुखमत्यन्तमश्नुते ॥  
 यथा च दीर्घमध्वानं पद्ममेव प्रपद्यते ।  
 अट्टष्टपूर्वं सहसा तत्त्वदर्शनवर्जितः ॥  
 तथैव च तदध्वानं रथेनेहाशुगामिना ।  
 यायादश्चप्रयुक्तेन तथा बुद्धिमतां गतिः ॥  
 एवं गच्छति मेधावी तत्त्वतो मोक्षधर्मवित् ।  
 समान्नाय महाबुद्धे उत्तरादुत्तरोत्तरम् ॥  
 यथा महार्णवं घोरमप्लवः संप्रगाहते ।  
 बाहुभ्यामेव संमोहादधमृच्छत्यसंशयम् ॥  
 नौकया च विगाहज्ञो विभागज्ञस्त्वरित्रया ।  
 अक्लान्तः सलिलप्लाहेत् क्षिप्रं स तरति ध्रुवम् ॥  
 तीर्थो गच्छेत् परं पारं नावमुत्सृज्य निर्ममः ।  
 तथा कर्मसु विज्ञेयं फलं भवति वा न वा ॥  
 पुरुषस्यात्मनि श्रेयः शुभाशुभनिर्दर्शनः ।

यथा कर्म कृतं लोके तथा तदुपपद्यते ॥  
 भूतानामथ पञ्चानामथैषामीश्वरं मनः ।  
 नियमे च विसर्गे च भूतानां मन एव वा ॥  
 अधिष्ठाता मनो नित्यं भूतानां महतां तथा ।  
 बुद्धिमैश्वर्यमाचष्टे क्षेत्रज्ञः सर्वं उच्यते ॥  
 इन्द्रियाणि मनो युक्तेः सदृशानिव सारथिः ।  
 इन्द्रियाणि मनो बुद्धिः क्षेत्रज्ञो हि युनक्ति वै ॥  
 महाभूतसमायुक्तं बुद्धिः संयमनं रथम् ।  
 यमारुह्य स भूताऽस्मा समन्तात् परिधावति ॥  
 इन्द्रियग्रामसंयुक्तो मनः सारथिरेव च ।  
 मनः संयमने नित्यं महाब्रह्ममयो रथः ॥  
 एवं यो वेत्ति विद्वान् वै सदा ब्रह्ममयं रथम् ।  
 स धीरः सर्वलोकेषु न मोहमधिगच्छति ॥  
 इत्यक्षरस्तु भवेन्मृत्युश्च्यक्षरं ब्रह्म शाश्वतम् ।  
 ममेति तु भवेन्मृत्युर्न ममेति च शाश्वतम् ॥  
 कर्म केचित् प्रशंसन्ति कर्मबुद्धिरता नराः ।  
 ये तु बुद्ध्या मद्भाक्तानो न प्रशंसन्ति कर्म ते ।  
 कर्मणा जायते जन्तुर्मूर्तिमत् षोडशात्मकः ॥  
 पुरुषं सृजतेऽविद्यां त्वष्टाह्यमविनाशिनम् ।  
 तस्मात् कर्मसु निःक्षेप्त्वा ये केचित् पारदर्शिनः ॥  
 विद्यामयोऽयं पुरुषो न तु कर्ममयः स्मृतः ।  
 समेन सर्वभूतेन निस्पृहेण निरामिषा ॥  
 शक्त्या गतिरियं गन्तुं सर्वत्र समदर्शिनः ।  
 एतद्दः सर्वमाख्यातं मया त्रिप्रर्षिसत्तमाः ॥

एवं ज्ञात्वा यतः क्षिप्रं ततः सिद्धिमवाप्स्यथ ।

गुरुवाच ।

इत्युक्त्वा गुरुणा तेन मुनयो ब्रह्मणा तथा ।  
कृतवन्तो महात्मानस्तथा लोकानवाप्नुवन् ॥  
त्वमप्येवं महाभाग यथोक्तं ब्रह्मणो वचः ।  
सम्यगाचारशुद्धात्मा ततः सिद्धिमवाप्स्यसि ॥

श्रीभगवानुवाच ।

इत्युक्तः स तदा शिष्यो गुरुणा धर्ममुत्तमम् ।  
चकार सर्वं कौन्तेय ततो मोक्षमवाप्तवान् ॥  
कृतकृत्यश्च सहसा शिष्यः कुरुकुलोद्वह ।  
तत्पदं समनुप्राप्तो यत्र गत्वा न शोचति ॥  
त्वमप्येतन्महाभाग यथोक्तं ब्रह्मणो वचः ।  
सम्यगाचारशुद्धात्मा ततो मोक्षमवाप्स्यसि ॥

अर्जुन उवाच ।

को न्वसी ब्राह्मणः कृष्ण कश्च शिष्यो जनार्दन  
ज्ञातव्यं चेन्मयैतद्वै तन्ममाचक्ष्व वै विभो ॥

श्रीभगवानुवाच ।

अहङ्करमहाभाग मनः शिष्यं च विद्धि मे ।  
त्वग्रीत्या गुह्यमेतच्च कथितं वै धनञ्जय ॥  
मयि चेदस्ति वै भक्तिर्नित्यं कुरुकुलोद्वह ।  
अध्यात्ममेतच्छ्रुत्वा तु सम्यगाचर सुव्रत ॥  
ततस्त्वं सम्यगाचारो धर्मे ऽस्मिन् कुरुनन्दन ।  
सर्वपापविशुद्धात्मा मोक्षमाप्स्यसि केवलम् ॥

पूर्वमप्येतदेवीकृतं युद्धकाल उपस्थिते ।

मया तत्त्वं महाभाग तस्मादत्र मनः कुरु ॥

इति श्रीभक्तिसागरे अनुगीतस्थानं नाम पञ्चमस्तरङ्गः ।

युधिष्ठिर उवाच ।

धर्माः पितामहेनोक्ता राजधर्माश्रिताः शुभाः ।

धर्ममाश्रमिणां श्रेष्ठं वक्तुमर्हसि पार्थिव ॥

भीष्म उवाच ।

सर्वत्र विहितो धर्मः स्वर्गः सत्यफलोदयः ।

बहुद्वारस्य धर्मस्य नेहास्ति विफला क्रिया ॥

यस्मिन् यस्मिंस्तु विषये यो यो याति विनिश्चयम् ।

स तमेवाभिजानाति नान्यं भरतसत्तम ॥

यथा यथा च पर्येति लोकतन्त्रमसारवत् ।

तथा तथा विरागोऽत्र जायते नात्र संशयः ॥

एवं व्यवसिते लोके बहुकोषे युधिष्ठिर ।

आत्ममोक्षनिमित्तं वे यतेत मतिमान्नरः ॥

युधिष्ठिर उवाच ।

नष्टे धने वा दारे वा पुत्रे पितरि वा मृते ।

यथा बुद्ध्या नुदेच्छोकं तन्मे ब्रूहि पितामह ॥

भीष्म उवाच ।

अत्राप्युदाहरन्तीममितिहासं पुरातनम् ।

यथा सेनजितं विप्रः कश्चिदेत्याब्रवीत् सुहृत् ॥

पुत्रशोकाभिसन्तप्तं राजानं शोकविव्हलम् ।

विषममनसं दृष्ट्वा विप्रो वचनमब्रवीत् ॥

किन्तु खल्वसि मूढस्त्वं शोच्यः किमनुशोचसि ।  
यदा त्वामपि शोचन्तः शोच्या यास्यन्ति ताङ्गतिम् ॥  
त्वच्चैवाहञ्च ये चान्ये त्वामुपासन्ति पार्थिव ।  
सर्वे तत्र गमिष्यामो यत एवागता वयम् ॥

सेनजिदुवाच ।

का बुद्धिः किं तपो विप्र कः समाधिस्तपोधन ।  
किं ज्ञानं किं श्रुतं चैव यत् प्राप्य न विसीदति ॥

ब्राह्मण उवाच ।

हृथन्तमवसीदन्तं सुखदुःखविपर्यये ।  
आत्मानमनुशोचामि यो ममैष हृदि स्थितः ।  
पश्य भूतानि दुःखेन व्यतिषक्तानि सर्वतः ॥  
उत्तमाधममध्यानि तेषु तेष्विह कर्मसु ॥  
मोहजालेन बद्धानि दृष्ट्वा तानि ममाभवन् ।  
आत्मापि चायं न मम सर्वा वा पृथिवी मम ॥  
यथा मम तथान्येषामिति चिन्त्य न मे व्यथा ।  
एतां बुद्धिमहं प्राप्य न प्रहृथे न च व्यथे ॥  
यथा काष्ठञ्च काष्ठञ्च समेयातां महोदधौ ।  
समेत्य च व्यपेयातां तदङ्गूतसमागमः ॥  
एवं पुत्राश्च पौत्राश्च ज्ञातयो बान्धवास्तथा ।  
तेषां स्नेहो न कर्तव्यो विप्रयोगो ध्रुवो हि तैः ॥  
अदर्शनादापतितः पुनश्चादर्शनं गतः ।  
न त्वसौ वेद न त्वं तं कः सन् किमनुशोचति ॥  
दृष्ट्वा तर्तिप्रभवं दुःखं दुःखार्तिप्रभवं सुखम् ।  
सुखात् सञ्जायते दुःखं दुःखमेवं पुनः पुनः ॥

सुखस्यानन्तरं दुःखं दुःखस्यानन्तरं सुखम् ।  
 सुखदुःखे मनुष्याणां चक्रवत् परिवर्तते ॥  
 सुखी त्वं दुःखमापन्नः पुनरापत्त्यसे सुखम् ॥  
 न नित्यं लभते दुःखं न नित्यं लभते सुखम् ।  
 शरीरमेवायतनं सुखस्य दुःखस्य चाप्यायतनं शरीरम् ॥  
 यद्यच्छरीरेण करोति कर्म तेनैव देही समुपाश्रुते तत्  
 जीवितं च शरीरं च जालैव सह जायते ॥  
 उभे सह विवर्द्धते उभे सह विनश्यतः ।  
 नालं सुखाय सुहृदो नालं दुःखाय शत्रवः ॥  
 न च प्रज्ञालमर्थानां न सुखानामलं धनम् ।  
 न बुद्धिर्धनलाभाय न जाड्यमसमृद्धये ॥  
 लोकपर्यायवृत्तान्तं प्राप्नो जानाति नेतरः ।  
 बुद्धिमन्तं च शूरं च मूढं भीरुं जडं कविम् ॥  
 दुर्बलं बलवन्तश्च भागिनं भजते सुखम् ।  
 ये च मूढतमा लोके ये च बुद्धेः परङ्गताः ॥  
 ते नराः सुखमेधन्ते क्षिप्यत्यन्तरितो जनः ।  
 शोकस्थानसहस्राणि भयस्थानशतानि च ॥  
 दिवसे दिवसे मूढमायंसन्ति न पण्डितम् ।  
 यन्निमित्तं भवेच्छोकस्तापो वा दुःखमेव वा ॥  
 आयासो वा यतो मूलमेकाङ्गमपि तत्त्वजेत् ।  
 यच्च कामसुखं लोके यच्च दिव्यं महत् सुखम् ॥  
 दृष्ट्वाद्यसुखस्यैते कलां नार्हन्ति षोडशीम् ।  
 पूर्वजन्मतं कर्म शुभं वा यदि वाशुभम् ॥  
 प्राज्ञं मूढं तथा शूरं भजते यादृशं कृतम् ।



किञ्चिदेव ममत्वेन यदा भवति कल्पितम् ॥  
 तदेव परितापार्थं सर्वं संपद्यते तथा ।  
 न बिभेति यदा चायं यदा वास्मान्न बिभ्यति ॥  
 यदा नेच्छति न द्वेष्टि ब्रह्म सम्पद्यते तदा ।  
 यदा न कुरुते धीरः सर्वभूतेषु पापकम् ॥  
 कर्मणां मनसा वाचा ब्रह्म सम्पद्यते तदा ।  
 या दुस्त्यजा दुर्मतिभिर्या न जीर्यति जीर्यतः ॥  
 योऽसौ प्राणान्तिको रोगस्तां तृष्णां त्यजतः सुखम् ।  
 अत्र पिङ्गलया गीता गाथाः शृणुम पार्थिव ॥  
 यथा सा कृच्छ्रकालेऽपि लेभे धर्मं सनातनम् ।  
 सङ्केते पिङ्गला वेश्या कान्ते नासीद्विना कृता ॥  
 अथ कृच्छ्रगता शान्तां बुद्धिमास्थाय यत्तदा ।

पिङ्गलोवाच ।

उन्मत्ताऽहमनुन्मत्तं कान्तमन्ववसञ्चिरम् ।  
 अन्तिके रमणं शान्तं नैनमध्यगमं पुरा ॥  
 एकस्थूलं नवद्वारमपिधास्यास्यगारकम् ।  
 या हि कान्तमिहायान्तमयं कान्तेति मंस्यते ॥  
 अकामाः कामरूपेण धूर्ता नरकरूपिणः ।  
 न पुनर्वञ्चयिष्यन्ति प्रतिबुद्धाऽस्मि जाग्रमि ॥  
 अनर्थो हि भवेदर्थो देवात् पूर्वं कृतेन च ।  
 संबुद्धाऽहं निराकारा नाहमद्याजितेन्द्रिया ॥  
 सुखं निराशः स्वपिति नैराश्यं परमं सुखम् ।  
 आशामनाशां कृत्वा हि सुखं स्वपिति पिङ्गला ॥

भीष्म उवाच ।

एतैश्चाग्यैश्च विप्रस्य हेतुमद्भिः सुभाषितैः ।  
 पर्यवस्थापितो राजा सेनजिन्मुमुदे सुखी ॥  
 अनवाप्तेषु कामेषु मृत्युरभ्येति मानवम् ।  
 पुष्पाणीव विचिन्वन्तमन्यत्र गतमानसम् ॥  
 हृकीबोरणमासाद्य मृत्युरादाय यच्छति ।  
 श्वः कार्यमद्य कुर्वीत पूर्वाह्ने चापराह्निकम् ॥  
 न हि प्रतीयते मृत्युः कृतं वास्य न वा ऽकृतम् ।  
 को हि जानाति कस्याद्य मृत्युकालो भविष्यति ॥  
 युवैव धर्मशीलः स्यादनित्यं खलु जीवितम् ।  
 कृते धर्म भवेत्कीर्तिरिह प्रेत्य च वै सुखम् ॥  
 सञ्चिन्वानकमेवैकं कामानामवलोककम् ।  
 व्याघ्रः पशुमिवासाद्य मृत्युरादाय गच्छति ॥  
 इदं कृतमिदं कार्यमिदमन्यत्कृताकृतम् ।  
 एवमीहासुखासक्तं कृतान्तः कुरुते वंशे ॥  
 अमृतञ्चैव मृत्युश्च द्वयं देहे प्रतिष्ठितम् ।  
 मृत्युरापद्यते मोहात् सत्विनापद्यते ऽमृतम् ॥  
 यस्य वाङ्मनसी स्यातां सम्यक् प्राणिहिते सदा ।  
 तपस्यागश्च योगश्च स वै धर्ममवाप्नुयात् ॥  
 नास्ति विद्यासमो बन्धुर्नास्ति सत्यसमं तपः ।  
 नास्ति रागसमं दुःखं नास्ति त्यागसमं सुखम् ॥  
 अकिञ्चनः सुखं शेते समुत्तिष्ठति चैव हि ।  
 अकिञ्चन्यं सुखं लोके पश्यं शिवमनामयम् ॥  
 अकिञ्चनस्य दुःखस्य उपप्रवृत्तस्य सर्वशः ॥

अवेक्षमाणस्त्रींलोकान् तुल्यमिह लक्षये ॥  
 आकिसन्धश्च राज्यश्च तुलया समतोक्तयम् ।  
 अत्वरिच्यत दारिद्र्यं राज्यादपि गुणाधिकम् ॥  
 आकिसन्धे च राज्ये च विशेषः सुमहानयम् ।  
 नित्योद्विग्नो हि धनवान् सृत्थोरास्यगतो यथा ॥  
 नैवास्याग्निर्न वाऽऽदित्यो न सृत्थुर्न च दृश्यः ।  
 प्रभवन्ति धनत्यागादिमुक्तस्य निराशिषः ॥  
 तं वै सदा कामचरमनुयस्तीर्णशायिनम् ।  
 ब्राह्मपधानं शाम्यन्तं प्रशंसन्ति दिवौकसः ॥  
 धनवान् क्रोधलोभाभ्यामाविष्टो नष्टचेतनः ।  
 तिर्यग्गन्तः शुष्कमुखः पापको भृकुटीमुखः ॥  
 निर्द्वन्द्वधरोष्ठश्च क्रुद्धो दारुणभाषिता ।  
 कस्तमिच्छेत् परिदृष्टुं दातुमिच्छति चेन्मह्वीम् ॥  
 श्रियो ह्यभीक्ष्णं संवत्सो मोहयत्यविवक्षणम् ।  
 सा तस्य चित्तं हरति शरदाभ्रमिवानिलः ॥  
 अभिजातोऽस्मि सिद्धोऽस्मि नास्मि केवलमानुषः ॥  
 इत्येभिः कारणैस्तस्य त्रिभिश्चित्तं प्रमाद्यति ॥  
 सम्प्रसक्तमना भोगान् विसृज्य पितृसच्चितान् ।  
 परिचीणः परस्वानामादानं साधु मन्यते ॥  
 तमतिक्रान्तमर्थादमाददानं ततस्ततः ।  
 अतिषेधन्ति राजानो लुब्धा सृगमिवेषुभिः ॥  
 एवमेतानि दुःखानि तानीमानीह मानवम् ।  
 विविधान्युपपद्यन्ते गात्रसंस्पर्शजान्यपि ॥  
 तेषां परमदुःखानां बुद्ध्या भैषज्यमाचरेत् ।

नात्यक्ता सुखमाप्नोति नात्यक्ता विन्दते परम् ॥  
 नात्यक्ता चाभयः श्रेते त्यक्ता सर्वं सुखी भवेत् ।  
 इत्येतद्वास्तिनपुरे ब्राह्मणेनोपवर्णितम् ॥  
 शम्याकेन पुरा मच्चं तस्मात्त्यागः परो मतः ।

भीष्म उवाच ।

सर्वसाम्यमनायासः सत्यवाक्यञ्च भारत ।  
 निर्वेदश्चाविधित्वा च यस्य स्यात् स सुखी नरः ॥  
 एतान्येव पदान्याहुः यं च वृद्धाः प्रशान्तये ।  
 एष स्वर्गश्च धर्मश्च सुखञ्चानुत्तमं मतम् ॥  
 तस्मान्निर्वेदमेवेह गन्तव्यं सुखमिच्छता ।  
 सुखं क्षपिति निर्विषो निराशश्चार्थसाधने ॥  
 अहो सम्यक् शुकेनीतं सर्वतः परिसुच्यता ।  
 प्रतिष्ठता महारण्यं जनकस्य निवेशनात् ॥  
 यः कामानामुयात् सर्वान् यश्चैतान् केवलांस्त्यजेत् ॥  
 प्रायणात् सर्वकामानां परित्यागो विशिष्यते ।  
 नान्तं सर्वविधित्वानां गतपूर्वोऽस्ति कश्चन ॥  
 शरीरे जीविते चैव तृष्णा मन्दस्य जायते ।  
 किन्त्वेवं जातु पुरुषः परेषां प्रेथतामियान् ॥  
 न पूर्वं नापरे जातु कामानामन्तमाप्नुवन् ।  
 धनमस्येति पुरुषं यूनो निघ्नन्ति दस्यवः ॥  
 क्लिश्यन्ति विविधैर्दण्डैर्न्नित्यमुद्धेजयन्ति च ।

भीष्म उवाच ।

अत्राऽप्युदाहृतं ममितिहासं पुरातनम् ।  
 भीतं विदेहराजेन जनकेन महात्मना ॥

अनन्तं षत मे चित्तं यस्य मे नास्ति किञ्चन ।  
 मिथिलायां प्रदीप्तायां न मे किञ्चित् प्रदह्यति ॥  
 पिङ्गला कुररः सर्पः सारङ्गान्वेषणं वने ।  
 द्रुमुकारः कुमारी च षडेते गुरवो मम ॥  
 सामिषं कुररं दृष्ट्वा बध्यमानं निरामिषैः ।  
 आमिषस्य परित्यागात् कुररः सुखमेधते ॥  
 मृह्यारम्भोऽतिदुःखाय न सुखाय कदाचन ।  
 सर्पः परकृतं वेश्म प्रविश्य सुखमेधते ॥  
 सुखं जीवन्ति मुनयो भैक्ष्यवृत्तिं समाश्रिताः ।  
 अद्रीहेणैव भूतानां सारङ्गा इव पक्षिणः ॥  
 द्रुमुकारो नरः कश्चिदिषावाहितमानसः ।  
 समीपे नापि गच्छन्तं राजानं नावबुद्धवान् ॥  
 बहूनां कलहो नित्यं द्वयोर्वार्त्ता भवेदपि ।  
 एकाकी विचरिष्यामि कुमारी शङ्कको यथा ॥

भीष्म उवाच ।

अत्राप्युदाहरन्तीममितिहासं पुरातनम् ।  
 प्रह्लादस्य च संवादं मुनेराजगरस्य च ॥  
 व्रजन्तं ब्राह्मणं कञ्चित्कल्पवित्तमनामयम् ।  
 पप्रच्छ राजा प्रह्लादो बुद्धिमान् बुद्धिसम्मतम् ॥

प्रह्लाद उवाच ।

स्वस्थः सती मृदुर्दान्तो निर्विधिक्षोऽनसूयकः ।  
 सतां बहुमतो लोके प्राञ्जश्चरसि बालवत् ॥  
 नैव प्रार्थयसे लाभं नालाभेष्वनुशोचसि ।  
 नित्यं ह्यसि ब्रह्मन् न किञ्चिदवमन्यसे ॥

इन्द्रियार्थाननादृश्यं सुक्तचरसि साक्षिवत् ।  
 का तु प्रज्ञा श्रुतं वा किं वृत्तिर्वा कुरुते सुने ॥  
 चिप्रमाचक्ष्व मे ब्रह्मन् श्रेयो यदिह मन्यसे ।  
 अनुयुक्तः स मेधावी लोकधर्मविधानवित् ॥  
 उवाच श्लक्ष्णया वाचा प्रह्लादमनपार्थया ।  
 पश्यन् प्रह्लादभूतानामुत्पत्तिमनिमित्ततः ॥  
 क्वासं वृद्धिं विनाशं च न प्रहृष्ये न च व्यथे ।  
 स्वभावादेव संदृश्यः वर्तमानाः प्रवृत्तयः ॥  
 स्वभावनिरताः सर्वाः परितुष्ये न केनचित् ।  
 पश्य प्रह्लादसंयोगात् विग्रयोगपरायणान् ॥  
 सञ्चर्यांश्च विनाशान्तान् न क्वचिद्विदधे मनः ।  
 अन्तवन्ति च भूतानि गुणयुक्तानि पश्यतः ॥  
 उत्पत्तिनिधनत्रयं किं कार्यमवशिष्यते ।  
 जलजानामपि ह्यन्तं पर्यायेनोपलक्षये ॥  
 महतामपि कायानां सूक्ष्माणां च महोदधीः ।  
 जङ्गमस्थावराणां च भूतानामसुराधिप ॥  
 पार्थिवानामपि व्यक्तं मृत्युं पश्यामि सर्वशः ।  
 अन्तरिक्षचराणां च दानवोत्तमपक्षिणाम् ॥  
 उत्तिष्ठते यथाकामं मृत्युर्वलवतामपि ।  
 दिवि सञ्चरमाणानि जलानि च महान्ति च ॥  
 ज्योतींश्चपि यथाकालं पतमानानि लक्षये ।  
 इति भूतानि संपश्यन्ननुषक्तानि मृत्युना ॥  
 सर्वसामान्यगो विद्वान्-कृतकृत्यः सुखं स्वपे ।  
 सुमहान्तमपि बाह्यं असे तत्त्वं यदृच्छया ॥

शये पुनरभुञ्जानो दिवसानि बह्वन्यपि ।  
 आश्रयत्ययि मामन्नं पुनर्वहुगुणं बहु ॥  
 पुनरल्पं पुनः स्तोत्रं पुनर्नैवोपपद्यते ।  
 कणान् कदाचित् खादामि पिण्याकमपि च ग्रसे ॥  
 भक्षये शालिमांसानि भक्षांश्चोच्चावचान् पुनः ।  
 शये कदाचित् पर्यङ्गे भूमावपि पुनः शये ॥  
 प्रासादे वाऽपि मे शय्या कदाप्तिदुपपद्यते ।  
 धारयामि च चौराणि स्तान्छीमाजिनानि च ॥  
 महार्हाणि च वासांसि धारयाम्यहमेकदा ।  
 कदाचित् पतितं त्वमं उपभोग्यं यदृच्छया ॥  
 प्रत्याचक्षे मवाप्येनमनुरन्ध्रे सुदुर्लभम् ।  
 अनियतशयनाशनः प्रकृत्वा दमनियमव्रतसत्त्वशौचयुक्तः ।  
 अपगतफलसंज्ञयः प्रहृष्टो व्रतमिदमाजगरं शुचिश्चरामि ॥

भीष्म उवाच ।

अजगरचरितं व्रतं महात्मा य इह नरोऽनुचरेद्दिनीतरागः ।  
 अपगतभयलोभमीहमन्युः स खलु सुखी विचरेद्दिमं विहारम् ॥  
 प्रह्लादाजगरसंवादः ।

भीष्म उवाच ।

अज्ञा प्रतिष्ठा भूतानां प्रज्ञालाभः परो मतः ।  
 अज्ञा निःश्रेयसी लोके अज्ञा स्वर्गो मतः सताम् ॥  
 अज्ञया प्रापितोऽर्थोऽभूद्वलिरैश्वर्यसंक्षये ।  
 प्रह्लादो नमुचिर्मद्विः कस्याः किं विद्यते परम् ॥  
 आत्मनानर्थयुक्तेन पापे निवसते मजः ।  
 स्वकर्म कलुषं कृत्वा कृच्छ्रलोके विधीयते ॥

दुर्मिच्छादेव दुर्मिच्छं क्लेशात् क्लेशं भयाद्भयम् ।  
 मृतेभ्यः प्रसृता यान्ति दरिद्राः पापकारिणः ॥  
 उत्सवादुत्सवं यान्ति स्वर्गात् स्वर्गं सुखात् सुखम् ।  
 मुलाका इव धाग्येषु पुत्रिका इव षष्ठिषु ॥  
 तद्विधास्ते मनुष्येषु येषां धर्मी न कारणम् ।  
 सुशीघ्रमपि धावन्तं विधानमनुधावति ॥  
 शीते सह शयानेन येन येन यथा कृतम् ।  
 उग्रतिष्ठति तिष्ठन्तं गच्छन्तमनुगच्छति ।  
 करोति कुर्वतः कर्म ह्यायेवानुविधीयते ॥  
 येन केन यथा यद्यत् पुरा कर्म समीहितम् ।  
 तत्तदेव नरो भुङ्क्ते नित्यं विहितकर्मणा ॥  
 स्वकर्मफलनिक्षेपं विधानपरिरक्षितम् ।  
 भूतग्राममिमं कालः समन्तात् परिकर्षति ॥  
 अनोद्यमानानि यथा पुष्पाणि च फलानि च ।  
 स्वकालं नातिवर्तन्ते तथा कर्म पुराकृतम् ॥  
 समानश्चावमानश्च लाभालाभौ चयोदयौ ।  
 प्रवृत्तावनुवर्तन्ते विधानान्ते पुनः पुनः ॥  
 आत्मना विहितं दुःखमात्मना विहितं सुखम् ।  
 गर्भशय्यामुपादाय भुज्यते पौर्वदेहिकम् ॥  
 बालो युवा च वृद्धश्च यत् करोति शुभाशुभम् ।  
 तस्यां तस्यामवस्थायां तत् फलं प्रतिपद्यते ॥  
 यथा धेनुसहस्रेषु बन्धो विन्दति मातरम् ।  
 तथा पूर्वकृतं कर्म कर्तारमनुगच्छति ॥  
 स्वस्वमग्रतो वस्त्रं पश्चाद्युद्धति कर्मणा ॥



उपवासैः प्रतप्तानां दीर्घं सुखमनन्तकम् ॥  
 दीर्घकालेन तरसा सेवितेन तपोवने ।  
 धर्मनिर्दूतपापानां संपद्यन्ते मनोरथाः ॥  
 शकुनानामिवाकाशे मत्स्यानामिव चोदुके ।  
 पदं यथा न दृश्येत तथा ज्ञानविदां गतिः ॥  
 अलमन्यैरुपालब्धैः कीर्त्तितैश्च व्यतिक्रमैः ।  
 पेशलं वानरूपञ्च कर्त्तव्यं हितमात्मनः ॥

भरद्वाज उवाच ।

ब्राह्मणः केन भवति क्षत्रियो वा द्विजोत्तम ।  
 वैश्यः शूद्रश्च विप्रर्षे तद् ब्रूहि वदतां वर ॥

भृगुरुवाच ।

जातकर्मादिभिर्यस्तु संस्कारैः संस्कृतः शुचिः ।  
 वेदाध्ययनसंपन्नः षट्सु कर्मस्ववस्थितः ॥  
 शौचाचारस्थितः सम्यग्विवशासी गुरुप्रियः ।  
 नित्यव्रती सत्यपरः स वै ब्राह्मण उच्यते ॥  
 सत्यं दानमथोऽक्रोध आनृशंस्यं क्रिया घृणा ।  
 तपश्च दृश्यते यत्र स ब्राह्मण इति स्मृतः ॥  
 क्षेत्रजं सेवते कर्म वेदाध्ययनसङ्गतः ।  
 दानादानरतिर्यस्तु स वै क्षत्रिय उच्यते ॥  
 वणिज्या पाशुपाल्यं च कृथादानरतिः शुचिः ।  
 वेदाध्ययनसंपन्नः स वैश्य इति संज्ञितः ॥  
 सर्वभक्षरतिर्नित्यं सर्वकर्मकरोऽशुचिः ।  
 त्यक्तवेदस्त्वनाचारः स वै शूद्र इति स्मृतः ॥  
 शूद्रे वैतल्लवेल्लक्ष्यं द्विजे तच्च न विद्यते ।

न वै शूद्रो भवेच्छूद्रो ब्राह्मणो न च ब्राह्मणः ॥  
 सर्वोपायैस्तु लोभस्य क्रोधस्य च वर्निग्रहः ।  
 एतत् पवित्रं ज्ञानानां तथा चैवात्ममयम् ॥  
 वार्यैः सर्वात्मना तौ हि श्रियोद्यातार्थमुत्पद्यते ।  
 नित्यं क्रोधाद्व्यं रज्ज्वत्तपो रज्ज्वच्च मकरात् ॥  
 विद्यां मानाय मानाभ्यामात्मानं तु प्रमादतः ।  
 यस्य सर्वे समारम्भा निराश्रयैर्वन्धनाद्विज ॥  
 त्यागी यस्य हृतं सर्वं स त्यागी स च बुद्धिमान् ।  
 अहिंसः सर्वभूतानां मैत्रायणगतिं चरेत् ॥  
 परिग्रहान् परित्यज्य भवेद्बुद्ध्या जितेन्द्रियः ।  
 अशोकं स्थानमातिष्ठेदिह चासुखं चाभयम् ॥  
 तपो नित्येन दान्तेन मुनिना संयतात्मना ।  
 अजितं जेतुकामेन भाव्यं सङ्गेष्वसङ्गिना ॥  
 सुखं वै ब्राह्मणो ब्रह्म निर्वेदेनाधिगच्छति ।  
 शौचेन सततं युक्तः सदाचारसमन्वितः ॥  
 सानुकीशश्च भूतेषु तद्विज्ञातिषु लक्षणम् ।  
 सत्यं ब्रह्म तपः सत्यं सत्यं विसृजति प्रजाः ॥  
 सत्येन धार्यते लोकः स्वर्गं सत्येन गच्छति ।  
 अनृतं तमसो रूपं तमसा नीयते अधः ॥  
 तमोग्रस्ता न पश्यन्ति प्रकाशतमसाहताः ।  
 स्वर्गः प्रकाश इत्याहुर्नरकं तम एव च ॥  
 सत्यानृतं तदुभयं प्राप्यते जगतांचरैः ।  
 तथाऽबेवविधा वृत्तिः लोके सत्यानृते भवेत् ॥  
 शारीरमानसैर्दुःखैः सुखैश्चाप्यसुखदयैः ।

लोकसृष्टिं प्रपश्यन्ति न मुह्यन्ति विचक्षणाः ॥  
 सुखं च नित्यं भूतानामिह लोके परत्र च ।  
 राहुग्रस्तस्य सोमस्य यथा ज्योत्स्ना न भासते ॥  
 तथा तमोऽभिभूतानां भूतानां नश्यते सुखम् ।  
 हृतेन शाम्यते पापं स्वाध्याये शान्तिरुत्तमा ॥  
 दानं न भोगा नित्याहस्तपसा स्वर्गमाप्नुयात् ।  
 दानं तु द्विविधं प्राहुः परत्रार्थमिहैव च ॥  
 सदभ्यो यद्दीयते किञ्चित्त्परत्रोपतिष्ठते ।  
 असदभ्यो दीयते किञ्चित्तद्दानमिह भुज्यते ॥  
 यादृशं दीयते दानं तादृशं फलमश्रुते ।  
 स्वधर्मचरणे युक्ता ये भवन्ति मनीषिणः ॥  
 तेषां स्वर्गफलावाप्तिर्योग्यथा स विमुह्यति ।

भृगुभरद्वाजसंवादः ।

भीष्म उवाच ।

हन्त वक्ष्यामि ते पार्थ ध्यानयोगं चतुर्विधम् ।  
 यं ज्ञात्वा शाश्वतीं सिद्धिं गच्छन्तीह महर्षयः ॥  
 यथा स्वनिष्ठितं ध्यानं तथा कुर्वन्ति योगिनः ।  
 महर्षयो ज्ञानदृष्टा निर्वाणगततमानसाः ॥  
 नावतन्ते पुनः पार्थ मुक्ताः संसारदोषतः ।  
 जन्मदोषपरिचीणा स्वभावे पर्यवस्थिताः ॥  
 निर्दन्दा नित्यसत्त्वस्था विमुक्ताः निष्परिग्रहाः ।  
 असंमान्यविवादीनि मनःशान्तिकराणि च ।  
 तत्र ध्यानं न संश्लिष्टमेकाग्रधारयेन्मनः ॥  
 पिण्डीकृतेन्द्रियग्राममासीनः काष्ठवक्त्रिनः ।

शब्दं न विन्देच्छोत्रेण त्वचा स्पृशं न विन्देद्येत् ॥  
 रूपं न चक्षुषा विन्द्याज्जिह्वया न रसांस्तथा ।  
 त्रियाण्यपि च सर्वाणि जह्याद्धानेन योगवित् ॥  
 पञ्चवर्गप्रमाथीनि नेच्छेदेतानि वीर्यवान् ।  
 ततो मनसि संगृह्य पञ्चवर्गं विचक्षणः ॥  
 समादध्यात्मनो भ्रान्तमिन्द्रियैः सह पञ्चभिः ।  
 विसञ्चारी निरालम्बं पञ्चद्वारं चलाचलम् ॥  
 पूर्वं ध्यानपथे धीरः समादध्यात्मनोन्तरा ।  
 इन्द्रियाणि मनसैव यदा पिण्डीकरोत्ययम् ॥  
 एष ध्यानपथः पूर्वं मया समनुवर्णितः ।  
 तस्य तत्पूर्वसंरुद्धमात्मनः षष्ठमान्तरम् ॥  
 स्फुरिष्यति समुद्भ्रान्ता विद्युदन्धकारे यथा ।  
 जलबिन्दुर्गथा लोलः पर्णस्थः सर्वतश्चलः ॥  
 एवमेवास्य चित्तञ्च भवति ध्यानवर्त्मनि ।  
 समाहितं क्षणं किञ्चिद्धानवतर्मनि तिष्ठति ॥  
 पुनर्वायुपथं भ्रान्तं मनो भवति वायुवत् ।  
 अनिर्वेदो गतक्लेशो गततन्द्रो नमत्सरी ॥  
 समादध्यात् पुनश्चेतो ध्यानेन ध्यानयोगवित् ।  
 विचारश्च विवेकश्च वितर्कश्चोपजायते ॥  
 सुनेः समादधानस्य प्रथमं ध्यानमादितः ।  
 मनसा क्लिश्यमानसु समाधानं च कारयेत् ॥  
 न निर्वेदं सुनिर्गच्छेत् कुर्यादेवात्मनो हितम् ।  
 पांशुभस्मकरीषाणां यथा वै राशयश्चिताः ॥  
 सङ्घसा करिषा सिक्ता न यान्ति परिभावनान् ।

किञ्चित् स्निग्धं यथावत्स्याच्छुष्कचूर्णमधावितम् ॥  
 क्रमशस्तु शनैर्गच्छेत् सर्वं तत्परिभावनम् ।  
 एवमेवेन्द्रियग्रामं शनैः सम्परिभावयेत् ।  
 संहरेत् क्रमशश्चैव स सम्यक् प्रशमिष्यति ।  
 स्वयमेवं मनश्चैव पञ्चवर्गं च भारत ॥  
 पूर्वं ध्यानपथे स्थाप्य नित्ययोगेन शाम्यति ।  
 न तत्पुरुषकारेण न च दैवेन केनचित् ॥  
 सुखमेष्यति तत्तस्य यदेवं संयतात्मनः ।  
 सुखेन तेन संयुक्तो रंस्यते ध्यानकर्मणि ॥  
 गच्छन्ति योगिनो ह्येवं निर्वाणं तं निरामयम् ।  
 दुःखोपघाते शारीरे मानसे वाप्युपस्थिते ॥  
 यस्मिन्न शक्यते कर्तुं यतस्तन्नानुचिन्तयेत् ।  
 चिन्त्यमानं हि चाभ्येति भूयश्चापि प्रवर्तते ॥  
 प्रज्ञया मानसं दुःखं हन्त्याच्छारीरमौषधैः ।  
 एतद्धि ज्ञानसामर्थ्यं न बालैः श्रमतामियात् ॥  
 अनित्यं यौवनं रूपं जीवितं द्रव्यसञ्चयः ।  
 आरोग्यं प्रियसंवासो गृह्येत्तत्र न पण्डितः ॥  
 न जानपदिकं दुःखमेकः शोचितुमर्हसि ।  
 अशोचन् प्रतिकुर्वीत यदि पश्येदुपक्रमम् ॥  
 सुखाद्बहुतरं दुःखं जीविते नात्र संशयः ।  
 स्निग्धस्य चेन्द्रियार्थेषु मोहान्मरणमप्रियम् ॥  
 परित्यजति यो दुःखं सुखं वाप्यभयं नरः ।  
 अभ्येति ब्रह्म सोऽत्यर्थं न ते शोचन्ति पण्डिताः ॥  
 दुःखमर्था हि युज्यन्ते पालनेन च ते सुखम् ।

दुखेन चाधिगम्यन्ते नाशं तेषां न चिन्तयेत् ॥  
 ज्ञानं ज्ञेयाभिनिर्वृत्तं बुद्धिज्ञानगुणं मनः ।  
 प्रज्ञाकारणसंयुक्तं ततो बुद्धिः प्रवर्तते ॥  
 यदा तु कर्मणोपेता बुद्धिर्मनसि वर्तते ।  
 तदा प्रज्ञायते ब्रह्म ध्यानयोगसमाधिना ।  
 सेयं गुणवती बुद्धिर्गुणेष्वेवाभिवर्तते ॥  
 मनस्त्वपहतं पूर्वमिन्द्रियार्थनिदर्शकम् ।  
 न समक्षगुणोपेक्षि निर्गुणस्य निदर्शनम् ॥  
 सर्वाण्येतानि सवार्यं द्वाराणि मनसि स्थितः ।  
 मनस्येकाग्रतां कृत्वा तत्परं प्रतिपद्यते ॥  
 यथा महान्ति भूतानि वर्तन्ते गुणसंक्षये ।  
 तथेन्द्रियाण्युपादाय बुद्धिर्मनसि वर्तते ॥  
 यदा मनसि सा बुद्धिर्वर्ततेऽन्तरचारिणी ।  
 व्यवसायगुणोपेता तदा संपद्यते मनः ॥  
 गुणवद्भिर्गुणोपेतं यदा ध्यानगुणं मनः ।  
 तदा सर्वान् गुणान् हित्वा निर्गुणं प्रतिपद्यते ॥  
 अव्यक्तस्येह विज्ञाने नास्ति तुल्यं निदर्शनम् ।  
 यत्र नास्ति पदन्यासः कस्तं विषयमाप्नुयात् ॥  
 तपसा चानुमानेन गुणैर्जात्या श्रुतेन च ।  
 निनीषेत्यमरं ब्रह्म विशुद्धेनान्तरात्मना ॥  
 गुणहीनो हि तं मार्गं बहिः समनुवर्तते ।  
 गुणाभावात् प्रकृत्या वा निस्तर्क्यं ज्ञेयसंमितम् ॥  
 नैर्गुण्यात् ब्रह्म चाप्नोति सगुणत्वान्निवर्तते ।  
 गुणाप्रचारिणी बुद्धिर्ह्युपाशनं इवेन्धने ॥

यथा पञ्च नियुक्तानि इन्द्रियाणि स्वकर्मभिः ।  
 तथा हि परमं ब्रह्म विमुक्तं प्रकृतेः परम् ॥  
 एवं प्रकृतितः सर्वे प्रवर्तन्ते शरीरिणः ।  
 निवर्तन्ते निवृत्तौ च स्वर्गं चैवोपयान्ति च ॥  
 पुरुषः प्रकृतिर्बुद्धिर्विषयाश्चेन्द्रियाणि च ।  
 अहङ्कारोऽभिमानश्च समूहो भूतसंज्ञकः ॥  
 श्रोत्रादीनि न पश्यन्ति स्वस्वमात्मानमात्मना ।  
 सर्वज्ञः सर्वदर्शी च तानि सर्वाणि पश्यति ॥  
 यथा हिमवतः पार्श्वं पृष्ठं चन्द्रमसौ यथा ।  
 न दृष्टपूर्वं मनुजैर्न च तन्नास्ति तावता ॥  
 तद्वद् भूतेषु धर्मात्मा सूक्ष्मो ज्ञानात्मवानसौ ।  
 अदृष्टपूर्वश्चक्षुर्भ्यां न चासौ नास्ति तावता ॥  
 पश्यन्नपि यथा लक्ष्यजनः सोमेन विन्दति ।  
 एवमस्ति न चोत्पन्नं न च तत्र परायणम् ॥  
 रूपवन्तमरूपत्वादुदपास्तमने बुधाः ।  
 धिया समनुपश्यन्ति तन्नताः सवितुर्गतिम् ॥  
 तथा बुद्धिप्रदीपेन तन्नतस्थं विपश्चितः ।  
 प्रत्यासन्नं निषीदन्ति ज्ञेयं ज्ञानाभिसंहितम् ॥  
 न हि खल्वनुपायेन कश्चिदर्थोऽनुसिद्धयति ।  
 सूत्रजालैर्यथा मत्स्यान् बध्नन्ति जरुजीविनः ॥  
 मृगैर्मृगाणां ग्रहणं पक्षिणां पक्षिभिर्यथा ।  
 गजानाञ्च गजैरेवं ज्ञेयं ज्ञानेन गृह्यते ॥  
 अहिरेव ह्यहेः पादान् पश्यतीति हि नः श्रुतम् ।  
 तद्वन्मूर्तिषु मूर्तिस्थं ज्ञेयं ज्ञानेन पश्यति ॥

यथा चन्द्रो ह्यमावास्यामलित्वान्न दृश्यते ।  
 न च नाशोऽस्य भवति यथा विद्धि शरीरिणाम् ॥  
 क्षीणकोशो ह्यमावास्यां चन्द्रमा न प्रकाशते ।  
 तद्वन्मूर्त्तिविमुक्तोऽसौ शरीरी नोपलभ्यते ॥  
 यथाऽकाशान्तरं प्राप्य चन्द्रमा भ्राजते पुनः ।  
 तद्वत्क्षिप्तान्तरं प्राप्य शरीरी भ्राजते पुनः ॥  
 जन्म वृद्धिः क्षयश्चास्य प्रत्यक्षेणोपलभ्यते ।  
 यथा चन्द्रार्कनिर्मुक्तः स राहुर्नोपलभ्यते ॥  
 तद्वच्छरीरनिर्मुक्तः शरीरी नोपलभ्यते ।  
 ज्ञानमुत्पद्यते पुंसां क्षयात् पापस्य कर्मणः ॥  
 यथाऽऽदर्शतले शुद्धे पश्यत्यात्मानमात्मनि ।  
 प्रसूतैरिन्द्रियैर्दुःखी तैरेव नियमैः सुखी ॥  
 तस्मादिन्द्रियरूपेभ्य यच्छेदात्मानमात्मना ।  
 इन्द्रियेभ्यो मनः पूर्वं बुद्धिः परतरा ततः ॥  
 बुद्धेः परतरं ज्ञानं ज्ञानात् परतरं महत् ।  
 सव्यक्तात् प्रसृतं ज्ञानं ततो बुद्धिस्ततो मनः ॥  
 मनः श्रोत्रादिभिर्युक्तं शब्दादीन् साधु पश्यति ।  
 यस्तांस्त्यजति शब्दादीन् सर्वांस्त्वय्यक्तयस्तथा ॥  
 विमुञ्चन् प्राक्ततान् भावांस्तान् मुक्त्वाऽऽमृतमश्नुते ।  
 उच्यन् हि सविता यद्वत् सृजते रश्मिमण्डलम् ॥  
 स एवास्तमुपागच्छंस्तदेवात्मनि यच्छति ।  
 अन्तरात्मा तथा देहमाविश्येन्द्रियरश्मिभिः ॥  
 प्राप्येन्द्रियगुणान् यं च सोऽस्तमावृत्य गच्छति ।  
 प्रणीतं कर्मणा मार्गं नीयमानं पुनः पुनः ॥



प्राप्नोत्यथ कर्मफलं प्रवृत्तं धर्ममात्मवित् ।  
 विषया विनिवर्तन्ते निराहारस्य देहिनः ॥  
 रसवर्जं रसोऽप्यस्य परं दृष्ट्वा निवर्तते ।  
 बुद्धिः कर्मगुणैर्हीना यदा मनसि वर्तते ॥  
 तदासं पद्यते ब्रह्म तत्रैव प्रलयं गतम् ।  
 मनस्याकृतयो मग्ना मनस्वभिगतं मतिम् ॥  
 मतिस्त्वभिगता ज्ञानं ज्ञानं त्वभिगतं परम् ।  
 इन्द्रियैर्मनसः सिद्धिर्न बुद्धिं बुध्यते मनः ॥  
 न बुद्धिर्बुध्यते व्यक्तं सूक्ष्मत्वे तानि पश्यति ।  
 यदा तैः पञ्चभिः पञ्च युक्तानि मनसा सह ॥  
 तदा तद् दृश्यते ब्रह्म मणौ सूत्रमिवार्पितम् ।  
 तदेव च यथासूत्रं सुवर्णं वर्तते पुनः ॥  
 मुक्तास्त्वथ पुराणेषु मृण्मये राजते तथा ।  
 तद्वह्नीषु मनुष्येषु तद्वह्निस्तिमृगादिषु ॥  
 तद्वह्नीटपतङ्गेषु प्रसक्तात्मा स्वकर्मभिः ।  
 येन येन शरीरेण यद्यत् कर्म करोत्ययम् ॥  
 तेन तेन शरीरेण तत्तत् फलमुपाश्रनुते ।  
 यथा ह्येकरसा भूमिरोषध्यार्थानुसारिणी ॥  
 तथा कर्मानुगा बुद्धिरन्तरात्मानुदर्शिनी ।  
 ज्ञानपूर्वा भवेत्लिप्सा लिप्सा पूर्वाभिसंधिता ॥  
 ज्ञेयं ज्ञानात्मकं विद्यात् ज्ञानं सदसदात्मकम् ।  
 ज्ञानानां च फलानां च ज्ञेयानां कर्मणां तथा ॥  
 क्षयान्ते तत्फलं दिव्यं ज्ञातं ज्ञेये प्रतिष्ठितम् ।  
 महद्भि परमं भूतं यत् प्रपश्यन्ति योगिनः ॥

अबुद्धास्तं न पश्यन्ति ह्यात्मस्थं गुणबुद्ध्यः ।  
 मनसो मद्गती बुद्धिर्वुद्धेः कालो महान् स्मृतः ॥  
 कालात् स भगवान् विष्णुर्यस्य सर्वमिदं जगत् ।  
 अनादित्वादमध्यत्वादनन्तत्वाच्च सोऽव्ययः ॥  
 अत्येति सर्वदुःखानि दुःखं ह्यन्तवदुच्यते ।  
 तद् ब्रह्म परमं प्रोक्तं तद्धाम परमं पदम् ॥  
 तद्वत्वा कालविषयादिसुक्ता मोक्षमाश्रिताः ।  
 निःकल्मषं ब्रह्मचर्यमिच्छता चरितुं सदा ॥  
 निद्रा सर्वात्मना त्याज्या स्वप्नदोषमवेक्षता ।  
 स्वप्ने हि रजसा देहौ तमसा चाभिभूयते ॥  
 देशान्तरमिवापन्नश्चरत्यपगतस्युहः ।  
 ज्ञानाभ्यासाज्जागरिते जिज्ञासार्थमनन्तरम् ॥  
 विज्ञानाभिनिवेशात्तु जागरत्यनिशं सदा ।

भीष्म उवाच ।

दुरन्तेष्विन्द्रियार्थेषु सक्ताः सीदन्ति जन्तवः ।  
 ये त्वसक्ता महात्मानस्ते यान्ति परमां गतिम् ॥  
 जन्ममृत्युजरादुःखैर्व्याधिभिर्मानसक्लमैः ।  
 दृष्ट्वैवं सततं लोकं घटेभ्योऽक्षाय बुद्धिमान् ॥  
 वाङ्मनोभ्यां शरीरेण शुचिः स्यादनहङ्कृतः ।  
 प्रशान्तो ज्ञानवान् भिक्षुः निरपेक्षश्चरेत् सुखम् ॥  
 अथवा मनसः संगं पश्यन् भूतानुकाश्यया ।  
 तत्राप्युपेक्षां कुर्वीत ज्ञानकर्मफलं जगत् ॥  
 अहिंसा सत्यवचनं सर्वभूतेषु चार्जवम् ।  
 क्षमा चैवाप्रमादश्च यस्यैते स सुखी भवेत् ॥

तस्मात् समाहितं बुद्ध्या मनो भूतेषु धारयेत् ।  
 नापध्यायेन्न स्पृहयेन्न बुद्ध्या चिन्तयेदसत् ॥  
 वाचा मोघप्रयोगेण मनोज्ञं तत् प्रवर्त्तते ।  
 विवक्षता च तद्वाक्यं धर्मं सूक्ष्मविक्षता ॥  
 सत्यां वाचमहिंसाञ्च वदेदनपवादिनीम् ।  
 कल्कापितान्निःपरुषामनृशंसामपैशुनाम् ॥  
 द्रष्टव्यं च वक्तव्यमविविक्षितेन चेतसा ।  
 प्राक् प्रबुद्धो हि संसारो विरागाद्याहरेद्यदि ॥  
 बुद्ध्याप्यनुगृहीतेन मनसा कर्म तामसम् ।  
 रजोभूतैर्हि करणैः कर्मणा प्रतिपद्यते ॥  
 स दुःखं प्राप्य लोकेऽस्मिन् नरकायोपपद्यते ।  
 निःसंदग्धमनीहो वै युक्तः सर्वपरिग्रहैः ॥  
 विविक्षितचारी लघ्वाशी तपस्वी नियतेन्द्रियः ।  
 ज्ञानदग्धपरिक्लेशः प्रयोगरतिरात्मवान् ॥  
 निःप्रवारेण मनसा परं तदधिगच्छति ।  
 निगृहीतेन्द्रियस्यास्य कुर्वाणस्य मनो वशे ॥  
 देवताः संप्रकाशन्ते हृष्टा यान्ति तमीश्वरम् ।  
 कणकल्लाषपिण्याकशाकशक्तवः ? ॥  
 तथा मूलं फलं भैक्ष्यं पर्यायेणोपयोजयेत् ।  
 आहारं नियमं चैव देशे काले च सात्त्विकम् ॥  
 उष्णीषवान् यथा वस्तैस्त्रिभिर्भवति संवृतः ।  
 संवृतोऽयं तथा देही सत्त्वरजसतामसैः ॥

युधिष्ठिर उवाच ।

येन वृत्तेन वृत्तज्ञो जनको मिथिलाधिपः ।

जगाम मोक्षं धर्मज्ञो भोगानुसृज्य मानुषान् ॥

भीष्म उवाच ।

अत्राप्युदाहरन्तीममितिहासं पुरातनम् ।  
 येन वृत्तेन वृत्तज्ञः स जगाम महत्सुखम् ॥  
 जनको जनदेवसु मिथिलायां जनाधिपः ।  
 श्रीर्द्धदैहिकधर्माणामासीद्युक्तो विचिन्तने ॥  
 तस्यरमशनमाचार्या वसन्ति सततं गृहे ।  
 दर्शयन्तः पृथग्धर्मान्नानापाषण्डवादिनः ॥  
 स तेषां प्रेत्यभावेन प्रेत्यजातो विनिश्चये ।  
 आगमस्थः स भूमिष्टमात्मतत्त्वेन तुष्यति ॥  
 तत्र पञ्चशिखो नाम कापिलेयो महासुनिः ।  
 परिधावन्महीं कृत्स्नां जगाम मिथिलामथ ॥  
 सर्वसन्यासधर्माणां तत्त्वज्ञानविनिश्चये ।  
 सुपर्यवसितार्थं च निर्द्वन्द्वो नष्टसंशयः ॥  
 ऋषीणामाहुरेकं यं कामादवसितं नृषु ।  
 शाश्वतं सुखमत्यन्तमन्विच्छन् स सुदुर्लभम् ॥  
 यमाहुः कापिलं संख्याः परमर्षिं प्रजापतिम् ।  
 स मन्ये तेन रूपेण विस्माययति हि स्वयम् ॥  
 आसुरेः प्रथमं शिष्यं यमाहुश्चिरजीविनम् ।  
 पञ्चस्रोतसि यः सत्रमास्ती वर्षसहस्रिकम् ॥  
 यत्र चासीनमागत्य कापिलं मण्डलं महत् ।  
 दृष्टिमन्त्रेण संयुक्तो भूयश्च तमसाऽसुरिः ॥  
 क्षेत्रक्षेत्रज्ञयोर्व्यक्तिं बुबुधे देहदर्शनः ।  
 यत्तदेकाक्षरं ब्रह्म नानारूपं प्रदृश्यते ॥

आसुरिर्मण्डले तस्मिन् प्रतिपदे तदव्ययम् ।  
 तस्य पञ्चशिखः शिष्यो मानुषाः पयसा भृतः ॥  
 ब्राह्मणी कापिली नाम काचिदासीत् कुटुम्बिनी ।  
 तस्याः पुत्रत्वमागत्य स्त्रियास्तत् पिबति स्तनौ ॥  
 ततः स कापिलेयत्वं लेभे बुद्धिञ्च नैष्ठिकीम् ।  
 एतन्मे भगवानाह कापिलेयस्य संभवम् ।  
 तस्य तत्कापिलेयत्वं सर्वविच्चिन्नुत्तमम् ॥  
 सामान्यं जनकं ज्ञात्वा धर्मज्ञो ज्ञानमुत्तमम् ।  
 उपेत्य शतमाचार्यान् मोहयामास हेतुभिः ॥  
 जनकस्त्वभिसंरक्तः कापिलेयानुदर्शनात् ।  
 उत्सृज्य शतमाचार्यात् पृष्टतोऽनुजगाम तम् ॥  
 तस्मै परमकल्याणं प्रणताय च धर्मतः ।  
 अब्रवीत् परमं यत्तत्त्वाख्ये मोक्षं विधीयते ॥  
 जातिनिर्वेदमुक्त्वा स कर्मनिर्वेदमब्रवीत् ।  
 यदर्थधर्मसंसर्गः कर्मणां च फलोदयः ॥  
 तमनाश्वासिकं मोहं विनाशि चलमध्रुवम् ।  
 दृश्यमाने विनाशि च प्रत्यक्षे लोकसाक्षिके ॥  
 आगमात् परमस्तीति ब्रुवन्नपि पराजितः ।  
 अनात्मा ह्यात्मनो मृत्युः क्लेशो मृत्युजरामयः ॥  
 आत्मानं मन्यते मोहात्तदसम्यक् परं मतम् ।  
 अथ चेदेवमप्यस्ति यत्सोक्तोपपद्यते ॥  
 अजरोऽयममृत्युश्च राजाऽसौ मन्यते यथा ।  
 अस्ति नास्तीति चाप्येतत्तस्मिन्नसति लक्षणे ॥  
 किमधिष्ठाय तद्रूपास्तोक्तयान्ना विनिश्चयम् ।

प्रत्यक्षं हृद्येतयोर्मूलं कृतान्तैतिह्ययोरपि ॥  
 प्रत्यक्षी ह्यागमो भिन्नः कृतान्तो वा न किञ्चन ।  
 यत्र तत्रानुमानेऽस्मिन् कृतं भावयतेपि च ॥  
 अन्यो जीवः शरीरस्य नास्तिकानां मते स्थितः ।  
 मृते कर्मनिवृत्तिश्च प्रमाणमिति निश्चयः ॥  
 नन्वेते हेतवः सन्ति यकिञ्चिन्मूर्तिसंस्थितः ।  
 एवमर्थैरनर्थैश्च दुखिताः सर्वजन्तवः ॥  
 आगमैरपकृष्यन्ते हस्तिपैर्हस्तिनो यथा ।

यथा रुरुः शृङ्गमथो पुराणं हित्वा त्वचं वाप्युरगो यथा वा ॥  
 विहाय गच्छत्यनवेक्ष्यमाणस्तथा विमुक्तः प्रजहाति दुःखम् ।  
 द्रुमं यथा वाप्युदके पतन्तमुत्सृज्य पक्षी निपतत्यसक्तः ॥  
 तथा ह्यसौ दुःखसुखे विहाय मुक्तः परार्धां गतिमेत्य लिङ्गः ।  
 अपिब भवति मैथिलेन गीतं नगरमुपाहितमग्निनाभिवोक्ष्य ॥  
 न खलु महिदह्यतेऽत्र किञ्चित्स्ययमिदमाह किमस्य भूमिपालः ।  
 इदममृतपदं निशम्य राजा स्वयमिह पञ्चशिखेन भाष्यमाणम् ॥  
 निखिलमभिसमीक्ष्य निश्चितार्थः परमसुखी विजहारवीतशोकः ।  
 इति जनकमैथिलपञ्चशिखयोगीश्वरयोः संवादः ॥

इति श्रीभक्तिसागरे सेनजिदुपाख्यान-शम्याकभीषसंवाद-भृगुभरद्वा-  
 जसंवाद-जनकपञ्चशिखसंवादनिरूपणनाम षष्ठस्तरङ्गः ।

युधिष्ठिर उवाच ।

यदिदं कर्मलोकेऽस्मिन् शुभं वा यदि वाऽशुभम् ।  
 पुरुषं योजयत्येव फलयोगेन भारत ॥  
 कर्त्ताऽस्ति तस्य पुरुष उताहो नेति संशयः ।  
 एतदिच्छामि तत्वेन त्वत्तः श्रोतुं पितामहम् ॥

भीष्म उवाच ।

अत्राप्युदाहरन्तीममितिहासं पुरातनम् ।  
 प्रह्लादस्य च संवादमिन्द्रस्य च युधिष्ठिर ॥  
 असक्तं धूतपाप्मानं कुले जातं बहुश्रुतम् ।  
 अस्तद्यमनहङ्कारं सत्वस्थं समये रतम् ॥  
 तुल्यनिन्दासुतिं दान्तं शून्यागारनिवेशनम् ।  
 चराचराणां भूतानां विदितं प्रभवाम्ययम् ॥  
 अक्रुध्यन्तमहृष्यन्तमप्रियेषु प्रियेषु च ।  
 काञ्चने वाऽथ लोष्टे वा उभयोः समदर्शनम् ॥  
 शक्रः प्रह्लादमासीनमेकान्ते संयतेन्द्रियम् ।  
 बुभुक्षमानस्तत्प्रज्ञामभिमन्येदमब्रवीत् ।  
 यैः कश्चित् सर्वतो लोके गुणैः स्यात् पुरुषो नृषु ॥  
 भवत्यनयगान् रुवांस्तान् गुणान् लक्षयामहे ।  
 अथ ते लक्ष्यते बुद्धिः समा बालजनैरिह ॥  
 आत्मानं मन्यमानः सन् श्रेयः किमिह मन्यसे ।  
 बद्धः पाशैश्च्युतः स्थानाद्विषतां वशमागतः ॥  
 श्रिया विहीनः प्रह्लाद शोचितव्येन शोचसि ।  
 प्रज्ञालाभात् दैत्येन्द्र उताहो घृतिमत्तया ॥  
 प्रह्लाद स्वस्वरूपोऽसि पश्य व्यसनमात्मनः ।  
 इति सन्नोदितस्तेन धीरो निश्चितनिश्चयः ॥  
 उवाच श्रद्धया वाचा स्वां प्रज्ञामनुवर्तयन् ।

प्रह्लाद उवाच ।

प्रवृत्तिं च निवृत्तिं च भूतानां यो न बुध्यते ।  
 तस्य स्तम्भो भवेद्वात्यानास्ति स्तम्भोऽलुप इतः ॥

स्वभावात् संप्रवर्तन्ते निवर्तन्ते तथैव च ।  
 सर्वे भावास्तथा भावाः पुरुषार्थो न विद्यते ॥  
 पुरुषार्थस्य चाभावे नास्ति कश्चित् स्वकारकः ।  
 स्वयं न कुर्वत स्तस्य जातु मानो भवेदिह ॥  
 यस्तु कर्त्तारमात्मानं मन्यते साध्वसाधु वा ।  
 तस्य दोषवती प्रज्ञा अतस्त्वच्चेति मे मतिः ॥  
 यदि स्यात् पुरुषः कर्त्ता शक्नात्मने यसे ध्रुवम् ।  
 आरम्भास्तस्य सिद्धेयुर्न तु जातु पराभवेत् ॥  
 अनिष्टस्य हि निर्वृत्तिर्निवृत्तिर्हि प्रियस्य च ।  
 लक्ष्यते यतमानानां पुरुषार्थस्ततः कुतः ॥  
 अनिष्टस्याभिनिर्वृत्तिमिष्टसंवृत्तिमेव च ।  
 अप्रयत्नेन पश्यामः केषां चित्तु स्वभावतः ॥  
 प्रतिरूपतराः केचिदृश्यन्ते बुद्धिमत्तराः ।  
 विरूपेभ्योऽल्पबुद्धिभ्यो लिप्समाना धनागमम् ॥  
 स्वभावप्रेरिताः सर्वे निविशन्ते गुणाद्यदा ।  
 शुभाशुभास्तदा तत्र कस्यचिन्मानकारणम् ॥  
 स्वभावादेव तत्त्ववर्मिति ते निश्चिता मतिः ।  
 आत्मप्रतिष्ठा प्रज्ञा वा मम नास्ति ततोऽन्यथा ॥  
 कर्मजं त्विह मन्यन्ते फलयोगं शुभाशुभम् ।  
 कर्मणां विषयं कृत्स्नमहं वक्ष्यामि तं शृणु ॥  
 यथा वेद्यते कश्चिद्दोदनं वायसो वदन् ।  
 एवं सर्वाणि कर्माणि स्वभावस्यैव लक्षणम् ॥  
 विकारानेव यो वेद न वेद प्रकृतिं पराम् ।  
 तस्य स्तश्चोऽभिमानश्च भवेद्वाल्यान् पश्यतः ॥



स्वभावमाविनो भावान् सर्वानिवेह निश्चयान् ।  
 बुद्ध्यमानस्य दर्पो वा मानो वा किं करिष्यति ॥  
 वेद धर्मविधिं कृत्स्नं भूतानामप्यनित्यताम् ।  
 तस्माच्छक न शोचामि सर्वं ह्येवेदमन्तवत् ॥  
 निर्ममो निरहङ्कारो निराशीर्मुक्तबन्धनः ।  
 स्वस्थोऽप्यपेतः पश्यामि भूतानां प्रभवाप्ययौ ॥  
 कृतप्रज्ञस्य दान्तस्य विद्वत्स्य निराशिषः ।  
 नायासो विद्यते शक्र पश्यतो लोकविद्यया ॥  
 प्रकृतौ च विकारे च न मे बुद्धिर्न च द्विषे ।  
 द्वेषारं च न पश्यामि यो मामद्य समापयेत् ॥  
 नोद्धुं नार्वाक् न तिर्यक् च न क्षचिच्छक्र कामये ।  
 न हि ज्ञेयेन विज्ञानेनाज्ञाने शर्म विद्यते ॥

शक्र उवाच ।

येनैषा लभ्यते प्रज्ञा येन शान्तिरवाप्यते ।  
 प्रब्रूहि तमुपायं मे सम्यक् प्रज्ञाद पृच्छतः ॥

प्रज्ञाद उवाच ।

आर्जवेनाप्रमादेन प्रसादेनात्मवृत्तया ।  
 वृद्धशुश्रूषया चैव पुरुषो लभते महत् ॥  
 स्वभावाल्लभते प्रज्ञां शान्तिमेति स्वभावतः ।  
 स्वभावादेव तत्सर्वं यत्किञ्चिदनुपश्यति ॥  
 इत्युक्तो दैत्यपतिना शक्रो विस्मयमागमन् ।  
 प्रीतिमांश्च तदा राजन्स्तदाक्यं प्रत्यपूजयत् ॥  
 स तदाभ्यर्च्य दैत्येन्द्रं त्रैलोक्यपतिरोत्तरः ।  
 असुरेन्द्रमुपामन्त्रय जगाम स्वं निवेशनम् ॥

सौचधर्मे शक्रप्रज्ञादसंवादः ।

युधिष्ठिर उवाच ।

यया बुद्ध्या महीपाल भ्रष्टश्रीर्विचरेन्महीम् ।  
कालदण्डविनिष्यिष्टस्तन्मे ब्रूहि पितामह ॥

भीष्म उवाच ।

अत्राप्युदाहरन्तीममितिहासं पुरातनम् ।  
वासवस्य च संवादं बलेर्वैरोचनस्य च ॥  
पितामहमुपागम्य प्रणिपत्य कृताञ्जलिः ।  
सर्वानेवासुरान् जित्वा बलिं पप्रच्छ वासवः ॥  
यस्य स्म ददतो वित्तं न कदाचन हीयते ।  
तं बलिं नाधिगच्छामि ब्रह्मन्नाचक्ष्व मे बलिम् ॥  
स वायुर्वरुणश्चैव स रविः स च चन्द्रमाः ।  
सोऽग्निस्तपति भूतानि जलञ्च सभवत्युत ॥  
तं बलिं नाधिगच्छामि ब्रह्मन्नाचक्ष्व मे बलिम् ।

ब्रह्मोवाच ।

नैतत्ते साधु भगवन् यदेनमनुपृच्छसि ।  
पृष्टु नानृतं ब्रूयात्तस्माद्वक्ष्यामि ते बलिम् ॥  
उद्रेषु यदि वा गोषु खरेष्वश्वेषु वा पुनः ।  
वरिष्ठो भविता जन्तुः शून्यागारं शचीपते ॥

शक्र उवाच ।

यदि स्म बलिना ब्रह्मन् शून्यागारे समीयिवान् ।  
हन्यामेतं न वा हन्यां तद् ब्रह्मन्ननुशाधि माम् ॥

ब्रह्मोवाच ।

मा स्म शक्र बलिं हिंसीर्मा बलिर्वधमर्हति ।  
न्यायसु शक्रं प्रष्टव्यस्त्वया वासव काश्यपा ॥

बलिरुवाच ।

न त्वं पश्यसि मृङ्गारं न क्वचं व्यजनं न च ।  
 ब्रह्मदत्तां च मे मालां न त्वं पश्यसि वासव ॥  
 गुहायां निहितानि त्वं मम रत्नानि पृच्छसि ।  
 यदा मे भविता कालस्तदा त्वं तानि द्रक्ष्यसि ॥  
 न त्वेतदनुरूपं ते यशसो वा कुलस्य वा ।  
 समृद्धार्थी समृद्धार्थं यन्मां कथयितुमिच्छसि ॥  
 न हि दुःखेषु शोचन्ते न प्रहृष्यन्ति ऋद्धिषु ।  
 कृतप्रज्ञा ज्ञानदृष्टाः क्षान्ताः सन्तो मनोषिणः ॥  
 त्वं तु प्रकृतया बुद्ध्या पुरन्दर विकल्पसे ।  
 यदाहमिव भावी स्यास्तदा नैवं वदिष्यसि ॥

भीष्म उवाच ।

पुनरेव तु तं शक्रः प्रहसन्निदमब्रवीत् ।  
 निश्चसन्तं यथा नागं प्रत्याह्वाराय भारत ॥

शक्र उवाच ।

यज्जघान सहस्रेण ज्ञातिभिः परिवारितः ।  
 लोकान् प्रतारयन् सर्वान् पात्यन्मान् वितर्कयन् ॥  
 दृष्ट्वा सुकृपणां चिमामवस्थामात्मनो बले ।  
 ज्ञातिमित्रपरित्यक्तः शोचस्याहो न शोचसि ॥  
 प्रीतिं प्राप्यातुलां पूर्वं लोकांश्चात्मवशे स्थितान् ।  
 विनिपातमिमं चाद्य शोचस्याहो न शोचसि ॥

बलिरुवाच ।

अनित्यमुपलब्धेऽहं कालपर्यायधर्मतः ।  
 तस्माच्छक्र न शोचामि सर्वं हृद्येवेदमन्तवत् ॥

अन्तवच्च इमे देहा भूतानां च सुराधिप ।  
 तेन शक्र न शीचामि नापराधादिदं मम ॥  
 जीवितं च शरीरं च जात्यैव सह जायते ।  
 उभे सह विवर्द्धते उभे सह विनश्यतः ॥  
 तदीदृशमहं भावमवशः प्राप्य केवलम् ।  
 यदेवमभिजानामि का व्यथा मे विजानतः ॥  
 भूतानां निधनं निष्ठा स्रोतसामिव सागरः ।  
 नैतत् सम्यग्विजानन्तो नरा मुह्यन्ति वज्रघृक् ॥  
 ये त्वेवं नाभिजानन्ति रजोमोहपरायणः ।  
 ते कच्छं प्राप्य सीदन्ति बुद्धिर्येषां विनश्यति ॥  
 बुद्धिलाभात्तु पुरुषः सर्वं लुदति किल्बिषम् ।  
 विपाप्मा लभते सत्त्वं सत्वस्थः संप्रसीदति ॥  
 ततस्तु ये निवर्तन्ते जायन्ते वा पुनः पुनः ।  
 कृपणाः परितप्यन्ति तेलार्थैरभिनोदिताः ॥  
 यस्तु शत्रोर्वशस्यस्य शक्तोऽपि कुरुते दयाम् ।  
 हस्तप्राप्यस्य वीरस्य तच्चैव पुरुषं विदुः ॥  
 अनिश्चयो हि युद्धेषु द्वयोर्विवद्मानयोः ।  
 एकः प्राप्नोति विजयमेकश्चैव पराजयम् ॥  
 सुखदुःखे हि पुरुषः पर्यायेनाधिगच्छति ।  
 पर्यायेनासि शक्रस्त्वं प्राप्तः शक्र न कर्मणा ॥  
 कालः काले नयति मात्वाच्च कालो नयत्ययम् ।  
 न मातृपितृशुश्रूषा न च देवतपूजनम् ॥  
 नान्यो गुणसमाचारः पुरुषस्य सुखावहः ।  
 न विद्या न तपो दानं न मित्राणि न बान्धवाः ॥

शक्नुवन्ति परिचातुं नरं कालेन पीडितम् ।  
 न मामिनमनर्थं हि प्रतिघातशतैरपि ॥  
 शक्नुवन्ति परित्योदुमृते बुद्धिबलं नराः ।  
 अर्थसिद्धिमनर्थं च जीवित मरणं तथा ॥  
 सुखदुःखफलं चैव न द्वेषि न च कामये ।  
 हन्तं हन्ति हतो ह्येव यो नरो हन्ति कच्चन ॥  
 लभौ तौ न विजानीतो यश्च हन्ति हतश्च यः ।  
 हत्वा जित्वा च मघवन् यः कश्चित् पुरुषायते ॥  
 अकर्त्ता ह्येव भवति कर्त्ता त्वेव करोति तत् ।  
 को हि लोकस्य कुरुते विनाशप्रभवानुभौ ॥  
 कृतं हि तत्कृतेनैव कर्त्ता तस्यापि चापरः ।  
 महाविद्योऽल्पविद्यश्च बलवान् दुर्बलस्तथा ॥  
 दर्शनीयो विरूपश्च सुभगो दुर्भगश्च यः ।  
 सर्वं कालः समादत्ते गम्भीरः स्वेन तेजसा ॥  
 तस्मिन् काले च संप्राप्ते का व्यथा मे विजानतः ।  
 दग्धमेवानुदहति हतमेवानुहन्यते ॥  
 नश्यते नष्टमेवाग्रे लब्धव्यं लभते नरः ।  
 नास्य द्वीपः कुतः पारं नावारः संप्रदृश्यते ॥  
 नोत्तमस्य प्रपश्यामि विधेर्दिव्यस्य चिन्तयन् ।  
 यदि ते पश्यतः कालो भूतानि न विनाशयेत् ॥  
 स्यान्मे हर्षश्च दर्पश्च क्रोधश्चैव शचीपते ।  
 तृणमक्षन्तु मां ज्ञात्वा प्रविविक्तजने गृहे ॥  
 विधन्तं गार्दभं रूपमागत्य परिगर्हसे ।  
 ईच्छन्नहं विकुर्यां हि रूपाणां बहुधात्मनः ॥

विभीषणानि पानीक्ष्य पलायेथास्त्वमेव मे ।  
 कालः सर्वं समादत्ते कालः सर्वं प्रयच्छति ॥  
 कालेन विद्धितं सर्वं मा कृथाः शक्र पौरुषम् ।  
 पुरा सर्वं प्रव्यथितं मयि क्रुद्धे पुरन्दर ॥  
 नमस्तस्यै दिग्देश्यस्तु यस्यां वैरोचनो बलिः ।  
 इति मामभ्यपद्यन्त बुद्धिसात्त्वर्गमोहिताः ॥  
 नाहं तदनुशीचामि नात्मभ्रंशं शचीपते ।  
 एवं मे निश्चिता बुद्धिः स्यात्तु तिष्ठाम्यहं वशे ॥  
 दृश्यते हि कुले जातो दर्शनीयः प्रतापवान् ।  
 दु खं जीवत्सहामात्यो भवितव्यं हि तत्तथा ॥  
 कल्याणरूपसंपन्नो दुर्भगः शक्र दृश्यते ।  
 अलक्ष्णो विरूपश्च सुभगो दृश्यते परः ॥  
 नैतदस्य कृतं शक्र नैतच्छक्र त्वया कृतम् ।  
 यत्त्वमेवं गतो वज्रिन् यच्चाप्यिवं गता वयम् ॥  
 न कर्म भवताऽप्येतत् कृतं मम शतकतो ।  
 ऋद्धिर्वाऽप्यथवानर्हिः पर्यायकृतमेव तत् ॥  
 पश्यामि त्वा विराजन्त देवराजमवस्थितम् ।  
 श्रीमन्तं द्युतिमन्तं च गर्जमानं ममोपरि ॥  
 एवं चैतन्न मे कालो समाक्रम्य स्थितो भवान् ।  
 पातयेयमहं त्वाद्य सवज्रमपि सुष्टिना ॥  
 न तु विक्रमकालोऽयं क्षमाकालोऽयमागतः ।  
 कालः स्थापयते सर्वं कालः पचति वै तदा ॥  
 मां चेदभ्यागतः कालो दानवेश्वर पूजितम् ।  
 गर्जतं प्रतपन्तं च कमन्यं नागमिष्यते ॥

द्वादशानान्तु भवतामादित्यानां महात्मनाम् ।  
 तेजांस्येकेन सर्वेषां देवराजमृतानि मे ॥  
 अहमेव ददाम्यापो विष्टजामि च वासव ।  
 तपामि चैव नैलोक्यं विद्योताम्यहमेव च ॥  
 संरक्ष्यामि विलुम्प्यामि ददाम्यहमथाददे ।  
 संवच्छामि नियच्छामि लोकेषु प्रभुरीश्वरः ॥  
 तदद्य वै निवृत्तं मे प्रभुत्वममराधिप ।  
 कालसैन्यावगाढस्य सर्वत्र प्रतिभाति मे ॥  
 नाहं कर्त्ता न चैव त्वं नान्यः कर्त्ता शचीपते ।  
 पर्यायेन हि भुज्यन्ते लोकाः शक्र यदृच्छया ॥  
 बह्वनीन्द्र सहस्राणि समतीतानि वासव ।  
 बलवीर्योपपन्नानि यथैव त्वं शचीपते ॥  
 त्वामप्यतिबलं शक्र देवराजं बलोत्काटम् ।  
 प्राप्ते काले महावीर्यः कालः संशमयिष्यति ।  
 य इदं सर्वमादत्ते तस्माच्छक्र स्थिरो भव ।  
 मया त्वया च पूर्वैश्च न स शक्यो निवर्त्तितुम् ॥  
 यामेतां प्राप्य जानीषे राज्यत्रियमनुत्तमाम् ।  
 स्थिता मयीति तन्मिथ्या नैषा त्वेकत्र तिष्ठति ॥  
 स्थिता ह्रीन्द्रसहस्रेषु त्वद्विशिष्टतमेष्वियम् ।  
 माञ्च लोला परित्यज्य त्वामगाद्विबुधाधिप ॥  
 नैवं शक्र पुनः कार्षीः शान्तो भवितुमर्हसि ।  
 त्वमप्येवंविधं ब्राल्वा क्षिप्रमन्यं गमिष्यति ॥

मोक्षधर्मे बलिवासवसंवाद् ।

भीष्म उवाच ।

अनिर्वर्त्येण शोकेन शरीरं चोपतप्यते ।  
अभिचाक्ष प्रहृथन्ति शोके नास्ति सहायता ॥  
तस्माच्छक्र न शोचामि सर्वं हृद्येवेदमन्तवत् ।  
सन्तापाद्भृशते रूपं संतापाद्भृशते श्रियः ॥  
सन्तापाद्भृशते चायुर्धर्मश्चैव सुरेश्वर ।  
विनीय खलु तद्दुःखमागतं वैमनस्यजम् ॥  
ध्यातव्यं मनसा हृद्यं कल्याणं स विजानता ।  
यदा यदा हि पुरुषः कल्याणे कुरुते मनः ॥  
तदा तस्य प्रसिध्यन्ति सर्वात्मानो न संशयः ।

एकः शास्ता न द्वितीयोऽस्ति शास्ता  
गर्भे शयानं पुरुषं शास्ति शास्ता ।  
तेनानुशिष्टः प्रवणादिवोदकं  
यथा नियुक्तोऽस्मि तथा करोमि ॥

यथा यथास्य प्राप्तव्यं प्राप्नोत्येव तथा तथा ।  
भवितव्यं यथा यच्च भवत्येव तथा तथा ॥  
यत्र यत्रैव संयुक्तो धात्रा गर्भे पुनः पुनः ।  
तत्र तत्रैव वसति न यत्र स्वयमिच्छति ॥  
भारो योऽयमनुप्राप्तो भवितव्यमिदं मम ।  
इति यस्य सदा भावो न स सुहृत्कदाचन ॥  
पर्यायैर्हन्यमानानामभियोक्ता न विद्यते ।  
दुःखमेतत्तु यं देष्टा कर्त्ताऽहमिति मन्यते ॥  
ऋषींश्च देवांश्च महासुरांश्च वैविवृष्टांश्च महामुनींश्च ।  
कान्नापद्मो नोपनयन्ति लोके परापरज्ञा हि न संभ्रमन्ति ॥



न पण्डितः कुप्यति नापि सज्जते न चापि संसीदति न प्रहृष्यति ।  
 न वाप्तकृष्णद्वयसनेषु शोचते स्थितः प्रकृत्या हिमवानिवाचलः ॥  
 यमर्थेसिद्धिः परमा न हर्षयेत्तथैव कालव्यसनं न हर्षयेत् ।  
 सुखं च दुःखं च तथैव मध्यमं निषेवते यः स धुरन्धरो नरः ॥  
 यां यामवस्थां पुरुषः क्षिगच्छते तस्यां रमेतापरितप्यमानः ।  
 एवं प्रवृद्धं प्रणुदन्मनोजमज्ञानमायासकरं शरीरात् ॥

न मन्त्रबलवीर्येण प्रज्ञया पौरुषेण च ॥

न शीलेन न वृत्तेन तथा नैवार्थसंपदा ।  
 अलभ्यं लभ्यते मर्त्यस्तत्र का परिदेवना ॥  
 यदेवमनुजातस्य धातारो विदधुः पुरा ।  
 तदेवानुचरिष्यामि किं मे सृष्ट्युः करिष्यति ॥  
 लब्धव्यान्धेव लभते गन्तव्यान्धेव गच्छति ।  
 प्राप्तव्यान्धेव प्राप्नोति दुःखानि च सुखानि च ॥  
 एतद्विदित्वा कात्स्न्येन यो न मुह्यति मानवः ।  
 कुशलौ सर्वदुःखेषु स वै सर्वधनो नरः ॥  
 इति शक्रनमुचिसंवादः ।

भीष्म उवाच ।

पुत्रदारैः सुखैश्चैव विमुक्तस्य धनेन वा ।  
 मग्नस्य व्यसने कृच्छ्रे धृतिः श्रेयष्करौ नृप ॥  
 धैर्येण मुक्तं सततं शरीरं न व्यशीर्यते ।  
 विशोकता शुभं धत्ते चारोग्यमुत्तमम् ॥  
 आरोग्याच्च शरीरस्य स पुनर्विन्दते श्रियम् ।  
 यश्च प्राज्ञा नरस्तात सात्त्विकीं वृत्तिमाश्रितः ॥  
 तत्सौख्यं च धैर्यं च लब्धसायश्च कर्मसु ।

वेदज्ञानि ह्यन्याहुः प्रवत्कृणीतराणि च ॥  
 प्रवत्कृणि विशिष्टानि सर्मधर्मोपधारणात् ।  
 सधर्माः साखिला वेदाः प्रवत्कृभ्यो विनिःसृताः ॥  
 प्रवत्कृणि ह्यन्याहुः आत्मज्ञानीतराणि च ।  
 आत्मज्ञानि विशिष्टानि जन्मजन्मोपधारणात् ॥  
 धर्मद्वयं हि यो वेद स धर्मेज्जः स धर्मवित् ॥  
 ज्ञानवानिव कर्माणि कुर्वन् सर्वत्र सिद्ध्यति ।  
 एषा पूर्वतरा उत्तिर्ज्ञाज्ञानस्य विधीयते ॥  
 तत्र चेह विधिः सोऽस्याद् ज्ञानं चेत्पुरुषं प्रति ।  
 उपपत्यपलब्धिभ्यां वर्णयिष्यामि तच्छृणु ॥  
 पौरुषं कारणं केचिदाहुः कर्मसु मानवाः ।  
 दैवमेकं प्रशंसन्ति स्वभावमपरे जनाः ॥  
 पौरुष कर्म दैवन्तु फलवृत्तिस्वभावतः ।  
 त्रयमेतत्पृथग्भूतमविवेकन्तु केचन ॥  
 एतदेवं च नैवंच न चोभे नानुभे तथा ।  
 कर्मस्था विप्र यं ब्रूयुः सत्त्वस्था समदर्शिनः ॥  
 आरभ्यज्ञाः क्षत्राश्च हविर्यज्ञा विशः स्मृताः ।  
 परिवारयज्ञाः शूद्राश्च जपयज्ञा द्विजातयः ॥  
 परिनिष्ठितकार्यं हि स्वाध्यायेन द्विजो भवेत् ।  
 कुर्यान्न्यं न वा कुर्यान्मैत्रो ब्राह्मण उच्यते ॥  
 त्रेतादौ केवला वेदा यज्ञा वर्णाश्रमास्तथा ।  
 संरोषादायुषस्ते च तत्राधर्मेण पीडिताः ॥  
 गवां भूमेश्च ये चापामोषधीनां च ये रसाः ।  
 अधर्मान्तिर्हिता वेदा यज्ञा वर्णाश्रमास्तथा ॥

विक्रियन्ते स्वधर्मस्थाः स्थावराणि चराणि च ।  
 नान्यत्र विद्या तपसो नान्यत्रेन्द्रियनियहात् ॥  
 नान्यत्र सर्वसन्ध्यागात्किञ्चिं विन्दति कश्चन ।  
 विद्याक्लियसंपन्ने ब्राह्मणे गवि हस्तिनि ॥  
 शुनि चैव श्वपाके च पण्डिताः समदर्शिनः ।  
 स हि सर्वेषु भूतेषु जङ्गमेषु ध्रुवेषु च ॥  
 वसत्येको महानात्मा येन सर्वमिदं ततम् ।  
 सर्वभूतेषु चात्मानं सर्वभूतानि चात्मनि ॥  
 यदा पश्यति भूतात्मा ब्रह्म संपद्यते तदा ।  
 यावानात्मनि वेदात्मा तावानात्मा परात्मनि ॥  
 य एवं सततं वेद सोऽमृतत्वाय कल्पते ।  
 सर्वभूतात्मभूतस्य सर्वभूतहितस्य च ॥  
 देवापि मार्गे मुञ्चन्ति अपदस्य पदैषिणः ।  
 शकुन्तानामिवाकाशे मत्स्यानामिव चोदके ॥  
 यथा गतिर्न दृश्येत तथा ज्ञानविद्गं गतिः ।  
 कालः पिबति भूतानि सर्वाण्येवात्मनान्यपि ॥  
 यस्मिंस्तु पच्यते कालस्तं वेदेह न कश्चन ।  
 अक्षरं च क्षरं चैव द्वैधीभावोऽयमात्मनः ॥  
 क्षरः सर्वेषु भूतेषु दिव्यं त्वमृतमक्षरम् ।  
 नवद्वारं पुरं गत्वा हंसी हि नियतं वशी ॥  
 दिशः सर्वस्य भूतस्य स्थावरस्य चरस्य च ।  
 हंसीतं च क्षरं दैव कूटस्थं यत्तदक्षरम् ॥  
 तद्विज्ञानक्षरं प्राप्य जहाति प्राणजन्मनाम् ॥

व्यास उवाच ।

पृच्छतस्तव सत्पुत्र यथावदिव तत्त्वतः ।  
 सांख्यज्ञानेन संयुक्तं यदेतत्कीर्तितं मया ॥  
 योगकृत्यं तु ते कृत्स्नं वर्तयिष्यामि तच्छृणु ।  
 एकत्वं बुद्धिमनसोरिन्द्रियाणां च कृत्स्नशः ॥  
 आत्मनो व्यापिनस्तात ज्ञानमेतदनुत्तमम् ।  
 तदेतदनुशान्तेन दान्तेनाध्यात्मशालिना ॥  
 आत्मारामेण बुद्धेन बोद्धव्यं शुचिकर्मणा ।  
 भोगदोषान् समुच्छिद्य पञ्च यान् कवयो विदुः ॥  
 कामं क्रोधं च लोभं च भयं स्वप्नं च पञ्चमम् ।  
 क्रोधं शमेन जयति कामं संकल्पवर्जनात् ॥  
 सत्वसंसेवनाद्दीरो निद्रा मुच्छेत्सुमर्हति ।  
 धृत्या शिश्रोदरं रक्षेत् पाणिपादं च चक्षुषा ॥  
 चक्षुःश्रोत्रे च मनसा मनो वाचं च कर्मणा ।  
 अप्रमादाद्भयं जह्याद्दम्भं प्राप्नोपसेवनात् ॥  
 एवमेतान्योगदोषान् जयेन्नित्यमतन्द्रितः ।  
 अग्नींश्च ब्राह्मणांश्चार्घ्यं देवताः प्राणमेव च ॥  
 वर्जयेद्दुष्टतीं वाचं हिंसायुक्तां मनोलुदाम् ।  
 ध्यानमध्ययनं दानं सत्यं क्लीरार्जवं चमा ॥  
 शौचमाचारसंशुद्धिरिन्द्रियाणां च निग्रहः ।  
 एतैर्विवर्द्धते तेजः पाप्मानं चापेक्षते ॥  
 सिद्ध्यत्यस्य च सर्वात्मा विज्ञानं च प्रवर्द्धते ।  
 समः सर्वेषु भूतेषु लब्ध्वा लब्धेन वर्त्तयेत् ॥  
 धूतपाप्मा तु तेजसी लब्ध्वाहारी जितेन्द्रियः ।

कामक्रोधौ वशी कृत्वा निनीषेद् ब्रह्मणः पदम् ॥  
 मनसश्चेन्द्रियाणां च कृत्वैकाग्र्यं समाहितः ।  
 पूर्वरात्रापरार्द्धे वा धारयेन्न मन आत्मनि ॥  
 जन्तोः पञ्चेन्द्रियस्यास्य यदेकं छिद्रमिन्द्रियम् ।  
 ततोऽस्य स्रवति प्रज्ञा दत्ते पादादिवोदकम् ॥  
 मनस्तु पूर्वमादद्यात् कृमौणामिव मत्स्यहा ।  
 ततः श्रोत्रं ततश्चक्षुः जिह्वा घ्राणं च योगवित् ।  
 तत एतानि संयम्य मनसि स्थापयेद्यतिः ॥  
 यदैतान्यवतिष्ठन्ति मनः षष्ठान्यथात्मनि ।  
 प्रसीदन्ति च संस्थाप्य तदा ब्रह्म प्रकाशते ॥  
 विधूम इव दीपार्चिरादित्य इव दीप्तिमान् ।  
 विद्युताग्निरिवाकाशे दृश्यतेऽऽत्मा तथात्मनि ॥  
 सर्वतस्तत्र सर्वत्र व्यापकत्वाच्च दृश्यते ।  
 तं पश्यन्ति महात्मानो ब्रह्मणा ये मनीषिणः ॥  
 धृतिमन्तो महाप्राज्ञाः सर्वभूतहिते रताः ।  
 एवं परिमितं कालमाचरन् शंसितव्रतः ॥  
 आसीनो हि रहस्यैको गच्छेदक्षरसाम्यताम् ।  
 कुर्यात् परिचयं योगे न्यैकाल्ये नियतो मुनिः ॥  
 गिरिशृङ्गे तथा नैत्ये निरुद्दिग्गस्थलेषु च ।  
 एकाग्रं चिन्तयेन्नित्यं योगान्नोद्देजयेन्नरः ॥  
 येनोपायेन शक्येत सन्नियन्तुं चलं मनः ।  
 तं च युक्तो निषेवेत न चैव विचलेत्ततः ॥  
 एवं स्वस्थात्मनः साधोः सर्वत्र समदर्शिनः ।  
 धरामासान्नित्ययुक्तस्य शब्दब्रह्मातिवर्तते ॥

एतस्मिन्नियतो मार्गे विरमन्नवमो हितः ।  
अपि वर्षावकृष्टसु नारीवाधर्मकाङ्क्षिणी ॥  
तावप्येतेन मार्गेण गच्छेतां परमां गतिम् ।

शुक उवाच ।

यदिदं वेद वचनं कुरु कर्म त्यजेति वा ।  
कां दिशं विद्यया यान्ति कां च गच्छन्ति कर्मणा ॥  
एतद्वै वेत्तुमिच्छामि तद्भवान् प्रब्रवीतु मे ।  
एतच्चान्यच्च वैरूप्यो वर्त्तते प्रतिकूलतः ॥

भीष्म उवाच ।

इत्युक्तः प्रत्युवाचेदं पराशरसुतसु ताम् ।  
कर्मविद्या मयावेतौ व्याख्यास्यामि चराचरी ॥  
यां दिशं विद्यया यान्ति याञ्च गच्छन्ति कर्मणा ।  
शृणुष्वैकमना वत्स गङ्गरं ह्येतदन्तरम् ॥  
अस्ति धर्म इति प्रोक्तं नास्तीत्यत्रैव यो वदेत् ।  
तस्य पक्षस्य सदृशमिमं मम भवेदथ ॥  
द्वाविमावथ पन्थानौ यत्र वेदाः प्रतिष्ठिताः ।  
प्रवृत्तिलक्षणो धर्मो निवृत्तौ च सुभाषितः ॥  
कर्मणा बध्यते जन्तुर्विद्यया तु प्रमुच्यते ।  
तस्मात्कर्म न कुर्वन्ति यतयः पारदर्शिनः ॥  
कर्मणा जायते प्रेत्य मूर्त्तिमान् षोडशात्मकः ।  
कर्म त्वेके प्रशंसन्ति स्वल्पबुद्धिरता नराः ॥  
तेन ते देहजालानि रमयन्त उपासते ।  
विद्यया जायते नित्यमव्यक्तं ह्यव्ययात्मकम् ॥  
येऽस्य बुद्धिं परां प्राप्ताः कर्मनैपुण्यदर्शिनः ।

न ते कर्म प्रशंसन्ति कूपं नद्यां पिबन्ति च ॥  
 कर्मणः फलमाप्नोति सुखदुःखे भवाभवौ ।  
 विद्यया तद्वाप्नोति यत्र गत्वा न शोचति ॥  
 यत्र गत्वा न म्रियते यत्र गत्वा न जायते ।  
 न पुनर्जायते यत्र यत्र गत्वा न वर्त्तते ॥  
 यत्र तद् ब्रह्म परममध्यात्ममचलं ध्रुवम् ।  
 अव्याकृतमनायासममृतं चापि योगि च ॥  
 हन्तैर्न यत्र बाध्यन्ते मानसेन च कर्मणा ।  
 समाः सर्वत्र मैत्राश्च सर्वभूतहिते रताः ॥  
 विद्यामयोऽन्यः पुरुषस्तात कर्ममयोऽपरः ।  
 देवो यः सञ्चितस्तस्मिन्नविन्दुरिव पुष्करे ॥  
 क्षेत्रज्ञं तं विजानीयान्नित्यं योगजितात्मकम् ।  
 तमो रजश्च सत्त्वं च विद्धि जीवगुणात्मकम् ॥  
 जीवमात्मगुणां विद्यादात्मानं परमात्मनः ।  
 सचेतनं जीवगुणं वदन्ति स चेष्टते जीवयते च सर्वम् ॥  
 ततः परं क्षेत्रविदो वदन्ति प्राकल्पयन्त्यो भुवनानि सप्त ।  
 विषयशाली भवेन्नित्यं नित्यञ्चासृतभोजनः ॥  
 अमृतं यज्ञशेषं स्याद्भोजनं हविषा समम् ।  
 मृतशेषं तु योऽप्याति तमाहुर्विषयशालिनम् ॥  
 विषयसंभृतशेषन्तु यज्ञशेषमथामृतम् ।  
 अचार्यो ब्रह्मलोकेशः प्राजापत्ये पिता प्रभुः ॥  
 अतिथिस्त्विन्दुलोकस्य देवलोकस्य च त्विजः ।  
 जामयोऽप्सरसां लोके वैश्वदेवे तु ज्ञातयः ॥  
 सव्यन्धिवान्धवा दिक्षु पृथिव्यां मातृमातुली ।

वृद्धवालातुरकृशास्वाकाशप्रभविष्णवः ॥  
 भ्राता ज्येष्ठः समः पित्रा भार्या पुत्रः स्वका तनुः ।  
 छाया स्वां दा सवर्गश्च दुहित्वं कृपणं परम् ॥  
 तस्मादेतैरधिष्ठितः सहेन्नित्यमसंज्वरः ।  
 गृहधर्मपरो विद्वान् धर्मशीलो जितकृमः ॥  
 तत्त्वार्थबद्धः कर्माणि धर्मं वा किञ्चिदाचरेत् ।  
 गृहस्थवृत्तयस्तिस्त्रस्तासां निश्चेयसं परम् ॥  
 कुम्भधान्यैरुच्छिशिलैः कायो तीवास्थितैस्तथा ।  
 यस्मिंश्चेते वसन्त्यर्हस्तद्राष्ट्रमभिवर्द्धते ॥  
 स्वर्गलोको गृहस्थानामुदारमनसां हितः ।  
 स्वर्गो विमानसंयुक्तो वेददृष्टः सुपुष्टिदः ॥

व्यास उवाच ।

गृहस्थस्तु यदा पश्येद्वली पलितमात्मनः ।  
 अपत्यस्यैव चापत्यं वनमेव तदाश्रयेत् ॥  
 तृतीयमायुषो भागं वानप्रस्थाश्रमे वसेत् ।  
 तानि चाग्नीन् परिचरेद्यजमानो दिवौकसः ॥  
 नियतो नियताहारः षष्ठभक्तोऽप्रमत्तकः ।  
 तदग्निहोत्रं ता गावो वेदाङ्गानि च सर्वशः ॥  
 अफालकृष्टं ब्रीहियवं नीवारं विघसानि च ।  
 हवींषि संप्रयच्छेत् मखेष्वत्रापि पञ्चसु ॥  
 वानप्रस्थाश्रमेऽप्येताश्चतस्रो वृत्तयः स्मृताः ।  
 सद्यः प्रक्षालकाः केचित्केचिन्नासिकसंचयाः ॥  
 वार्षिकं संचयं केचित् केचिद्वादशवार्षिकम् ।  
 कुर्वन्त्यतिथिपूजायै यत्नतन्वार्थमेव च ॥



अभ्रावकाशा वर्षासु हेमन्ते जलसंश्रयाः ।  
 ग्रीष्मे च पञ्चतपसः शश्वच्छमितमोजनाः ॥  
 भूमौ विपरिवर्त्तन्ते तिष्ठन्ति प्रपदैरपि ।  
 स्थानाशनैर्वर्तयन्ति सवनेष्वभिचिन्तने ॥  
 दन्तोलूखलिकाः केचिदश्मकुट्टास्तथा परे ।  
 शृङ्गपक्षे पिबन्त्येके यवागूं क्षयितां सकृत् ॥  
 कृष्णपक्षे पिबन्त्यन्ये भुञ्जते वा यथागमम् ।  
 मूलैरेके फलैरेके पुष्पैरेके दृढव्रताः ॥  
 वर्त्तयन्ति यथान्यायं वैखानसगतिं श्रिताः ।  
 यथाश्चान्याश्च विविधा दीक्षास्तेषां मनोषिषाम् ॥  
 चतुर्थे वायुषः श्रेष्ठे वानप्रस्थाश्रमं त्यजेत् ।  
 सप्तस्कारां निरूप्येष्टिं सर्वान्वेदान् सदक्षिणान् ॥  
 आत्मयाजी वात्सरतिरात्मक्रीडात्मसंश्रयः ।  
 आत्मन्यग्नीन् समारोप्य त्यक्त्वा सर्वपरिग्रहान् ॥  
 सद्यस्कांश्च यजेन्नान् निष्टांश्चैवेह सर्वदा ।  
 त्रींश्चैवाग्नीन्यजिष्य गात्मन्येवात्मनेक्षणात् ॥  
 कीदृशोमनखान् धृत्वा वानप्रस्थो मुनिस्ततः ।  
 आश्रमादाश्रमं पुण्यं पूतो गच्छति कर्मभिः ॥  
 अर्भेयं सर्वभूतेभ्यो दत्वा यः प्रव्रजेद्विजः ।  
 लोकास्तेजोमयास्तस्य प्रेत्य चानन्दमश्नुते ॥

शुक उवाच ।

वर्त्तमानस्तथैवात्र वानप्रस्थाश्रमे यथा ।  
 योत्कथ्योत्तमा कथं शक्त्या वेद्यं चैकाक्षतापरम् ॥  
 व्यास उवाच ।  
 प्राप्य संस्कारमेताभ्यामाश्रमाभ्यां ततः परम् ।

यत्कार्यं परमार्थन्तु तदिहैकमनाः शृणु ॥  
 कषायं याचयित्वा यः श्रेणिस्थानेषु च त्रिषु ।  
 तद्भवानिवमभ्यस्य वर्ततां श्रूयतां तथा ॥  
 एक एव चरेद्धर्मसिद्ध्यर्थमसहायवान् ।  
 एकश्चरति यः पश्यन्न जहाति महीयते ॥  
 अग्निरनिकेतश्च ग्राममन्त्रार्थमाश्रयेत् ।  
 अश्वस्तनविधानः स्यान्मुनिर्भावसमाहितः ॥  
 लघ्वाशी नियताहारः सकृदन्ननिषेविता ।  
 कपालं वृक्षमूलानि कुचेलमसहायवान् ॥  
 उपेक्षा सर्वभूतानामेतावद्भिक्षुलक्षणम् ।  
 यस्मिन् वाचः प्राविशन्ति कूपे च स्ता द्विपा इव ।  
 न वक्तारं पुनर्यान्ति स कैवल्यश्रमे वसेत् ॥  
 नैव पश्येन्न शृणुयाद्वाच्यं जातु कस्यचित् ।  
 ब्राह्मणानां विशेषेण नैव ब्रूयात् कथंचन ॥  
 यद् ब्राह्मणस्य कुशलं तदेव सततं वदेत् ।  
 तूष्णीमासीत् निन्दायां कुर्वन् भैषज्यमात्मनः ॥  
 येन पूर्णमिवाकाशं भवत्येकेन सर्वदा ।  
 शून्यं येन जनाकीर्णं तदेवान्नाह्वयं विदुः ॥  
 येन केन चिदाच्छन्नो येन केन चिदाशितः ।  
 यत्र कचन शायी च तं देवा ब्राह्मणं विदुः ॥  
 अहेरिव गणाङ्गीतः सौहित्यान्नरक्षादिव ।  
 कुणपादिव च स्त्रीभ्यस्तं देवा ब्राह्मणं विदुः ॥  
 न क्रुध्येन्न प्रहृष्येच्च मानितो मानितश्च यः ।  
 सर्वभूतेष्वभयदस्तं देवा ब्राह्मणं विदुः ॥

नाभिनन्देत मरणं नाभिनन्देत जीवितम् ।  
 कालमेवं प्रतीक्षेत निदेशं मृतको यथा ॥  
 अनभ्याहतचित्तः स्यादनभ्याहतवान् भवेत् ।  
 निर्युक्तः सर्वपापेभ्यो निरमित्रस्य किं भयम् ॥  
 अभयं सर्वभूतेभ्यो भूतानामभयं यतः ।  
 तस्य मोहादिसुक्तस्य भयं नास्ति कुतश्च न ॥  
 यथा नागपदेऽन्यानि पदानि पदगामिनाम् ।  
 सर्वाण्येवापि धीयन्ते पदजातानि कौञ्जरे ॥  
 एवं सर्वमहिंसायां धर्मार्थमपि धीयते ।  
 अमृतः सन्निवसति यो हिंसां न प्रपद्यते ॥  
 अहिंसकः समः सत्यो धृतिमान् संयतेन्द्रियः ।  
 शरण्याः सर्वभूतानां गतिमाप्नोत्यनुत्तमाम् ॥  
 एवं प्रज्ञा न तप्तस्य निर्भयस्य निराशिषः ।  
 न मृत्युरतिगो भावः स मृत्युमधिगच्छति ॥  
 विमुक्तं सर्वसङ्गेभ्यो मुनिमाकाशवत्स्थितम् ।  
 स्वस्थमेकचरं शान्तं तं देवा ब्राह्मणं विदुः ॥  
 निराशिषमनारम्भं निर्ममस्कारमसृतिम् ।  
 निर्मुक्तबन्धनैः सर्वैस्तं देवा ब्राह्मणं विदुः ॥  
 सर्वाणि भूतानि सुखे वसन्ति सर्वाणि दुःखस्य भृशं वसन्ते ।  
 तेषां भयोत्पादनजातखेदः क्षुर्यान्न कर्माणि हि श्रद्धावानः ॥  
 सर्वात्मानं महात्मानं विधूममिव पावकम् ।  
 तपस्यन्ति महात्मानो ब्राह्मणा ये मनीषिणः ॥  
 यथा पुष्पफलोपेतो बहुशाखो महाद्रुमः ।  
 आत्मनो नामिजानीते न मे पुण्यं न मे फलम् ।

अन्यो ह्यनन्तरात्मास्ति यः सर्वमनुपश्यति ॥  
 ज्ञानदीपनदीपेन पश्यन्नात्मानमात्मना ।  
 सर्वतः स्रोतसङ्घोरां नदीं लोकप्रवाहिनीम् ॥  
 लोभमोहद्वन्द्वानां कामक्रोधसरीसृपाम् ।  
 सत्यतीर्थानृतलोभां क्रोधपङ्कां सरिद्वराम् ॥  
 अव्यक्तप्रभवां शीघ्रां दुस्तरामकृतात्मभिः ।  
 प्रतरस्व नदीं बुद्ध्या कामघाहसमाकुलाम् ॥  
 संसारसागरगमां योनिपाताब्जदुस्तराम् ।  
 आत्मजन्मोद्भवां तात जिह्वा वार्त्तां दुरासदाम् ॥  
 यां तरन्ति कृतप्रज्ञा धृतिमन्तो मनोषिणः ।  
 तान्तीर्थः सर्वतो मुक्तो विधृतात्माविविक्तुचिः ॥  
 उत्तमां बुद्धिमास्थाय ब्रह्माभूयाद्भविष्यसि ।  
 सन्तीर्थः सर्वसंसारात् प्रसन्नात्मा विकल्पप्रः ॥  
 भूमिस्थानीव भूतानि पर्वस्थानि शामय ।  
 अक्रुद्व्यन्न प्रहृष्यन् न नृशंसमतिस्तथा ॥  
 ततो द्रष्टव्यसि सर्वेषां भूतानां प्रभवव्ययम् ।  
 एवं वै सर्वधर्मेभ्यो विशिष्टं मेनिरे बुधाः ॥  
 धर्मं धर्मविदां श्रेष्टा मुनयस्तत्त्वदर्शिनः ।  
 आत्मनो व्यापिनी ज्ञानमिदं पुत्रानुशासनम् ॥  
 प्रयताय प्रवक्तव्यं हितायानुगताय च ।  
 आत्मज्ञानमिदं पुण्यं सर्वगुह्यतमं सहत् ॥  
 अब्रवं यदहं तात आत्मसाक्षिकमञ्जसा ।  
 नैव स्त्री न पुमानेव नैव चेदं नपुंसकम् ॥  
 अदुःखमसुखं ब्रह्म भूतमव्ययमव्ययम् ।

नैतज्ज्ञात्वा पुमान् स्त्री वा पुनर्भवमवाप्नुते ॥  
 यथा मतानि सर्वाणि कथितानि मया तव ।  
 तन्नीतियुक्तेन गुणान्वितेन पुत्रेण सत्पुत्र दमान्वितेन ॥  
 घृष्टोऽसि संप्रौढिमता हिितार्थं ब्रूयात्सुतस्येह यदुक्तमेतद् ।  
 यदा वायं न बिभ्येति यदा वाक्मान्न बिभ्यति ॥  
 यदा नेच्छति न द्वेष्टि ब्रह्म संपद्यते तदा ।  
 यदा न कुरुते भावं सर्वभूतेषु पापकम् ॥  
 कर्मणा मनसा वाचा ब्रह्म संपद्यते तदा ।  
 कामबन्धनमेकैकं नान्यदस्तीह बन्धनम् ॥  
 कामबन्धनमुक्तो हि ब्रह्मभूयाय कल्पते ।  
 कामतो मुच्यमानसु धूमाभ्रादिव चन्द्रमाः ॥  
 विरजाः कालमाकाङ्क्षन् धीरो धैर्येण वर्तते ।  
 आपूर्यमाणमचलप्रतिष्ठं समुद्रमापः प्रविशन्ति यद्वत् ॥  
 सकामकामो न तु कामकामः स वै कामात्स्वर्गमुपैति देही ।  
 वेदस्योपनिषत्सत्यं सत्यस्योपनिषद्दमः ॥  
 दमस्योपनिषद्दानं दानस्योपनिषत्तपः ।  
 तपस्योपनिषत्त्यागः त्यागस्योपनिषत्सुखम् ॥  
 सुखस्योपनिषत्स्वर्गः स्वर्गस्योपनिषच्छमः ।  
 निष्प्रचारं मनः कृत्वा प्रतिष्ठाप्य च सर्वशः ॥  
 यामयं लभते तृष्टिं सा न शक्त्या ह्यतो ऽन्यथा ।  
 येन तृप्यत्यमुञ्चानो येन तृप्यत्यवित्तवान् ॥  
 येनासेहो बलं धत्ते यस्तं वेद स वेदवित् ।  
 संगुप्तान्यात्मनो हारान्यभिधाय विचिन्तयन् ॥  
 यो ह्यासे ब्राह्मणः शिष्टः स ब्रह्मभूतिरुच्यते ।

समाहिते परे सत्ये क्षीणकाममवस्थितम् ॥  
 सर्वतः सुखमन्वेति वपुश्चन्द्रमसं यथा ।  
 अविशेषाणि भूतानि गुणांश्च बहवो मुनेः ॥  
 सुखेनापोह्यते दुःखं भास्करेण तमो यथा ।  
 तमतिकान्तकर्माणमतिकान्तगुणक्षयम् ॥  
 ब्रह्माणं विषयाश्लिष्टं जरामृत्यू न विन्दतः ।

व्यास उवाच ।

हृदि कामद्रुमश्चित्रो मोहसंचयसंभवः ।  
 क्रोधमानमहाष्कन्धो विधिद्व्यापरिषेचनः ॥  
 तस्य चाज्ञायमाधारः प्रमादः परिषेवनम् ।  
 सोभ्यध्यापेलाशो हि पुरादुष्कृतसारवान् ॥  
 संमोहचिन्ताविटपः शोकशाखोभयाङ्कुरः ।  
 मोहनौभिः पिपासाभिलताभिरनुवेष्टितः ॥  
 उपासते महावृत्तं खलु ध्वास्तं फलेप्सवः ।  
 आयासैः संयताः पाशैः फलदं परिवेष्ट्य तम् ॥  
 यस्तान् पाशान् वशे कृत्वा तं वृत्तमपकर्षति ।  
 गतः स दुःखयोरन्तं त्यजमानस्तयोर्हयोः ॥  
 आरौह्यत्यकृतप्रज्ञः सन्तापेन हि पादपम् ।  
 स तमेव तमो हन्ति विषग्रन्थिरिवातुरम् ॥  
 तस्यानुगतमूलस्य मूलमुद्वृज्यते बलात् ।  
 योगप्रसादात् कृतिना साम्येन परमासिना ॥  
 एवं यो वेद कामस्य केवलस्य निवर्तनात् ।  
 बधं वै कामशास्त्रस्य स सुखान्यभिवर्त्तते ।  
 इष्टापूर्त्तादसाधूनां विगुणा जायते प्रजा ।

लुब्धेभ्यो जायते लुब्धः समेभ्यो जायते समः ॥  
 यज्ञात्प्रज्ञा प्रभवति नभसोभ इवामलम् ।  
 अग्नी यासाहुतिर्ब्रह्मन्नादित्यमुपगच्छति ॥  
 आदित्याज्जायते वृष्टिर्वृष्टेरन्नं ततः प्रजाः ।  
 यथा सर्वरसैस्तृप्ते नाभिनन्दति किञ्चन ॥  
 शङ्कमानः फलं यज्ञे न यजेरन् कथञ्चन ।  
 जायतेऽसाधवो धूर्ता लुब्धा वित्तप्रयोजनाः ॥  
 ब्राह्मं वेदमधीयन्तस्तोषयन्त्यमरानपि ।  
 अखिलं दैवतं सर्वं ब्रह्म ब्रह्मणि संश्रितम् ॥  
 नैव ते स्वर्गमिच्छन्ति न यजन्ति यशोधनैः ।  
 सतां वर्तमानवर्त्तन्तो यजन्ते त्वविहिंसया ॥

इति मोक्षधर्मे शुकानुप्रश्नः ।

चिरकारिषु धीरेषु गुणोद्देश समाश्रयान् ।  
 चिरेण मित्रं बध्नीयाच्चिरेण च कृतं त्यजेत् ॥  
 चिरेण हि कृतं मित्रं चिरन्धारणमर्हति ।  
 रागे दर्पे च माने च द्रोहे पापे च कर्मणि ॥  
 अप्रिये चैव कर्त्तव्ये चिरकारी प्रशस्यते ।  
 वन्धूनां सुहृदाश्चैव भृत्यानां स्त्रीजनस्य च ॥  
 अव्यक्तेश्वपराधेषु चिरकारी प्रशस्यते ।  
 एवं सर्वेषु कार्येषु विमृश्य पुरुषस्ततः ॥  
 चिरेण निश्चयं कृत्वा चिरं न परित्यजेत् ।  
 चिरं धारयते रोषं चिरं कर्म्म नियच्छति ॥  
 यथात्तापङ्कुरं कर्म न किञ्चिदुपपद्यते ।

चिरं वृद्धानुपासीत चिरमन्वास्य पूजयेत् ॥  
 चिरं धर्मं निषेवेत कुर्याच्चान्वेषणं चिरम् ।  
 चिरमन्वास्य विदुषश्चिरं शिष्टान्विषेव्यच ॥  
 चिरं विनोय चात्मानं चिरं यात्यनवज्ञताम् ।  
 ब्रुवतश्च परस्यापि वाक्यं धर्मोपसंहितम् ॥  
 चिरं पृष्टोऽपि च ब्रूयाच्चिरं न परितप्यते ।  
 चिरकारी हि मेधावी नापराध्यति कर्मसु ॥  
 चिरकारी महाप्राज्ञो मौतमस्याभवत्सुतः ।  
 चिरेण सर्वकार्याणि विमृश्यान्प्रपद्यते ॥  
 चिरं सच्चयत्यर्थाश्चिरं जाग्रश्चिरं स्वपन् ।  
 चिरं कार्याभिपन्नश्च चिरकारी तथोच्यते ॥  
 व्यभिचारे तु कस्मिंश्चिद्व्यतिक्रम्याऽपरान् सुतान् ।  
 पित्रोक्तः कुपितेनाथ जह्मीमां जननीमिति ॥  
 स चिरेण तथोक्ता च स्वभावाच्चिरकारिकः ।  
 विमृश्य चिरकारित्वाच्चिन्तयामास वै चिरम् ॥  
 पितुराज्ञां कथं कुर्मं न हन्यां मातरं कथम् ।  
 पितुराज्ञापरो धर्मः स्वधर्मो मातुलक्षणम् ॥  
 अस्वतन्त्रं च पुत्रत्वं किं नु मां मानुषीडयेत् ।  
 स्त्रियं हत्वा मातरं च को हि जातु सुखी भवेत् ।  
 पितरं वाप्यवज्ञाय कः प्रतिष्ठांवाप्नुयात् ॥  
 मुच्यते बन्धनात् पुष्पं फलं वृन्तात्प्रमुच्यते ।  
 क्लिश्यन्नपि सुतस्त्रैहैः पिता पुत्रं न मुञ्चति ॥  
 एवं विचिन्तितं तावत्पुत्रस्य पितृगौरवम् ।  
 पिता ह्यल्पतरं स्थानं चिन्तयिष्यामि मातरम् ॥



यो ह्ययं मम सङ्घातो मर्त्यत्वे यावभौतिकः ।  
 अस्य मे जननीहेतुः पावकस्य यथारणिः ॥  
 मादेहारपिः पुंसां सर्वस्यार्तस्य निर्वृतिः ।  
 श्रियाः हीनोऽपि यो गेहमवेति प्रतिपद्यते ॥  
 पुत्रपौत्रोपपन्नोऽपि जननीं यः समाश्रितः ।  
 अपि वर्षशतस्यान्ते सद्धिहाय नवच्चरेत् ॥  
 समर्थं वा ऽसमर्थं वा कृशं वाप्यथवाऽकृशम् ।  
 रक्षत्येव सुतं माता नान्यः पोष्टा विधानतः ॥  
 तदा समृद्धो भवति तदा भवति दुःखितः ।  
 तदा शून्यं जगत्तस्य यदा पाशाद्वियुज्यते ॥  
 कुलिसंधारणाद्वात्री जननाज्जननी स्मृता ।  
 अङ्गानां वर्द्धनादम्बा वीरस्तत्वेन वीरसूः ॥  
 स्त्रिया हि परमो मर्ता देवतं परमं स्मृतम् ।  
 नापराधोऽस्ति नारीणां नर एवापराध्यति ॥  
 सर्वकार्यापराध्यत्वान्नापराध्यति वाङ्मना ।  
 एवं विमृशतस्तस्य चिरकारितया बहु ॥  
 दीर्घः कालो व्यतिक्रान्तस्ततोऽस्याभ्यागमत्पिता ।  
 मेधातिथिर्महाप्राज्ञो गौतमस्तपसि स्थितः ॥  
 विमृश्य तेन कालेन पतन्यः संस्था व्यतिक्रमम् ।  
 सोऽब्रवीद्भृशसन्तप्तो दुःखेनाश्रूणि वर्त्तयन् ॥  
 श्रुतधैर्यप्रभावेन पञ्चात्तापमुपागतः ।  
 आश्रमं मम संप्राप्तस्त्रिलोकेशः पुरन्दरः ॥  
 अतिथिब्रतमास्थाय ब्राह्मणं रूपमास्थितः ।  
 अ मया सांत्वितो वाग्निः स्वागतेनाभिपूजितः ॥

अर्थं पाद्यं यथान्यायं मया च प्रतिपादितः ।  
 परवानस्मि वेत्युक्तः प्रणयिष्यति तेन च ॥  
 अत्र वा कुशले जातस्त्रिया नास्ति व्यतिक्रमः ।  
 एवं न स्त्री न चैवाहं नाध्वगस्त्रिदशेश्वरः ॥  
 अपराध्यति धर्मस्य प्रमादस्त्वपराध्यति ।  
 ईर्ष्याजं व्यसनं प्राहुस्तेन चैवोद्धरेतसः ॥  
 ईर्ष्याया त्वहमाक्षितो मग्नो दुष्कृतसागरे ।  
 हत्वा साध्वीं च नारीं च व्यसनित्वाच्च वासिताम् ॥  
 भर्त्तृत्वेन भर्त्ता च को नु मां तारयिष्यति ।  
 अन्तरेण मयाज्ञप्तश्चिरकारीत्युदारधीः ॥  
 यदद्य चिरकारी स्यात्मा मां त्रायेत क्लिष्षात् ।  
 चिरकारिक भद्रं ते भद्रं ते चिरकारिक ॥  
 यदद्य चिरकारी त्वं ततोऽसि चिरकारिकः ।  
 चाह्नि मां मातरं चैव तपो यच्चार्जितं मया ॥  
 आत्मानं पातकेभ्यश्च भवाद्य चिरकारिकः ।  
 सहजं चिरकारित्वमतिप्रज्ञतया तव ॥  
 सफलं ते तथा तेऽसु भवाद्य चिरकारिक ।  
 एवं स गीतमो राजन् महर्षिर्दुःखितस्तदा ॥  
 चिरकारिं ददर्शयि पुत्रं स्थितमथान्तिके ।  
 चिरकारी तु पितरं दृष्ट्वा परमदुःखितः ॥  
 शस्त्रं त्वत्का ततो मूर्धा प्रसादायोपचक्रमे ।  
 गीतमस्त्रं ततो दृष्ट्वा शिरसा पतितं भुवि ॥  
 पत्नीं वै वनिगकारां परामभ्युपगमन्मुदम् ।  
 नहिसन्ति न संभेदं पत्नीता महात्मनः ॥

विजने चाश्रमस्थेन पुत्रश्चापि समाहितः ।  
 ततः पित्रा चिरं सुत्वा चिरञ्चाप्राय मूर्धनि ॥  
 चिरं दोर्भ्यां परिष्वक्तश्चिरं जीवेत्युदाहृतः ।  
 एवं स गीतमः पुत्रं प्रीतिर्हर्षसमन्वितः ॥  
 अभिनन्द्य महाप्राज्ञः स्त्रिया सह परन्तप ।  
 उपास्य बहुलास्तस्मिन्नाश्रमे सुमहातपाः ॥  
 समाः स्वर्गगतो विप्रः पुत्रेण सहितस्तदा ।  
 मोक्षधर्मे चिरकारिकोपाख्यानं नाम ॥  
 इति श्रीभक्तिसागरे परमार्थनिरूपणे शक्रप्रज्ञादसंवाद-  
 बलिवासवसंवाद-शक्रनमुचिसंवाद-शुकानुप्रश्न  
 चिरकारिकोपाख्याननिरूपणनाम सप्तमस्तरङ्गः ।



भीष्म उवाच ।

ईशोयं सततं देही नृपते पुण्यपापयोः ।  
 ततो ज्ञानसमुत्पेन तमसा कृष्यतेऽपि च ॥  
 यथाञ्जनमयो वायुः पुनर्मानः शिलं रजः ।  
 अनुप्रविश्य तद्वर्णो दृश्यते रज्जयन् दिशः ॥  
 तथा कर्मफलैर्देही रञ्जितस्तमसा वृतः ।  
 विवर्णो वर्णमाश्रित्य देहेषु परिवर्तते ॥  
 ज्ञानेन हि सदा जन्तुरज्ञानप्रभवं तमः ।  
 व्यपोहति तदा ब्रह्म प्रकाशति सनातनम् ॥  
 अस्मिन्नर्थे पुरा गीतं शृणुष्वैकमना नृप ।  
 यथा दैत्येन वृत्रेण भ्रष्टैश्वर्येण केष्टितम् ॥  
 निर्जितेनासहायेन दत्तराज्येन भारत ।

अशोचता शत्रुमध्ये बुद्धिमास्थाय केवलम् ॥  
 भ्रष्टैश्च यं पुरावृत्तमुशना वाक्यमब्रवीत् ।  
 कश्चित्पराजितस्याद्यं न व्यथा तेस्ति दानव ॥

वृत्त उवाच ।

वृत्तेन तपसा चैव विदित्वा संशयं ह्यहम् ।  
 न शोचति न हृष्यामि भूतानामागतिं गतिम् ॥  
 कालसन्नोदिता जीवा मज्जन्ति नरकेऽवशाः ।  
 परितुष्टानि सर्वाणि दिव्यान्याहुर्मनीषिणः ॥  
 क्षपयित्वा तु तद्भालं गणितं कालनोदिताः ।  
 सावशेषेण कालेन सम्भवन्ति पुनः पुनः ॥  
 तिर्यग्योनिषु ह्यस्त्राणि गत्वा नरकमेव च ।  
 निर्गच्छन्त्यवशा जीवाः कामबन्धनबन्धनाः ॥  
 एवं संसरमाणांश्च जीवानहमदृष्टवान् ।  
 यथा कर्म तथा लाभ इति शास्त्रानुशासनम् ॥  
 तिर्यगच्छन्ति नरकं मानुष्यं दैवमेव च ।  
 सुखे दुःखे प्रिये द्वेष्ये चरित्वा पूर्वमेव च ॥  
 कृतान्तविधिसंयुक्तः सर्वो लोकः प्रपद्यते ।  
 गतं गच्छन्ति बाध्यानं सर्वभूतानि सर्वदा ॥  
 कालसंख्यानसंख्यातं सृष्टिस्थितिपरायणम् ।  
 तं भाषमाणं भगवानुशना प्रत्यभाषत ॥  
 धीमन्दुष्टप्रलापांस्त्वं तात कस्मात्प्रभाषसे ।

वृत्त उवाच ।

प्रत्यक्षमेतद्भवतस्तथान्येषां मनीषिणाम् ।  
 मया यज्जयलुब्धेन पुरा तप्तं महत्तपः ॥

गन्धानादाय भूतानां रसांश्च विविधानपि ।  
 अवर्द्धनीन्समाक्रम्य लोकान् वै स्वेन तेजसा ॥  
 ज्वालामालापरिचिप्तो वैहायसचरस्तथा ।  
 अजयस्सर्वभूतानामसन्नित्यमपेतभौः ॥  
 ऐश्वर्यं तपसा प्राप्तं भ्रष्टं तच्च स्वकर्मणा ।  
 धृतिमास्थाय भगवन्नशोचामि ततस्त्वहम् ॥  
 युयुत्सुना महेन्द्रेण पुरा सार्द्धं महात्मना ।  
 ततो मे भगवान् दृष्टो हरिर्नारायणः प्रभुः ॥  
 नूनं तु तपस्तस्य सावशेषं ममास्ति वै ।  
 यदहं प्रष्टुमिच्छामि भगवन् कर्मणः फलम् ॥  
 ऐश्वर्यं वै महद् ब्रह्म वर्णं कस्मिन् प्रतिष्ठितम् ।  
 निवर्त्तते वापि पुनः कथमैश्वर्यमुत्तमम् ॥  
 कस्माद् भूतानि जीवन्ति प्रवर्त्तन्ते यथा पुनः ।  
 किं वा फलं परं प्राप्य जीवस्तिष्ठति शाश्वतः ॥  
 केन वा कर्मणा शक्यमथ ज्ञानेन केन वा ।  
 तदवाप्तुं फलं विप्र तन्मे व्याख्यातुमर्हसि ॥  
 इतीदमुक्तः स मुनिस्तदानीं प्रत्याह यत्तच्छृणु राजसिंह ।  
 मयीच्यमानः पुरुषर्षभत्वमनन्यचित्तः सहसोदनीयैः ॥

उशनीवाच ।

नमस्तस्मै भगवते देवाय प्रभविष्णवे ।  
 यस्य पृथ्वीतलं तात साकाशं बाहुगोचरम् ॥  
 मूर्ध्ना यस्य त्वनन्तं च स्थानं दानवसत्तम ।  
 तस्याहं ते प्रवक्ष्यामि विष्णोर्माहात्म्यमुत्तमम् ।  
 तयोः संवदतोरेषमाजगाम महासुनिः ।

सनत्कुमारो धर्मात्मा संशयच्छेदनाय वै ॥  
 सुपूजितो सुरेन्द्रेण सुनिनोशनसा तथा ।  
 निषसादासने राजन् महाहर्षे मुनिपुङ्गवः ॥  
 तमासीनं महाप्राज्ञमुशना वाक्यमब्रवीत् ।  
 ब्रूह्यस्मै दानवेन्द्राय विष्णोर्माहात्म्यमुत्तमम् ॥  
 सनत्कुमारस्तु ततः श्रुत्वा प्राह वचोऽर्थवत् ।  
 विष्णोर्माहात्म्यसंयुक्तं दानवेन्द्राय धीमते ॥  
 शृणु सर्वमिदं दैत्य विष्णोर्माहात्म्यमुत्तमम् ।  
 विष्णौ स्थितं जगत्सर्वमिति विद्धि परन्तप ॥  
 सृजत्येष महाबाहो भूतग्रामं चतुर्विधम् ।  
 एष वा क्षियते काले काले विसृजते पुनः ॥  
 अस्मिन् गच्छन्ति विलयमस्माच्चाप्रभवत्युत ।  
 नैव ज्ञानवता शक्यस्तपसा नैव चेज्यया ॥  
 संप्राप्तुमिन्द्रियाणान्तु संयमेनैव शक्यते ।  
 बाह्ये चाभ्यन्तरे चैव कर्मणा मनसि स्थितः ॥  
 निर्मलीकुरुते बुद्ध्या सोऽमुत्रानन्त्यमश्नुते ।  
 यथा हिरण्यकर्त्ता वै तप्तमग्नौ विशोधयेत् ॥  
 बहुशोऽतिप्रयत्नेन महतात्मकृतेन ह ।  
 तद्वज्जातिशतैर्जीवैः शुद्ध्यते येन कर्मणा ।  
 यत्नेन महता चैवाप्येकजातो विशुद्ध्यते ।  
 लीलयात्प्यं यथा गात्रात्प्रसृज्यादात्मनो रजः ॥  
 बहुयत्नेन महता दोषनिर्हरणं तथा ।  
 यथा ब्राह्मेन साध्येन वासितं तिलसर्षपम् ॥  
 न मुञ्चति स्वकं गन्धं तद्वत्सूक्ष्मस्पर्शनम् ।

तदेव बहुभिर्मात्रैर्वाख्यमानं पुनः पुनः ॥  
 विमुञ्चति स्वकं गन्धं मात्स्यगन्धे च तिष्ठति ।  
 एवं जातिशतैर्युक्तो गुणैरेवं प्रसङ्गिषु ॥  
 बुद्ध्या निवर्त्तते दोषो यत्नेनासजेन ह ।  
 कर्मणा स्खानुरक्तानि विरक्तानि च दानव ॥  
 यथा कर्मविशेषांश्च प्राप्नुवन्ति तथा शृणु ।  
 यथावत्प्रवर्त्तन्ते यस्मिंस्तिष्ठन्ति वा विमो ॥  
 तत्तेनुपूर्थ्यामाख्यास्ये तदिहैकमनाः शृणु ।  
 अनादिनिधनः श्रीमान् हरिर्नारायणः प्रभुः ॥  
 स वै सृजति भूतानि स्थावराणि चराणि च ।  
 एष सर्वेषु भूतेषु चरन्नाचर एव च ॥  
 एकादशविकारात्मा जगत्पिबति रश्मिभिः ।  
 पादौ तस्य महीं विद्धि मूर्ध्नां दिवमित्युत ॥  
 बाह्वस्तु दिशो दैत्य श्रोत्रमाकाशमेव च ।  
 तस्य तेजोमयः सूर्यो मनश्चन्द्रमसि स्थितम् ॥  
 बुद्धिर्ज्ञानगता नित्यं रजस्त्वण्डु प्रतिष्ठितः ।  
 श्रुवोरनन्तरास्तस्य यद्वा दानवसत्तम ॥  
 नक्षत्रचक्रं नेत्राणि पादयोर्भूश्च दानव ।  
 रजस्तमश्च सत्वं च विद्धि नारायणात्मकम् ॥  
 सोऽयमाणां फलं तात कर्मणस्तत्फलं विदुः ।  
 अकर्मणः फलं चैव स एव परमव्ययः ॥  
 कृन्दांसि यस्य रोमाणि त्वक्षरं च सरस्वती ।  
 ब्रह्माश्रयो बहुमुखो धर्मो हृदि समाश्रितः ॥  
 स ब्रह्म परमो धर्मस्तपश्च सदसश्च सः ।

श्रुतिशास्त्रग्रहोपेतः षोडशर्लिक्रकृतश्च सः ॥

पितामहश्च विष्णुश्च सोऽश्विनी स पुरन्दरः ।

मित्रोऽथ वरुणश्चैव यमोऽथ धनदस्तथा ॥

ते पृथग्दर्शनास्तस्य स विन्दति तथैकताम् ।

एकस्य विद्धि देवस्य सर्वं जगदिदं वशे ॥

नानाभूतस्य दैत्येन्द्र तस्यैकत्वं तदव्ययम् ।

जन्तुः पश्यति ज्ञानेन ततः सत्त्वं प्रकाशते ॥

शतं सहस्राणि चतुर्दशैह परा गतिर्जीवगुणस्य दैत्य ।

आरोहणं तत्क्रममेव विद्धि स्थानं तथा निःसरणं च तेषाम् ॥

सप्तैव संहारमुपप्लवानि संभाव्य सन्तिष्ठति जीवल्लोके ।

ततोऽव्ययं स्थानमनन्तमेति देवस्य विष्णोरथ ब्रह्मणश्च ॥

शुद्धां गतिं तां परमां परैति शुद्धेन नित्यं मनसा विचिन्वत् ।

ततोऽव्ययस्थानमुपैति ब्रह्म दुष्प्रापमभ्येति स शाश्वतं वै ॥

इत्येतदाख्यातमह्वीनसत्त्वं नारायणस्यैह वरं मया ते ।

वृत्त उवाच ।

एवं विषादो न च मेऽस्ति कश्चित्सम्यक् च पश्यामि वचस्तवैतत् ।

श्रुत्वा तु ते वाचमह्वीन सत्त्वं विकल्मषोन्माद्यतथा विपाध्मा ॥

प्रवृत्तमेतद्भगवन् महर्षेर्महाद्युतेश्चक्रमनन्तवीर्यम् ।

विष्णोरनन्तस्य सनातनं तत्स्थानं विसर्गा यत्र सर्वं प्रवृत्ताः ॥

स वै महात्मा पुरुषोत्तमो वै तस्मिन् जगत्सर्वमिदं प्रतिष्ठितम् ।

भीष्म उवाच ।

एवमुक्त्वा स कौन्तेय वृत्तः प्राणानवासृजत् ।

योजयित्वा तथात्मानं परं स्थानमवासवान् ॥

इति सनत्कुमारवृत्तसंवादः ।



युधिष्ठिर उवाच ।

अयं स भगवान् देवः पितॄन्महजनादर्दनः ।  
सनत्कुमारो वृत्राय यत्तदाख्यातवान् पुरा ॥

भीष्म उवाच ।

मूलस्थायी महादेवो भगवान् स्वेन तेजसा ।  
तत्स्थः सृजति तान् भावान्नानारूपान्महामनाः ॥  
तुरीयाङ्गेन तस्येमं विद्धि केशवमच्युतम् ।  
तुरीयाङ्गेन लोकांस्त्रीन्भावयत्येष बुद्धिमान् ॥  
अर्वाक्स्थितस्तु यः स्थायी कल्पान्ते परिवर्तते ।  
स शैते भगवानप्सु योऽसावतिबलः प्रभुः ॥  
तान्विधाता प्रसन्नात्मा लोकांश्च इति शाश्वतान् ।  
सर्वाण्यशून्यानि करोत्यन्तः सनातनः संचरते च लोकान् ॥  
स चनिरुद्धः सृजते महात्मा तत्स्थं जगत्सर्वमिदं विचित्रम् ।

जैमिनिरुवाच ।

कस्मान्मानुषतां प्राप्तः कृतकृत्योऽपि स प्रभुः ।  
वासुदेवोऽखिलाधारः सर्वकारणकारणम् ॥

पद्मिण उवाच ।

नमस्कृत्य सुरेशाय विष्णवे प्रभविष्णवे ।  
पुरुषाय प्रमेयाय शाश्वतायान्वयाय च ॥  
चतुर्व्यूहात्मने तस्मै त्रिगुणाय गुणाय च ।  
वरिष्ठाय गरिष्ठाय वरेण्यायामिताय च ॥  
यज्ञाङ्गाय खिलाङ्गाय वेदान्तैरौरिताय च ।  
यस्मादणुतरं नास्ति यस्मान्नास्ति ल्हत्तरम् ॥  
येन विश्वमिदं व्याप्तमेतेन जगदादिना ।

आविर्भावतिरोभावदृष्टादृष्टविलक्षणम् ॥  
 वदन्ति यत्पृष्ठमिदं तथैवाप्युपसंहृतम् ।  
 ब्रह्मणे वादिदेवाय नमस्कृत्वा समाधिना ॥  
 ऋक्वामाद्युद्गिरन् वत्कैर्यः पुनाति जगत्त्रयम् ।  
 प्रवक्ष्यामो मतं कृत्स्नं व्याप्तस्याद्भुतकर्मणः ॥  
 येन भारतमुद्दिश्य धर्माद्याः प्रकटीकृताः ।  
 आपो नारा इति प्रोक्ता मुनिभिस्तत्त्वदर्शिभिः ॥  
 अयनन्तस्य ताः पूर्वं तेन नारायणः स्मृतः ।  
 स देवो भगवान्पूर्वं व्याप्य नारायणो विभुः ॥  
 चतुर्धा संस्थितो ब्रह्मन् सगुणो निर्गुणस्तथा ।  
 एका पूर्तिरनिर्देश्या शुक्लां पश्यन्ति तां बुधाः ॥  
 ज्वालामालोपरुद्धाङ्गी निष्ठा सा योगिनां परा ।  
 दूरस्था चान्तिकस्था च विज्ञेया सा गुणातिगा ॥  
 वासुदेवाभिधाना सा निर्ममत्वेन दृश्यते ।  
 रूपवर्णादयस्तस्या न भावाः कल्पनामयाः ॥  
 अस्यैव सा सदा शुद्धा सुप्रतिष्ठैकरूपिणी ।  
 द्वितीया पृथिवी मूर्धा शेषाख्याधारयत्पदः ॥  
 तामसी सा समाख्याता तिर्यत्कं समुपाश्रिता ।  
 तृतीया कर्मकुरुते प्रजापालनतत्पराम् ॥  
 सत्वोद्भिता तु सा ज्ञेया सस्तसंस्थानकारिणी ।  
 चतुर्थी जलमध्यस्था शीते पद्मगतल्पगा ॥  
 रजस्तस्या गुणः स्वर्गं स करोति सदैव हि ।  
 या तृतीया हरिर्मूर्तिः प्रजापालनतत्पराम् ॥  
 सा तु धर्मव्यवस्थानं करोति नियतं भुवि ।

प्रोदृष्टता न सुरा हन्ति धर्मव्युच्छित्तिकारिणः ॥  
 याति देवान्सतत्वस्थान् धर्मरक्षापरायणान् ।  
 यदा यदा हि धर्मस्य ग्लानिः समुपजायते ॥  
 अभ्युत्थानमधर्मस्य तदात्मानं सृजत्यसौ ।  
 भूत्वा पुरा वराहेण तुण्डेनायोनिरस्य च ॥  
 एकया दंष्ट्रयोत्खाता नलिनीव वसुन्धरा ।  
 कृत्वा नृसिंहरूपं च हिरण्यकशिपुर्हतः ॥  
 विप्रविनिसुखाश्चान्ये दानवा विनिपातिताः ।  
 वामनादींस्तथैवान्यान् संख्यातुं समुत्सहे ॥  
 अवतारांश्च तस्यैमान् मायुरः सांप्रतस्त्वयम् ।  
 इति सा सात्विकी सूर्तिरवतारं करोति वै ॥  
 प्रद्युम्नेति च सा ख्याता रक्षाकर्मण्यवस्थिता ।  
 देवत्वेऽथ मनुष्यत्वे तिर्यग्योनौ च संस्थिता ॥  
 गृह्णाति तत्स्वभावं च वासुदेवेच्छया सह ।  
 इत्येतत्ते समाख्यातं कृतकृत्योपि यत्प्रभुः ॥  
 मानुषत्वं गतो विष्णुरनादिनिधनोऽव्ययः ।  
 इति चतुर्व्यूहावतारकथनम् ॥

युधिष्ठिर उवाच ।

शोकदुःखाच्च मृत्योश्च वसन्ते प्राणिनः सदा ।  
 उभयं नो यथा न स्यात्तन्मे ब्रूहि पितामह ॥

भीष्म उवाच ।

अत्राप्युदाहरन्तीममितिहासं पुरातनम् ।  
 नारदस्य च संवादं समङ्गस्य च भारत ॥

नारद उवाच ।

उरसैव प्रणमसे बाहुभ्यां तरसीव च ।  
संप्रहृष्टमना नित्यं विशोक इव लक्ष्यसे ॥  
उद्देगं न हि ते कश्चिदुसूक्ष्ममपि लक्षये ।  
नित्यदृष्ट इव स्थस्यो बालवच्च विचेष्टसे ॥

समंग उवाच ।

भूतं भव्यं भविष्यच्च सर्वं वै तत्तु नारद ।  
तेषां तत्वानि जानाति ततो न विमना ह्यहम् ॥  
अगाधाश्चाप्रतिष्ठाश्च गतिमन्तश्च नारद ।  
अन्धा जडाश्च जीवन्ति पश्यास्मानपि जीवतः ॥  
विहितेनैव जीवन्ति अरोगा हि दिवौकसः ।  
बलवन्तोऽबलाश्चैव तस्मादस्मान् सभाजय ॥  
सहस्रिणोऽपि जीवन्ति जीवन्ति शतिनस्तथा ।  
शोकेन चान्ये जीवन्ति पश्यास्मानपि जीवतः ॥

यदा न शोचेन्न हि किन्तु तत्स्याद्भर्मेण वा नारद कर्मणा वा ।  
कृतान्तवस्थानि यदा सुखानि दुःखानि कायं न विधर्षयन्ति ॥  
यस्मै प्राज्ञः कथयन्ते भनुष्याः प्रज्ञामूलो ह्रीन्द्रियाणां प्रसादः ।  
सुहृन्ति शोचन्ति तथेन्द्रियाणि प्रज्ञालाभो नास्ति मूढेन्द्रियस्य ॥  
मूढस्य दर्पः स पुनर्मोह एव मूढस्य नायं न वरोस्ति लोकः ।  
न ह्येव दुःखानि सदा भवन्ति सुखस्य वा नित्यशो लाभ एव ॥  
भवात्मकं सम्परिवर्त्तमानं न मादृशः संज्वरं जातु कुर्यात् ।  
इष्टान् भोगान्नानुकन्ध्येत्सुखं वा न चिन्तयेद् दुःखमभ्यागतं वा ॥  
समाहितेन स्मृद्ध्येत् परेषां नानागतञ्चाभिनन्देच्च लाभम् ।  
न चापि हृष्येद्विपुलेऽर्थलाभे तथाऽर्थनाशे न च वै विसीद्वेत् ॥

न बान्धवा न च वित्तं कुलीनं न च श्रुतं न च मन्त्रा न वीर्यम् ।  
दुःखात्तातुं सर्वं एवोत्सहन्ते परत्र शीलेन तु यान्ति शान्तिम् ॥

नास्ति बुद्धिरयुक्तस्य न योगादिन्दते सुखम् ।

धृतिश्च दुःखत्यागश्चोभयं तु सुखं नृप ॥

प्रियं हि हर्षजननं हर्षं उत्प्रेक वर्द्धनम् ।

उत्प्रेको नरकायैव तस्मात्तातुं संत्यजाम्यहम् ॥

एतान् शोकमयोत्प्रेकान् मोहनान् सुखदुःखयोः ।

पश्यामि साक्षिवत्तोके देहस्यास्य विचेष्टनात् ॥

अर्थकामौ परित्यज्य विशोकोऽधिगतज्वरः ।

दृष्ट्वा मोहौ तु संत्यज्य चरामि पृथिवीमिमाम् ॥

न च मृत्योर्न वा धर्मान्नलोभाच्च कुतश्च न ।

पीतामृतस्यैवात्यन्तमिह चामुत्र चाभयम् ॥

तेन नारद संप्राप्तो न मां शोकः प्रबाधते ।

इति मोक्षधर्मे समंगनारदसंवादः ॥

युधिष्ठिर उवाच ।

अतत्त्वज्ञस्य शास्त्राणां सततं संशयात्मनः ॥

अकृतव्यवसायस्य श्रेयो ब्रूहि पितामह ।

भीष्म उवाच ।

गुरुपूजा च सततं वृद्धानां पर्युपासनम् ॥

श्रवणं चैव शास्त्राणि कूटस्थं श्रेय उच्यते ।

अत्राप्युदाहरन्तीममितिहासं पुरातनम् ॥

गालवस्य च संवादं देवर्षेर्नारदस्य च ।

वीतमोहकृतं विप्रं ज्ञानदत्तं जितेन्द्रियम् ॥

श्रेयस्कामं जितात्मानं नारदं गालवोऽब्रवीत् ।

भगवन्नाश्रमाः सर्वे पृथगाचारदर्शनाः ॥  
 इदं श्रेय इदं श्रेय इति सर्वे प्रबोधिताः ।  
 तांस्तु विप्र स्थितान्दृष्ट्वा शास्त्रैः शास्त्राभिनन्दितः ॥  
 स्वशास्त्रैः परितुष्टांश्च श्रेयो नोपलभामहे ।  
 शास्त्रं यदि भवेदेकं श्रेयो व्यक्तं भवेत्तदा ॥  
 शास्त्रैश्च बहुभिर्भूयः श्रेयो गुह्यं प्रवेशितम् ।  
 एतस्मात्कारणाच्चेयः कलिलं प्रतिभाति मे ॥  
 ब्रवीतु भगवांस्तन्मे उपपन्नोऽस्म्याधीहि भो ।

नारद उवाच ।

आश्रमास्तात चत्वारो यथा संकल्पिताः पृथक् ।  
 तान् सर्वाननुपश्य त्वं समाश्रित्येति गालव ॥  
 तेषां तेषां तथा हि त्वमाश्रमाणां ततस्ततः ।  
 नाना रूपं गुणोद्देशं तस्य विप्र स्थितं पृथक् ॥  
 नयन्ति चैव ते सम्यगभिप्रेतमसंशयम् ।  
 ऋज्वपश्यंस्तथा सम्यगाश्रयाणां परां गतिम् ॥  
 यत्वनिश्रेयसं सम्यक् तथैवासंशयात्मकम् ।  
 अनुग्रहं च मित्राणामभिवाणां च निग्रहम् ॥  
 संग्रहं च निसर्गस्य श्रेय आहुर्मनीषिणः ।  
 निवृत्तिः कर्मणः पायात्सततं पुण्यशीलता ॥  
 सङ्गिश्च समुदाचारः श्रेय एतदसंशयम् ।  
 मार्हवं सर्वभूतेषु व्यवहारेषु चार्जवम् ॥  
 वाक् चैव मधुरा प्रोक्ता श्रेय एतदसंशयम् ।  
 दैवतेभ्यः पित्र्येभ्यश्च संविभागोऽतिथिष्वपि ॥  
 असन्ध्यागश्च भृत्यानां श्रेय एतदसंशयम् ।

सत्यस्य वचनं श्रेयः सत्यज्ञानं तु दुष्करम् ॥  
 यद् भूतहितमत्यन्तमेतत्कृत्यं ब्रवीम्यहम् ।  
 अहङ्कारस्य च त्यागः प्रणयस्य च निग्रहः ॥  
 सन्तोषश्चैकचर्या च कूटस्थं श्रेय उच्यते ।  
 धर्मेण वेदाध्ययनं वेदाङ्गानां तथैव च ॥  
 ज्ञातार्थानां च जिज्ञासा श्रेय एतदसंशयम् ।  
 शब्दरूपरसस्पर्शान् सह गन्धेन केवलान् ॥  
 नात्यर्थमुपसेवेत श्रेयसोऽर्थी कथञ्चन ।  
 नात्यर्थमुपसेवेत श्रेयसोऽर्थी कथञ्चन ॥  
 नक्तंचर्या दिवास्त्रप्रमालस्थं पैशुनं मदम् ।  
 अतियोगमयोगञ्च श्रेयसोऽर्थी परित्यजित् ॥  
 आत्मोत्कर्षं न मार्गेत परेषां परिनिन्दया ।  
 स्वगुणैरेव मार्गेत विप्रकर्षं पृथग्जनात् ॥  
 निर्गुणास्त्वेव भूयिष्ठमात्मसंभाविता नराः ।  
 दोषैरन्यान् गुणवतः क्षियन्त्यात्मगुणक्षयात् ॥  
 अनुच्यमानास्तु पुनस्ते मन्यन्ते महाजनान् ।  
 गुणवत्तरमात्मानं स्वेन मानेन दर्पिताः ॥  
 अब्रुवन् कस्यचिन्निन्दितामात्मपूजामवर्णयत् ।  
 विपश्चिद्गुणसंपन्नः प्राप्नोत्येव महद्यशः ॥  
 अब्रुवन् चातिसुरभिर्गन्धः सुमनसां शुचिः ।  
 तथैवाव्याहुरन्भाति विमलौ भानुरम्बरे ॥  
 एवमादीनि वान्यानि परित्यक्तानि मेधया ।  
 ज्वलन्ति यशसा लोके यान्ति न व्याहरन्ति च ॥  
 न लोके दीप्यते सूर्यः केवलात्मप्रशंसया ।

तः समासो गृह्यते प्रतिपदोक्तत्वात् न तु कर्तृकरणे कृतेति  
 तेन त्वयका कृतमित्यत्र निषेधो नेत्युक्तम् । तदनव-  
 धानात् । तथाहि । तृतीयासमासार्थेत्यादि विभाषा  
 दिक्समास इत्यतः समासग्रहणे ऽनुवर्तमाने पुनः  
 समासग्रहणाल्लभ्यते । तत्र वाक्यं लौकिकमलौकिके  
 निषेधवैयर्थ्यात् । तच्च प्रतिपदोक्तसमासग्रहे सत्येव  
 सम्भवति । अन्यथा न त्वत्कृतमित्यादि कर्तृकरणतृ-  
 तीयासमासप्रकृतिभूतालौकिकवाक्ये ऽकजभावार्थं सं-  
 ज्ञानिषेधसम्भवात् । एवञ्च यावत्प्रतिपदोक्तसमासग्र-  
 हणं न सिद्धं तावदलौकिकवाक्यस्यैव तादर्थ्याद् ग्र-  
 हणं स्यादिति त्वयका कृतमिति लौकिकवाक्योदाहरण-  
 मनुपपन्नमिति । न च तृतीयासमास इति सर्वनाम-  
 त्वविघातस्य भावित्वादकृतव्यूहपरिभाषयाऽलौकिकवा-  
 क्यस्थानामकचो निवृत्तिसिद्धेः किं तदर्थं समास इति  
 लौकिकवाक्यनिवृत्त्यर्थमेव तत्स्यादिति वाच्यम् । तृती-  
 यासमास इति समासस्यैव त्वन्मते सर्वनामत्वनिवृ-  
 त्तेरवयवस्य सर्वनामत्वादकृतव्यूहपरिभाषाऽप्रवृत्तेः ईदृ-  
 शविषयेऽतिभवकानित्यत्रेवाकृतव्यूहपरिभाषानभ्युपग-  
 मादित्यलम् । अत्र द्वन्द्वे च प्रविष्टानां सर्वादीनां सर्व-  
 नामसंज्ञा निषिध्यते तेन मासपूर्वाणां पूर्वापराधरा-



नामित्यादावामो न सुट् । समुदायस्य संज्ञानिषेधे  
 ह्यवयवस्य सर्वनामत्वात्तदन्तविधिनाऽङ्गाधिकारे तस्य  
 च तदुत्तरपदस्य चेति सर्वनामीत्तरपदत्वात् सुट् स्यात् ।  
 नचैवमपि सर्वनामसंज्ञायां तदन्तविधिसङ्गावात् सर्वा-  
 द्यन्तत्वात् समुदायस्य सर्वनामत्वात् सुट् दुर्वारः  
 सर्वनामसंज्ञायां तदन्तविध्यभावस्य प्रागेव प्रप-  
 च्चितत्वात् । परन्तु इदं यानि सर्वादीनीति न सम्बन्धः  
 कारकाणां क्रियैवान्वयात् । न च विद्यमानानी-  
 त्यध्याहारः गौरवात् । निषेधयाया भवतिक्रियाया  
 एव प्राधान्येन तदन्वयस्यैव न्याय्यत्वाच्चेति । तच्चिन्त्यम् ।  
 सर्वादीनि सर्वनामानितीति नेति च इदं चेति सूत्रेऽनु-  
 वर्तते तथाच इदं सर्वादीनि सर्वनामानि न भव-  
 न्तीति वचनव्यक्तिलाभे सर्वाद्यधिकरणनिषेधस्यैव ला-  
 भादनन्यगत्या विद्यमानानीत्यध्याहारस्वीकारात् ।  
 भूतले देवदत्तो न पचतीत्यत्र भूतलस्येवेहापि इदं-  
 स्याध्याहारं विनैवान्वयाच्च ॥

## पदन्तो—।

शीर्षं छन्दसीत्यतः छन्दसीत्यनुवर्तते ऽपोभीति-  
 सूत्रस्ये मासच्छन्दसीतिवर्तिके छन्दोगहृणात् कचि-  
 ज्ञाषायामपि पदादयो भवन्तीति ज्ञाप्यत इत्याहु रिति

कैथ्यटः । काशिकायान्तु केचिच्छन्दोगहणमनुवर्त्तय-  
 न्तीत्युरकाऽन्ये नानुवर्त्तयन्तीति मन्तारं पद्मयामुद्घातित-  
 स्य चेतिभाष्यप्रयोगोपष्टब्धमुक्तम् । युक्तं चैतत् । छन्द-  
 सीत्यस्य ये च तद्वित इत्यत्राननुवृत्तेर्हरदत्तादिसंमता-  
 त्वान्मण्डूकप्लुताश्रयणे स्वरितत्वकल्पने च गौरवात् ।  
 मानाभावात् । मासश्छन्दसीति छन्दोगहणानाञ्ज-  
 स्याच्च । यत्तु निर्जरस इत्यत्र रामयोरित्यादौ च सुड-  
 नपुंसकस्येत्यादि भसंज्ञान्तमनुपन्यस्य दतः दत्तेत्यत्रो-  
 पन्यस्तम् । तदनवधानात् । तथाहि । स्वादिष्विति पद-  
 त्वस्य प्रगनुक्तत्वेन तन्निमित्तरूपत्वयलोपप्रसक्तौ तन्नि-  
 वृत्तये भक्तवमप्यनुपन्यसनीयमिति निर्जरस इत्यत्र  
 रामयोरित्यादौ च नोक्तोपन्यास इति यदि तदा दतः  
 दत्तेत्यत्राप्युक्तरीत्या जशोऽप्रसक्तौ तदुपन्यासो व्यर्थः ।  
 यदि च कार्यान्तरार्थेन स्वादिष्विति पदत्वेन प्रसक्तस्य  
 जशो निवृत्तये भत्वस्य ततः पूर्वमनुवृत्त्यर्थमुपजीव्य-  
 स्य सुदृङ्गवामित्याद्यर्थमवश्यं वक्तव्यस्य च स्वादिष्विति  
 पदत्वस्य ततः पूर्वं च तदुपजीव्यस्य सर्वनामस्थानसं-  
 ज्ञासूत्रस्य दतः दत्तेत्यत्रोपन्यसनन्तदा निर्जरस इत्या-  
 दावपि तुल्यम् ॥

अल्लोपोऽनः ।

अत्र प्राञ्चः । अन्तन्तस्य भस्याङ्गस्याकारस्य लोपः

स्यादिति तथा सत्यनस्तद्धेत्यादावतिव्याप्तिरिति केचि-  
त् । तन्न । प्राचां ग्रन्थे हि भस्येत्यकारस्य विशेषणं  
तदर्थं कार्यकालं संज्ञापरिभाषामिति यजाद्यसर्वना-  
मस्थानपरस्येति । तत्परञ्च येननाव्यवधानमिति न्यायेन  
नकारमात्रव्यवहितस्याकारस्य गृह्यते तेनोक्तदोषान-  
वकाशात् । अत्र च व्याख्यानेऽन इत्यस्याङ्गेन सामाना-  
धिकरण्यान्वयोऽनुकूलः अङ्गावयवस्येति व्याख्याने तु  
वैय्यधिकरण्यान्वयापत्तिरिति । यूष्ण इत्यचान्नोपस्य  
स्थानिवद्भावे तदभावे वा न पात्परत्वप्रयुक्तो णः । किं  
त्वाद्यो ऽङ्गव्याय इति द्वितीयेष्टत्वेन । तथा च षग्रहणमु-  
त्तरार्थमित्याकरे स्थितमितीह । रषाभ्यामित्यस्योपन्या-  
सो रभसादिति प्रकाशोक्ताबुत्तरार्थतयापीह षग्रहणं  
स्थितम् । ततश्च यूष्ण इत्यादौ रषाभ्यामित्यस्य प्रवृत्तिः  
केन वार्यतामिति केचित् । तन्न । षग्रहणमुत्तरार्थमि-  
तिवृत्तिग्रन्थमडादिव्यवायेपि णत्वं वक्ष्यति तस्मादपि  
यथा स्यादिति मिश्रैर्व्याख्यायाथेहार्थमपि कस्मान्न  
भवत्यत आह ष्टुत्वेनैव सिद्धमेतदित्युत्तरग्रन्थोऽवतारि-  
तस्तेन प्रयोजनाभावाद्रषाभ्यामित्यत्र षो न सम्बध्यते  
किं त्वट्कुप्वाडित्यादावेवेति प्रतीतिः । तस्मादिह रषा-  
भ्यामित्युपन्यासो रभसादिति युक्तमुक्तम् । यत्तुत्तरा-  
र्थतयापीह षग्रहणं स्थितमित्युक्तिः सा न प्रवृत्तोपयो-

गिनी । तस्येह स्थितत्वेपि न नकारेण सम्बन्धः प्रयो-  
जनाभावादिति । यत्तु पदन्त इति सूत्रे प्रभृतिगृहणं  
प्रकारार्थं तेन पदङ्घ्रिस्वरणोऽध्वियां, स्वान्तं हन्मानसं  
मन इति सङ्गच्छत इति । तदयुक्तम् । एतेषां पदा-  
दीनां पदाद्यादेशत्वे पाठादिभ्यः पृथक् पदादिव-  
चनस्य कोशेऽसंगतत्वात् । न हि स्थान्यादेशयोः कोशे  
पृथगुपादाने प्रयोजनमस्ति । स्थान्युपादानेनैव तदर्था-  
भिधानसामर्थ्यादादेशस्यानुपादानेपि ह्यभावत्वात् ।  
अत एव दन्तनासिकानामपि दत्नासादीनामरेणान-  
भिधानमिति । न च पदाद्यादेशानां क्कान्त्सत्वेन केषां-  
ङ्गाषाविषयत्वं न सर्वेषामिति दत्तादीनां कोशेऽनुप-  
न्यासे विरोधो न विरुद्ध इति वाच्यम् । पदादीनां क्कान्त्-  
सत्वस्य प्रागेव प्रत्याख्यानान् । उक्तज्ञापकेन मास-  
शब्दस्य भाषाविषयत्वावश्यकत्वे तदनुपन्यासविरोध-  
स्यापरिहार्यत्वाच्च । किञ्च पदङ्घ्रिरित्यादौ पदादयः  
पादाद्यादेशपदाद्यनुकरणानीति न प्रकृते पदाद्या-  
देशत्वं पदादीनामिति न प्रकृतसङ्गतिः ॥

आङो नाऽस्तियाम् ।

पुंसीति नोक्तं नपुंसके अमुनेत्यसिध्यापत्तेः  
सुत्वस्यासिध्या इकोऽचीति नुमोऽप्रवृत्तेः नादेशे तु

सुत्वं नासिद्धं न सु न इति निषेधात् । यत्तु  
नमुन इति निषेधो नुस्येवास्तु नेत्यकारस्योच्चारणार्थ-  
त्वादिति वाच्यम् । अमुष्मै कुलायेत्यादिसिध्यापत्ते-  
रिति । तत्र नुस्यमुनेत्यसिध्यापत्त्या शङ्काया निर्मूलत्व-  
मुत्तरे एतदनुक्तेन्यूनत्वं चेत्यवधेयम् । नच नेत्युक्त्या  
नेदेशोऽपि संग्राह्यः । तत्र विशिष्टविधाने नकारविधा-  
नाभावाच्च । किं च स्मायादौ सुत्वस्यासिद्धत्वेन पूर्वं  
स्मायादिसिद्धौ सत्यपि सुत्वेऽजादिपरत्वाभावानुम-  
प्रसक्तौ कथममुष्मा इत्यादिसिद्धिरिति ॥

## अच्च घेः ।

अदिति तपरत्वं बुद्धावित्यादौ टाब् माभूत् । औत-  
स्त्रित्वं स्वरितार्थम् । न विभक्तावितीत्वनिषेधस्तु नानित्य-  
त्वादिति तत्रैवोक्तमिति प्रकाशः । तत्र इतीति हेतौ ।  
तत्रैवोक्तं न विभक्तावित्यत्रैव डेरैतश्च तकार उच्चार-  
णार्थ इत्युक्तमित्यर्थः । तत्र चकारोऽतस्तकारसमुच्च-  
यार्थः । तुपाठे तु स चार्थः । तथा चानित्यत्वान्निषेध-  
स्याप्रवृत्त्या सम्भावितत्वमिति प्रसक्तं स्वरितत्वं लक्ष्ये-  
ऽदर्शनान्नास्तीति प्रयोजनाभावाद्दोषार्गिकनिषेधाच्च  
तकारस्यनेत्संज्ञा । संनिपातरिभाषया टावभावासंज्ञे-  
त्युच्चारणार्थत्वमेवेति भावः । एवं च यथाश्रुतार्थमर्थमभि-

प्रेत्य पूर्वापरविरोधाद्युद्भावनं केषाञ्चित् प्रत्युक्तम् । यत्तु  
युक्तं चेच्चारणार्थत्वं न तु स्वरितार्थत्वं स्तीर्णं बर्हिषि  
सभिधाने अग्नावित्यादौ स्वरितत्वादर्थनादिति । तच्चि-  
न्त्यम् । औतः स्वरितत्वेऽप्यग्निशब्देकारस्यादात्तेऽदादेशे  
स्वरितेन सहैकादेश उदात्तेनेत्युदात्तैकादेशविधानेन  
स्वरितत्वादर्थनसम्भवेनौतः स्वरितत्वाभावे प्रकृतीदार्ह-  
रणे तददर्शनस्याप्रयोजकत्वात् । क्वावरमित्यादावुदा-  
त्तार्थमेकादेश उदात्तेनेत्यत्रानुदात्तस्थेत्यनुवृत्तैस्तेरेवान्यत्र  
प्रतिपादनादिति । यथाश्रुतस्वरितार्थमपि नातीवदुष्य-  
तीत्येके । तन्मन्दम् । औतः स्वरितत्वेनाव्ययमित्यादि-  
वच्छेषनिघात उदात्तैकादेशासंभवादिति ॥

## अनङ् सौ ।

सोर्डविधानेन सिद्धेऽनङ्विधानं क्वचिदनङ्ः श्रव-  
णं ज्ञापयति तेनोशनसः सम्बुद्धौ वाऽनङ् वाच्य इति न व-  
क्तव्यमिति प्राञ्चः । तत्रानङ् सावित्यतः सोर्डेत्यत्र  
किं लाघवं ङित्वसामर्थ्येन ङित्वोपविधिकल्पनायां  
प्रत्युत गौरवम् । अथैव सूत्रस्य ऋदुशनसित्वत्राप्यनुवर्त्त-  
नीयत्वेनोशनेत्यत्र सर्वनामस्थाने चेति दीर्घप्रसङ्गश्चेति  
चिन्त्यम् । गौणत्वेऽप्यनङ्गित्वे भवतः । येन विधिरित्या-  
दिसूत्रेषु परमसखायावित्यादेर्भाष्ये उदाहरणात् । अयं

वज्रब्रीहिः तत्पुरुषे हि टचा भाव्यमिति कैयटेन तद्व्याख्यानात् । नेति हरदत्तः । अत एव शेषोऽध्यसखीति सूत्रे शोभनः सखाऽस्य सुसखिरिति स उदाजहार । न्यासकारोऽप्येवम् । तयोरयं भावः । समाप्तविधेरनित्यत्वेन भाष्यं तत्पुरुषप्रमिति ॥

## हल्ङ्याप्—॥

ननु संयोगान्तलोपेन सिद्धौ किमाद्यहल्प्रदेनेति चेन्न । संयोगान्तलोपस्यासिद्धत्वेन सखित्यादौ नलोपानापत्तेः । अभिनोऽत्रेत्याद्यसिद्धेश्च । हरदत्तस्तु नङ्सम्बुध्योरिति ज्ञापकान्नकारविभक्तयोरानन्तर्यं सति संयोगान्तलोपस्यासिद्धत्वेन सखित्यादौ नलोपसिद्धिः । नकारित्याद्युक्त्या पचन्नित्यन्न नलोपो नेति । अत्र प्रकाशकृतः । नैतद् ज्ञापकं हे चर्मन्निति नपुंसकार्थत्वादिति । तत्र केचित् । नपुंसके लुका लुप्ते प्रत्ययलक्षणाभावेन सम्बुद्धौ वा नपुंसकानां नलोपो वाच्य इत्यस्यावश्यकतया च सम्बुद्धिग्रहणस्य नपुंसकविषयत्वासंभवेनोक्तज्ञापकस्यानित्यत्वादिति तन्न । न लुमतेत्यस्यानित्यतया प्रत्ययलक्षणासम्भवेन तेन च सम्बुद्धौ वेत्यस्यानावश्यकतया सम्बुद्धिग्रहणस्य नपुंसकविषयत्वसम्भवात् । यदप्यभिनोऽत्रेत्युत्वमपि संयोगान्तलोपो

रोरुत्वे इति सिद्धकाण्डे पाठात् सिद्धमिति ।  
 तदपि चिन्त्यम् । उत्वे सिद्धत्वेऽपि पूर्वरूपत्वे तदभा-  
 वात्तदसिद्धेस्तादवस्थ्यात् संयोगान्तलोपापवादे संयो-  
 गादिलोपे वीरिति दीर्घासिद्धे सुपीरित्याद्यसिद्धेऽप्येति ।  
 इह उच्यन्तादावन्तादित्यादिप्रक्रियायन्ययोजनं तत्प्रदी-  
 पादवधेयम् । एवमन्यत्राप्युच्यते मिति संक्षेपः । अव्यया-  
 स्मदुष्मत्षट्संज्ञकास्त्रिषु सरूपा इत्याचार्यवचः । केचि-  
 त्त्वव्ययमिह न पठन्ति । अव्ययानां निर्लिङ्गत्वादव्ययी-  
 भावस्य स्त्रीवत्वमपि लिङ्गान्तराभावाच्चेति च तत्र हे-  
 तुमाज्जः । तच्चिन्त्यम् । त्रिषु सरूपा इत्यस्य लिङ्गविशेष-  
 प्रयुक्तकार्यविशेषरहिता इत्यर्थस्वीकारात् । यथाश्रुते  
 तु युष्मदस्मदौर्लिङ्गयोगस्य भाष्यकैयटयोरकम्सूत्रे  
 तद्वितश्चासर्वविभक्तिरिति सूत्रे कैयटे च षट्संज्ञकानां  
 लिङ्गयोगस्यात एव तेभ्यः स्त्रीप्रत्ययनिषेधप्रत्याख्यानस्या-  
 कञ्सूत्रे कैयटे स्त्रियामिति सूत्रस्य भाष्ये चोक्तत्वेनासङ्ग-  
 तेः । न च युष्मदस्मदभ्यां टावभावाय टिलोपपक्षस्याप्य-  
 ङ्गीकारेण षड्भ्यः स्त्रीप्रत्ययनिषेधेन चास्मदादीनां  
 लिङ्गायोगपक्षस्याप्यनुमितत्वात्तत्पक्षाभिप्रायेण यथाश्रु-  
 तेऽप्युपपत्तिरिति वाच्यम् । तथा सत्यलिङ्गासंख्यमव्य-  
 यमिति तद्वितश्चेति सूत्रे भाष्यकृताऽव्ययादाप्सुप इत्य-  
 त्राव्ययस्यालिङ्गत्वेनावग्रहणप्रत्याख्यानस्य वार्तिककृता-



क्तवेऽप्यव्ययादासुप इत्यनेन सदृशं त्रिषु लिङ्गेष्वित्यनेन  
चाव्ययस्यापि लिङ्गयोगपक्षस्यानुमानेनाव्ययव्यागस्या-  
नुचितत्वात् । अव्ययीभावस्य भाष्येऽव्ययत्वप्रत्याख्याना-  
च्च । यत्त्वबहुवचनान्तं कौरव्यादिशब्दमदन्तेऽवनुपन्य-  
स्येदन्तेषु तादृशस्यौडुलोमशब्दस्योपन्यसनम् । यच्चाद-  
न्तेषु उडुलोमा इति नित्यबहुवचनान्तमनुपन्यस्येदन्ते-  
षु तदुपन्यसनं तदनवधानात् । आचार्यैस्तु तद्धितनि-  
ष्कृपणप्रस्तावे गार्ग्यादीनामुक्तवैलक्षणस्य स्फुटत्वा-  
दिह ते नोपन्यस्ताः ॥

### एरनेकाचः—।

अत्र गतिकारकेत्यादिप्रक्रियाग्रन्थे क्विबन्तस्येति  
स्वर्नद्रष्टिच्चेपा तत्र यथाश्रुतो नानियमः । निन्युरित्यादौ  
यणभावापत्तेः किन्तु विशेषविषयः । विशेषश्च पद-  
पूर्वोपधस्येति वार्तिकोक्तो गृह्यते विशेषान्तरस्यानुप-  
स्थितेः । तथा चोपधापूर्वस्मिन् पदे गतिकारकत्वनि-  
यमोऽनेनोच्यते । एवं च पदपूर्वोपधस्याङ्गस्य चेङ्गतिका-  
रकपूर्वोपधस्यैवेति पर्यवसितम् । तेन परमधियौ देव-  
दत्तपरमधियावित्यादौ न यण् । परमदीध्यौ परमग्रध्यौ  
निन्यतुरित्यादौ यण् भवति । यत्तु गतिकारकेतरपूर्व-  
पदस्य यण् नेष्यत इति । तत्र देवदत्तपरमधियावित्यत्र

यण् स्यात् । परमदीध्यावित्यादौ च न स्यादिति दोषः ।  
 दुर्धियः वृश्चिकभियेत्यादौ दुष्टा धीर्यस्येत्यर्थे दुरो  
 धीशब्दार्थक्रियायोगाभावेन तं प्रत्यगतित्वात् वृश्चि-  
 कसम्बन्धिनो भीरित्युत्तरपदलोपिसमासे वृश्चिकस्या-  
 कारकत्वाच्च न दोष इति केचित् । तच्चिन्त्यम् प्रकृष्टा  
 धीरित्यादाविवेहापि धीशब्दार्थे दुःशब्दार्थान्वया-  
 त्तस्य गतित्वानपायात् । अन्यथा तत्र प्रध्यं प्रध्य इति  
 स्वग्रन्थविरोधात् । ग्रन्थान्तरविरोधाच्च ॥

## ख्यत्यात्—।

वेति केचिदिति मूलमुपादाय ख्यत्यादिति विकृ-  
 तिनिर्देशो यण्विषय एवोत्वं यथा स्यादिति गुण-  
 विषये मा भूदतिसखिरागच्छतीत्येवमर्थं स्यादिति दीर्घ-  
 योर्ग्रहणे न प्रमाणमिति तेषामाशयः । तेनोत्वाभावे  
 सख्यः सूख्य इत्यादि भवति । उभयमध्येतद्भाष्ये  
 स्थितमिति प्रकाशः । तत्र यद्यपि दीर्घग्रहणे प्रमा-  
 णाभावो न विकल्पवादिनामाशयः तथा सति दी-  
 र्घ उत्पत्त्याभावेन विकल्पासिद्धेः । तथापि विकृतनि-  
 र्देशेन दीर्घयोरपि ग्रहणमिति प्रागुक्तव्याख्याते सहि-  
 तदीर्घग्रहणम् । एवंचैतद्भाष्यकैयटापर्यालोचनमूलक-  
 मिति केषाञ्चिदुक्तिरशयानवबोधनिवन्धनेति ध्येयम् ।

एवं शुभ्यः प्रक्युरिति प्रकाशस्त्वेत्यं सूपपत्तिः यद्यपि  
संयोगपूर्वकस्येति च भाष्यादसंयोगाद्यः । एतच्च  
केचिदित्यस्वरसाविष्कारणं प्रमाणाभावव्याख्याभेदकतो  
विकल्प इति तदाशय इति भावः । उभयमपीत्यस्य  
यणविषय एवोत्वं दीर्घयोर्ग्रहणं वेत्यपूर्वस्येति  
प्रतिषेध इति ज्ञायते तथा च पूर्वस्माद्विधौ स्थानिवद्भा-  
वेन क्वचि चेति ग्रहितेकारस्याभावे संयोगपूर्वस्येव-  
र्णस्य प्रतिषेधाभावे यणो दुर्वारत्वेनोत्वस्यापि प्रवृत्तौ  
बाधकाभावादिति दिक् ॥

## इत्यजन्ताः पुंलिङ्गाः ।

यच्चाबन्ते लिङ्गविशिष्टपरिभाषया प्रातिपदिकत्वा-  
दिति । तद्रूपसात् । नहि लिङ्गविशिष्टपरिभाषया प्रा-  
तिपदिकत्वं भवति । न च लिङ्गविशिष्टपरिभाषयेति  
स्वादिष्वन्वेतीति वाच्यम् । समाशब्दस्य प्रातिपदिक-  
त्वाभावेन प्रातिपदिकत्वादित्यस्यानुचितत्वात् । एकादे-  
शस्य पूर्वान्तत्वेन ग्रहणात् प्रातिपदिकत्वोक्तौ लिङ्गवि-  
शिष्टपरिभाषोपन्यासस्य वैयर्थ्यात् । उभयोर्हेतुत्वेनोप-  
न्यास इति यदि तदा समुच्चयार्थकचकाराद्यनुक्तेर्न्यू-  
नता । न चाप्रातिपदिकत्वान्लिङ्गविशिष्टपरिभाषया  
स्वादय इत्यन्वयः । लाघवाद्प्रत्यय इति पर्युदासस्य

प्राक् स्वयं स्त्रीकारादेकादेशस्य पूर्वान्तत्वेन ग्रहणात् प्रातिपदिकत्वात् । निषेधेऽपि प्राक् प्रवृत्तप्रातिपदिकत्वस्यान्तवत्वेन सत्त्वादप्रातिपदिकत्वस्य हेतोः स्वरूपासिद्धेः । प्रातिपदिकग्रहणे लिङ्गविशिष्टस्य स्त्रीप्रत्ययविशिष्टस्य ग्रहणमिति लिङ्गविशिष्टपरिभाषार्थः । तथा च प्रातिपदिकग्रहणे आवन्तस्यापि ग्रहणादुक्तपरिभाषाप्रवृत्तिस्त्रीकारेणावन्तत्वादित्युक्तेरेव युक्तत्वादिति ॥

## सर्वनाम्नः स्याट् ।

अत्र याडित्यनुवर्त्य सप्तम्या विपरिणमय्य तस्मिन् परतो याट्संनिधोगेन सर्वनाम्नोऽसुङ्विधानेन सिद्धौ स्याट्त्वस्य विधानं चिन्त्यप्रयोजनमिति प्रकाशः । तत्रासुङ्विधानेऽसुष्यै इत्यादि न सिध्येदिति केचित् । तन्न आवेकादेशस्य परादित्वेन प्रत्ययत्वात्तदादेशस्यासुङः प्रत्ययत्वेन तदवयवस्य सस्य षत्वेऽसुष्यै इत्यादिसिद्धेः । अत एवातिखट्व इत्यादावेकादेशस्याप्तत्वात्तदादेशस्य द्वस्य प्राप्तत्वेन ततः परस्य सोर्लोपो दीर्घग्रहणेन वारितः । न च सर्वनामत्वाय पूर्वान्तवत्त्वेऽस्यावश्यकत्वे उभयत आश्रयणादन्तादिवत्त्वाभाव इति वान्यम् । लिङ्गविशिष्टपरिभाषयान्तवत्त्वाभावेऽपि सर्वनामकार्यसम्भवात् । एकस्मिन् कार्ये उभयत आश्रयणा-

भावाच्च । न चैवमप्यसेरिति सान्तप्रतिषेधादुत्वमत्वे न  
 स्यातामिति वाच्यम् । असेरित्यस्य अः सेर्यस्येति  
 कृतत्वदाद्यत्वस्येत्यर्थाश्रयणात् । न चादोऽत्रादस्यत्यद  
 इत्यत्रोत्वाद्यभावस्य ओकारसकाररेफसहितस्य प्रति-  
 षेधो वाच्यस्तत्रादस्यतीत्यत्रादसो ऽपदत्वादह च पदा-  
 विकारादुत्वाद्यप्राप्तौ सग्रहणमनर्थकमित्यपदस्याप्य-  
 दस उत्वादि ज्ञापयति तेनासुमित्यादि सिध्यतीत्याक-  
 रसिद्धं तच्चैवं सति विरुध्येतेति वाच्यम् । लाघवो-  
 पष्टस्य अः सेर्यस्येति व्याख्यानस्यादोऽवेत्याद्यतिप्र-  
 सङ्गवारकस्याप्याकरसिद्धत्वात् । न मुन इत्यस्य चोक्ता-  
 र्थज्ञापकत्वादिति न कश्चित् क्षुद्रोपद्रवः । यत्तु वस्तु-  
 तस्तु अमि सर्वनाम्नः सुट् याटो ह्रस्वश्चेति सूत्रयितुं युक्तं  
 न चैवं याट एव ह्रस्वापत्तिः । दीर्घोच्चारणसामर्थ्यात् ।  
 ह्रस्वोच्चारणेऽप्यकारसामर्थ्यादेवातो गुणस्य वारयितुं  
 शक्यत्वादिति तन्न एवं हि सति चेन्नय इत्यादावनुवृ-  
 त्तस्यामीत्यस्य याट इत्यत्रापि सम्बन्धे सर्वस्यामित्यादौ  
 डेराम्येव याट् स्यात् न तु सर्वत्र व्याख्यानमत्र शर-  
 णे च मण्डूकालुतेश्चाश्रयणे च सूत्रविपर्ययो न च-  
 मत्कारमावहतीति किञ्च कथं दीर्घोच्चारणसाम-  
 र्थ्यं न हि याटो ऋस्वाभावेऽपि दीर्घोच्चारणम-

यं ब्रह्मवतीति ऋसोच्चारणोऽपीत्यादिना भवदुक्तस्यैवान-  
र्थक्यस्यापरिहारादिति ॥

## विभाषा दिक्समासे—।

न बहुव्रीह्याविति निषेधे प्राप्तो विकल्पोऽयमिति  
प्रकाशस्तदापाततः । तस्यालौकिकप्रक्रियावाक्यान्तर्ग-  
तसर्वादिविषयत्वादस्य च समासविषयत्वादिति केचित् ।  
तन्न तस्यालौकिवाक्यविषयत्वेऽपि समास एव फलव-  
त्वात् । यत् अतिखट्वायेत्यत्र लाक्षणिकत्वान्न याट्  
एवमसि सर्वायेत्यत्र न स्यादिति वदन्ति । तत्र न ह्यतिदे-  
शविषये लक्षणप्रतिपदोक्तपरिभाषा प्रवर्तते अतिदेश-  
वैयर्थ्यापत्तेः स्यादस्तत्सम्भव एव नास्ति संज्ञोपसर्जनयोः  
पाठात् पर्युदासादिति केचित् तद्भावनवबोधात् । नैषां  
ह्ययं भावः । याडाप इत्यादावङ्गाधिकारादावन्ताङ्गात्  
परस्वेत्यादिरर्थस्तत्र च प्रत्ययग्रहणे यस्मात् स विहित  
इति तदादिग्रहणस्य स्त्रीप्रत्यये निषेधेन प्राप्तोऽपि याट्  
लाक्षणिकत्वाद्गोणत्वान्न । गुणभूतस्त्रीप्रत्यये तदादिनि-  
यमाङ्गीकारात् । गोणलाक्षणिकयोर्हि लोकपर्यायत्वं  
प्रसिद्धम् । तच्चाद्ये आपो त्रिवर्जितमुत्तरत्र च सर्वश-  
ब्दस्येति विशेष इति ।

## ङिति ह्रस्वश्च ।

यत्त्वत्र नित्यस्त्रीत्वमोदूतोर्विशेषणं ऋस्योस्तु स्त्रियमित्येव न तु नित्यस्त्रीत्वपर्यन्तमिति केचित् तन्न । अतिश्रियै ब्राह्मण्यै इति भाष्योदाहरणांलिङ्गान्तरानभिधायकत्वरूपस्य नित्यस्त्रीत्वस्योद्विशेषणत्वायोगात् । अत एव ङिति ह्रस्वश्चेत्यत्रैवंविधो नियमो नास्तीयत इति सामान्यत एव कैयटेनाभिहितं पदान्तरसमभिव्याहाराभावेऽपि स्त्रीत्वबोधकत्वरूपस्य तु ह्रस्वयोरपि सम्भवात् अत एव नित्यस्त्रीत्वप्रापकस्याख्यत्वेन ह्रस्वो विशेषितः काशिकायाम् । हरदत्तेनाचाख्यापदकृत्यव्याख्यावसरे आख्यपदसामर्थ्यात् पदान्तरमनपेक्ष्य यौ स्त्रियामाचक्षाते इत्याश्रीयते इष्यशनिप्रभृतीनां तूभयलिङ्गानां शब्दार्थ एव स्त्रीत्वमिति ङिति ऋस्येति संज्ञा भवत्येवेत्युक्तम् । न च व्यावर्त्याभावाद्ध्रस्वांशे न नित्यत्वसम्बन्धः । अतिकौशाम्ब्यादीनां व्यावर्त्यानां सङ्गावात् । वृत्त्युक्तयामणीखलप्योरेवानित्यस्त्रीख्यावित्यत्र वर्णयोः ईदूदंशोऽपि नित्यात्वर्त(?) व्यावर्त्याभाव इत्यर्द्धचरतीयस्याप्रामाणिकत्वादिति । इदं त्ववधेयम् । खयाख्यावित्यत्र वर्णयोः संज्ञित्वे एकसंज्ञाधि-

काराद् गुरुसंज्ञया नदीसंज्ञासमावेशो न स्यात् । तथा,  
 च वात्सीबन्धो इत्यत्र गुरोरनृत इतीकारस्य प्लुतो न  
 स्यादिति तदन्तस्यैव नदीसंज्ञोक्ताचार्यैः । तत्राङ्गाधिकारे  
 तदन्तविधिसत्वे लक्ष्यादावङ्गाधिकारे तस्य च तदुत्तरप-  
 दस्य चेति व्यपदेशिवद्भावेन वा आडादिसिद्धिरित्यभिप्रा-  
 यः । न चैवमाच्छीनद्योरित्यनेन तुदन्तीत्यादौ कथं नुम्-  
 शतुर्नदीपरत्वाभावादिति वाच्यम् । तत्र नदीग्रहणस्य  
 स्वरितत्वेन तदवयवस्य ङीपो नदीशब्देन ग्रहणाच्छतु-  
 स्तत्परत्वसम्भवात् । एतेन जानतोत्यादौ शतुरनुम इत्य-  
 नुमः शतुः पराया नद्या उदात्तत्वं व्याख्यातम् । इह  
 तु संज्ञासमावेशप्रयोजनाभावाद्दर्शयोरेव नदीत्वमु-  
 क्तम् । तदन्तस्यापि नदीत्वे क्षत्यभावः । ङेरामित्यादौ  
 नद्यन्तत्वोक्तिसु पक्षद्वयसाधारणी । अङ्गाधिकारेण तद-  
 न्तविधिलाभात् ॥

## इदुद्भ्याम् ।

यत्वेतत्क्षत्रानुपन्यसनं प्राचः प्रामादिकमेवेति  
 तत्र । परत्वादौत्वेऽपि पुनः प्रसङ्गविज्ञानेन ङेरामि-  
 त्येव सिद्धे रेतुस्तत्र मनाइय(?) चेष्टवाचित्वात्तमपि बाधतो  
 इति किमिति प्राचा ध्वनितत्वात् ॥



## अचि र- ।

ननु मध्येऽपवादव्यायेनोत्वदीर्घौ बाधतां गुणान्-  
त्तरं कथं बाधेतेत्याशङ्क्यापवादशब्दस्य बाधकत्वोप-  
लक्षणत्वात् परशब्दस्य चेष्टवाचित्वात्तमपि बाधते इति  
प्रकाशकृतः । तन्निर्मूलं क्लिष्टं चेत्यन्ये । तन्न । अचि-  
रादेशे जस्युपसंख्यानगुणपरत्वादिति मूलसत्त्वात् ।  
एवं सति बाध्यविशेषचिन्ताङ्गीकारे उक्तल्लेशावश्यक-  
त्वाच्च । जस्यग्रहणं डिःसर्वनामस्थानीपलक्षणां प्रियतिस्त्वा-  
प्रिति भाष्ये उदाहरणादिति कैयट इत्यास्तां तावत् ॥

इत्यजन्ताः स्त्रीलिङ्गाः ।

## अतोऽम् ।

यस्तु मित्येव च्छेदो लाघवात् । तत्र सोर्मे कृते  
ज्ञानमिति सिद्धं द्वितीयैकवचने त्वादेः परस्येत्यकां-  
रस्य मकारे अत इति तकार उच्चारणार्थ इति  
भवतैवोक्तत्वान्निमित्तस्याकारसन्निपातस्य दीर्घे सत्यथ  
विरोधात् । प्रकाशकृतस्तु सुपिचेति दीर्घस्तु प्राप्नो-  
ति सन्निपातपरिभाषया अनित्यत्वादित्याहुः । केचित्तु  
दीर्घविधौ सा न प्रवर्तत इत्यनूय रुधादिभ्यः अम्

आन्तलोप इति सूत्रयोः सुपि चेति दीर्घत्वे सन्निपा-  
तपरिभाषाप्रवृत्तेर्भाष्यकृता ध्यनितत्वाच्चायुक्तमिति ।  
तेषामयं भावः । कष्टायेत्यादिज्ञापकेन कल्पितं वाक्यं  
न यमात्रविषयमपि तु सुपि चेत्येतद्विषयमात्रपरमन्य-  
थाऽसन्देहाल्लाघवाच्च मत इत्येवावक्ष्यत् । अत एवैङ्-  
खादिति सूत्रे भाष्ये हल्यग्रहणाननुवृत्तौ हे कुण्डेत्या-  
दावादिः परस्येत्यकारलोपे सुपि चेति दीर्घत्वे हे कुण्डा-  
मिति प्रसज्येतेति कथादिसूत्रस्थभाष्याविरोधादि च  
रामायेत्यत्रत्यप्रक्रियाप्रदीपादवधेयम् । यत्तु मांसि  
मांसेत्याद्युपन्यस्य वस्तुतस्तु प्रभृतिग्रहणं प्रकारार्थमि-  
त्युक्तमित्यादि तत्र सन्दर्भशुद्धिः कथमिति चिन्त्यम् ॥

### अस्थिदधि—

प्रियदध्नेत्यत्र दधिशब्दस्योरः प्रभृतित्वेन प्राप्तः  
कब् प्रियदध्नेति भाष्योदाहरणेनानित्यत्वान्न । न च  
तथोदाहरणं भाष्ये न दृष्टमिति नास्तीति काचित्काद-  
र्शनस्याभावासाधकत्वात् । सार्वत्रिकस्य च तस्यासिद्धेः ।  
जराया इति सूत्रे नुमनङोर्धिप्रतिषेधस्य दध्ना सकथनेत्यु-  
दाहरणे सकलपुस्तकसिद्धे सक्थिशब्दाननङवकाशस्य  
प्रियसकथनेत्यस्येव दधिशब्दानङवकाशस्य प्रियदध्नेत्य-  
स्यावश्यकत्वाद्भङ्गधा तस्योपलम्भाच्चेति । मधुशब्दसु-

पत्यस्येवमस्तु सान्वादय इति जरन्तः । अत्र मधुशब्द-  
स्य नपुंसकमात्रवृत्तित्वेन क्तुः प्रस्थः सानुरस्त्रियामिति  
पुनपुंसकसाधारणसानुशब्दस्य कथं तत्साम्यं अत एवै-  
वं मध्वादय इत्युक्त्वा सानुशब्दः पृथगव्युत्पादितोऽन्यै-  
रिति नाशङ्कनीयम् । “मकरन्दस्य मद्यस्य माक्षिकस्यापि  
वाचकः । अर्धर्चादिगणे पाठात् पुंनपुंसकयोर्मधुरिति”  
शाश्वतकोशे पुनपुंसकत्वेन मधुशब्दस्योक्तत्वात् । ग-  
णरत्नेऽप्यर्धर्चादिषु मधुशब्दस्योदाहृतत्वाच्च । स चोक्त-  
कोशबलाद्विषयविशेषे एव “मधुमङ्गनाः स्मरसखं रसख-  
ण्डनवर्जितमिति” रघुसूत्रे उक्तावष्टम्भेन मधुशब्दं मल्लि-  
नाथो व्याचख्यौ । मधोस्तृप्ता इवासत इत्यादिलिङ्गव्यत्य-  
योदाहरणान्तु भाष्ये क्षौरवाचिनित्यनपुंसकमधुशब्दा-  
भिप्रायेण । एवं च नित्यनपुंसकमधुवदन्तुशब्दः पुनपुंस-  
कमधुशब्दवच्च सान्वादिशब्दा इत्यर्थ इति । प्रियक्रो-  
ष्टृणीत्यत्र परत्वात्तृज्वङ्गावे पुनः प्रसङ्गविज्ञानादजन्त-  
लक्षणो नुमिति व्याचख्युः । यत्तु वृद्धयौत्वतृज्वङ्गावशु-  
णेभ्यो नुम् पूर्वविप्रतिषेधेनेति भाष्यवार्तिकविरुद्धमि-  
दमिति । तन्न । पूर्वविप्रतिषेधे कृशक्रोष्टृने अरण्यायेति  
भाष्योदाहरणेन काशिकायां विभाषा तृतीयेतिसूत्रे  
एवैतद्वचनोदाहरणेन चास्य पूर्वविप्रतिषेधस्य विभा-  
षेति तृज्वङ्गावविषयत्वावधारणात् । न च वैकृष्णि-

कटुज्वङ्गावग्रहणवैयर्थ्यमिति वाच्यम् । प्रियक्रोष्टुने-  
 त्यादिव्यावृत्त्या तस्यार्थवत्त्वात् । न च तज्ज्वङ्गावेन परत्वा-  
 न्नुमो बाधे सकृदङ्गतिन्यायाश्रयणो न पुनरप्रवृत्तौ प्रिय-  
 क्रोष्ट्रे इति स्यात् । तच्च पाक्षिकं पुंवङ्गावेनेष्टमेवेति  
 वाच्यम् । प्रियतिसृणी इत्यादौ तिसृभावेन बाधि-  
 तस्य नुमः पुनः प्रसङ्गविज्ञानेन प्रवृत्तेरिहापि तज्ज्व-  
 ङ्गावेन बाधितस्य प्रवृत्तेः प्रसङ्गात् । अत एव सन्निपा-  
 तपरिभाषया न नुमित्यप्यनाशङ्कनीयम् । नुमः पूर्वा-  
 वयवत्वेन सन्निपातविघातकत्वाभावाच्चेति दिक् । प्रद्युवे  
 इत्यत्रैकदेशविहृतस्यापि प्रद्युशब्दस्य प्रद्योशब्दादन-  
 न्यत्वाङ्गापितपुंवत्वविकल्प इति प्राञ्चः । नन्वेकदेशवि-  
 हृतमन्यवदित्यस्य भाष्येऽनाश्रयणात्तत्प्रयोजनस्य स्या-  
 निवदादेशोऽनल्लिधावित्यनेन साधितत्वात् प्रकृते त-  
 दनुपपत्तेः कथमेतत् । अयं हि स्थानिवङ्गावः शास्त्रीय-  
 कार्यातिदेश इति सिद्धान्तात् प्रकृते च पुंवङ्गावस्य  
 शास्त्रीयस्थानिकार्यत्वाभावात् भाषितपुंस्कत्वस्य शास्त्री-  
 यत्वाभावादिति चेत् । इत्यम् । स्थानिवदादेश इत्यनेन  
 शास्त्रीये कार्ये कर्त्तव्ये स्थानिधर्मः शास्त्रीयोऽशास्त्रीयो  
 वा ऽतिदिश्यते । अत एव वृत्तायेत्यत्र स्थानिन्य-  
 प्रवर्तमानेऽपि सुपि चेति दीर्घत्वे कर्त्तव्ये स्थानिवङ्गा-  
 वेन सुप्त्वमाश्रितं भाष्ये एतदर्थमेवोक्तं स्थान्यलाश्रय

एवानल्लिङ्गाविति निषेध इति अत एवावधिष्टेत्यत्राडो  
यमहन इत्यात्मनेपदे कर्त्तव्ये ऽशास्त्रीयस्यापि हन्ति-  
त्वस्यातिदेशः । न च स्वं रूपमिति शास्त्रीयाया हन्सं-  
ज्ञाया इहातिदेशः स्वं रूपमित्यस्य भाष्ये प्रत्याख्या-  
नात् । अत एव च समाद्येत्यत्र रायल्लोपाविति पूर्ववि-  
प्रतिषेधेन णिलोपे प्रत्ययलक्षणो न वृद्धौ स्थानिवद्भा-  
वेनादित्वाददो जगध्यादेशप्रसङ्गः स्थानिवदादेश इत्य-  
शास्त्रीयमपि स्थानिगतमनादिष्टादचः पूर्वत्वमचः  
परस्मिन्निति शास्त्रीये कार्ये कर्त्तव्येऽतिदिश्य णिलोपस्य  
स्थानिवद्भावेन निराकृत आकरे । एवं च स्थानिगत-  
भाषितपुंसकत्वमितिदिश्य दुश्शब्दे पुंस्त्वविकल्पप्र-  
वर्त्तनं निर्वाधमित्यलं पञ्चवितेन ॥

इत्यजन्ता नपुंसकलिङ्गाः ॥

हो ठः ।

यत्तु लिट्स्वित्यत्र चयो द्वितीया इति प्रवर्तनम-  
युक्तम् । चर्त्तव्यस्यासिद्धत्वादिति । तदुदः स्थेत्यत्रोक्तदि-  
शोपेक्ष्यम् । यदपि स्तोत्रेऽर्थे प्रातिशाख्यमुपष्टम्भकमु-  
क्तम् । ऊष्मीदयं स्पर्शमेकं द्वितीयमाञ्जरपदान्तभाज-  
मित्यत्रापदान्तेत्यादि विशेषणं सङ्गच्छत इति तदपि

न लोके तदविषयत्वात् । कथमन्यथा प्राड्क्षष्ठ  
इत्यत्र तदुपन्यसनं भवतो भवत्स्वत्वत्र वृत्तिज्ञतश्च  
सङ्गच्छेतेति दिक् ॥

### दादेः—

यत्तु धातोरित्यावर्त्यते तत्रैकमुपदेशकालं लक्ष-  
यति तेनाधोक् दामलिङ्यतेर्दामलिङित्यत्राव्याप्त्यति-  
व्यप्नो नेति । तद्भाष्यविरुद्धम् । तथाहि भाष्ये अधो-  
गित्यव्याप्तिवारणाय धातोरिति दादेरपेक्षयाऽवय-  
वषष्ठी तेन धातोर्वयवस्य दादेरित्यर्थः । उपदेशे दादे-  
रित्यर्थे तु वैयधिकरण्येनान्वयो सुधैव स्यादिति स्पष्ट-  
मेव । एवं दामलिङ्यतेर्दामलिङित्येव भाव्यमिति  
युक्तमुत्पश्यामः । तथा चैकाचःसूत्र इव वृत्तावपि धातो-  
रिति वैयधिकरण्यमाश्रित्य दकारादेर्धातोरित्युचुः ॥

### बाह ऊट् ।

यत्तु विश्वौह इत्यादौ कृन्द्स्येव शिवरिति पक्षे  
णिजन्ताद्विजिति केचित् । तन्न । एवं सति णिलोप-  
स्याचः परस्मिन्निति स्थानिवत्वेन बाहो भत्वाभावा-  
दूठोऽप्रवृत्तेः । नच क्विपि णिलोपे कौ लुप्तं न स्था-  
निरदित्युक्तरूपनिर्वाहः । कौ विधिं प्रति न स्थानिव-

दित्वैवात्मगिकत्वेन कौ लुप्तमित्यस्य सर्वत्र प्रवृत्त्यभावा-  
त् । अत एव पिपठिषि ब्राह्मणकुलानीत्यत्र क्वावकार-  
लोपस्य स्थानिवत्वान्न नुम् इत्याकरः । पादयतैः  
क्विपि तु पदः पदेतिभाष्योदाहरणात् कौ लुप्तमि-  
त्याश्रीयते । किञ्चात्र कौ लुप्तमित्याश्रयणे क्विनिमित्तं  
यजादिसंप्रसारणं स्यादित्युक्तरूपमसंभवेव । न च काम्य-  
चः कित्त्वं कुतो नेति ग्रन्थे प्रयोजनाभावादित्युत्तरिते  
वाक्काम्यतीत्यत्र सम्प्रसारणं प्रयोजनं स्यादित्याशङ्कायां  
वच्यादिभ्यो यो विहितः कित् तत्र सम्प्रसारणमित्या-  
श्रितं तथा च प्रकृतेऽपि तत एव न सम्प्रसारणमिति  
वाच्यम् । तथापि वाक्काम्यतीत्यत्र सम्प्रसारणाशङ्कावा-  
रणायाथवा धातोः स्वरूपग्रहणे इति समाधाना-  
न्तरस्य कैयटेनोक्तत्वात्तस्य तत्पक्षसंप्रसारणाप्रसङ्गानुद्वा-  
रात् । अपि च वच्यादिभ्यो विहित इति धातोः स्वरूप-  
ग्रहणे इति परिहारद्वयैकरूप्याय प्रकृते कौ लुप्तमि-  
त्यनाश्रयणस्यैवोचितत्वम् । अवयाः श्वेतवाः । चका-  
रादुक्थशा इति प्राचोऽन्येषां च ग्रन्थे दृश्यते । एतच्च  
काशिकाद्यनुसारेण । भाष्यतूक्थशस्त्रशब्दस्य सामान्येन  
कः सिद्धः न तस्य निपातनं क्रियत इत्युक्तम् । अत  
एवोक्थशा इत्येतदपि सम्बुद्धार्थं निपातनं कर्तव्यं यदि  
मन्त्रे दर्शनमस्तीति कैयटेन यदिशब्दः प्रयुक्तः ॥

## दिव औत् ।

त उच्चारणार्थं इति केचित् । तन्न तस्य लोप इति सूत्रस्थेनानुबन्धानामेकान्तत्वे दिव औत् सर्वादेशः स्यादिति भाष्येण विरोधात् । न चैवं सति स्वरितत्वं स्यात्तच्च पृथिवी उत्तरीरिति लक्ष्यविरुद्धमिति वाच्यम् । व्यत्ययेनोक्तलक्ष्यसिद्धौ भाष्यबलादन्यत्र स्वरितत्वस्येष्टत्वात् । द्योश्चन्द्रेणापि दिवसमानार्थेनोक्तलक्ष्यसिद्धेः । द्यौष्यितरित्यत्र स्वरितपाठस्यौत्सित्वं विनाऽनुपपत्तेश्च । न च प्रत्ययस्वरेण फिट्स्वरेण वा दिव इकारस्योदात्तत्वे स्वंसनधर्मिणो वक्ष्यानुदात्ते औकारे इकारे यणि उदात्तस्वरितयोरित्युक्तस्वरसिद्धौ किं तित्वेनेति वाच्यम् । औकारेणैकारस्य फिङन्तत्वतत्त्वविघाते भाविन्युक्तव्यूहपरिभाषया पूर्वं फिट्स्वराग्रहत्तैरौकारस्यैव फिट्स्वरेणोदात्तत्वावश्यकत्वात् । सर्वनामस्थाने परे पुंसोऽमुङ्प्रक्षेप्यनेनैव न्यायेनामुङन्त एव समासान्तोदात्तत्वं प्रवर्तत इत्यमुङ् उदात्तत्वासिद्धिरिति तत्र सूत्रे तैरभ्युपगमाच्च । द्युभिर्ऋतुभिरित्यादावेवमेव दिव उदात्तत्वाच्च । न हि दिव उत्तित् किं तु तपर इति दिक् ॥



## मो नो धातोः ।

न च पदान्तत्वेन सिद्धौ प्राचः क्वचित्का भूत्वनुवृ-  
त्तिरनर्थिकेति वाच्यम् । प्रसामः सौ कृतनत्वस्य शा-  
न्त्यर्थकस्य स्वरादिषु पाठादव्ययत्वेन लुगिष्येऽन्तर-  
ङ्गानपीति लुक् सामान्यमन्तरङ्गस्यापि बाधकं न तु सु-  
पो धात्विति लुगेवेति मते सुपो लोपाप्रवृत्तौ  
पदान्तत्वाभावान्नत्वं न स्यादिति भूत्निति नत्वे सत्य-  
व्ययत्वेन सुल्लुप्रवृत्तिरिति भूत्नवृत्तिरित्यभिप्राया-  
त् । न च स्वरादिषु प्रशान्पाठसामर्थ्यात् पूर्वं सुलोपा-  
प्रवृत्तिः । भूतनुवृत्त्यैव सिद्धे सामर्थ्यकल्पने गौवाप-  
त्तेः । न च लोपं विना लुगिष्यभावादानुपूर्व्यादेव  
लोप इति वाच्यम् । एवमपि प्रतिपत्तिगौरवमित्य-  
भिप्रायात् ॥

## किमः कः ।

त्यदादीदमित्यनुवर्तते तेनोपसर्जनस्य न । यष्वा-  
रुन्मसामर्थ्यादिह सूत्रे द्विपर्यन्ता इति नियमत्वात् इति  
तदनवधानात् । नहि त्यदादयो द्विपर्यन्ता इति नियमः ।  
त्यदादीनि वेयादौ व्यभिचारात् । किन्त्वत्र द्विपर्यन्ता-  
नामिति । तथा च वार्त्तिकं त्यदादीनां द्विपर्यन्तानां  
मकारवचनमिह ॥

## न ङिसंबुध्योः ।

यत्तु ङ्यन्तस्य संबुद्ध्यन्तस्य च पदस्येति व्याख्यानं तूचितम् । एवं हि प्रत्ययलक्षणां सुब्रह्मभूमिति तदर्थं निषेधसामर्थ्यानुसरणक्लेशो न कर्तव्य इति । तन्न । छन्दसि संबुद्धेः सुपां सुलुगिति लुक्ः सत्त्वे तत्रापि निषेधापत्तिः परमे व्योमनित्यादौ सुपां सुलुगिति सप्तम्येकवचनस्य पूर्वमवर्णस्वादिष्विति पदत्वेन नलोपः प्राप्तो निषिध्यते । ततः संयोगान्तलोपः । एतच्च सुपां सुलुगिति सूत्रे प्रकाशे भाष्यादौ च स्पष्टम् । एवं च प्रत्ययलक्षणार्थनिषेधसामर्थ्यानुसरणक्लेशानापत्तिश्च एवं च डावुत्तरपदे प्रतिषेध इति वार्तिकमपि नारम्भणीयं भवतीत्यपरं लाघवम् । प्राचां लुगन्तोदाहरणं तु वार्तिककारानुसारेणेति ध्येयम् ॥

## हन्तेरत्पूर्वस्य ।

अत्र कुव्यवायहादेशेषु प्रतिषेधो वक्तव्यः । किं प्रयोजनं ह्रस्वः सुन्नः प्राधानि । हन्तेरत्पूर्वस्येत्यत्पूर्वग्रहणां न कर्तव्यं भवतीत्याकरः । अन्ये तु हन्तेः अत्पूर्वस्येति योगइयं तत्राद्येनोपमर्गस्थानिमित्तात् परस्य हन्तेर्न स्यो विधीयते । ग्रहणादित्यादि । द्वितीयेन हन्तेर्न स्य

शो नियम्यते । स च योगविभागसामर्थ्यादनन्तर-  
 ख्येति न्यायं बाधित्वा सर्वोऽपि व्यवहितः कुमतिचेत्यादि-  
 रव्यवहितो हन्तेरिति च । एवं च वृत्रघ्न इत्यत्र प्राति-  
 प्रदिकान्तेति शत्वविकल्पोऽपि न । भाष्यं तु वार्त्तिकाश-  
 यवर्णनमात्रपरं न दस्तुस्थितिः । वार्त्तिकेन सूत्रावयव-  
 प्रत्याख्यानपेक्षया योगविभागमाश्रित्य वार्त्तिकस्यार्थो-  
 प्रसंगहस्यैव न्याय्यत्वादित्याहुः । तच्चिन्त्यम् । तथा सति  
 योगविभागसामर्थ्याद्व्यवहितं कुमतिचेत्येव शोनिय-  
 म्येत न तु प्रतिप्रदिकान्तेत्यादिर्मानाभावात् । किं  
 वादिति तपरत्वं तत्कालावधारणार्थं न वा ।  
 आद्ये बहुवृत्रहाणीत्यत्र शत्वं न स्यात् । द्वि-  
 तीये प्राधानीत्यत्रापि स्यात् । यदि तु तपर-  
 त्वात् प्राधानीत्यत्र न शत्वं एकाजुत्तरपद इत्य-  
 त्तरम्भसामर्थ्याच्च नित्यत्वे सिद्धेऽतिरिच्यमानं शयग्रहणं  
 नियमेन व्यावर्तितस्यापि विधानार्थमिति बहुवृत्रहा-  
 णीत्यत्र शत्वम् । बाध्यसामान्यचिन्ताश्रयणाच्च नाद्य-  
 दोषोऽपौति विभाव्यते । तथापि शयग्रहणं स्पष्टार्थ-  
 मिति तत्रत्यस्वग्रन्थविरोधात् । इह च तत्प्रयोजनानु-  
 क्तेर्यूनत्वात् । अनन्तरस्येति न्यायं बाधित्वेति वदद्भि-  
 र्बाध्यविशेषचिन्ताया एवाश्रयणाच्च । अपि च उपस-  
 र्गादित्यस्योत्तरत्रानुवृत्तेरत्पूर्वस्येत्यत्रापि सम्बन्धे तद-

प्रेक्षो नियमः स्यादिति प्रघ्न इत्यादाविव स्यान्न तु  
वृत्रघ्न इत्यादावपि । न च योगविभागवैयर्थ्यं एकयो-  
गत्वे प्रघ्न इत्यादौ हन्तेरित्यस्येवात्पूर्वग्रहणसाम-  
र्थ्याद्वयवहितबाधसिद्धेरिति वाच्यम् । प्रघ्नन्तीत्यादि-  
व्यावृत्त्या तत्सार्थक्यादिति दिक् ॥

## उगिदचाम्—

नलोपिनोऽञ्चतेरितीह व्याचख्युः । अत्रेदं चिन्त्य-  
म् । उखास्रदित्यादावुगितञ्चेति ङीप्रोऽतिप्रसङ्गवारणा-  
योगिदचामित्यज्ग्रहणं भेदेन धातोञ्चेदुगित्कार्थं तर्ह्य-  
ञ्चतेरेवेति नियमार्थमित्याश्रीयते । अधातुग्रहणं च  
अधातुभूतपूर्वस्य सुधातोश्चतिनियमेन नुम्निवृत्तौ  
प्राप्तायां तद्विध्यर्थं तेन गोमत्यतेर्गोमानिति भवती-  
त्याकरः । तत्र नलोप्यञ्चतिग्रहणे उक्तनियमोऽपि नलो-  
प्यञ्चतिघटित एव स्यादिति प्राञ्चीत्यादौ ङीवभा-  
वापत्तिः । न च सनकारेञ्चतौ नुम्तदभावयोर्विशे-  
षाभावादञ्चेर्नुम् न । नलोप्यञ्चतिमात्र इत्यभिप्रायेणेह  
नलोपिन इत्यभिधानमिति वाच्यम् । सनकारस्य नुमि  
प्रत्यञ्चावित्यादौ नियतनकारनकारश्रुतेर्विशेषस्यासत्त्वा-  
त् । यदि तु नञ्चापदान्तस्येत्यत्र न इति जातिनिर्देशान्नद-  
व्यस्यैकोऽनुस्वारस्तस्य च प्रसवर्णे रूपेऽविशेष इति

तदा सूक्ताभिप्रायं नलोपिग्रहणमिति । वस्तुतो नपुंस-  
कस्य भलच इति सूत्रे गोमतीत्यादौ भल्लक्षणेनोगिल्ल-  
क्षणेन च नुमाऽनुस्वारपरसवर्णयोर्नद्वयश्रवणमाशङ्क्य  
न व्यञ्जनपरस्यैकस्थानेकस्य वा भेद इति समाहितं भा-  
ष्ये तेनेह व्यक्तिनिर्देश इति गम्यत इति नोक्ताभि-  
प्रायकमिदम् । अयोगवाहानामविशेषेणोपदेशे त्वनु-  
स्वारगरदिनिरमिते(?) पूर्वस्यानुस्वार उभयोः परसवर्णो  
रद्वयश्रवणं विशेष इति बोध्यम् । विधौ नियमार्थ-  
मिति व्यक्तिनिर्देशोऽपि ॥ न चोगिदचामित्यत्रा-  
ज्ग्रहणमावर्त्यैकमञ्जतिसामान्यघटितनियमार्थमाश्री-  
यते । द्वितीयं तु सनकारस्याप्यद्वतेर्नुमप्राप्तौ तन्नि-  
वृत्तये नलोप्यच्चतिपरं नुम्विधौ नियमार्थमिति व्यक्ति-  
निर्देशोऽपि नलोपीत्यावश्यकमिति वाच्यम् । तादृगा-  
दृत्तिशोधकस्याकरस्यानुपलब्धेरिति ॥

अवर्णस्त्वसावनजः ।

मघवा बहुलम् ।

अत्र वार्त्तिकम् । अवर्णस्तु मघोनेन न शिष्यं श्ला-  
न्दसं हि तत् । मतुब्बन्योर्विधानाच्च छन्दस्युभयदर्श-  
नादिति । अयमर्थः । अवर्णो मघोनेन देवो न

कर्त्तव्यः । ऋधातोर्विचि गुणेऽरित्यस्मात् मघशब्दाच्च  
 छन्दसौवनिप्राविति वनिपि मतुपि चावां अर्वन्ता-  
 विति मघवा मघवानिति च रूपद्वयस्य सिद्धत्वात् ।  
 नन्वेवं सर्वत्र रूपद्वयप्रसङ्गोऽत आह । दृष्टानुविधिच्छ-  
 न्दसि भवतीति भाष्यमवतार्य कैयटेन व्याख्यातं भाषा-  
 शब्दा अपि नियतविषयाः किं पुनश्चान्दसा इति ।  
 एतच्चार्वन्शब्दविषयम् । मघवन्शब्दस्य तु चादेशप-  
 क्षेऽपि रूपद्वयस्य सर्वत्र स्वीकारात् । एवच्चार्वन्शब्दः  
 छान्दस इत्युक्तं भवति । अत एवार्वन्शब्दस्य भाषा-  
 यामसाधुत्वं कैयटहरदत्ताभ्यामुक्तम् । एवं च ऋधा-  
 तोर्वनिपि अर्वेति लोकेऽपीति केषांचिदुक्तिः प्रत्युक्ता ।  
 प्रत्युक्तं चार्वन्मघवन्शब्दयोर्भाषायामसाधुत्वं अर्वणस्तृ-  
 मवोनश्चेति भाष्यादिति हरदत्तोक्तिमनूद्य भाष्यस्य  
 विशेषविषयत्वस्य प्रागेवोक्तत्वादिति तद्द्रष्टव्यं मघव-  
 न्शब्दविषयभाष्यस्य मध्योदात्तमघवन्शब्दविषयत्वेनो-  
 क्तत्वेऽप्यर्वन्शब्दविषयस्य विशेषविषयत्वस्यानुक्तेरसम्भ-  
 वाच्च । तथा च छान्दसेन वनिपा व्युत्पादितस्यार्वन्श-  
 ब्दस्यैव सौ अनर्वन्शब्दस्यान्यथापि प्रयोग इति व्यव-  
 स्था छान्दसत्वप्रयुक्ता । अत एव छन्दस्युभयदर्शना-  
 दित्युदाहरणे भाष्योक्तेरमान्यर्वणः पदानीत्यत्र षष्क-  
 न्तार्वन्शब्दप्रयोगो व्यवस्थाप्रनीयः । सत्यपि सूत्रे तस्य

छान्दसत्वेनैव व्यवस्थापनीयत्वेनेतरव्यवस्थायाऽपि तेनैव सिद्धे सूत्रे वैयर्थ्यमिति छान्दसत्वादेर्भावः । मतुपा तु भाषासाधारणेन व्युत्पादितोऽर्वन्शब्दो यथेच्छं स्वादौ प्रयोक्तव्य इति न तु मघोनच्चादेशस्य मतुपा प्रत्याख्यानमनुपपन्नं रूपे स्वरे च वैलक्षण्यात् । तथाहि । चादेशप्रक्षेपोर्वविधौ संयोगान्तलोपस्यासिद्धत्वान्मघवन्निति रूपं मतुपि तु मघवानिति । अन्नुच्चन्नित्यादिना निपातितस्य कनिप्रत्ययान्तस्य मघवन्शब्दस्य चादेशे वकार उदात्तः । मतुपि ह्रस्वनुङ्भ्यामिति प्राप्तस्यापि मतुप उदात्तत्वस्य न गोश्वन्नितिप्रतिषेधाद्वकाराकार इति । अनुपपन्नं च कैयटाद्युक्तं मघोनश्छान्दसत्वं श्वन्नुच्चन्निति निपातितस्य भाषाविषयत्वे बाधकाभावादिति चेत् । उच्यते वार्तिककारीयप्रत्याख्यानानुरोधेन चादेशप्रक्षेप्तेऽपि बाहुलकाद्दीर्घे संयोगान्तलोपो नासिद्ध इति न रूपभेदः । बाहुलकादेव च वकाराकार उदात्त इति न स्वरभेदः । नच प्रत्याख्यानानुरोधेन चादेशश्छान्दोमात्रविषय इति कल्पतां तथा च मतुप्यपि छन्दसि बहुलं छन्दसीति दीर्घाभावस्वरव्यत्ययाभ्यां चादेशसमानरूपस्वरं मघवन्नित्येव कुतो न कल्प्यत इति वाच्यम् । भाषासाधारण्येन प्रतीयमानस्य चादेशस्य मतुपा भाषासाधारणेन प्रत्याख्याने छान्दसत्वकल्पनाया गौर-

वग्रस्तत्वात् । बाहुलकाश्रयणस्यावयोः समानत्वात् । न  
 च बाहुलकाश्रयणेऽपि त्रादेशानुरोधेन मतुवन्त एव  
 रूपस्वरकल्पनाऽस्त्विति वाच्यम् । यथोत्तरं मुनीनां  
 प्रामाण्यमिति वार्तिकस्वरसानुरोधेन सौत्रादेशपक्ष  
 एव बाहुलकाश्रयणमित्यादरस्य युक्तत्वात् । अत एव कृ-  
 न्दसीवनिपौ चेति वार्तिके मधमस्यास्तौति मधवा ।  
 बहुलमित्येतन्न कर्त्तव्यं श्वन्नुच्चन्निति निघातनान्मध-  
 शब्दान्मतुपा च भाषायामपि शब्दद्वयस्य सिद्धत्वादिति  
 कैयटोऽपि संगच्छते । अन्यथा भाषायां शब्दद्वयसिद्धि-  
 कथनस्य प्रकृतानुपयोगापत्तेः । मघोनश्चान्दसत्वा-  
 मिधानं तु वनिवन्तमधवन्शब्दाभिप्रायमिति सर्वं  
 निरवद्यम् । अत्रेदं निर्गलितम् । मधवन् शब्दोऽन्तो  
 दात्तो भाषासाधारणः । वनिवन्तमध्येदात्तश्चान्दसः ।  
 मधवन्शब्दो मध्योदात्तो भाषासाधारण इति ॥

## पथिमथि—।

यत्तु ननु गुणा अभेदका इति पक्षे सूत्रेऽनुनासि-  
 कोच्चारणेऽप्यान्तरतस्यादनुनासिकः स्यादित्याशङ्क्या-  
 ह । आ. आदित्युक्ता गुणानामभेदकत्वेऽपि शुद्धैकव्य-  
 क्तेः सूत्रे निर्देशान्नातिप्रसङ्ग इति त्वसङ्गतम् । अभेदकत्वे  
 दोषस्य दुरुद्धरत्वात् एका व्यक्तिर्गृह्यत इत्युक्त्या हि



व्यक्त्यन्तरं न निर्दिष्टमित्यर्थः फलितः स च गुणानां भेद-  
कत्वे सत्येव संगच्छते नान्यथेति । तत्तुरगारूढस्य तुर-  
गविस्मरणमनुसरति इति ॥

## इतोऽत्—।

अत्रेत इति तत्परत्वं मन्यानमिच्छति पथीयति अ-  
स्मात् क्षिप्यल्लोपयलोपयोः स्वादौ मन्याः मन्यियावित्या-  
दिरूपेऽत्वाभावार्थमिति केचित् । तन्न । प्रथिमथ्यभु-  
क्षामादित्यात्वे सुविवधौ नलोपस्यासिद्धत्वेन नस्यात्वे सौ  
मन्यया इति रूपं स्यादिति कथं मन्या इत्युक्तिरिति  
तावद्विन्तनीयम् । न च बहिरङ्गपरिभाषया ऽत्वस्या-  
सिद्धत्वान्नलोपप्रवृत्तिरिति वाच्यम् । एवं बहिरङ्गपरि-  
भाषया पूर्वत्रासिद्धमित्यस्य बाधे ॥

“शुष्किका शुष्कजङ्घा च क्षामिमानौजठत्तथा ।

मतो वत्वे भ्रूलो जश्वे गुडलिरामान्निदर्शनम् ॥”

इति पूर्वत्रासिद्धे वचनप्रयोजनस्यासिद्धिप्रसङ्गा-  
त् । किञ्च अल्लोपस्य स्थानिवत्वात् न्यादेशाप्रवृत्तौ  
मन्यियावित्याद्यापि चिन्त्यम् । न च कौ लुप्तं न स्या-  
निवदित्यल्लोपस्य स्थानिवत्वाभावः । ववौ विधिं  
प्रतीत्यस्यैवोत्सर्गत आश्रयणात् । न तु कौ लुप्त-  
मित्यस्य । तस्य क्वचिदेव सखीः सुतीरित्यादौ यणा-

द्वप्रवृत्तये आश्रयणात् । अभ्युपगतं चेदं दीधीवेवी-  
 टामित्यत्र पिपठिषीत्यादिसिद्धये कैयटेन । न  
 चेत् इति तपरकरणादिहापि कौ लुप्तमित्यस्याश्रय-  
 णं हरदत्तेन तकारस्योच्चारणार्थत्वाश्रयणात् । आ-  
 चारक्विष्यनुनासिकस्य क्तिभक्तलोरिति दीर्घे नामधातौ  
 भवदुदाहृते ततः कर्तरि क्तिपि पथोनित्यत्र तत्सार्थ-  
 क्त्वाच्च । वस्तुतः शाविति नियमादिह न दीर्घ इति तच्च  
 वक्ष्यते । अत एव प्रकाशेऽत्रैव इति सूत्रे इकारान्ता  
 एवैताः प्रकृतय इति कौमारमते आचारक्विबन्तात्ति-  
 पशपोर्लघूपधगुणे पथेनतीत्यादि न स्यादिति परिण्ड-  
 तचरणाः । तस्मात् पथौः पथ्यावित्यादि प्रकाशोक्तमेव  
 साधु । दत्वं श्रुत्वं भृज्जाविति प्राञ्चः । न च श्रुत्वे  
 दत्वमसिद्धमिति पूर्वं श्रुत्वं पुनर्दत्वमिति वक्तुं युक्तम् ।  
 भलां जश् भृगीति निर्देशेन शस्य न जश्त्वमिति ज्ञा-  
 पनेन भृज्जतीति निर्देशोपपादनाय दत्वश्रुत्वक्रमाव-  
 श्यकत्वेन श्रुत्वे दत्वं नासिद्धमिति कल्पनात् । एतच्चैकयो-  
 गनिर्दिष्टानामित्यत्र सीरदेवदृत्तौ स्पष्टम् । त्वमहमित्यत्र  
 शेषे लोपोदाहरणे त्वमतो गुण इति पररूपोदाहरणं  
 केषाञ्चिदसङ्गतम् । पररूपस्यान्तरङ्गत्वेन पूर्वं प्रवृत्तत्वा-  
 त् । स्वपरग्रन्थविरोधाच्च ॥

## साम—।

गौणतायां सुडभावान्नायमिति केचिदिति मूल-  
मुपादाय साम इति यद्यपि सुड्यहणं न स्थानि-  
विशेषणं बाधात्तथाप्युपलक्षणं तु भवतीत्यादिनो-  
क्तिसम्भवस्तन्मतस्य प्रकाशे स्पष्टः । तत्र केचि-  
दित्यस्वरणे भाष्यादिविरोधः अत एव प्रकाशः ।  
तथा च भाष्ये साक्षादुदाहृतमतित्वाकमतिमाकमि-  
तीति । एवञ्चैतद्दूषणायासः केषाञ्चिन्मुधैवेति बो-  
ध्यम् ॥

## युस्मदस्मदोः षष्ठी—।

इहापादादौ किम् । युष्मान् रक्षतु गोविन्दो-  
ऽस्मान् कृष्णः सर्वदावत्विति प्राञ्चः । वैदैरशेषैः  
संवेद्योऽस्मानित्याद्यन्ये । तदुभयं चिन्त्यम् । गोविन्दोऽ-  
स्मानित्यादौ संध्यभावेऽस्मानित्यादेर्नवाक्षरत्वेनानुष्टुप्पा-  
दत्वाभावेन सन्धौ चौभयत आश्रयणे नान्तादिर्वादित्य-  
स्मदोऽभावेन कथमिदं प्रत्युदाहरणमिति । तस्माद्युष्मद-  
स्मदोर्व्यत्ययेन पाठे सर्वदेत्यत्र च सदेति पाठे युष्म-  
दस्मदुदाहरणमिति बोध्यम् । अतएव ॥

“रुद्रो विश्वेश्वरो देवो युष्माकं कुलदेवता

स एव नाथो भगवानस्माकं मधुसूदनः ॥ ”

इति काशिकायामुदाहृतम् । प्राचामुक्तावेकवाक्यस्थपदात् परत्वाभावस्तु नाशङ्क्यः । गोविन्दो युष्मानस्मान् रक्षत्वित्येकवाक्यत्वात् । कृष्ण इत्यादेश्च पदादित्वसंपादकत्वात् ॥

### पश्या - ।

यत्तु दर्शनमिह ज्ञानमात्रमदर्शनं लोप इत्यत्र यथेति तन्न । अग्निचिदादौ क्षिपादिनां लोपेऽपि ज्ञानस्य सत्त्वाददर्शनमित्यत्र दर्शनशब्देन ज्ञानमात्रग्रहणायोगादिति ॥

### सपूर्वायाः- ।

यत्तु हरिस्त्वां त्रायते स मामित्यत्र त्रायत इति क्रियानुषङ्गाम्युपगमेऽप्येकतिङ्वाक्यमिति परिभाषितैकत्वानपायादिति केचित् । तच्चिन्त्यम् । तथा सत्ययं दण्डो हरानेनेत्यत्रास्तीति गम्यमानक्रियया दण्डस्य प्रथमन्वयेऽप्युक्तपरिभाषितैकवाक्यत्वानपायाद्वेत्यस्य तिङङ्तिङ् इति निघातापत्तेः ॥

### चौ ।

यत्तु लुप्ताकारनकार इति तत्राकारलोपेन नका-

त्वाच्च । न हि भवन्मते भ्रष्टस्थोरिति कृते जश्वं सुल-  
भसुक्तपरिभाषाविरोधात् । यदि तु प्रकृतसूत्रादिदृ-  
ष्ट्या नत्वादेरसिद्धत्वेन तद्दृष्ट्या संनिपातविघाताभा-  
वात् परिभाषाया अप्रवृत्तिरत एव जग्धमित्यादौ सन्नि-  
पातेन जग्ध्यादेशे तन्निमित्तं तस्य धत्वम् । अत एवेकीयण-  
चीत्यनन्तरं मय उजो वेत्येव सिद्धे यथास्थितसूत्रं किम्बु-  
मित्यादौ बत्वस्यासिद्धत्वद्वारा ऽनुस्वाराभावार्थमित्या-  
करः । अन्यथेकी यणचीत्यनन्तरं पाठेऽप्युक्तपरिभाषया  
ऽनुस्वाराभावसिद्धेरलम्बतापत्तिः । अत एव दो दहो-  
रित्यत्र टान्तधान्तपक्षौ दर्शितौ भाष्ये । अत एव पा-  
स्यद्भ्यासैङ्गमित्यादौ जश्वत्वाद्युपन्यस्तं माधवादिरीति-  
र्विभाव्यते विभाव्यतां नाम नञ्वेतावता पूर्वापरस्वग्र-  
न्यविरोधः परिहर्तुं शक्यः इति दिक् ॥

इति हलन्ताः स्त्रीलिङ्गाः ।

यत्तु विमलद्युशब्देऽभलन्तत्वान्न नुमित्युदाहृत्य  
वाःशब्दे तदुपन्यसनं तदनवधानात् । विश्वसृडादौ  
प्रतिविधेयमिति प्रक्रिया । तत्रादिना देवेडुपयडादि ।  
प्रतिविधानं च काम्यचसूत्रे सृजिदृशोरिति सूत्रे चोपय-  
ट्कास्यति रज्जुसृङ्म्यामिति भाष्यप्रयोगात् कत्वविषये  
षत्वमभ्युपगम्यत इति । यत्तु ब्रह्मादिसूत्रे सृजियज्योः

पदान्ते षत्वं कुत्वापवाद इति स्वगृत्वजोस्तु निपातना-  
 देव कुत्वमसृक्छद्मस्त्वस्यतेरौणादिके ऋचप्रत्यये बोध्य  
 इति किन्प्रत्ययस्येति प्रत्ययग्रहणप्रयोजनत्वेन भाष्य-  
 छदुपन्यस्तस्य मानोऽसृगित्यत्र सृजेः कुत्वस्यैवं सत्यनु-  
 पपत्तिः । पदान्तत्वाभावे भक्त्यस्त्राच्चीदित्यादौ साव-  
 काशस्य कुत्वापवादत्वाभावाच्च । न च पदान्ते षत्वमप-  
 वादः पृथक्तादृशलक्षणाभावात् । न च कुत्वस्यासिद्धत्वात्  
 षत्वमिति वाच्यम् । स्पृग्दधृगादिष्वपि षत्वापत्तेः ।  
 प्रत्ययग्रहणसामर्थ्यात्तत्र कृते षे तस्य जशि वस्य कुत्वमि-  
 तितु प्रकृतेऽपि समानम् । स्वगृत्वजोर्निपातनात् कुत्व-  
 मिति तु प्रकृतेऽपि समानम् । स्वगृत्वजोर्निपातनात्  
 कुत्वस्वीकारेऽपदान्ते तदापत्तेः । पदान्ते प्राप्तस्य  
 कुत्वस्य षेण बाधे प्रसक्ते कुत्वप्रतिसवमात्रमनेन नि-  
 पात्यत इति पदान्तमात्रविषयं कुत्वमिति चेन्न । तत्स-  
 न्नियोगेन निपातितस्य स्वगित्यमागमस्यापि पदान्तवि-  
 षयतापत्तेः । सन्नियोगपरिभाषाविरुद्धं किञ्चित् पदा-  
 न्तविषयं किञ्चित्सर्वविषयमिति तद्युक्तिं विनाऽभ्युपग-  
 न्तुमशक्यमिति ॥

इति हलन्ता नपुंसकलिङ्गाः ।

स्वरादेर्वाधकोन्तोदात्तत्वं काशिकायामुक्तमसंगतं  
 ऋधगित्यादिलक्ष्यविरोधादिति केचित् । ऋधकृस्तो-  
 मस्वस्तय इत्यादावन्तोदात्तस्यापि ऋधः पाठादौत्स-  
 र्गिकमन्तोदात्तत्वमङ्गीकृत्य व्यत्ययेन क्वचिदाद्युदात्त-  
 त्वकल्पनात् काशिकोक्तान्तोदात्तत्वसामञ्जस्यात् । यच्च  
 माङ्ग्नमोः स्वरादिषु पाठः सत्ववचनत्वेऽप्यव्ययत्वार्थं  
 इत्यत्र लक्ष्मीवाचकस्य माशब्दस्याव्ययत्वापत्तिरिति  
 दूषणं तद्रूढसात् । तस्य माङ्त्वाभावात् ॥

### कृन्मेजन्तः ।

पिबध्या इत्यत्र कर्त्तरि श्रुतिरिति तद्रूढसात् । अ-  
 व्ययकृतो भाव इति सिद्धान्तादिति केचित् । तद्भावा-  
 नवबोधात् । तत्र हि कर्त्तरि श्रुतिरिति सूत्रोल्लेखः  
 तथा च यकि प्राप्ते व्यत्ययेन श्रुतिरिति तेषां भावः ।  
 स्वस्यैव परशवनुक्तेर्न्यूनतेति दिक् ॥

### इत्यव्ययानि ।

### वनो र च ।

यत्तु वन्नन्तात्तदन्ताच्चेति व्याख्यातम् । तत्र वन्नन्ता-  
 दिति व्यर्थं व्यपदेशिवद्भावेन वन्नन्तान्तादित्यत एव  
 वन्नन्तस्यापि ङीष्स्मवात् । व्यपदेशिवद्भावो ऽप्रा-

तिपदिकेनेत्याश्रयणे टिट्ठादिसूत्रेऽपि तथा वाच्यं स्यात् ।  
तदन्तविधिसङ्गावादसम्भवयुक्तिकं च । अन्यत्र स्वयं तथा  
व्याख्यानेन विरुद्धं च ॥

### प्रत्यय—।

ननु निर्दिष्टपरिभाषया आपोऽव्यवहितपूर्वस्यात्  
इत्यर्थलाभात् सर्विकेत्यादावसंभवः । न च वचनसाम-  
र्थ्यादिह ककारातिरिक्तेनाव्यवधानमाश्रीयत इति वा-  
च्यम् । कात्पूर्वस्य व्यवहितसाधारणास्याश्रयणेन वचन-  
सामर्थ्यादन्विकेत्यादावेकादेशात् पूर्वं भवति इत्वमिति  
कल्पनस्यापि संभवादिति चेन्न । न यासयोरिति ज्ञा-  
पकान्न चेत्युक्तकल्पनस्यैवोचितत्वादिति ॥

### त्यक्त्यपोऽव ।

इह कौमुद्यां दक्षिणस्यां जाता दक्षिणा-  
त्येत्युक्तं तन्न विग्रहवाक्यं कितु अर्थकथनम् । त्यग्वि-  
धावव्ययसाहचर्यादाजन्तदाक्षिणाशब्दात्त्यग्विधानादि-  
ति बोध्यम् ॥

### यञश्च ।

यत्त्वकारलोपे कृते हलस्तद्वितस्य हल उत्तरस्य  
तद्वितस्यकारस्य प्रथमाभूतत्वेति कैश्चिदुक्तम् । तत्र उप-



धाभूतस्येति व्यर्थम् । न च यस्येतिलोपलस्याभीय-  
त्वेनासिद्धत्वादीत्परस्य हल उत्तरस्य तस्याभावात्तदर्थं  
तदिति वाच्यम् । वचनसामर्थ्येनाल्लोपस्यासिद्धत्वाभा-  
वात् । कथमन्यथा आपत्यस्येत्यत्रोपधाभूतस्येति तैर्नानु-  
वर्तितम् । किञ्चैवं सत्यलोपे कृते हलसिद्धितस्येति कि-  
मर्थमुदाहृतम् । न ह्युपधालोपस्याल्लोपापेक्षा प्र-  
त्युत परत्वादुपधालोप एव प्रागुदाहर्तुं सु-  
चितः । नन्वनयोः परस्परमसिद्धत्वेन प्रागुदाहरणे  
कामचारः विप्रतिषेधस्य आभोयासिद्धत्वे जनसन-  
खनामिति सूत्रे भाष्यकृता सिद्धान्तितत्वात् ॥

## काण्डान्तात् ।

यत्त्विह द्विकाण्डेत्यत्र द्वयसचो लुगित्यनूद्य प्रथमश्च  
द्वितीयश्च ऊर्ध्वमाने मतौ ममेति सिद्धान्तादयुक्तमि-  
ति । तत्पुरुषस्याङ्गुलेरिति च सूत्रे द्व्यङ्गुलमित्यत्र द्वि-  
गोर्नित्यमिति द्वयसचो लुगिति । तत्परस्वग्रन्थविरो-  
धादुपेत्यम् । अन्यत्तु प्रक्रियाप्रदीपादवधेयम् ॥

## पुरुषात् प्रमाणे- ।

द्विपुरुषहस्तिभ्यामित्यत्र पठ्यमानेन वार्त्तिकान्त-  
रेण लुगित्यनूद्योक्तसूत्रस्य भाष्यवार्त्तिककाराभ्यामस्य-